

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ
بَلْ أَحْيَاءٌ وَلَكِنْ لَا تَشْعُرُونَ (القرآن)

الْأَنْبِيَاءُ أَحْيَاءُ فِي قُبُورِهِمْ يُصَلُّونَ (الحدیث)

مقبول بارگاہ نبوی ﷺ

رحمتِ کائنات

عقیدہ حیات النبی ﷺ کے متعلق لکھی جانے والی

پہلی مدلل اور جامع کتاب

بِسْمِ اللَّهِ الرَّحْمَنِ الرَّحِيمِ

تالیف:

امام الزاہدین والعارفین، قطب عالم

حضرت مولانا قاضی محمد زاہد احسینی

مقبول بارگاہ نبوی ﷺ

رحمت کائنات ﷺ

عقیدہ حیات النبی ﷺ کے متعلق لکھی جانے والی
پہلی مدلل اور جامع کتاب

— مرتبہ —

امام الزاہدین والعارفین قطب عالم
حضرت مولانا قاضی محمد زاہد احسنی رحمۃ اللہ علیہ

دارالاشیاع

خانقاہ مدنی، مدینہ مسجد النک ع

بِسْمِ اللّٰهِ الرَّحْمٰنِ الرَّحِیْمِ

تفصیلی فہرست

۳۵	حرفے چند..... حضرت قاضی زاہد الحسنی مدظلہ
۳۶	رحمت کائنات رحمت مہدات ﷺ کے حضور میں
۳۶	پیش لفظ (انیسواں ایڈیشن)
۳۷	دیباچہ (طبع اول)
۳۹	مقدمہ
۵۲	مقدمہ برائے آٹھویں اشاعت
۵۳	رحمت کائنات ﷺ کا تعارف رب کائنات کے ارشاد میں
۵۳	رحمت کائنات ﷺ کا تعارف اپنے ارشادات میں
۵۵	رحمت دو عالم ﷺ کے حضور
۵۵	کتاب کے مضمون کا خلاصہ
۵۶	رحمت کائنات ﷺ اکابر علمائے امت اور صلحائے ملت کی نظر میں
۵۶	(۱) شیخ التفسیر حضرت مولانا احمد علی قدس سرہ العزیز
۵۶	(۲) مرشد العلماء حضرت شاہ عبدالقادر رائے پوری مدظلہ
۵۷	(۳) بقیۃ السلف شیخ الحدیث حضرت مولانا محمد زکریا مدظلہ
۵۷	(۴) استاذ العلماء حضرت مولانا شمس الحق افغانی مدظلہ
۵۷	(۵) مفتی اعظم پاکستان مولانا محمد شفیع مدظلہ
۵۷	(۶) حضرت مولانا خیر محمد صاحب مدظلہ
۵۷	(۷) علامہ انور شاہ کشمیری مدظلہ
۵۷	(۸) خطیب اسلام یادگار سلف مولانا قاری محمد طیب صاحب
۵۸	(۹) حضرت مولانا سید ارشد مدنی دامت برکاتہم
۵۸	(۱۱) یادگار سلاف حضرت مولانا محمد صالح الحسنی
۵۹	(۱۲) حضرت مولانا حافظ محمد طیب فیض آبادی
۵۹	(۱۳) امیر شریعت سید عطاء اللہ شاہ بخاری مدظلہ کا حیات النبی ﷺ پر یقین و اعتماد
۶۳	انسانی اور آسمانی نظام حیات
۶۳	حیات اخروی قرآن و حدیث کی روشنی میں
۷۱	حیات بعد الموت کے عقیدہ کے مشاہدات
۷۱	موت کی حقیقت
۷۷	حضرت حذیفہ بن یمان رضی اللہ عنہ
۷۷	حضرت جابر بن عبد اللہ رضی اللہ عنہ
۷۸	حیات بعد الموت کی تصدیق کا ایک عجیب واقعہ
۷۸	میت کا بعض واقعات کی اطلاع دینا
۷۹	مزارات اہل اللہ سے فیض باطنی
۷۹	بعض اموات کے معمولات قبر میں
۸۰	فانی جہان سے باقی جہان کو روانگی
۸۰	برزخی زندگی کی ابتداء
۸۲	عقائد کا سہلی ہونا
۸۲	میت کا بعض امور میں ادراک اور شعور
۸۳	میت کا چارپائی پر پیغام سننا
۸۳	وفات کے وقت میت کے اعمال کی جانچ پڑتال
۸۵	اموات کے ورثاء اور عام مسلمانوں پر حقوق
۹۰	سفر آخرت میں امتیازی شان

۹۳	دُفن کے بعد واردات	۹۲	واردات برزخ کا اثر میت پر دفن سے پہلے
۹۷	عقیدہ حیات قبر کا ذکر ارشادات رسول کریم ﷺ میں	۹۴	قرآن و حدیث کی روشنی میں قبر اور قبر کی راحت و عذاب
۱۰۲	ترجمہ ارشاد حضرت کشمیری مدظلہ	۱۰۲	عالم برزخ و شکل اعمال
۱۰۴	حیات قبر و عذاب و نعیم پر اعتراضات کے جوابات	۱۰۳	صحابہ کرام رضی اللہ عنہم کا قند قبر پر یقین اور اس کا خوف
۱۰۷	عذاب و رحمت کا تعلق بدن سے ہے	۱۰۶	عذاب جسد مع الرون کی مثال
۱۱۵	برزخی واقعات کا مشاہدہ کرانا	۱۱۳	سید دو عالم ﷺ کا مشاہدہ فرمانا
۱۱۶	قبر کی راحت و عذاب فقہ حنفی میں	۱۱۵	انسانوں کا عذاب کو دیکھنا
۱۱۹	بعض عقلاء کا رجوع الی علوم النبوۃ	۱۱۸	ایسے شکوک کا جواب واقعات عالم میں
۱۲۳	مسلمان کی قبر کا احترام	۱۲۱	حیات قبر کے منکر کا حکم
۱۲۸	اکابر علماء دیوبند کا معمول	۱۲۴	زیارت قبور
۱۳۲	عقیدہ حیات الانبیاء علیہم السلام قرآن حکیم میں	۱۳۰	حیات الانبیاء علیہم السلام
۱۳۸	چند احادیث در بارہ حیات الانبیاء علیہم السلام	۱۳۷	قرآنی صداقت واقعات کی روشنی میں
۱۴۱	حیات رحمت کائنات	۱۴۰	حج الانبیاء علیہم السلام
۱۴۴	چند بشری خصوصیات	۱۴۳	سید دو عالم ﷺ کی بشری خصوصیات
۱۴۵	اس تمام مضمون کا خلاصہ	۱۴۴	آنحضرت ﷺ کی آواز کا ایک کرشمہ
۱۴۶	آنحضرت ﷺ کا پس پشت سے دیکھنا	۱۴۶	سید دو عالم ﷺ کا سامنے والی اور پیچھے والی چیزوں کا دیکھنا
۱۴۹	حضور انور ﷺ کا دل بیدار	۱۴۷	مشرف بہ رسالت ہونے کا علم
۱۵۳	ایک مغالطہ اور اس کا جواب	۱۵۲	ایک سوال اور اس کا جواب
۱۶۶	سیرت مقدسہ کا اعجازی پہلو	۱۵۵	تشریح خصوصیات
۱۶۸	روایات صادقہ معتزلہ کے ہاں	۱۶۷	خواب کی حقیقت، اسلام میں روایات صالحہ
۱۷۰	وجود مثالی اور وجود حقیقی	۱۶۹	سید دو عالم ﷺ کی رحمت کا ایک واقعہ
۱۷۷	دُرُثَیْن یعنی حضرت شاہ ولی اللہ مدظلہ کی خوابی چہل حدیث	۱۷۶	خاتم المحدثین علامہ انور شاہ کشمیری مدظلہ کا فیصلہ
۱۸۰	یہ عقیدہ واقعات کی روشنی میں	۱۷۸	حجتہ اللہ فی الارض الامام الشاہ ولی اللہ دہلوی مدظلہ کے مشاہدات
۱۹۱	اس شرف کا احترام صحابہ کرام رضی اللہ عنہم کے ہاں	۱۸۶	آئمہ مجتہدین کی دربار نبوی ﷺ میں قبولیت
۱۹۳	حقوق نبوت	۱۹۱	ارشادات نبوت کے استخفاف پر دنیاوی سزا
۲۰۳	حیات النبی ﷺ قرآنی ارشادات کی روشنی میں	۲۰۱	رحمت دو عالم ﷺ کے ساتھ محبت کے چند واقعات
۲۰۷	عرض اعمال بحضور سید دو عالم ﷺ	۲۰۴	عقیدہ استشفاع سے انحراف نفاق کی علامت ہے
۲۰۸	اکابر علماء اہل حدیث کا عقیدہ حیات قبر اور حیات النبی ﷺ کے متعلق	۲۰۷	مذہب ارباب بعد کا عقیدہ در بارہ حیات النبی ﷺ

۲۱۲	شخصیات اور اہم کتب اور واقعات	۲۱۲	اس عقیدہ کی اہمیت
۲۱۳	انکار حیات سید دو عالم ﷺ اور اس کے اثرات	۲۱۳	آب حیات کی وجہ تالیف
۲۲۳	امام ابن تیمیہ مدظلہ کے متعلق فتح وقت کا ارشاد	۲۱۶	حافظ ابن تیمیہ اور اس کا مسلک دربارہ حیات نبی کریم ﷺ اور اس پر تنقید
۲۲۸	گنبد خضراء کا مقام قاسم العلوم کی نظر میں	۲۲۷	مدینہ منورہ کی فضیلت (زادہ اللہ شرفاً و کرامۃ)
۲۳۷	آداب داخلہ مدینہ منورہ	۲۳۳	اکابر علماء دیوبند اور احترام مدینہ منورہ
۲۳۹	سید دو عالم ﷺ کا بہترین جہان کی طرف سفر اور اس کی امتیازی خصوصیات	۲۳۸	عشق نبوی اور اتباع رسالت کا جذبہ پیدا کرنے والی کتابیں
۲۴۳	آپ ﷺ کے دیدار کے لئے دعوات	۲۴۲	آنحضرت ﷺ کے اس سفر کے مختصر امتیازی حالات
۲۴۵	اس عقیدہ سے انکار کے نقصانات	۲۴۴	درود شریف کے متعلق اکابر کی عقیدت
۲۵۴	چند ضروری گزارشات	۲۴۶	شبہات اور ان کے جوابات
۲۵۶	ماخذ کتاب ”رحمت کائنات“ قرآن عزیز	۲۵۶	ضروری گزارش
		۲۵۸	چند مبارک کلمات

بِسْمِ اللّٰهِ الرَّحْمٰنِ الرَّحِیْمِ

(حرفے چند)

حضرت قاضی زاہد الحسنی مدظلہ

پیدائش: یکم فروری ۱۹۱۳ء وفات: ۱۳ مئی ۱۹۹۷ء

قبلہ حضرت قاضی زاہد الحسنی مدظلہ جہ جہ ضلع انک کے رہنے والے تھے۔
مولانا سید محمد انور شاہ کشمیری مدظلہ، مولانا بدر عالم میرٹھی مدظلہ، مولانا شبیر احمد عثمانی مدظلہ ایسے حضرات سے دورہ حدیث مکمل کیا۔ شیخ الاسلام حضرت مولانا سید حسین احمد مدنی مدظلہ سے بیعت کا تعلق تھا اور ان کے دل و جان سے عاشق صادق تھے۔ انک شہر میں خانقاہ مدنی قائم کی، مسجد کا نام مدنی مسجد، محلہ کا نام مدنی محلہ رکھا۔ پاکستان میں عقیدہ حیات النبی ﷺ کے انکار کا فتنہ کھڑا ہوا، تو آپ نے رحمت کائنات ﷺ نامی کتاب لکھی حق تعالیٰ نے اسے قبولیت سے نوازا۔ بیسوں ایڈیشن شائع ہوئے۔ کتاب بہت ہی مدلل مبرہن لکھی۔ کہیں تلخی نام کی کوئی چیز نہیں ہے۔ ہمیں خوشی ہے کہ اس مجموعہ میں اس کتاب کو شامل اشاعت کرنے کی سعادت سے بہرہ ور ہو رہے ہیں۔ (ناشر)

رحمت کائنات رحمت مہدات ﷺ کے حضور میں

ربیع الاول ۱۳۷۷ھ بمطابق نومبر ۱۹۵۷ء ایبٹ آباد اپنے سکونتی مکان میں شام کا کھانا کھا کر قبل از نماز عشاء چارپائی پر لیٹا ہوا تھا کہ: ”بین النوم والیقظة“ (نیم خوابی) کی حالت میں جمال رحمت دو عالم ﷺ سے مشرف ہوا۔ آپ ﷺ نے فرمایا: ”تمہارے مضمون کو میں نئی ترتیب دے رہا ہوں تاکہ اس کو انبیاء علیہم السلام کی مجلس میں پیش کروں۔“

پیش لفظ

(انیسواں ایڈیشن)

بِسْمِ اللّٰهِ الرَّحْمٰنِ الرَّحِیْمِ

نحمدہ ونصلی ونسلم علی رسولہ الکریم، اما بعد!

خدائے وحدہ لا شریک نے انسانیت کی ہدایت کاملہ کے لئے دین کامل، عبد کامل جناب محمد رسول اللہ ﷺ کے واسطے سے امت تک پہنچایا۔

جس طرح اس شریعت مطہرہ پر عمل کرنے اور عقائد کو بلا چون و چرا دل سے تسلیم کرنے والے، رب العالمین کے مقبول بندے بن گئے۔ اسی طرح اس روشن اور پاکیزہ تعلیمات نبوی میں شکوک و شبہات پیدا کر کے بعض بد قسمت و بد نصیب راہ حق سے بھٹک گئے۔ امت کے ایک اجماعی عقیدہ حیات بعد الموت میں بھی بعض لوگوں نے اپنی عقل کی پیروی کرتے ہوئے اسلاف اور اکابر امت سے اختلاف کیا۔

اللہ تعالیٰ نے حضرت اقدس امام الزاہدین مولانا قاضی محمد زاہد الحسنی نور اللہ مرقدہ کو ایسی توفیق عطاء فرمائی کہ آپ نے حیات الانبیاء علیہم السلام کے پاکیزہ موضوع پر قلم اٹھا کر قیامت تک اس عقیدہ کا تحفظ فرما دیا۔

یہ مبارک تصنیف واقعی مقبول بارگاہ نبوی ہے۔ اب آپ کے ہاتھوں میں اس کتاب کا یہ انیسواں ایڈیشن ہے۔ کتاب شائع ہوتی ہے اور عشاق اسے ہاتھوں ہاتھ لے لیتے ہیں۔

اس مبارک کتاب کی اس اشاعت کے لئے ہمارے حضرت مدظلہ کے مرید اور مخلص ساتھی جناب حاجی مہابت خان صاحب نے تعاون فرمایا ہے۔ دعاء ہے اللہ تعالیٰ حاجی صاحب کے اس صدقہ جاریہ کو قبول فرمائیں اور اس کا ثواب ان کے عزیز بھتیجے محسن اعمان کو پہنچائیں اور اس کی قبر جنت الفردوس میں بنادیں۔ آمین بجاء النبی الکریم ﷺ!

احقر العباد قاضی محمد ارشد الحسنی

خانقاہ مدنی انک شہر

۱۱ فروری ۲۰۱۶ء / ۱۳ جمادی الاول ۱۴۳۸ھ

دیباچہ (طبع اول)

(يَا رَبِّ صَلِّ وَسَلِّمْ دَائِمًا اَبَدًا عَلٰى خَيْرِ الْخَلْقِ كُلِّهِمْ)

احقر عرصہ دراز سے یہ سوچتا رہا کہ قرون اولیٰ میں جب کہ آنحضرت ﷺ کی سیرت مقدسہ کے اجلاس و جلوس نہ ہونے کے برابر تھے اور سیرت کے متعلق تصانیف کی اشاعت بھی محدود تھی مگر ان مبارک ایام میں آپ ﷺ کے ارشادات عالیہ پر عمل زیادہ ہوتا تھا اور لوگ آپ ﷺ کی محبت میں سرشار رہا کرتے تھے، لیکن آج اس نشر و اشاعت کے دور میں جب کہ آنحضرت ﷺ کی سیرت مقدسہ دنیا کی تمام مروجہ زبانوں میں شائع ہو چکی ہے اور اکثر ادارے مفت تقسیم کا ثواب حاصل کر رہے ہیں۔ مگر عملی حیثیت سے یہ حال ہے کہ بعض مسلمانوں کے ہاں تو آپ ﷺ کی زندگی کے حالات پر مشتمل کوئی صحیح اور یقینی مجموعہ موجود ہی نہیں (جیسا کہ منکرین حدیث کا نظریہ ہے) اور کئی مسلمان عملی طور پر حضور ﷺ کی پیروی سے محروم ہیں۔

آخر اس عملی روگردانی اور کوتاہی کی وجہ کیا ہے؟ کافی سوچ اور غور و فکر کے بعد احقر کے ذہن میں یہ بات آئی کہ گزشتہ زمانہ میں حسب ارشاد قرآن کریم: وتوفروه۔^۱

آنحضرت ﷺ کی عظمت عین ایمان تھی اور آج بعض حلقوں میں رسول کریم ﷺ کو زیادہ سے زیادہ ایک کامیاب فاتح ایک مقفن ایک مصلح یا ایک پیغام لانے والے کی حد تک سمجھا جاتا ہے۔ حالانکہ قرآن و حدیث کی روشنی میں آپ ﷺ تمام مخلوق سے ہر لحاظ سے اعلیٰ اور اشرف اور ممتاز ہیں۔

جیسا کہ سید احمد بریلوی قدس سرہ العزیز نے اپنے طریقہ سلوک و بیعت کا نام ”محمدی“ رکھا تھا جس پر ایک ناواقف نے اسی طرح اعتراض کر دیا تھا، اس کا جواب حضرت مولانا کرامت علی جوہری خلیفہ حضرت بریلوی نے مفصل اور مدلل دیا تھا آپ نے فرمایا: ”سب طریقوں کی نسبت آخر کو حضرت محمد ﷺ تک پہنچتی ہے حقیقت میں سب طریقے محمدیہ ہیں۔“ (ذخیرہ کرامت حصہ دوم ص ۲۷۷)

حافظ ابن تیمیہ رحمہ اللہ نے فرمایا ہے کہ اللہ کریم نے اپنی محبت اور آنحضرت ﷺ کی محبت، اپنی رضامندی اور آنحضرت ﷺ کی رضامندی، اپنی اطاعت اور آنحضرت ﷺ کی اطاعت کو ایک چیز قرار دیا ہے۔

”قُلْ اِنْ كَانَ اٰبَاؤُكُمْ وَاَبْنَاؤُكُمْ وَاِخْوَانُكُمْ وَاَزْوَاجُكُمْ وَعَشِيرَتُكُمْ وَاَمْوَالٌ اقْتَرَفْتُمُوهَا وَتِجَارَةٌ تَخْشَوْنَ كَسَادَهَا وَمَسَاكِنُ تَرْضَوْنََهَا احْبَبَ اِلَيْكُمْ مِنَ اللّٰهِ وَرَسُوْلِهِ وَجِهَادٍ فِيْ سَبِيْلِهِ فَتَرْضَوْا حَتّٰى يَأْتِيَ اللّٰهُ

۱۔ اس آیت شریفہ میں یہ ضمیر جناب رسول کریم ﷺ کی طرف بھی راجع ہے اور یہی قول مفسرین اہل سنت والجماعت کا ہے۔ (ترجمہ) اور تم ادب کرو اس (رسول ﷺ) کا۔ (ف، نمبر ۲) عظمت رسول کریم ﷺ کے خلاف بعض حلقوں کی طرف سے ایسی ارادی یا غیر ارادی طور پر بدو و جد کی جارہی ہے کہ اپنے آپ کو محمدی کہلانا بھی برداشت نہیں کیا جاتا اور ہر اس آیت کی تاویل بعید بلکہ تحریف معنوی کی جارہی ہے جس سے رفعت شان محمد ﷺ ثابت ہے اور ہر اس حدیث کو موضوع یا ضعیف قرار دیا جاتا ہے جو صاحب دلی ﷺ کی امتیازی شان ثابت کرتی ہے اور سید دو عالم ﷺ کو محض ایک مبلغ یا داعی کی حیثیت سے پیش کیا جا رہا ہے جس میں کوئی ممتاز بشری اوصاف نہ ہوں۔ احقر کی ایک کتاب ”بامحمد باوقار“ میں ایسے خطرناک امور کی نشاندہی کر کے آیات اور احادیث کا وہی معنی ثابت کیا گیا ہے جو خود صاحب دلی ﷺ نے سمجھا اور جو غیر امت صحابہ کرام رضی اللہ عنہم کو سمجھایا۔ یہ کتاب طبع ہو گئی ہے۔

بأمره (التوبة: ۲۳) “آپ فرمادیجئے اگر تمہارے باپ بیٹے بھائی اور بیویاں اور برادری اور مال جو کمائے ہیں اور سوداگری جس کے بند ہونے سے ڈرتے ہو اور حویلیاں جو پسند رکھتے ہو، تم کو عزیز ہیں اللہ اور اس کے رسول (ﷺ) سے اور لڑنے سے اس کی راہ میں تو انتظار کرو اس وقت کا کہ اللہ اپنا عذاب لے آئے۔

”وَاللّٰهُ وَرَسُولُهُ أَحَقُّ أَنْ يُرْضَوْهُ (التوبة: ۶۲)“ اور اللہ اور اس کا رسول ﷺ زیادہ مستحق ہیں کہ ان کو لوگ راضی کریں۔ آیات مذکورہ بالا میں ایک ہی ضمیر دونوں (اللہ عزاسمہ و محمد رسول اللہ ﷺ) کی طرف راجع ہے، اسی طرح ایک آیت میں جناب رسول کریم ﷺ کے ہاتھ کو اپنا ہاتھ فرمایا ہے۔

”إِنَّ الَّذِينَ يَتَّبِعُونَكَ إِنَّمَا يَتَّبِعُونَ اللَّهَ يَدُ اللَّهِ فَوْقَ أَيْدِيهِمْ (الفتح: ۱۰)“ جو لوگ ہاتھ ملاتے ہیں تجھ سے وہ ہاتھ ملاتے ہیں اللہ سے، اللہ کا ہاتھ ہے اوپر ان کے ہاتھوں کے۔

اس کے برعکس خداوند کریم اور رسول کریم ﷺ کی مخالفت کو ایک ہی چیز قرار دیتے ہوئے فرمایا: ”وَمَنْ يَشَاقِقِ اللَّهَ وَرَسُولَهُ فَإِنَّ اللَّهَ شَدِيدُ الْعِقَابِ (الانفال: ۱۳)“ اور جو کوئی مخالف ہو اللہ کا اور اس کے رسول ﷺ کا تو اللہ کی مار سخت ہے۔ ”إِنَّ الَّذِينَ يَخَادُّونَ اللَّهَ وَرَسُولَهُ أُولَئِكَ فِي الْأَذَلِّينَ (المجادلة: ۲۰)“ جو لوگ مخالف ہوتے ہیں اللہ سے اور اس کے رسول سے وہ لوگ ہیں سب بے قدر لوگوں میں۔ ”وَمَنْ يَغْصِبِ اللَّهَ وَرَسُولَهُ فَإِنَّ لَهُ نَارَ جَهَنَّمَ خَالِدًا فِيهَا أَبَدًا (الجن: ۲۳)“ اور جو کوئی حکم نہ مانے اللہ کا اور اس کے رسول کا، سو اس کے لئے آگ ہے دوزخ کی، ہمیشہ ہمیشہ رہیں گے اس میں۔“

ان تمام آیات سے یہ بات ثابت ہوتی ہے کہ اللہ کریم کا احترام اور آنحضرت ﷺ کے احترام کی ایک ہی وجہ ہے، امت کے لئے آپ ﷺ کے سواء اور کوئی راستہ اور ذریعہ ایسا نہیں جس پر چل کر دربار خداوندی تک پہنچ سکے۔ صرف ذات رسول اکرم ﷺ ہی خداوند کریم تک پہنچنے کا ذریعہ ہے۔ اللہ کریم نے جناب رسول اللہ ﷺ کو اپنے ادا مرو نو ای اخبار اور بیان میں اپنا قائم مقام فرمایا ہے۔ اس لئے ان امور میں اللہ تعالیٰ اور جناب رسول اکرم ﷺ کے درمیان تفریق نہیں کی جاسکتی۔ (الہام السلول ص ۴۱، ۴۲، امام ابن تیمیہ)

اس لئے اس سچی تڑپ کے پیش نظر کہ دنیا میں آنحضرت ﷺ کے اس مقام عالی کو پھر آشکارا کیا جائے جو آپ ﷺ کو رب العالمین کی طرف سے حاصل ہے جس فضل عظیم اور رفع ذکر سے قرآن کریم نے آپ ﷺ کو نوازتے ہوئے فرمایا: ”وَكَانَ فَضْلُ اللَّهِ عَلَيْكَ عَظِيمًا (النساء: ۱۱۳)“ اور آپ ﷺ پر اللہ تعالیٰ کا فضل بہت بڑا ہے۔

”وَرَفَعْنَا لَكَ ذِكْرَكَ (الم نشرح: ۴)“ اور ہم نے آپ ﷺ کے لئے آپ ﷺ کے ذکر کو بلند کیا۔ اس آیت کریمہ کی تفسیر رسول اکرم ﷺ نے جبریل امین علیہ السلام سے پوچھی تو انہوں نے جواب میں عرض کیا کہ باری تعالیٰ نے ارشاد فرمایا ہے کہ جب میرا ذکر ہوگا آپ ﷺ کا بھی ذکر ہوگا۔

حضرت قتادہ رضی اللہ عنہ فرماتے ہیں اللہ کریم نے آپ ﷺ کا ذکر دنیا اور آخرت میں بلند فرمایا ہے۔ حضرت حسان بن ثابت رضی اللہ عنہ نے آنحضرت ﷺ کے حضور کہا:

وَشَقَّ لَهُ مِنْ اسْمِهِ لِيَجْلَهُ فَذُو الْعَرْشِ مَحْمُودٌ وَهَذَا مُحَمَّدٌ

خداوند تعالیٰ نے اپنے اسم پاک سے محمد ﷺ کا نام نکالا، عرش کا مالک محمود اور یہ محمد (ﷺ) ہیں۔ (تفسیر خازن) یہ کتاب رحمت کائنات تحریر کی گئی ہے۔ اللہ تعالیٰ قبول فرمادیں۔ آمین!

مقدمہ

بِسْمِ اللّٰهِ الرَّحْمٰنِ الرَّحِیْمِ

”الْحَمْدُ لِلّٰهِ رَبِّ الْعٰلَمِیْنَ وَالصَّلٰوةُ وَالسَّلَامُ عَلٰی عِبَادِهِ الْمَخْلَصِیْنَ الَّذِیْنَ قَالَ فِی حَقِّهِمْ سَلَامٌ عَلٰی الْمُرْسَلِیْنَ خُصَّوْصًا عَلٰی اِمَامِ الْاَنْبِیَاءِ وَالْمُرْسَلِیْنَ الَّذِیْ بَعَثَهُ اِلَى النَّاسِ اِلٰی یَوْمِ الدِّیْنِ وَعَلٰی اٰلِهِ وَاصْحَبِهِ الَّذِیْنَ صَارُوا اَكْرَمَ الْخَلَائِقِ بَعْدَ النَّبِیِّیْنَ بِرُوحَانِهِ جَسَدِهِ بِعِیْنِ الْیَقِیْنِ وَالرَّحْمَةِ السَّابِقَةِ وَالْبَرَكَةِ الْكَامِلَةِ عَلٰی السَّعْدَاءِ الَّذِیْنَ بَرَزَ سَلَامُهُ صَارُوا اَمْشَرَفِیْنَ اَمِیْنِ یَا اَحْسَنَ الْخَالِقِیْنَ“

شروع اس اللہ تعالیٰ کے نام سے جو نہایت ہی مہربان اور رحم و کرم والا ہے۔ ساری کائنات اُسی کی رحمت سے پیدا ہوئی اور ساری نعمتیں اسی نے انسانوں کو عطا فرمائیں۔ مگر سب سے بڑی وہ نعمت جو اللہ تعالیٰ نے انسانوں کو عطا فرمائی وہ رحمت مہدات ہے (ﷺ) جو اللہ تعالیٰ نے انسانوں کو ہدیہ اور تحفہ کے طور پر عطا فرمائی۔ ہر نعمت پر اللہ تعالیٰ کا شکر ضروری ہے۔ اس لئے ”الْحَمْدُ لِلّٰهِ رَبِّ الْعٰلَمِیْنَ“ تمام حمد و ثنا اس اللہ تعالیٰ کا حق ہے جو تمام جہانوں کا پالنے والا ہے۔ اسی کے نظام تربیت کے تحت بدن کی تربیت سے ضروری اس روح کی تربیت ہے جس سے انسانی جوہر نمایاں ہوتا ہے اور اس نظام تربیت کی تعلیم کے لئے جن پاکیزہ محترم انسانوں کو مبعوث فرمایا ان پر ”وَالصَّلٰوةُ وَالسَّلَامُ عَلٰی عِبَادِهِ الْمَخْلَصِیْنَ“ رحمت کاملہ اور سلام نازل ہوتا رہے جن کو اللہ تعالیٰ نے تمام انسانوں میں سے ایک مقصد عظیم کے لئے چن لیا ہے اور ان کے لئے سب انسانوں کو حکم دیا ہے کہ ”قَالَ فِی حَقِّهِمْ سَلَامٌ عَلٰی الْمُرْسَلِیْنَ“ ان مقتدر پاک بازوں پر ہمیشہ سلام پڑھتے رہو جب تک دنیا آباد ہے۔ ان پر سلام کہتے رہو مگر اس ذات عالی صفات پر خصوصاً علی امام الانبیاء والمرسلین جو کہ سب رسولوں اور نبیوں کے امام ہیں جس کا عملی مظاہرہ شب معراج بیت المقدس میں کرایا گیا ہے اور ان کی رسالت اس وقت تک رہے گی جب تک ”الَّذِیْ بَعَثَهُ اِلٰی کَافَّةٍ لِلنَّاسِ اِلٰی یَوْمِ الدِّیْنِ“ انسان اس کرۂ ارضی پر آباد ہیں اور جب تک شمس و قمر کا طلوع ہوتا رہے گا اور کامل رحمت اور برکت نازل ہوتی رہے گی۔ ”وَعَلٰی اٰلِهِ وَاصْحَابِهِ الَّذِیْنَ صَارُوا اَكْرَمَ الْخَلَائِقِ بَعْدَ النَّبِیِّیْنَ“ آپ کے گھرانے اور ان ساتھیوں پر جن کا درجہ عظمت اور فضیلت میں انبیاء علیہم السلام کے بعد مخصوص اور حتمی ہے کہ انہوں نے اپنی آنکھوں سے رُبَّخ پُر جمال حضور پُر نور ﷺ کا شرف حاصل کیا اور ان سعادت مندوں پر بھی کامل رحمت اور برکت کا نزول ہوتا رہے جو درود شریف میں اور روضہ عالی کے پاس حاضر ہو کر سلام پیش کرتے ہیں اور حضور انور ﷺ کے جواب باثواب سے مشرف ہوتے ہیں۔ ”وَالرَّحْمَةُ السَّابِقَةُ وَالْبَرَكَةُ الْكَامِلَةُ عَلٰی السَّعْدَاءِ الَّذِیْنَ بَرَزَ سَلَامُهُ صَارُوا اَمْشَرَفِیْنَ“ آمین! ہماری اس دعا اور درخواست کو قبول فرما۔ اے وہ ذات عالی جو کہ سب سے بہترین پیدا کرنے والی ہے بلکہ تو ہی خالق ہے اور اگرچہ تیری ہر مخلوق حسین ہے مگر جسے تو نے سب کے لئے اپنی قدرت کاملہ کا عظیم شاہکار بنا کر مبعوث فرمایا اور جس کے پیروکاروں کو بھی اپنا محبوب ہونے کی بشارت دی، اس پر ہمیشہ ہمیشہ صلوٰۃ و سلام کا ہدیہ ہم گنہگاروں کی طرف سے پیش فرماتا رہ۔

اسی سراج منیر کی روشنی قیامت تک جلوہ افروز رہے گی اور اسی روشنی میں منزل مقصود (رضائے الہی) تک رسائی ہو سکے گی، جس کا اعلان آج دنیا میں تقریباً ایک ارب انسان ”لا الہ الا اللہ محمد رسول اللہ“ کی نداء پر ضیاء سے کر رہے ہیں کہ جب تک اور جہاں جہاں اللہ تعالیٰ کی الوہیت پر جلال ہے وہاں تک اور وہیں وہیں محمد ﷺ کی رسالت پر جمال ہے اور رہے گی اور اسی نبوت کاملہ اور رسالت دائمہ کا اعلان روزانہ ہر وقت لیل و نہار بزد بحر میں شہادتین کے اظہار میں کیا جاتا ہے کہ ہر مؤذن اذان میں جس طرح توحید باری کی شہادت کا اعلان کرتا ہے کہ اللہ تعالیٰ کی الوہیت ہمیشہ رہے گی، اسی طرح وہ رسالت سید دو عالم ﷺ کی شہادت کا بھی اعلان کرتا ہے کہ آپ جس طرح چودہ سو سال پہلے رسول تھے آج بھی رسول ہیں۔ (ﷺ) ہر سننے والا مسلمان اسی اذان کی قوی اجابت ان کلمات میں کرتے ہوئے اپنے ایمان کامل کا اظہار کرتا ہے کہ: ”نبی اللہ حتی“ اللہ تعالیٰ کا نبی آج بھی زندہ ہے۔ نبی رحیم ﷺ نے امت کو اپنے ساتھ تعلق قائم رکھنے کے لئے کلمہ شریف اور درود شریف زیادہ پڑھنے کا حکم فرمایا، تاکہ امت کا تعلق ہر وقت سید دو عالم ﷺ کے ساتھ قائم اور استوار رہے۔ امت کو درود شریف پڑھنے کا حکم دیتے ہوئے فرمایا کہ تم جب میرے قریب پڑھو گے تو میں خود سنوں گا اور اس کا جواب دوں گا اور دور سے پڑھو گے تو مجھے فوراً پہنچا دیا جائے گا۔ صحابہ کرام رضی اللہ عنہم نے عرض کیا کہ جب آپ دنیا میں رونق افروز ہیں تو ہم جو قرب سے مشرف ہیں اور درود شریف پڑھتے ہیں مگر وہ جو دور ہیں یا جب آپ دنیا سے تشریف لے جائیں گے تو پھر یہ مبارک اور ضروری ربط اور جوڑ کس طرح رہ سکے گا؟ آپ ﷺ نے فرمایا میرے روح کی طرح میرا بدن بھی قبر میں سلامت رہے گا، تمہارا صلوة و سلام نہ صرف میرا روح سنے گا بلکہ یہ مبارک کان بھی سنیں گے اور جس طرح تم اس دنیا میں میرے جواب کا شرف حاصل کرتے ہو میرے اس دنیا سے بہترین زندگی کی طرف چلے جانے کے بعد بھی سلام کے جواب سے مشرف ہوتے رہو گے۔ چنانچہ بفضلہ تعالیٰ و کرمہ چودہ سو سال سے یہ سلسلہ ربط اور تعلق سعادت مند امت کا قائم ہے اور قائم رہے گا جس پر امت کا عمل تواتر اور توارث کے ساتھ قائم ہے۔

آج سے تقریباً ستر (۷۰) سال پہلے بعض ان لوگوں نے جو نور بصیرت سے محروم تھے اور عقیدت سے بھی محروم تھے، اس مقدس اور بابرکت ضروری ربط کو توڑنے کی ناکام کوشش یوں کی کہ کبھی تو درود شریف کی فضیلت کا انکار کر دیا اور ان صحیح متواتر روایات کو موضوع تک کہنے میں بھی باک نہ سمجھا اور پہلے دبی زبان میں اور اب کھل کر یہ ہانکنا شروع کر دیا ہے کہ روضہ اطہر میں اگر جسد مبارک سلامت ہے بھی تو پھر قوت سماع اس میں موجود نہیں اور اسی کو کمال توحید سمجھا۔

اس گنہگار امتی نے ان کے دبے ہوئے ارادے کو ان کی تقریر اور تحریر کی طرز سے جو سراپا گستاخی پر مبنی تھی، اللہ تعالیٰ کے فضل و کرم سے بھانپ لیا اور اس عقیدہ حیات النبی ﷺ پر مضامین لکھنے شروع کئے جو دوسرے علمی رسائل کے علاوہ ماہنامہ ”دارالعلوم“ دیوبند میں بھی شائع ہوتے رہے۔ ساتھ ہی رحمت خداوندی سے ایک کتاب بہ نام ”رحمت کائنات“ لکھی (جس کا یہ بار ہواں ایڈیشن ہے) اس مبارک نام کی سب سے پہلی یہی کتاب شائع ہوئی

جو چھوٹے سائز کے صرف ۸۸ صفحات پر مشتمل تھی مگر اس کی قبولیت کا یہ عالم تھا کہ جلیل القدر علما کرام اور اولیاء عظام نے اپنی دعاؤں سے نوازا اور اس کے مطالعہ کو باعث از یاد ایمان اور حب نبوی (علیٰ صاحبہا الف الف تحیۃ و سلام) کے اضافہ کا سبب قرار دیا۔ رات کی خلوتوں میں اس کے مطالعہ سے سرور ایمانی اور روحانی لذت حاصل کرنے کے لئے اسے اپنے قرب سے نوازا۔ جیسا کہ دارالعلوم دیوبند کے سابق مفتی اعظم اور پاکستان کے مفتی اعظم، مفسر قرآن عزیز حضرت مولانا مفتی محمد شفیع قدس سرہ کے بارہ میں ان کے خلف الصدق مولانا مفتی محمد تقی عثمانی زید مجدہم نے اپنے ایک گرامی نامہ میں فرمایا: ”آنجناب کی کتاب رحمت کائنات احقر نے سب سے پہلے اپنے والد ماجد قدس سرہ کے سرہانے اس وقت دیکھی تھی کہ جب اس کا پہلا ایڈیشن شائع ہوا اور کافی دنوں تک وہ حضرت والد صاحب کے سرہانے رکھی رہی اور وقت ملنے پر وہ اس کا مطالعہ فرماتے تھے، احقر کو اسی وقت سے آنجناب سے عقیدت اور محبت کا تعلق ہے۔“

(مولانا مفتی محمد تقی عثمانی عفی عنہ)

۹/ ذیقعدہ ۱۴۱۳ھ / یکم مئی ۱۹۹۳ء

اس مبارک کتاب کی مقبولیت میں دن بدن اضافہ ہوتا رہا اور اہل ایمان اور اصحاب ایقان کی طلب زیادہ سے زیادہ ہوتی رہی۔ چنانچہ اب اس کا گیارہواں ایڈیشن بھی ختم ہو رہا ہے اور اب بارہواں ایڈیشن نور افزاء ہو رہا ہے۔ اللہ تعالیٰ مزید مقبولیت سے نوازے اور اس گنہگار امتی کی مغفرت اور شفاعت رؤف و رحیم کے لئے قوی ذریعہ بنائے۔ آمین!

روز قیامت ہر کسے در دست دارد نامہ من نیز حاضرے شوم اور اق رحمت در بغل

”قیامت کے دن ہر آدمی اپنا اپنا نامہ اعمال تھامے ہوئے حاضر ہوگا اور یہ گنہگار رحمت کائنات کے اور اق بغل میں دبائے ہوئے حاضر ہوگا۔ ان شاء اللہ تعالیٰ!“

ف ۱: یہ مقدمہ حضرت اقدس مدظلہ نے اپنے قلم مبارک سے طباعت بارنہم کے لئے لکھا تھا، اسے من وعن نئی طباعت میں شامل کر رہے ہیں۔

ف ۲: حضرت مدظلہ کے قلم سے مقدمہ برائے اشاعت ہشتم انتہائی ضروری امور پر مشتمل ہے، اس لئے اسے بھی شامل اشاعت کیا جا رہا ہے۔

احقر العباد: قاضی محمد زاہد الحسنی

مقدمہ

برائے آٹھویں اشاعت

بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی رَسُوْلِهِ رَحْمَةً لِّلْعَالَمِیْنَ وَعَلٰی اٰلِهِ وَاصْحَابِهِ وَذُرِّیَّاتِهِ

أَجْمَعِیْنَ۔ آمَنَّا بِغَدَا!

احقر نے آج سے تقریباً چالیس سال پہلے دارالعلوم دیوبند کے ترجمان ماہنامہ دارالعلوم میں ایک پاکیزہ مضمون بہ عنوان ”سیرت مقدسہ کا اعجازی پہلو“ لکھا جو کئی اقساط میں شائع ہوا، اس عنوان کی تشریح یہ تھی کہ: ”جو سعادت مند سید دو عالم ﷺ کی زیارت سے خواب میں مشرف ہوا وہ یقین کرے کہ اس نے سید دو عالم ﷺ ہی کو خواب میں دیکھا۔“ اور یہ بہت بڑی سعادت ہے۔ اس پر کئی واقعات بطور دلائل کے پیش کئے گئے۔ اس مضمون کو ہر مسلمان نے (جسے رسالہ کے مطالعہ کی سعادت ملی تھی) نہ صرف پسند کیا بلکہ اس کے بارہ میں حُب رحمت دو عالم ﷺ کے زیادہ ہونے کو محسوس کیا۔ مگر بعض لوگوں نے متواتر اور متواتر عقیدہ کے خلاف زبانی اور تحریری طور پر تنقیدی طرز اختیار کیا۔

اسی عرصہ میں جامعہ خیر المدارس ملتان کے سالانہ جلسہ میں ایک مقرر صاحب نے اپنی تقریر میں کچھ اس طرح کہہ دیا کہ: ”رسول کریم ﷺ اسی طرح فوت ہو چکے ہیں جس طرح باقی انسان فوت ہو جاتے ہیں۔ روضہ اقدس پر سلام کہنے والے کا سلام نہیں سنتے۔ وغیرہ!“

ساتھ ہی یہ بھی معلوم ہوا کہ جامعہ خیر المدارس کے مہتمم اسناد العلماء حضرت مولانا خیر محمد صاحب جالندھری (نور اللہ مرقدہ) نے اسی جلسہ ہی میں اعلان فرمایا کہ: ”یہ عقیدہ مسلک علماء دیوبند کے خلاف ہے، اس لئے کہ ان کے ہاں سید دو عالم ﷺ کو برزخ میں جسمانی حیات حاصل ہے اور وہ قبر مبارک کے قریب سلام کہنے والے کا سلام سماع فرماتے ہیں۔“

احقر نے اس امر کی تصدیق کے لئے حضرت کی خدمت میں عریضہ ارسال کیا تو حضرت نے مندرجہ ذیل جواب ارشاد فرمایا: ”آپ کی شنید صحیح ہے، آپ کا تاثر میرے قلب کی ترجمانی ہے۔“ (گرامی نامہ عمرہ ۸/ محرم ۱۳۷۷ھ) احقر نے ماہنامہ ”دارالعلوم“ دیوبند ہی میں اسی موضوع کی تشریح میں اس عقیدہ کو مدلل طور پر تحریر کیا جو کئی اقساط میں شائع ہوتا رہا۔ دوسری جانب معاندین نے بھی دارالعلوم دیوبند کی آڑ میں اس عقیدہ کی مخالفت میں مضامین لکھنے شروع کر دیئے جس سے ملک بھر میں دارالعلوم دیوبند کے متعلقین میں شدید اضطراب پیدا ہوا اور انہوں نے ”دارالعلوم“ دیوبند کو صحیح مسلک کی وضاحت کے لئے کئی خطوط لکھے۔ چنانچہ ماہنامہ ”دارالعلوم“ دیوبند کے مدیر اعلیٰ حضرت علامہ انور شاہ مدظلہ کے فرزند ارجمند علامہ سید محمد ازہر شاہ مدظلہ نے احقر کو مندرجہ ذیل گرامی نامہ تحریر فرمایا: ”متعدد خطوط مضمون کے لئے لکھ چکا ہوں اس درجہ اصرار کی ضرورت اس لئے پیش آئی کہ پڑھنے والوں کی طرف سے مضمون کا تقاضا ہے۔“ (موزخہ ۲۶/ اگست ۱۹۵۷ء)

چنانچہ احقر نے اسی موضوع پر مزید کئی اقساط لکھ کر ”دارالعلوم“ کے لئے بھیجیں جو نہ صرف شائع کی گئیں بلکہ اس مضمون کو مسلک حقہ کا ترجمان سمجھ کر شائع کیا گیا جسے اساتذہ دارالعلوم دیوبند کی ایک مجلس خصوصی نے منظور فرمایا۔ جیسا کہ حضرت علامہ سید محمد ازہر شاہ صاحب مرحوم ایڈیٹر ماہنامہ ”دارالعلوم“ نے ارشاد فرمایا: ”نحمدہ ونصلی“ مسئلہ حیات النبی ﷺ پر پاکستان کے اہل علم حضرات میں یہ بحثیں چل رہی ہیں۔ حضرت مہتمم صاحب دارالعلوم دیوبند کے پاس پچھلے دنوں پاکستان سے بہت سے حضرات نے خطوط لکھے اور درخواست کی کہ حضرت موصوف اس مسئلہ پر اکابر دیوبند کے مسلک کی وضاحت فرمائیں۔ اکابر علما دیوبند ان خطوط اور مسئلہ مذکور پر غور کر رہے تھے کہ رسالہ ”دارالعلوم“ کے لئے محترم مکرّم مولانا قاضی محمد زاہد الحسنی زید مجدد کا مضمون پہنچا جس میں اس مسئلہ کو کمال محبت و عقیدت اور تحقیق علمی کے ساتھ بیان کیا گیا تھا۔ اساتذہ دارالعلوم کی ایک مجلس میں حضرت قاضی صاحب کا یہ مضمون پڑھا گیا اور سب نے متفقہ طور پر یہ طے کیا کہ یہ مضمون مسلک اور علمی تحقیق کے اعتبار سے کافی و شافی ہے، اسی کو رسالہ ”دارالعلوم میں شائع کیا جائے۔ چنانچہ بزرگان دیوبند کا مصدقہ یہ مضمون رسالہ ”دارالعلوم“ میں شائع ہوا اور دور دور سے اہل علم اور ذی فہم حضرات نے اس مضمون کی تعریف و توصیف میں خطوط رسالہ ”دارالعلوم“ کو لکھے۔

(سید محمد ازہر شاہ قیصر)

اگرچہ اس عقیدہ پر رسالہ ”دارالعلوم“ دیوبند میں یہ مضمون باقاعدہ شائع ہوتا رہا مگر برصغیر کی تقسیم کی وجہ سے یہ ماہنامہ بہت ہی کم تعداد میں صرف اہل علم حضرات تک پہنچتا تھا، اس لئے عام احباب کی طرف سے اسے مستقل رسالہ کی شکل میں شائع کرنے کی رائے کا اظہار کیا گیا تو احقر نے پہلی بار رحمت کائنات کے مبارک نام سے صرف ۸۷ صفحات پر مشتمل ایک رسالہ شائع کیا جو صرف چند دنوں میں ختم ہو گیا۔ اس کے بعد بحمد اللہ اس مبارک کتاب کے کئی ایڈیشن طبع ہوئے جن کی تفصیل گزر چکی ہے۔ اب یہ نئی اشاعت آپ کے ہاتھوں میں ہے۔ اللہ تعالیٰ اسے بھی حسب سابق شرف قبولیت سے نوازیں۔ آمین!

قاضی محمد زاہد الحسنی

جمادی الاول ۱۴۱۳ھ / نومبر ۱۹۹۲ء

رحمت کائنات ﷺ کا تعارف رب کائنات کے ارشاد میں

”وما ارسلناک الا رحمة للعالمین (الانبیاء: ۱۰۷)“ اور ہم نے آپ ﷺ کو سب جہانوں کے لئے رحمت ہی بنا کر بھیجا ہے۔

رحمت کائنات ﷺ کا تعارف اپنے ارشادات میں

”الا وانا خبیث اللہ ولا فخر وانا حامل لوائی الحمد یوم القیامة تختہ آدم فمن ذونہ ولا فخر وانا سید ولد آدم یوم القیامة واول من تنشق عنه القبر واول شافع واول مشفع“ (مشکوٰۃ باب فضائل سید المرسلین ﷺ)

”یاد رکھو میں اللہ تعالیٰ کا محبوب ہوں (اور یہ کوئی غرور کی بات نہیں) اور میں اللہ تعالیٰ کی حمد و ثناء کا جھنڈا قیامت کے دن اٹھانے والا ہوں جس کے نیچے آدم اور اولاد آدم ہوگی (اور یہ کوئی غرور کی بات نہیں) اور میں قیامت کے دن تمام اولاد آدم کا سردار ہوں گا اور میں ہی وہ ہوں جس کی قبر سب سے پہلے کھلے گی اور میں ہی سب سے پہلے شفاعت کروں گا اور میری ہی شفاعت سب سے پہلے قبول کی جائے گی۔“

”ومحمد فز فی بین الناس“ اور محمد ﷺ پر ایمان لانا ہی کافر اور مسلمان کے درمیان حدِ قائل ہے۔

(مشکوٰۃ باب الاعتصام بالکتاب والسنة)

”انا نبی الرحمة انار رسول الرحمة“ میں رحمت کا نبی ہوں، میں رحمت کا رسول ہوں ﷺ۔

”انا اکرم الاولین والآخرین علی اللہ ولا فخر“ میری عزت اللہ تعالیٰ کے ہاں سب پہلے اور پچھلے

لوگوں سے زیادہ ہے اور یہ کوئی غرور کی بات نہیں۔

”وازیلت الی الخلق كافة وختم بی النبؤن“ اور مجھے سب مخلوق کی طرف بھیجا گیا اور میرے آنے

سے سب نبی ختم کر دئے گئے۔

”انما انا رحمة مہداة“ میں اللہ تعالیٰ کی وہ رحمت ہوں جو اس نے مخلوق کو عطاء کی ہے۔ (مشکوٰۃ شریف)

امام الانبیاء سید دو عالم ﷺ نے اپنی نبوت کاملہ، خاتمہ کایوں تعارف فرمایا: ”ما بین السماء والارض

احدا لیعلم انی رسول اللہ الا غاصی الجن والانس“ زمین و آسمان کی ہر چیز جانتی ہے کہ میں اللہ تعالیٰ کا رسول

ہوں مگر نہ فرمان جن اور انسان (نہیں جانتے) ﷺ۔ (سنن داری ج ۱ ص ۱۱)

ارشاد عالی میں فرمایا: ”انا محمد وانا احمد وانا الماحی الذی یمحو اللہ بی الکفر وانا الحاشی

الذی یحشر الناس علی قدمی وانا العاقب والعاقب الذی لیس بعده نبی“ میں محمد ہوں اور میں احمد ہوں اور

میں مٹانے والا ہوں (اللہ تعالیٰ میرے ذریعہ سے کفر کو مٹائے گا) اور میں حاشر ہوں (سب لوگ میرے

قدموں پر اکٹھے کئے جائیں گے) اور میں عاقب ہوں اور عاقب وہ ہے جس کے بعد کسی کو نبوت نہ دی جائے۔

(بخاری و مسلم)

(صلی اللہ علیہ وسلم)

رحمت دو عالم ﷺ کے حضور

دارث علوم نبوت حضرت مولانا محمد قاسم نالوتوی مدظلہ بانی دارالعلوم دیوبند کا غلامانہ ہدیہ عقیدت

تو غر کون و مکاں زبدۂ زمین و زماں
تو بوئے گل ہے اگر مثل گل ہیں اور نبی
جہاں کے سارے کمالات ایک تجھ میں ہیں
جلو میں تیرے سب آئے عدم سے تا بوجود
لگاتا ہاتھ نہ پتلے کو بوالبشر کے خدا
ساکنے نہ تیری خلوت میں کب نبی و ملک
کہاں بلندی طور اور کہاں تیری معراج

امیر لشکر پیغمبراں شہ ابرار
تو نور دیدہ ہے گرہیں وہ دیدہ بیدار
تیرے کمال کسی میں نہیں مگر دو چار
بجا ہے اگر تم کو کہئے مبداء الآثار
اگر وجود نہ ہوتا تمہارا آخر کار
خدا غیور تو اس کا حبیب اور اغیار
کہیں ہوئے ہیں زمین و آسمان ہموار؟

کتاب کے مضمون کا خلاصہ

☆ موت فنا کا نام نہیں بلکہ ہر مرنے والا دوسری زندگی میں منتقل ہو جاتا ہے جس کا نام برزخ ہے۔ یعنی (پردہ) وہ زندہ لوگوں کو نظر نہیں آتا مگر زندہ ہوتا ہے، جیسا کہ سورۃ آل عمران میں فرمایا کہ شہید زندہ ہیں مگر تم نہیں سمجھتے۔

☆ عام انسان اسی برزخ میں قیامت تک رہیں گے۔ (المؤمنون: ۱۰۰) مگر بعض سعادت مند ادھر فوت ہوئے، ادھر جنت میں چلے گئے۔ جیسا کہ (یٰسین: ۲۶) میں ایک سعادت مند کا ذکر ہے کہ اسے اسی وقت جنت میں داخل کر دیا گیا اور بعض بد بخت سیدھے دوزخ میں چلے جاتے ہیں جیسا کہ حضرت نوح علیہ السلام کی کافر قوم ادھر ڈوبی اور ادھر آگ میں داخل کر دی گئی۔ (نوح: ۲۵)

☆ عام انسانوں کے یہ دنیاوی بدن گل جاتے ہیں، ہڈیاں ہو جاتے ہیں یا بعض بد بخت جلا کر راکھ بنا دیئے جاتے ہیں، مگر ان کے ساتھ روح کا تعلق رہتا ہے تاکہ عذاب کو محسوس کریں۔

☆ بعض سعادت مندوں کے یہ بدن سلامت رہتے ہیں اور روح کا تعلق ان کے ساتھ رہتا ہے تاکہ جنت میں ملنے والی نعمتوں کا لطف اٹھائیں، سلام کہنے والوں کو جواب دیتے ہیں۔

☆ تمام انبیاء علیہم السلام کے بدن اسی طرح سلامت ہیں اور ان کے روح کا تعلق بہت زیادہ ان کے ساتھ ہے، ان پر سلام کہنا ضروری ہے اور ان کو زندہ سمجھنا ضروری ہے۔

☆ امام الانبیاء ﷺ روضۂ اقدس میں آج بھی زندہ ہیں، آپ ﷺ کو آج بھی اسی طرح اللہ تعالیٰ کا رسول ماننا ضروری ہے جس طرح آج سے چودہ سو سال پہلے ضروری تھا۔ کلمہ طیبہ ”لا الہ الا اللہ محمد رسول اللہ“ کا معنی آج بھی یہی ہے کہ اللہ تعالیٰ کے سوا کوئی معبود نہیں اور محمد ﷺ اللہ تعالیٰ کے رسول ہیں۔ ہر مؤذن آپ ﷺ کی رسالت کی شہادت دے کر گویا یہ اعلان کرتا ہے کہ آپ آج بھی رسول ہیں۔

☆ ہر اس مسلمان کے لئے جو طاعت رکھتا ہو یہ واجب ہے کہ مدینہ منورہ جا کر روضۂ اقدس کی زیارت کرے۔

☆..... جو سعادت مند روضہ اقدس کے پاس آپ ﷺ پر سلام پڑھتا ہے، حضور انور ﷺ خود سنتے ہیں اور اس کا جواب دیتے ہیں جسے بعض سعادت مند سن بھی لیتے ہیں۔

☆..... آپ ﷺ پر درود شریف پڑھنا آپ کے ساتھ عشق اور محبت کی علامت ہے، جہاں بھی کوئی درود شریف پڑھتا ہے، اس کے نام کے ساتھ خدمت اقدس میں فوراً پہنچا دیا جاتا ہے اور اسے قیامت میں آپ کا قرب حاصل ہوگا۔

☆..... جس خوش بخت کو سید دو عالم ﷺ کی زیارت خواب میں یا عالم مثال میں ہو جائے، وہ یقین کرے کہ اسے آپ ہی کی زیارت کا شرف حاصل ہوا ہے اور جو آپ فرمائیں اسے حق سمجھے۔

”وَاللّٰهُ الْمَوْفِقُ وَهُوَ يَهْدِي مَنْ يَشَاءُ اِلَى صِرَاطٍ مُسْتَقِيمٍ“

رحمت کائنات ﷺ اکابر علمائے امت اور صلحائے ملت کی نظر میں

(۱) دور حاضر کے امام الاولیاء صاحب کشف و کرامات قطب الاقطاب شیخ التفسیر حضرت مولانا احمد علی

قدس سرہ العزیز نے فرمایا:

مخدومی و مکرمی قاضی محمد زاہد الحسنی صاحب دامت برکاتہم

السلام علیکم ورحمة اللہ وبرکاتہ

آپ نے رحمت کائنات میں رحمۃ للعالمین ﷺ کے مزار مقدس کے اندر حضور ﷺ کے جسد غصری میں بعینہ دنیاوی زندگی کی طرح روح کا موجود ہونا ثابت کیا ہے اور اس پاکیزہ مقصد کے ثبوت میں آپ نے احادیث، آثار، اقوال سلف اور خلف اور برزخی واقعات کا ایک عجیب مجموعہ جمع کر کے بے نظیر گلدستہ بنا کر رکھ دیا ہے۔ میرا یقین ہے کہ اس مسئلہ میں حق تلاش کرنے والے کو اس گلدستہ سے یقین کامل ہو جائے گا کہ حضور انور ﷺ کی حیات طیبہ جیسی سطح زمین پر تھی، ویسی ہی مزار اقدس میں ہے۔ اللہ تعالیٰ سے دعا کرتا ہوں کہ آپ کو اس سعی بلغ کی داریں میں جزاء خیر عطاء فرمائے۔ آمین یا اللہ العالمین!

احقر الانام احمد علی غفری عنہ

۲۶ رمضان المبارک ۱۳۷۸ھ

(۲) مرشد العلماء حضرت شاہ عبدالقادر رائے پوری مدظلہ

”احقر تو ان حضرات (حضرت نانوتوی مدظلہ و حضرت مدنی مدظلہ) کے ساتھ ہی ہے جو ان اکابر کا عقیدہ ہے، وہی

احقر کا عقیدہ ہے۔ آپ اپنا عقیدہ علماء دیوبند ہی کا رکھیں یہی عقیدہ صحیح ہے۔“ ۱۷ ربیع الاول ۱۳۷۸ھ / ۲ اکتوبر ۱۹۵۸ء لاہور

(۳) بقیۃ السلف شیخ الحدیث حضرت مولانا محمد زکریا مدظلہ

مکرم و محترم مد فیضکم بعد سلام مسنون ایکٹ مرسلہ رحمت کائنات دو عدد پہنچ کر موجب منت ہوا حضرت اقدس رائے پوری دام محمد ہم کے نام کالئے حضرت کی خدمت میں اسی وقت پیش کر دیا۔ یہ ناکارہ دعا کرتا ہے کہ حق تعالیٰ شانہ اپنے فضل و کرم سے مساعی جلیلہ کو شہر برکات بنائے اور دونوں جہانوں میں اس مبارک جد و جہد کی بہترین جزائے خیر اپنی شایان شان عطاء فرمائے۔ والسلام!

(ذکر یا مظاہر العلوم ۳۰ جمادی الثانی ۱۳۷۸ھ)

(۴) استاذ العلماء حضرت مولانا شمس الحق افغانی مدظلہ

رحمت کائنات ابھی بچپنی اور مطالعہ سے بھی فارغ ہوا مطالعہ کر کے دل خوش ہوا اور دعائیں دیں اللہ کریم آپ کو ایسی خدمات کے لئے تادیر سلامت رکھے۔ آمین!

(۱۵/ جون ۱۹۵۸ء)

(۵) مفتی اعظم پاکستان مولانا محمد شفیع مدظلہ سابق مفتی اعظم دارالعلوم دیوبند

بِسْمِ اللّٰهِ الرَّحْمٰنِ الرَّحِیْمِ

رسالہ رحمت کائنات مصنفہ مولانا محمد زاہد الحسنی کا تقریباً پورا مطالعہ کیا حیات انبیاء علیہم السلام کے مسئلہ پر نہایت نافع اور مفید تحقیقات جمہور اہل السنۃ والجماعت کے عقیدہ کے مطابق جمع کر دی ہیں۔ اللہ تعالیٰ جزائے خیر عطاء فرمادیں۔ مسئلہ کے متعلق تحقیقات کے ضمن میں آنحضرت ﷺ کے تاقیامت باقی رہنے والے فیوض و برکات اور آثار حیات کا ذکر آیا ہے وہ خود ایک مفید مضمون ہے جس سے رسول اکرم ﷺ کی عظمت و محبت مومن کے قلب میں بڑھتی ہے جو سرمایہ سعادت دنیا و آخرت ہے۔ (رزقنا اللہ تعالیٰ) مجھے بھی اس سے بڑا نفع پہنچا دل سے دعا نکلی۔

(بندہ محمد شفیع عفا اللہ عنہ دارالعلوم کراچی، ۱۳ ربیع الثانی ۱۳۷۸ھ)

(۶) حضرت مولانا خیر محمد صاحب مدظلہ خلیفہ مجاز حکیم الامت حضرت تھانوی مدظلہ

رسالہ کا حرفاً حرفاً مطالعہ کیا۔ الحمد للہ! رسالہ کا ہر حرف نبی کریم ﷺ کے ساتھ جناب کے عشق و محبت اور اخلاص کا ترجمان نظر آتا ہے۔ مطالعہ کی برکت سے احقر اپنے قلب میں بھی محبت نبوی ﷺ میں ترقی و اضافہ محسوس کرتا ہے۔ اللہم زد و زد!

(۴/ جون ۱۹۷۸ء)

(۷) حضرت رائے پوری مدظلہ کے خلیفہ ارشد اور علامہ انور شاہ کشمیری مدظلہ

کے تلمیذ رشید حضرت محمد انوری نے رحمت کائنات کے مطالعہ سے جو برکات حاصل کی ہیں، وہ انہی کے الفاظ میں درج ذیل ہیں: ”عجب اتفاق ہے رحمت کائنات دیکھ رہا تھا۔ غالباً ۳ رمضان المبارک تھا، دوپہر کا وقت تھا، قیلوہ کیا۔ آنحضرت سرور کائنات ﷺ کی زیارت مبارک سے مشرف ہوا۔ کچھ صحابہ کرام رضی اللہ عنہم ساتھ تھے۔ حضرت ابو ہریرہ، حضرت انس، حضرت ابن عمر (رضی اللہ عنہم) کا نام یاد رہ گیا ہے۔ حیات النبی ﷺ کے مسئلہ کی تحقیق پر خوشی کا اظہار فرمایا اور بشارات سنائیں۔“

(محمد عفی عنہ ۱۶ رمضان المبارک ۱۳۷۸ھ یوم الخمیس)

(۸) خطیب اسلام یادگار سلف مولانا قاری محمد طیب صاحب مہتمم دارالعلوم دیوبند

احقر اور احقر کے مشائخ کا مسلک وہی ہے جو ”المہند“ وغیرہ میں بالتفصیل مرقوم ہے۔ یعنی برزخ میں جناب رسول اللہ ﷺ اور تمام انبیاء علیہم السلام بحسدِ عنصری زندہ ہیں، جو حضرات اس کے خلاف ہیں۔ وہ اس مسئلہ میں دیوبند کے مسلک سے ہٹے ہوئے ہیں۔ (محمد طیب مدیر دارالعلوم دیوبند حال دارالمدائن (پاکستان) ۳ ربیع الثانی ۱۳۷۸ھ)

(۹) انہیں ایام میں جب احقر معکف تھا تو استاذ محترم مولانا سید محمد بدر عالم مہاجر مدنی مدظلہ نے خواب

میں فرمایا: ”لوگ مرنے میں تو مرنے رہیں، آپ حیات پر لکھتے رہیں۔“

(۱۰) شیخ العرب والعجم حضرت سید حسین احمد مدنی مدظلہ کے صاحبزادہ گرامی قدر

حضرت مولانا سید ارشد مدنی دامت برکاتہم

صدر جمعیت العلماء ہندوستان و استاد حدیث دارالعلوم دیوبند

الحمد لله رب العالمین، والعاقبة للمتقین، والصلوة والسلام علی سیدنا و مولانا محمد و علی
آلہ و أصحابہ أجمعین۔ أمابعد!

رحمۃ العالمین حضرت سیدنا محمد ﷺ کی سیرت مبارکہ کے ہر عنوان کا تذکرہ عبادت اور دارین کی سعادت
مندی ہے۔ آپ ﷺ کی ذات عالی کے وصف کا تذکرہ اور پاس ادب امت پر آپ ﷺ کا حق ہے۔
حضور ﷺ کے اس عالم فانی سے پردہ فرمانے کے بعد آپ ﷺ کے جسد مبارک کو عالم برزخ میں دنیوی
برزخی حیات حاصل ہے۔ اس حیات مبارکہ پر اجماع امت ہے اور حضرت نانوتوی مدظلہ سے آج تک علماء دیوبند کا
یہی عقیدہ ہے۔ مگر افسوس ہے کہ کچھ عرصہ سے اکابر اہل سنت والجماعت علمائے دیوبند سے نسبت کے مدعی اس
عقیدہ سے نہ صرف منکر ہیں بلکہ اپنی صلاحیتوں کو اسی انکار کی بجینٹ چڑھا رہے ہیں۔

پاکستان میں جب یہ فتنہ اٹھا تو علمائے دیوبند نے اس فتنہ کا بھرپور تعاقب کیا۔ اللہ تعالیٰ جزائے خیر عطاء
فرمائے۔ مخدومنا المکرم فاضل دیوبند شیخ الحدیث والتفسیر حضرت مولانا قاضی محمد زاہد الحسنی نور اللہ مرقدہ کو کہ انہوں
نے اس فتنہ کا تعاقب کرتے ہوئے قلم اٹھایا اور ”رحمت کائنات ﷺ جیسی وقیع کتاب لکھی۔
کتاب ”رحمت کائنات ﷺ نہ صرف مسئلہ حیات النبی ﷺ پر ایک مدلل اور جامع کتاب ہے بلکہ اس کا
مطالعہ حب نبوی ﷺ کی زیادتی کا ذریعہ ہے۔

اس مبارک کتاب ”رحمت کائنات ﷺ“ کو یہ خصوصیت حاصل ہے کہ مؤلف کو مکافدہ میں
آنحضرت ﷺ نے انبیاء علیہم السلام کے دربار میں اس کتاب کی مقبولیت کی خوشخبری سنائی۔
اس عظیم البرکات کتاب کا مطالعہ عوام و خواص کے لئے بے حد مفید ہے کیونکہ اس سے عقیدہ صادقہ کا تحفظ ہوگا۔
احقر بھی ارباب مدارس و خانقاہ اور تمام دینی و دیوبندی حلقوں سے گزارش کرتا ہے کہ چونکہ اس مذکورہ
عقیدہ کا تحفظ مسلمات میں سے ہے، اس لئے تا بمقدور اس کے خلاف عقیدہ رکھنے والوں کا رد کریں۔
عقیدہ حیات النبی ﷺ پر کتاب ”رحمت کائنات ﷺ“ اکابر وقت سے تائید و تحسین حاصل کر چکی ہے
بلکہ کتابی صورت میں اشاعت سے پہلے مضامین کی صورت میں یہ کتاب دارالعلوم دیوبند کے ترجمان ”ماہنامہ
دارالعلوم“ دیوبند میں بھی چھپتی رہی ہے۔

اب ”رحمت کائنات ﷺ“ کا انیسواں ایڈیشن حضرت قاضی صاحب نور اللہ مرقدہ کے صاحبزادہ گرامی
حضرت مولانا قاضی محمد ارشد الحسنی برکاتہم کی زیر سرپرستی زیور طبع سے آراستہ ہو رہا ہے۔ کتاب کی خوبصورت جلد
اور عمدہ کتابت موصوف کے اعلیٰ دینی ذوق کی شاہد ہے۔ دل سے دعاء ہے اللہ تعالیٰ اس کتاب کو مقبول فرماتے
اور حضرت مؤلف مدظلہ کے لئے رفع درجات کا وسیلہ بنائے۔ آمین!

(۱۱) یادگار اسلاف حضرت مولانا محمد صالح الحسنی دامت برکاتہم (کراچی)

تلمیذ رشید حضرت مولانا سید حسین احمد مدنی مدظلہ فاضل دارالعلوم دیوبند

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى وسلام على عباده الذين اصطفى۔ اما بعد!

حضرت مولانا قاضی محمد زاہد الحسنی مدظلہ دورۂ حدیث میں میرے ساتھی ہیں۔ میں نے انہیں اس زمانہ سے علم و تقویٰ میں راسخ پایا۔ حضرت مدنی مدظلہ سے جو تعلق اور عقیدت انہیں تھی وہ سب کو معلوم ہے۔

حضرت قاضی صاحب مدظلہ کو اللہ تعالیٰ نے درس و تدریس اور دوسری دینی خدمات کے ساتھ تصنیف و تالیف کا بھی اعلیٰ ذوق عطا فرمایا تھا، ان کے قلم سے کئی محققانہ، علمی اور اصلاحی کتابیں لکھی گئیں ہیں۔ ”رحمت کائنات“ ان کی مشہور اور مقبول عام کتاب ہے۔ اس کتاب میں انہوں نے حضور نبی کریم ﷺ کی حیات مبارکہ برزخہ جسمانیہ کو قرآن، حدیث اور ائمہ اسلاف کی تحقیقات کی روشنی میں نہایت عمدہ اور محققانہ طریقہ سے ثابت کیا ہے یہ کتاب جہاں عقیدہ حیات النبی ﷺ کو ثابت کرتی ہے، وہیں عقیدت سے مطالعہ کرنے والے کے دل کو حضور نبی کریم ﷺ کی محبت سے بھی سرشار کرتی ہے۔ دل سے دعاء ہے اللہ تعالیٰ اس کتاب کو زیادہ سے زیادہ نافع فرمائیں۔ آمین! میں اس تقریق کو اپنے لئے باعث نجات سمجھتا ہوں۔ محمد صالح الحسنی، حال وارد دارالعلوم کبریاء، اسلام آباد ۲۰/شوال ۱۴۳۴ھ/۲۷/اگست ۲۰۱۳ء

(۱۲) حضرت مولانا حافظ محمد طیب فیض آبادی دامت برکاتہم (دیوبند)

خليفة مجاز شيخ العرب والعجم حضرت مولانا سید حسین احمد مدنی مدظلہ

الحمد لله وحده والصلوة والسلام على من لا نبی بعده

حضرت علامہ سید محمد زاہد الحسنی صاحب مدظلہ کی تصنیف کردہ کتاب ”رحمت کائنات“ نہایت آسان و دلکش اسلوب بیان اور عاشقانہ انداز میں لکھی ہوئی کتاب ہے۔ عقیدہ حیات النبی ﷺ پر عام فہم اور مدلل بحث کتاب میں ہے۔ اللہ پاک تمام مسلمانوں کو استفادہ کی توفیق مرحمت فرمائے۔ (آمین) ضیوف الرحمن حجاج و معتمرین کرام اگر عازم سفر ہوتے ہی دو تین مرتبہ کتاب کو پڑھ کر، سن کر، مطالعہ کر کے، سفر شروع کریں اور کتاب کو اپنے ساتھ رکھیں۔ وقتاً فوقتاً اس مبارک سفر میں دیکھتے رہیں تو امید ہے کہ حب النبی ﷺ اور اللہ پاک سے سچے عشق کی بہت بڑی دولت حاصل کر کے وطن کی طرف واپس ہوں گے۔ ہم نے اس کتاب کو سنایہ حقیقت ہے کہ جو لوگ حیات انبیاء علیہم السلام کے متعلق شکوک و شبہات میں مبتلا ہیں۔ اگر وہ بھی بنظر انصاف کتاب کا مطالعہ کریں تو ازالہ شبہات میں تیر بہدف پائیں گے۔ ان شاء اللہ تعالیٰ!

اٹھ کلید فتح بن قفل در مقصود کھول

خطر نظارے ہیں چشم غمار آلود کھول

”والحمد لله اولاً و آخراً ظاهراً و باطناً و الصلوٰۃ والسلام علی سیدنا محمد المصطفیٰ و آلہ المجتبیٰ و اصحابہ و از واجہ و الذین التبعموہم باحسان فی الہدیٰ ہذا ما امر بکتابۃ الحاج مولانا حافظ محمد طیب فیض آبادی زاد مجدہ خلیفہ و مجاز حضرت شیخ الاسلام مولانا حسین احمد مدنی (نور اللہ مرقدہ) رقمہ بقلمہ احقر الزمن العبد محمود حسن بلند شہری غفر اللہ لہ و لو الدیہ و احسن الیہما و الیہ خادم دارالافتاء دارالعلوم دیوبند۔ (۱۰/ جمادی الثانیہ ۱۴۳۵ھ الموافق ۱۱/ اپریل ۲۰۱۴ء یوم الجمعہ قبل صلوٰۃ الفجر)

(۱۳) امیر شریعت سید عطاء اللہ شاہ بخاری نور اللہ مرقدہ کا حیات النبی ﷺ پر یقین و اعتماد تحصیل لیاقت پور کے قصبہ اسلام پور میں شیعہ سنی کے درمیان مناظرہ ہونے والا تھا کہ اسی تاریخ کو امیر شریعت ﷺ کی اس علاقہ میں تقریر کا اعلان ہوا جس میں شیعہ اور سنی بھی شریک ہو گئے۔ حضرت امیر شریعت نے خطبہ مسنونہ کے بعد فرمایا: ”میں جنگ لڑنے نہیں آیا اور نہ ہی مناظرہ اور مباحثہ کا قائل ہوں نہ برہان اور دلائل کے زور سے کسی کو کوئی بات منوانے کے لئے تیار ہوں۔ شیعہ حضرات سے صرف اتنا کہوں گا کہ دو چار آدمی اپنی طرف سے ایسے تیار کریں جو صالح فطرت ہوں۔ میں ان کے ساتھ مدینہ منورہ جانے کو تیار ہوں۔ وہاں سرکار دو عالم ﷺ کے آستانہ مقدس پر عرض کیا جائے گا کہ حضور اصحاب ثلاثہ کے بارے میں اپنی رائے کا اظہار فرمائیں۔ اگر حضور ﷺ نے جواباً فرمایا کہ یہ میرے ہیں تو پھر تمہیں بھی ان پر ایمان لانا پڑے گا۔ اگر حضور ﷺ نے کوئی جواب مرحمت نہ فرمایا تو پھر میں تمہارا ہی مسلک اختیار کر لوں گا۔“

حضرت امیر شریعت ﷺ کا یہ فرمانا تھا کہ جلسہ گاہ کی فضا اللہ اکبر! کے فلک شکاف نعروں سے گونج اٹھی اور اس کا یہ اثر مرتب ہوا کہ پھر کبھی مناظرانہ انداز میں وہاں پر جلسے جلوس منعقد نہ ہوئے اور تمام سامعین پر یہ بات واضح ہو گئی کہ حضرت امیر شریعت ﷺ بلکہ تمام اکابر علماء دیوبند حیات انبیاء علیہم السلام کے نہ صرف قائل ہیں بلکہ یہ عقیدہ ان کے نزدیک اصول کی حیثیت رکھتا ہے۔ مولانا محمد قاسم نالوتوی مدظلہ بانی دارالعلوم دیوبند سے لے کر (سابق) مہتمم دارالعلوم دیوبند قاری محمد طیب مدظلہ کی ذات تک سب اس بات کے قائل ہیں کہ حضور پر نور سرور کائنات ﷺ روضہ اقدس میں حیات حسی کے ساتھ جلوہ افروز ہیں۔ (ماہنامہ نقیب ختم نبوت امیر شریعت نمبر حصہ دوم ص ۲۰۲)

خیال یہ تھا کہ جن اہل علم کو اس عقیدہ کے سمجھنے میں مغالطہ لگا ہے وہ رجوع کر لیں مگر اس کے برعکس ایک خاص طبقہ نے اس عقیدہ مسلمہ کی مخالفت میں رسائل لکھے اور تقاریر میں اس کے خلاف بہت کچھ کہا جس کے دفاع کے لئے اور تائید عقیدہ حقہ کے لئے بھی علماء کرام نے کئی کتابیں لکھیں جن میں سے:

”مقام حیات“	مؤلفہ علامہ خالد محمود صاحب
”تسکین الضذور“	مؤلفہ مولانا محمد سرفراز خان شیخ الحدیث گوجرانوالہ
”عقیدۃ المحدثین“	مؤلفہ مولانا سید میرک شاہ صاحب کشمیری مرحوم سابق مدرس دارالعلوم دیوبند کے اسماء گرامی سرفہرست ہیں

(بعد میں مولانا سید نور الحسن شاہ بخاری (ملتان) نے ایک کتاب ”حیات الانبیاء“ لکھی) مگر ان کتابوں کی اشاعت پر وہ لوگ جو دبی زبان سے صرف ”حیات النبی ﷺ“ کا انکار کرتے تھے، اب وہ صاف حساب قبر اور دوسرے برزخی عقائد کا انکار کرتے ہوئے احادیث کا انکار کرنے لگے۔ جیسا کہ صحیح احادیث کے مطابق امت کا جو عقیدہ ہے کہ انبیاء علیہم السلام کے اجساد مبارکہ ان کی قبور میں بالکل سالم رہتے ہیں، اس کے خلاف یہ لکھا گیا ہے کہ: ”حضرت یوشع علیہ السلام نے فتح ارض حیاء کے بعد جب نابلس پر قبضہ کیا تو حضرت یوسف علیہ السلام کی ہڈیاں ان کی وصیت کے مطابق وہاں دفن کر دیں۔ یہ ہڈیاں مصر سے نکلنے وقت وہ ساتھ لائے تھے۔“ (الاولۃ القویہ ص ۶۸)

یعنی نبی علیہ السلام کے گوشت کو مٹی کھا گئی تھی اور وہ صرف ہڈیوں کی شکل میں رہ گئے تھے۔ (العیاذ باللہ)

صحیح احادیث کی روشنی میں جو عقیدہ امت محمدیہ کا آج تک چلا آتا ہے کہ مسلمان کو دفن کر دینے کے بعد اس کی قبر یا تو جنت کا ایک باغ بن جاتی ہے یا آگ کا ایک گڑھا اور نافرمان مسلمان کو قبر میں سزا دی جاتی ہے۔ کافروں پر زہر لے سانپ مسلط کئے جاتے ہیں، اس کے خلاف لکھ کر ان صحیح احادیث کا اس انداز میں استخفاف کیا گیا ہے کہ یہ انداز منکرین حدیث کے ہاں بھی ناپسندیدہ رہا ہے۔ جیسا کہ: ”نیز یہ فرمائیں کہ وہ حدیث تو صحیح ہے جس میں آتا ہے کہ اس عذاب کی آواز جن دواب کے سواء سب ہی سنتے ہیں تو وہ آواز تو دنیا کی ہر خوفناک آواز سے زیادہ ہیبت ناک ہے۔ لیکن مع ہذا دنیا کی ایک بندوق چھوڑنے سے تو مارے ڈر کے سب پرندے اڑ جاتے ہیں پر قبرستان میں بڑے پریم سے چہچہاتے رہتے ہیں اور ہیبت ناک عذاب اور گرزوں کی آواز سے کیوں نہیں اڑتے؟ چاہئے تو یوں تھا کہ قبرستان میں کوئی پرندہ نہ دیکھا اور یا پھر یہ کہو کہ ہمارے زمانہ میں سب قبرستان والے بخشے ہوئے ہیں، نیز قبر میں سانپ بچھواتے زہر لے رہے ہیں کہ اگر ایک ڈنگ دنیا میں ماریں تو کئی سالوں تک وہاں سبزی نہ اُگے۔ حالانکہ مشاہدہ ہے کہ مرگھٹوں پر بہ نسبت دوسرے کھیتوں کے بہت اعلیٰ سبزی اگتی ہے۔“ (ندائے حق ص ۷۵)

☆ قبر سے مراد یہ قبر نہیں جو زمین کھود کر بنائی جاتی ہے بلکہ کوئی اور قبر ہے جو بندوں کو نظر نہیں آتی۔

”وَالْمَرَادُ مِنَ الْقُبُورِ هُوَ عَالِمُ الْبُزْخِ لَا هَذَا الْمَشَاهِدُ الْمُخْفُورُ فِي الْأَرْضِ“ اور مراد قبر سے وہ برزخ کا جہاں ہے یہ نظر آنے والی وہ قبر نہیں جس کو کھود کر مردہ کو دفن کیا گیا ہے۔ (الہام الباری فی حل مشکلات البخاری ص ۷۹)

اس عبارت کی تشریح اسی گروہ کے ایک مؤلف نے یوں کی ہے: ”ظاہر بین علماء و عوام کا خیال ہے کہ دفن کے بعد پھر سے اس گڑھے میں روح واپس اسی جسد غصری میں ڈالی جاتی ہے۔ یہی گڑھا اس کے لئے عالم برزخ ہے۔ اسی گڑھے کو خدا تک یا وسیع کرتا ہے۔ اسی گڑھے میں فرشتے سوال و جواب کے لئے، سزا و ثواب کے لئے آتے ہیں۔ اسی گڑھے میں اس دھڑکواٹھاتے بٹھاتے ہیں۔ یہی دھڑکنا بیٹھنا، کھانا پیتا، نماز پڑھتا ہے۔“ (ندائے حق ص ۲۲۰)

اس بد نصیب طبقہ کو قبر صرف گڑھا ہی نظر آتی ہے اور بقول مولانا نور الحسن شاہ صاحب بخاری (مدظلہ):

”ان حضرات کو اپنے جسم سے اتنی نفرت ہے کہ اسے جسم یا بدن کہنا گوارا نہیں کرتے۔ دھڑکھڑکی رٹ لگا رکھی ہے۔

۱۔ یہ بھی حدیث میں تحریف کر ڈالی۔ کیونکہ حدیث میں ”الا النفلین“ اور ”غیر النفلین“ کا کلمہ آیا ہے جس کا معنی یہ ہے کہ انسانوں اور جنوں کے سواء سب قلوب اس آواز کو سنتی ہے اور بخاری میں تصریح ہے: ”نسمعه البہائم کلہا“ اس عذاب کو سب چار پائے سنتے ہیں۔

اسی قبر سے اتنا شدید بغض ہے کہ قبر کو قبر تک کہنا روا نہیں رکھتے، گڑھا کہتے ہیں۔ گڑھے گڑھے کی ایک گردان ہے جو جاری ہے۔“ (حیات الاموات ص ۲۵)

حالانکہ امام الانبیاء سید دو عالم ﷺ کا ارشاد گرامی ہے: ”الْقَبْرُ وَضْعٌ مِنْ رِیَاضِ الْجَنَّةِ أَوْ خَفَرٍ مِنْ خَفَرِ النَّبِیِّانِ“ یہ قبر یا تو جنت کے باغوں میں سے ایک باغ ہے (نیک مسلمانوں کے لئے) یا آگ کے گڑھوں میں سے ایک گڑھا ہے (نافرمانوں کے لئے)“ (ترمذی) (التلخیص وعظا نمبر ۳ شکر العمدۃ بذکر الرحمة ۲۷ جمادی الاول ۱۳۳۷ھ) یہ گروہ اس محسوس اور مشاہد قبر سے انکار کر کے دراصل مدینہ منورہ کی حاضری سے مسلمانوں کو محروم کرنا چاہتا ہے۔ کیونکہ جب قبر سے مراد یہ قبر نہیں، دوسری جگہ ہے جو نظر نہیں آتی تو سید دو عالم ﷺ کے مزار اقدس پر جانے سے کیا حاصل؟ اسی طرح جب قبر سے مراد یہ قبر نہیں ہے تو پھر کسی نیک بندے کے پاس دفن ہونا یا نہ ہونا برابر ہے۔ پھر تو شیخین رحمہما کو سید دو عالم ﷺ کے قدموں میں جگہ کا ملنا کچھ شرف اور فضیلت نہیں رکھتا۔ جیسا کہ لحدوں کا خیال ہے، اسی طرح والدین اور دوسرے صلحاء، علماء اور عام مسلمانوں کی قبر پر جا کر ان کو سلام کہنا، ان کے لئے دعائے مغفرت کرنا بلکہ یہ ساری مقدس تعلیم ہی بے کار اور غیر مفید ہو جاتی ہے، جو عالم آخرت کی اس پہلی منزل سے متعلق ہے اور تقریباً آٹھ سو آیات کی تاویل فاسد کرنا ہوگی اور کئی احادیث کا انکار کرنا ہوگا جن سے اسلام کا بنیادی عقیدہ بعث بعد الموت ثابت ہو رہا ہے۔ (العیاذ باللہ) ان کو رنجتوں کو سید دو عالم ﷺ کے روضہ اطہر پر حاضری سے کیا، ایمانی اور روحانی فائدہ ہو سکے گا؟ جو وہاں کی حاضری ہی کو ناجائز سمجھتے ہیں۔

حکیم الامت حضرت مولانا اشرف علی تھانوی قدس سرہ العزیز نے فرمایا: ”یہ کہنا چاہئے کہ میں نے حضور ﷺ کی زیارت کی۔ کیونکہ حضور ﷺ زندہ ہیں۔ غرض دنیا میں ایسے بھی خشک مزاج موجود ہیں جنہیں زیارت قبر کا خود تو کیا شوق ہوتا۔ اس کو حرام کر کے دوسروں کو بھی روکنا چاہتے ہیں مگر جو زیارت کر چکے ہیں، ان سے پوچھو۔“ ☆..... سید دو عالم ﷺ کی شان رفیع جسے قرآن حکیم نے ”ورفع بعضہم درجات (البقرة: ۲۵۳)“ اور اللہ تعالیٰ نے بعض (سید دو عالم ﷺ) کے درجات بہت بلند فرمائے ہیں۔

”وَكَانَ فَضْلُ اللَّهِ عَلَيْكَ عَظِيمًا (النساء: ۱۱۳)“ اور آپ ﷺ پر اللہ تعالیٰ کا فضل بہت بڑا ہے۔ ”وَرَفَعْنَا لَكَ ذِكْرَكَ (الانشراح: ۴)“ اور ہم نے آپ ﷺ کے لئے آپ کے ذکر کو بلند کر دیا ہے۔ اور خود سید دو عالم ﷺ نے ”وَإِنَّا حُبِّبْنَا اللَّهُ“ (اور میں اللہ تعالیٰ کا محبوب ہوں) وغیرہ ارشادات سے واضح فرمایا ہے۔ اس شان رفیع کو گھٹانے کی ناپاک جسارت کی گئی ہے۔

ایسی آیات کی تاویلات بعیدہ بلکہ تحریف معنوی تک کی گئی اور ایسی احادیث و روایات کو ضعیف ثابت کرنے کی کوشش کی گئی، ان علماء کرام اور اولیاء عظام کا استخفاف کیا گیا جو عشق محمدی ﷺ کو اپنا سرمایہ نجات سمجھتے ہیں، جن کے ہاں ایمان محبت سید دو عالم ﷺ ہی کا دوسرا نام ہے۔

چونکہ اس گروہ میں وہ لوگ ہیں جو اپنا مخصوص حلقہ فکر رکھتے ہیں اور قرآن و حدیث کی آڑ میں ان عقائد فاسدہ کو پھیلا رہے ہیں اور بوقت ضرورت اپنے آپ کو اکابر علماء حق کا پیر و کار بھی کہتے ہیں، اس لئے نہایت ہی ضروری سمجھا گیا کہ رحمت کائنات کی اس جدید اشاعت میں تفصیل کے ساتھ ان تمام عقائد کو بیان کر دیا جائے،

جن کا تعلق قبر اور قیامت کے ساتھ ہے تاکہ مسلمان اس فتنہ سے محفوظ رہیں۔ ”اللّٰهُمَّ اِنَّا نَعُوْذُ بِكَ مِنَ الْفِتَنِ مَا ظَهَرَ مِنْهَا وَمَا بَطَنَ وَنَعُوْذُ بِكَ مِنْ فِتْنَةِ الْمَسِيْحِ الدَّجَالِ“

ف: سید دو عالم ﷺ نے ایسے فتنوں کو دجالی فتنہ کے ساتھ بیان فرما کر ان سب سے اللہ تعالیٰ کی پناہ مانگنے کا حکم فرمایا: ”قَالَ تَعَوَّذُوا بِاللّٰهِ مِنْ عَذَابِ النَّارِ قَالُوا نَعُوْذُ بِاللّٰهِ مِنْ عَذَابِ النَّارِ قَالَ تَعَوَّذُوا بِاللّٰهِ مِنَ الْقَبْرِ قَالُوا نَعُوْذُ بِاللّٰهِ مِنَ الْقَبْرِ قَالَ تَعَوَّذُوا بِاللّٰهِ مِنَ الْفِتَنِ مَا ظَهَرَ مِنْهَا وَمَا بَطَنَ قَالُوا نَعُوْذُ بِاللّٰهِ مِنَ الْفِتَنِ مَا ظَهَرَ مِنْهَا وَمَا بَطَنَ قَالُوا نَعُوْذُ بِاللّٰهِ مِنْ فِتْنَةِ الدَّجَالِ“ (رواہ مسلم)

”آپ ﷺ نے فرمایا اللہ تعالیٰ کی پناہ مانگو آگ کے عذاب سے صحابہ کرام رضی اللہ عنہم نے کہا ہم اللہ تعالیٰ کی پناہ مانگتے ہیں آگ کے عذاب سے، آپ ﷺ نے فرمایا اللہ کی پناہ مانگو قبر کے عذاب سے۔ صحابہ کرام رضی اللہ عنہم نے کہا ہم اللہ کی پناہ مانگتے ہیں قبر کے عذاب سے، آپ ﷺ نے فرمایا اللہ کی پناہ مانگو ظاہری اور باطنی فتنوں سے صحابہ کرام رضی اللہ عنہم نے کہا ہم اللہ کی پناہ مانگتے ہیں ظاہری اور باطنی فتنوں سے، آپ ﷺ نے فرمایا اللہ تعالیٰ کی پناہ مانگو دجال کے فتنہ سے صحابہ کرام رضی اللہ عنہم نے کہا ہم اللہ کی پناہ مانگتے ہیں دجال کے فتنہ سے۔“

انسانی اور آسمانی نظام حیات

انسان نے اپنی فلاح اور بہبود کے لئے اپنی عقل و فکر اور دماغی کاوش سے جو نظام بنایا ہے، اس کو ”انسانی نظام حیات“ کا نام دیا جاسکتا ہے اور جو نظام آسمانی ہدایت کی روشنی میں مرتب کیا جائے، اس کو ”آسمانی نظام حیات“ کہا جاسکتا ہے۔ یہ دونوں نظام پہلے بھی چل رہے تھے اور اب بھی رواں دواں رہتے ہوئے اپنے اپنے حلقہ کو متاثر کر رہے ہیں، ان دونوں نظاموں اور دستوروں میں ایک واضح اور ناقابل انکار فرق یہ ہے کہ: ”انسانی دماغ کا بنایا ہوا نظام صرف انسان کی بدنی آسائش اور آرائش ہی کا کفیل ہوتا ہے۔ اس کا تعلق روح کے اطمینان اور سکون قلب کے ساتھ نہیں ہوتا۔ اسی طرح یہ نظام اس زندگی تک ہی راہنمائی کر سکتا ہے، اس زندگی سے دوسری زندگی کی طرف انتقال کے بعد اس انسانی نظام کا کوئی دخل اور کوئی راہنما اصول نہیں ہوتا۔ یہی وجہ ہے کہ آسمانی ہدایت کے منکروں نے اپنی اولین اور آخرین منزل صرف اسی زندگی کو سمجھا ہے وہ دوسری زندگی کے منکر ہیں۔ جیسا کہ قرآن کریم کا ارشاد گرامی ہے: ”وَقَالُوا مَا هِيَ اِلَّا حَيَاتُنَا الدُّنْيَا نَمُوتُ وَنَحْيَا وَمَا يُهْلِكُنَا اِلَّا الدَّهْرُ (الباقیہ: ۲۴)“

اور کہتے ہیں کچھ نہیں بس یہی ہے ہمارا جینا دنیا کا، ہم مرتے ہیں اور جیتے ہیں اور ہم جو مرتے ہیں سوزمانہ سے۔

قرآن کریم نے اس کا جواب دیتے ہوئے فرمایا: ”وَمَا لَهُمْ بِذَلِكَ مِنْ عِلْمٍ اِنْ هُمْ اِلَّا يَظُنُّونَ (الباقیہ: ۲۴)“ اور ان کو کچھ خبر نہیں اس کی محض انگلیں دوڑاتے ہیں۔

یعنی ان کے پاس اس کے لئے کوئی دلیل نہیں صرف وہ اپنے ناقص خیال کی تاریکی میں یہ کہہ رہے ہیں کہ اس زندگی کے سوا اور کوئی زندگی نہیں اور یہی زمانہ کا دستور چلا آ رہا ہے۔

”وَإِذَا ثَلَّىٰ عَلَيْهِمْ آيَاتُنَا بَيِّنَاتٍ مَا كَانَ حُجَّتُهُمْ إِلَّا أَنْ قَالُوا ائْتُوا بِآيَاتِنَا إِنْ كُنْتُمْ صَادِقِينَ (الباقیہ: ۲۵)“ اور جب سنائی جائیں ان کو ہماری کمل کمل آیتیں اور کچھ دلیل نہیں ان کی مگر یہی کہہ رہے ہیں کہ لے آؤ ہمارے باپ دادوں کو اگر تم سچے ہو۔

یعنی جب ان منکروں کو یہ کہا جاتا ہے کہ آسمانی ہدایت کی روشنی میں یہ بات واضح ہے کہ اس زندگی کے بعد دوسری زندگی بھی ہے تو وہ اس کو بھی اپنے ناقص علم اور ناقص مشاہدہ کی رو سے دیکھ کر یہ حجت بازی کرتے ہیں کہ اگر موت کے بعد پھر زندگی ہے تو جو ہمارے باپ دادا فوت ہو چکے ہیں ان کو دوبارہ اس دنیا میں لے آؤ اگر تم سچے ہو۔

قرآن کریم نے اس حجت بازی کا جواب دیتے ہوئے فرمایا: ”قُلِ اللَّهُ يَخْتِيبُكُمْ ثُمَّ يُمْسِكُكُمْ ثُمَّ يَجْمَعُكُمْ إِلَى يَوْمِ الْقِيَامَةِ لَا رَيْبَ فِيهِ وَلَكِنَّ أَكْثَرَ النَّاسِ لَا يَعْلَمُونَ (الجماعۃ: ۲۶)“ آپ فرمادیجئے اللہ تعالیٰ ہی تم کو زندگی دیتا ہے پھر وہی تم کو مارتا ہے پھر وہی تم کو اکٹھا کرے گا قیامت کے دن جس میں کوئی شک نہیں، لیکن بہت سے لوگ نہیں جانتے۔ یعنی تمہیں پیدا بھی تو اللہ تعالیٰ نے ہی فرمایا اور آئندہ کے لئے تمہاری موت اور پھر تمہاری زندگی یہ سب ہو کر رہے گی بلکہ قرآن کریم نے تو اخروی زندگی ہی کو کامل حیات قرار دیتے ہوئے فرمایا ہے کہ: ”وَمَا هَذِهِ الْحَيَاةُ الدُّنْيَا إِلَّا لَهْوٌ وَلَعِبٌ وَإِنَّ الدَّارَ الْآخِرَةَ لَهِیَ الْحَيَاةُ الْخَالِدَةُ“ (العنکبوت: ۶۴) اور یہ دنیا کا جینا تو بس جی بہلاتا ہے اور کھیلتا ہے اور پچھلا گھر جو ہے سو وہی ہے زندگی اگر ان کو سمجھ ہوتی۔

چنانچہ وہ سارے لوازمات اور وہ ساری کیفیات جو اس دنیا میں کسی انسان کو حاصل ہوتی ہیں، وہ بدرجہ اتم اور اکمل دوسرے جہاں میں ظہور پذیر ہوں گی۔ گویا انسانی نظام حیات کے پیروکاروں کی نظر صرف اسی آب و گل کی زیبائش اور آرائش پر رہتی ہے جو کہ بالکل عارضی ہے اور ان کی ساری محنت صرف اسی لئے ہوتی ہے جب وہ دوسرے جہاں اور دوسری زندگی کو عقیدہ کے طور پر نہیں مانتے تو ان کی محنت بھی اس کے لئے نہیں ہوتی اور وہ دنیاوی لذائذ میں کھو کر آسمانی حدود کو روندتے رہتے ہیں۔ جس کا نتیجہ یہ ہوگا کہ ان کو دوسری زندگی میں کچھ نفع نہ ملے گا بلکہ وہ سراسر نقصان میں ہوں گے جس کی طلافی ناممکن ہے۔

قرآن کریم نے اس عقیدہ کو متعدد پیرایوں میں ارشاد فرمایا ہے۔ جیسا کہ (بقرہ: ۲۰۰) میں فرمایا: ”فَإِنَّ النَّاسَ مِنْ يَقُولُ رَبَّنَا آتِنَا فِي الدُّنْيَا وَمَالَهُ فِي الْآخِرَةِ مِنْ خَلْقٍ“ پس لوگوں میں کچھ تو وہ ہیں جو کہتے ہیں اے ہمارے رب ہم کو دے دنیا میں اور نہیں اُن کے لئے آخرت میں کچھ حصہ۔

اور (الشوری: ۲۰) میں فرمایا: ”مَنْ كَانَ يُرِيدْ حَظًّا الْآخِرَةِ نَزِدْ لَهُ فِي حَزْنِهِ وَمَنْ كَانَ يُرِيدْ حَظًّا الدُّنْيَا نُؤْتِهِ مِنْهَا وَمَالَهُ فِي الْآخِرَةِ مِنْ نَصِيبٍ“ اور جو کوئی چاہتا ہو دنیا کی کھیتی اس کو دیویں ہم کچھ اس میں سے اور اس کے لئے نہیں آخرت میں کچھ حصہ۔

علیٰ ہذا القیاس! قرآن کریم کی کئی آیات میں اس عقیدہ کی اہمیت کو بیان فرمانے کے ساتھ اس نظریہ باطل کی تردید بھی فرمائی گئی ہے کہ انسانی نظام حیات ہی میں نجات ہے۔

ف: اس آیت میں دنیا کو کھیتی کے ساتھ تعبیر فرمایا جس کا پھل آخرت میں ملے گا۔

حیات اخروی قرآن و حدیث کی روشنی میں

قرآن حکیم اور حدیث سید دو عالم ﷺ نے انسان کی نجات اخروی ہی کو کامیابی اور سرخروئی قرار دیتے ہوئے اس عقیدہ کو اسلام کا بنیادی عقیدہ قرار دیا ہے۔ قرآن عزیز کی سورۃ فاتحہ سے لے کر آخر تک ہر سورۃ میں اس عقیدہ کو کسی سورۃ میں تو صراحتاً ارشاد فرمایا ہے اور کسی سورۃ میں ضمناً اس عقیدہ کو بیان فرمایا ہے جیسا کہ وہ سورۃ فاتحہ جس

کا ہر نماز میں حقیقتاً یا حکماً پڑھنا ضروری ہے، اس میں ”مالک الیوم الدین“ کا ارشاد موجود ہے جس کا مطلب یہ ہے کہ ایک دن ایسا آنے والا ہے جس میں اعمال کی جزاء اور سزا دی جائے گی اور اس دن کا مالک بھی اللہ تعالیٰ ہی ہے۔ (بقرہ: ۴) میں متقین کی صفات بیان کرتے ہوئے فرمایا: ”وَبِالْآخِرَةِ هُمْ يُوقِنُونَ“ اور قیامت پر وہ یقین رکھتے ہیں۔

(آل عمران: ۹۸) میں عقل والوں کی یہ دعا ارشاد فرمائی: ”رَبَّنَا لَا تَجْعَلْ قُلُوبَنَا غَافِلَةً إِذْ هُدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ۔ رَبَّنَا إِنَّكَ جَامِعُ النَّاسِ لِيَوْمٍ لَا رَيْبَ فِيهِ إِنَّ اللَّهَ لَا يُخْلِفُ الْمِيعَادَ“ اے رب ہمارے نہ پھیر ہمارے دلوں کو جب تو ہم کو ہدایت کر چکا اور عنایت کر ہم کو اپنے پاس سے رحمت، تو ہی سب کچھ دینے والا ہے۔ اے ہمارے رب تو جمع کرنے والا ہے لوگوں کو ایک دن جس میں کوئی شبہ نہیں بے شک اللہ تعالیٰ خلاف نہیں کرتا اپنے وعدے کا۔

اور حیات یوم حشر کی طرف توجہ کرنے کا حکم فرمایا، ویسے تو کئی آیات میں یہ عقیدہ اسی طرز پر بیان فرمایا ہے یہاں چند آیات کو درج کیا جاتا ہے۔

(الحج: ۵، ۶۷) میں ارشاد فرمایا: ”يَا أَيُّهَا النَّاسُ إِن كُنْتُمْ فِي رَيْبٍ مِنَ الْبَعْثِ فَإِنَّا خَلَقْنَاكُمْ مِنْ ثَرَابٍ ثُمَّ مِنْ نَظْفٍ ثُمَّ مِنْ عَالِيَةِ ثَمٍّ مِنْ مَضْغَةٍ مُخْلَقَةٍ وَغَيْرِ مُخْلَقَةٍ لِنَبِّئَ لَكُمْ وَنَقَرُ فِي الْأَرْحَامِ مَا نَشَاءُ إِلَىٰ أَجَلٍ مُّسَمًّى ثُمَّ نَخْرِجُكُمْ طِفْلًا ثُمَّ لِتَبْلُغُوا أَشُدَّكُمْ وَمِنْكُمْ مَنْ يُتَوَفَّىٰ وَمِنْكُمْ مَنْ يُرَدُّ إِلَىٰ أَزْدَلِ الْعُمْرِ لِكَيْلَا يَعْلَمَ مِنْ بَعْدِ عِلْمٍ شَيْئًا وَتَرَىٰ الْأَرْضَ هَامِدَةً فَإِذَا أَنزَلْنَا عَلَيْهَا الْمَاءَ اهْتَزَّتْ وَرَبَتْ وَأَنْبَتَتْ مِنْ كُلِّ زَوْجٍ بَهِيجٍ۔ ذَٰلِكَ بِأَنَّ اللَّهَ هُوَ الْحَقُّ وَأَنَّهُ يُخَيِّ الْمَوْتَىٰ وَأَنَّهُ عَلَىٰ كُلِّ شَيْءٍ قَدِيرٌ۔ وَأَنَّ السَّاعَةَ آتِيَةٌ لَا رَيْبَ فِيهَا وَأَنَّ اللَّهَ يَبْعَثُ مَنْ فِي الْقُبُورِ“ اے لوگو! اگر تم دوبارہ زندہ ہونے سے شک اور انکار میں ہو تو (سن لو) تم کو مٹی سے بنایا پھر نطفہ سے (جو غذا سے بنتا ہے) پھر خون کے لو تھڑے سے، پھر بوٹی سے جس کی صورت بنی ہوتی ہے اور بن صورت کے بھی ہوتی ہے تاکہ ہم تمہارے سامنے اپنی قدرت ظاہر کر دیں اور ہم ٹھہراتے ہیں ماں کے رحم میں جو چاہتے ہیں ایک وقت مقرر تک کے لئے پھر ہم تم کو باہر لاتے ہیں۔ بچہ بنا کر تاکہ تم اپنی بھری جوانی کی عمر تک پہنچ جاؤ اور بعض تم میں سے جوانی سے پہلے وفات پا جاتے ہیں اور بعض تم میں سے کئی عمر (بڑھا پے) تک پہنچائے جاتے ہیں جس کا نتیجہ یہ نکلتا ہے کہ ایک چیز سے باخبر ہونے کے بعد بے خبر ہو جاتے ہیں اور تو دیکھتا ہے کہ زمین خشک پڑی ہوتی ہے پھر جب اس پر ہم پانی برساتے ہیں تو وہ ابھرتی ہے اور پھولتی ہے اور ہر قسم کا خوشنما سبزہ اگاتی ہے۔ یہ سب اس لئے ہوتا ہے کہ اللہ تعالیٰ ہی حق ہے اور یاد رکھو اللہ تعالیٰ ہی مردوں کو زندہ کرے گا اور وہ ہر چیز پر پوری قدرت رکھتا ہے (اور یہ بھی یاد رکھو) کہ قیامت آنے والی ہے جس میں ذرا بھی شبہ نہیں اور اللہ ان کو دوبارہ اٹھائے گا جو قبروں میں ہیں۔“

ف: ان آیات میں اللہ تعالیٰ نے اپنی قدرت کاملہ سے قیامت کا عقیدہ بیان فرمایا کہ: ”وہی اللہ تعالیٰ انسان کو پیدا کرنے والا ہے اور اسی کا تصرف اور اختیار انسان پر چلتا ہے اور وہی اللہ تعالیٰ قیامت لائے گا اور انہی قبروں سے مردوں کو زندگی عطا کر کے باہر لائے گا جیسا کہ بیچ بود یا جاتا ہے مگر کچھ دنوں کے بعد پوری صلاحیتوں سے اُگتا ہے۔“ اسی مضمون کو (حم السجدہ: ۳۹) میں ارشاد فرمایا: ”وَمِنْ آيَاتِهِ أَنَّهُ يُحْيِي الْأَمْوَاتَ“ اسی مضمون کو (حم السجدہ: ۳۹) میں ارشاد فرمایا: ”وَمِنْ آيَاتِهِ أَنَّهُ يُحْيِي الْأَمْوَاتَ“ اسی مضمون کو (حم السجدہ: ۳۹) میں ارشاد فرمایا: ”وَمِنْ آيَاتِهِ أَنَّهُ يُحْيِي الْأَمْوَاتَ“

الْمَاءِ اهْتَرَتْ وَرَبَّتْ إِنَّ الَّذِي أَحْيَاهَا لَمُخْيِ الْمَوْتَى إِنَّهُ عَلَى كُلِّ شَيْءٍ قَدِيرٌ“ اور اسی اللہ تعالیٰ کی قدرت کی نشانیوں میں سے ہے کہ تو دیکھتا ہے کہ زمین دبی پڑی ہے مگر جب ہم اس پر پانی اتارتے ہیں تو وہ ابھرتی ہے اور پھولتی ہے جو اللہ تعالیٰ اس مردہ زمین کو زندہ فرماتا ہے (جس کا مشاہدہ تم روزانہ کرتے ہو) وہی اللہ تعالیٰ یقیناً مردوں کو زندہ کرنے والا ہے اور وہ ہر چیز پر قادر ہے۔

اسی طرح (الزخرف: ۱۱) میں فرمایا: ”وَالَّذِي نَزَّلَ مِنَ السَّمَاءِ مَاءً بِقَدَرٍ فَأَنْشَرْنَا بِهِ بَلْدَةً مَّيْتًا كَذَلِكَ تُخْرَجُونَ“ اور وہ اللہ جس نے آسمان سے پانی اتارا ایک اندازہ سے پھر اسی کے ساتھ ہم نے زندہ کر دیا مردہ بستی کو اسی طرح تم کو بھی قبروں سے نکالا جائے گا۔

ف: ان دونوں آیتوں میں حسی مثال دے کر یہ سمجھایا کہ اللہ تعالیٰ مردوں کو زندہ فرمائے گا اور وہ اس پر اور جس کام کو چاہے کرنے پر قادر ہے۔ مگر جو لوگ بے دین ہیں، دین اسلام میں کچی اور ٹیڑھ پن تلاش کرتے رہتے ہیں وہ تو اس عقیدہ کو تسلیم نہیں کرتے یا غلط قسم کی تعبیرات کرتے ہیں، ان کو متنبہ کرتے ہوئے ارشاد فرمایا: ”إِنَّ الَّذِينَ يُلْحِدُونَ فِي آيَاتِنَا لَا يَخْفَوْنَ عَلَيْنَا أَفَمَنْ يُلْقَى فِي النَّارِ خَيْرٌ أَمْ مَنْ يَأْتِي آمِنًا يَوْمَ الْقِيَامَةِ اعْمَلُوا مَا بَشْتُمْ إِنَّهُ بِمَا تَعْمَلُونَ بَصِيرٌ (حم السجدة: ۴۰)“ جو لوگ ٹیڑھے چلتے ہیں ہماری باتوں میں وہ ہم سے چھپے نہیں بھلا ایک جو پڑتا ہے آگ میں وہ بہتر ہے یا وہ جو آئے گا امن سے قیامت کے دن، کئے جاؤ جو چاہو بے شک جو تم کرتے ہو وہ دیکھتا ہے۔

ف: (حم السجدة: ۳۹، ۴۰) میں حسی نظیر سے سمجھایا کہ جس میت کو دفنایا جاتا ہے وہی اس جگہ سے نکالا جائے گا۔ ”وَاللَّهُ الَّذِي أَرْسَلَ الرِّيَّاحَ فَتُثِيرُ سَحَابًا فَنُقْطِعُ إِلَى بَلَدٍ مَيِّتٍ فَأَخْيِنَا بِهِ الْأَرْضَ بَعْدَ مَوْتِهَا كَذَلِكَ النُّشُورُ (الفاطر: ۹)“ اور اللہ ہی ہے جس نے چلائی ہیں ہوائیں پھر وہ اٹھاتی ہیں بادل کو پھر ہانک لے گئے ہم اس کو ایک مردہ بستی کی طرف پھر زندہ کر دیا ہم نے اس سے زمین کو اس کے مرجانے کے بعد، اسی طرح ہو گا جی کر اٹھنا۔

(الاعراف: ۲۵) میں فرمایا: ”قَالَ فِيهَا تَحْيَوْنَ وَفِيهَا تَمُوتُونَ وَ مِنْهَا تُخْرَجُونَ (الاعراف: ۲۵)“ فرمایا اللہ تعالیٰ نے اسی زمین میں تم زندگی گزارو گے اور اسی میں تمہاری موت ہوگی اور اسی زمین سے اٹھائے جاؤ گے۔

ف: یہ ارشاد اللہ تعالیٰ نے سب سے پہلے انسان اور سب سے پہلے نبی آدم علیہ السلام کو فرمایا۔

(القیامہ: ۳، ۴) میں فرمایا: ”أَيَحْسَبُ الْإِنْسَانُ أَنْ نَجْمَعَ عِظَامَهُ۔ بَلَىٰ قَادِرِينَ عَلَىٰ أَنْ نَسْوِيَّ بَنَانَهُ“ کیا خیال رکھتا ہے آدمی کہ جمع نہ کریں گے ہم اس کی ہڈیاں، کیوں نہیں ہم قادر ہیں کہ اس کے بند بند ٹھیک کر دیں۔

(ق: ۳۱) میں ارشاد فرمایا: ”ق وَالْقُرْآنِ الْمَجِيدِ۔ بَلْ عَجِبُوا أَنْ جَاءَهُمْ مُنْذِرٌ مِنْهُمْ فَقَالَ الْكَافِرُونَ هَذَا شَيْءٌ عَجِيبٌ۔ أَإِذَا مِتْنَا وَكُنَّا تُرَابًا ذَلِكَ رَجْعٌ بَعِيدٌ۔ قَدْ عَلِمْنَا مَا تَنْقُضُ الْأَرْضُ مِنْهُمْ وَعِنْدَنَا كِتَابٌ حَفِیْظٌ“ قسم ہے اس قرآن بڑی شان والے کی بلکہ ان کو تعجب ہوا کہ آیا ان کے پاس ڈر سنانے والا جو انہی میں کا ہے تو کہنے لگے منکر، یہ تعجب کی چیز ہے کیا جب ہم مرجکیں گے اور مٹی ہو جائیں گے یہ پھر آنا بہت دور ہے ہمیں معلوم ہے جتنا کھاتی ہے زمین ان میں سے اور ہمارے پاس کتاب ہے جس میں سب کچھ محفوظ ہے۔

ف: قرآن عزیز کی ان آیات اور دیگر آیات سے بالکل صاف معلوم ہو رہا ہے کہ جس بدن کو دفن کیا جاتا ہے وہی بدن پوری طرح پھر قیامت کے دن زندہ حالت میں قبر سے نکلے گا، اسی وجہ سے اس وقت کے کافروں نے اس کو عجیب سمجھا اور کئی اشکالات اور اعتراضات کئے۔ جیسا کہ ایک سوال و جواب سورہ ق میں گزر چکا ہے۔

قرآن حکیم نے کفار کے دوسرے اعتراضات کو بھی ذکر فرما کر اس کے جوابات دیئے ہیں جیسا کہ کافروں کا بھی اعتراض سورہ مریم میں نقل کر کے جواب ارشاد فرمایا: ”وَيَقُولُ الْإِنْسَانُ إِذَا مَا مَاتَ لَسَوْفَ أَخْرَجَ حَيًّا (المريم: ۶۶)“ اور کہتا ہے آدمی کیا جب میں مر جاؤں گا تو پھر قبر سے زندہ نکالا جاؤں گا؟

اسی سورہ مریم کی (آیت: ۶۷) میں جواب دیتے ہوئے فرمایا: ”أَوَلَا يَذْكُرُ الْإِنْسَانُ أَنَا خَلَقْنَاهُ مِنْ قَبْلُ وَلَمْ يَكْ شَيْئًا“ کیا یاد نہیں رکھتا آدمی کہ ہم نے اس کو بنایا پہلے سے اور وہ کچھ چیز نہ تھا۔

پھر (آیت: ۶۸) میں تاکید کرتے ہوئے ارشاد فرمایا: ”فَوَرَبِّكَ لَنَحْشُرَنَّهُمْ وَالشَّيَاطِينَ ثُمَّ لَنَحْضُرَنَّهُمْ حَوْلَ جَهَنَّمَ جُنُودًا“ سو قسم ہے تیرے رب کی ہم گھیر لائیں گے ان کو اور شیطانوں کو پھر سامنے لائیں گے ان کو دوزخ کے ارد گرد گھنٹوں کے بل۔

ف: معمولی عربی قواعد جاننے والے سمجھ سکتے ہیں کہ: کیا حال ہے، یعنی زندہ قبر سے نکلے گا۔ اسی طرح اس زمانے کے کافر اور آج کل کے منکرین حیات کہتے ہیں کہ قبر میں گل سڑ کر، مٹی یا جل کر راکھ وغیرہ کس طرح زندہ ہو کر میدان حشر میں نکلے گا؟

(بنی اسرائیل: ۵۰ تا ۵۱) میں اس کا جواب ارشاد فرمایا: ”قُلْ كُونُوا حِجَارَةً أَوْ حَدِيدًا أَوْ خَلْقًا مِمَّا يَكْبُرُ فِي صُدُورِكُمْ فَسَيَقُولُونَ مَنْ يُعِيدُنَا قُلِ الَّذِي فَطَرَكُمْ أَوَّلَ مَرَّةٍ فَسَيُنْغِضُونَ إِلَيْكَ رُءُوسَهُمْ وَيَقُولُونَ مَتَى هُوَ قُلْ عَسَى أَنْ يَكُونَ قَرِينًا“ آپ فرمادیتے تم ہو جاؤ پتھر یا لوہا یا کوئی اور مخلوق جس کو مشکل سمجھو اپنے جی میں پھر اب کہیں گے کون لوٹا کر لائے گا ہم کو۔ آپ ﷺ فرمادیتے وہی جس نے پیدا کیا تم کو پہلی بار پھر اب منکائیں گے اپنے سر اور کہیں گے کب ہوگا۔ آپ ﷺ فرمادیتے شاید نزدیک ہی ہوگا۔

اس عقیدہ کا انکار کرنے والا اللہ تعالیٰ کا کھلا دشمن ہے، ارشاد فرمایا: ”أَوَلَمْ يَرِ الْإِنْسَانُ أَنَّا خَلَقْنَاهُ مِنْ نُطْفَةٍ فَإِذَا هُوَ خَصِيمٌ مُبِينٌ۔ وَضَرَبَ لَنَا مَثَلًا وَنَسِيَ خَلْقَهُ قَالَ مَنْ يُحْيِي الْعِظَامَ وَهِيَ رَمِيمٌ۔ قُلْ يُحْيِيهَا الَّذِي أَنْشَأَهَا أَوَّلَ مَرَّةٍ وَهُوَ بِكُلِّ خَلْقٍ عَلِيمٌ۔ الَّذِي جَعَلَ لَكُمُ مِنَ الشَّجَرِ الْأَخْضَرِ نَارًا فَإِذَا أَنْتُمْ مِنْهُ تُوقَدُونَ (يس: ۷۷ تا ۸۰)“ کیا دیکھتا نہیں انسان کہ ہم نے بنایا اس کو ایک قطرہ سے۔ پھر تب ہی وہ ہو گیا کھلا جھگڑنے والا اور بیان کرتا ہے ہمارے لئے ایک مثال اور بھول گیا اپنی پیدائش۔ کہنے لگا کون زندہ کرے گا ہڈیوں کو جب وہ کھوکھری ہو جائیں گی، آپ ﷺ فرمادیتے ان کو زندہ کرے گا جس نے بنایا ان کو پہلی بار اور وہ سب طرح بنانا جانتا ہے جس نے بنادی تمہارے لئے آگ سبز درخت سے، پھر تم اب اس سے سلگاتے ہو۔

ف: اس عقیدہ پر جتنی دلیل دے کر بتایا وہ پودا جس کو تم پانی دے کر پالتے ہو، خداوند قدوس اس کی لکڑی سے آگ بناتا ہے۔ حالانکہ پانی اور آگ میں تو ضد اور منافات ہے۔ اتنا علیم اور قدیر خدا مردہ کو زندہ کر سکتا ہے۔ کافر لوگ اموات کے دوبارہ زندہ ہونے کو کھلا ہوا جادو سمجھتے تھے۔

اس کا جواب دیتے ہوئے فرمایا: ”وَقَالُوا إِن هَذَا إِلَّا سِحْرٌ مُبِينٌ۔ إِذَا مِتْنَا وَكُنَّا تُرَابًا وَعِظَامًا أَإِنَّا لَمَبْعُوثُونَ۔ أَوَآبَاؤُنَا الْأَوَّلُونَ۔ قُلْ نَعَمْ وَأَنْتُمْ دَاخِرُونَ۔ فَإِنَّمَا هِيَ زَجْرَةٌ وَاحِدَةٌ فَإِذَا هُمْ يَنْظُرُونَ (الصافات: ۱۵ تا ۱۹)“ اور کہتے ہیں یہ تو کھلا ہوا جادو ہے۔ کیا جب ہم مر گئے اور ہو گئے مٹی اور ہڈیاں تو کیا ہم پھر اٹھائے جائیں گے اور کیا ہمارے اگلے باپ دادوں کو بھی تو آپ ﷺ فرمادیتے ہاں اور تم ذلیل ہو گے سودہ اٹھانا تو

یہی ایک جھڑکی ہوگی۔ پھر اسی وقت یہ آنکھوں سے دیکھنے لگ جائیں گے۔

کافر موت کے بعد زندگی کو بہت ہی دور کی بات سمجھتے تھے۔ قرآن حکیم نے اس کو یوں بیان فرمایا: ”أَيُّدُكُمْ أَنْتُمْ إِذَا مِتُّمْ وَكُنْتُمْ تُرَابًا وَأَنْتُمْ مُخْرَجُونَ۔ هَيِّهَاتَ هَيِّهَاتَ لِمَا تُوعَدُونَ۔ إِنْ هِيَ إِلَّا حَيَاتُنَا الدُّنْيَا نَمُوتُ وَنُحْيَا وَمَا نَحْنُ بِمَبْعُوثِينَ (المومن: ۵: ۳۷)“ کیا تم کو (یہ نوح علیہ السلام) وعدہ دیتا ہے کہ جب تم مر جاؤ گے اور ہو جاؤ گے مٹی اور ہڈیاں تو تم کو (قبروں سے) نکلنا ہے، کہاں ہو سکتا ہے کہاں ہو سکتا ہے جو تم سے وعدہ کیا جا رہا ہے اور کچھ نہیں یہی جینا ہمارا دنیا کا، مرتے ہیں اور جیتے ہیں اور ہم کو پھر اٹھانا نہیں۔“

(الروم: ۲۵) میں کئی آفاقی دلائل دینے کے بعد ارشاد فرمایا: ”ثم اذا دعاكم دعوة من الارض اذا انتم تخرجون“ یعنی جب اللہ تعالیٰ تم کو صرف ایک دفعہ قبروں سے باہر آنے کا حکم دے گا تو تم نکل آؤ گے، ظاہر ہے کہ مردہ تو قبر سے خود نہیں نکل سکتا۔ اس سے معلوم ہوا کہ قبروں سے زندہ ہو کر نکلیں گے۔

اسی سورۃ کی (آیت: ۲۶) میں فرمایا: ”وهو الذي يبدؤ الخلق ثم يعيده وهو اهلون عليه“ یعنی جس طرح تمہیں پہلی بار بنایا اور تم ماں کے پیٹ سے زندہ نکلے، اسی طرح اس عمل کو دہرائے گا، تم قبروں سے زندہ نکلو گے اور یہ بات اللہ تعالیٰ پر بڑی آسان ہے۔

ف: بعث بعد الموت کا عقیدہ اسلام کا بنیادی عقیدہ ہے اور انہی ابدان کو دوبارہ زندہ کیا جائے گا دوبارہ حیات کا انکار تو کفر ہے۔ خداوند قدوس نے سورۃ التغابن میں تخلیق انسانی اور پھر اعادہ اور بعث بعد الموت کا ذکر فرمایا۔ ارشاد قرآنی ہے: ”زعم الذين كفروا ان لن يعثروا قلوبى وربى لتبعثن ثم لتنبؤن بما علمتم وذاك على الله يسير (التغابن: ۷۸)“ ”دعویٰ کرتے ہیں منکر کہ ہرگز ان کو نہ اٹھایا جائے گا۔ آپ ﷺ فرما دیجئے کیوں نہیں قسم ہے میرے رب کی تم کو ضرور اٹھایا جائے گا پھر تم کو بتایا جائے گا جو تم نے زندگی میں کیا تھا اور اٹھانا اللہ تعالیٰ پر بڑا آسان ہے۔ سو ایمان لاؤ اللہ پر اور اس کے رسول ﷺ پر اور اس نور ہدایت پر جو ہم نے اتارا اور اللہ تعالیٰ کو تمہارے سب کاموں کی خبر ہے۔“

مندرجہ بالا آیات گرامیہ میں یہ باتیں واضح فرمائیں:

۱..... کافروں کا یہ خیال ہے کہ ان کو دوبارہ نہ اٹھایا جائے گا۔

۲..... سیدو عالم ﷺ کو حکم فرمایا کہ وہ رب کریم کی قسم کھا کر اس عقیدہ کو بیان فرمادیں۔

۳..... اور یہ دوبارہ زندہ کرنا اللہ تعالیٰ کے لئے آسان ہے۔

۴..... ان عقائد برزخیہ کو اپنے عقل و فہم سے نہ ٹاپو بلکہ اللہ تعالیٰ اور اس کے رسول کریم ﷺ پر اور اس نور ہدایت پر یقین رکھو جو اللہ تبارک و تعالیٰ نے اتارا ہے اپنے تاریک فہم اور کاسد ذہن سے اللہ تعالیٰ اور اس کے رسول ﷺ کے ارشاد کو نہ ٹاپو۔

ف: اگرچہ ان آیات کا تعلق قیامت کے دن کے ساتھ ہے مگر ان سے حیات قبر بھی ثابت ہو رہی ہے کیونکہ جس بدن کا قیامت کے دن اسی شکل و شباهت اور اسی آن بان کے ساتھ اٹھائے جانے کا ذکر قرآن عزیز نے فرمایا ہے جب کہ ہزار ہا سال گزر جائیں گے تو موت کے فوراً بعد اس بدن کا زندہ ہو جانا اللہ تعالیٰ کے حکم سے کیوں ناممکن ہے؟

اسی طرح سورۃ الزلزال میں سارا یہی عقیدہ بیان فرمایا: ”إِذَا زُلْزِلَتِ الْأَرْضُ زِلْزَالَهَا۔ وَأَخْرَجَتِ الْأَرْضُ أَثْقَالَهَا۔ وَقَالَ الْإِنْسَانُ مَا لَهَا۔ يَوْمَئِذٍ تُخْبِرُهَا۔ أَنَّ رَبَّكَ أَوْحَىٰ لَهَا۔ يَوْمَئِذٍ يَصْذَرُ النَّاسُ أَثْمَانًا لِّئِزُّوا أَعْمَالَهُمْ۔ فَمَنْ يَعْمَلْ مِثْقَالَ ذَرَّةٍ خَيْرًا يَرَهُ۔ وَمَنْ يَعْمَلْ مِثْقَالَ ذَرَّةٍ شَرًّا يَرَهُ (الزلزال: ۸)“ جب زمین کو ہلایا جائے گا پوری طرح ہلایا جانا اور زمین اپنے اندر سے سب بوجھ نکال باہر کر دے گی اور انسان کہے گا اس کو کیا ہو گیا، اس دن زمین بھی اپنی باتیں کہہ ڈالے گی، اس واسطے کہ تیرے رب نے اس کو حکم بھیجا ہوگا، اس دن لوگ نکلیں گے طرح طرح کے بن کر تاکہ دکھائے جائیں ان کو عمل ان کے سوجس نے ذرہ بھر بھلائی کی ہوگی وہ دیکھ لے گا اسے اور جس نے ذرہ بھر برائی کی ہوگی وہ دیکھ لے گا اسے۔

ف: اس سورۃ میں بھی واضح فرمایا کہ لوگ اسی زمین والی قبر میں سے باہر نکلیں گے، اگر قبر میں کچھ نہیں ہوتا جو دفن کیا گیا تھا وہ جماد محض تھا تو پھر کیا چیز باہر نکلے گی؟ اس عقیدہ کا منکر قرآن کریم کے ارشادات کا منکر ہے۔
ف: ایک آدمی نے سید دو عالم ﷺ کی خدمت میں عرض کیا کہ مجھے کوئی جامع سورۃ ارشاد فرمائیں تاکہ میں تلاوت کر سکوں۔ اس کو سید دو عالم ﷺ نے سورۃ الزلزال خود پڑھائی تو اس نے کہا اس اللہ کی قسم ہے جس نے جناب ﷺ کو سچا نبی بنا کر بھیجا میں اس پر کبھی بھی زیادتی نہ کروں گا تو آپ ﷺ نے فرمایا کہ: ”یہ مرد کامیاب ہو گیا۔“ (احمد ابوداؤد بحوالہ مشکوٰۃ)

ف: سید دو عالم ﷺ نے ارشاد فرمایا کہ: ”سورۃ التکاثر“ کی تلاوت کرنے والے کو قرآن کریم کی ایک ہزار آیات کی تلاوت کا ثواب ملے گا۔ (اس میں قیامت اور قبر دونوں کا ذکر ہے)
قرآن پاک نے قیامت کی ابتدائی منزل اور قیامت کے منظر کو یکجا ارشاد فرمایا ہے: ”عم يتساءلون۔ عن النبا العظيم۔ الذی هم فیہ مختلفون۔ کلا سيعلمون۔ ثم کلا سيعلمون (النبأ: ۵)“ کیا بات پوچھتے ہیں لوگ آپس میں، پوچھتے ہیں اس بڑی خبر سے جس میں وہ مختلف ہیں ہرگز نہیں اب جان لیں گے پھر بھی ہرگز نہیں اب جان لیں گے۔
”أَلْهَاكُمْ التَّكَاثُرُ۔ حَتَّىٰ زُرْتُمُ الْمَقَابِرَ۔ کَلَّا سَوْفَ تَعْلَمُونَ۔ ثُمَّ کَلَّا سَوْفَ تَعْلَمُونَ۔ کَلَّا لَوْ تَعْلَمُونَ عِلْمَ الْيَقِينِ۔ لَتَرَوُنَّ الْجَحِيمَ۔ ثُمَّ لَتَرَوُنَّهَا عَيْنَ الْيَقِينِ (التکاثر: ۱ تا ۷)“ غفلت میں رکھاتم کو بہتات کی حرص نے یہاں تک کہ جادیکھیں قبریں کوئی نہیں کوئی نہیں آگے جان لو گے پھر بھی آگے جان لو گے، کوئی نہیں اگر جانو تم یقین کر کے بے شک تم کو دیکھنا ہے دوزخ پھر دیکھنا ہے اس کو یقین کی آنکھ سے۔

مندرجہ بالا ارشاد قرآنیہ میں ”ثم“ کے ساتھ دو دفعہ جاننے اور دیکھنے کا ارشاد فرمایا پہلی دفعہ سے مراد قبر کا مشاہدہ اور علم ہے اور دوسری دفعہ سے مراد قیامت کا مشاہدہ اور علم ہے۔

”حضرت علی کرم اللہ وجہہ فرماتے ہیں کہ جب سورۃ العکاظ نازل ہوئی تو ہمیں عذاب قبر کے متعلق پورا یقینی علم ہو گیا اور سب شکوک رفع ہو گئے۔“ (رداء الترمذی)

ف: ان آیات میں اور سورہ نبا کی آیات میں ”سَيَعْلَمُونَ“ دو مرتبہ فرمایا اور العکاظ کی آیات میں (سَوْفَ تَعْلَمُونَ) دو مرتبہ ارشاد فرمایا۔ اس سے صاف ظاہر ہے کہ جس عذاب کے وہ منکر تھے وہ دو دفعہ ہوگا، ایک مرتبہ قبر (برزخ میں) اس کا پرتو ظاہر ہوگا اور دوسری مرتبہ قیامت کے دن ظاہر ہوگا۔

ف ۲: قرآن عزیز میں کسی بھی عقیدہ کو یقین کے ان تین مراتب کے ساتھ ذکر نہیں فرمایا جن مراتب کے ساتھ برزخی اور قیامت کی زندگی کو ارشاد فرمایا، یعنی سورۃ العاکثر میں یقین کے دو درجات ”عِلْمُ الْيَقِينِ“ اور ”عَيْنُ الْيَقِينِ“ ارشاد فرمائے اور سورۃ الواقعہ کی (آیت: ۹۵) میں فرمایا: ”وَإِنَّ لَحَقَّ الْيَقِينِ“ اس قدر تاکید کے ساتھ اس عقیدہ کو بیان فرماتا اس کی اہمیت کو واضح فرما رہا ہے۔

ف ۳: قرآن عزیز نے حشر اجساد کا عقیدہ نہایت ہی تفصیل سے بیان فرمایا ہے جس کا خلاصہ یہ ہے کہ انہی بدنوں کو قبروں سے نکالا جائے گا، یہی وضع قطع، شکل و صورت ہوگی، عالم آخرت میں۔

..... ۱ ایک دوسرے کو پہچانیں گے۔ ارشاد فرمایا: ”يَتَعَارَفُونَ بَيْنَهُمْ (اليونس: ۲۵)“ آپس میں ایک دوسرے کو پہچانیں گے۔“

..... ۲ اعراف والے جنتی اور دوزخیوں کو پہچان لیں گے۔ ”وَعَلَى الْأَعْرَافِ رَجَالٌ يَعْرِفُونَ كُلًّا بِسِيمِهِم (الاعراف: ۴۶)“ اور اعراف پر کچھ مرد ہوں گے جو سب کو ان کی نشانیوں سے پہچانیں گے۔

”وَنَادَى أَصْحَابُ الْأَعْرَافِ رَجُلًا يَعْرِفُونَهُمْ بِسِيمِهِمْ (الاعراف: ۴۸)“ اور اعراف والے ان مردوں کو ان کی نشانیوں سے پہچانیں گے اور ان کو پکاریں گے۔

..... ۳ خاندان، قبیلہ، بیوی، خاوند، بھائی، ماں باپ قیامت کے ہولناک منظر سے اس قدر سراپیمہ ہوں گے کہ ہر ایک کو اپنی نجات کا فکر لاحق ہوگا۔ اگر کوئی کسی کو امداد کے لئے پکارے گا، تب بھی وہ دور بھاگیں گے۔

ارشاد فرمایا: ”يَوْمَ يَفِرُّ الْمَرْءُ مِنْ أَخِيهِ - وَأُمُّهُ وَأَبِيهِ - وَصَاحِبَتِهِ وَبَنِيهِ - لِكُلِّ امْرَأٍ مِنْهُمْ يَوْمَئِذٍ شَانٌ يُغْنِيهِ (عبس: ۳۳-۳۷)“ جس دن بھاگے گا مرد اپنے بھائی سے اور اپنی ماں سے اور اپنے باپ سے اور اپنی بیوی سے اور اپنے بیٹوں سے، ہر آدمی کے لئے اس دن ایک فکر ہوگا جو دوسروں سے بے نیاز کر دے گا۔

..... ۴ متقی اور پرہیزگاروں کے تعلقات وہاں بھی لوجہ اللہ قائم رہیں گے۔ فرمایا: ”الْأَخْلَاءُ يَوْمَئِذٍ بَعْضُهُمْ لِبَعْضٍ عَدُوٌّ الْأَمْتِقِينَ (الزخرف: ۶۷)“ دنیا کے دلی دوست اس دن ایک دوسرے کے دشمن ہو جائیں گے سوائے پرہیزگاروں کے۔

یہ سب واقعات تب ہی ہو سکیں گے کہ انہی بدنوں اور صورتوں کے ساتھ قبروں سے نکالا جائے تو جب کروڑ ہا سال کے بعد بھی انہی بدنوں اور جسموں کے ساتھ اٹھایا جائے گا تو اس سے پہلے قبر میں حساب کے لئے زندہ کیوں نہیں کیا جاسکتا؟

ف ۴: آیات حیات بعد الموت کے لئے اکثر آیات میں ”مُخْرَجُونَ (الروم: ۲۵) تبعثون ترجعون (یس: ۸۳) تغلبون (العنکبوت: ۲۱)“ کے کلمات ارشاد فرمائے ہیں جو کہ رجوع یعنی لوٹنے کے معنی پر دلالت کرتے ہیں۔ اسی طرح ”تغلبون“ کے معنی تو بالکل واضح ہیں جو کہ سورۃ العنکبوت کی (آیت: ۲۱) میں ہے۔ اسی طرح ان میں سے اکثر کلمات مخاطب کے صیغے میں یعنی تم کو لوٹایا جائے گا، تم واپس لائے جاؤ گے۔ یہ طرز خطاب بھی اسی پر دلالت کر رہا ہے کہ انہیں بدنوں اور جسموں کے ساتھ قبر میں سے زندہ نکالا جائے گا۔

ف ۵: قرآن عزیز کی ان سب آیات میں انسانوں کو خطاب ہے تو اس میں یہی طریق خطاب ارشاد فرمایا: ”مِنْهَا خَلَقْنَاكُمْ وَلِيَهَانَعِيدَكُمْ وَمِنْهَا نُخْرِجُكُمْ تَارَةً أُخْرَى (طہ: ۵۵)“

سورۃ الزخرف میں فرمایا: ”وَكَذَٰلِكَ تُخْرَجُونَ (الزخرف: ۱۱)“ اس سے پہلے ”أَنبِثُ الْأَشْيَاءَ مِنَ الْأَرْضِ“ کا ذکر ہے۔

ف: ۶: کافر یہ کہتے تھے کہ جو انسان مر جاتا ہے وہ اسی بدن اور اسی شکل کے ساتھ دوبارہ زندہ نہیں ہو سکتا، ان کی عقل میں یہ بات نہ آتی تھی۔ قرآن کریم نے اس کا جواب یوں ارشاد فرمایا: ”أَنَّهُ ظَنَّ أَن لَّنْ يَحْيُوهُ بَلَىٰ إِنَّ رَبَّهُ كَانَ بِهِ بَصِيرًا (الانشقاق: ۱۵، ۱۴)“ اس کافر کا یہ خیال تھا کہ وہ ہرگز نہ لوٹے گا (زندہ نہ ہوگا) کیوں نہیں! ضرور لوٹے گا اس کا رب اس کو دیکھنے والا ہے۔

خُور کا معنی لوٹنا: ایک آدمی جا رہا ہے اسے آپ کہتے ہیں لوٹ آ، تو جانے والا اسی حالت میں لوٹے گا۔ یہی بات کافروں کے ہاں ناممکن تھی اس لئے ”لَن يَخُور“ کہا۔ (تفسیر ابن جریر سورۃ انشقاق)

ف: قبر میں سے زندہ نکلے گا۔ ”يَوْمَ أُنْعَثُ حَيًّا۔ يَوْمَ يُنْعَثُ حَيًّا۔ وَكَذَٰلِكَ تُخْرَجُونَ“

حیات بعد الموت کے عقیدہ کے مشاہدات

قرآن عزیز نے حیات بعد الموت کے عقیدہ کو اس دنیا میں بھی بعض دفعہ عملی شکل دے کر سمجھایا ہے، جیسا کہ سیدنا ابراہیم علیہ السلام نے جب اس کیفیت کو سمجھنے کے لئے دربار خداوندی میں درخواست کی کہ کس کیفیت سے اموات زندہ ہوں گے (کیا وہی بدن زندہ کیا جائے گا یا دوسرا بدن ملے گا یا روح کو زندگی عطا ہوگی) تو قرآن عزیز نے ارشاد فرمایا کہ ان کو یہ حکم دیا گیا: ”فَخُذْ أَرْبَعَةً مِنَ الطَّيْرِ فَصُرْهُنَّ إِلَيْكَ ثُمَّ اجْعَلْ عَلَىٰ كُلِّ جَبَلٍ مِنْهُنَّ جُزْءًا ثُمَّ ادْعُهُنَّ يَأْتِيَنَّكَ سَعْيًا وَاعْلَمَنَّ أَنَّهُ عَزِيزٌ حَكِيمٌ (البقرة: ۲۶۰)“ اچھا تو تم چار پرندے پکڑ لو پھر ان کو پال کر اپنے لئے ہلا (سکھا) لو پھر ہر پہاڑ پر ان کا ایک حصہ رکھ دو اور پھر ان سب کو بلاؤ اور دیکھو تمہارے پاس سب دوڑتے چلے آئیں گے اور خوب یقین کر لو اس بات پر کہ اللہ تعالیٰ زبردست حکمت والے ہیں۔

ف: چونکہ انسان بھی چار عناصر سے مرکب ہے اس لئے شائد چار پرندوں کا حکم فرمایا اور انسان کو پرندوں کے ساتھ یہ مناسبت ہے کہ بدن مٹی کا ہے مگر روح آسمانی ہے جیسا کہ پرندہ اڑتا تو ہوا میں ہے مگر آب و دانیہ زمین سے لیتا ہے۔ (واللہ اعلم)

اسی طرح حضرت عزیر علیہ السلام کو اس امر کا مشاہدہ کراتے ہوئے فرمایا: ”فَأَمَّا اللَّهُ مِائَةَ عَامٍ ثُمَّ بَعَثَهُ قَالَ كَمْ لَبِثْتَ قَالَ لَبِثْتُ يَوْمًا أَوْ بَعْضَ يَوْمٍ قَالَ بَلْ لَبِثْتَ مِائَةَ عَامٍ فَانْظُرْ إِلَىٰ طَعَامِكَ وَشَرَابِكَ لَمْ يَتَسَنَّهْ وَانْظُرْ إِلَىٰ حِمَارِكَ وَلِنَجْعَلَكَ آيَةً لِلنَّاسِ وَانْظُرْ إِلَىٰ الْعِظَامِ كَيْفَ نُنْشِزُهَا ثُمَّ نَكْسُوهَا لَحْمًا فَلَمَّا تَبَيَّنَ لَهُ قَالَ أَعْلَمَنَّ أَنَّ اللَّهَ عَلَىٰ كُلِّ شَيْءٍ قَدِيرٌ (البقرة: ۲۵۹)“ سو اللہ تعالیٰ نے اس (عزیر علیہ السلام) کو سو برس تک مردہ رکھا پھر اس کو زندہ کر کے اٹھایا اور پھر پوچھا کہ تو کتنے دنوں اس حالت میں رہا حضرت عزیر علیہ السلام نے جواب دیا ایک دن رہا ہوں گا یا ایک دن سے بھی کم، اللہ تعالیٰ نے فرمایا کہ نہیں بلکہ تو سو برس تک رہا ہے، تو اپنے کھانے کی اور پینے کی چیز کو دیکھ لے کہ نہیں گلی سڑی اور اپنے گدھے کی طرف نظر کر اور تاکہ ہم تجھ کو ایک نظیر لوگوں کے لئے بنادیں اور اس گدھے کی ہڈیوں کی طرف نظر کر ہم اس کو کس طرح ترتیب دیئے دیتے ہیں پھر ان پر گوشت چڑھا دیتے ہیں، پھر جب یہ کیفیت اس شخص کو واضح ہو گئی تو کہہ اٹھا کہ بے شک میں یقین رکھتا ہوں کہ اللہ تعالیٰ ہر چیز پر قادر ہے۔

اسی طرح سورہ بقرہ میں بنی اسرائیل کا ایک واقعہ ذکر فرمایا کہ جب ان میں ایک آدمی قتل ہو گیا اور وہ بارہ فرتے ایک دوسرے کے ذمہ لگاتے تھے تو حضرت موسیٰ علیہ السلام نے اللہ تعالیٰ کا حکم ان کو سنایا کہ وہ ایک گائے ذبح کریں اور اس گائے کا ایک ٹکڑا لے کر اس مردہ کو مار دیں یہ قاتل کا نام بتا دے گا۔ چنانچہ انہوں نے کچھ دیر بعد اس پر عمل کیا، جونہی مردہ گائے کا ایک حصہ اس مقتول کو مارا تو وہ بول اٹھا، اللہ تعالیٰ نے اس واقعہ کو ارشاد فرمانے کے ساتھ یہ بھی فرمایا: ”كَذَٰلِكَ يَحْيِي اللَّهُ الْمَوْتَىٰ وَيُرِيكُمْ آيَاتِهِ لَعَلَّكُمْ تَعْقِلُونَ (البقرہ: ۷۳)“ اسی طرح اللہ تعالیٰ مردوں کو زندہ کرے گا اور اب تم کو اپنی نشانیاں دکھاتا ہے تاکہ تم عقل سے کام لیا کرو۔

اس قصہ کے دو نتائج قرآن حکیم نے اس آیت میں ارشاد فرمائے ہیں۔ ایک تو یہ کہ اللہ تعالیٰ اسی طرح مردوں کو زندہ فرما دے گا اس کو تم بعید نہ سمجھو اور نہ خلاف عقل سمجھو گائے بھی ذبح شدہ مردہ اور وہ انسان بھی مقتول مردہ، مگر مردہ کے بدن کا ایک حصہ جب مردہ پر مارا گیا تو وہ زندہ ہو گیا اس کو تم مشکل اور محال نہ سمجھو اور دوسری بات یہ ارشاد فرمائی کہ اس دنیا میں اللہ تعالیٰ تم کو اپنی قدرت کی نشانیاں بتاتا رہتا ہے تاکہ تم بات کو سمجھ لو۔

موت کی حقیقت

سب سے بڑی غلطی جو اس عقیدہ کے سمجھنے میں لگ جاتی ہے وہ موت کی حقیقت سے ناواقفیت ہے ظاہر بین یہ سمجھ لیتے ہیں کہ موت اس فنا کا نام ہے جس پر ایک انسان موت کے آنے پر جس طرح صفحہ زمین سے اٹھ جاتا ہے اسی طرح وہ مٹی میں مل کر یا آگ وغیرہ میں جل کر لاشیٰ اور معدوم محض بن جاتا ہے۔ حالانکہ یہ عقیدہ قرآن وحدیث اور اسلامی عقائد کی رو سے بالکل غلط ہے کیونکہ موت اسی طرح خداوند قدوس کا ایک امر ہے، جیسا کہ ”حیات“ اللہ کا امر ہے حیات اور موت دو مستقل حقیقتیں ہیں۔

ارشاد فرمایا: ”خُلِقَ الْمَوْتُ وَالْحَيٰوةُ (الملک: ۲)“ اللہ تعالیٰ نے موت اور حیات کو پیدا فرمایا۔ یعنی موت بھی ایک وجودی حقیقت ہے جیسا کہ پیدائش اور حیات ایک وجودی صفت ہے، فقہ حنفی کی مستند کتاب ”در مختار“ میں فرمایا: ”وَالْمَوْتُ صِفَةٌ وَجُودِيَّةٌ خُلِقَتْ مَعَ الْحَيٰوةِ“ اور موت بھی ایک وجودی صفت ہے جو حیات کی ضد کے طور پر پیدا کی گئی ہے۔

یہ فنا کا نام نہیں بلکہ دوسرے جہاں کے لئے تیاری کا زمانہ اور مکان ہوتا ہے اس لئے موت کو ولادت ثانیہ (دوسری پیدائش) کہا جاتا ہے۔ (مرقاۃ ج ۱ ص ۱۷۶)

اسی وجہ سے عرف عام میں موت پر انتقال کا لفظ بھی بولا جاتا ہے، موت کے بعد انسان معدوم محض اور لاشیٰ نہیں ہو جاتا بلکہ وہ ایک دوسرے جہاں کو منتقل ہو جاتا ہے اور وہاں کے مطابق اسے حیات حاصل ہو جاتی ہے، ارشاد قرآنی ہے: ”كُلُّ نَفْسٍ ذَائِقَةُ الْمَوْتِ (آل عمران: ۱۸۵)“ ہر جی موت کو چکھنے والا ہے۔

”كُلُّ نَفْسٍ ذَائِقَةُ الْمَوْتِ ثُمَّ الْيُنَاتِرُ جَعُونَ (العنکبوت: ۵۷)“ ہر جی موت کو چکھنے والا ہے پھر ہماری طرف لوٹائے جاؤ گے۔

ان ارشادات کی روشنی میں واضح ہے کہ موت کے بعد اللہ تعالیٰ کی طرف لوٹا یا جاتا ہے، موت کے وقت اگرچہ انسانی بدن سے روح نکل جاتی ہے مگر روح کا تعلق اس بدن کے ساتھ رہتا ہے امام غزالی مدظلہ نے فرمایا، جس

کا ترجمہ درج ذیل ہے: ”انسان کا بدن روح کا مکان نہیں کہ بدن کے فنا سے روح بھی فنا ہو جائے بلکہ بدن کی اس ہیئت کے بدل جانے کے بعد بھی روح کا تعلق بدن کے ساتھ رہتا ہے۔“ (جواہر الغزالی ص ۲۶)

اس کی مثال میں یہ کہا جاسکتا ہے کہ سورج زمین سے کئی کروڑ میل کے فاصلے پر ہے مگر سورج کی گرمی اور روشنی زمین پر اثر انداز ہوتی ہے۔

ف: بظاہر انسان کے بدن میں ایک ہی روح سمجھا جاتا ہے۔ حالانکہ روح کی کئی اقسام ہیں جن میں سریانی اور طریانی تو مشہور ہیں۔ اس کی واضح مثال یوں سمجھ لی جائے کہ جب انسان سو جاتا ہے تو اس کے بدن کا ایک روح تو کائنات کی سیر کرتا ہے اور بدن سے گویا نکل جاتا ہے مگر دوسرا روح اس کے بدن میں رہتا ہے۔ چنانچہ ارشاد قرآنی میں نیند اور موت کو یکجا بیان کرتے ہوئے فرمایا: ”اللَّهُ يَتَوَفَّى الْأَنفُسَ حِينَ مَوْتِهَا وَالَّتِي لَمْ تَمُتْ فِي مَنَامِهَا فَيُمْسِكُ الَّتِي قَضَىٰ عَلَيْهَا الْمَوْتَ وَيُرْسِلُ الْأُخْرَىٰ إِلَىٰ أَجَلٍ مُّسَمًّى إِنَّ فِي ذَٰلِكَ لَآيَاتٍ لِّقَوْمٍ يَتَفَكَّرُونَ (الزمر: ۴۲)“ اللہ تعالیٰ کھینچ لیتا ہے جانیں جب وقت ہوا ان کے مرنے کا اور جو نہیں مریں ان کو کھینچ لیتا ہے ان کی نیند میں، پھر رکھ چھوڑتا ہے جن پر مرنا ٹھہرا دیا ہے اور بھیج دیتا ہے اوروں کو ایک وعدہ مقرر تک کے لئے اس بات میں پتہ ہیں ان لوگوں کو جو دھیان کریں۔

ف ۱:- مثلاً علی قاری حنفی نے فقہ اکبر کی شرح میں فرمایا ہے کہ روح کا تعلق انسان کے بدن کے ساتھ پانچ قسم پر ہے اور ان تعلقات کے احکام بھی الگ الگ ہیں۔

پہلی قسم: کا تعلق تو بدن کے ساتھ اس وقت ہوتا ہے جب انسان ماں کے رحم میں ہوتا ہے (پانی کی بوند سے لے کر پوری تخلیق تک) اگر روح کا تعلق نہ ہو تو وہ پانی کی بوند کس طرح کامل انسان بن سکتی ہے۔

دوسری قسم: کا تعلق ماں کے پیٹ سے پیدا ہونے کے بعد کا ہے جس کی وجہ سے بچہ دن بدن بڑھتا رہتا ہے۔ تیسری قسم: کا تعلق نیند میں ہوتا ہے۔ ایک جہت سے تو تعلق بدن کے ساتھ رہتا ہے اور ایک جہت سے بدن سے الگ رہتا ہے۔

چوتھی قسم: کا تعلق برزخ میں ہوتا ہے کہ اگرچہ روح بدن سے جدا ہو جاتا ہے مگر یہ انقطاع کلی نہیں ہوتا کہ بدن بالکل بلا روح کے رہے بلکہ روح کا اس بدن پر رد و ذکاہ بگاہ رہتا ہے۔ مثلاً جب سلام کہنے والا سلام کہتا ہے تو اس کا جواب دینے کے لئے روح کا اعادہ کر دیا جاتا ہے یا جیسا کہ حدیث میں آیا ہے اس کو دفن کرنے والے جب واپس ہوتے ہیں تو ان کی جوتیوں کی آہٹ کو سنتا ہے، مگر اس اعادہ سے پورے بدن کی حیات قیامت سے پہلے نہیں ہو سکے گی۔

پانچویں قسم: کا تعلق اس دن ہوگا جب کہ اجساد اور اجسام کو قیامت کے دن اٹھایا جائے گا اور یہ کامل تعلق رہے گا۔ کیونکہ اس تعلق کے بعد نہ تو نیند آئے گی اور نہ ہی موت آئے گی اور نہ ہی بدن پر امراض وغیرہ کا اثر ہوگا۔ (شرح عقیدہ طحاوی ص ۳۹۹)

ف ۲: اس آیت مبارکہ کی تفسیر میں حضرت مولانا علامہ شبیر احمد عثمانی مدظلہ نے فرمایا: ”حضرت علی کرم اللہ وجہہ سے بغوی نے نقل کیا ہے کہ نیند میں روح نکل جاتی ہے، مگر اس کا مخصوص تعلق بدن سے بذریعہ شعاع کے رہتا ہے جس سے حیات باطل ہونے نہیں پاتی۔ (جیسے آفتاب لاکھوں میل سے بذریعہ شعاعوں کے زمین کو گرم رکھتا

(ہے) اس سے ظاہر ہوتا ہے کہ نیند میں بھی وہی چیز نکلتی ہے جو موت کے وقت نکلتی ہے لیکن تعلق کا انقطاع دیا نہیں ہوتا جو موت میں ہوتا ہے۔“ (حاشیہ تفسیر عثمانی)

چنانچہ علماء اہل السنۃ والجماعۃ فرماتے ہیں کہ اگر ایک بدن میں دو روح مان لئے جائیں تب بھی درست ہے جن میں سے ایک روح تو موت پر جنت یا دوزخ میں جا پہنچا اور دوسرا بدن کے ساتھ ہے جس سے برزخی تواریات اور حالات کا علم ہوتا ہے۔ اس کی مثال میں حاملہ عورت کو پیش کیا جاسکتا ہے جس کے بدن میں دو روح ہوتے ہیں ایک کا تعلق تو اس کے اپنے بدن کے ساتھ ہوتا ہے اور ایک روح کا تعلق اس حمل کے ساتھ ہوتا ہے جو اس کے پیٹ میں ہے مگر بظاہر ایک ہی روح نظر آتی ہے، ہمارے سمجھنے کے لئے بقدر ضرورت یہی کافی ہے، وضاحت کے لئے حکیم الامت مولانا تھانوی مدظلہ کا مختصر مگر جامع رسالہ ”الفتوح مما يتعلق بالروح“ اور مولانا شبیر احمد عثمانی مدظلہ کا مختصر مگر جامع رسالہ ”الروح فی القرآن“ کا مطالعہ مفید ہے۔ تفصیل کے لئے علامہ ابن القیم کی کتاب الروح کا مطالعہ بہت مفید ہے۔

اس لئے بعض اموات کو مردہ کہنے سے بھی منع کرتے ہوئے فرمایا: ”وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَمْوَاتٌ وَلَكِنْ لَا تَشْعُرُونَ (البقرة: ۱۵۴)“ اور مت کہو ان لوگوں کو جو اللہ تعالیٰ کی راہ میں مارے گئے ہیں کہ وہ مردہ ہیں، بلکہ وہ زندہ ہیں لیکن تم کو خبر نہیں ہے۔

ہو سکتا تھا کہ کوئی عقل خام کا پجاری یہ کہہ دیتا کہ چونکہ ان کے کارنامے زندہ ہیں، اس لئے ان کو احتراماً مردہ نہ کہا جائے اس لئے علیم وخبیر خداوند تعالیٰ نے اس کی پوری وضاحت کرتے ہوئے پرفرمایا: ”وَلَا تَخْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَمْوَاتٌ عِنْدَ رَبِّهِمْ يُرْزَقُونَ۔ فَرِحِينَ بِمَا آتَاهُمُ اللَّهُ مِنْ فَضْلِهِ (ال عمران: ۱۶۹)“ اور تو ہرگز نہ سمجھ ان لوگوں کو جو اللہ تعالیٰ کی راہ میں مارے گئے کہ وہ مردہ ہیں بلکہ وہ اپنے رب کے ہاں زندہ ہیں۔ ان کو رزق دیا جاتا ہے اور وہ خوش ہیں اس انعام پر جو ان کو اللہ تعالیٰ نے دیا ہے اپنے فضل سے۔

پہلی آیت میں مضارع کا صیغہ ارشاد فرمایا جو حال و استقبال کے لئے آتا ہے اور دوسری میں ماضی کا صیغہ ارشاد فرمایا اور ساتھ ہی ”لَا تَخْسَبَنَّ“ کا صیغہ فرمایا جو نون ثقیلہ کے ساتھ مؤکد ہے یعنی ہرگز یہ خیال بھی نہ کرنا کہ شہید فی سبیل اللہ مردہ ہیں بلکہ وہ تو زندہ ہیں اور ان کو خوراک دی جاتی ہے۔

آخری دور کے محقق امام اہل حدیث علامہ شوکانی یمنی (م ۱۲۵۰ھ) نے شہیدوں کے رزق کے بارے میں فرمایا: ”الْمُرَادُ بِالرِّزْقِ الْمَغْزُوفِ فِي الْعَادَاتِ كَمَا ذَهَبَ إِلَيْهِ جَمْهُورُ السَّلَفِ“ (تفسیر فتح القدیر) ”اس رزق سے مراد کوئی روحانی رزق نہیں بلکہ وہی خوراک اور رزق ہے جو عادت کے طور پر معروف و مشہور ہے اور یہی جمہور سلف کا قول ہے۔“

اور یہ حیات اور رزق اور بہترین رہائش کی جگہ صرف شہیدوں کے ساتھ خاص نہیں بلکہ جس نے اپنی زندگی اللہ تعالیٰ کی راہ میں وقف کر دی، دین کے لئے زندہ رہا، دین کی راہ میں مرا، اس کو بھی یہ حیات اور رزق حاصل ہے۔ ارشاد قرآنی ہے: ”وَالَّذِينَ هَاجَرُوا فِي سَبِيلِ اللَّهِ ثُمَّ قُتِلُوا أَوْ مَاتُوا لَيَرْزُقْنَهُمُ اللَّهُ رِزْقًا حَسَنًا وَإِنَّ اللَّهَ لَهُو خَيْرُ الرَّازِقِينَ۔ لَيَدْخُلْنَهُمْ مِنْ دُونِ أَيْدِيهِمْ مِنْ دُونِ اللَّهِ وَلَئِنْ لَمْ يَدْرَأَ اللَّهُ لَعَلِيمَ حَلِيمٍ (الحج: ۵۸، ۵۹)“ اور جو لوگ گھر چھوڑ آئے اللہ کی راہ میں پھر مارے گئے یا مر گئے البتہ ان کو دے گا اللہ روزی خاصی اور اللہ ہے سب سے بہتر روزی دینے والا البتہ پہنچائے گا ان کو ایسی جگہ جس کو وہ پسند کریں گے اور اللہ سب کچھ جانتا ہے تحمل والا ہے۔

اس آیت میں اللہ تعالیٰ نے مہاجر بنی سبیل اللہ کی موت طبعی یا بطور شہادت کو اپنے ہاں مقبولیت اور مغفرت کا ذریعہ فرمایا کہ ان کو موت کے بعد ”رزق حسن“ دیا جاتا ہے اور ان کو ایسی جگہ داخل کیا جائے گا جس کو وہ پسند کریں گے اس سے مراد قبر ہی ہے۔

ف: اس آیت میں بھی اللہ تعالیٰ نے ان کو رزق دینے کی خبر کو مؤکد ”بہ لام تاکید“ اور مؤکد ”بالون ثقیلہ“ فرمایا ہے۔ یعنی ضرور اللہ تعالیٰ ان کو رزق بھی دے گا اور پسندیدہ جگہ بھی دے گا یعنی اس جہاں سے جاتے ہی ان کو جنت عطاء کر دی جائے گی جیسا کہ سید دو عالم ﷺ نے اپنے چچا زاد بھائی جعفر بن ابی طالب رضی اللہ عنہ جو جنگ موتہ میں شہید کر دئے گئے کو دیکھ کر فرمایا: ”رَأَيْتُ جَعْفَرَ يَطِيرُ بِجَنَاحَيْهِ فِي الْجَنَّةِ“ میں نے دیکھا کہ جعفر اپنے دونوں پروں کے ساتھ جنت میں اڑ رہا ہے۔

اس کی تشریح میں قطب الارشاد مولانا رشید احمد گنگوہی مدظلہ نے فرمایا کہ: ”جعفر طیار اپنے بدن کے ساتھ اڑ رہے تھے۔“ (کوکب دری ج ۲ ص ۳۱۵)

اسی مشاہدہ سید دو عالم ﷺ کو امام جلال الدین سیوطی مدظلہ نے پوری تفصیل کے ساتھ حضرت ابن عباس رضی اللہ عنہ سے یوں روایت فرمایا ہے: ”ایک دن جناب رسول اللہ ﷺ تشریف فرما تھے اور آپ ﷺ کے قریب ہی اسماء بنت عمیس بیٹھی تھیں کہ جناب رسول کریم ﷺ نے فرمایا ”وعلیکم السلام“ پھر حضرت اسماء رضی اللہ عنہا سے فرمایا اگرچہ بظاہر کوئی سلام دینے والا تجھے نظر نہیں آتا مگر بات یہ ہے کہ ابھی حضرت ”جعفر رضی اللہ عنہ“ جبرائیل علیہ السلام اور میکائیل علیہ السلام کے ہمراہ یہاں سے گزرے اور ہم کو سلام کیا جس کا میں نے جواب دیا۔ جعفر نے مجھے سلام کرنے کے بعد اپنا سارا واقعہ سنایا اور بتایا کہ اللہ تعالیٰ نے مجھے دونوں کٹے ہوئے ہاتھوں کے بدلے میں دو پر عطاء فرمائے ہیں جن کے ساتھ میں جنت میں جاؤں چاہتا ہوں اور جو چاہوں اس کے پھلوں سے کھاتا ہوں۔ اسماء رضی اللہ عنہا نے کہا پھر تو جعفر کتنا خوش نصیب ہے مگر میں خیال کرتی ہوں کہ لوگ شاید اس بات کو نہ مانیں تو اگر آپ جلسہ عام میں فرمائیں تو بہتر رہے گا۔ چنانچہ جناب رسول کریم ﷺ تشریف لائے اور ممبر پر رونق افروز ہو کر سارا واقعہ بیان فرمایا۔“ (شرح الصدور ص ۱۰۲)

اسی طرح بعض شہداء کی برزخی زندگی اور ان کے دربار خداوندی میں مقبول ہونے کے حالات کو بھی مخبر صادق جناب سید دو عالم ﷺ نے ارشاد فرمایا ہے کہ: ”حضرت عبداللہ رضی اللہ عنہ (شہید احد) کے بیٹے جابر رضی اللہ عنہ فرماتے ہیں کہ اپنے والد ماجد کی شہادت پر مجھ سے ایک دن سید دو عالم ﷺ نے اس قدر حزن و ملال کا سبب پوچھا تو میں نے عرض کیا اللہ تعالیٰ کے نبی ﷺ میرے والد ماجد شہید ہو گئے اور کافی کنبہ اور قرض چھوڑ گئے ہیں۔ اس لئے میں پریشان رہتا ہوں تو حضور انور ﷺ نے فرمایا: ”مَا كَلَّمَ اللَّهُ أَحَدًا إِلَّا مِنْ وَرَاءِ حِجَابٍ وَأَخْبَىٰ أَبَاكَ فَكَلَّمَهُ كَفَاحًا“ اللہ تعالیٰ نے کسی کے ساتھ بھی بالمشافہ بات چیت نہیں کی مگر تیرے باپ کو زندہ فرما کر اس کے ساتھ بالمشافہ (رد برو) بات فرمائی اور اس سے فرمایا تو کیا چاہتا ہے تو تیرے باپ نے عرض کیا کہ میں چاہتا ہوں مجھے دنیا میں زندہ بھیج دیا جائے تاکہ دوبارہ شہادت سے سرفراز ہو جاؤں تو اللہ تعالیٰ نے فرمایا میں نے پہلے فیصلہ فرما دیا ہے کہ یہاں آنے والے واپس دنیا میں نہ جائیں گے۔ (ترمذی تفسیر آل عمران)

قطب الارشاد حضرت مولانا رشید احمد گنگوہی قدس سرہ نے فرمایا کہ: ”اگرچہ یہ انعام و اکرام غزوہ احد کے سب شہداء کو عطاء ہوا تھا مگر سب سے پہلے حضرت عبداللہ کو یہ شرف عطاء ہوا۔“ (کوکب دری ج ۲ ص ۲۰۳)

اسی طرح بعض اموات کے بدنوں کا سلامت رہنا صحابہ کرام رضی اللہ عنہم کے علاوہ دوسرے بعض سعادت مندوں کو بھی حاصل ہوا۔ چند تاریخی واقعات نقل کئے جاتے ہیں:

۱..... حضرت عمر فاروق رضی اللہ عنہ کی خلافت میں نجران کے ایک آدمی نے ایک کھنڈر کھودا تو دیوار کے نیچے ایک مردہ نوجوان بیٹھا ہوا پایا جس نے اپنی کپٹی پر ہاتھ رکھا ہوا تھا اور ایک انگلی میں انگشتری بھی تھی جس پر ”اللہ ربی“ لکھا ہوا تھا۔ نجران کے لوگوں نے یہ سارا واقعہ حضرت عمر فاروق رضی اللہ عنہ کی خدمت میں لکھ بھیجا تو انہوں نے فرمایا کہ اس نوجوان کو اس حال پر رکھا جائے۔

ف: اس نوجوان کا نام عبداللہ التمر تھا اور یہ ان نوجوانوں میں تھا جو اصحاب الاخدود کا شکار ہوئے تھے، جن کا ذکر سورۃ البروج میں ہے۔

۲..... حضرت امیر معاویہ رضی اللہ عنہ کے زمانہ میں جب میدان احد میں زیر زمین نہر کھودی گئی تو:

الف: حضرت عبداللہ بن عمر اور عمرو بن جموح رضی اللہ عنہم کی نعش بالکل سلامت اسی طرح نکلی کہ زخم پر ہاتھ رکھا ہوا تھا جب ہاتھ ہٹایا گیا تو خون بہہ نکلا اور تھوڑی دیر بعد ہاتھ وہاں جا کر چپک گیا۔

ب: جابر بن عبداللہ رضی اللہ عنہ نے فرمایا کہ جب حضرت امیر معاویہ رضی اللہ عنہ نے وہ نہر کھودنے کا ارادہ فرمایا تو فرمایا کہ اپنے اپنے شہداء کو یہاں سے ہٹالیا جائے، تو جن لوگوں نے اپنے رشتہ داروں کی قبروں کو کھود کر وہاں سے نکالا وہ سارے کے سارے ایسے تھے جیسا کہ ابھی غسل دیا گیا ہو، ان کے بدنوں سے پانی نچڑھاتا تھا، ایک شہید کے پاؤں پر غلطی سے کدال لگ گیا تو اس سے تازہ خون بہہ نکلا۔ (المصنف جز ۳ ص ۵۳۷ و قیام الوفاء ج ۲ ص ۱۱۷)

ابوسعید نے فرمایا کہ اب کوئی منکر حیات شہداء اس کا انکار نہ کر سکے گا۔

۳..... مشہور محدث، مفسر، مؤرخ اسلام علامہ ابن الجوزی مدظلہ نے اپنی مقبول اور مشہور ترین کتاب المختصر میں کئی نادرواقعات کا ذکر فرمایا ہے جن میں سے صرف دو درج کئے جاتے ہیں۔

الف: محمد بن یحییٰ ایک شخص فوت ہو گیا، اس کو دفن کر دیا گیا۔ رات کو کفن چوروں نے اس کی قبر کھودی تو وہ اچانک بیٹھ گیا اور دوڑتا ہوا گھبراہٹ سے پہنچا کافی زمانہ زندہ رہا۔ اس کو حامل کفنہ کہا جاتا تھا۔ (یعنی وہ آدمی جو اپنا کفن اٹھا کر لے آیا)

ب: اسی طرح ایک آدمی کے دفن کے بعد جب کفن چوروں نے اس کی قبر کھودی تو وہ زندہ ہو کر بھاگ آیا پھر کافی زمانہ زندہ رہا۔ اس کو اللہ تعالیٰ نے ایک بیٹا بھی دیا جس کا نام مالک تھا۔ (ج ۶ ص ۱۱۳)

۴..... دلائل الخیرات کے مرتب حضرت مولانا محمد سلیمان مدظلہ کا وصال ۸۰۰ھ میں سو برس کی عمر میں ہوا مگر ستر (۷۰) سال بعد ان کی میت کو مراکش لے جانے کے لئے جب قبر کو کھودا گیا تو بدن اور کفن بالکل صحیح و سالم تھا۔

(مکاتیب فیخ الاسلام ج ۲ ص ۲۳۱)

۵..... گجرات کے ایک دلی اللہ صالح خان جو صدیقی کو گجرات کے ظالم حاکم نے پھانسی کا حکم دیا۔ جونہی آپ کے گلے میں پھانسی کا پھندا ڈالا گیا، آپ نے کلمہ شہادت پڑھنا شروع کیا۔ آپ کا بدن زمین سے اٹھایا گیا اور روح پرواز کر گئی مگر جب پھندا نرم ہونے کے بعد بدن زمین پر آگیا تو آپ کے بدن میں روح کا اعادہ ہوا اور آپ نے کلمہ شہادت کا باقی حصہ بھی پڑھ لیا۔ (نزہۃ الخواطر ج ۳ ص ۱۰۲)

۶..... مندرجہ ذیل واقعہ سب سے زیادہ عجیب اور قرآنی فیصلے کی تصدیق ہے۔ کیونکہ یہ واقعہ ہمارے اسی زمانہ کا ہے اور اس کے معنی گواہ جناب سید لطافت حسین صاحب کے الفاظ میں ہے: ”دریائے دجلہ کے کنارے سیدنا حضرت عبداللہ بن جابر اور حذیفہ بن یمانؓ کے مزارات ہیں۔ دریا مزارات کو کاٹتا ہوا بالکل ان مزارات کی جڑ میں پہنچ گیا اور خیال تھا کہ چند روز میں یہ مزارات مقدسہ دریا برد ہو جائیں گے۔ اس واسطے حکومت عراق نے تجویز کیا کہ ان اصحاب کرامؓ کی مبارک نعشیں قبور سے کھود کر حضرت سلمان فارسیؓ کے احاطہ میں دفن کر دی جائیں۔ مجھ کو خبر ذرا دیر سے ملی۔ لیکن الحمد للہ! ان اصحاب کبار کے جنازوں میں شرکت اور کندھا دینے کا موقع اچھی طرح مل گیا۔ تقریباً آٹھ دس ہزار آدمی تھے۔ میں اپنی خوش قسمتی پر نازاں ہوں، کہاں میں سیاہ کار اور کہاں یہ اصحاب کبار رسول اللہ ﷺ کے جنازوں کی شرکت، جو سماں اس وقت تھا وہ احاطہ تحریر سے باہر ہے لیکن اس واقعہ نے میرے دل میں ایک گونہ تسکین پیدا کر دی۔ اللہ کریم بمرمت ان بزرگوں کے ہم سب کی عاقبت بخیر فرمائے۔ جس وقت ان اصحاب کے جنازے حضرت سیدنا سلمان فارسیؓ کی قبر شریف کے سامنے رکھے گئے، ایک ضعیف قاری نے سورۃ الانبیاء کا رکوع ”إِنَّ الَّذِينَ سَبَقَتْ لَهُمْ مِنَّا الْحُسْنَىٰ“ بڑی رقت سے پڑھنا شروع کیا۔ قرأت کی موزونیت، قبر سے نکلے ہوئے جنازوں کی موجودگی اور خلق کی آہ و بکا نے قیامت کا نمونہ برپا کر دیا تھا۔ اکثر آدمی روتے روتے بے ہوش ہو گئے۔ نعشیں تیرہ سو برس گزرنے کے بعد بھی سالم تھیں۔ کفن ہاتھ لگانے سے بوسیدہ تھا، ایک صاحب کی داڑھی سفید تھی اور ایک کی سیاہ۔“ (رسالہ صدق لکھنؤ مورخہ ۱۱ ستمبر ۱۹۳۴ء)

ف: اللہ تعالیٰ کا ارشاد ہے: ”سَنُرِيهِمْ آيَاتِنَا فِي الْأَفَاقِ (حم السجدة: ۵۳)“ ہم ان کو دکھائیں گے اپنی نشانیاں اطراف عالم میں۔

ف: ان دونوں سعادت مندوں کا مختصر سا حال درج ہے۔

حضرت حذیفہ بن یمانؓ

آپ کے والد کا نام حسیل اور لقب یمان ہے۔ آپ کی کنیت ابو عبداللہ العننی ہے۔ صاحب سر (رسول اللہ ﷺ کے رازدار) صحابی ہیں۔ فرماتے ہیں کہ نبی کریم ﷺ نے مجھ سے گزشتہ اور آئندہ قیامت تک ہونے والے تمام واقعات بیان فرمائے ہیں۔ (صحیح مسلم) اگر کوئی شخص فوت ہو جاتا تو حضرت عمرؓ حضرت حذیفہؓ کی پیروی فرماتے۔ اگر وہ ان کی نماز جنازہ میں شرکت فرماتے تو آپ بھی تشریف لے جاتے، ورنہ آپ بھی شرکت نہ فرماتے۔ آپ سے حضرت عمرؓ، حضرت علیؓ اور حضرت ابوالدرداءؓ وغیرہم اور بہت سے صحابہ کرامؓ و تابعینؓ روایت کرتے ہیں اور آپ کو کاتب نبی ﷺ ہونے کا شرف حاصل ہے۔ ۳۵ھ اور بقول بعض ۳۶ھ کو حضرت عثمان غنیؓ کی شہادت سے چالیس روز بعد وفات پائی اور آپ کا مزار مبارک دریائے دجلہ کے کنارے ہے۔

حضرت جابر بن عبداللہؓ

کنیت ابو عبداللہ ہے۔ انصاری سلمیٰ اور مشاہیر صحابہ میں سے ہیں۔ کثرت سے روایت کرتے ہیں۔ نبی کریم ﷺ کے ساتھ غزوہ بدر سمیت کل اٹھارہ (۱۸) معرکوں اور غزوات میں حصہ لیا۔ شام اور مصر بھی تشریف لے

گئے۔ اخیر عمر میں ینائی جاتی رہی تھی۔ ۷۴ھ میں ہمر ۹۴ برس وفات پائی۔ آپ سے بہت زیادہ تعداد نے روایت کی ہے۔ آپ کی روایت کردہ احادیث کی تعداد (۱۵۴۰) ہے۔ حنفی علیہ ۶۰، صحیح بخاری ۲۶، صحیح مسلم ۱۲۶، ہیں۔ آپ کا مزار مبارک دریائے دجلہ کے کنارے حضرت حذیفہ رضی اللہ عنہ کے مزار کے قریب ہے۔

حیات بعد الموت کی تصدیق کا ایک عجیب واقعہ

اسود غسی جھوٹے نبی نے ابو مسلم خولانی سے یہ کہا کہ کیا تو گواہی دیتا ہے کہ میں اللہ تعالیٰ کا رسول ہوں؟ تو ابو مسلم نے کہا کہ میں تیری بات نہیں سن رہا۔ پھر اسود غسی نے کہا کیا تو گواہی دیتا ہے کہ محمد اللہ تعالیٰ کے رسول ہیں (ﷺ) تو ابو مسلم خولانی نے کہا کہ بے شک میں سید دو عالم ﷺ کو اللہ تعالیٰ کا رسول مانتا ہوں، تو اسود غسی کے حکم سے آگ جلائی گئی اور اس آگ میں ابو مسلم خولانی کو ڈال دیا گیا مگر لوگوں نے دیکھا کہ ابو مسلم زندہ ہے اور نماز پڑھ رہا ہے اور وہ آگ ٹھنڈی ہو چکی ہے۔

امام الانبیاء سید دو عالم ﷺ کے دنیا سے تشریف لے جانے کے بعد ابو مسلم مدینہ منورہ آیا تو حضرت عمر فاروق رضی اللہ عنہ نے اس کو اپنے اور حضرت ابو بکر صدیق رضی اللہ عنہ کے درمیان بٹھا کر یوں فرمایا: ”الْحَمْدُ لِلَّهِ الَّذِي لَمْ يَمُتْ حَتَّىٰ اَزَانِي فِي اُمَّةٍ مُحَمَّدٌ ﷺ مَنْ فَعَلَ بِهِ كَمَا فَعَلَ يَا اَبْرَاهِيْمَ عَلَيْهِ السَّلَامُ“ اس اللہ تعالیٰ کا بے انتہا شکر ہے جس نے مجھے اپنی زندگی میں حضور ﷺ کا ایک ایسا امتی دکھا دیا جس پر اللہ تعالیٰ نے وہی فضل فرمایا جو ابراہیم علیہ السلام پر فرمایا تھا۔ (کتاب النہات از ابن تیمیہ مطبوعہ مصر ۱۳۳۶ھ ص ۲۶۵)

میت کا بعض واقعات کی اطلاع دینا

علامہ ابن القیم نے ایسے کئی واقعات ذکر کئے ہیں جن سے پتہ چلتا ہے کہ ایسے لوگ اللہ تعالیٰ کی اجازت سے کبھی کبھی افہام و تفہیم بھی کر دیتے جیسا کہ:

۱..... حضرت صعب رضی اللہ عنہ کی وفات کے بعد حضرت عوف نے ان کو خواب میں دیکھا تو دوسری باتوں کے علاوہ حضرت صعب رضی اللہ عنہ نے ان سے فرمایا کہ میں نے فلاں یہودی سے دس دینار قرض لئے تھے وہ فلاں جگہ پڑے ہیں وہ اس کو دے دیں۔ نیز میری بیٹی چھ دن کے بعد مر جائے گی۔ چنانچہ حضرت عوف رضی اللہ عنہ نے اس جگہ سے دس دینار لے کر ادا کر دیئے اور واقعی ان کی بیٹی چھ دن کے بعد فوت ہو گئی۔

۲..... حضرت ثابت بن قیس رضی اللہ عنہ کی شہادت کے بعد کسی نے ان کی زرہ اتار کر ایک پوشیدہ جگہ پر رکھ دی۔ حضرت ثابت رضی اللہ عنہ ادھر تو ایک آدمی کو خواب میں آئے کہ جا کر حضرت خالد رضی اللہ عنہ سے کہہ دے کہ میری زرہ فلاں آدمی نے فلاں جگہ چھپا رکھی ہے وہاں سے لے لیں اور ادھر حضرت صدیق اکبر رضی اللہ عنہ کو خواب میں آئے کہ مجھ پر جتنا قرض ہے میرے مال سے ادا کر دیجئے نیز میرا فلاں غلام بھی آزاد کر دیجئے۔

چنانچہ ان دونوں جلیل القدر صحابیوں نے (حضرت خالد رضی اللہ عنہ، حضرت صدیق اکبر رضی اللہ عنہ) ان کی اس اطلاع کو درست سمجھ کر اس پر عمل فرمایا اور وہ سب باتیں درست نکلیں، یہ واقعہ سب صحابہ کرام رضی اللہ عنہ کے سامنے کا ہے کسی نے اس پر انکار نہیں کیا تو گویا یہ اجماع بن گیا۔ (کتاب الروح و شرح الصدور)

مزارات اہل اللہ سے فیض باطنی

جیسا کہ احادیث سے ثابت ہو چکا ہے کہ موت کے بعد بھی میت کے بدن کے ساتھ روح کا تعلق رہتا ہے جس کی وجہ سے وہ ادراک اور سماع رکھتا ہے اس لئے جب کوئی صاحب دل کسی اللہ کے برگزیدہ بندے کی قبر پر مراقب ہوتا ہے تو صاحب قبر سے اکتساب فیض اللہ تعالیٰ کی رحمت سے ہو جاتا ہے، مشہور فلسفی اور مفسر امام رازی مدظلہ نے اپنی کتاب ”الکتاب العالیہ“ میں زیارت قبور کے فوائد میں فرمایا: ”جب کوئی انسان کسی کی قبر پر جاتا ہے اور کچھ دیر ٹھہرتا ہے تو اس صاحب قبر میں اور اس زیارت کرنے والے میں ایک تعلق پیدا ہو جاتا ہے، اس کی مثال یوں سمجھ لیجئے جیسا کہ ایک آئینہ دوسرے آئینے کے سامنے ہو اب ایک کا فیض دوسرے کی طرف منتقل ہوتا ہے اگر میت زائر سے زیادہ قوی ہے تو اس کا فیض زائر پر اثر انداز ہوتا ہے اور اگر زیارت کرنے والا قوی ہے تو اس کی برکات سے میت کو فائدہ پہنچتا ہے۔“ (السیف الصقل ص ۱۲۹)

قطب الارشاد حضرت گنگوہی قدس سرہ العزیز سے پوچھا گیا کہ بعض صوفی قبور اولیاء پر چشم بند کر کے بیٹھتے ہیں اور سورۃ الم نشرح لک پڑھتے ہیں اور کہتے ہیں کہ ہمارا سینہ کھلتا ہے اور ہم کو بزرگوں سے فیض ہوتا ہے۔ جواب: اس کی بھی اصل ہے اس میں کوئی حرج نہیں۔ (فتاویٰ رشیدیہ ص ۱۹۶)

ف ۱: معلوم ہوا کہ شہداء کے بغیر بھی دوسرے بعض سعادت مندوں کے بدن سلامت رہتے ہیں۔ مٹی ان پر اثر نہیں کر سکتی جیسا کہ: ”حافظ قرآن عزیز، اذان کہنے والا، عالم باعمل جس کی شکل میں سید دو عالم ﷺ کسی کو خواب میں نظر آئیں۔“

ف ۲: بعض اموات کے متعلق روایات میں ہے کہ وہ اذان اور اقامت کہتے ہیں، نماز پڑھتے ہیں، قرآن عزیز کی تلاوت کرتے ہیں، حج کے لئے بھی جاتے ہیں۔

(فیض الباری شرح بخاری ج ۱ ص ۸۳، از علامہ انور شاہ مرتبہ مولانا بدر عالم میرٹھی)

جب امت کے بدن سلامت رکھے جاسکتے ہیں تو سید الانبیاء ﷺ کے جسد اطہر کو کس طرح مٹی کے حوالہ کیا جاسکتا ہے۔ آپ ﷺ کا ارشاد عالی: ”إِنَّ اللَّهَ حَزَمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ“ بالکل صحیح ہے۔

تو جب بدن سلامت رہے تو روح تو سب کی سلامت رہتی ہے زندگی روح اور بدن کی سلامتی اور ان کے باہمی تعلق کا ہی تو نام ہے۔

ف: قطب الارشاد حضرت گنگوہی قدس سرہ نے فرمایا: ”روح کو حیات ہوتی ہے قبر میں سب کی روح زندہ ہے ولی ہو یا عامی۔“ (فتاویٰ رشیدیہ ج ۱ ص ۸۳)

بعض اموات کے معمولات قبر میں

جب یہ بات اسلامی تعلیمات سے ثابت ہو گئی کہ مرنے کے بعد قبر میں بدن کے ساتھ روح کا تعلق رہتا ہے اور اسے برزخی زندگی حاصل ہوتی ہے اس برزخی زندگی میں بھی میت وہ نیک اعمال کرتا رہتا ہے جو اس کو دنیا میں پسند اور مرغوب تھے۔ کیونکہ اہل جنت کے لئے خداوند قدوس کا یہ ارشاد ہے: ”وَلَكُمْ فِيهَا مَا تَشْتَهُیْ اَنْفُسُكُمْ وَلَكُمْ فِيهَا مَا تَدْعُونَ (السجدة: ۳۱)“ اور تم کو ملے گا اس جنت میں جو تمہارے دل چاہیں گے اور تم کو وہ بھی ملے گا جو تم مانگو گے۔

اگرچہ اس رحمت اور مہربانی کا کامل ظہور تو قیامت کے دن ہوگا مگر چونکہ قبر بھی قیامت کی پہلی منزل ہے اس لئے یہاں بھی اس کے پر تو کا ظہور رہتا ہے۔

اسی طرح بعض احادیث میں آتا ہے کہ جس مسلمان کو قرآن مجید کی تلاوت کی عادت ہوتی ہے اس کو قبر میں مصحف شریف دیا جاتا ہے تاکہ وہ تلاوت کرے۔ البتہ اتنی بات ہے کہ دنیا میں ہم عبادات کے مکلف ہوتے ہیں اور برزخی زندگی میں مکلف نہیں رہتے بلکہ اپنی دلی محبت اور پسندیدگی کی وجہ سے ان عبادات اور معمولات کو کرتے رہتے ہیں۔ جیسا کہ صحیح حدیث میں ہے کہ ایک صحابی رضی اللہ عنہ نے سفر میں ایک جگہ اپنا خیمہ لگایا تو زمین سے سورۃ ملک پڑھنے کی آواز آتی رہی، واپسی پر سید دو عالم رضی اللہ عنہ سے یہ واقعہ بیان کیا تو آپ رضی اللہ عنہ نے فرمایا: ”ہی الناجیۃ ہی المنجیۃ“ (ملکوت)

ف: منکرین حیات اکثر حافظ ابن عیینہ کا حوالہ دیتے ہیں۔ حالانکہ حافظ مدظلہ اکثر عقائد میں ان کے خلاف ہیں۔ آل الشیخ میں سے علامہ شیخ عبداللطیف مدظلہ نے ایک کتاب ”مصبح الظلام“ میں فرمایا ہے کہ: ”جب اکثر اموات کی قبروں سے قرآن کی آواز سنی جاتی ہے تو حضور انور رضی اللہ عنہ کی قبر انور سے کیوں بعید سمجھا جائے گا؟“ (کتاب مذکور ص ۲۹۳)

فانی جہان سے باقی جہان کو روانگی

یہ بات شرعاً اور عقلاً اور مشاہدہً بالکل حقیقت ہے کہ ہر انسان پر اس کی عمر طبعی کامل ہونے پر موت آ جاتی ہے اور وہ اللہ تعالیٰ کے مقرر شدہ وقت پر وفات پا جاتا ہے، مگر جیسا کہ ہم پہلے لکھ آئے ہیں کہ یہ موت عدم محض یا بالکل لمبیامیٹ ہونے کا نام نہیں بلکہ یہ وفات کہلائی جاتی ہے اور اس کو انتقال بھی کہا جاتا ہے۔ یعنی اس دنیاوی زندگی کو چھوڑ کر دوسری زندگی کی طرف منتقل ہو جاتا ہے۔ شاید یہی حکمت ہے کہ قرآن حکیم نے وفات اور موت کے ساتھ ایک اور جہان کی طرف لوٹائے جانے کا ارشاد فرمایا ہے یعنی وفات کا مطلب یہ نہ سمجھا جائے کہ مرنے والا اب ختم ہو گیا بلکہ وہ تو اپنی دوسری منزل کی طرف لوٹ گیا یا لوٹا یا گیا۔ جیسا کہ ارشاد قرآنی ہے: ”کیف تکفرون باللہ و کنتم امواتا فاحیا کم ثم یمیتکم ثم یحییکم ثم الیہ ترجعون (البقرة: ۲۸)“ کس طرح منکر ہوتے ہو خدا تعالیٰ سے حالانکہ تم بے جان تھے پھر زندہ کیا تم کو پھر مارے گا تم کو پھر زندہ کرے گا تم کو پھر تم اسی کی طرف لوٹائے جاؤ گے۔

”کل نفس ذائقة الموت ونبئوکم بالشر و الخیر فتنۃ و النیائر جفون (الانبیاء: ۳۵)“ ہر جی کو چکھنی ہے موت اور ہم تم کو جانچتے ہیں برائی سے اور بھلائی سے آزمانے کو اور ہماری طرف لوٹائے جاؤ گے۔

”ان الینا یا بہم۔ ثم ان علینا حسابہم (الغاشیہ: ۲۵، ۲۶)“ بے شک ہماری طرف ان کا لوٹ کر آنا ہے اور پھر ہم پر ان کا حساب لینا ہے۔

”قل یتوفکم ملک الموت الذی وکل بکم ثم الی ربکم ترجعون (السجدۃ: ۱۱)“ آپ رضی اللہ عنہ فرمادیجئے تم کو وفات دے گا موت کا وہ فرشتہ جو تم پر مقرر کیا گیا ہے پھر تم اپنے رب کی طرف لوٹائے جاؤ گے۔

”فسیخن الذی بیدہ ملکوت کل شئی والیہ ترجعون (یس: ۸۳)“ پس پاک ہے وہ ذات جس کے قبضہ میں ہر چیز کی بادشاہی ہے اور اسی کی طرف تم لوٹائے جاؤ گے۔

قرآن عزیز کی سب سے پہلے نازل ہونے والی سورت میں یہ بھی ارشاد فرمایا: ”ان الی ربک الرجعی (العلق: ۸)“ بے شک تیرے رب کی طرف پھر جانا ہے۔

اس رجوع الی اللہ اور انتقال کا جامع اور مختصر حال قرآن کریم نے یوں ارشاد فرمایا: ”کَلَّا إِذَا بَلَغَتِ الثَّرَاقِيَّ- وَقِيلَ مَنْ رَاقٍ- وَظَنَّ أَنَّهُ الْفِرَاقُ- وَالتَّفْتُّ السَّاقُ بِالسَّاقِ- إِلَى رَبِّكَ يَوْمَئِذٍ الْمَسَاقُ (القیامہ: ۲۶ تا ۳۰)“ ہرگز (اور کوئی بات نہیں) جس وقت جان پہنچے سینہ کی منہلی تک اور لوگ کہیں کون ہے جھاڑنے والا اور وہ سمجھا کہ اب وقت آیا جدائی کا اور لپٹ گئی پنڈلی پر پنڈلی، تیرے رب کی طرف ہے اس دن کھینچ کر چلا جانا۔

یعنی اب اس زمین پر چلنا پھرنا تو ختم ہو گیا اب تو اپنے رب کی طرف چلایا جائے گا، اس سفر کی ابتداء اور آخری منزل کو یوں ارشاد فرمایا: ”فَلَوْلَا إِذَا بَلَغَتِ الْخُلُقُومَ- وَأَنْتُمْ حِينًا تَنْظُرُونَ- وَنَحْنُ أَقْرَبُ إِلَيْهِ مِنْكُمْ وَلَكِنْ لَا تَبْصُرُونَ- فَلَوْلَا إِنْ كُنْتُمْ غَيْرَ مَدِينِينَ- تَرْجِعُونَهَا إِنْ كُنْتُمْ صَادِقِينَ- فَأَمَّا إِنْ كَانَ مِنَ الْمُقَرَّبِينَ- فَرَوْحٌ وَرَيْحَانٌ وَجَنَّتْ نَعِيمٌ- وَأَمَّا إِنْ كَانَ مِنْ أَصْحَابِ الْيَمِينِ- فَسَلَامٌ لَكَ مِنْ أَصْحَابِ الْيَمِينِ- وَأَمَّا إِنْ كَانَ مِنَ الْمُكَذِّبِينَ الضَّالِّينَ- فَنُزُلٌ مِنْ حَمِيمٍ- وَتَصْلِيَةٌ جَهِيمٍ- إِنَّ هَذَا لَهُوَ حَقُّ الْيَقِينِ (الواقعة: ۸۲ تا ۹۵)“ پھر کیوں نہیں جس وقت جان حلق کو پہنچے اور تم اس وقت دیکھ رہے ہو اور ان کے پاس ہیں تم سے زیادہ قریب ہم پر تم نہیں دیکھتے پھر کیوں نہیں۔ اگر نہیں تم کسی کے حکم میں تو کیوں نہیں پھیر لیتے اس روح کو اگر تم سچے ہو۔ پس اگر وہ آدمی ہو خدا کے مقرب لوگوں میں تو راحت ہے اور روزی ہے اور باغ ہے نعمت کا اور اگر وہ ہو ادا ہنے والوں سے تو سلامتی پہنچے تم کو ادا ہنے والوں سے اور جو ہوا جھلانے والوں ٹکنے والوں سے تو مہمانی ہے جلتا پانی اور ڈالنا آگ میں بے شک یہی بات ہے لائق یقین کے۔

حضرت شیخ الاسلام مولانا شبیر احمد عثمانی مدظلہ نے اس کی تفسیر میں فرمایا: ”یعنی تم ایک منٹ کے لئے نہیں روک سکتے۔ اس کو اپنے ٹھکانے پر پہنچنا ضروری ہے۔ اگر وہ مردہ مقربین میں سے ہوگا تو اعلیٰ درجہ کی روحانی اور جسمانی راحت و عیش کے سامانوں میں پہنچ جائے گا اور اگر اصحاب یمین میں سے ہو تب بھی کچھ کھٹکا نہیں..... حضرت شاہ صاحب لکھتے ہیں یعنی خاطر جمع رکھ ان کی طرف سے یا یہ مطلب ہے کہ اصحاب یمین کی طرف سے اس کو سلام پہنچے گا یا اس کو کھا جائے گا کہ تیرے لئے آئندہ سلامتی ہی سلامتی ہے اور تو اصحاب یمین میں شامل ہے، بعض احادیث میں ہے کہ موت سے پہلے ہی مرنے والے کو یہ بشارتیں مل جاتی ہیں اور اسی طرح مجرموں کو ان کی بد حالی کی اطلاع دے دی جاتی ہے۔“

برزخی زندگی کی ابتداء

اب اس زندگی کے خاتمہ پر دوسری زندگی شروع ہو گئی، جس کو قرآن کریم نے برزخی زندگی کے ساتھ تعبیر فرمایا ہے۔ یعنی اب دنیا والوں اور ان مسافرانِ آخرت کے درمیان ایک پردہ حائل کر دیا گیا ہے۔ ان کے حالات اب یہ نہ دیکھ سکیں گے۔ کبھی کبھی عبرت اور زیادہ یقین کے لئے کسی سے پردہ اٹھا دیا جائے گا۔ مگر اب پردہ ہی رہے گا۔ قرآن عزیز کا ارشاد گرامی ہے: ”قُلْ رَبِّ أَعُوذُ بِكَ مِنْ هَمَزَاتِ الشَّيَاطِينِ- وَأَعُوذُ بِكَ رَبِّ أَنْ يَحْضُرُونِ- حَتَّىٰ إِذَا جَاءَهُمُ الْمَوْتُ قَالَ رَبِّ ارْجِعُونِ- لَعَلِّي أَعْمَلُ صَالِحًا لِيَمَازِيكَ كَلَّا إِنَّهَا كَلِمَةٌ هُوَ قَائِلُهَا وَمِنْ

وَرَانِهِمْ بَرْزَخٌ إِلَى يَوْمِ يُبْعَثُونَ (المومنون: ۱۰۰ تا ۹۷) اور کہہ اے رب میں تیری پناہ چاہتا ہوں شیطان کی چھیڑ سے اور تیری پناہ چاہتا ہوں اے رب اس سے کہ میرے پاس آئیں (موت کے وقت) یہاں تک کہ جب پہنچے ان میں سے کسی کو موت کہے گا اے میرے رب مجھ کو پھر بھیج دو شاید میں کچھ بھلا کام کر لوں اس میں جو پیچھے چھوڑا ہرگز نہیں یہ ایک بات ہے کہ وہی کہتا ہے اور ان کے پیچھے پردہ ہے اس دن تک کہ اٹھائے جائیں۔

یعنی اب دوسرا جہان شروع ہو گیا ہے وہ تم زندہ لوگوں کو نظر نہیں آئے گا مگر وہاں مستقل اس جہان کے مطابق زندگی شروع ہو جائے گی، جس طرح دیوار یا پردہ کے پیچھے کوئی کام ہوتا ہو تو وہ دوسروں کو نظر نہیں آتا مگر وہ ہوتا ضرور ہے۔

ف: برزخ کا معنی پردہ اور آڑ ہے دو چیزوں کے درمیان، جیسا کہ سورۃ الرحمن میں فرمایا: ”مَوْجِ الْبَحْرَيْنِ يَلْتَقَيْنِ۔ بَيْنَهُمَا بَرْزَخٌ لَا يَبْغِيْنِ (الرحمن: ۱۹، ۲۰)“ اسی اللہ تعالیٰ نے دو دریا چلائے جو مل کر توچلتے ہیں مگر ان دونوں کے درمیان ایک رکاوٹ ہے جس کی وجہ سے ایک کا پانی دوسرے میں نہیں چڑھ سکتا۔

اسی طرح سورۃ الفرقان میں فرمایا: ”وَهُوَ الَّذِي مَرَجَ الْبَحْرَيْنِ هَذَا عَذْبٌ فُرَاتٌ وَهَذَا مِلْحٌ أُجَاجٌ وَجَعَلَ بَيْنَهُمَا بَرْزَخًا وَجِجًا مَّخْجُورًا (الفرقان: ۵۳)“ اور وہی اللہ ہے جس نے ملے ہوئے چلائے دو دریا، یہ میٹھا ہے پیاس بجھانے والا ہے اور یہ کھاری ہے کڑوا اور رکھان کے بیچ پردہ اور آڑ رکھی ہوئی۔

یہ دوسری زندگی اس کو برزخی زندگی کہا جاتا ہے فوراً شروع ہو جاتی ہے جیسا کہ محدث کبیر علامہ انور شاہ کشمیری قدس سرہ العزیز نے فرمایا: ”مردن ایں طرف ز-ستن آں طرف“ یعنی ادھر موت واقع ہوئی اور ادھر پھر زندہ ہو گیا۔

ف: حضرت شاہ صاحب رحمہ اللہ کا قصیدہ بہ عنوان ”عالم برزخ و تکلل اعمال، عقیدہ حیات قبر“ احادیث میں کے عنوان میں آ رہا ہے۔

برزخ کا معنی وہ پردہ ہے جو دو چیزوں کے درمیان ہو مگر وہ نظر نہ آئے، جیسا کہ سورج اور سائے کے درمیان پردہ ہوتا ہے۔

(مکتوبات فیح الاسلام ج ۴ ص ۲۲۲)

چونکہ میت کے حالات اور قبر کے واقعات دنیا اور قیامت کے درمیان ایسا پردہ ہیں جو ہم کو نظر نہیں آتے، اس لیے ان کو برزخ فرمایا ہے۔

عقائد کا سمعی ہونا

اسلامی عقائد سارے کے سارے سمعیات کہلاتے ہیں یعنی توحید باری تعالیٰ، رسالت کو نین ﷺ و جملہ انبیاء علیہم السلام اور متعلقات رسالت وحی، آسمانی کتابیں، فرشتے، تقدیر، قبر کا ثواب اور عذاب قیامت، ان سب عقائد کا تعلق سمعیات سے ہے۔ یعنی ہم نے سید دو عالم ﷺ سے سن کر قبول کئے ہمارے اپنے عقل اور فہم و فراست کو اس میں دخل نہیں۔ یہی حکمت ہے کہ سید دو عالم ﷺ کی تعلیمات کو ”سمعیات“ کے ساتھ تعبیر فرماتے ہوئے ارشاد فرمایا: ”رَبَّنَا إِنَّا سَمِعْنَا مُنَادِيًا يُنَادِي بِالْإِيمَانِ أَنْ آمِنُوا بِرَبِّكُمْ فَلَأْمَنَّا (آل عمران: ۱۹۳)“ اے ہمارے رب ہم نے سنا ایک پکارنے والے کو جو پکار رہا تھا ایمان کے لئے یوں کہہ کر کہ ایمان لے آؤ اپنے رب پر، پس ہم ایمان لے آئے۔ اگر کوئی یہ کہہ دے کہ میں اللہ تعالیٰ کو صرف اپنے عقل و دلائل سے مانتا ہوں تو وہ مسلمان نہیں جب تک یہ

نہ کہے کہ میں اللہ تعالیٰ پر ایمان لایا اس تعلیم اور ارشاد پر عمل کرتے ہوئے جو نبی کریم جناب محمد رسول اللہ ﷺ نے فرمائی ہے..... یہی وجہ ہے کہ علم عقائد کی ہر کتاب یعنی عقائد نسبی سے لے کر تمام کتب عقائد میں السمعیات کو ذکر کیا گیا ہے۔ یعنی جو عقیدہ سید دو عالم ﷺ نے فرمایا اس کو ماننا ضروری ہے۔ اپنے ناقص علم اور تجربے اور مشاہدہ کو ایمان کی بنیاد نہ سمجھنا چاہئے۔ جیسا کہ بعض لوگوں نے مسیح علیہ السلام اور ان کے آسمان پر اٹھائے جانے کا انکار کر دیا ہے کہ یہ بات ان کی سمجھ اور ناقص علم میں نہیں آتی کہ ایک انسان کس طرح تقریباً دو ہزار سال سے نہ صرف زندہ ہے بلکہ اس کو آسمان پر اٹھایا گیا ہے۔ حالانکہ قرآن حکیم کی واضح اور روشن آیات، احادیث متواترہ اور علماء امت کا اجماع اور اولیاء ملت کا اس عقیدہ پر آج تک اتفاق ہے۔ اسی طرح حیات قبر اور دوسرے برزخی عقائد کا بعض لوگوں نے سرے سے انکار کر دیا اور بعض نے غلط تاویلات کر دیں اور اسی عقل پرستی کا شکار ہو کر معراج جسمانی، جنت، دوزخ، ملائکہ اور حکات کا انکار کر دیا۔

میت کا بعض امور میں ادراک اور شعور

جب ایک مسلمان پر موت کا وقوع ہو جاتا ہے بظاہر اس کی زندگی ختم ہو جاتی ہے مگر اس کو حسب ارشاد سید دو عالم ﷺ مندرجہ ذیل امور کا علم ہوتا ہے، جن کا خلاصہ بحوالہ کتب درج ہے۔

..... سید دو عالم ﷺ کا ارشاد گرامی ہے: ”إِنَّ الْمَيِّتَ لَيَعْرِفُ مَنْ يَحْمِلُهُ وَيَغْسِلُهُ وَمَنْ يُدْفِنُهُ فِي قَبْرِهِ“ بے شک میت پہچانتی ہے اس کو جو اس کو اٹھاتا ہے اور اس کو غسل دیتا ہے اور جو اس کو قبر میں اتارتا ہے۔ (جمع الفوائد ص ۲۳۱)

میت کا چار پائی پر پیغام سننا

صحابہ کرام رضی اللہ عنہم مرنے والے مسلمان کی معرفت سید دو عالم ﷺ کی خدمت میں سلام بھیجا کرتے تھے، جیسا کہ: ”محمد بن المنکدر فرماتے ہیں کہ میں جابر بن عبد اللہ رضی اللہ عنہ کے ہاں اس وقت پہنچا جب کہ وہ سکرات موت میں مبتلا تھے، ان سے عرض کیا سید دو عالم ﷺ کی خدمت میں میرا سلام کہہ دینا۔“

یہ حدیث ابن ماجہ نے روایت کی ہے جس کو مشکوٰۃ نے نقل کیا ہے اور محمد بن المنکدر رضی اللہ عنہ جلیل القدر تابعی جن کے علم، عمل، تقویٰ پر علماء عصر کا اتفاق ہے اور جابر بن عبد اللہ دونوں باپ بیٹا صحابی رضی اللہ عنہ ہیں۔ (مرقاۃ شرح مشکوٰۃ) اور یہ سلام بھیجتا صرف سید دو عالم ﷺ کے ساتھ ہی خاص نہیں بلکہ بعد میں یہ پیغام سلام کا سلسلہ جاری رہا جیسا کہ: ”أَخْرَجَ الْبُخَارِيُّ عَنْ خَالِدَةَ بِنْتِ عَبْدِ اللَّهِ بْنِ أَنَسٍ قَالَتْ جَاءَتْ أُمُّ أَنَسٍ بِنْتُ أَبِي قَتَادَةَ بَعْدَ مَوْتِ أَبِيهَا بِنِصْفِ شَهْرِ إِلَى عَبْدِ اللَّهِ بْنِ أَنَسٍ وَهُوَ مَرِيضٌ فَقَالَتْ يَا عَمُّ أَقْرَأَ أَبِي السَّلَامَ“ بخاری نے عبد اللہ بن انیس کی صاحبزادی خالدہ سے اس بات کو بیان کیا ہے کہ ابولقادہ صحابی (رضی اللہ عنہ) کی صاحبزادی ام انیس اپنے والد کی وفات کے پندرہ دن بعد عبد اللہ بن انیس کے پاس آئی۔ جب کہ وہ مرض الموت کے مریض تھے اور یہ کہا کہ اے چچا میرے والد کو میرا سلام پہنچا دینا۔ (مرقاۃ)

صحیح احادیث میں مندرجہ ذیل واقعہ موجود ہے جس کو سعودی عرب کے سابق شیخ الحرم اور پہلے سفیر پاکستان علامہ عبد الحمید خطیب مرحوم نے اپنی کتاب (مناجات اللہ ص ۳۷) پر ذکر فرمایا ہے: ”جب بشر بن بداء بن

معرفوت ہو گئے تو ان کی والدہ کو سخت صدمہ ہوا، اس نے سید دو عالم ﷺ کی خدمت میں آ کر عرض کیا کہ ہمارے قبیلہ بنو سلمہ میں سے کوئی نہ کوئی مرتا ہی رہے گا۔ کیا مرنے کے بعد اموات ایک دوسرے کو پہچانتے ہیں اور کیا میں اپنے بیٹے بشر کو کسی میت کی وساطت سے سلام بھیج دیا کروں۔ اس کے جواب میں حضور پر نور ﷺ نے فرمایا مجھے قسم ہے اس ذات کی جس کے قبضہ میں میری جان ہے اے بشر کی ماں اموات ایک دوسرے کو اچھی طرح پہچان لیتی ہیں اس کے بعد جب بھی کوئی قبیلہ بنو سلمہ میں سے مر جاتا تو بشر کی والدہ اپنے بیٹے کو اس کی معرفت سلام بھیج دیتی تھی۔

وفات کے وقت میت کے اعمال کی جانچ پڑتال

احادیث میں موجود ہے کہ جب کسی مسلمان کی روح کو قبض کرنے کے لئے فرشتے آتے ہیں تو اس وقت شیطانی حملہ بھی ہوتا ہے کیونکہ شیطان نے یہ کہا تھا کہ میں ان پر آخر تک حملے کرتا رہوں گا۔ جیسا کہ ارشاد قرآن عزیز ہے: ”قَالَ انْظُرْنِي الْيَوْمَ يَبْعَثُونَ (الاعراف: ۱۳)“ ابلیس نے کہا تو مجھے مہلت دے اس دن تک کہ یہ اٹھائے جائیں گے۔

اس لئے سید دو عالم ﷺ نے نیک اعمال کے فوائد ارشاد کرتے ہوئے فرمایا جس کا ترجمہ درج ذیل ہے: ”نماز مومن کے سر کے قریب آ جاتی ہے اور زکوٰۃ دائیں جانب اور روزہ بائیں جانب اور دوسرے نیک اعمال پاؤں کی جانب (ہو کر شیطانی خطرات کا تحفظ کرتے ہیں) ہر عمل اس جہت پر حملہ کرنے والوں سے یہ کہتا ہے کہ اس طرف سے تو حملہ نہیں کر سکتا۔“ (جمع الغوائد ص ۲۳۱)

میت کو جب اٹھا کر لے جاتے ہیں تو اگر وہ میت جنتی ہے تو اٹھانے والوں سے کہتا ہے مجھے جلدی جلدی لے چلو اور اپنے گھر پہنچا دو۔ جیسا کہ کوئی قید سے آزاد ہو کر اپنے گھر جلدی پہنچنے کے لئے بے قرار ہوتا ہے اور اگر وہ دوزخی ہے تو شور مچاتا ہے کہ مجھے کہاں لے جا رہے ہو۔ جیسا کہ کسی کو حوالات یا جیل خانے لے جاتے ہیں۔ امیر المؤمنین فی الحدیث امام بخاری رحمہ اللہ نے ایک مستقل باب مندرجہ ذیل عنوان سے بیان فرمایا ہے: ”بَابُ قَوْلِ الْحَيِّتِ وَهُوَ عَلَى الْجَنَازَةِ قَدِمُونِي“

”عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ كَانَ رَسُولُ اللَّهِ ﷺ يَقُولُ إِذَا وَضَعْتَ الْجَنَازَةَ فَاحْتَمَلَهَا الزَّجَالُ عَلَى أَغْنَانِهِمْ فَإِنْ كَانَتْ صَالِحَةً قَدِمُونِي وَإِنْ كَانَتْ غَيْرَ ذَلِكَ قَالَتْ لِأَهْلِهَا يَا وَيْلَهَا أَيْنَ تَذْهَبُونَ بِهَا يَسْمَعُ صَوْتَهَا كُلُّ شَيْءٍ إِلَّا الْإِنْسَانَ وَلَوْ سَمِعَ الْإِنْسَانُ لَصَدِقَ“ ابو سعید خدری رحمہ اللہ سے روایت ہے کہ جناب رسول اللہ ﷺ فرمایا کرتے تھے کہ جب میت کو جنازہ پر رکھا جاتا ہے اور اس کو مرد اٹھا کر لے جاتے ہیں تو اگر وہ مرنے والا نیک ہوتا ہے تو وہ کہتا ہے مجھے جلدی لے چلو اور اگر برا ہوتا ہے تو گھر والوں کو کہتا ہے کہ یہ لوگ مجھے کہاں لے جا رہے ہیں، اس کی آواز کو انسان کے بغیر ہر چیز سنتی ہے اگر انسان سن لیتا تو بے ہوش ہو جاتا۔

ف: بخاری رحمہ اللہ کا جو درجہ اور مقام اسلام میں ہے اس کو سب جانتے ہیں، اس کو قرآن عزیز کے بعد دوسرا درجہ دیا جاتا ہے۔ اس امام بخاری نے اپنی صحیح میں قول المیت کا باب بیان فرمایا ہے یعنی وہ بدن جس کو میت کہا گیا ہے، بظاہر وہ میت ہے، مگر شرعی طور پر اس کی موت فاکا مل نہیں بلکہ وہ اب بھی اللہ تعالیٰ کے حکم سے بول رہا ہے۔ حدیث میں صاف موجود ہے کہ جو بدن اٹھانے والوں نے اٹھایا ہوا ہے وہی اپنی زبان سے کہہ رہا ہے۔ حضور انور ﷺ نے بھی ارشاد فرمایا ہے کہ اس کی آواز کو ہر چیز سنتی ہے مگر انسان نہیں سن سکتا اور اس کی وجہ بھی

ارشاد فرمادی کہ اگر ہر انسان سن لے تو وہ اس بیبت سے بے ہوش ہو جائے۔

ف: عقل کے پرستاروں کی بات صحیح ہے یا سید دو عالم ﷺ کا ارشاد گرامی صحیح ہے۔ ہمارا ایمان ہے کہ جو حضور انور ﷺ نے فرمایا وہ بالکل صحیح اور سچ ہے: ”فَالْحَمْدُ لِلَّهِ عَلَىٰ ذٰلِكَ“

ف: خلافت راشدہ کے دور میں ایک عجیب واقعہ پیش آیا کہ: ”حضرت عثمان غنی رضی اللہ عنہ کے زمانہ میں زید بن خارجہ رضی اللہ عنہ کی وفات ہوئی۔ ابھی حضرت عثمان رضی اللہ عنہ کی تشریف آوری کا انتظار تھا کہ حضرت زید رضی اللہ عنہ نے دودفعہ اپنے چہرہ سے کپڑا ہٹایا اور دودفعہ کہا: ”السلام علیکم“ تم سب خاموش رہو اور ادھر کان لگاؤ محمد اللہ تعالیٰ کے رسول ہیں (ﷺ) یہ بات پہلی کتاب میں بھی ہے سچے ابو بکر رضی اللہ عنہ نے سچ کر دکھایا جو جسمانی لحاظ سے تو کمزور تھے مگر اللہ تعالیٰ کے دین کو جاری کرنے میں بڑے بہادر تھے۔“

اس روایت کے راوی نعمان بن بشیر رضی اللہ عنہ ہیں اور اس روایت کو علامہ ذہبی رحمہ اللہ نے تہذیب میں ذکر کیا ہے۔ سعودی عرب کے جدید محقق مورخ احمد بن عبد الحمید عباسی نے اپنی کتاب تاریخ مدینہ جس کا نام عمدۃ الاخبار ہے میں اس کو درج فرمایا ہے۔ (ص ۲۱۳)

محدث کبیر حضرت علامہ انور شاہ کشمیری رحمہ اللہ نے اپنی کتاب (اکفار الملعونین ص ۵) میں استناد کے لئے نقل فرمایا ہے۔

ف: حضرت ابو بکر صدیق رضی اللہ عنہ نے سید دو عالم ﷺ کے سفر آخرت کے بعد جو کام دین اسلام کی سربلندی کے لئے کئے، ان کی نظیر نہیں ملتی۔ یعنی مرتدوں کا صفایا، مانعین زکوٰۃ کی سرکوبی اور جھوٹے نبی مسلمانہ کذاب کا قتل اور اس فتنے کا پورا استیصال۔

ف: امام بیہقی رحمہ اللہ نے فرمایا ہے کہ موت کے بعد کلام کرنے کو صحیح سند کے ساتھ کافی علماء نے روایت کیا ہے۔ (رسالہ بشیر الاصفیاء ص ۸)

محدث کبیر محمد بن عبد الواحد بن احمد المقدسی (م ۶۴۶ھ) نے ایک کتاب بنام ”کلام الاموات“ تحریر فرمائی ہے۔

اموات کے ورثاء اور عام مسلمانوں پر حقوق

جب ایک مسلمان اس دنیا سے جانے والا ہو تو اس کو یوں ہی نہ چھوڑ دیا جائے بلکہ اس کی نجات اور عالم برزخ اور حشر میں کام آنے والے اعمال کی طرف ورثاء اور دوسرے مسلمانوں کو توجہ دینی چاہئے۔ سید دو عالم ﷺ نے اس بارہ میں جو ارشاد فرمایا ہے اس کا خلاصہ درج کیا جاتا ہے:

رسول کریم ﷺ نے فرمایا:

۱..... ”لَقَدْ أَمَرْتُكُمْ لَا إِلَهَ إِلَّا اللَّهُ“ قریب المرگ مسلمانوں کو کلمہ طیبہ کی تلقین کرو۔

۲..... ”إِذَا حَضَرْتُمْ الْمَرِيضَ أَوِ الْمَيِّتَ فَقُولُوا خَيْرًا فَإِنَّ الْمَلَائِكَةَ يَوْقِفُونَ عَلَى مَا تَقُولُونَ“ جب تم کسی بیمار یا میت کے پاس جاؤ تو نیکی کی بات کہو کیونکہ فرشتے بھی تمہارے کہنے پر آمین کہتے ہیں۔

۳..... ”افْرُوا سُورَةَ يَسَّ عَلَى مَوْتَاكُمْ“ قریب المرگ مسلمانوں پر سورہ یس کی تلاوت کرو۔

۴..... سید دو عالم رحمت دو عالم خود بھی قریب المرگ صحابہ کرام رضی اللہ عنہم کے ہاں تشریف لے جایا کرتے تھے۔ جیسا کہ حضرت ام سلمہ رضی اللہ عنہا سے روایت ہے کہ: ”سید دو عالم ﷺ میرے گھر تشریف لائے۔ جب کہ میرے خاوند ابو سلمہ بستر مرگ پر پڑے ہوئے تھے اور ان کی آنکھیں کھلی ہوئی تھیں۔ رحمت دو عالم ﷺ نے اپنے بابرکت ہاتھوں سے ان کی آنکھوں کو بند کرتے ہوئے فرمایا کہ جب روح کو قبض کیا جاتا ہے تو آنکھ اس کو دیکھتی ہے۔ یہ سن کر (گھر والوں کو ابو سلمہ کی موت کا یقین ہوا) تو کچھ لوگوں نے آہ و فغاں شروع کر دی۔ سید دو عالم ﷺ نے فرمایا منہ سے وہی بات نکالو جو بہتر ہو، فرشتے تمہاری بات پر آمین کہتے ہیں۔ پھر آپ نے دعا کرتے ہوئے فرمایا یا اللہ ابو سلمہ کو بخش دے اور اس کا درجہ ہدایت پانے والوں میں بلند فرما۔ اس کے پسماندگان کو اس سے بہتر بدل عطاء فرما۔ اے سب جہانوں کے پروردگار ہم کو اور اس کو بھی بخش دے اور اس کی قبر کو وسیع تر فرما دے اور اس کے لئے اس کی قبر کو پر نور بنا دے۔“

سید دو عالم ﷺ کے اس بابرکت عمل سے ثابت ہوا کہ: ”قریب المرگ آدمی کے پاس جائے اور اس کے اعضاء کو اس طرح کر دے کہ دیکھنے والے وحشت محسوس نہ کریں اس کے لئے دعائے مغفرت کرے۔“

ف: حضور ﷺ کی دعا (کہ اس کے گھر والوں کو اس سے بہتر بدل عطاء فرما) یوں قبول ہوئی کہ حضرت ام سلمہ رضی اللہ عنہا کے ساتھ سید دو عالم ﷺ نے نکاح فرمایا۔

ف: علامہ شامی نے فرمایا ہے کہ میت کو تلقین کرنا اہل السنۃ والجماعۃ کے ہاں احادیث کی روشنی میں حقیقی معنی پر ہے، اس لئے اللہ تعالیٰ اس کو دوبارہ زندہ فرمائے گا۔ البتہ معتزلہ کے ہاں چونکہ دوبارہ زندہ کرنا قبر میں محال ہے، اس لئے تلقین کا کوئی فائدہ نہیں۔ (ج ۱ ص ۶۲۸)

۵..... میت کو شریعت کے مطابق لباس پہنا یا جائے۔

حضرت ابو سعید خدری رضی اللہ عنہ نے اپنی حالت قریب المرگ میں نئے کپڑے طلب فرما کر پہن لئے اور ساتھ ہی یہ بھی فرمایا کہ میں نے خود سید دو عالم ﷺ سے سنا ہے کہ: ”آپ نے فرمایا ہے کہ میت کو انہی کپڑوں میں قیامت کے دن اٹھایا جائے گا جن میں اس کی موت واقع ہوئی تھی۔“

۶..... سید دو عالم ﷺ نے فرمایا اپنے بھائی کو جب کفن پہناؤ تو اچھا پہناؤ۔ (جو شریعت کے مطابق ہو)

۷..... سید دو عالم ﷺ کے ساتھ ایک صحابی سفر میں تھا جس نے احرام پہنا ہوا تھا، اسی حالت میں اس کی موت واقع ہو گئی تو سید دو عالم ﷺ نے ارشاد فرمایا: ”اغسلوه بماء وسدر وکفنوه فی ثوبینہ ولا تمسوه بطیب ولا تخمروا رأسہ فانہ ینعش یوم القیامۃ ملئیا“ اس کو خالص پانی میں ڈالے ہوئے پیری کے پتوں کے ساتھ غسل دے دو اور ان ہی احرام کے دو کپڑوں کو کفن بنا دو اور اس کے سر پر کپڑا نہ ڈالو اور نہ ہی اس کو عطر لگاؤ کیونکہ یہ قیامت کے روز قبر سے تلبیہ پڑھتا ہوا اٹھایا جائے گا۔ (بخاری و مسلم)

ف: اس حدیث سے واضح ہے کہ میت اب بھی معدوم محض نہیں بلکہ اس کو دوسرے جہان کے لئے تیار کیا جاتا ہے اور یہ بھی معلوم ہوا کہ جس حال میں دنیا سے جائے گا اسی حالت میں اٹھایا جائے گا۔

فصل اور تکفین کے بعد اب اس میت کو اٹھایا جائے۔ اس کے پیچھے جانا ایمان کی عظیم علامت ہے۔ امام بخاری رحمہ اللہ نے اس پر ایک مستقل باب باندھا ہے جس کا نام ”باب اتباع الجنائز من الایمان“ ہے۔ میت کو آگے رکھ کر نماز جنازہ پڑھی جائے جو اس کے لئے مغفرت کی دعا ہے۔ اس سے صاف ظاہر ہے کہ اموات کو زندہ لوگوں کی دعاؤں اور دیگر اعمال سے فائدہ ملتا ہے۔ اگر میت بالغ ہے تو اس کے لئے دعائے مغفرت کرے اور اگر نابالغ ہے تو اس کو دربار خداوندی میں اپنا شفیع پیش کرتے ہوئے یوں درخواست کرے: ”وَجَعَلَهُ لَنَا شَافِعًا وَمُشَفَّعًا“ یا اللہ اس بچے کو ہم سب کی شفاعت کرنے والا بنا اور اس کی شفاعت قبول بھی فرما۔

جنازہ جس قدر ہو سکے زیادہ آدمی پڑھیں، جنازہ کے پیچھے پیچھے جائے اور سوائے عذر کے پیدل جائے کیونکہ فرشتے بھی ساتھ ساتھ ہوتے ہیں۔ سید دو عالم ﷺ ایک جنازہ پر پیدل تشریف لے جا رہے تھے اور کچھ لوگ سوار یوں پر جنازہ کے لئے جا رہے تھے ان کو دیکھ کر امام الانبیاء سید دو عالم ﷺ نے ارشاد فرمایا: ”الْأَنْسَتَخِينُونَ أَنَّ مَلَائِكَةَ اللَّهِ عَلَى أَقْدَامِهِمْ وَأَنْتُمْ عَلَى ذَوَابِكُمْ“ کیا تم کو شرم نہیں آتی کہ اللہ کے فرشتے تو پیدل آ رہے ہیں اور تم چار پاؤں پر سوار ہو کر آ رہے ہو۔

جب تک جنازہ رکھنا نہ جائے احترام ملائکہ کے لئے کھڑا رہے۔ میت کے لئے قبر کو اُچھ بٹائے حضور انور ﷺ نے فرمایا: ”اللحد لنا“ لحد ہم مسلمانوں کے لئے ہے اگر زمین اس قابل نہ ہو تو دوسرے طریقہ کو استعمال کیا جاسکتا ہے۔

جب میت کو قبر میں اتارے تو کوئی نیک آدمی اتارے جیسا کہ احادیث میں آتا ہے کہ سید دو عالم ﷺ اموات کو قبر میں سر کی جانب سے اتارا کرتے تھے اور یہ دعا فرمایا کرتے تھے: ”بِسْمِ اللَّهِ رَفَعْنَاكَ وَعَلَى مِلَّةِ رَسُولِ اللَّهِ سَلَفْنَاكَ“

اگر مرد ہو تو کاف پرزبر اور عورت ہو تو زیر پڑھے۔ اس دعا میں بھی میت کو خطاب ہے۔ معلوم ہوتا ہے وہ سنتا ہے۔

قبر پر مٹی ڈالی جائے۔ سید دو عالم ﷺ نے تین مٹھی میت کے سر کی طرف ڈالی ہیں۔ قبر تیار ہو جانے پر حسب ارشاد سید دو عالم ﷺ قبر کے سر کی جانب سورہ بقرہ کی ابتدائی آیات اور پاؤں کی جانب سورہ بقرہ کی آخری آیات تلاوت کی جائیں اور سر کی جانب سے شروع کر کے پاؤں تک پانی کا چھڑکاؤ کیا جائے۔

قبر کے پچانے کے لئے کوئی پتھر وغیرہ علامت رکھی جائے جیسا کہ امام الانبیاء سید دو عالم ﷺ نے اپنے مبارک ہاتھوں سے ایک پتھر لا کر عثمان بن مظعون رضی اللہ عنہ کے سر کی طرف رکھ کر فرمایا: ”أَعْلِمَ بِهَا قَبْرَ أَخِي وَأَذِنَ إِلَيْهِ مَنْ مَاتَ مِنْ أَهْلِي“ اس پتھر کو میں اپنے بھائی کی قبر کی نشانی بناتا ہوں اور اس کے قریب اپنے خاندان کے اموات کو دفن کروں گا۔ (ابوداؤد و مشکوٰۃ)

حضرت عثمان بن مظعون امام الانبیاء سید دو عالم ﷺ کے رضاعی بھائی تھے۔ اسلام لانے والوں میں آپ کا نمبر چودہ ہے اسلام سے پہلے بھی شراب سے احتراز کیا، اسلام لانے کے بعد ہجرت حبشہ اور ہجرت مدینہ منورہ کا شرف حاصل کیا، بدر میں شریک ہوئے، اہل حنظلہ میں سے تھے اور سب سے پہلے مہاجرین میں سے آپ کا وصال ہوا اور جنت البقیع میں سب سے پہلے آپ ہی کی قبر بنی۔ (مرقاۃ ج ۴ ص ۷۸)

قبر پر برکت کے لئے کھجور کی سبز ٹہنی ایک یا دو رکھ دی جائیں۔ امام بخاری رحمۃ اللہ علیہ نے اس عنوان سے ایک مستقل باب ”بَابُ وَضْعِ الْجَوْرِيدِ عَلَى الْقَبْرِ“ بیان فرمایا ہے۔ حضرت النور شاہ کشمیری رحمۃ اللہ علیہ نے اس کی شرح میں درمختار کے حوالہ سے فرمایا ہے کہ: ”قبر پر سبز گھاس کا اگانا بہتر ہے۔ (فیض الباری) مگر زینت کے پھول وغیرہ نہ ڈالے۔“

میت کے دفن کے بعد علماء صلحاء کا قبر پر تھوڑی دیر کے لئے وعظ و نصیحت کرنا بھی میت کا ایک قسم کا حق ہے۔ چنانچہ امام بخاری رحمۃ اللہ علیہ نے اس کے متعلق بھی ایک باب ”بَابُ مَوْعِظَةِ الْمُخَدِّثِ عِنْدَ الْقَبْرِ“ بیان فرمایا ہے، جس کی شرح میں حضرت النور شاہ کشمیری رحمۃ اللہ علیہ نے فرمایا ہے کہ قبر کے نزدیک وعظ و نصیحت فرمانا ان اذکار اور اعمال میں سے نہیں جو مکروہ ہیں بلکہ یہ جائز اور بہتر ہے کہ آدی قبروں کو دیکھ کر عبرت حاصل کر سکتا ہے، خود سید دو عالم ﷺ نے ایک قبر پر وعظ ارشاد فرمایا جس کو امام بخاری رحمۃ اللہ علیہ اور دوسرے محدثین نے نقل فرمایا ہے بلکہ صحابہ کرام رضی اللہ عنہم نے اس امر کی وصیت بھی فرمائی ہے جیسا کہ حضور پر نور ﷺ کے جلیل القدر صحابی حضرت عمرو بن العاص رضی اللہ عنہ نے مرض الموت میں اپنے بیٹے کو وصیت فرمائی، جس کا ترجمہ یہ ہے: ”جب میں مر گیا تو میری میت کے ساتھ رونے والی کوئی نہ ہو اور نہ ہی آگ لے کر جائیں دفن کرنے کے بعد مجھ پر اچھی طرح مٹی ڈال دیں اور پھر میری قبر کے آس پاس اتنی دیر ٹھہرنا جتنی دیر میں اونٹ کو ذبح کر کے گوشت تقسیم کیا جاتا ہے تاکہ تمہاری وجہ سے مجھے قبر کے ساتھ انس پیدا ہو جائے اور وہ جواب مجھے آجائے جو میں نے فرشتوں کو دینا ہے۔“ (مشکوٰۃ)

یہ سارے کا سارا نظام ایک مسلمان کے اس جہاں سے عالم برزخ کے لئے رخصت کرنے اور الوداع کرنے کے لئے رحمت دو عالم ﷺ نے ارشاد فرمایا ہے۔ اگر موت فناء محض کا نام ہوتا اور مٹ جانے کا نام ہوتا تو یہ سب احکام اور آداب ارشاد نہ فرمائے جاتے، امام الانبیاء نبی کریم ﷺ نے ان سب اعمال کو باعث اجر و ثواب قرار دیتے ہوئے فرمایا ہے: ”مَنْ حَفَرَ قَبْرَ ابْنِي اللَّهِ لَهُ بَيْتٌ فِي الْجَنَّةِ وَمَنْ غَسَلَ مَيِّتًا خَرَجَ مِنْ ذُنُوبِهِ كَيَوْمٍ وَلَدَتْهُ أُمُّهُ وَمَنْ كَفَّنَ مَيِّتًا كَسَاهُ اللَّهُ مِنْ خَلْلِ الْجَنَّةِ وَمَنْ عَزَى حَزِينًا أَلْبَسَهُ اللَّهُ الثَّقْوَى وَصَلَّى عَلَى رُوحِهِ فِي الْأَرْوَاحِ وَمَنْ عَزَى مُصَابًا كَسَاهُ اللَّهُ خَلَّتَيْنِ مِنْ خَلْلِ الْجَنَّةِ لَا تَقُومُ لَهُمَا الدُّبَاوُ مِنْ اتَّبَعَ جَنَازَةً حَتَّى يَقْضَى ذَنْبُهَا كَتَبَ اللَّهُ لَهُ ثَلَاثَةَ قَرَارِيطٍ الْقَيْرَاطُ مِنْهَا أَغْظَمُ مِنْ جَبَلٍ أَحَدٍ وَمَنْ كَفَّلَ يَتِيمًا أَوْ أَرْمَلَةً أَظَلَّهُ اللَّهُ فِي ظِلِّهِ وَأَدْخَلَهُ الْجَنَّةَ“ جس کسی نے کسی کی قبر کھودی اس کے لئے اللہ تعالیٰ جنت میں گھر بنائے گا اور جس نے میت کو غسل دیا گناہوں سے اس طرح پاک کھل جائے گا جیسا کہ اس دن تھا جس دن اسے ماں نے جنا تھا اور جس نے میت کو کفن پہنایا اس کو اللہ کریم جنت کا لباس پہنائے گا اور جس نے کسی غناک کی دلجوئی کی اس کو اللہ تعالیٰ تقویٰ کا ایسا لباس پہنائے گا جس کی قیمت ساری دنیا بھی نہ ہو سکے گی اور جو جنازہ کے ساتھ جائے گا اور اس کے دفن تک اس کے ساتھ رہے گا اس کو اللہ تعالیٰ تین تین قیراط اجر لکھ دیں گے ایک قیراط احد پہاڑ سے بھی بڑا ہوگا اور جس نے کسی یتیم یا بیوہ کی تربیت اور پرورش کی اس کو اللہ تعالیٰ اپنی رحمت کے سایہ میں جگہ دے گا اور اس کو جنت میں داخل کر دے گا۔ (مجمع الفوائد ج ۱ ص ۲۳۰)

قرآن عزیز نے مسلمانوں کی ایک علامت یہ بھی بیان فرمائی ہے کہ: ”وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ (الحشر: ۱۰)“ اور وہ لوگ جو ان کے بعد آئے وہ یہ کہتے ہیں کہ اے ہمارے رب ہم کو بخش دے اور

ہمارے ان بھائیوں کو بھی جو ہم سے پہلے با ایمان گزر چکے ہیں اور ہمارے دلوں میں ایمان والوں کے لئے کوئی کھوٹ حسد نہ رکھائے ہمارے رب تو شفقت والا اور مہربان ہے۔

یعنی مسلمان اموات کا زندہ مسلمانوں پر یہ حق ہے کہ وہ ان کے لئے دعائے مغفرت کرتے رہیں اور زندہ مسلمانوں کے لئے اپنے دل میں حسد، بغض اور کینہ نہ رکھیں۔

حضور انور ﷺ سے ایک صحابی رضی اللہ عنہ (قبیلہ بنو سلمہ کے ایک مرد) نے پوچھا کہ اے اللہ کے رسول ﷺ کیا میرے والدین کے مرجانے کے بعد بھی کچھ ایسے حقوق میرے ذمہ لازم ہیں جن کو میں ادا کروں تو سید دو عالم ﷺ نے فرمایا کہ چار حق تجھ پر باقی ہیں:

۱..... ان کی نماز جنازہ پڑھنا۔

۲..... خداوند قدوس سے ان کی بخشش مانگنا۔

۳..... وہ کسی کے ساتھ کوئی وعدہ کر گئے ہوں تو اس کو پورا کرنا۔

۴..... اس کے رشتہ کا جوڑنا یعنی چچا، پھوپھی، ماموں اور خالہ سے تعلق قائم رکھنا۔ (ابوداؤد ابن ماجہ شریف)

نبی کریم ﷺ کا ارشاد گرامی ہے: ”مَنْ زَارَ قَبْرَ أَبِيهِ أَوْ أَخِيهِمَا كُلَّ جُمُعَةٍ غُفِرَ لَهُ وَ كُتِبَ بَرًّا“ جو آدمی اپنے ماں باپ یا فقط ایک کی قبر کی ہر جمعہ کے دن زیارت کرے گا اللہ تعالیٰ اس کو بخش دے گا اور وہ اللہ تعالیٰ کے ہاں ماں باپ کے ساتھ نیکی کرنے والا لکھا جائے گا۔ (مشکوٰۃ بحوالہ بیہقی و مسند امام اعظم)

ف: یعنی اگر ماں باپ دونوں فوت ہو چکے ہوں تو ان کی قبروں پر ہر جمعہ جائے اور اگر ایک فوت ہو چکا ہو تو ایک کی قبر پر جائے۔ اگر اس مٹی کے ڈھیر میں کچھ نہیں تو جانے کا کیا فائدہ؟ (نعوذ باللہ منہ)

اموات کے لئے دعا کرنا ہر حال میں ان کے حق میں مفید ہے۔ اگر میت کی مغفرت ہو چکی ہے تو اس دعا اور ایصالِ ثواب سے اس کے درجات بلند ہو جاتے ہیں۔ جیسا کہ امام الانبیاء سید دو عالم ﷺ نے فرمایا کہ: ”اللہ تعالیٰ کسی نیک بندے کے درجات جنت میں مزید بلند فرماتے ہیں تو وہ پوچھتا ہے کہ اے رب کریم میرے اعمال کا صلہ تو مجھے مل گیا ہے یہ کہاں سے آئے؟ تو فرمایا جاتا ہے کہ تیری اولاد نے تیرے لئے بخشش کی دعا مانگی ہے۔“ (ترجمہ حدیث)

اور اگر خدا نخواستہ میت عذاب میں مبتلا ہے تو اس کے متعلق ارشاد فرمایا: ”میت کی حالت قبر میں ڈوبنے والے فریادی کی طرح ہوتی ہے، وہ اس دعا کا شدت سے انتظار کرتا ہے جو اس کے ماں باپ یا بھائی یا کوئی دوست اس کے لئے کرتا ہے۔ جب وہ دعا دربار خداوندی میں قبول ہو کر اس کو پہنچتی ہے تو اس کو ساری دنیا سے زیادہ بہتر معلوم ہوتی ہے اور یاد رکھو اللہ تعالیٰ دنیا والوں کی دعاؤں کو قبر والوں کے لئے پہاڑوں کی صورت میں ثواب پیش کرتا ہے۔ (زیادہ) اور یاد رکھو کہ زندہ لوگوں کی طرف سے اموات کے لئے بہترین تحفہ یہ ہے کہ دربار خداوندی سے ان کے گناہوں کی بخشش مانگی جائے۔“ (مشکوٰۃ باب الاستغفار والتوبۃ)

دعا اور استغفار کے علاوہ مالی صدقہ کا بھی ثواب ملتا ہے جیسا کہ: ”حضرت سعد بن عبادہ رضی اللہ عنہ نے نبی کریم ﷺ کی خدمت میں حاضر ہو کر عرض کیا کہ حضرت میری والدہ ماجدہ کا انتقال ہو گیا ہے۔ میں چاہتا ہوں کہ کوئی

صدقہ دوں (جس سے میری ماں کو ثواب ملے) سید دو عالم ﷺ نے فرمایا: ”الماء“ یعنی پانی کا صدقہ بہتر ہے۔ چنانچہ حضرت سعد رضی اللہ عنہ نے پانی کا کنواں کھدوا کر ماں کے نام پر صدقہ کے طور پر وقف کر دیا اور کہا کہ یہ سعد کی ماں کے لئے ہے۔“ (مشکوٰۃ باب فضل الصدقہ)

حضرت عبدالرحمن بن ابی بکر رضی اللہ عنہ اچانک فوت ہو گئے تو ان کی ہمیشہ سیدہ حضرت عائشہ صدیقہ رضی اللہ عنہا نے ان کے ایصالِ ثواب کے لئے کئی غلام آزاد فرمائے۔ (مشکوٰۃ شریف کتاب الحق)

اس سے معلوم ہوا کہ موت فناء محض کا نام نہیں بلکہ ایک جہان سے دوسرے جہان کی طرف جانے کا نام ہے اور وہاں اس جگہ کی حیثیت اور مناسبت سے احکام جاری رہتے ہیں۔

سفر آخرت میں امتیازی شان

بظاہر اللہ تعالیٰ کے فرمانبردار اور نافرمان بندے ایک ہی طرز پر زندگی بسر کرتے ہیں۔ بشری تقاضوں میں تقریباً یکساں معلوم ہوتے ہیں۔ اسی طرح موت کا واقع ہونا بھی سب کے لئے یکساں ہی معلوم ہوتا ہے۔ مگر درحقیقت فرمانبردار بندوں اور نافرمانوں کی موت و حیات میں فرق ہے۔ جیسا کہ قرآن حکیم کا ارشاد گرامی ہے: ”أَمْ حَسِبَ الَّذِينَ اجْتَرَوْا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ سَوَاءً مَحْيَاهُمْ وَمَمَاتُهُمْ“ (الجمالیہ: ۲۱) ”کیا گناہ کرنے والوں نے یہ سمجھ لیا ہے کہ ہم ان کو ایمانداروں اور نیک کام کرنے والوں کے برابر کر دیں گے ان کا جینا اور مرنا برابر ہے وہ بہت ہی برا فیصلہ کرتے ہیں۔“

چنانچہ قرآن حکیم نے ہی نیکوں اور بروں کی موت کا منظر بھی پیش فرما دیا۔ ارشاد قرآنی ہے: ”الَّذِينَ تَتَوَفَّاهُمُ الْمَلَائِكَةُ ظَالِمِي أَنْفُسِهِمْ فَأَلْقَوْا السَّلَمَ مَا كُنَّا نَعْمَلُ مِنْ سُوءٍ بَلَىٰ إِنَّ اللَّهَ عَلِيمٌ بِمَا كُنْتُمْ تَعْمَلُونَ“ (النحل: ۲۸) ”یہ کافروہ لوگ ہیں کہ فرشتوں نے ان کی ایسی حالت میں روح نکالی تھی کہ وہ اپنے آپ پر ظلم کر رہے تھے۔ پھر وہ اطاعت کا پیغام بھیجیں گے کہ ہم تو کوئی برا کام نہ کرتے تھے کیوں نہیں اللہ تعالیٰ کو تمہارے اعمال کی پوری خبر ہے۔“

اور بروں، نافرمانوں، کافروں کی روح نکالنے کا منظر بھی قرآن عزیز نے پیش فرما دیا کہ: ”وَلَوْ تَرَىٰ إِذِ يَتَوَفَّى الَّذِينَ كَفَرُوا الْمَلَائِكَةُ يَضْرِبُونَ وُجُوهَهُمْ وَأَذْنَابَهُمْ وَذُوقُوا عَذَابَ الْحَرِيقِ“ (الانفال: ۵۰) ”اور اگر تو دیکھے جس وقت جان قبض کرتے ہیں کافروں کی فرشتے، مارتے ہیں ان کے منہ پر اور ان کے پیچھے اور کہتے ہیں چکو عذاب جلنے کا۔“ اور فرمانبرداروں، نیک انسانوں کی موت کا منظر قرآن کریم نے یہ پیش فرمایا کہ: ”الَّذِينَ تَتَوَفَّاهُمُ الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ ادْخُلُوا الْجَنَّةَ بِمَا كُنْتُمْ تَعْمَلُونَ“ (النحل: ۳۲) ”وہ پرہیزگار جن کی جان فرشتے قبض کرتے ہیں اس حال میں کہ وہ پاک ہیں ان سے کہتے ہیں سلام ہو تم پر داخل ہو جاؤ جنت میں بسبب ان کاموں کے جو تم کرتے تھے۔“

ان پرہیزگاروں کو روح قبض کرتے وقت یہ پیغام راحت اور رحمت دیا جاتا ہے کہ: ”يَا أَيُّهَا النَّفْسُ الْمَطْمَئِنَّةُ اذْجِعِي إِلَىٰ رَبِّكِ رَاضِيَةً مَرْضِيَّةً۔ فَادْخُلِي فِي عِبَادِي وَادْخُلِي جَنَّتِي“ (الفجر: ۲۷-۳۰) ”اے اطمینان والی روح اپنے رب کی طرف لوٹ چل تو اس سے راضی وہ تجھ سے راضی پس میرے بندوں میں شامل ہو اور میری جنت میں داخل ہو جا۔“

یعنی سعادت مندوں کو موت کے وقت یہ پیغام دیا جاتا ہے اور نیک بندے وجود مثالی میں حاضر ہوتے ہیں۔ جیسا کہ حضرت مجدد الف ثانی مدظلہ نے اپنی رحلت کے وقت فرمایا: ”حضرت شیخ عبدالقادر جیلانی مدظلہ تشریف لائے اور مجھ پر بڑی مہربانی فرمائی۔“ (ماہنامہ ”الفرقان“ مجدد الف ثانی نمبر ۸۸ مطبوعہ لکھنؤ)

ایسے سعادت مند اپنے درمیان کو یہ پیغام بھیجتے ہیں: ”وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ۔ يَسْتَبْشِرُونَ بِنِعْمَةِ اللَّهِ وَفَضْلٍ وَأَنَّ اللَّهَ لَا يَضِيعُ أَجْرَ الْمُؤْمِنِينَ (ال عمران: ۷۰، ۷۱)“ اور وہ خوش بخت ہوتے ہیں ان کی طرف سے جو ابھی تک نہیں پہنچے ان کے پاس ان کے پیچھے سے اس واسطے کہ نہ ڈر ہے ان پر اور نہ ان کو غم، خوش بخت ہوتے ہیں اللہ کی نعمت اور فضل سے اور اس بات سے کہ اللہ ضائع نہیں کرتا مزدوری ایمان والوں کی۔

قرآن کریم نے پہلی امت کے ایک شہید کے اس پیغام کو جو اس نے جنت سے اپنی قوم کے نام بھیجا تھا ذکر فرمایا ہے: ”قِيلَ الدَّخِلِ الْجَنَّةَ قَالَ يَلَيْتُ قَوْمِي يَعْلَمُونَ۔ بِمَا غَفَرَ لِي رَبِّي وَجَعَلَنِي مِنَ الْمُكْرَمِينَ (یس: ۲۶)، (۲۷)“ کہا گیا جنت میں داخل ہو جا اس نے کہا اے کاش میری قوم بھی جان لیتی کہ مجھے میرے رب نے بخش دیا اور مجھے عزت والوں میں کر دیا۔

اسی طرح بخاری و مسلم میں حدیث آتی ہے کہ جب برمحو نہ کے واقعہ میں ستر (۷۰) قراء صحابہ رضی اللہ عنہم شہید ہو گئے تو انہوں نے بوقت شہادت یہ فرمایا: ”اللَّهُمَّ بَلِّغْ نَبِيَّنَا أَنَا قَدْ لَقِينَاكَ فَرَضِينَا عَنْكَ وَرَضِينَا عَنْكَ... فَقَالَ رَسُولُ اللَّهِ ﷺ إِنَّ أَخَوَانَكُمْ قَدْ قُتِلُوا وَإِنَّهُمْ قَالُوا... اللَّهُمَّ بَلِّغْ عَنَّا“ (متفق علیہ)

”اے ہمارے اللہ! ہمارے نبی پاک ﷺ کو یہ پیغام پہنچا دے بے شک ہم آپ سے ملنے والے ہیں پس ہم آپ سے راضی ہیں آپ بھی ہم سے راضی ہو جائیں پھر آنحضرت ﷺ نے فرمایا اے میرے صحابہ رضی اللہ عنہم! بے شک تمہارے بھائی قتل ہو چکے ہیں اور انہوں نے یہ پیغام دیا ہے۔“ (رضی اللہ عنہم)

امت محمدیہ رضی اللہ عنہم میں ایسے بہت سے سعادت مند گزرے ہیں جنہوں نے موت کے بعد عالم برزخ کے انعام و اکرام سے زندہ لوگوں کو خوابوں میں آگاہ کیا ہے تو جب عام فرمانبرداروں اور صلحاء کو موت کے بعد ایسے حالات اور ایسی کیفیات حاصل ہیں تو انبیاء علیہم السلام پھر خصوصاً سید دو عالم رضی اللہ عنہ کی حیات برزخیہ عام مسلمانوں سے کیوں نہ ممتاز اور عظیم الشان ہو کی جب کہ آپ ﷺ کو ابتداء اعطاء رسالت میں ہی یہ خوشخبری سنا دی گئی تھی۔

”وَلِلْآخِرَةِ خَيْرٌ لَكَ مِنَ الْأُولَى (الضحیٰ: ۴)“ اور یہ بات یقینی ہے کہ آخرت بہت بہتر ہوگی آپ ﷺ کے لئے اس پہلی زندگی سے۔

ف: یہ آیت کریمہ بہت بڑی دلیل ہے امام الانبیاء سید دو عالم رضی اللہ عنہ کی شان رفیع کی کہ: ”دن بدن روضہ اقدس کی روحانی بہار میں اضافہ اور ترقی ہو رہی ہے۔ ہر سال لاکھوں جمع نبوت کے پروانے حج کے موقع پر صلوٰۃ و سلام پیش کرتے ہیں اور ویسے بھی ہر وقت روضہ اطہر بہت زیادہ مشتاقان جمال رحمت دو عالم سے آباد رہتا ہے اور اسی طرح حضور ﷺ پر ایمان لانے والوں کی تعداد میں دن بدن اضافہ ہو رہا ہے، اسی طرح سید دو عالم رضی اللہ عنہ کو روضہ اقدس میں حیات کاملہ اعلیٰ اور الفضل حاصل ہے۔“

وارداتِ برزخ کا اثر میت پر دفن سے پہلے

کبھی کبھی یہ بھی ہو جاتا ہے کہ موت کے بعد برزخی زندگی میں جو انعامات اور رحمتیں اللہ تعالیٰ کی طرف سے ملنے والی ہوتی ہیں، ان کا ظہور دفن سے پہلے ہی ہو جاتا ہے۔ اسی طرح جو عذاب برزخ میں ہونے والے ہوتے ہیں کبھی کبھی ان کا ظہور دنیا میں بھی ہو جاتا ہے۔ الدرۃ الفاخرۃ اور دوسری کتابوں میں ایسی کئی علامات کا ذکر کیا جاتا ہے:

۱..... حضرت حنظلہ رضی اللہ عنہ امام الانبیاء سید دو عالم ﷺ کے صحابی ہیں۔ ان کا لقب اسماء الرجال کی کتابوں میں ”غسیل الملائکہ“ درج ہے جس کی وجہ یہ بیان کی جاتی ہے کہ: ”حنظلہ رضی اللہ عنہ کا لقب غسیل ملائکہ ہے۔ حضرت حنظلہ کا باپ عامر ایک با اثر راہب تھا۔ اللہ تعالیٰ نے حضرت حنظلہ رضی اللہ عنہ کو دولت اسلام سے مشرف فرمایا۔ غزوہ احد کی تیاری ہو رہی تھی کہ آپ کی شادی عبداللہ بن ابی ریحس مدینہ کی بیٹی جمیلہ کے ساتھ ہوئی۔ رات کو برأت تھی اور صبح کو احد کی جانب خروج تھا۔ اس لئے حضور انور ﷺ نے حنظلہ کو مدینہ میں رہنے کا حکم فرمایا، مگر عاشق رسول ﷺ نے رات تو کائی اور صبح سویرے ہی میدان کارزار میں پہنچ کر داد شجاعت دیتے ہوئے شہید ہو گئے۔ سید دو عالم ﷺ نے لاشہ کو دیکھ کر فرمایا کیا وجہ ہے کہ فرشتے حنظلہ کو غسل دے رہے ہیں حالانکہ شہید کو غسل کی حاجت نہیں۔ تحقیق کے بعد معلوم ہوا کہ حنظلہ شب عروسی کی وجہ سے جنابت میں تھے، غسل کا وقت نہ مل سکا، اس لئے فرشتوں نے غسل دیا۔ (الوقۃ الاسلامیہ ص ۱۵۶)

۲..... ”دوسری صدی ہجری کے مشہور محدثین حضرت ربیعؒ اور ربیعؒ دونوں نے قسم کھائی تھی کہ جب تک ان کو خاتمہ علی الایمان کا علم نہ ہوگا، وہ نہ بنیں گے۔ چنانچہ زندگی بھر وہ نہ بنے۔ مگر جب ان کی وفات ہو گئی اور ان کو غسل کے لئے تختہ پر ڈالا گیا تو وہ دونوں ہنس پڑے، جس کو وہاں کے سب حاضرین نے دیکھا۔“

اس واقعہ کو شارح مسلم امام نووی نے مسلم شریف کی شرح میں ذکر فرمایا ہے۔ (ص ۷، سائر کلاں)

اسی طرح تاریخ میں کئی ایسے واقعات کا ذکر ہے کہ بعض صلحاء کی موت کے فوراً بعد ان کی داڑھی کے سفید بال از خود سیاہ ہو گئے۔ (کیونکہ اہل جنت کو جوانوں کی شکل میں جنت میں داخل کیا جائے گا)

اس کے برعکس بعض بد بختوں کو قبر میں دفن کرنے سے پہلے ہی کیفیات بدل جاتی ہیں۔ شکل میں مسخ کے آثار پیدا ہو جاتے ہیں۔ (اللہ تعالیٰ ہم گنہگاروں اور سب مسلمانوں کو برے خاتمہ سے محفوظ رکھے) آمین!

چنانچہ پہلی امتوں میں سے بعض کی شکلیں اسی دنیا میں مسخ ہو گئیں اور وہ موت کا شکار ہو گئے جیسا کہ سورہ بقرہ کی آیت ۶۵ اور سورہ اعراف کی آیت ۱۶۶ میں بنی اسرائیل کے ایک گروہ کا بندروں کی شکل میں مسخ ہونے کا ذکر ہے اور سورۃ المائدہ میں یہ بھی فرمایا: ”وجعل منهم القردة والخنازیر (المائدہ: ۶۰)“ یہ لوگ مرنے سے کچھ پہلے بندر اور خنزیر بن گئے اور پھر اسی شکل میں ہلاک کر دیئے گئے۔

اسی عذاب سے ڈراتے ہوئے سورۃ الواقعہ میں فرمایا: ”نحن قدرنا بینکم الموت وما نحن بمسبوقین۔ علی ان لبدل امثالکم ولن نشنکم فی ما لا تعلمون (الواقعہ: ۶۰، ۶۱)“ ہم نے مقرر کر دیا تمہارے بدلے درمیان موت کو اور ہم عاجز نہیں اس سے کہ تمہارے میں تم جیسے اور لوگ لے آئیں اور تم کو کھڑا کر دیں اس حالت میں جو تم نہیں جانتے۔

علامہ آلوسی نے حضرت حسن مہدی سے اس کی یہ تفسیر نقل فرمائی ہے کہ: ”وَقَالَ الْحَسَنُ مِنْ كَوْنِكُمْ قَزْدَةٌ وَخَسَازِيرٌ وَلَعَلَّ اخْتِيَارَ ذَلِكَ لِأَنَّ الْأَيْتَ تَنْخَوِلِي التَّوَعِيدَ وَالْمُزَادَ نَحْنُ قَادِرُونَ عَلَى هَذَا أَيْضًا“ اور حسن نے فرمایا کہ اس تبدیلی سے مراد یہ ہے کہ ہم تم کو بندروں اور خنزیروں کی شکلوں میں تبدیل کر دیں اور اس تفسیر کو بہتر سمجھنے کی وجہ یہ ہے کہ آیت حیات بعد الموت کے منکروں کو ڈرانے کے لئے ارشاد فرمائی اور مراد اس سے یہ ہے کہ ہم اس پر بھی قادر ہیں کہ تمہاری شکلیں منسوخ کر دیں۔ (روح المعانی)

بعض روایات میں آیا ہے کہ بعض بد بخت قبروں سے انسانی شکل کے علاوہ دوسری شکل میں اٹھیں گے۔ جیسا کہ فرمایا: ”وَنَشْنُكُمْ فِي مَا لَا تَعْلَمُونَ۔ وَلَقَدْ عَلِمْتُمُ النَّشْأَةَ الْأُولَىٰ فَلَوْلَا تَذَكَّرُونَ (الواقعة: ۶۱، ۶۲)“

دفن کے بعد واردات

دفن کے بعد اب میت کی دوسری زندگی کی پہلی منزل شروع ہو گئی ہے یہاں پر اس کو جنت یا دوزخ کے تو واردات سے واسطہ ہوگا، اگر نیک ہے تو جنت کے لئے وہ تیار کیا جائے گا اور اگر خدا نخواستہ دوزخی ہے تو دوزخ کے تو واردات اس پر آتے رہیں گے۔

حضرت شاہ ولی اللہ محدث دہلوی مہدی کے فرزند ارجمند برصغیر کے عظیم مفسر القرآن حضرت شاہ عبدالقادر مہدی نے سورۃ الانعام کی آیت ۹۸ کی تفسیر یہ فرمائی ہے: ”لَمَسْتُرُوْا مُسْتَوْدِع“ پھر کہیں تم کو ٹھہرا دے اور کہیں سپرد رہنا۔

”بندہ اول سپرد ہوتا ہے ماں کے پیٹ میں کہ آہستہ آہستہ دنیا کا اثر پیدا کرے پھر آ کر ٹھہرتا ہے دنیا میں، پھر سپرد ہوگا قبر میں کہ آہستہ آہستہ اثر آخرت کے پیدا کرے پھر جا کر ٹھہرے گا دوزخ یا جنت میں۔“

(موضح القرآن علی هامش قرآن عزیز مترجم از شیخ التفسیر حضرت لاہوری مہدی)

اب اس سے وہ سوالات کئے جائیں گے جو سید دو عالم ﷺ نے فرمائے کہ میت سے مندرجہ ذیل سوالات ہوتے ہیں۔

”مَنْ رَبِّكَ“	تیرا رب کون ہے؟
”مَنْ نَبِيِّكَ“	تیرا نبی کون ہے؟
”مَا دِينُكَ“	تیرا دین کیا ہے؟

اسی لئے رحمت دو عالم ﷺ دفن کے بعد سب حاضرین کو میت کے ثابت قدم رہنے کے لئے دعا کا فرمایا کرتے تھے۔ جافظ الحدیث علامہ ابن حجر عسقلانی مہدی نے فرمایا: ”عَنْ غَثَمَانَ رَضِيَ اللَّهُ عَنْهُ قَالَ كَانَ رَسُولُ اللَّهِ ﷺ إِذَا فَرَّغَ مِنْ دَفْنِ الْمَيِّتِ وَقَفَ عَلَيْهِ وَقَالَ اسْتَغْفِرُوا لِأَخِيكُمْ وَسَلُّوا إِلَيْهِ التَّيْبَتَ لِأَنَّهُ الْآنَ يُسْتَلُّ“ حضرت عثمان رضی اللہ عنہ سے روایت ہے کہ سید دو عالم ﷺ جب میت کے دفن سے فارغ ہوتے تھے تو فرمایا کرتے تھے کہ اپنے اس بھائی کے لئے اللہ تعالیٰ سے بخشش مانگو اور اللہ تعالیٰ سے دعا کرو کہ وہ اس کو ثابت قدم رکھے کہ اب اس سے پوچھا جائے گا۔ (رواہ ابوداؤد وصحیح الحاكم، بلوغ المرام ج ۱ ص ۱۱۰)

اس حدیث سے فقہ الحدیث کے عنوان سے استنباط کرتے ہوئے بلوغ المرام کی شرح ابانۃ الاحکام میں فرمایا ہے کہ:

- ۱..... دفن کے بعد میت کے لئے مغفرت کی دعا کی جائے۔
- ۲..... فرشتوں کے سوالات کے جواب دینے کے لئے اللہ تبارک و تعالیٰ سے ثابت قدمی کی دعا کی جائے۔
- ۳..... میت کو زندہ کی دعا سے نفع پہنچتا ہے۔
- ۴..... قبر میں میت کو زندگی عطاء کی جاتی ہے۔
- ۵..... قبر میں سوالات کا ثبوت۔

ف: اس روایت کی تشریح میں حضرت علامہ الورشاہ کشمیری نے فرمایا ہے کہ: ”فَالْحَاصِلُ أَنَّ شَيْئًا مِنَ الْعَذَابِ يَبْدَأُ بِالْقَبْرِ ثُمَّ يَتِمُّ الْعَذَابُ عِنْدَ دُخُولِهِ جَهَنَّمَ“ پس حاصل یہ ہے کہ عذاب کا کچھ حصہ تو قبر سے شروع ہو جاتا ہے اور پھر وہ دوزخ کے داخلے پر کامل ہو جائے گا۔

اور یہی معمول صحابہ کرام رضی اللہ عنہم اور تابعین کا بھی رہا ہے۔ جیسا کہ مندرجہ ذیل روایت میں ہے: ”عَنْ ضَمْرَةَ بْنِ حَبِيبٍ رَضِيَ اللَّهُ عَنْهُ أَخَذَ التَّابِعِينَ قَالَ كَانُوا يَسْتَجِيبُونَ إِذَا سُئِلَ عَلَى الْقَبْرِ قَبْرُهُ وَانْصَرَفَ النَّاسُ عَنْهُ أَنْ يَقَالَ عِنْدَ قَبْرِهِ قُلْ لَا إِلَهَ إِلَّا اللَّهُ ثَلَاثَ مَرَّاتٍ يَأْتِيهِ قُلُوبُ رَبِّهِ اللَّهُ وَدِينِي الْإِسْلَامُ وَنَبِيِّ مُحَمَّدٍ (ﷺ)“ حبیب کے بیٹے ضمرة رضی اللہ عنہ جو کہ تابعین میں سے ہیں فرماتے ہیں کہ ان کے زمانہ میں بھی لوگ اس امر کو بہتر سمجھتے تھے کہ جب میت پر مٹی ڈال دی جائے اور لوگ واپس آنے لگیں تو اس کی قبر کے پاس یہ کہہ دیا جائے لَا إِلَهَ إِلَّا اللَّهُ تین بار اے فلاں تو کہہ دے میرا رب اللہ ہے اور میرا دین اسلام ہے اور میرا نبی محمد ہے۔ (ﷺ)

اس روایت کی تشریح اور تائید میں حضرت ابوامامہ رضی اللہ عنہ کی حدیث پیش کی گئی ہے جس میں سید دو عالم رضی اللہ عنہ کا یہ ارشاد پیش کرتے ہوئے فرمایا ہے: (یعنی دنیاوی باتوں کا جواب نہیں دیتا البتہ سلام کا جواب دیتا ہے جیسا کہ روایات میں ہے) ”فَإِنَّهُ يَسْمَعُ وَلَا يَجِيبُ“ یعنی میت سنتا ہے مگر تم کو جواب نہیں دے سکتا۔ (شرح البانۃ الاحکام ج ۲ ص ۲۵۵، ۲۵۶)

اس روایت سے بھی یہی استدلال کیا ہے کہ میت کو قبر میں زندگی عطاء کی جاتی ہے۔

ف: یہ کتاب مکہ مکرمہ کے رابطہ عالم اسلامی کی طرف سے تقسیم کی جاتی ہے۔

ف: حضور اکرم رضی اللہ عنہ نے تابعین کے دور کو بھی خیر القرون فرمایا ہے (سب زمانوں سے بہتر زمانے) یعنی تابعین کا قول اور عمل بھی دلیل سمجھا جائے گا۔

قرآن و حدیث کی روشنی میں قبر اور قبر کی راحت و عذاب

چونکہ اسلام سے پہلے دور جاہلیت میں بھی اموات کو دفن کیا جاتا تھا اور اسلام میں اور دوسرے آسمانی دینوں میں بھی میت کو دفن کرنے کا حکم دیا گیا ہے۔ اس لئے جس جگہ میت کو دفن کیا جاتا ہے، اس کو قبر کہا جاتا ہے۔ قرآن حکیم میں ارشاد ہے: ”ثُمَّ أَمَاتَهُ فَأَقْبَرَهُ۔ ثُمَّ إِذَا شَاءَ أَنْشَرَهُ (عبس: ۲۱، ۲۲)“ پھر اس کو مردہ کیا پھر قبر میں رکھوایا پھر جب چاہا اس کو اٹھا نکالا۔

چونکہ اکثر بلکہ تقریباً سب اموات کو دفن ہی کیا جاتا ہے اس لئے ان کے مدفن کو قبر کہا جاتا ہے۔ ویسے شاذ و نادر جو کوئی جل جائے یا جس نظام میں مردوں کو جلانا ہو جیسا کہ ہندو دھرم میں یا اور کسی طریقہ پر مردہ کی لاش کو ختم کرنا ہو اس کے لئے وہی جگہ قبر کہلائے گی۔ مگر چونکہ اکثر اموات کو جو کہ کسی بھی آسمانی دین کو مانتے ہیں پھر خصوصاً مسلمانوں کے لئے تو دفن کرنے کا حکم دیا گیا ہے اس لئے اس جگہ کو قبر کہا جاتا ہے۔ اسی قبر میں میت سے سوال و جواب ہوتا ہے جس کے نتیجہ میں وہ قبر یا تو جنت کے باغوں میں سے ایک باغ بن جاتی ہے۔ ”اللّٰهُمَّ اَرْزُقْنَا وَجَمِيعَ الْمُسْلِمِيْنَ“ یا آگ کے گڑھوں میں سے ایک گڑھا بن جاتی ہے۔ امام الانبیاء علیہ السلام نے اس کے متعلق تفصیلی طور پر ارشادات فرمائے ہیں اور حدیث کی ہر کتاب میں باب ”عذاب القبر“ کے عنوان سے موجود ہے۔

قبر سے مراد وہی جگہ ہے جہاں کسی کو دفن کیا جاتا ہے۔ سید دو عالم علیہ السلام کی عادت شریفہ تھی کہ جنازہ کے بعد دفن تک قبر کے پاس قیام فرمایا کرتے تھے اور پھر اس میت کے لئے خود بھی دعائے مغفرت فرمایا کرتے اور صحابہ کرام کو بھی فرمایا کرتے تھے کہ اس کے ثابت قدم رہنے کی دعا کریں۔ جیسا کہ صحیح احادیث میں ہے۔

تعبیہ: اگر اس مٹی کے گڑھے میں کچھ نہیں جو لاش دفن کی گئی ہے اس کو نہ اب کسی قسم کی راحت ہے اور نہ رنج و غم ہے بلکہ کوئی دوسرا ہوائی اور فرضی بدن تیار کیا گیا ہے تو سوچنے کی بات ہے کہ سید دو عالم علیہ السلام ان قبروں پر کیوں تشریف لے گئے؟ اور خداوند قدوس نے جس بد بخت فرقے کو دوزخی قرار دے دیا تھا ان کی قبروں پر کھڑا ہونے سے کیوں منع فرمایا۔ جیسا کہ فرمایا: ”وَلَا تَقُمْ عَلَى قَبْرِهِ (التوبہ: ۸۴)“ اور نہ کھڑا ہو اس کی قبر پر۔ (ترجمہ فتح البند) یعنی دعا و استغفار کے لئے یا اہتمام دفن کے لئے۔ (حاشیہ فتح الاسلام علامہ عثمانی)

اسلامی عقیدہ یہی ہے کہ یہی مدفن قبر ہے اور اسی سے قیامت کے دن مردوں کو نکالا جائے گا۔ قرآن عزیز کی کئی آیات میں عقیدہ یہی ہے کہ یہی مدفن قبر ہے اور اسی سے قیامت کے دن مردوں کو نکالا جائے گا۔ قرآن عزیز کی کئی آیات میں یہ عقیدہ ارشاد فرمایا ہے۔ جیسا کہ: ”وَإِذَا الْقُبُورُ بُعْثِرَتْ (الانفطار: ۳)“ اور جب اکھیری جائیں گی قبریں۔

”أَفَلَا يَعْلَمُ إِذَا بُعْثِرَ مَا فِي الْقُبُورِ (العاديات: ۹)“ کیا اس کو وقت معلوم نہیں جب نکالے جائیں گے وہ جو قبروں میں ہیں۔

فرمایا: ”وَإِنَّ السَّاعَةَ آتِيَةٌ لَا رَيْبَ فِيهَا وَإِنَّ اللَّهَ يَبْعَثُ مَنْ فِي الْقُبُورِ (الحج: ۷)“ اور بے شک قیامت آنے والی ہے جس میں کوئی شک نہیں اور بے شک اللہ اٹھائے گا ان کو جو قبروں میں ہیں۔

اس آیت میں واضح طور پر دو عقائد کا ذکر فرمایا:

۱..... قیامت آنے والی ہے اس کے آنے میں کوئی شک نہیں۔

۲..... اور یقیناً اللہ تعالیٰ ان سب کو اٹھائے گا جو قبروں میں ہیں یعنی:

الف: قیامت کے دن یہی بدن اور جسم اٹھایا جائے گا۔

ب: اس سے یہ بھی مراد لیا جاسکتا ہے کہ قیامت سے پہلے بھی قبروں میں پڑے ہوئے لوگوں کو (حساب قبر کے لئے اٹھایا جائے گا)

ان آیات مہارکہ میں لفظ قبر صراحت کے ساتھ ذکر فرمایا گیا ہے جو اس امر کی واضح دلیل ہے کہ میت کو دفن کرنے کے بعد برزخی حیات اور اعمال کے مطابق جزا و سزا شروع ہو جاتی ہے اور اسلامی عقائد پر یقین رکھنے والوں کو نجات مل جاتی ہے۔ جیسا کہ ارشاد قرآنی ہے: ”يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ“ (ابراہیم: ۲۷) ”ثابت رکھے گا اللہ تعالیٰ ایمان والوں کو قول ثابت کے ساتھ دنیا کی زندگی میں اور آخرت میں بھی۔“

اس آیت کی تفسیر امام الانبیاء سید دو عالم ﷺ نے فرماتے ہوئے ارشاد فرمایا: ”أَنَّ الْمُسْلِمَ إِذَا سُوِّدَ فِي قَبْرِهٖ يَشْهَدُ أَنَّ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ فَلِذَلِكَ قَوْلُهُ تَعَالَى يَثْبُتُ اللَّهُ الَّذِينَ آمَنُوا بِالْقَوْلِ الثَّابِتِ“ یہ حقیقت ہے کہ مسلمان سے جب قبر میں پوچھا جاتا ہے اور وہ اللہ تعالیٰ کی وحدانیت اور حضور ﷺ کی رسالت کی شہادت دیتا ہے تو یہی اس ارشاد قرآنی سے مراد ہے۔

اس روایت کو امام بخاری رحمہ اللہ اور امام مسلم رحمہ اللہ نے حضرت براء بن عازب رضی اللہ عنہ سے روایت کیا ہے اور اسی مضمون کو ابو داؤد، نسائی، ابن ماجہ نے ایک روایت میں بیان کیا ہے۔ امام ابو حنیفہ رحمہ اللہ نے عامر بن فرات سے بھی روایت کیا ہے جس کے متعلق محدث حارثی نے فرمایا ہے: ”هو اصح الاسانيد“ (الجواہر المفیہ ج ۱ ص ۲۹)

اور اللہ تعالیٰ نے نافرمانوں کے بارہ میں ارشاد فرمایا: ”سنعذبهم مرتین ثم یردون الی عذاب عظیم (التوبة: ۱۰۱)“ ہم ان منافقوں کو جلدی ہی دو دفعہ عذاب دیں گے۔ پھر اس کے بعد بڑے عذاب کی طرف یہ لوٹائے جائیں گے۔

اس آیت میں تین عذابوں کا ذکر ہے۔ دو تو جلد ہی دیئے جائیں گے اور پھر عذاب عظیم کے حوالے کئے جائیں گے دو عذاب۔ ایک تو دنیا کا اور دوسرا قبر کا۔ کیونکہ عذاب عظیم تو قیامت میں ہوگا۔ ”ولہم فی الآخرة عذاب عظیم (البقرة: ۱۱۳)“

اس کی نظیر میں فرعون اور فرعونوں کے عذاب کو پیش کیا جاتا ہے۔ قرآن حکیم نے فرمایا: ”وَحَاقَ بِآلِ فِرْعَوْنَ سُوءُ الْعَذَابِ۔ النَّارُ يُعْرَضُونَ عَلَيْهَا غُدُوًّا وَعَشِيًّا وَيَوْمَ تَقُومُ السَّاعَةُ أَدْخِلُوا آلَ فِرْعَوْنَ أَشَدَّ الْعَذَابِ“ (المومن: ۴۵، ۴۶) ”اور الٹ پڑا فرعون والوں پر بری طرح کا عذاب، آگ ہے کہ دکھاتے ہیں ان کو صبح اور شام اور جس دن قیامت قائم ہوگئی (کہا جائے گا) داخل کر دو فرعونوں کو سخت سے سخت عذاب میں۔“

اس آیت میں واضح فرمایا کہ فرعونوں کو بہت بُرا اور سخت عذاب دیا گیا ہے۔ ادھر پانی میں غرق ہوئے اور اسی راستے سے جہنم کے دروازہ پر پہنچا دیئے گئے صبح و شام ان کو عذاب نار پر پیش کیا جاتا ہے اور پورا کال اور شدید عذاب قیامت کے دن دیا جائے گا۔

تنبیہ: اللہ تعالیٰ کے ارشاد کو اپنے ناقص علوم اور ناقص تجربات کی روشنی میں ماننے والے اس امر کا کیا جواب دے سکتے ہیں کہ پانی تو آگ کو بجھاتا ہے نہ کہ آگ کو بھڑکاتا ہے مگر خداوند قدوس نے ان کو پانی میں غرق کر کے اسی پانی کے راستے سے آگ تک پہنچا دیا۔ جیسا کہ سیدنا نوح علیہ السلام کی قوم کے متعلق ارشاد فرمایا: ”اغرقوا فادخلوا انارا (نوح: ۲۵)“ وہ پانی میں غرق کئے گئے اور اس کے بعد آگ میں داخل کر دیئے گئے۔

ف: منافقوں اور فرعونوں کے متعلق درج شدہ تینوں آیات سے امام بخاری مدظلہ نے حیات قبر پر استدلال کرتے ہوئے مفسر القرآن حضرت علامہ اور ربیع بن انس کا ارشاد روایت کیا ہے کہ ان دو عذابوں میں سے پہلا عذاب تو دنیا کا عذاب ہے اور دوسرا قبر کا عذاب ہے۔

کافروں کے متعلق فرمایا کہ وہ دوزخ میں داخل تو بدلے کے دن (قیامت) کو ہوں گے مگر اس سے پہلے بھی وہ دوزخ سے دور نہیں رکھے جائیں گے۔ ارشاد قرآنی ہے: "وَإِنَّ الْفَجَارَ لَفِي جَحِيمٍ يَصْلَوْنَهَا يَوْمَ الدِّينِ وَمَا هُمْ عَنْهَا بِغَائِبِينَ (الانفطار: ۱۶۵-۱۶۷)" اور بے شک گنہگار دوزخ میں ہوں گے، داخل ہوں گے اس میں انصاف کے دن اور نہیں اس سے چھپ رہے والے۔

جیسا کہ فرعونوں کا حال قرآن عزیز نے ارشاد فرمادیا۔

ان کے برعکس اللہ تعالیٰ کے فرمانبردار بندوں کو جو انعام اور اعزاز ملتا ہے۔ سورۃ الواقعة میں ارشاد فرمایا: "فَأَمَّا إِنْ كَانَ مِنَ الْمُقَرَّبِينَ - فَرَوْحٌ وَرِيحَانٌ وَجَنَّتْ نَعِيمٌ (الواقعة: ۸۸، ۸۹)" سو اگر ہو وہ مقربین میں سے تو راحت ہے اور روزی ہے اور باغ نعمت کا۔

ف: تیسری صدی ہجری کے مفسر قرآن اور امیر المؤمنین فی الحدیث حضرت عبداللہ بن مبارک مدظلہ کی وفات کے بعد قاضی صخر بن راشد نے خواب میں دیکھا تو ان کا حال پوچھا۔ آپ نے فرمایا اللہ تعالیٰ نے میری کامل مغفرت فرمادی ہے۔ پھر سفیان ثوری کے بارے میں پوچھا تو فرمایا ان کا کیا پوچھنا وہ تو بڑے کامیاب ہیں۔ "مَغْفِرَتِ اللَّهِ عَلَيْهِمْ مِنَ التَّيْبِينَ" (الایۃ)

(مقدمہ کتاب الزہد والرقائق از ابن مبارک ص ۶۱)

عقیدہ حیات قبر کا ذکر ارشادات رسول کریم ﷺ میں

جیسا کہ پہلے گزر چکا ہے کہ حدیث کی ہر کتاب میں باب عذاب القبر موجود ہے اور دوسرے بعض ابواب میں بھی قبر کے حساب و کتاب اور سوال و جواب کا ذکر ہے بلکہ علماء کرام نے اس موضوع پر مستقل کتابیں بھی لکھی ہیں جیسا کہ: امام ابوداؤد مدظلہ کی کتاب البعث والنشور اور امام بیہقی مدظلہ کی کتاب اثبات عذاب القبر قلمی موجودہ کتب خانہ شیخ الاسلام عارف حکمت مدینہ منورہ میں ہے۔

علامہ ابن قیم مدظلہ کی کتاب الروح اور امام قرطبی مدظلہ کی کتاب التذکرہ اور علامہ جلال الدین سیوطی مدظلہ کی کتاب شرح الصدر اور الدرۃ الفاخرۃ اور بیہقی ہند قاضی ثناء اللہ پانی پتی مدظلہ کی کتاب تذکرۃ الموتی والقبور وغیرہا کئی مستقل مبسوط کتابیں اس عقیدہ پر موجود ہیں۔ یہاں صرف چند احادیث کا ذکر کیا جاتا ہے:

..... "عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ خَرَجَ النَّبِيُّ ﷺ لِلصَّلَاةِ فَرَأَى النَّاسَ كَأَنَّهُمْ يَكْتُمُونَ قَالَ أَمَا إِنَّكُمْ لَوْ أَكْتُمْتُمْ ذِكْرَ هَازِمِ اللَّذَاتِ لَشَغَلَكُمْ عَمَّا زَيَّ الْمَوْتِ فَكَثُرُوا إِذْ كُرْ هَازِمِ اللَّذَاتِ الْمَوْتِ لِأَنَّهُ لَمْ يَأْتِ عَلَى الْقَبْرِ يَوْمَ لَا تَكَلَّمُ فَيَقُولُ أَنَابَيْتُ الْغُرْبَةَ وَأَنَابَيْتُ الْوَحْدَةَ وَأَنَابَيْتُ الثَّرَابَ وَأَنَابَيْتُ الدُّودَ وَإِذَا ذُفِنَ الْعَبْدُ الْمُؤْمِنُ قَالَ لَهُ الْقَبْرُ مَرْحَبًا وَأَهْلًا أَمَا إِنْ كُنْتُ لَأَحَبُّ مَنْ يَمْشِي عَلَى ظَهْرِي إِلَى فَإِذَا وَلَيْشَكَ الْيَوْمَ وَضُرْتُ إِلَى فَتَشْرَى صَنِيعِي بِكَ قَالَ فَيَتَسَبَّحُ لَهُ مَذْبُحُهُ وَيُفْتَحُ لَهُ بَابٌ إِلَى الْجَنَّةِ وَإِذَا ذُفِنَ الْعَبْدُ

الْفَاجِرُ أَوِ الْكَافِرُ قَالَ لَهُ الْقَبْرِ لَا مَرْحَبًا وَلَا أَهْلًا أَمَّا إِنْ كُنْتَ لَا بُغْضَ مِنْ يَمْسِي عَلَى ظَهْرِي إِلَى لَيْلٍ فَإِذَا وَلَيْشَكَ الْيَوْمَ وَصَرْتُ إِلَى فَتَسْرِي صَنِيعِي بِكَ قَالَ فَلَيْتُمْ عَلَيْهِ وَتُخْتَلِفُ أَخْلَاعِهِ قَالَ وَقَالَ رَسُولُ اللَّهِ ﷺ بِأَصَابِعِهِ فَأَدْخَلَ بَعْضَهَا فِي جُوفِ بَعْضٍ قَالَ وَيَقْبِضُ لَهُ سَبْعُونَ تَبِيئًا لَوْ أَنَّ وَاحِدًا مِنْهَا نَفَخَ فِي الْأَرْضِ مَا انْتَبَتْ شَيْئًا مَا بَقِيَتْ الدُّنْيَا فَيَنْهَسِنَهُ وَيَخْدَشَنَهُ حَتَّى يَقْطِي بِهِ إِلَى الْحِسَابِ قَالَ وَقَالَ رَسُولُ اللَّهِ ﷺ إِنَّمَا الْقَبْرُ رُوضَةٌ مِنَ رِيَاضِ الْجَنَّةِ أَوْ خُفْرَةٌ مِنَ خُفَرِ النَّيِّرَانِ“ (رواه الترمذی ومسلوۃ، باب البکا والحدود، فصل الثانی)

”راوی حدیث حضرت ابوسعید خدری رضی اللہ عنہ نے فرمایا کہ ایک دن سید دو عالم ﷺ نماز پڑھانے کے لئے تشریف لائے آپ ﷺ نے دیکھا کہ کچھ لوگ گویا دل لگی اور خوشی میں ہیں۔ آپ ﷺ نے فرمایا اگر تم تمام لذتوں کو توڑنے والی (یعنی موت کو) گویا درو تو میرا خیال ہے تم اس طرح مسرتوں میں گم نہ ہو جاؤ۔ پس اس موت کو زیادہ یاد کیا کرو تمہاری قبریں روزانہ یہ بات کہتی ہیں کہ میں اجنبی گھر ہوں، میں اکیلا رہنے والوں کا گھر ہوں، میں مٹی کا گھر ہوں میں کیڑوں کا گھر ہوں، جب ایماندار بندہ دفن کیا جاتا ہے تو قبر اس کو خوش آمدید کہتے ہوئے یہ کہتی ہے کہ تو جب مجھ پر چلتا تھا تو مجھے دوسروں سے عزیز اور پیارا معلوم ہوتا تھا۔ آج تو میرے ہاں آگیا تو دیکھ لے گا کہ میں تیرے ساتھ کس قدر شفقت اور محبت کا برتاؤ کرتی ہوں۔ حضور انور ﷺ نے فرمایا کہ اس کی قبر کو تا حد نظر وسیع کر دیا جاتا ہے اور جنت کی طرف سے ایک دروازہ کھول دیا جاتا ہے اور جب کافر یا نافرمان بندہ دفن کیا جاتا ہے تو قبر اس کو خوش آمدید نہیں کہتی بلکہ یوں کہتی ہے کہ تو جب میری پیٹھ پر چلتا تھا، تب بھی مجھے برا محسوس ہوتا تھا۔ آج تو میرے حوالے کر دیا گیا تو دیکھ لے گا کہ میں تجھے کیسی سزا دوں گی اس پر قبر تنگ کی جاتی ہے۔ حتیٰ کہ اس کی پسلیاں ایک دوسرے میں پھنس جاتی ہیں۔ یہ بیان کرتے ہوئے حضور انور ﷺ نے دونوں ہاتھوں کی انگلیوں کو پھنسا کر لوگوں کو یہ بات دکھائی اور فرمایا کہ اس پر ستر سانپ مقرر کئے جاتے ہیں جو اتنے زہریلے ہوتے ہیں کہ اگر ایک سانپ بھی زمین پر آ کر سانس لے تو کبھی بھی اس پر سبزہ نہ اُگ سکے وہ سانپ اس کو ڈستے رہیں گے اور کاٹتے رہیں گے۔ یہاں تک کہ قیامت کے دن وہ حساب کے لئے پیش کیا جائے گا۔ سید دو عالم ﷺ نے فرمایا کہ سوا اس کے اور کوئی بات نہیں کہ قبر یا تو جنت کے باغوں میں سے باغ بن جاتی ہے اور یا آگ کے گڑھوں میں سے گڑھا بن جاتی ہے۔“

۲..... ”عَنْ أُمِّ الْمُؤْمِنِينَ عَائِشَةَ رَضِيَ اللَّهُ عَنْهَا قَالَتْ سَأَلْتُ النَّبِيَّ ﷺ عَنْ عَذَابِ الْقَبْرِ قَالَ نَعَمْ عَذَابُ الْقَبْرِ حَقٌّ“ حضرت عائشہ رضی اللہ عنہا فرماتی ہیں کہ میں نے جناب رسول اکرم ﷺ سے عذاب قبر کے متعلق دریافت کیا تو آپ ﷺ نے فرمایا کہ ہاں ضرور قبر کا عذاب حق ہے۔

۳..... ”عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ ﷺ كَانَ يَعْلَمُهُمْ هَذَا الدُّعَاءَ كَمَا يَعْلَمُهُمُ السُّورَةُ مِنَ الْقُرْآنِ اللَّهُمَّ إِنِّي أَعُوذُ بِكَ مِنْ عَذَابِ جَهَنَّمَ وَأَعُوذُ بِكَ مِنْ عَذَابِ الْقَبْرِ وَأَعُوذُ بِكَ مِنْ فِتْنَةِ الْمَخْيَا وَالْمَمَاتِ وَأَعُوذُ بِكَ مِنْ فِتْنَةِ الْمَسِيحِ الدَّجَالِ“ ابن عباس رضی اللہ عنہما فرماتے ہیں کہ جناب رسول اکرم ﷺ ہم کو یہ دعا اتنی تاکید سے سکھایا کرتے تھے جس طرح قرآن کی کوئی سورت سکھایا کرتے تھے اور وہ یہ ہے: اے اللہ! میں تیری پناہ چاہتا ہوں جہنم کے عذاب سے اور تیری پناہ چاہتا ہوں قبر کے عذاب سے اور تیری پناہ چاہتا ہوں زندگی اور موت کے فتنوں سے اور تیری پناہ چاہتا ہوں دجال کے فتنے سے۔“ (مسلم)

۴..... ”عن عائشة رضي الله عنها أن النبي ﷺ قال إن أهل القبور يعذبون في قبورهم عذاباً يسمعه البهائم“
حضرت عائشہ صدیقہ رضی اللہ عنہا سے روایت ہے کہ جناب رسول اکرم ﷺ نے فرمایا ہے قبر والے (مجرموں کو) ایسا عذاب دیا جاتا ہے کہ اس عذاب کو چار پائے تک سنتے ہیں۔

ف: اسی حیات قبر کے متعلق مندرجہ ذیل صحابہ رضی اللہ عنہم سے بھی روایت ہے: ”وفى الباب عن أبى سعيد الخدرى رضي الله عنه رواه الإمام أحمد وأبو يعلى والأجزي وعن أبى هريرة رضي الله عنه رواه أبو يعلى والأجزي عن أنس رضي الله عنه رواه مسلم وعن أبى أيوب أنصاري رضي الله عنه رواه الشيخان وعن ابن عباس رضي الله عنهما أخرجهما وعن أبى بكر صديق رضي الله عنه رواه ابن ماجه وفيه أيضاً عن ابن عمر وعبد الرحمن بن حنبل وأبى أمامة وميمونة رضي الله عنهم رواه نزول الله ﷻ ويعلی ابن سبله ويعلی ابن قزرة وأم بشير وابن مسعود رضي الله عنهم“ یعنی ابو سعید خدری، ابو ہریرہ، انس، ابوالیوب انصاری، ابن عباس، ابوبکر صدیق، ابن عمر، عبدالرحمن، میمونہ، ابوامامہ رضی اللہ عنہم

(لوائح الانوار البہیہ ص ۱۳)

۵..... ”عن البراء بن عازب رضي الله عنه عن النبي ﷺ قال ياتيه ملكان فيجلسانه فيقولان له من ربك فيقول ربى الله فيقولان له مادينك فيقول دينى الاسلام فيقولان له ماهذا الرجل الذي بعث فيكم فيقول هو رسول الله ﷺ فيقولان وما يدريك فيقول قرأت كتاب الله فامنت به وصدقت فذلك قوله يثبت الله الذين امنوا بالقول الثابت الآية فينادى مناد من السماء ان صدق عبدى فافرشوه من الجنة والبسوه من الجنة وافتحوا له باباً الى الجنة فيفتح له قال فياتيه من روحها وطيبها فيفسخ له فيها مدبصره واما الكافر فذكر موته قال ويعاد روحه في جسده وياتيه ملكان فيجلسانه فيقولان من ربك فيقول هاهاه لا ادرى فيقولان مادينك فيقول هاهاه لا ادرى فيقولان ماهذا الرجل الذي بعث فيكم فيقول هاهاه لا ادرى فينادى مناد من السماء ان كذب فافرشوه من النار والبسوه من النار وافتحوا له باباً الى النار قال فياتيه من حزها وسمومها قال ويضيق عليه قبره حتى تختلف فيه اضلاعه ثم يقبض له اعصى اصم معه مرزبة من حديد لو ضرب بها جبل لصار تراباً فيضربه بها ضربة فيصبح صيحة يسمعونها ما بين المشرق والمغرب الا الثقلين فيصير تراباً ثم يعاد فيه الروح“ (رواه احمد وابوداود)

”حضرت براء بن عازب رضی اللہ عنہ سے روایت ہے کہ جناب رسول اکرم ﷺ نے فرمایا کہ مسلمان میت کے پاس دو فرشتے آکر اس کو بٹھاتے ہیں اور اس سے پوچھتے ہیں تیرا رب کون ہے؟ وہ کہتا ہے اللہ ہے۔ پھر اس سے سوال کرتے ہیں تیرا دین کیا ہے؟ وہ کہتا ہے اسلام۔ پھر اس سے پوچھتے ہیں یہ کون مرد ہے جو تم میں بھیجا گیا۔ وہ کہتا ہے یہ اللہ تعالیٰ کے رسول ﷺ ہیں۔ فرشتے اس سے پوچھتے ہیں تجھے کیسے معلوم ہوا؟ وہ کہتا ہے میں نے قرآن حکیم میں پڑھا۔ اس پر ایمان لایا اور اس کو سچ سمجھا اسی میں ہے کہ اللہ تعالیٰ ایمان والوں کو دنیا میں بھی ثابت قدم رکھتا ہے اور آخرت میں بھی ثابت قدم رکھے گا۔ آپ ﷺ نے فرمایا کہ پھر آسمان سے ندا آتی ہے میرے بندے نے سچ کہا اس کا اوڑھنا بچھونا جنت سے کر دو اور جنت کی طرف سے اس کے لئے دروازہ کھول دو آپ ﷺ نے فرمایا کہ پھر اس میت

کے پاس وہاں کی خوشبو اور ہوا آتی ہے اور اس کی حد نظر تک قبر وسیع کر دی جاتی ہے اور کافر کے جسم میں بھی روح لوٹا دی جاتی ہے اور اس کے پاس دو فرشتے آ کر اسے بٹھا کر پوچھتے ہیں تیرا رب کون ہے؟ وہ کہتا ہے ہائے ہائے میں تو نہیں جانتا پھر اس سے پوچھتے ہیں یہ کون ہے جو تم میں بھیجا گیا۔ وہ کہتا ہے ہائے ہائے میں نہیں جانتا۔ تو آسمان سے آواز دینے والا کہتا ہے کہ اس نے جھٹلایا اس کا اوڑھنا پھوٹا آگ سے بنا دو اور آگ کی طرف سے دروازہ کھول دو۔ آپ ﷺ نے فرمایا پھر اس کے پاس آگ کی گرمی آتی ہے اور اس پر قبر اس حد تک تنگ کر دی جاتی ہے کہ اس کی پسلیاں آپس میں پھنس جاتی ہیں۔ پھر اس پر ایک اندھے اور بہرے فرشتے کو مقرر کیا جاتا ہے جس کے پاس لوہے کا گرز ہوتا ہے اگر پہاڑ کو مارے تو وہ بھی ریزہ ریزہ ہو جائے۔ وہ اس کو مارتا ہے جس پر وہ اس قدر چیختا ہے کہ سوائے جن و بشر کے سب مشرق و مغرب کی مخلوق سن لیتی ہے۔ پھر وہ مٹی ہو جاتا ہے۔ پھر اس میں روح کو لوٹایا جاتا ہے۔

۶..... ”وَعَنْ جَابِرٍ رَضِيَ اللَّهُ عَنْهُ عَنِ النَّبِيِّ ﷺ قَالَ إِذَا دَخَلَ الْمَيِّتُ فِي الْقَبْرِ مَثَلَتْ لَهُ الشَّمْسُ عِنْدَ غُرُوبِهَا فَيَجْلِسُ وَيَمْسَحُ عَيْنَيْهِ وَيَقُولُ دَعُونِي أَصْلِي“ حضرت جابر رضی اللہ عنہ سے روایت ہے کہ جناب رسول اکرم ﷺ نے فرمایا کہ جب میت کو قبر میں داخل کیا جاتا ہے تو اس کے سامنے سورج غروب ہونے کا وقت آ جاتا ہے تو وہ قبر میں بیٹھ جاتا ہے اور اپنی آنکھیں ملتا ہے۔ جیسا کہ نیند سے جاگنے والوں کی عادت ہے اور فرشتوں سے کہتا ہے کہ مجھے مہلت دو تا کہ میں نماز عصر ادا کروں۔ (رواہ ابن ماجہ)

۷..... ”عن عائشة رَضِيَ اللَّهُ عَنْهَا أَنَّ النَّبِيَّ ﷺ قَالَ أَمَّا فِتْنَةُ الْقَبْرِ فَبِیْ تَفْتَنُونَ وَعَنْیْ تَسْأَلُونَ“ حضرت عائشہ رضی اللہ عنہا سے روایت ہے کہ جناب رسول اللہ ﷺ نے فرمایا ہے کہ قبر کا امتحان تو میرے ہی بارے میں ہے تم سے میرے ہی متعلق سوال کیا جائے گا۔ (کتاب السنۃ ص ۷۲)

نوٹ: یہ کتاب سلطان عبدالعزیز کے ذاتی خرچ سے طبع ہوئی ہے۔

مندرجہ بالا احادیث میں یہ بات ظاہر ہے کہ فرشتے میت کو بٹھاتے ہیں۔ اس کے جسم میں روح لوٹا دیا جاتا ہے۔ وہ اپنی آنکھیں ملتا ہے۔ جناب رسول اکرم ﷺ تو فرماتے ہیں کہ جسم میں روح لوٹایا جاتا ہے اور جسمانی آنکھوں سے دیکھتا ہے اور یہی مسلک حق اہل السنۃ والجماعت کا ہے۔ اس لئے امام بخاری رحمہ اللہ نے مستقل باب بیان فرمایا ہے جس کا ترجمہ رکھا ہے: ”بَابُ أَنَّ الْمَيِّتَ يَسْمَعُ حَقَّقَ نَعَالِهِمْ“

اگر یہ اور اس قسم کی دوسری احادیث ضعیف اور موضوع ہوتیں تو امام بخاری رحمہ اللہ جیسے امام حدیث ان کو درج نہ فرماتے۔ اگر آج کے بعض نئے متحدہ ایسی روایات کو موضوع کہہ دیں تو ان کا کیا اعتبار ہے۔

ترمذی کی حدیث میں ہے کہ میت کو قبر اتنا دباتی ہے کہ پسلیاں آپس میں پھنس جاتی ہیں۔

امام احمد اور ابوداؤد کی روایت میں صاف موجود ہے۔ ”ثُمَّ يُعَاذُ فِيهِ الرُّوحُ“ پھر اس میں روح لوٹایا جاتا ہے۔ اسی روایت میں ہے کہ روح اس کے جسم میں لوٹایا جاتا ہے۔ ”وَيُعَادِرُ وَحْدَ فِي جَسَدِهِ“ اور اس کے جسم میں روح کو لوٹایا جاتا ہے۔ فی کاحرف وہاں آتا ہے جہاں بعد والی چیز پہلی کے لئے ظرف (برتن) ہو مطلب یہ ہے کہ روح اس طرح بدن میں لوٹایا جاتا ہے جس طرح برتن میں چیز ڈالی جاتی ہے۔ اگر برزخی جسم مراد ہوتا تو حضور ﷺ یہ فرماتے: ”فِي جَسَدِهِ الْبَرْزَخِيِّ“

امام جلال الدین سیوطی نے فرمایا کہ: ”روح کا بدن کی طرف قبر میں لوٹایا جانا سب مردوں کے لئے صحیح احادیث سے ثابت ہے۔“ (کتاب الروح ص ۸۵)

پھر روح ڈالنا کیوں ہے؟ اس کو بھی سن لیجئے اور یہ وجہ الہدیٰ جماعت کی مترجمہ مشکوٰۃ سے لی گئی ہے، تاکہ معلوم ہو جائے کہ حیات بعد الموت کے قائل تمام فرقے اور جماعتیں ہیں سوائے چند لوگوں کے۔ ”پھر روح ڈالی جاتی ہے اس میں یہ شدت عذاب کے لئے اور سزا ہے اس کے منکر ہونے کی عذاب قبر سے۔“ (رحمت مہدات ص ۵۷)

شارح مشکوٰۃ مولانا محمد ادریس صاحب سابق استاذ حدیث دیوبند و فتح الہدیٰ جامعہ اشرفیہ لاہور فرماتے ہیں کہ: ”کافر کی روح تو ہمیشہ سب سے نچلے درجے میں قید رہتی ہے مگر مومن کی روح آسمان، زمین اور جنت میں جہاں چاہے سیر کرتی ہے اور عرش مجید کے نیچے لٹکتی ہوئی قدیلوں میں جا کر آرام بھی کرتی ہے۔ مگر اس روح کا تعلق قبر میں بدن سے بھی پورا پورا ہوتا ہے۔ اسی لئے قبر میں قرآن کا پڑھنا، نماز کا پڑھنا، دلہن کی طرح آرام اور باعزت سونا، جنت کے اعلیٰ مقامات کو ملاحظہ کرنا یہ سب معاملات اس انسان کے ہاں بالکل سچے سمجھے جاتے ہیں جو اللہ کریم کے احکام اور اس کی قدرت پر ایمان رکھتا ہو۔“ (تعلیق المصحح ج ۱ ص ۲۲۳)

چنانچہ اہل السنۃ والجماعۃ کا یہ عقیدہ ہے کہ عذاب اور ثواب جسم اور روح دونوں کو ہوتا ہے نہ کہ صرف روح کو یا صرف بدن کو ہوتا ہے۔ جیسا کہ: ”قَالَ التَّوَوُّي مَذْهَبُ أَهْلِ السُّنَّةِ وَالْجَمَاعَةِ اثْبَاتُ عَذَابِ الْقَبْرِ وَقَدْ تَظَاهَرَتْ عَلَيْهِ دَلَائِلُ الْكِتَابِ وَالسُّنَّةِ وَتَظَاهَرَتْ بِهِ الْأَحَادِيثُ الصَّحِيحَةُ عَنِ النَّبِيِّ ﷺ مِنْ رِوَايَةِ جَمَاعَةٍ مِنَ الصَّحَابَةِ فِي مَوَاطِنٍ كَثِيرَةٍ وَلَا يَمْنَعُ فِي الْعَقْلِ أَنْ يُعِيدَ اللَّهُ تَعَالَى الْحَيَاةَ فِي جُزْءٍ مِنَ الْجَسَدِ وَيُعَذِّبَهُ وَإِذَا لَمْ يَمْنَعْهُ الْعَقْلُ بِهِ وَجَبَ قَبُولُهُ وَاعْتِقَادُهُ وَقَدْ ذَكَرَ مُسْلِمٌ وَابْنُ خَرَّابٍ وَأَصْحَابُ السُّنَنِ أَحَادِيثَ كَثِيرَةً فِي اثْبَاتِ عَذَابِ الْقَبْرِ بِالْجَمْلَةِ مَذْهَبُ أَهْلِ السُّنَّةِ اثْبَاتُ عَذَابِ الْقَبْرِ خِلَافًا لِلْخَوَارِجِ وَمُعْظَمِ الْمُعْتَزِلَةِ وَبَعْضِ الْمُزَجِّجَةِ فَإِنَّهُمْ نَفَوْا ذَلِكَ“ امام نووی سیوطی نے فرمایا ہے کہ اہل السنۃ والجماعۃ کا مذہب عذاب قبر کے متعلق جو ہے، اس پر قرآن کریم اور صحابہ کرام کی پوری جماعت سے کئی جگہ احادیث کے دلائل موجود ہیں اور عقلاء بھی یہ بات غلط نہیں کہ اللہ تعالیٰ انسان کے بدن کے کسی حصہ میں زندگی لوٹا دے۔ جب شرعاً اور عقلاً یہ بات درست ہے تو اب اس کا قبول کرنا اور اس پر عقیدہ رکھنا ضروری ہے۔ بخاری و مسلم اور دوسرے محدثین حضرات نے عذاب قبر کے ثبوت میں بہت احادیث ذکر فرمائی ہیں۔ خلاصہ یہ ہے کہ اہل السنۃ والجماعۃ کا یہی مذہب ہے۔ البتہ خارجی اور معتزلہ کے اکثر لوگ اور بعض مرجیہ اس کے منکر ہیں۔“ (انجام الحاجۃ علی ابن ماجہ فتح عبدالغنی المجدی الدہلوی)

حضرت علامہ انور شاہ صاحب کشمیری قدس سرہ العزیز نے فرمایا ہے کہ: ”لَمْ الشُّوَالِ عِنْدِي يَكُونُ بِالْجَسَدِ مَعَ الزُّوْحِ كَمَا أَشَارَ إِلَيْهِ صَاحِبُ الْهَدَايَةِ“ میرے ہاں میت سے سوال جسم اور روح دونوں کے ساتھ ہوتا ہے جیسا کہ صاحب ہدایہ کے ہاں ہے۔ (فیض الباری ج ۱ ص ۱۸۲)

حضرت شاہ صاحب سیوطی نے اس عقیدہ کو اپنے فارسی کلام میں فرمایا ہے جو نہایت ہی جامع اور مدلل ہے، اوپر دی گئی مثال کو شاہ صاحب سیوطی نے بھی ذکر فرمایا ہے۔ یہ نظم پوری رسالہ ”دارالعلوم دیوبند“ کے نومبر ۱۹۵۷ء کے شمارے میں بھی شائع ہو چکی ہے۔

عالم برزخ و تشکل اعمال

از محدث کبیر علامہ انور شاہ صاحب کشمیری قدس سرہ العزیز

ظاہر و باطن اندر آں ہم چوں لواۃ و نقل داں
رشتہ ایں جہاں بہ تن جامہ آں جہاں بہ تن
ہست جزا ہو عمل سم کہ خورد شود مرض
قبر کہ بود دادرے سوئے جہان دیگرے
مستشف آں جہاں شود گرچہ دریں جہاں بود
مردن ایں طرف بود زیستن دیگر طرف
نے بعد او یک زدو جب بجنب دودو
رشتہ برشتہ نخ بہ نخ تار بتار پو پو
نخ و ثمر ہوں ہوں تخم و ثمر چنو چنو
غیب شود شہود ازو دیدہ بدیدہ رو برو
زندگی دگر چنو ذرہ بذرہ موبہو
روزن باز دیدہ طبقہ بطبقہ تو بتو
منقول از عقیدۃ الاسلام مولانا شاہ صاحب مدظلہ

ترجمہ ارشاد حضرت کشمیری مدظلہ

۱..... برزخ میں ظاہر و باطن کو اس طرح سمجھا جائے جس طرح کھجور کی گٹھلی ہوتی ہے جو بظاہر خشک اور بہت چھوٹی نظر آتی ہے مگر درحقیقت اسی میں کھجور کا بہت بڑا پودا پنہاں ہوتا ہے۔ اسے زمین میں بودیا جائے تو بالکل پورے کا پورا اسی گٹھلی سے نمودار ہوتا ہے۔ اسی طرح قبر میں میت اپنے اعمال کے ساتھ ایک حقیقت ہے قیامت کے دن انہی اعمال کے ساتھ اسی قبر سے اٹھے گا۔

۲..... جس طرح انسان کی زندگی اس جہان میں اس بدن سے ہے۔ اسی طرح برزخ میں بھی زندگی اسی بدن سے ہوتی ہے۔ ذرہ بھی فرق نہیں ہوتا۔

۳..... جو اعمال کئے وہی جزا کی شکل میں ظاہر ہو جاتے ہیں جیسا کہ زہر کھانے والے پر زہر کا اثر بیماری کی شکل میں ظاہر ہوتا ہے مگر یہ وہی زہر ہی ہوتی ہے یا جس طرح جس پودے کا بیج بویا جاتا ہے، اس کی جڑوں اور پھلوں میں وہی نمودار ہوتا ہے۔ یعنی کڑوے بیج سے کڑوا پودا، کڑوی شاخ، کڑوا پھل اور کڑوی جڑ نکلتی ہے اور میٹھے بیج سے سب کچھ میٹھا نکلتا ہے۔

۴..... قبر ایک مستقل جہان ہے جو چیزیں یہاں نظر نہیں آتیں وہ وہاں سامنے اور زور و برد نظر آ جاتی ہیں۔

۵..... بظاہر انسان کی قبر اسی جہان دنیا میں نظر آتی ہے مگر اسے قبر میں دوسرا جہان نظر آ جاتا ہے۔ بالکل اسی جہان کی طرح اُس جہان کی بھی زندگی ہوتی ہے۔

۶..... جو نبی ایک انسان اُدھر مرتا ہے اُدھر زندہ ہو جاتا ہے اس کو ملنے والی جزا خیر یا سزا کے لئے اس کی قبر میں درپچہ کھول دیا جاتا ہے۔

حضرت شاہ صاحب مدظلہ نے چند اشعار میں سارا علم کلام سارا علم عقائد بیان فرما دیا جس کا تعلق عالم برزخ سے ہے۔ یعنی قیامت سے پہلے ہی دوسری زندگی کے آثار ظاہر ہو جاتے ہیں۔

حضرت شاہ صاحب مدظلہ نے قبر کو یا میت کو گھٹلی کے ساتھ تشبیہ دی ہے جو ظاہر میں بہت سخت خشک معلوم ہوتی ہے لیکن درحقیقت اس میں پورا کھجور کا پودہ موجود ہے اس گھٹلی کو جب بویا جاتا ہے تو پودے کا ظہور ہو جاتا ہے۔ اسی طرح یہ مردہ قبر سے زندہ ہو کر قیامت کو باہر نکلے گا۔

اسی قبر کو حدیث میں جنت کا باغ یا دوزخ کا گڑھا فرمایا گیا۔ علماء عقائد نے فرمایا ہے کہ یہ حدیث اپنے ظاہری معنی میں ہے جیسا کہ کئی انسانوں کی قبروں میں پھول دیکھے گئے اور کئی انسانوں کی قبروں پر آگ دیکھی گئی۔ (نہر اس شرح عقائد نسفی)

..... ۱ جیسا کہ امام بخاری مدظلہ کے متعلق علامہ ابن حجر عسقلانی مدظلہ نے فرمایا ہے: ”وَلَمَّا صَلَّى عَلَيْهِ وَوَضَعَ فِي حَفْرَتِهِ فَاحَ مِنْ ثَرَابِ قَبْرِهِ رَائِحَةٌ طَيِّبَةٌ كَالْمِسْكِ وَجَعَلَ النَّاسُ يَخْتَلِفُونَ إِلَى قَبْرِهِ مَذَّةً يَأْخُذُونَ مِنْ ثَرَابِ قَبْرِهِ وَيَتَفَجَّحُونَ مِنْ ذَلِكَ“ جب امام بخاری مدظلہ پر نماز جنازہ پڑھی گئی اور ان کو قبر میں رکھا گیا تو اس سے کستوری کی طرح خوشبو پھیلی شروع ہو گئی اور یہ سلسلہ کافی دنوں تک رہا لوگ آپ کی قبر مبارک پر آ کر اس مٹی کو لے جاتے رہے اور شان خداوندی اور احسان کریمی پر تعجب کرتے رہے۔ (مقدمہ فتح الباری ص ۴۹۴)

حافظ الحدیث مدظلہ نے اپنی عبارت میں حفرہ کا کلمہ بھی ارشاد فرمایا ہے جس کا معنی گڑھا ہے۔ یہ اس لئے ارشاد فرمایا ہے کہ وہ گڑھا تو مٹی کا گڑھا ہی تھا۔ امیر المؤمنین فی الحدیث امام بخاری مدظلہ کے جسد اطہر کو اس میں اتارنے سے پہلے کوئی خوشبو نہیں تھی لیکن جونہی آپ کے جسد مبارک کو اس میں رکھا گیا تو ارشاد سید دو عالم ﷺ کے مطابق جنت کا در پچھ کھول دیا گیا اور وہ خوشبو اس حد تک موڑ اور پائیدار تھی کہ قبر کے تمام ذرات خاکی معطر ہو گئے اور باہر والوں کو بھی خوشبو آنے لگی۔

..... ۲ اسی پاکستان میں دور حاضر کے ولی کامل مفسر القرآن حضرت مولانا احمد علی صاحب قدس سرہ کا جب وصال ہوا تو تقریباً دو سال تک آپ کی قبر مبارک سے عجیب قسم کی خوشبو آتی رہی جس سے لاکھوں انسانوں نے اپنے دل و دماغ کو ظاہری اور باطنی انوار سے معطر کیا۔ سائنس دانوں نے تجربہ گاہوں میں اس مٹی کا تجزیہ اور تجربہ کر کے یہ فیصلہ کیا کہ یہ خوشبو کسی دنیاوی مادی چیز کی نہیں بلکہ اس کا تعلق دوسرے جہان سے ہے۔

صحابہ کرام رضی اللہ عنہم کا فتنہ قبر پر یقین اور اس کا خوف

امت محمدیہ ﷺ کے بہترین گروہ صحابہ کرام رضی اللہ عنہم کو سید دو عالم ﷺ کے ہر ارشاد پر یقین کامل تھا جو بھی حضور نبی کریم ﷺ ارشاد فرماتے تھے بلا کسی غور و فکر کے اس پر یقین کامل لے آتے تھے۔ چنانچہ جب سید دو عالم ﷺ نے فتنہ قبر کا ذکر فرمایا تو حضرت اسماء رضی اللہ عنہا فرماتی ہیں کہ:

..... ۱ ”قَامَ رَسُولُ اللَّهِ ﷺ خَطِيبًا فَذَكَرَ فِتْنَةَ الْقَبْرِ الَّتِي يَفْتَنُ فِيهَا الْمَرْءُ فَلَمَّا ذَكَرَ ذَلِكَ صَجَّ الْمُسْلِمُونَ صَجَةً خَالَتَ بَيْنِي وَبَيْنَ أَنْ أَفْهَمَ كَلَامَ رَسُولِ اللَّهِ ﷺ فَلَمَّا سَكَنْتُ صَجَّتْهُمْ قُلْتُ لِرَجُلٍ قَرِيبٍ مِنِّي أَيْ بَارَكَ اللَّهُ فِيكَ مَاذَا قَالَ رَسُولُ اللَّهِ ﷺ فِي آخِرِ قَوْلِهِ قَالَ قَالَ قَدْ أَوْجَى إِلَيَّ أَنْتُمْ تَفْتَنُونَ فِي الْقُبُورِ قَرِيبًا مِنْ فِتْنَةِ الدَّجَالِ“ سید دو عالم ﷺ نے اپنے خطاب میں اس فتنہ کا ذکر فرمایا جس سے انسان کو دو چار ہونا پڑتا ہے جونہی حضور انور ﷺ نے یہ ارشاد فرمایا سب مسلمانوں نے اس قدر زور سے رونا اور چلانا شروع کر دیا کہ میں

سید دو عالم ﷺ کے ارشاد کا آخری حصہ نہ سمجھ سکی جب مسلمانوں نے سکوت کیا تو میں نے اپنے قریب کے ایک بھائی سے کہا اللہ تعالیٰ تجھے برکت دے سید دو عالم ﷺ کے ارشاد کا آخری جملہ کیا تھا اس نے کہا سید دو عالم ﷺ نے فرمایا تحقیق میری طرف وحی کی گئی ہے کہ تم قبروں میں آزمائے جاؤ گے دجال کے فتنہ کے قریب۔ (مشکوٰۃ)

ف: اس ارشاد میں وحی کا حوالہ دے کر اس عقیدہ کو مزید ضروری قرار دیا۔

۲..... صحیح حدیث میں ہے کہ حضرت عثمان رضی اللہ عنہ جب بھی کسی قبر پر تشریف لے جاتے تو اس قدر روتے تھے کہ داڑھی کے بال بھیگ جاتے آپ سے پوچھا گیا کہ آپ جنت اور دوزخ کا ذکر کرتے وقت تو نہیں روتے اور قبر کو دیکھ کر رو پڑتے ہیں تو آپ نے فرمایا کہ قبر آخرت کی منازل میں سے پہلی منزل ہے یہاں سے اگر نجات پالی تو آگے نجات مل جائے گی۔

ف: پہلے گزر چکا ہے کہ مرنے کے بعد بدن کی جو بھی حیثیت ہو جائے عذاب و ثواب اسے ملتا ہے اس کی شہادت میں مندرجہ ذیل حدیث پیش کی جاتی ہے۔

ترجمہ حدیث: حضرت ابو ہریرہ رضی اللہ عنہ سے روایت ہے کہ جناب رسول کریم ﷺ نے فرمایا کہ پہلی امت میں ایک مرد نے بہت زیادہ گناہ کئے تھے جب اس کی موت کا وقت قریب ہوا تو اس نے اپنے بیٹوں کو یہ وصیت کی کہ جب وہ مر جائے تو اس کو جلا دو اور اس کی راکھ کا آدھا حصہ تو دریا میں ڈال دو اور آدھا ہوا میں بکھیر دو بخدا اگر وہ اللہ کریم کے قابو میں آ گیا تو اس کو ایسی سزا دے گا جو آج تک کسی کو نہ دی ہوگی (یہ اس کا اپنا خیال تھا کہ اس طرح وہ عذاب سے بچ جائے گا) جب وہ مر گیا تو اس کے بیٹوں نے اس کی وصیت پر عمل کیا مگر اللہ تعالیٰ نے دریا کو حکم دیا کہ وہ ساری راکھ جمع کر کے پیش کر دے اور خشکی کو بھی اسی طرح کا حکم دیا اس نے بھی سب راکھ کو پیش کر دیا اس سے اللہ تعالیٰ نے پوچھا کہ تو نے یوں کیوں کیا؟ اس نے کہا تیرے خوف سے اور تو جانتا بھی ہے پس اللہ تعالیٰ نے اس کو بخش دیا۔ (یہ روایت بخاری اور مسلم دونوں میں ہے)

ف: ایسی وصیت اسلام میں ناجائز ہے اور اس کا پورا کرنا بھی ناجائز ہے۔

حیات قبر و عذاب و نعیم پر اعتراضات کے جوابات

از حافظ الحدیث ابن حجر عسقلانی رحمہ اللہ

”نَفَاهُ مُطْلَقًا مِنَ الْخَوَارِجِ وَبَعْضُ الْمُغْتَزَلِ كَضَرَارِ ابْنِ عَمْرٍو وَبَشَرِ الْمُرَيْسِيِّ وَمَنْ وَالْقَهْمَا وَخَالَفَهُمْ فِي ذَلِكَ أَكْثَرُ الْمُغْتَزَلِ وَجَمِيعِ أَهْلِ السَّنَةِ وَغَيْرِهِمْ وَقَدْ أَخَذَ ابْنُ جَرِيرٍ وَجَمَاعَتُهُ مِنَ الْكِرَامِيَّةِ مِنْ هَذِهِ الْقِصَّةِ أَنَّ السُّوَالَ فِي الْقَبْرِ أَمَّا يَقَعُ عَلَى الْبَدَنِ فَقَطُّ وَإِنَّ اللَّهَ يَخْلُقُ فِيهِ إِدْرَاكَ بِحَيْثُ يَسْمَعُ وَيَعْلَمُ وَيَلِدُ وَيَالَمُ وَذَهَبَ ابْنُ حَزْمٍ وَابْنُ هَبِيرَةَ إِلَى أَنَّ السُّوَالَ يَقَعُ عَلَى الرُّوحِ فَقَطُّ مِنْ غَيْرِ عَوْدٍ إِلَى الْجَسَدِ وَخَالَفَهُمُ الْجُمْهُورُ فَقَالُوا نَعَادَ الرُّوحُ إِلَى الْجَسَدِ وَبَعْضُهُ كَمَا ثَبَتَ فِي الْحَدِيثِ وَلَوْ كَانَ عَلَى الرُّوحِ فَقَطُّ لَمْ يَكُنْ لِلْبَدَنِ بِذَلِكَ اخْتِصَاصٌ، وَلَا يَمْنَعُ مِنْ ذَلِكَ كَوْنُ الْمَيِّتِ قَدْ تَفَرَّقَ أَجْزَائِهِ لِأَنَّ اللَّهَ قَادِرٌ عَلَى أَنْ يُعِيدَ الْحَيَاةَ إِلَى جُزْئٍ مِنَ الْجَسَدِ وَيَقَعُ عَلَيْهِ السُّوَالَ كَمَا هُوَ قَادِرٌ عَلَى أَنْ يَجْمَعَ أَجْزَائِهِ وَالْحَامِلُ لِلْقَائِلِينَ بِأَنَّ السُّوَالَ يَقَعُ عَلَى الرُّوحِ فَقَطُّ أَنَّ الْمَيِّتَ قَدْ يَشَاهِدُ فِي قَبْرِهِ لِأَثَرٍ مِنْ أَقْعَادٍ وَلَا غَيْرِهِ وَلَا

صَبَقَ فِي قَبْرِهِ وَلَا سَعَةَ وَكَذَلِكَ غَيْرُ الْمَقْبُورِ كَالْمَضْلُوبِ وَجَوَابُهُمْ أَنَّ ذَلِكَ غَيْرُ مُمْتَنِعٍ فِي الْقُدْرَةِ بَلْ لَهُ تَطْيِيرٌ فِي الْمَادَّةِ وَهُوَ النَّائِمُ فَإِنَّهُ يَجْدُ لَذَّةَ وَالْمَا لَا يَذُرُّهُ جَلِيْسُهُ بَلْ الْيَقْظَانُ قَدْ يَذُرُّكَ الْمَا وَلَذَّةَ لِمَا يَسْمَعُهُ أَوْ يَفَكِّرُ فِيهِ وَلَا يَذُرُّكَ ذَلِكَ وَإِنَّمَا آتَى الْفَلْطُ مِنْ قِيَاسِ الْغَائِبِ عَلَى الشَّاهِدِ وَأَحْوَالِ مَا بَعْدَ الْمَوْتِ عَلَى مَا قَبْلِهِ وَالظَّاهِرُ أَنَّ اللَّهَ تَبَارَكَ وَتَعَالَى صَرَفَ أَبْصَارَ الْعِبَادِ وَأَسْمَاعِهِمْ مِنْ مُشَاهَدَةِ ذَلِكَ وَسَرَّهُ عَنْهُمْ إِنْقَاءً عَلَيْهِمْ أَنْ لَا يَتَذَقُّوا وَلَيْسَتْ لِلْجَوَارِحِ الدَّفَلِيَّوِيَّةِ قُدْرَةٌ عَلَى إِذْرَاكِ أُمُورِ الْمَلَكُوتِ إِلَّا مَنْ شَاءَ اللَّهُ وَقَدْ ثَبَتَ الْإِخْبَارُ بِمَا ذَهَبَ إِلَيْهِ الْجُمْهُورُ كَقَوْلِهِ إِنَّهُ يَسْمَعُ خَفَقَ نَعَالِهِمْ وَقَوْلِهِ تَخْتَلِفُ أَضْلَاعُهُ لِصَمَةِ الْقَبْرِ وَقَوْلِهِ يَسْمَعُ صَوْتَهُ إِذَا ضَرَبَهُ بِالْمِطْرَاقِ وَقَوْلِهِ يَضْرِبُ بَيْنَ أُذُنَيْهِ وَقَوْلِهِ فَيَقْعُدُ إِلَيْهِ وَكُلُّ ذَلِكَ مِنْ صِفَاتِ الْأَجْسَادِ وَذَهَبَ أَبُو الْهَذِيلِ وَمَنْ تَبِعَهُ إِلَى أَنَّ الْمَيِّتَ لَا يَشْعُرُ بِالتَّغْذِيْبِ وَلَا بِغَيْرِهِ إِلَّا بَيْنَ النَّفْخَتَيْنِ وَقَالُوا خَالَه كَحَالِ النَّائِمِ وَالْمَغْشَى عَلَيْهِ لَا يَحْسُ بِالضَّرْبِ وَلَا بِغَيْرِهِ إِلَّا بَعْدَ الْآفَاقَةِ وَالْإِخْبَارُ الثَّابِتُ فِي السُّؤَالِ حَالَهُ تَتَوَلَّى أَصْحَابُ الْمَيِّتِ عَنْهُ تَرَدُّ عَلَيْهِمْ“

(فتح الباری شرح بخاری ج ۲ ص ۱۸۵، ۱۸۶)

”شارح بخاری حافظ ابن حجر عسقلانی مدظلہ نے اس سب عقیدہ کا خلاصہ بیان کرتے ہوئے فرمایا ہے کہ حیات قبر کا خوارج اور بعض معتزلہ (مثلاً ضرار بن عمر اور بشیر المریسی) نے بالکل انکار کر دیا ہے مگر تمام اہل السنۃ والجماعت اور اکثر معتزلہ نے اس کو اسلامی عقیدہ قرار دیا ہے۔ ابن جریر کرامیہ نے یہ کہا ہے کہ قبر میں سوال صرف بدن سے ہوتا ہے اور اس بدن میں اللہ تعالیٰ یک گونہ قوت ادراک پیدا کر دیتا ہے جس سے وہ سن سکتا ہے اور سمجھ سکتا ہے اور ابن حزم اور ابن ہبیرہ نے یہ کہا ہے کہ یہ سوال صرف روح پر ہوتا ہے بدن سے اس کا کوئی تعلق نہیں ہوتا مگر جمہور ائمہ مذاہب اور علماء اسلام نے فرمایا کہ روح سارے بدن میں یا بدن کے کچھ حصہ میں لوٹا یا جاتا ہے جیسا کہ حدیث میں مذکور ہے اور اگر سوال و جواب صرف روح پر ہوتا تو بدن کا اس کے ساتھ اختصاص ذکر نہ کیا جاتا یہ شبہ نہ کیا جائے کہ میت گل سڑ جاتا ہے اس کے اجزاء بدن مٹی اور راکھ وغیرہ ہو جاتے ہیں بلکہ یہ یقین رکھا جائے کہ اللہ تعالیٰ اس امر پر قادر ہے کہ وہ اس کے بدن کے سب اجزاء کو یا بعض اجزاء کو زندہ کر دے اور جو عقل خام کے پرستار یہ کہتے ہیں کہ سوال و جواب کا تعلق صرف روح کے ساتھ ہے کیونکہ ہم کبھی کبھی دیکھتے ہیں کہ میت کو جس طرح قبر میں رکھا گیا وہ اسی طرح پایا گیا نہ تو اس کے بدن پر بٹھلانے اور بیٹھنے کا کوئی اثر پایا اور نہ قبر کو تنگ اور وسیع پایا بلکہ جیسا دفن کیا تھا ویسے پایا گیا۔ اسی طرح وہ آدمی جو صلیب لگا یا گیا اور صلیب ہی پر مر گیا اس کے بدن پر بھی کوئی ایسا اثر یا علامت نظر نہیں آتی جس سے معلوم ہوتا کہ اس کے بدن سے سوال کیا گیا ہے۔ ان لوگوں کے شبہات کا جواب یہ ہے کہ یہ سب کچھ ممکن ہے بلکہ اس کی نظیر دنیا میں پائی جاتی ہے ایک آدمی نیند میں غم اور خوشی درد اور راحت کو محسوس کرتا ہے مگر اس کے پاس جاگنے والا اس کو نہیں سمجھ سکتا اور نہ ہی دیکھ سکتا ہے بلکہ زندہ آدمی بھی کبھی خوشی یا غم محسوس کرتا ہے مگر اس کے پاس بیٹھنے والے دوسرے آدمی کو اس کا احساس اور علم نہیں ہوتا جب تک کہ وہ خود نہ بتائے۔ یہ مغالطہ دراصل اس لئے لگا کہ مکروں نے غائب کو حاضر پر قیاس کر کے ناپا اور سمجھنا چاہا اور بعد از موت کے حالات کا دنیاوی حالات کے ساتھ موازنہ کیا۔ حالانکہ یہ بات غلط ہے۔ کیونکہ اللہ تعالیٰ نے زندہ لوگوں کی آنکھیں اور کان اس لئے پھیر لئے اور اموات کے حالات پر پردہ ڈال دیا۔ اس امر کو باقی رکھنے کے لئے کہ لوگ اموات کو دفن

کرتے رہیں ان دنیاوی آنکھوں کی یہ طاقت نہیں کہ وہ ماوراء الدنیا کے حالات کا مشاہدہ کر سکیں۔ حالانکہ صحیح احادیث سے یہ بات ثابت ہے جیسا کہ جمہور امت اسلامیہ کا مذہب ہے کہ میت ان کی جوتیوں کی آہٹ سنا ہے اور آپ ﷺ کا یہ ارشاد کہ میت کی پسلیوں کو آپس میں پھنسا دیا جاتا ہے اور جب اس کو گرزوں کے ساتھ مارا جاتا ہے تو یہ سب مخلوق کو سوائے انس و جن کے سنائی دیتا ہے۔ اسی طرح سید دو عالم ﷺ کا یہ ارشاد کہ بعض اموات کے کالوں کے درمیان مارا جاتا ہے اور یہ ارشاد کہ میت کو وہ دونوں فرشتے بٹھاتے ہیں۔ یہ سب حالات اور اعمال تو بدن کے ہیں نہ کہ صرف روح کے اور ابوہزیل اور اس کے پیروکاروں نے کہا ہے کہ میت کے یہ واقعات اور حالات نیند کی طرح ہیں میت نہ خوشی محسوس کرتا ہے اور نہ درد اور غم مگر صحیح احادیث اس عقیدہ کی تردید کرتی ہیں۔“

عذاب جسد مع الروح کی مثال

بعض علماء کرام نے یہ مثال دی ہے کہ ایک باغ میں ایک اندھا اور ایک لولا شل جا پہنچے۔ شل آدمی نے اندھے سے کہا کہ اس باغ کے پودوں کے ساتھ بہت اچھے اچھے پھل لگے ہوئے ہیں، مگر میں لنگڑا ہونے کی وجہ سے نہ تو کھڑا ہو سکتا ہوں اور نہ اوپر چڑھ سکتا ہوں۔ اندھے نے کہا کہ تو میرے کندھوں پر چڑھ جا اور پھل توڑ لے دونوں کھا لیں گے۔ کیونکہ میں بوجہ اندھا ہونے کے پھل اور پودے کو نہیں دیکھ سکتا۔ چنانچہ اس لنگڑے کو اندھے نے اپنے کندھوں پر اٹھایا اور اس نے چوری کے ساتھ پھل توڑ لئے جو دونوں نے کھا لئے تو اب سزا کے دونوں سزاوار ہیں۔“ اسی طرح بدن اور روح کا تعلق اور نسبت ہے۔“

ف: مناسب معلوم ہوتا ہے کہ حساب و کتاب قبر، ایصالِ ثواب اور طلبِ مغفرت کے ان اسباب پر جو سید دو عالم رحمۃ کائنات ﷺ نے ارشاد فرمائے ہیں۔ فقیہ العصر محدث کبیر عارف باللہ، استاذ العلماء خلیفہ ارشد حکیم الامت حضرت تھانوی حضرت مولانا عبدالرحمن صاحب سابق صدر مدرس مدرسہ عالیہ مظاہر علوم سہارنپور کی وصیت سے چند جملے درج کر دیئے جائیں۔ آپ نے فرمایا:

۱..... ہر نماز کے بعد تین دفعہ سورۃ اخلاص پڑھ کر اس کا ثواب مجھے بخش دیا کریں اور سال بھر میں ایک دفعہ قرآن شریف ختم کر کے اس کا ثواب مجھے بخش دیا کریں۔

۲..... میرے دفن کے بعد تھوڑی دیر میری قبر کے پاس دو تین آدمی بیٹھ کر تلاوت قرآن کریں اور میری قبر پر کھجور کی ایک شاخ گاڑ دیں۔

۳..... بہ سہولت ہو سیکے تو مہینہ کے اندر ایک دفعہ یا سال میں میری قبر پر آ کر میرے لئے دعائے مغفرت کر لیا کریں اور ہر نماز کے بعد بھی میرے لئے مغفرت کی دعا کر دیا کریں۔

(منقول از تجلیاتِ رحمانی مرتبہ حضرت مولانا قاری سعید الرحمن صاحب خلف الصدق محدث کبیر پیپلز ص ۴۳۶)

۱۔ ضلع تحصیل ایک کا علاقہ جہجھ علم و فضل کے لحاظ سے بغداد ثانی سمجھا جاتا تھا۔ قطب الارشاد حضرت گنگوہی پیپلز کے شاگرد رشید مولانا قطب الدین، وقت کے عظیم شیخ الحدیث مولانا نصیر الدین غورطشوی، استاذ العلماء مولانا سعد الدین، فقیہ النفس قاضی غلام جیلانی پیپلز ممتاز مقام کے مالک تھے۔ اسی علاقہ کے فخر العلماء جنہوں نے برصغیر کے مرکزی دینی مدرسہ مظاہر العلوم سہارنپور میں صدر مدرس رہ کر دینی، روحانی معارف کے دریا بہائے ہیں اور آج عرب و عجم میں ان کے علاوہ اور مریدان ہامنا کا حلقہ بہت وسیع ہے۔ میرے کرم فرما حضرت مولانا عبدالرحمن صاحب قدس سرہ العزیز بھی تھے۔ الحمد للہ علی احسانہ روز قنا اللہ الہا عہم!

عذاب و رحمت کا تعلق بدن سے ہے

قرآن و حدیث اور اسلامی تعلیمات کی روشنی میں جس طرح یہ بات ثابت ہو گئی کہ برزخی عذاب و ثواب کا محل وقوع یہی قبر ہے جس میں میت کو دفن کیا جاتا ہے اسی طرح یہ بھی ثابت ہے کہ یہ عذاب و ثواب اسی بدن کو روح کے ساتھ ہوتا ہے۔ احادیث میں سے جن ارشادات نبوت کو ذکر کیا گیا ہے۔ ان میں مندرجہ ذیل امور کا ذکر بالکل واضح الفاظ میں ذکر ہے:

- ۱..... ”يَعَاذُ رُوحُهُ فِي جَسَدِهِ“ اس کا روح اس کے بدن میں لوٹایا جاتا ہے۔
- ۲..... ”يَمْسَخُ النَّوْمُ“ قبر میں روح ڈالے جانے کے بعد آنکھوں سے نیند کو دور کرنے کے لئے آنکھوں کو ملتا ہے۔
- ۳..... ”دَعَوْنِي أَصْلِي“ مجھے چھوڑو تا کہ نماز عصر پڑھ لوں۔
- ۴..... ”مَثَلْتُ لَكَ الشَّمْسُ“ اُسے قبر میں سورج ڈوبتا ہوا دکھائی دیتا ہے۔
- ۵..... ”تُخْتَلِفُ أَضْلَاعُهُ“ قبر اس قدر دباتی ہے کہ پسلیاں آپس میں پھنس جاتی ہیں۔

یہ اور کئی ارشادات سید دو عالم ﷺ اس امر میں واضح ہیں کہ روح اور جسد دونوں کو راحت اور بصورت دیگر دونوں کو عذاب دیا جاتا ہے اور یہی عقیدہ اہل السنۃ والجماعت کا ہے۔ جیسا کہ:

علم عقائد و کلام کی مستند کتاب شرح مواقف میں ہے: ”الْمَقْصِدُ الْحَادِي عَشَرَ أَخْبَارُ الْمَوْتَى فِي قُبُورِهِمْ وَمَسْئَلَةُ مَنْكَرٍ نَكِيرٍ لَهُمْ حَقٌّ وَعَذَابُ الْقَبْرِ لِلْكَافِرِ وَالْفَاسِقِ كُلُّهَا حَقٌّ عِنْدَنَا وَاتَّفَقَ عَلَيْهِ سَلَفُ الْأُمَّةِ قَبْلَ ظَهْرِ الْخِلَافِ وَاتَّفَقَ عَلَيْهِ الْأَكْثَرُونَ بَعْدَهُ وَانْكُرَهُ ضَرَارُ بْنُ عُمَرَ وَبَشِيرُ الْمَرْيَسِيِّ وَكَثَرُ الْمُتَأَخِّرِينَ مِنَ الْمُفْتَزِلَةِ وَالْأَحَادِيثِ الصَّحِيحَةِ الدَّالَّةِ عَلَيْهِ (عذاب القبر) أَكْثَرُ مِنْ أَنْ تُحْصَى بِحَيْثُ تَوَاطَرِ الْقَدْرِ الْمَشْتَرَكِ“ گیارہواں مقصد مردوں کا قبروں میں زندہ کرنا اور منکر نکیر کا سوال کرنا یہ حق ہے اور کافر اور فاسق کے لئے قبر کا عذاب حق ہے اور اس پر امت کے تمام علماء سلف کا اتفاق رہا ہے۔ بعد میں ضرار بن عمر اور بشیر المریسی اور اکثر متاخرین معتزلہ نے اس کا انکار کیا ہے۔ حالانکہ صحیح احادیث شمار سے زیادہ اس عقیدہ کو بیان کرتی ہیں۔ الفاظ اور طرز ادا اگرچہ علیحدہ علیحدہ ہے، مگر قبر کی زندگی پر سب کا اتفاق حد تو اترا تک ہے۔

اسی طرح علم کلام کی بلند پایہ کتاب تجرید الکلام مصنفہ و مؤلفہ نصیر الحق والدین محمد بن محمد طوسی میں اور اس کی شرح توشیحی میں اس عقیدہ پر مفصل اور مدلل بحث کرتے ہوئے فرمایا ہے: ”الْمَقْصِدُ السَّادِسُ فِي الْمَعَادِ... وَالْحَقُّ أَنَّ الْمَعَادَ الْجَنَّمَانِيَّ وَالرُّوحَانِيَّ كِلَاهُمَا وَاقِعٌ... فَأَلْمَعَادُ الْجَنَّمَانِيُّ مِنْ ضَرُورِيَّاتِ دِينِ مُحَمَّدٍ (ﷺ) لِأَنَّهُ أَمْرٌ مُمَكِّنٌ أَخْبَرَهُ الصَّادِقُ فَيَجِبُ الْإِيمَانُ وَالتَّصَدِّيقُ بِهِ“

(ص ۳۱۶، ۳۱۷، تجرید الکلام و شرح للتوشیحی مطبوعہ تبریز)

ف: ضرار بن عمر کے متعلق حضرت علامہ انور شاہ کشمیری قدس سرہ نے فرمایا ہے کہ: ”ہارون الرشید کے قاضی القضاۃ حضرت امام ابو یوسف رحمہ اللہ کے پاس آیا کرتا تھا جب آپ کو معلوم ہوا کہ اس نے حیات قبر کا انکار کیا ہے تو امام ابو یوسف رحمہ اللہ نے فرمایا کہ میں اس کو صلیب لگا دوں گا۔ چنانچہ وہ ڈر کر بغداد سے بھاگا اور امام ابو یوسف رحمہ اللہ کی زندگی میں واپس نہیں آیا۔“ (لیفٹ الباری ارشاد صاحب، باب ما جاء فی عذاب القبر)

فقہ اکبر مرتبہ امام ابو حنیفہ مدظلہ میں فرمایا: ”وَسَوَالٌ مُنْكَرٌ وَنَكِيرٌ فِي الْقَبْرِ وَاعَادَةُ الزُّوْحِ إِلَى الْعَبْدِ فِي قَبْرِهٖ حَقٌّ“

شارح مشکوٰۃ ملا علی قاری مدظلہ نے اس کی شرح میں فرمایا ہے: ”وَاعْلَمَ أَنَّ الْحَقَّ اتَّفَقُوا عَلَى أَنَّ اللَّهَ تَعَالَى يَخْلُقُ فِي الْمَيِّتِ نَوْعَ حَيَاةٍ فِي الْقَبْرِ قَدَرُ مَا يَتَلَذَّذُ أَوْ يَتَأَلَّمُ“ اور تو جان لے کہ علماء حق کا اس امر پر اتفاق ہے کہ اللہ تعالیٰ میت کے بدن میں قبر میں ایک قسم کی زندگی پیدا کر دیتا ہے جس سے وہ آرام بصورت نجات کے اور دکھ بصورت عذاب کے محسوس کرتا ہے۔ (شرح فقہ اکبر)

علم عقائد کی مشہور کتاب عقائد نسفی جو درس نظامی میں داخل ہے اور جس پر اس زمانے کے تمام عالم اسلامی (بخارا، ترک، شام، دمشق، ماوراء النہر وغیرہا) نے تصدیق کی۔ یعنی اس کتاب میں مذکورہ عقائد جمہور اہلسنت کے ہیں اس میں واضح موجود ہے: ”عَذَابُ الْقَبْرِ لِلْكَافِرِينَ وَبَعْضُ الْمُؤْمِنِينَ وَنَعِيمُ أَهْلِ الطَّاعَةِ فِي الْقَبْرِ بِمَا يَعْلَمُهُ اللَّهُ تَعَالَى وَيُرِيدُهُ وَسَوَالٌ مُنْكَرٌ نَكِيرٌ ثَابِتٌ بِاللَّذَّلِ وَالسَّمْعِيَّةِ“

”کافروں اور نافرمان مسلمانوں کے لئے قبر کا عذاب اور مطیع بندوں کے لئے قبر کی وہ نعمتیں جن کو اللہ تعالیٰ جانتا ہے اور جو چاہے گا، اس طرح سے منکر نکیر کے سوالات ثابت اور حق ہیں۔ جیسا کہ جناب رسول کریم ﷺ سے سنا گیا ہے۔“

نوٹ: عقائد نسفی کی شرح، شرح عقائد تمام دینی مدارس میں داخل نصاب ہے اور علم عقائد کے طلباء کو پڑھائی جاتی ہے۔ شرح عقائد نسفی میں ہے: ”وَبِالْجُمْلَةِ الْأَخَادِيثُ فِي هَذِهِ الْمَغْنَى وَكَثِيرٌ مِنْ أَخْوَالِ الْأَخْرَةِ مُتَوَاتِرَةٌ الْمَغْنَى وَإِنْ لَمْ يَبْلُغْ أَخَاذَهَا حَدَّ التَّوَاتُرِ وَأَنْكَرَ عَذَابِ الْقَبْرِ بَعْضُ الْمُعْتَزِلَةِ“ خلاصہ یہ ہے کہ حیات قبر کے بہت سے حالات کے متعلق احادیث معنی کے اعتبار سے متواتر ہیں اور بعض معتزلہ نے عذاب قبر کا انکار کیا ہے۔

اور یہ عقیدہ احادیث میں جن صحابہ کرام نے جناب رسول اکرم ﷺ سے منکر بیان کیا ہے ان میں سے بعض کے اسمائے گرامی یہ ہیں: ”عُمَرُ بْنُ الْخَطَّابِ، عُثْمَانُ بْنُ عَفَّانَ، أَنَسُ بْنُ مَالِكٍ، بَرَاءُ بْنُ عَازِبٍ، دَارِيٌّ، ثَوْبَانُ، جَابِرُ بْنُ عَبْدِ اللَّهِ، خَذِيفَةُ، عَبَادَةُ بْنُ الصَّامِتِ، عَبْدِ اللَّهِ بْنُ رَوَاحَةَ، عَبْدِ اللَّهِ بْنُ عَبَّاسٍ، عَبْدِ اللَّهِ بْنُ عَمْرٍ، عَبْدِ اللَّهِ بْنُ مَسْعُودٍ، عَمْرُو بْنُ الْعَاصِ، مُعَاذُ بْنُ جَبَلٍ، أَبُو أُمَامَةَ، أَبُو الدَّرْدَاءِ، أَبُو هُرَيْرَةَ، عَائِشَةُ صَدِيقَةُ رَسُولِ اللَّهِ ﷺ وَرَضِيَ اللَّهُ تَعَالَى عَنْهُمْ أَجْمَعِينَ“ (نہر اس شرح، شرح عقائد)

اس حیات کا مطلب یہ نہیں کہ قبر میں یا اس کے باہر کوئی دوسرا ہوائی بدن بتایا جاتا ہے بلکہ اسی بدن میں روح کو لوٹایا جاتا ہے۔

”أَنَّ الْأَخَادِيثَ الصَّحِيحَةَ نَاطِقَةٌ بِأَنَّ الزُّوْحَ يَعَادِلُ فِي الْجَسَدِ عِنْدَ السُّوَالِ“ (نہر اس ص ۳۲۲)

صحیح احادیث بتا رہی ہیں کہ روح جسم میں سوال کے وقت لوٹا دیا جاتا ہے۔

اگر روح بدن میں نہ ڈالا گیا تو سوال کس سے ہے اور حیات کے ساتھ یہ ضروری نہیں ہے کہ وہ اب کھائے پئے دوڑے چلے بلکہ ان امور کے بغیر بھی تو حیات ہو سکتی ہے۔ کیا ماں کے رحم میں بچہ زندہ ہوتا ہے یا نہیں؟ پھر دواڑ حائی سال زندہ رہتا ہے مگر اس سے افعال اختیار یہ صادر نہیں ہوتے۔

”يَكُونُ جَنَازًا حَيًّا لَا جَمَادًا مَخْضًا وَلَيْسَ الْحَيَوَةُ مُخَصَّرَةً لِيَهِيَ نَفْعُ الْأَفْعَالِ الْإِخْتِيَارِيَّةِ“ اس وقت (قبر) کے اندر وہ مردہ زندہ ہو جاتا ہے مٹی پتھر وغیرہ نہیں ہوتا اور زندگی کا مطلب صرف یہی نہیں کہ وہ اختیاری کام کرے یعنی کھانے پینے چلنے پھرنے کا نام زندگی نہیں ہے۔ (نبراس ص ۳۲۱)

اسی لئے جناب حافظ قرآن والحدیث ابن حجر رحمہ اللہ فرماتے ہیں کہ حدیث کے ظاہری الفاظ سے یہ بھی معلوم ہوتا ہے کہ روح قبر میں انسان کے اوپر آدمی والے حصے میں داخل ہوتا ہے۔ (نبراس)

نوٹ: (نوح بن مصطفیٰ حنفی م ۱۰۷۰ھ) نے ایک کتاب لکھی ہے جس کا نام ”رِسَالَةٌ فِي غُذِّ الزُّوْجِ إِلَى الْأَبْدَانِ عِنْدَ السُّؤَالِ“ ہے۔ اس میں اس عقیدہ کے سب دلائل کو جمع کر دیا ہے۔

یہ یاد رہے کہ قبر میں سوال و جواب کے لئے حیات دوبارہ عطاء کی جاتی ہے اور پھر اس کے بعد نیک انسان کے لئے بدنی راحت اور برے کے لئے بدنی سزا دی جاتی ہے۔ اسی لئے سارے بدن کا قبر میں دوڑنا، چلنا پھرنا، کھانا پینا ضروری نہیں ہے۔ علم عقائد کی مشہور معتبر ”کتاب المسامرہ“ میں ہے: ”وَعَايَتُهُ مَا يَفْتَضِي إِعَادَةَ الْحَيَوَةِ إِلَى الْخِزْيَةِ الَّذِي بِهِ يَفْهَمُ الْخَطَابُ وَرَدُّ الْجَوَابِ وَالْإِنْسَانُ قَبْلَ مَوْتِهِ لَمْ يَكُنْ يَفْهَمُ بِجَمِيعِ بَدَنِهِ بَلْ بِخِزْيَةٍ مِنْ بَاطِنِ قَلْبِهِ“ آخری بات یہ ہے کہ انسان کے بدن کے اس حصے میں دوبارہ زندگی آ جاتی ہے جس سے وہ بات سمجھ سکے اور جواب دے سکے انسان موت سے پہلے بھی تو سارے بدن کے ساتھ نہیں سمجھتا بلکہ وہ تو دل کے ادراک کے ساتھ سلتا اور سمجھتا ہے۔ (المسامرہ ص ۱۱۳)

چنانچہ شرح عقائد کی شرح ابوالمعین میں ہے کہ: ”روح جسم گوشت سب کو دکھ محسوس ہوتا ہے اگر بدن مٹی ہو جائے، تب بھی روح کا تعلق اسی مٹی سے ہوتا ہے اور اس میں عذاب ہوتا ہے۔“

اس طرح جس انسان کو درندے کھا جاتے ہیں اس کو وہاں درندوں کے پیٹ میں عذاب ہوتا ہے۔ شرح عقائد کی مشہور شرح خیالی میں ہے کہ: ”انسان کے بدن میں ہزاروں کیڑے موجود ہیں اور وہ انسانی بدن میں دکھ، بیماری، موت سے دوچار ہوتے رہتے ہیں مگر انسان کو پتہ بھی نہیں چلتا۔“

کتاب الوسیلہ الاحمدیہ شرح الطریقہ الحمدیہ میں ہے: ”وَأَنْكَرَ عَذَابَ الْقَبْرِ بَغْضَ الْمُعْتَزِلِ وَالزَّوَافِضِ لِأَنَّ الْمَيِّتَ جَمَادٌ لَا حَيَاةَ وَلَا إِذْرَاكَ لَهُ فَتُعَذِّبُهُ مَخَالِ الْجَوَابِ أَنَّهُ يَجُوزُ أَنْ يَخْلُقَ اللَّهُ فِي جَمِيعِ الْأَجْزَاءِ أَوْ فِي بَعْضِهَا نَوَاحِمَ الْحَيَوَةِ قَدْزَ مَا يَنْدَرُكُ أَلَمَ الْعَذَابِ أَوْ لَذَّةَ النَّعِيمِ“ بعض معتزلہ اور ردافض نے عذاب قبر کا انکار کیا ہے کہ میت صرف ایک بے جان چیز ہے۔ اس کو عذاب دینا بیکار ہے مگر اس کا جواب یہ ہے کہ یہ بات درست اور ممکن ہے کہ اللہ تعالیٰ انسان کے سارے بدن میں یا بدن کے کچھ حصے میں ایسی زندگی پیدا کر دے جس سے سزا کا دکھ اور نعمت کی لذت کو محسوس کر سکے۔

قاضی سراج الدین رحمہ اللہ نے قصیدہ امالیہ میں فرمایا ہے:

وفي الاجداث عن توحيد ربى
يبلى كل شخص بالسؤال
والكفار والفساق بعضا
عذاب القبر من سوء الفعال

”اور قبور میں میرے رب کی توحید کے متعلق ہر شخص سے سوال کیا جائے گا اور کفار اور نافرمان بعض مسلمانوں کے لئے بھی عذاب قبر ہوگا۔“

ف: کتاب ”التبصیر امام ابوالمظفر الاسفرائنی“ کی تصنیف ہے جو پانچویں صدی ہجری کے بہت بڑے عالم تھے۔ یہ کتاب ۱۹۵۵ء میں پہلی دفعہ معرے شائع ہوئی۔ اس کتاب میں اہل سنت والجماعت کے تمام عقائد کو دلائل سے ثابت کیا گیا ہے۔ بڑی مفید اور جامع کتاب ہے۔

انہی علامہ اسفرائنی مدظلہ نے عقائد اہل سنت والجماعت میں سے عقیدہ ۳۹ بیان کرتے ہوئے فرمایا: ”وَ أَخْبِرَ أَنَّهُمْ يَخْسُونَ فِي الْقُبُورِ وَقَدْ وَرَدَ فِي مَعْنَى لِأَخْيَاءِ الْمَوْتَى فِي الْقُبُورِ مَا لَا يَخْضِي مِنَ الْأَيِّ وَالْأَخْبَارِ وَالْأَثَارِ“ یعنی جناب رسول اکرم ﷺ نے خبر دی ہے کہ لوگ قبور میں زندہ کئے جاتے ہیں اور اس عقیدہ کو اس قدر آیات قرآنیہ، احادیث اور اقوال صحابہ رضی اللہ عنہم نے بیان کیا ہے جن کا مجموعی شمار مشکل ہے۔ (کتاب التبصیر ص ۱۵۸) اس مدلل و مفصل بیان سے یہ بات بخوبی واضح ہو گئی کہ قبر میں حیات جسم اور روح دونوں کو ہوتی ہے اور روح بدن کو پوری طرح نہیں چھوڑتا بلکہ اس کا تعلق بدن سے باقاعدہ رہتا ہے ورنہ عذاب و ثواب کے کیا معنی؟

دور حاضر کے مشہور مفکر فلسفہ ولی اللہی کے صحیح ترجمان حضرت مولانا عبید اللہ سندھی مدظلہ نے فرمایا ہے: ”جو شخص یہ کہتا ہے کہ انسان کا مخصوص لیس جسے عام اصطلاح میں لیس نطقیہ کہا جاتا ہے موت کے بعد مادے کو بالکل چھوڑ دیتا ہے، وہ غلطی کرتا ہے۔ یعنی صورت کا مادہ کے بغیر موجود ہونا ناممکن ہے۔“ (شرح فی اللہ ص ۳۲۹) کبھی کبھی اللہ تعالیٰ اپنی قدرت کاملہ کے ساتھ حیات قبر کا مشاہدہ بھی کرا دیتے ہیں۔ جیسا کہ سیدنا عیسیٰ علیہ السلام نے جب اپنے معجزہ احیاء الموتی کا ذکر فرمایا کہ آپ اللہ تعالیٰ کے حکم سے مردوں کو زندہ فرما دیتے ہیں اور قبروں سے بھی زندہ کر کے نکال دیتے ہیں۔ جیسا کہ قرآن عزیز نے فرمایا: ”وَ اذْخُرْجِ الْمَوْتَىٰ بِأَذْنِی (المائدہ: ۱۱۰)“ اور جب تو مردوں کو قبروں سے (زندہ) نکال رہا تھا میرے اذن سے۔

چنانچہ معتبر تفاسیر میں ہے کہ آپ نے چار مردوں کو قبروں سے زندہ نکالا جن میں سے ایک نوح علیہ السلام کے بیٹے سام بھی ہیں جو حضرت مسیح علیہ السلام سے کئی ہزار سال پہلے فوت ہو چکے تھے۔ جیسا کہ حضرت عبداللہ بن عباس رضی اللہ عنہما فرماتے ہیں کہ حضرت عیسیٰ علیہ السلام نوح علیہ السلام کے بیٹے سام کی قبر پر آئے اور اللہ تعالیٰ کا اسم اعظم پڑھ کر ان کو پکارا تو سام قبر سے باہر آ گئے۔ جب کہ آپ کے سر کے بال آدھے سفید ہو چکے تھے۔ سام نے فوراً پوچھا کیا قیامت قائم ہو گئی ہے؟ حضرت عیسیٰ علیہ السلام نے فرمایا نہیں قیامت تو ابھی قائم نہیں ہوئی بلکہ میں نے تجھے اسم اعظم کی برکت سے بطور معجزہ کے زندہ کیا ہے۔ پھر اس سے فرمایا کہ تو مرجا! سام نے کہا کہ آپ اللہ تعالیٰ سے دعا کریں کہ وہ مجھے سکرات موت سے بچالے۔ چنانچہ آپ نے دعا کی اور وہ فوت ہو گئے۔

ف: یہ روایت تفسیر معالم التنزیل بغوی کی سورہ آل عمران میں موجود ہے جو کہ علماء تفسیر کے ہاں معتبر ہے اور اس کی ایک طہامت سلطان عبدالعزیز السعود کے ذاتی خرچ سے بھی ہوئی ہے۔

اور مفسر ابن کثیر مدظلہ نے اس کی تفسیر میں یوں فرمایا ہے: ”وَ اذْخُرْجِ الْمَوْتَىٰ۔ اِیْ تَذْغُوْهُمْ فَيَقُوْمُوْنَ مِنْ قُبُورِهِمْ بِاِذْنِ اللّٰهِ وَ قَدْ رُبَّهٖ وَاِذَا دَبَّهٖ وَ مَشِیَّتْہِ“

اور مفسر ابن حاتم نے یہ نقل فرمایا ہے کہ حضرت عیسیٰ علیہ السلام جب بطور معجزہ کے کسی مردہ کو زندہ کرنا چاہتے تو پہلے دو رکعت نفل اس طرح پڑھتے کہ پہلی رکعت میں تہارک الذی اور دوسری میں الم السجدہ پڑھتے اور پھر فارغ ہو کر

اللہ تعالیٰ کی حمد و ثناء کہتے اور اللہ تعالیٰ کے سات نام یا قدیم، یا خفی، یا دائم، یا فرد، یا وتر، یا احد، یا صمد پڑھ کر دعا فرماتے تو مردہ زندہ ہو جاتا۔ (ابن کثیر ج ۲ ص ۳۹، المائدہ: ۱۱۰)

ف: جب قبر میں سوال و جواب ہوتا ہے تو میت کے ساتھ عقل و ہوش بھی رہتا ہے۔ تب ہی تو وہ جواب دیتا ہے۔ مسلمان سوالات کا وہی جواب دیتا ہے جو اس نے دنیاوی زندگی میں سید دو عالم ﷺ کے ارشادات میں سنا تھا اور کافران جوابات سے محروم رہتا ہے۔ امام الانبیاء ﷺ نے حضرت عمر فاروق رضی اللہ عنہ کو ارشاد فرمایا جس کا ترجمہ درج ذیل ہے:

عمر رضی اللہ عنہ! تو اس وقت کیا جواب دے گا، جب تیرے پاس قبر میں دو جوان (منکر نکیر) آئیں گے، ان کے دانت اتنے لمبے ہوں گے کہ زمین کھودیں گے۔ لمبے لمبے بال ہوں گے۔ آنکھوں میں بجلی کی چمک اور آواز میں رعد کی کڑک ہوگی۔ ان کے پاس اتنے بھاری ہتھوڑے ہوں گے کہ زمین کے سارے آدمی بھی مل کر ان کو نہ اٹھا سکیں گے۔ یہ سن کر حضرت عمر فاروق رضی اللہ عنہ نے عرض کیا: ”وَ اَنَا عَلٰی مَا اَنَا عَلَیْهِ الْیَوْمَ“ یعنی کیا حضور ﷺ میں اس وقت بھی اسی حالت میں ہوں گا جس میں آج ہوں۔ حضور انور ﷺ نے فرمایا: ”وَاَنْتَ عَلٰی مَا اَنْتَ الْیَوْمَ“ یعنی تو جس حال میں آج ہے۔ اسی حالت میں اس وقت بھی ہوگا تو پھر حضرت عمر رضی اللہ عنہ نے عرض کیا: ”اِذَا كُنْیْہِمَا اِنْ شَاءَ اللّٰہُ“ یعنی پھر تو میں ان شاء اللہ ان کے لئے کافی ہوں گا۔

یہ روایت محدث کبیر عبدالرزاق بن ہمام (م ۲۱۱ھ) کی کتاب (المصنف ج ۳ ص ۵۸۳) میں ہے جو کہ ابھی حال ہی میں طبع ہوئی ہے۔

اسی طرح امام ابو داؤد نے اپنی مستقل کتاب کتاب البعث میں اور امام بیہقی نے باب عذاب القبر میں روایت کیا ہے۔

امام منذری مدظلہ (م ۶۵۶ھ) نے اپنی مقبول اور مستند کتاب ”الترغیب والترہیب“ میں اس روایت کو عبد اللہ بن عمر رضی اللہ عنہ سے لیں روایت کیا ہے کہ سید دو عالم ﷺ کا یہ ارشاد سن کر حضرت عمر فاروق رضی اللہ عنہ نے عرض کیا: ”اَثَرُ ذَعْلَانَا غَفُو لَنَا يَا رَسُوْلَ اللّٰہِ“ کیا ہم پر ہمارے عقل پھر واپس لوٹا دیئے جائیں گے۔ تو سید دو عالم ﷺ نے فرمایا: ”نَعَمْ كَهَيِّتِكَ الْیَوْمَ“ ہاں جس حال اور جس شکل میں تو آج ہے۔“

امام منذری مدظلہ نے اس روایت کو بیان کرنے کے بعد مزید فرمایا ہے۔ رواہ احمد من طریق ”ابن الہبوعہ والطبرانی بسند جید“

اسی طرح یہ روایت علم کلام اور عقائد کی مستند کتب میں بھی موجود ہے۔

بلکہ موت کے ورد پر اگرچہ زندہ لوگ قریب المرگ آدمی کو مردہ اور اس جہان سے بے خبر سمجھتے ہیں مگر ان کو بھی خبر اور اطلاع ہوتی ہے۔ جیسا کہ: ”جب عبد اللہ بن رواحہ رضی اللہ عنہ پر بیہوشی طاری ہو گئی۔ (اور یوں سمجھا گیا کہ اب ان کی موت واقع ہو گئی) تو ان کی بیوی نے ان پر مین کرنے شروع کر دیئے اور ان میں ان کے اوصاف اور بہادری کی باتیں کہنی شروع کر دیں مگر اس وقت ان کی موت واقع نہیں ہوئی بلکہ ہوش میں آ گئے تو گھروالوں سے کہا کہ جو جو باتیں تم نے میری مدح سرائی میں کہی ہیں مجھ سے باز پرس ہوتی گئی کیا تو ایسا ہے؟ کیا تو ایسا ہے؟ مگر میں نے جواب دیا کہ میں ایسا نہیں ہوں۔“ (المصنف ج ۳ ص ۵۶۳)

اسی طرح جب حضرت ابوبکر صدیق رضی اللہ عنہ پر موت کی فحش طاری ہو گئی تو آپ کی لخت جگر حضرت عائشہ صدیقہ رضی اللہ عنہا نے روتے ہوئے یہ شعر پڑھا۔

من لا یزال دمعہ مقنعا لابدی وما انه مہراق
”جس کی آنکھ سے کبھی بھی آنسو نہ لکھا ہو وہ بھی ایک نہ ایک دن آنسو بہائے گا۔“

تھوڑی دیر بعد حضرت ابوبکر صدیق رضی اللہ عنہ جب ہوش میں آ گئے تو آپ نے قرآن عزیز کی یہ آیت پڑھی:
”وَجَاءَت سَكْرَةُ الْمَوْتِ بِالْحَقِّ ذَالِكُمْ مَا كُنْتُمْ مِنْهُ تُعْجِدُونَ (ق: ۱۹)“ اور آگنی موت کی بے ہوشی ساتھ حق کے یہ وہ ہے جس سے تو ملتا رہا۔ (المصنف ج ۳ ص ۵۶۴)

اسی طرح جن نیک اعمال کی سید و دو عالم ﷺ نے برکات اور ثواب کا ارشاد فرمایا ہے: ”کبھی کبھی ان کا ظہور محسوس طور پر ہوا ہے۔ جیسا کہ سید و دو عالم ﷺ نے ارشاد فرمایا ہے کہ جو مسلمان ”سورۃ الفلک“ کی تلاوت کرے گا یہ سورت اس کی شفاعت کر کے بخشوادے گی۔“ (مشکوٰۃ)

اس ارشاد گرامی کا مشاہدہ زمانہ اقدس سید و دو عالم ﷺ میں یوں ہوا ہے کہ حضرت ابن عباس رضی اللہ عنہ نے فرمایا ہے کہ ایک صحابی نے ایک جگہ کو خالی سمجھ کر اپنا چھوٹا سا خیمہ لگا دیا۔ مگر اچانک اس جگہ سے ایک انسان کی سورۃ الملک پڑھنے کی آواز آئی جسے یہ سننا رہا۔ یہاں تک کہ سورۃ پوری پڑھی گئی جب دربار سید و دو عالم ﷺ میں حاضر ہوا تو یہ واقعہ عرض کیا آپ ﷺ نے فرمایا: ”ہی المانعۃ ہی المنجیۃ تنجیہ من عذاب اللہ“ یعنی یہ سورۃ عذاب کو روکتی ہے عذاب قبر سے نجات دلاتی ہے۔ یہ روایت ترمذی میں موجود ہے جس کو مشکوٰۃ میں نقل کیا گیا ہے۔ حکیم الامت حضرت تھانوی قدس سرہ نے الکشف میں اس سے استدلال کیا ہے کہ:

ف: حال کشف القبور: کشف القبور کبھی بلا قصد و اکتساب ہوتا ہے جیسے ان صحابی کو ہوا اور کبھی کسب اور ریاضت سے ہوتا ہے۔ بہر حال حدیث سے کشف القبور کا وقوع معلوم ہوا۔ فیض باطنی از اہل قبور۔ اس میں کوئی شبہ نہیں کہ قرآن مجید سننا موجب نفع باطنی ہے اور یہ نفع ان صحابی کو بواسطہ صاحب قبر کے پہنچا۔ اس سے اہل قبور کے فیوض کا اثبات ہوتا ہے۔ (الکشف مطبوعہ ۱۳۴۲ھ ص ۲۴۳)

اسی طرح سید و دو عالم ﷺ نے نماز کے متعلق ارشاد فرمایا ہے کہ: ”وَالصَّلٰوةُ نُوْرٌ“ اور نماز نور اور روشنی ہے۔ یعنی قبر میں روشنی ہوگی اور قیامت کے دن بھی روشنی ہوگی جب کہ نماز کے لئے وضو کرنے والوں کے اعضاء وضو چمکیں گے۔ اس کا مشاہدہ زندگی میں بھی ہوتا رہتا ہے۔ جیسا کہ قطب الارشاد حضرت مولانا رشید احمد گنگوہی قدس سرہ العزیز نے حضرت ابوالحسن علی نوری مدظلہ کے متعلق ارشاد فرمایا ہے کہ ان کے بدن سے کئی بار انوار کا مشاہدہ ہوتا تھا اور اہل اللہ کے مزارات سے انوار ظاہر ہوتے رہتے ہیں۔ (امداد السلوک ص ۸۶)

ف: یہ رسالہ دراصل رسالہ مکئیم مولانا قطب الدین دمشقی (م ۸۰۷ھ) کا فارسی زبان میں ترجمہ ہے۔ چند واقعات پر اکتفاء کیا گیا ہے۔ ورنہ ایسے واقعات سے کتابیں بھری پڑی ہیں۔ اگر اس قبر کے ساتھ اب میت کے اعمال اور حساب کتاب کا کوئی تعلق نہیں تو ان مشاہدات کی کیا حیثیت رہ جاتی ہے۔ عقل ناقص کے پرستاروں کا محدود اور ناقص علم امت کے لئے راہ ہدایت نہیں بلکہ امام الانبیاء سید و دو عالم ﷺ کے ارشادات عالیہ نہ صرف مشعل راہ ہدایت ہیں بلکہ ان پر ایمان لانا بھی ضروری ہے۔

قبیلہ بنو النجار کے ایک باغ سے جب ہمارا گزر ہوا تو آپ ﷺ کا ٹھہرا اس خطرناک طریقہ پر بدکا قریب تھا کہ حضور انور ﷺ گر پڑتے۔ اس جگہ پانچ یا چھ قبریں سامنے نظر آئیں۔ سید دو عالم ﷺ نے فرمایا کوئی ان قبروں میں دفن کئے ہوئے آدمیوں کو جانتا ہے؟ ایک مرد نے کہا کہ میں جانتا ہوں۔ اس پر حضور انور ﷺ نے فرمایا کہ یہ کب مرے ہیں؟ تو اس آدمی نے عرض کیا۔ بحالت شرک مرے ہیں۔ آپ ﷺ نے فرمایا کہ انسانوں کو مرنے کے بعد قبر میں جلاء کر دیا جاتا ہے۔ اگر تم مردوں کو دفن نہ کرتے تو میں اللہ تعالیٰ سے دعا مانگتا کہ تم کو اس عذاب میں سے کچھ سنا دے جو میں سن رہا ہوں۔ پھر حضور انور ﷺ نے ہماری طرف توجہ فرما کر ارشاد فرمایا کہ اللہ تعالیٰ کی پناہ مانگو آگ کے عذاب سے۔ صحابہ کرام رضی اللہ عنہم نے کہا ہم اللہ تعالیٰ کی پناہ چاہتے ہیں آگ کے عذاب سے۔ حضور ﷺ نے فرمایا اللہ کی پناہ مانگو قبر کے عذاب سے۔ ہم نے کہا ہم اللہ تعالیٰ کی پناہ چاہتے ہیں قبر کے عذاب سے۔ آپ ﷺ نے فرمایا اللہ تعالیٰ کی پناہ مانگو ہر قسم کے ظاہری اور باطنی فتنوں سے۔ صحابہ کرام رضی اللہ عنہم نے کہا ہم اللہ تعالیٰ کی پناہ چاہتے ہیں ہر قسم کے ظاہری اور باطنی فتنوں سے۔ حضور ﷺ نے فرمایا اللہ کی پناہ مانگو دجال کے فتنہ سے۔ ہم نے کہا ہم اللہ تعالیٰ کی پناہ چاہتے ہیں دجال کے فتنہ سے۔ (رواہ مسلم و مشکوٰۃ)

ف: اس حدیث کے راوی اگرچہ زید بن ثابت ہیں (جو کہ قرآن کریم کی کتابت کرنے والی کمیٹی کے رکن ہیں) مگر اس حدیث میں پایا جاتا ہے کہ آپ کے ساتھ کئی صحابہ کرام رضی اللہ عنہم تھے۔ اسی طرح حضور انور ﷺ نے فرمایا کہ اگر میں اللہ تعالیٰ سے دعا کروں تو وہ تم کو وہ عذاب سنا دے جو میں سن رہا ہوں۔ اسی طرح آپ ﷺ نے آگ کے عذاب سے پناہ مانگنے کا حکم فرمایا اور بعد میں عذاب قبر کا ذکر فرمایا کیونکہ آگ کا عذاب قبر میں ہوتا ہے۔ باطنی فتنہ سے مراد عقیدہ کا فتنہ ہے اور دجال سے مراد ہر دھوکہ دینے والا بھی ہو سکتا ہے۔ واللہ اعلم!

۳..... ”عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ كُنْتُ مَعَ رَسُولِ اللَّهِ ﷺ فِي مَسْجِدٍ وَهُوَ يَسُزُّ عَلَى رَاحِلَتِهِ فَنَفَرْتُ فَقُلْتُ يَا رَسُولَ اللَّهِ مَا شَأْنُ رَاحِلَتِكَ نَفَرَتْ قَالَ إِنَّهَا سَمِعَتْ صَوْتَ رَجُلٍ يَعْذِبُ فِي قَبْرِهِ فَتَفَرَّتْ لَذَالِكَ“ (جمع القوائد ص ۲۴۲ بحوالہ معجم اوسط للطبرانی)

”ابو سعید خدری رضی اللہ عنہ سے روایت ہے وہ فرماتے ہیں کہ میں سید دو عالم ﷺ کے ساتھ ایک سفر میں تھا۔ جب کہ آپ ﷺ اپنی سواری پر تھے کہ اچانک وہ بدک پڑی اور آگے قدم نہ بڑھایا تو میں نے عرض کیا کہ یا رسول اللہ ﷺ آپ کی سواری کیوں بدک گئی تو حضور نبی کریم ﷺ نے فرمایا کہ قبر میں ایک مرد کو عذاب ہو رہا ہے۔ اس کی آواز کوسن کر بدک گئی اور رک گئی۔“

تعبیہ: صحیح احادیث میں ثقہ اور معتبر راویوں سے مندرجہ بالا روایات نقل کی گئی ہیں کہ اسی جہان کے چار پائے عذاب قبر کو دیکھتے ہیں اور قبر کی جلی و پکار کو سنتے ہیں۔ السوس ہے کہ یہاں بھی اس فرقہ نے عجیب بات کہی کہ: ”الْمَرَادُ مِنْ يَلِيهِ الْمَلَائِكَةُ وَمَنْ يَتَعَلَّقُ بِذَلِكَ الْعَالَمِ لَا إِلَهَ إِلَّا هُمْ وَخَشَرَاتُ الْأَرْضِ كَمَا فَهَمَ بَعْضُهُمْ“ اس سے مراد وہ مخلوق ہے جو اس کے قریب ہے فرشتے اور جو اس جہان (برزخ) کے متعلق ہیں زمین کے چار پائے اور خشرات مراد نہیں ہیں۔ جیسا کہ بعض لوگوں نے سمجھ لیا ہے۔“ (الہام الہامی ص ۷۵)

افسوس ہے کہ یہ لوگ کس قدر ضد میں آ کر صحیح حدیث کا انکار کر رہے ہیں۔ سید دو عالم ﷺ کا نچر مبارک اور آپ کی سواری اس زمین پر تھی یا عالم برزخ میں تھی؟ ”اللّٰهُمَّ اِنِّیْ اَعُوْذُ بِكَ مِنَ الْفِتَنِ مَا ظَهَرَ مِنْهَا وَمَا بَطَنَ“ کیا برزخ میں بھی چار پائے ہوتے ہیں؟ کیا سید دو عالم ﷺ کا بغل جس پر آپ ﷺ سوار تھے وہ عالم برزخ میں تھا یا اسی زمین پر تھا؟

حافظ الحدیث شارح بخاری امام ابن حجر عسقلانی مدظلہ نے کئی روایات کو ذکر فرمایا ہے جس میں تصریح ہے کہ: ”يُسْمَعُ كُلُّ دَابَّةٍ اِلَّا الثَّقَلَيْنِ- يَسْمَعُهُ مِنَ بَيْنِ الْمَشْرِقِ وَالْمَغْرِبِ“ امام ابن حجر اور دوسرے جلیل القدر محققین فرائع الحدیث نے فرمایا: ”اِنَّ الْبَهَائِمَ تَسْمَعُهُ“ اور قبر سے مراد بھی یہی زمین والی قبر ہے۔ جیسا کہ علامہ آلوسی مدظلہ نے روح المعانی عس کی آیت ۳۱ کی تفسیر میں فرمایا: ”لَمَّا اَمَاتَهُ لِقَابْرَهُ اَيَّ جَعَلَهُ ذَا قَبْرِ ثَوَارِيْ لِيْنِهِ جَنَفَتْهُ تَكْرِمَةً لَهُ وَلَمْ يَجْعَلْهُ مَطْرُوحًا عَلٰی الْاَرْضِ وَالْمُرَادُ مَنْ جَعَلَهُ ذَا قَبْرِ اَمْرِهِ عَزَّ وَجَلَّ بِذَنْبِهِ يَقَالُ قَبْرِ الْمَيِّتِ اِذَا ذَفَنَتْهُ بِيَدِهِ“ پھر اللہ تعالیٰ نے اسے مارا اور پھر اس کو قبر میں دفن کرنے کا حکم دیا۔ یعنی اس کی لاش کو قبر میں چھپانے کا حکم دیا جس میں آدمی کا احترام ہے۔ حیوانات کی طرح زمین پر نہیں پھینکا۔“ (اراقادات مولانا شمس الحق افغانی قدس سرہ)

برزخی واقعات کا مشاہدہ کرانا

امام حسین بن علی رضی اللہ عنہ سے روایت ہے کہ جب مکہ مکرمہ میں سید دو عالم ﷺ کے نور نظر حضرت قاسم علیہ السلام کا چھوٹی عمر میں وصال ہو گیا تو حضرت خدیجہ الکبریٰ رضی اللہ عنہا نے افسوس کرتے ہوئے دربار نبوت میں عرض کیا کہ قاسم نے ابھی تک میرا دودھ بھی پورا نہیں پیا تھا اور دنیا سے اٹھ لیا گیا۔ اگر اللہ تعالیٰ اس کو مدت رضاعت پوری کرنے کے بعد اٹھا لیتے تو بہتر ہوتا۔ سید دو عالم ﷺ نے ان سے فرمایا کہ اس کی مدت رضاعت جنت میں پوری کر دی جائے گی۔ حضرت خدیجہ رضی اللہ عنہا نے عرض کیا اگر مجھے اس کا علم ہو جائے تو میرے درد غم میں کمی آ جائے گی۔ اس پر سید دو عالم ﷺ نے فرمایا: ”اِنْ شِئْتَ دَعَوْتُ اللّٰهَ تَعَالٰی فَاَسْمَعَكَ صَوْتَهُ“ اگر تو چاہتی ہے تو میں اللہ تعالیٰ سے دعا کروں گا تاکہ وہ تجھے اس کے دودھ پینے کی آواز سنا دے۔

حضرت خدیجہ الکبریٰ رضی اللہ عنہا نے عرض کیا: ”هَلْ اَصْدَقَ اللّٰهُ وَرَسُوْلُهُ“ مجھے اللہ تعالیٰ اور اس کے رسول ﷺ کی بات پر پورا یقین ہے۔

ف: یہ روایت صحاح ستہ کی مشہور کتاب ”سنن ابن ماجہ“ کے باب ”ما جاء فی الصلوٰۃ علی ابن رسول اللہ ﷺ و ذکر وفاته“ میں موجود ہے جو کہ (سنن ابن ماجہ مطبع مجہاں دہلی کے ص ۱۱۰) پر ہے۔

انسانوں کا عذاب کو دیکھنا

کبھی کبھی یوں بھی ہو جاتا ہے کہ قبر میں ہونے والے عذاب کو زندہ لوگ مشاہدہ کر لیتے ہیں۔ ایسے کئی واقعات تاریخ میں موجود ہیں۔ یہاں صرف ایک واقعہ مدینہ منورہ کی مستند تاریخ و فاء الوفاء مرجعہ علامہ نور الدین سمہودی قدس سرہ العزیز (م ۹۱۱ھ) نقل کیا جاتا ہے: ”سن ۶۰ھ میں جب یزید کے عامل مسلم بن عقبہ مری نے مدینہ منورہ کو آخری تین دن تاراج کیا۔ لوگوں سے یزید کے لئے بیعت لی۔ ایک آدمی کے انکار پر اس کو بھی قتل کر

دیا۔ اس کی ماں نے قسم کھائی کہ اگر مسلم میرے ہاتھ لگا خواہ زندہ یا مردہ تو میں اس کو ہلاؤں گی۔ چنانچہ مسلم جب مدینہ منورہ سے واپس لوٹا تو راستہ ہی میں مر گیا۔ جب متحول کی والدہ کو اس کا ظلم ہوا تو وہ چند غلام ساتھ لے کر اس کی قبر پر پہنچی اور اس کی قبر کو سر کی جانب سے کھدوایا تو دیکھا کہ ایک بہت بڑا سانپ اس کی گردن میں لپٹا ہوا، اس کے ناک کو چوس رہا ہے۔ چنانچہ اس جگہ کو چھوڑ کر پاؤں کی جانب سے کھودا تو اس طرف بھی ایک سانپ اس کے پاؤں میں لپٹا ہوا اسے ڈس رہا ہے۔“ (ج ۱ ص ۱۳۵)

قبر کی راحت و عذاب فقہ حنفی میں

چونکہ برصغیر کے مسلمانوں کی اکثریت فقہ حنفی کی مقلد ہے، اس لئے فقہ حنفی سے بھی کچھ حوالے درج کئے جاتے ہیں: فقہ حنفی کے مدون حضرت امام ابو حنیفہ رحمۃ اللہ علیہ قرآنی آیت سے اس کا استدلال فرما رہے ہیں۔ جب کہ آپ کے فرزند ارجمند حضرت حماد رحمۃ اللہ علیہ نے آپ سے عذاب قبر کے متعلق پوچھا تو آپ نے فرمایا کہ قبر کا عذاب (بافرمانوں کے لئے) حق ہے۔ آپ کے صاحبزادے نے اس کی دلیل پوچھی تو آپ نے قرآن عزیز کی ”سُورَةُ الطُّور“ کی آیت نمبر ۷۴ تلاوت فرمائی: ”وَإِنَّ لِلَّذِينَ ظَلَمُوا عَذَابًا دُونَ ذَلِكَ وَلَكِنْ أَكْثَرُهُمْ لَا يَعْلَمُونَ“ اور ان لوگوں کے لئے جو اللہ تعالیٰ کے نافرمان ہیں ایک عذاب ہے۔ اس عذاب سے پہلے لیکن ان میں سے اکثر لوگ نہیں جانتے۔ امام اعظم رحمۃ اللہ علیہ نے فرمایا قیامت کے عذاب سے پہلا عذاب، عذاب قبر ہے۔ (اتمہد لابی الفکر السالی ص ۱۲۸) (یہ کتاب علاؤ الدین غلجی کے زمانہ میں داخل نصاب تھی)

علم عقائد میں امام ابو حنیفہ رحمۃ اللہ علیہ کی مستند تالیف فقہ اکبر کی شرح میں ملا علی قاری حنفی مفسر القرآن و شارح مشکوٰۃ شریف نے یہ فرمایا ہے کہ: ”وَلَيْسَ الشُّوَالُ فِي الْبُزْخِ لِلزُّوْحِ وَخَذَ هَا كَمَا قَالَ ابْنُ حَزْمٍ وَغَيْرُهُ وَافْسَدَ عَنْهَا قَوْلُ مَنْ قَالَ أَنَّهُ لِلْبَدَنِ بِالزُّوْحِ وَالْأَحَادِيثُ الصَّحِيحَةُ تَقَرُّدُ الْقَوْلَيْنِ وَالْحَاصِلُ أَنَّ أَحْكَامَ الدُّنْيَا عَلَى الْأَبْدَانِ وَالْأَزْوَاجِ تَبِعَ لَهَا وَأَحْكَامُ الْبُزْخِ عَلَى الْأَزْوَاجِ وَالْبَدَنِ تَبِعَ لَهَا وَأَحْكَامُ الْخَشْرِ وَالنَّشْرِ عَلَى الْأَزْوَاجِ وَالْأَجْسَادِ جَمِيعًا“ اور برزخ (قبر) میں صرف روح سے سوال نہیں کیا جاتا جیسا کہ ابن حزم ظاہری نے کہا اور اس سے بھی زیادہ فساد والا قول ان لوگوں کا ہے جو یہ کہتے ہیں کہ عذاب بدن کو ہوتا ہے مگر روح کے بغیر اور سید دو عالم ﷺ کے باسند ارشادات ان دونوں اقوال کی تردید کرتے ہیں۔ حاصل اس کا یہ ہے کہ دنیا کے احکام بدن پر نافذ ہوتے ہیں اور روح ان کے تابع ہوتا ہے اور قبر کے احکام روح پر نافذ ہوتے ہیں اور بدن ان کے تابع ہوتا ہے اور قیامت کے احکام دونوں پر نافذ ہوں گے۔ (شرح فقہ اکبر ص ۱۵۴)

البتہ چند سعادت مندا یسے بھی ہیں جو قبر کے سوال و جواب سے محفوظ رہتے ہیں جن کا ذکر علامہ شامی رحمۃ اللہ علیہ نے فرمایا ہے: ”شہید، ملکی سرحدات کا محافظ، طاعون سے فوت ہونے والا، اسی زمانہ میں فوت ہونے والا جب کہ وہ ثابت قدم رہا ہو، نابالغ اولاد مسلمان کی، شب جمعہ یا جمعہ کے دن مرنے والا، ہر رات سورۃ الملك اور سورۃ الم السجدہ کی تلاوت کرنے والا، مرض الموت میں سورۃ اخلاص پڑھنے والا۔“ (شامی ج ۱ ص ۶۲۹)

امام الانبیاء سید دو عالم ﷺ نے فرمایا کہ جمعہ کے دن سورۃ الکہف پڑھنے والا عذاب قبر اور دجال کے قتل سے محفوظ رہتا ہے۔

ف: اس ارشاد گرامی میں دجال کے قتل کا ذکر بھی ساتھ فرمایا دجال کا کام ہی دھوکا دینا ہے عذاب قبر اور راحت قبر کے بارہ میں بھی دھوکا دیتا ہے کہ یہ کچھ نہیں۔ (نحوذ باللہ منہ)

ف: علامہ ابن حجر عسقلانی مدظلہ نے اپنی کتاب (ذریعۃ منہج ج ۳ ص ۹۵) میں تحریر فرمایا ہے کہ جب علامہ مظلومی مدظلہ کا مصر میں انتقال ہوا تو اس وقت کے جلیل القدر محدث و مفسر اور ولی کامل علامہ ابن دقیق العید نے یہ ارشاد فرمایا کہ: ”میں نے آج رات مظلومی مدظلہ کو خواب میں دیکھا اور ان سے حال پوچھا تو انہوں نے کہا کہ جب تم مجھے دفن کر کے چلے گئے تو ایک بڑا کتا بھیڑیے کی طرح مجھے ڈرانے لگا کہ اتنے میں ایک حسین و جمیل شخص قبر میں نمودار ہوا اور اس کتے کو مار بھگایا اور مجھے تسلی دینے لگا میں نے اس سے پوچھا تو کون ہے اس نے کہا میں سورۃ الکہف کا ثواب ہوں جو تو ہر جمعہ کو پڑھا کرتا تھا۔“

اسی طرح احادیث میں آیا ہے کہ سید دو عالم ﷺ خطبہ جمعہ میں سورہ ق کی تلاوت بھی فرمایا کرتے تھے۔ جیسا کہ حارث بن نعمان کی بیٹی ام ہشام مدظلہ نے فرمایا کہ میں نے سورۃ ق سید دو عالم ﷺ کی زبان درفشوں سے سن کر حفظ کر لی ہے۔ اس لئے کہ سید دو عالم ﷺ ہر جمعہ کے خطبہ میں اس کی تلاوت فرمایا کرتے تھے اور میں بھی آپ ﷺ کے گھر کے نور پر روٹی پکانے جایا کرتی تھی۔ (تو اس طرح بدنی خوراک کے ساتھ روحانی غذا بھی مل جاتی تھی) (الاج ج ۱ ص ۳۰۵)

اسی طرح اکثر فجر کی نماز میں اس سورۃ کی زیادہ قرات فرمایا کرتے تھے اور نماز عید میں بھی۔ بعض روایات میں یہ بھی آیا ہے کہ سید دو عالم ﷺ نے اس سورۃ کے سمجھنے اور پڑھنے کا حکم فرمایا ہے۔ (روح المعانی)

ف: اسی سورۃ ق کے آخر میں جو ارشاد فرمایا اس سے یہی ثابت ہو رہا ہے کہ قبر سے مراد زمین والی قبر ہے اور اسی سے قیامت کے دن وہ اموات زندہ ہو کر نکلیں گے جو اس میں دفن تھے۔ ارشاد فرمایا: ”إِنَّا نَخْنُ نُخْبِي وَنُخْبِي وَإِنَّا الْمَصِيرُ۔ يَوْمَ نَشْفُقُ الْأَرْضَ عَنْهُمْ بِرَاغَا ذَٰلِكَ خَشَرٌ عَلَيْنَا يَبِيسُ (ق: ۴۳، ۴۴)“ ہم ہی زندگی دیتے ہیں اور مارتے ہیں اور ہم تک ہے سب کو پہنچنا جس دن زمین پھٹ کر کھل پڑیں گے، وہ سب دوڑتے ہوئے یہ اکٹھا کرنا ہم کو آسان ہے۔

مولانا شبیر احمد عثمانی مدظلہ اس کی تفسیر میں فرماتے ہیں کہ: ”یعنی زمین پھٹے گی اور مردے اس سے نکل کر میدان حشر کی طرف جمیں گے خدا تعالیٰ سب اگلوں پچھلوں کو ایک میدان میں اکٹھا کر دے گا اور ایسا کرنا اس کو کچھ مشکل نہیں۔“

ف: یہ دوڑنا بھی تو بدن کا کام ہے نہ کہ روح کا۔

۱۔ علامہ ابن دقیق العید کا مختصر سا حال درج ذیل ہے۔ آپ کا نام محمد بن علی بن ابی الحسن ہے اور کلیتہً ابوالفتح اور لقب تقی الدین ہے۔ آپ کی ولادت ۲۵ شعبان ۶۲۵ھ بیق کے ساحل کے قریب ہوئی۔ جب کہ آپ کے والد ماجد حج کو جا رہے تھے، آپ کے والد ماجد نے آپ کو گود میں لے کر طواف کیا اور یہ دعا کی کہ خداوند قدوس اس بچہ کو عالم ہائل بنائے۔ چنانچہ یہ دعا قبول ہوئی اور آپ بہت بڑے عالم، صوفی، محدث ہوئے۔ سید دو عالم ﷺ کے صرف ایک ارشاد سے (۴۰۰) فوائد استنباط کئے۔ بعض علماء نے آپ کو مہدی بھی کہا ہے۔ ۷۰۲ھ کو وفات ہوئی۔

ایسے شکوک کا جواب واقعاتِ عالم میں

امام الانبیاء سید دو عالم ﷺ نے جب حیات بعد الموت کا عقیدہ ذکر فرمایا تو حضور انور ﷺ کے زمانہ اقدس کے مکروں نے یہی شبہ اور سوال کیا جس کا جواب قرآن عزیز نے دیا کہ زمین میں چل پھر کر دیکھ لو قوموں کو کیسے تباہ کیا گیا اور آج تک اس تباہی کے منحوس اثرات موجود ہیں۔ جیسا کہ ارشاد قرآنی ہے: ”وَقَالَ الَّذِينَ كَفَرُوا أَإِذَا كُنَّا تُرَابًا وَآبَاؤُنَا أَنْبَاءُ لَمُخْرَجُونَ۔ لَقَدْ وَعَدْنَا هَذَا لَخُنُ وَآبَاؤُنَا مِنْ قَبْلُ إِنْ هَذَا إِلَّا أَسَاطِيرُ الْأَوَّلِينَ۔ قُلْ سِيرُوا فِي الْأَرْضِ فَانظُرُوا كَيْفَ كَانَ عَاقِبَةُ الْمُجْرِمِينَ (النمل: ۶۷-۶۹)“ اور کافروں نے کہا آیا جب ہم اور ہمارے باپ دادا مٹی ہو جائیں گے کیا ہم کو زندہ نکالا جائے گا۔ اس بات کا وعدہ ہمارے ساتھ اور ہمارے باپ دادوں کے ساتھ پہلے بھی کیا گیا تھا یہ تو پہلے لوگوں کی کہانیاں ہی ہیں۔ آپ ﷺ فرما دیجئے زمین میں پھر کر دیکھ لو کہ تافرانوں کا انجام کیا ہوا؟“

ف: اس ارشاد گرامی میں واضح ہے کہ:

- ۱..... بدن چاہے کوئی بھی حیثیت اختیار کر لے اس پر عذاب آتا ہے اگر وہ کافر ہوا۔
 - ۲..... اور یہ عذاب اس روئے زمین پر بھی آتا ہے۔ تب ہی تو ارشاد فرمایا کہ زمین میں چل پھر کر دیکھ لو۔ ان کھنڈرات اور برباد شدہ مکانات کو دیکھ لو۔ مگر یہ حقیقت سمجھنے کے لئے دل کی روشنی چاہئے۔
- جیسا کہ فرمایا: ”فَكَأَيُّنَ مِنْ قَزَیَّةٍ أَهْلَكْنَاهَا وَهِيَ ظَالِمَةٌ لِنَفْسِهَا عَلٰی غُرُوشِهَا قَبْرٌ مُعْتَلَةٌ وَقَبْرٌ مَّشِيدٌ۔ أَلَمْ يَسِيرُوا فِي الْأَرْضِ فَتَكُونَ لَهُمْ قُلُوبٌ يَعْقِلُونَ بِهَا أَوْ آذَانٌ يَسْمَعُونَ بِهَا فَإِنَّهَا لَا تَعْمٰی الْأَبْصَارَ وَلٰكِنْ تَعْمٰی الْقُلُوبَ الَّتِي فِي الصُّدُورِ (الحج: ۳۵، ۳۶)“ پس کتنی ہی بستیاں ہم نے تباہ کر ڈالی ہیں۔ جب کہ وہ تافران تھیں اور اب وہ گری پڑی ہیں۔ اپنی چھتوں پر اور کتنے کنوئیں غیر آباد ہیں اور کتنے محل ہیں جن پر گچکاری کی کئی تھی۔ کیا انہوں نے سیر نہیں کی۔ ملک کی پس ہوتے ان کے ایسے دل جن سے وہ سمجھتے یا کان ہوتے جن سے وہ سنتے۔ یاد رہے یہ آنکھیں اندھی نہیں ہوا کرتیں بلکہ وہ دل اندھے ہو جاتے ہیں جو سینوں میں ہیں۔“
- آثار قدیمہ کو دیکھنے والے اگر غور سے دیکھیں تو ان کو یہ بات سمجھ میں آ سکتی ہے کہ آخر یہ قومیں کیوں تباہ ہوئیں؟ کوئی آدمی یا کوئی قوم از خود تو اپنے آپ کو تباہ نہیں کرتی بلکہ وہ ایسے عذاب کی لپیٹ میں آ جاتی ہے جو کہ ہمیشہ ہمیشہ کے لئے ان پر مسلط رہتا ہے۔ جیسا کہ صالح علیہ السلام اور ہود علیہ السلام کی قومیں جو بڑی متمدن کہلائی جاتی تھیں۔ جب اللہ تعالیٰ کے عذاب کا شکار ہوئیں تو ایسی لپیٹ میں آئیں کہ آج تک عذاب موجود ہے۔ جیسا کہ:

جب سید دو عالم ﷺ کا گزر وادی حجر سے ہوا تو آپ ﷺ نے چہرہ مبارک ڈھانپ لیا اور نہایت حیزی سے اس وادی سے باہر تشریف لے گئے۔ بعض صحیح روایات میں ہے کہ جن صحابہ کرام نے وہاں کے پانی سے آٹا گوندھا تھا۔ آپ ﷺ نے اسے اونٹوں کو کھلا دینے کا حکم فرمایا اور صحابہ کرام کو کھانے سے روک دیا۔ اسی طرح مکہ مکرمہ پر حملہ آور ابرہہ شاہ یمن کی فوج وادی فطر میں ہلاک ہوئی تھی جس کو چودہ سو سال ہو گئے ہیں۔ مگر سید دو عالم ﷺ نے حج کے دوران اس وادی میں قیام کرنے سے منع فرمایا کہ اب بھی ان ذرات پر عذاب ہو رہا

ہے۔ اسی طرح فرمایا: ”و عرفات کلھا موقف الابطن“ عرفہ عرفات کا سارا میدان موقف ہے مگر عرفہ وادی میں کھڑا نہ ہو کہ اس میں بھی عذاب ہو رہا ہے۔

اسی طرح حضرت لوط علیہ السلام کی قوم پر جو عذاب آیا، اب تک اس کے آثار باقی ہیں اور اس کا نام ہی عجزیت مشہور ہے۔ ایک غیر مسلم کی شہادت درج کی جاتی ہے۔

۱۹۴۴ء میں ایک انگریز فوجی افسر وہاں گیا اور غسل کے ارادہ سے اس بحیرہ پر پہنچا مگر جو حالت اس کی ہوئی، اسی کے الفاظ میں پیش کی جاتی ہے: ”موقع مل گیا تو ہم بحر مردار کے کنارے تک پہنچ گئے۔ میرا یہ دوسرا موقع تھا۔ کئی سپاہیوں نے اس میں غوطہ لگایا۔ میں الگ کھڑا رہا۔ فوراً ہی وہ لوگ اس روغنی پانی سے باہر نکل آئے۔ اس سمندر میں جو تیز نمک اور دوسرے مادے ہیں، ان سے وہ کانپ رہے تھے اور ان کا دم گھٹا جا رہا تھا۔ باہر نکل آئے تو اور کوئی صاف پانی نہیں تھا جس سے اپنا جسم دوبارہ دھوئے۔ انہوں نے اپنے تولیوں کو اپنے جسم پر ملا۔ اس سے وہ گدلا پانی تو جذب نہیں ہوا، البتہ ان کی جلد پر ایک موٹی پھڑکی سی جم گئی۔“ (صدق جدید بحوالہ جان مل لندن ۹ ستمبر ۱۹۴۴ء)

اسی طرح جو علاقے کسی محسوس عذاب سے اگر بچ بھی گئے، تب بھی ان میں سے اکثر غیر آباد ہی رہے۔ بہت کم آباد ہو سکے۔ جیسا کہ ارشاد قرآنی ہے: ”وَكَمْ أَهْلَكْنَا مِنْ قَرْيَةٍ بَطَرَتْ مَعِيشَتَهَا فَبَلَكَ مَسَاكِينُهُمْ لَمْ يَتَسَكَّنْ مِنْ بَعْدِهِمْ إِلَّا قَلِيلًا وَكُنَّا نَحْنُ الْوَارِثِينَ (القصص: ۵۸)“ اور کئی بستیاں ہم نے ہلاک کر ڈالیں جو اپنی طرز زندگی میں بہت مغرور ہو چکی تھیں۔ پس اب ان کے گھر ہیں جو ان کے بعد بہت ہی تھوڑے آباد ہوئے اور آخر ہم مالک رہ جاتے ہیں۔

بعض عقلاء کا رجوع الی علوم النبوۃ

اس امر پر کافی بحث گزر چکی ہے کہ حیات قبر اور دوسرے برزخی عقائد کا انکار صرف اسی بنیاد پر کیا جاتا ہے کہ ان کی سمجھ میں نہیں آتا اور یہی طریقہ پہلے منکرین کا رہا ہے۔ قرآن عزیز میں ارشاد ہے: ”بل کذبوا بعمالم بحیطوا بعلمہ ولما یاتہم تاویلہ کذالک کذب الذین من قبلہم (یونس: ۳۹)“ بلکہ جھٹلادیا اس کو جسے علم میں نہ لاسکے اور ابھی تک اس کی حقیقت ان کے پاس نہ آئی اسی طرح ان قوموں نے بھی جھٹلایا تھا جو ان سے پہلے گزر چکی ہیں۔

اور اپنے ناقص علم کو علوم نبوت پر ترجیح دینے والوں سے قیامت کے دن یوں فرمایا جائے گا: ”حَتَّىٰ إِذَا جَاءُوا قَالَ أَكَذَّبْتُمْ بِآيَاتِي وَلَمْ تُحِيطُوا بِهَا عِلْمًا أَمْ آذًا أَكُنْتُمْ تَعْمَلُونَ (النمل: ۸۴)“ یہاں تک کہ جب وہ منکر حاضر ہو جائیں گے ان سے اللہ تعالیٰ پوچھیں گے کیا تم نے میری آیتوں کو جھٹلادیا تھا اور تم ان کو اپنے علم میں نہ لاسکے یا تم کیا کرتے تھے۔

اس لئے بڑے بڑے فلاسفہ اور عقلاء کو جب خوش بختی سے نور نبوت سے روشنی ملی تو اپنی سابقہ زندگی پر تادم ہو کر علوم نبوت کے ہر دکار بن گئے۔ امام غزالی علیہ السلام پہلے عظیم فلسفی تھے مگر جب توفیق خداوندی نے دستگیری کی تو علوم نبوت کے اس قدر عاشق ہو گئے کہ موٹ کے وقت بھی بخاری شریف ان کے سینہ پر زیر مطالعہ تھی۔

امام غزالی علیہ السلام نے انسانی عقل کی بے بسی اور ناکامی کو اپنے کلام میں یوں بیان فرمایا ہے۔

أَنْتَ لَا تَعْرِفُ أَنْتَ لَا تَعْرِفُ أَنْتَ لَا تَعْرِفُ مَنْ أَنْتَ وَكَيْفَ الْوُضُولُ
”اور تو یہ بھی نہیں جانتا کہ تو کون ہے؟ اور کس طرح منزل کو پہنچے گا۔“

اِنَّ مِنْكَ الزَّوْجَ لِيْ جَوْهَرًا هَلْ تَرَاهَا اَوْ تَرَى كَيْفَ تَجُولُ
”مجھے تو اپنے روح کی حقیقت کا بھی علم نہیں اور نہ اس کی سرایت اور گردش کو سمجھ سکتا ہے۔“

وَكَيْدًا لِّلْفَاسِ هَلْ تُخَصِّرُهَا اَوَّلًا تَذَرِيْ مَتَى عَنكَ تَزُولُ
”کیا تو اپنے سانس گن سکتا ہے اور کیا تو جان سکتا ہے کہ تو کب دم توڑے گا۔“

اِنَّ مِنْكَ الْعَقْلَ وَالْفَهْمَ اِذَا غَلَبَ التَّوَمُّ لَقُلْ لِيْ يَا جَهْلُولُ
”کیا تو بتا سکتا ہے کہ جب تو سو جاتا ہے تو تیرا عقل اور علم کہاں چلا جاتا ہے۔“

اَنْتَ اَكْبَلُ الْخُبْرَ لَا تَعْرِفُهُ كَيْفَ يَخْبِرُنِيْ مِنْكَ اَمْ كَيْفَ تَبُولُ
”جو کھانا تو کھاتا ہے اس کے متعلق تو اتنا بھی نہیں جانتا کہ وہ کس طرح تیرے پیٹ سے خارج ہوگا۔“

جَلْ ذَاتًا وَصَفًا تَا وَغَلِيْ وَتَعَالَى رَتْنَا عَمَّا نَقُولُ
”یاد رکھ ہمارا رب جس کی بہت بڑی شان ہے وہ ہماری سمجھ اور بحث و دلیل سے بالاتر ہے۔“

امام رازی رحمۃ اللہ علیہ عظیم فلسفی اور منطقی تھے جب شیخ نجم الدین کبریٰ رحمۃ اللہ علیہ کی صحبت سے مشرف ہوئے اور فلسفہ کی عینک اتار کر علوم وحی سے روشنی حاصل کی تو پھر یوں گویا ہوئے:

نِهَابُهُ اَقْدَامُ الْعُقُولِ عَقَالُ وَغَايَةُ سَفِي الْعِلْمِيْنَ ضَلَالُ
”انسانوں کی آخری منزل رک جانا اور (بے دین) علماء کی محنت کا نتیجہ گمراہی ہے۔“

وَاَزْوَاحُنَا لِيْ وَخَشَةُ مِنْ جُنُودِنَا وَحَاصِلُ ذُنُوبِنَا اَذَى وَوَبَالُ
”اور ہمارے روح ہمارے بدلوں سے بھی نا آشنا ہیں اور ہماری دنیاوی زندگی کا خلاصہ دکھ اور تکلیف ہے۔“

وَلَمْ نَسْتَفِذْ مِنْ بَخْسِنَا طَوْلَ غَمْرِنَا سَوَى اَنْ جَمَعْنَا لِيْهِ قَيْلُ وَقَالَ
”اور ہم نے ساری زندگی کے بحث مباحثہ سے سوائے نکتہ چینی کے اور کچھ حاصل نہیں کیا۔“

یوعلیٰ سینا نے کہا۔

دل گرچہ دریں بادیہ بسیار شافت یک موئے نہ دالت و نہ موئے شکافت
اندر دل او ہزار خورشید بہ تافت آخر بکمال ذرۂ راہ نہ یافت

”دل اگرچہ اس صحرا میں بہت دوڑا مگر نہ ایک بال جان سکا اور نہ ایک بال تک اگا سکا۔ اگرچہ اس کے دل میں کئی سورج چمکے مگر ایک ذرہ کو بھی نہ پاسکا۔“

پہلے بھی بڑے بڑے ان فلاسفہ کو انجام کار اپنی ناکامی کا اعتراف کرنا پڑا جو نوروحی سے محروم تھے جیسا کہ سقراط نے بوقت مرگ اعتراف کیا کہ:

معلوم شد کہ کچھ معلوم نہ شدہ ”مجھے معلوم ہو گیا کہ مجھے کچھ بھی علم نہ تھا“
اسی طرح معلم ثانی فارابی نے کہا۔

اسرار وجود خام و ناپختہ بماند واں گوہر بس شریف و ناسفہ بماند
ہرگز نہ سر قیاس خیزے گفتند واں نکتہ کہ اصل بود تا گفتہ بماند

”اس کائنات اور ہستی کے سارے راز کچے اور ناپختہ ہی رہے اور گوہر مقصود میں سوراخ نہ ہو سکا۔ (تاکہ ہار بنایا جاسکے)“

جو کہا فلسفیوں نے وہ خیال اور قیاس سے کہا اور جو اصل بات تھی اس پر لب کشائی نہ کر سکے۔ امام الانبیاء سید دو عالم ﷺ نے ایسے وساوس سے رک جانے کا حکم دیا ہے جیسا کہ فرمایا: ”بَيْنِي وَالشَّيْطَانِ أَخَذَكُمْ فَيَقُولُ مَنْ خَلَقَ كَذَا مَنْ خَلَقَ كَذَا أَحْسَى يَقُولُ مَنْ خَلَقَ رَبَّكَ لَإِذَا هَلَكَ فَلْيَسْتَعِذْ بِاللَّهِ وَلْيَسْتَعِذْ“ تم میں سے شیطان کسی ایک کے پاس آئے گا تو اس سے کہے گا فلاں چیز کو کس نے پیدا کیا فلاں چیز کو کس نے پیدا کیا یہاں تک کہ اس کے دل میں یہ وسوسہ ڈال دے گا کہ تیرے رب کو کس نے بنایا۔ پس جب بات یہاں تک پہنچے تو اللہ تعالیٰ کی پناہ میں آ جائے اور رک جائے۔ (متن ملکہ مشکوٰۃ ہاب بنی الوسوسہ)

یعنی شیطان کا کام گمراہ کرنا ہے جس کی ابتداء وسوسہ سے ہوتی ہے ایک مسلمان ہر چیز کا خالق جب اللہ تعالیٰ کو ماننے کا اقرار کرتا ہے تو اس پر شیطان آخری حملہ کرتا ہے کہ بتاؤ رب کو کس نے پیدا کیا اس لئے مسلمان فوراً رک جائے اور شیطان کے وساوس سے اللہ تعالیٰ کی پناہ مانگے۔

ف: اگر عقائد برزخیہ کے منکر کوٹ پتلون میں لمبوس حضرات ہوتے جن کو علوم نبوت سے کوئی حصہ نہیں ملا تو اتنا افسوس نہ ہوتا۔ افسوس تو یہ ہے کہ قرآن و حدیث جاننے والے علوم عقیدہ و نقلیہ سے وافر حصہ حاصل کرنے والے حضرات ان عقائد کی تعبیر اس طریقہ پر کر رہے ہیں کہ نفس عقیدہ کا انکار ہو رہا ہے اور یہ انکار اور تعبیر خالص علمی رنگ میں نہیں بلکہ طنز و استہزاء تک سے بھی دریغ نہیں کیا جاتا۔ ”فالی اللہ المشتکی“

نبی کریم ﷺ کے ارشادات کے ساتھ بھی منافق استہزاء کرتے تھے۔ قرآن عزیز نے ان کا حکم فرمایا: ”قُلْ أَبِاللهِ وَآيَاتِهِ وَرَسُولِهِ كُنْتُمْ تَسْتَهْزِئُونَ لَا تَعْتَذِرُوا قَدْ كَفَرْتُمْ بَعْدَ إِيمَانِكُمْ إِنَّ نَعْفَ عَنْ طَائِفَةٍ مِنْكُمْ نَعْدَبُ طَائِفَةٌ بِأَنَّهُمْ كَانُوا مُجْرِمِينَ (التوبة: ۶۵، ۶۶)“ آپ فرما دیجئے کیا اللہ تعالیٰ اور اس کی آیات اور اس کے رسول ﷺ کے ساتھ تم ٹھٹھا کرتے ہو بہانے نہ بناؤ۔ بے شک تم ایمان کا اظہار کرنے کے بعد کافر ہو گئے۔“

حیات قبر کے منکر کا حکم

جب یہ عقیدہ قرآن و حدیث اور اجماع امت سے ثابت ہو چکا ہے تو اس کا انکار کسی معمولی عقیدہ کا انکار نہیں بلکہ اس کا انکار ایک بڑے عقیدہ کا انکار ہے اس لئے علم عقائد کے علماء اور فقہاء ملت اسلامیہ نے ایسے شخص کے متعلق یہ فرمایا ہے کہ:

..... اسلام سے خارج ہے جیسا کہ پانچویں صدی ہجری کے بہت بڑے محقق عالم اسلام نے مدلل طریقہ پر اس عقیدہ کو ثابت کرنے کے بعد فرمایا ہے: ”وَلَا يَنْكَرُ مَا اسْتَفَاضَ بِهِ الْأَخْبَارُ وَنَطَقَتْ بِهِ الْآيَاتُ مِنَ الْأَخْيَاءِ فِي الْقُبْرِ إِلَّا مَنْ يُنْكَرُ غَمُومَ قُدْرَةِ اللهِ تَعَالَى وَمَنْ أَنْكَرَ غَمُومَ قُدْرَتِهِ وَسُبْحَانَهُ وَتَعَالَى كَانْ خَارِجًا مِنْ رِزْقِ أَهْلِ الْإِسْلَامِ“ اور ان باتوں کا انکار جو کہ قرآن عزیز میں ہیں اور جو کئی احادیث سے ثابت ہیں کہ قبر میں زندگی عطا کی جاتی ہے وہی کرتا ہے جو خداوند قدوس کی قدرت کاملہ کا انکار کرتا ہے اور جو آدمی اللہ تعالیٰ کی قدرت کاملہ کا انکار کرتا ہے وہ مسلمانوں کے دمرہ سے خارج ہو جاتا ہے۔ (التبصیر ص ۱۵۹)

ف: کسی عقیدہ کا انکار صرف عقیدہ کا انکار نہیں بلکہ ان تمام آیات اور احادیث کا انکار لازم آجاتا ہے جن سے وہ عقیدہ ثابت ہوتا ہے۔

۲..... علامہ بحر العلوم ارشاد فرماتے ہیں: ”مَنْكَرُ الشَّفَاعَةِ لِأَهْلِ الْكِبَائِرِ وَالزُّوْمَةِ وَعَذَابُ الْقَبْرِ وَمَنْكَرُ الْكِرَامِ الْكَاتِبِينَ كَالِزَّ“ گناہ کبیرہ کے مرتکب مسلمان کے لئے شفاعت سید دو عالم ﷺ کا منکر اور قیامت کے دن مسلمانوں کے لئے دیدار خداوندی کا انکار کرنے والا، اسی طرح عذاب قبر اور کراما کا تبیین کا انکار کرنے والا کافر ہے۔ (ارکان اربعہ ص ۹۹)

۳..... مشہور مفسر القرآن علامہ قرطبی نے فرمایا: ”فَاعْلَمُوا أَنَّهُمْ الْأَخْوَانُ أَنَّ عَذَابَ الْقَبْرِ وَنَعِيمَهُ حَقٌّ كَمَا صَرَّحَتْ بِهِ الْأَحَادِيثُ الصَّحِيحَةُ وَلَكِنَّ اللَّهَ يَأْخُذُ بِأَنْصَارِ الْخَلَائِقِ وَأَسْمَاعِهِمْ مِنَ الْحَيِّ وَالْأَنْبَسِ عَنْ زُؤْمَةِ عَذَابِ الْقَبْرِ وَنَعِيمِهِ لِحُكْمَةِ الْهَيْئَةِ وَمَنْ شَكَّ فِي ذَلِكَ فَهُوَ مُلْجِدٌ“ اے مسلمان بھائیو! یہ بات جان لو کہ قبر کا عذاب اور اس کی نعمتیں حق ہیں جیسا کہ صحیح احادیث سے ثابت ہے لیکن اللہ کریم نے اپنی مخلوقات میں سے جنوں اور انسانوں کو یہ عذاب اور نعمتیں دیکھنے کی قوت عطا نہیں فرمائی اور اس میں اللہ تعالیٰ کی حکمت ہے تو جو کوئی اس میں شک کرے گا وہ ملحد اور بے دین ہوگا۔ (الذکرہ از قرطبی ص ۳۵)

حضرت شاہ ولی اللہ قدس سرہ العزیز نے اس کی ایک حکمت اور وجہ یہ بیان فرمائی کہ انسان اپنی مادی آنکھوں سے اس جہان کو نہیں دیکھ سکتا جس کا تعلق روحانی جہان سے ہے۔ حضرت شاہ ولی اللہ محدث دہلوی قدس سرہ العزیز کے ارشاد کا ترجمہ درج ذیل ہے: ”یہ مادی آنکھیں عالم ملکوت کو نہیں دیکھ سکتیں کیا تو نہیں دیکھتا کہ صحابہ کرام رضی اللہ عنہم نے جبریل امین کو خود نہ دیکھا مگر سید دو عالم ﷺ کی بات اور مشاہدہ پر یقین رکھتے ہوئے ایمان لائے۔ ایک آدمی اگر حیات قبر کا منکر ہے تو پھر ملائکہ اور وحی پر اس کا ایمان کیسے رہ سکتا ہے؟“ (حجۃ اللہ بالذبح ص ۱۱)

یعنی اگر کسی عقیدہ پر ایمان لانے کے لئے اپنے علم اور مشاہدہ کو دلیل بنایا جائے پھر تو فرشتوں اور وحی پر ایمان بھی نہ رہے گا۔ کیونکہ فرشتوں کو اور ان کے سردار جبریل علیہ السلام کو ہر صحابی نے ہمیشہ کے لئے نہیں دیکھا۔ اس لئے کسی عقیدہ کو اپنے علم اور مشاہدہ سے نہ دیکھا جائے۔ ایسی بحث میں دعویٰ لوگ الجھتے ہیں جن کے دلوں میں اسلامی عقائد کی صداقت راسخ نہیں ہوتی۔ جیسا کہ شارح مشکوٰۃ ملا علی قاری مدظلہ نے فرمایا ہے کہ: ”أَمَّا اسْتِحَالَةُ ذَلِكَ بِطَرِيقِ الْعُقُولِ فَإِنَّهَا سَبِيلٌ مَنْ لَا خَلْقَ لَهُ فِي الدِّينِ عَصَمَنَا اللَّهُ عَثَرَةَ الْعَقْلِ وَفِتْنَةَ الضُّدِّ“ حیات قبر کو عقلی طور پر محال کہنے والوں کا دین اسلام میں کوئی حصہ نہیں اللہ تعالیٰ ہم کو عقل کی لغزش اور دل کے فتنے سے محفوظ رکھے۔ (مرقاۃ ج ۱ ص ۱۷۳)

اگر مسلمان بھی اپنے مشاہدہ اور علم و تجربہ کی بناء پر ایمان لائے تو پھر ملحد اور مسلمان میں کیا فرق رہ جائے گا۔ جیسا کہ امام ابن قتیبہ مدظلہ (م ۲۷۶ھ) نے فرمایا ہے کہ: ”اگر ان باتوں کا انکار کر دیا گیا تو مسلمان اور ملحد میں کیا فرق رہ جائے گا۔“ (تادیل مشکل القرآن ص ۹۲)

کتب فتاویٰ میں یہ فتویٰ اور حکم مدلل موجود ہے جس کے ذکر کا یہ محل نہیں اجمالاً صرف ایک حوالہ درج ذیل ہے۔ علامہ ابن ہمام مدظلہ نے شرح ہدایہ میں فرمایا ہے: ”وَلَا تَجُوزُ الصَّلَاةُ خَلْفَ مَنْكَرِ الشَّفَاعَةِ وَالزُّؤْمَةِ وَعَذَابِ الْقَبْرِ وَالْكَرَامِ الْكَاتِبِينَ لِأَنَّهُ كَالِزَّ لَتَوَارِثِ هَذِهِ الْأُمُورِ عَنِ الشَّارِعِ ﷺ“

(فتح القدیر ج ۱ ص ۲۳۷، مصری مطبوعہ، طبع اولی، مطبوعہ ۱۳۱۵ھ)

قرآن عزیز میں ہے، کافروں کے روح نکالتے وقت فرمایا: ”ولو نزی اذ يتولى الدين كفروا الملكة يضربون وجوههم وادبارهم“ اور اگر تو دیکھے جس وقت فرشتے کافروں کی جان قبض کرتے ہیں ان کے منہوں اور پیٹھوں پر مارتے ہیں اور کہتے ہیں جلنے کا عذاب چکھو۔ حالانکہ یہ کسی نے نہ سنا نہ دیکھا۔

مسلمان کی قبر کا احترام

امام الانبیاء حضور نبی کریم ﷺ نے مسلمان کی قبر کی حفاظت کا حکم دیا اور اس کی تذلیل اور توہین سے منع فرمایا۔ جیسا کہ ارشاد عالی ہے:

۱..... ”عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ لَأَنْ يَجْلِسَ أَحَدُكُمْ عَلَى جُمْرَةٍ فَتَحَرَّقَ رِجَالُهُ فَتَخْلَصَ إِلَيْهِ جِلْدُهُ خَيْرٌ لَهُ مِنْ أَنْ يَجْلِسَ عَلَى قَبْرِ“ حضرت ابو ہریرہ رضی اللہ عنہ سے روایت ہے کہ سید دو عالم ﷺ نے فرمایا کہ یہ بات کہ تم میں سے کوئی آگ کی چنگاری پر بیٹھ جائے اور وہ چنگاری اس کے کپڑوں کو جلاتے ہوئے اس کے بدن کے چڑھ تک پہنچ جائے یہ تکلیف برداشت کر لینی اس کے لئے اس سے بہتر ہے کہ کسی مسلمان کی قبر پر جا کر بیٹھ جائے۔ (رواہ مسلم و مشکوٰۃ)

۲..... ”عَنْ عَمْرِو بْنِ حَرْبٍ قَالَ رَأَى رَسُولُ اللَّهِ ﷺ مَشْكُوعًا عَلَى قَبْرِ فَقَالَ لَا تُؤْذِ صَاحِبَ هَذَا الْقَبْرِ“ حضور انور ﷺ کے صحابی عمرو بن حرب رضی اللہ عنہ فرماتے ہیں کہ سید دو عالم ﷺ نے دیکھا کہ میں ایک قبر پر تکیہ لگائے بیٹھا ہوں تو حضور انور ﷺ نے فرمایا اس قبر والے کو دکھ نہ دے۔ (رواہ احمد و مشکوٰۃ)

۳..... امام حاکم رحمہ اللہ نے اپنی کتاب مستدرک میں مندرجہ ذیل واقعہ روایت فرمایا ہے کہ سید دو عالم ﷺ نے ایک آدمی کو دیکھا جو جوتی پہنے ہوئے قبرستان میں سے گزر رہا تھا، اس کو حضور انور ﷺ نے فرمایا: ”يَا صَاحِبَ الْبَيْتَيْنِ أَلْقِ بَيْتَيْكَ“ او جوتیاں پہنے والے اپنی جوتیوں کو اتار دے۔

۴..... میت کی لاش کو مارنا یا ہڈی کو توڑنا: امام الانبیاء سید دو عالم ﷺ نے فرمایا: ”عَنْ عَائِشَةَ رَضِيَ اللَّهُ عَنْهَا أَنَّ رَسُولَ اللَّهِ ﷺ قَالَ كَسَرُ عَظْمِ الْمَيِّتِ كُفْرٌ حَتَّى“ حضرت عائشہ صدیقہ رضی اللہ عنہا اور حضرت ام سلمہ رضی اللہ عنہا سے روایت ہے کہ سید دو عالم ﷺ نے فرمایا کہ میت کی ہڈی کا توڑنا اسی طرح گناہ ہے جس طرح اس کی ہڈی کو توڑنا اس کی زندگی میں گناہ ہے۔ (رواہ ابوداؤد و اسناد علی شرط مسلم و زاد ابن ماجہ من حدیث ام سلمہ رضی اللہ عنہا فی الاثم)

اس حدیث سے ثابت ہوا کہ میت کو بھی اس کام سے اذیت پہنچتی ہے جس سے زندہ کو پہنچتی ہے۔

(ابناء الاحکام شرح بلوغ المرام جزء ثانی ص ۲۴۹)

رحمت دو عالم ﷺ نے انسانیت کی حفاظت میں اپنی رحمت کا کامل مظاہرہ فرمایا ہے۔ ابوداؤد کی شرح عون المعبود میں ہے کہ اس حدیث سے مندرجہ ذیل امور ثابت ہوتے ہیں:

(۱) میت کی تذلیل نہ کی جائے۔ (۲) جن امور سے زندہ کو راحت ملتی ہے مردہ کو بھی راحت ملتی ہے جو

اس کے برزخی حال کے مطابق ہوتی ہے۔ (ج ۳ ص ۲۰۴)

تعمیہ: سید دو عالم ﷺ نے قبروں کو پہنچنے کرنے اور ان پر چراغ جلانے سے منع فرمایا ہے لیکن جب کسی قبر پر قبہ یا گنبد بنا دیا گیا ہو یا اس قبر کو پہنچ کر دیا گیا ہو تو اب ان کو گرانا یا قبروں کا مسمار کرنا درست نہیں۔ آخر جہاں

جہاں مسلمانوں نے قبروں کو پختہ بنایا یا ان پر تعمیرات وغیرہ کرائی ہیں، ان کو گرانے کا حکم کسی عالم، مفتی نے نہیں دیا۔ کسی میت کے در ثاء کو یہ بات ضرور سمجھا دی جائے کہ قبروں کو پختہ کرنا یا کسی اور کام کا کرنا جو سلف صالحین نے نہیں کیا درست نہیں مگر قبروں کی توہین اور تذلیل کسی طرح درست نہیں۔

زیارت قبور

احادیث میں تصریح موجود ہے کہ سید دو عالم ﷺ جنت البقیع اور دوسری قبور پر بھی دعا مغفرت کے لئے تشریف لے جایا کرتے تھے۔ آپ کا ارشاد عالی ہے: ”فَإِنْ صَلَّوْا عَلَيْنِهِمْ نُؤْذِي قُبُورَهُمْ“ پس بے شک میری ان پر نماز جنازہ دعا مغفرت سے ان کی۔ قبروں میں نور ہو جاتا ہے۔ (المصنف ج ۳ ص ۵۱۷)

اور امت کو بھی حضور انور ﷺ نے حکم فرمایا: ”إِنَّهُ أَمَرَنَا كُنْمْ فَسَلِّمُوا عَلَيْهِمْ وَصَلُّوا عَلَيْهِمْ فَإِنَّ لَكُمْ فِيهِمْ عِبْرَةً“ اپنی اموات کے پاس جایا کرو اور ان پر دفن ہونے کے بعد سلام کہا کرو اور ان کی نماز جنازہ پڑھا کرو اس میں تمہارے لئے عبرت اور نصیحت ہے۔ (المصنف ج ۳ ص ۵۷۰)

بلکہ حضور انور ﷺ نے فرمایا کہ مجھے جبریل نے یہ حکم دیا ہے، روایت کے الفاظ درج ہیں: ”لَأَمَرَنِي أَنْ أَتِيَ أَهْلَ الْبَقِيعِ فَاسْتَغْفِرَ لَهُمْ“ جبریل نے مجھے حکم دیا ہے کہ مدینہ منورہ کے قبرستان جنت البقیع میں جاؤں اور ان کے لئے مغفرت کی دعا کروں۔

اسی طرح آپ (ﷺ) ہر سال شہداء احد کی قبور پر جایا کرتے تھے اور یہی سنت ابو بکر صدیق رضی اللہ عنہ عمر فاروق رضی اللہ عنہ، عثمان غنی رضی اللہ عنہ کی تھی۔ (المصنف ص ۵۷۳)

چنانچہ حضور انور ﷺ نے حضرت عائشہ صدیقہ رضی اللہ عنہا کو اہل قبور پر سلام کہنے اور دعا کے کلمات بھی تلقین فرمائے۔ حضرت ابن عباس رضی اللہ عنہما سے روایت ہے کہ: ”مَرَرْتُ مَوْلَى اللَّهِ بِقُبُورِ الْمَدِينَةِ فَأَقْبَلُ عَلَيْهِمْ بِوَجْهِهِ فَقَالَ السَّلَامُ عَلَيْهِمْ يَا أَهْلَ الْقُبُورِ يَغْفِرُ اللَّهُ لَنَا وَلَكُمْ أَنْتُمْ سَلَفُنَا وَنَحْنُ بِالْآخِرِ“ سید دو عالم ﷺ مدینہ منورہ کے قبرستان سے گزرے تو اپنے چہرہ انور کو ان کی طرف (چہرہ انور کو ان کی طرف کرنا دلیل ہے اس بات کی کہ قبر والے سنتے ہیں اور جانتے ہیں) کرتے ہوئے فرمایا: اے قبر والو! تم پر سلام ہو اللہ تعالیٰ ہماری اور تمہاری بھی مغفرت فرما دیں تم ہم سے پہلے آگئے اور ہم تمہارے پیچھے آنے والے ہیں۔ (رواہ الترمذی)

حاشیہ: ”لِيَهْدِيَ دَلَالَةً عَلَى أَنْ الْمَسْتَحَبَّ لِي حَالِ السَّلَامِ عَلَى الْمَيِّتِ أَنْ يَكُونَ وَجْهُهُ لَوَجْهِهِ الْمَيِّتِ وَأَنْ يَسْتَمِرَّ كَذَلِكَ فِي الدُّعَاءِ أَبْصَارَ عَلَيْهِ عَامَّةَ الْمُسْلِمِينَ“ (حاشیہ ترمذی بحوالہ مراقۃ)

”بلکہ امام الانبیاء سید دو عالم ﷺ نے صحابہ کرام رضی اللہ عنہم کو حکم دیا کہ قبروں پر سلام کہہ کر ان کے لئے اور اپنے لئے عافیت کی دعا کریں۔“ (صحیح مسلم کی روایت ہے)

”عَنْ سَلِيمَانَ بْنِ بَرِيدَةَ عَنْ أَبِيهِ رَضِيَ اللَّهُ عَنْهُ قَالَ كَانَ رَسُولُ اللَّهِ ﷺ يَعْلَمُهُمْ إِذَا خَرَجُوا إِلَى الْمَقَابِرِ أَنْ يَقُولُوا السَّلَامَ عَلَى أَهْلِ الدِّيَارِ مِنَ الْمُؤْمِنِينَ وَالْمُسْلِمِينَ وَأَنَا إِنَّمَا اللَّهُ بِكُمْ لَأَحْقُونَ نَسْأَلُ اللَّهَ لَنَا وَلَكُمْ الْعَافِيَةَ“ نبی کریم ﷺ صحابہ کرام رضی اللہ عنہم کو یہ تعلیم دیتے تھے کہ جب قبرستان کو جائیں تو یوں کہیں اے ایمانداروں

اے ایمانداروں! سلام اسلای منعقدہ مکالمہ میں مولانا شبیر احمد عثمانی مدظلہ نے سلطان مہاراجہ سے فرمائی تھی (جملیات عثمانی)

اور مسلمانوں کے گھر والو تم پر سلام ہو اور ہم بھی اگر اللہ تعالیٰ نے چاہا تمہارے ساتھ ملنے والے ہیں، ہم اللہ تعالیٰ سے اپنے لئے اور تمہاری عافیت کا سوال کرتے ہیں۔

ف: ان روایات کو حافظ الحدیث علامہ ابن حجر عسقلانی رحمۃ اللہ علیہ نے بلوغ المرام میں بھی ذکر کیا ہے۔

اہل قبور سلام سنتے ہیں، پہچانتے ہیں اور جواب دیتے ہیں اور اس عقیدہ پر تمام علمائے سلف کا اجماع ہے۔ علامہ ابن القیم رحمۃ اللہ علیہ نے فرمایا ہے: ”وَالسَّلَامُ مَجْمُوعٌ عَلَى هَذَا وَقَدْ تَوَاتَرَتْ الْأَثَارُ عَنْهُمْ بِأَنَّ الْمَيِّتَ يَعْرِفُ زِيَارَةَ الْحَيِّ وَيَسْتَجِيبُ بِهِ وَهَذَا السَّلَامُ وَالْخُطَابُ وَالنِّدَاءُ لِلْمُؤْجِدِ يُخَاطَبُ وَيُعْقِلُ وَيُرْذَوُا إِنْ لَمْ يَسْمَعْ الْمَيِّتُ التَّوَدُّ“ اور سارے علماء سابقین اس امر پر متفق ہیں کہ میت کے پاس جب زندہ آدمی پہنچتا ہے تو وہ اس کو پہچانتا ہے اور خوش ہوتا ہے اور یہ سلام کہنا اور میت کا جواب دینا اس امر کی دلیل ہے کہ وہ سنا ہے اور سلام کا جواب بھی دیتا ہے۔ اگرچہ سلام کہنے والا (زندہ) اس کے جواب کو نہ سن سکے۔ (کتاب الروح ص ۱۰۵۲)

محدث کبیر حضرت علامہ محمد انور شاہ صاحب کشمیری قدس سرہ نے فرمایا ۔

بِمَاغِ الْمَوْتَى كَلَامُ الْخَلْقِ قَاطِبَةً قَدْ صَحَّ لِيهِ لَنَا الْأَثَارُ فِي الْكُتُبِ
”اموات کا لوگوں کی کلام کا سن لینا صحیح ہے اس کی دلیل وہ روایات ہیں جو کتابوں میں موجود ہیں۔“

بعض روایات میں آیا ہے کہ اہل قبور کو تین دفعہ سلام کہے جیسا کہ (کتاب الاداب الشرعیہ ص ۴۲۶) پر یہ مسطور ہے: ”وَفِي الصَّحِيحِ أَنَّ عَبْدَ اللَّهِ بْنَ عَمْرٍو رضی اللہ عنہ مَرَّ بِعَبْدِ اللَّهِ بْنِ زُبَيْرٍ وَهُوَ بِعَقْبَةِ مَقْشُولٍ فَقَالَ السَّلَامُ عَلَيْكُمْ ثَلَاثًا۔ قَالَ فِي شَرْحِ الْمُسْلِمِ لِيهِ اسْتِخْبَابُ السَّلَامِ عَلَى الْمَيِّتِ فِي قَبْرِهِ ثَلَاثًا“ صحیح روایت میں ہے کہ حضرت عبداللہ بن عمر رضی اللہ عنہ کا گزر حضرت عبداللہ بن زبیر رضی اللہ عنہ شہید پر ہوا تو آپ نے تین مرتبہ السلام علیکم کہا۔ اس روایت کے پیش نظر مسلم کی شرح میں لکھا ہے کہ صحابی رضی اللہ عنہ کے اس فعل سے ثابت ہوتا ہے کہ میت پر جب کہ اس کی قبر پر سے گزرے تین مرتبہ سلام کہے۔

ف: یہ کتاب ”الاداب الشرعیہ“ جلالتہ الملک سلطان عبدالعزیز اسعود کے سرکاری خرچ سے شائع ہوئی ہے۔ حضرت فاطمہ رضی اللہ عنہا حضرت حمزہ رضی اللہ عنہ کی قبر پر ہر جمعہ کو تشریف لے جایا کرتی تھیں۔ (المصنف ص ۵۷۲) اور حضرت عبداللہ بن عمر رضی اللہ عنہ کی عادت تھی کہ جب کسی مسلمان کی قبر سے گزرے تو سلام کہا کرتے تھے۔ (ص ۵۷۵) جب حضرت عمر فاروق رضی اللہ عنہ کے صاحبزادے حضرت عامر رضی اللہ عنہ کا انتقال ہو گیا اور آپ کے بھائی عبداللہ بن عمر رضی اللہ عنہ باہر تشریف لے گئے تھے جب واپس آئے تو پوچھا کہ میرے بھائی کی قبر کہاں ہے؟ چنانچہ آپ کو بتائی گئی آپ نے قبر پر پہنچ کر دعا فرمائی۔

احادیث اور کتب عقائد میں موجود ہے کہ اہل قبور سلام کہنے والے کو پہچانتے ہیں جیسا کہ: ”حضرت ابو ہریرہ رضی اللہ عنہ کا اپنے ایک ساتھی کے ساتھ ایک قبر پر گزر رہا تھا۔ ابو ہریرہ رضی اللہ عنہ نے اس ساتھی سے کہا کہ اس قبر والے کو سلام کہہ دے۔ اس نے جواب میں کہا کیا قبر کو سلام کہوں؟ (یہ تو مردہ کی جگہ ہے) آپ نے فرمایا کہ اس میت نے اگر تجھے دنیا میں کبھی دیکھا ہوگا تو اب بھی تجھے پہچان لے گا۔“ (المصنف ص ۵۷۶)

ف: اللہ تعالیٰ کے کسی نیک بندہ کی قبر پر جا کر فاتحہ خوانی کے بعد اللہ تعالیٰ سے اپنی کسی مشکل کے آسان ہونے کی دعا کرنا جائز ہے مگر عقیدہ یہ رکھے کہ کام تو اللہ تعالیٰ ہی کرے گا۔ البتہ یہ جگہ اس کے خیال میں زیادہ برکت

والی اور اللہ تعالیٰ کے قرب کی جگہ ہے۔ جیسا کہ امام شافعی رحمہ اللہ کے متعلق ہے کہ: ”امام شافعی رحمہ اللہ کے شاگرد علی رحمہ اللہ بن میمون فرماتے ہیں کہ میں نے امام شافعی رحمہ اللہ سے سنا ہے کہ انہوں نے فرمایا میں امام ابو حنیفہ رحمہ اللہ کے مزار پر روزانہ جاتا ہوں اور وہاں سے برکات حاصل کرتا ہوں اگر کوئی ضرورت پیش آجائے تو دو رکعت نماز نفل پڑھ کر ان کی قبر پر حاضر ہوتا ہوں اور اللہ تعالیٰ سے اپنی ضرورت کے پورا ہونے کی دعا کرتا ہوں تو جلد ہی اللہ تعالیٰ میری مشکل کو آسان فرما دیتے ہیں۔“ (مقدمہ کتاب الآثار للامام محمد رحمہ اللہ ص ۸۱)

عبدالرحمن بن الجوزی رحمہ اللہ (م ۵۹۷ھ) نے یہ لکھا ہے کہ ترکی کے لوگ قط کے زمانہ میں حضرت ابوالیوب انصاری رحمہ اللہ کے مزار پر حاضر ہو کر اللہ تعالیٰ سے ہارش کے نزول کی دعا کیا کرتے تھے۔ (تطبیح ص ۶۳) مفسر قرآن کریم علامہ قرطبی رحمہ اللہ نے لکھا ہے کہ: ”حضرت عمر فاروق رحمہ اللہ ایک دن مدینہ منورہ کے قبرستان جنت البقیع میں تشریف لے گئے تو آپ نے اہل قبور کو سلام کہہ کر یوں فرمایا کہ ہمارے ہاں کی خبر تو یہ ہے کہ تمہاری بعض بیواؤں نے دوسرے خاوند سے نکاح کر لیا اور تمہارے گھروں میں اور لوگ آباد ہو گئے اور تمہارے مال تقسیم کر لئے گئے آپ کو اس کا جواب یوں دیا گیا اے خطاب کے بیٹے ہمارے ہاں کی اطلاع یہ ہے کہ جو اعمال ہم نے کئے تھے ان کا اجر مل گیا اور جو مال اللہ کے نام پر دیا تھا اس میں نقص رہا اور جو چھوڑ آئے اس میں نقصان ہی نقصان رہا۔“ (قرطبی سورہ بقرہ ص ۷۳)

۲..... احمد حنبل (قبر کھودنے والا) نے کہا ہے کہ میں ایک جمعہ کو اپنے شہر کے قبرستان میں گیا تو مجھے ہر قبر سے قرآن مجید کی تلاوت کی آواز سنائی دیتی تھی۔ (طبقات الحاکم ج ۱ ص ۱۶۹)

۳..... محمد حنبلی کے بیٹے عبدالمولیٰ نے کہا ہے کہ وہ اپنے شیخ کی قبر کے پاس سورہ بقرہ کی تلاوت کر رہا تھا کہ اسے ”لَا فَاَرْضَ وَلَا بَكْرَ“ پر فطمی لگ گئی تو قبر سے آواز آئی کہ یہ یوں پڑھاؤ یہ قصہ مشہور ہے۔ (کتاب طبقات الحاکم ج ۲ ص ۶۰) ۴..... اسکندریہ (مصر) میں شیخ احمد رحمہ اللہ بن عطاء کا انتقال ۷۰۹ھ کو ہوا ہدایہ کے شارح علامہ کمال بن ہمام رحمہ اللہ (جن کی وفات ۸۱۶ھ کو ہوئی) ان کی قبر پر تشریف لے گئے اور سورہ ہود کی تلاوت شروع کی جب ارشاد خداوندی ”لَمِنْهُمْ شَقِيٌّ وَسَعِيدٌ“ پر پہنچے تو قبر سے آواز آئی: ”ہَا كَمَالٌ لَيْسَ لِيْنَا شَقِيٌّ“

(مقدمہ اکمال العظمیٰ از شارح ابی داؤد مولانا ظلیل احمد دیوبندی مہاجر مدنی)

چنانچہ علامہ ابن ہمام رحمہ اللہ نے وصیت فرمائی کہ میری موت کے بعد مجھے اسی قبرستان میں دفن کیا جائے۔
ف ۱: یہ آیت سورہ ہود کی نمبر ۱۰۵ ہے۔ اس کا معنی یہ ہے کہ مرنے کے بعد کوئی تو بد بخت ہو جاتا ہے اور کوئی نیک بخت، قبر سے آواز آئی کہ اس قبرستان میں سب نیک بخت دفن ہیں۔

ف ۲: مٹی کا یہ ڈمیر جسے قبر کہا جاتا ہے اس میں مندرجہ ذیل امور کی برکت سے نجات میسر ہو جاتی ہے:
(۱) اعمال صالحہ جو اس نے زندگی میں کئے ہوتے ہیں۔ (۲) پسماندگان کی دعا اور صدقات۔ (۳) شرافت مکان۔ (۴) شرافت زمان۔ (۵) شرافت قبر کا کفن..... پہلے دو کے متعلق کافٰی تعلیمات اسلامیہ گزر چکی ہیں۔ تیسرے کے متعلق سید دو عالم رحمہ اللہ کا ارشاد ہے: ”مَنْ اسْتَطَاعَ أَنْ يَمُوتَ لِي الْمَدِينَةِ فَلْيَمُتْ لِمَنْ مَاتَ بِالْمَدِينَةِ كُنْتُ لَهُ شَفِيعًا وَشَهِيدًا“ جو یہ کر سکتا ہو کہ اس کی موت مدینہ میں ہو تو اس کو مدینہ ہی میں مرنا چاہئے کیونکہ جو مدینہ میں مرے گا میں اس کی شفاعت کروں گا اور اس کے ایمان کا گواہ ہوں گا۔ (وقاء الوقایع ج ۱ ص ۴۹)

امام بخاری رحمہ اللہ نے اس پر ایک باب بعنوان: ”مَنْ أَحَبَّ الدَّفْنَ فِي الْأَرْضِ الْمُقَدَّسَةِ“ جو پاکیزہ سرزمین میں دفن ہونے کو چاہتا ہو، ہاں ہے۔

حضرت عمر فاروق رضی اللہ عنہ کی یہ دعا ہوا کرتی تھی کہ: ”اللَّهُمَّ ارْزُقْنِي شَهَادَةً فِي سَبِيلِكَ وَاجْعَلْ مَوْتِي فِي بَلَدٍ حَبِيبٍ“ یا اللہ میری موت شہادت کی ہو اور تیرے رسول ﷺ کی بستی میں ہو۔ چنانچہ ایسا ہی ہوا۔

ف: اس لئے نیک انسانوں کے پاس یا اس مقبرہ میں جہاں صلحاء امت دفن ہوں دفن ہونے سے دوسرے لوگوں کو بھی ان کی برکات سے فائدہ پہنچتا ہے۔ دمشق کے مشہور عالم محمد بن علی حنفی معروف بہ ابن طولون رحمہ اللہ نے ایک کتاب اسی موضوع پر لکھی ہے جس کا نام ”حُسْنُ الْبَقِيْنِ فِي الدَّفْنِ عِنْدَ الصَّالِحِيْنَ“ ہے۔

ف: اگر ایک آدمی نیکی کی طلب کے لئے اس بستی میں جاتے ہوئے مر گیا جس بستی میں صلحاء رہتے تھے تب بھی اس کی مغفرت ہو جاتی ہے۔ بفضلہ تعالیٰ جیسا کہ امام الانبیاء سید دو عالم ﷺ نے سوانسوں کے قاتل کی توبہ کا ذکر فرمایا ہے۔

(ترجمہ حدیث) حضرت ابوسعید خدری رضی اللہ عنہ سے روایت ہے کہ امام الانبیاء سید دو عالم ﷺ نے فرمایا کہ بنی اسرائیل میں ایک آدمی تھا جس نے ننانوے قتل کئے تھے مگر پھر بھی گناہوں پر ندامت ہوئی اور توبہ کا خیال ہوا تو ایک راہب کے پاس گیا اور اس سے پوچھا کہ اس جیسے گنہگار کی بھی توبہ قبول ہو سکتی ہے؟ تو راہب نے کہا کہ تو بڑا مجرم ہے اس لئے تیری توبہ قبول نہیں ہو سکتی۔ چنانچہ اس کو بھی قتل کر کے سو پورے کر دیئے مگر پھر توبہ کا خیال آیا تو ایک دوسرے عالم سے پوچھا کیا اس کی توبہ قبول ہو سکتی ہے؟ اس نے کہا کہ تو فلاں بستی میں چلا جا۔ چنانچہ راستے پر ہی اس کی موت واقع ہو گئی۔ مگر اس نے مرتے مرتے بھی اپنے سینے کو اس بستی کی طرف کھینچا۔ اس کے متعلق عذاب کے فرشتوں نے کہا کہ یہ دوزخی ہے کہ سوانسوں کا قاتل ہے اور رحمت کے فرشتوں نے کہا کہ یہ جنتی ہے کہ توبہ کے لئے جا رہا تھا، اللہ تعالیٰ نے رحمت کے فرشتے کو قریب ہونے کا حکم دیا اور عذاب کے فرشتے کو دور ہونے کا حکم دیا اور دونوں طرف سے ٹاپنے کا حکم فرمایا۔ چنانچہ ٹاپنے پر معلوم ہوا کہ وہ اس سرزمین کے ایک بالشت زیادہ قریب ہے جدھر وہ جا رہا تھا تو اللہ تعالیٰ نے اس کو بخش دیا۔ (بخاری و مسلم)

برکت زمان کے متعلق بھی سید دو عالم ﷺ نے ارشاد فرمایا ہے۔ مثلاً جمعہ کے دن یا شب جمعہ کو مرنے والا قبر کے حساب سے محفوظ رہتا ہے۔

تبرکات کے لئے یہ سمجھا جائے کہ نیک لوگوں کے تبرکات کو کفن میں شریک کرنا بھی باعث مغفرت ہو سکتا ہے۔ جیسا کہ بخاری شریف میں ہے کہ: ”سید دو عالم ﷺ کی خدمت میں ایک عورت کپڑا لے کر حاضر ہوئی اور یہ عرض کیا کہ اس کو جناب خود زیب تن فرمادیں مگر ایک آدمی نے (اس یقین پر کہ سید دو عالم ﷺ کسی سائل کو نامراد نہیں فرماتے) آپ سے وہ کرتہ مانگ لیا اور ساتھ ہی یہ عرض کیا کہ میں نے یہ کرتہ اس لئے مانگا ہے کہ یہ مبارک کرتہ میرا کفن ہو۔ چنانچہ وہ کرتہ اس سعادت مند کا کفن ہی ہوا۔“

یہ مبارک واقعہ اس امر کی واضح دلیل ہے کہ کفن کے لئے کسی تبرک کپڑا کا محفوظ رکھنا اور اسے کفن میں شریک کرنا بہتر امر ہے۔ حافظ ابن حجر عسقلانی رحمہ اللہ نے اس کی شرح میں فرمایا: ”وَلِيْهِ التَّبَرُّكُ بِأَثَارِ الصَّالِحِيْنَ“

(فتح الباری ج ۳ ص ۱۱۵)

حضرت امیر معاویہ رضی اللہ عنہ نے بوقت وصال یہ وصیت فرمائی کہ: ”سید دو عالم ﷺ نے مجھ کو جو کتبہ صلیت فرمایا تھا وہ مجھے اس طرح پہنا دینا کہ میرے بدن کے ساتھ چمٹا رہے اور میرے پاس جو سید دو عالم ﷺ کے ناخن مبارک محفوظ ہیں، ان کو پیس کر میری دونوں آنکھوں اور منہ میں ڈال کر مجھے اس اللہ تعالیٰ کے سپرد کر دو جو سب مہربانوں سے زیادہ مہربان ہے۔“ (دلیل القائلین ج ۲ ص ۵۲۰)

حضرت کبشہ رضی اللہ عنہ نے اس مشکیزہ کا وہ حصہ حیر کا کاٹ لیا تھا۔ جہاں سے حضور انور ﷺ نے پانی نوش فرمایا تھا۔ (مشکوٰۃ)

اکابر علماء کرام اور اولیاء عظام نے اپنے کفنوں میں بزرگوں کے عطاء کردہ کپڑے وغیرہ رکھنے کی وصیت فرمائی ہے۔ اس گناہ گار نے بھی قبر کی راحت کے لئے مندرجہ ذیل تبرکات رکھے ہوئے ہیں۔

۱..... غلاف خانہ کعبہ کا ایک ٹکڑا۔

۲..... اندرون کعبہ کے غلاف کا ایک ٹکڑا۔

۳..... قطب الارشاد حضرت مولانا رشید احمد گنگوہی مدظلہ کے چغہ مبارک کا ایک ٹکڑا جو آپ کے لوا سے حافظ محمد یعقوب صاحب مدظلہ نے مورخہ ۱۳/ ذیقعدہ ۱۳۶۳ھ کو عطاء فرمایا تھا۔

۴..... اپنے محبوب آقا شیخ الاسلام حضرت مولانا سید حسین احمد مدنی قدس سرہ العزیز کا عطاء فرمودہ عربی مہا۔

۵..... احرام کی چادر۔

۶..... روضہ مطہرہ کے اندرون سبز غلاف کا ٹکڑہ۔

(نوٹ: بحمد اللہ تعالیٰ یہ تمام تبرکات حضرت رحمۃ اللہ کے کفن میں رکھ دیئے گئے تھے)

اکابر علماء دیوبند کا معمول

دیوبند کا مسلک وہی ہے جو قرآن کریم، احادیث نبویہ ﷺ اور سلف صالحین کا مسلک رہا ہے۔ اس لئے زیارت قبور کو بھی اکابر علماء نے شرعاً نہ صرف جائز رکھا بلکہ اس کا حکم دیا اور اس کے فوائد اور برکات کو بھی بیان فرمایا۔ جیسا کہ قطب الارشاد حضرت مولانا رشید احمد صاحب گنگوہی قدس سرہ العزیز نے اپنے ایک مرید مولوی محمد صدیق احمد صاحب کو تحریر فرمایا: ”مزار مجدد پر حاضر ہو تو کچھ اس ناکارہ کے واسطے بھی خیال کرنا اور زبانی مزار مبارک بہ نشان نام سلام عرض کرنا۔“ (مکاتیب رشیدیہ ص ۳۱، مرجعہ مولانا عاشق الہی میرٹھی)

حکیم الامتہ حضرت مولانا اشرف علی تھانوی مدظلہ نے اپنی کتاب عشرۃ طروس کے الطرس العاشر میں فرمایا: ”ان سب مزارات میں سے مشہور اور زیادہ منور سیدی خواجہ معین الدین اجمیری مدظلہ اور سیدی علاؤ الدین صابری مدظلہ کی ہے۔ اسی طرح سیدی قطب الدین مدظلہ اور سلطان نظام الدین مدظلہ کی مزارات ہیں جو کہ دہلی میں ہیں اور شیخ فرید الدین مدظلہ (پاک پتن) اور قطب عالم عبدالقدوس مدظلہ (گنگوہ) اور شاہ مینا مدظلہ (لکھنؤ) اور شیخ محب اللہ (الہ آباد) اور شیخ عبدالحق مدظلہ (ردولی) اور شیخ مجدد الف ثانی سرہندی مدظلہ کے مزارات ہیں۔ (ان پر حاضری سے روحانی فائدہ ہے) مگر عرس اور میلہ کے ایام میں ہرگز نہ جائے کہ اس سے بجائے روحانی نفع کے نقصان زیادہ ہے۔“ (عشرۃ طروس ص ۱۷۰، ۱۷۱)

قطب الارشاد والکونین حضرت مولانا سید حسین احمد مدنی قدس سرہ العزیز نے فرمایا: ”نیز اولیاء اللہ اور مشائخ کی زیارت سے مشرف ہوا کرے اور فراغت کے اوقات میں ان کے مزاروں پر بیٹھ کر ان کی روحانیت کی طرف توجہ کرے اور اس کی حقیقت اپنے مرشد کی شکل میں کرے اور فیضیاب ہوا کرے۔ عام اہل اسلام کے مزاروں پر جا کر موت کو یاد کرے اور فاتحہ پڑھ کر ان کو ثواب پہنچائے۔“ (سلاسل طیبہ ص ۴۴)

حضرت مدنی قدس سرہ العزیز کے اجمیر شریف حاضر۔ نے کا نقشہ علامہ انور صابری کے الفاظ میں درج ہے: ”اجمیر شریف کی ایک حاضری کے وقت ان کی ”حضور“ جو روح نواز نظارہ میرے ساتھ متعدد لوگوں نے دیکھا تھا۔ ایسا محسوس ہوتا تھا کہ خواجہ بزرگ اپنے ایک مخصوص حلقہ بگوش نسبت سے زبان راز میں گفتگو فرما رہے ہیں اور سننے والا نظر پر حیرت بنا مشاہدہ حقیقت کی راہ طے کرتا جا رہا ہے۔ حضرت مدظلہ کی آنکھیں پر غم تھیں عارض روشن پر جمال یار کی تابانیاں اس حالت تقریب میں آہوں نے کیا۔ کچھ عرض کیا اور کیا کیا جوابات حاصل کئے شاہ جہانی مسجد کی تقریر کا ہر جملہ اس کی وضاحت کر گیا۔“ (سوانح فتح الاسلام منظوم ص ۵۴)

جیسا کہ استاذ العلماء مفسر القرآن حضرت مولانا حسین علی صاحب قدس سرہ العزیز نے فرمایا ہے: ”وَقَعْدَتْ عِنْدَ مَزَارِ الْإِمَامِ رَبَّانِي فَقَالَ فِي الْمَكَاشِفَةِ بَيَانُ مَسْئَلَةِ التَّوْحِيدِ أَعْلَى دَرَجَةٍ مِنَ السُّلُوكِ“ اور میں امام ربانی مجدد الف ثانی مدظلہ کے مزار کے قریب بیٹھا تو آپ نے مجھے مکاشفہ میں فرمایا تو حید کا مسئلہ بیان کرنا سلوک کے بلند ترین درجات میں سے ہے۔ (مقدمہ ہفتہ اجمیر ان ص ۸)

ف: امام ربانی حضرت مجدد الف ثانی مدظلہ کی وفات ۲۸ صفر ۱۰۳۴ھ کو ہوئی۔ روضہ مبارک سرہند شریف میں ہے۔ یہ گنہگار بدنی اور روحانی طور پر اس کی زیارت سے مشرف ہو چکا ہے۔ آپ کی روضہ مبارک کی تعریف میں حضرت مولانا شاہ عبدالغنی مدظلہ مجددی محدث دہلوی مہاجر مدنی نے چند اشعار نظم فرمائے ہیں جن میں سے تین شعر تبرکاً درج کئے جاتے ہیں۔

اے خاک پاک روضہ عبیری و عنبری
کہ اہل جہاں زبوں تو مدہوش گشتہ اند
”اے اس پاکیزہ اور خوشبو افروز روضہ کی مٹی تیری اس خوشبو سے لوگ بیہوش ہو گئے ہیں۔“

یا رب کمن خلاص ازیں خاک درمرا
بد حال آن کساں کہ ازیں خاک رستہ اند
”یا اللہ اس دروازہ کی مٹی سے مجھے محروم نہ فرما وہ لوگ برے حال میں ہیں جو اس مٹی سے آزاد ہیں۔“
تنہا نہ غنی نغمہ مدح تو ساز کرد
کرد بیان عرش ہمیں گو نہ گفتہ اند
”صرف عبدالغنی ہی نے آپ کی مدح سرائی نہیں کی بلکہ عرش کے فرشتوں نے بھی یوں ہی کہا ہے۔“

(علمائے ہند کا شاندار ماضی ج ۱ ص ۲۱۵)

ف: اور آج تک تمام مسلمانوں کا یہ معمول ہے کہ وہ اپنے رشتہ داروں اور بزرگوں کی قبروں پر جاتے ہیں۔ تنبیہ: اللہ تعالیٰ اور اس کے رسول کریم ﷺ نے جو ارشاد فرمایا ہے اگر اس میں کمی بیشی کی گئی تو وہ دین نہ کہلائے گا۔ جیسا کہ عام قبور پر فاتحہ خوانی اور عبرت کے لئے جانا مشروع اور امت کا معمول ہے۔ اہل اللہ کے مزارات سے روحانی برکات کا ملنا بھی بامر خداوندی ثابت ہے لیکن قبور کو سجدہ کرنا، طواف کرنا، اہل قبر سے مدد مانگنا یہ سب امور شرعاً ناجائز ہیں۔

حیات الانبیاء علیہم السلام

اس عقیدہ کو سمجھنے سے پہلے اس بات کا سمجھنا ضروری ہے کہ:

الف: ساری کائنات میں سے اعلیٰ اور افضل اور مکرم اللہ تعالیٰ نے انسان کو بنایا ہے۔ ارشاد قرآنی ہے: ”وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَاهُمْ عَلَى كَثِيرٍ مِمَّنْ خَلَقْنَا تَفْضِيلًا“ (بنی اسرائیل: ۷۰) اور ہم نے آدم کی اولاد کو عزت دی اور ہم نے ان کو خشکی اور دریا میں سوار کیا اور نفیس چیزیں ان کو عطا فرمائیں اور ہم نے ان کو اپنی بہت سی مخلوقات پر فوقیت دی۔

ارشاد قرآنی ہے: ”وَالَّذِينَ وَالزَّيْتُونَ۔ وَطُورِ سِينِينَ۔ وَهَذَا الْبَلَدِ الْأَمِينِ۔ لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ“ (التین: ۴) ”قسم ہے انجیر کے درخت کی اور زیتون کے درخت کی اور طور سینین کی اور اس امن والے شہر (مکہ مکرمہ) کی کہ ہم نے انسان کو بہت خوبصورت سانچے میں ڈھالا ہے۔

ب: پھر انسانوں میں سے اللہ تعالیٰ نے اہل ایمان اور فرمانبرداروں کو اعلیٰ اور افضل قرار دیتے ہوئے فرمایا: ”أَفَتَجْعَلُ الْمُسْلِمِينَ كَالْمُجْرِمِينَ۔ مَا لَكُمْ كَيْفَ تَحْكُمُونَ“ (القلم: ۳۵، ۳۶) ”بھلا کیا ہم فرمانبرداروں کو مافرانوں کے برابر کر دیں گے تمہیں کیا ہوا تم کیسا فیصلہ کرتے ہو۔

”أَمْ حَسِبَ الَّذِينَ اجْتَرَوْا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ سَوَاءً مَخْيَاهُمْ وَمَخَائِلُهُمْ سَاءَ مَا يَحْكُمُونَ“ (الجاثیہ: ۲۲) ”کیا خیال کرتے ہیں یہ لوگ جو برے کام کرتے ہیں کہ ہم ان کو ان لوگوں کے برابر رکھیں گے جو ایمان لائے اور نیک اعمال کئے کہ ان سب کا جینا اور مرنا یکساں ہو جائے گا یہ برا حکم لگاتے ہیں۔

ج: پھر فرمانبرداروں اور یقین والوں سے اللہ تعالیٰ نے انبیاء علیہم السلام کو فضیلت عطا فرمائی ہے۔ جیسا کہ حضرت داؤد اور حضرت سلیمان علیہم السلام نے اس نعمت عظمیٰ کا شکر یہ ادا کرتے ہوئے فرمایا: ”وَقَالَا الْحَمْدُ لِلَّهِ الَّذِي فَضَّلَنَا عَلَى كَثِيرٍ مِّنْ عِبَادِهِ الْمُؤْمِنِينَ“ (النمل: ۱۵) ”اور کہا ان دونوں (داؤد اور سلیمان علیہم السلام) نے کہ تمام تعریفوں کا حقدار صرف وہ اللہ تعالیٰ ہے جس نے ہم کو اپنے بہت سے ایمان والے بندوں پر فضیلت دی ہے۔

اس فضیلت کی تشریح میں قرآن کریم نے فرمایا: ”اللَّهُ اعْلَمُ حَيْثُ يَجْعَلُ رِسَالَتَهُ“ (الانعام: ۱۲۴) ”اللہ تعالیٰ بہتر جانتا ہے جہاں اپنا پیغام رکھتا ہے (جس کو اپنا رسول بناتا ہے)

”انهم عندنا لمن المصطفين الاخيار“ (ص: ۴) ”بے شک یہ ہمارے ہاں چنے ہوئے پسندیدہ لوگ ہیں۔“
”وَكُلًّا فَضَّلْنَا عَلَى الْعَالَمِينَ۔ وَمِنْ آبَائِهِمْ وَذُرِّيَّاتِهِمْ وَإِخْوَانِهِمْ وَاجْتَبَيْنَاهُمْ وَهَدَيْنَاهُمْ إِلَى صِرَاطٍ مُسْتَقِيمٍ“ (الانعام: ۸۶، ۸۷) ”اور ان سب کو تمام جہان والوں پر ہم نے فضیلت دی اور ان کے باپوں سے اور ان کی اولادوں سے اور ان کے بھائیوں سے اور پسند کر لیا ہم نے ان کو اور چلا دیا ان کو سیدھی راہ کی طرف۔

انبیاء علیہم السلام انسانوں میں سے برگزیدہ اور چنے ہوئے سعادت مند ہیں۔ جیسا کہ ارشاد قرآنی ہے: ”قَالَتْ لَهُمْ رُسُلُهُمْ إِنْ نَحْنُ إِلَّا بَشَرٌ مِّثْلُكُمْ وَلَكِنَّ اللَّهَ يَمُنُّ عَلَىٰ مَنْ يَشَاءُ مِنْ عِبَادِهِ“ (ابراہیم: ۱۱) ”ان سے ان کے رسولوں نے کہا ہم تو یہی آدمی ہیں تم جیسے لیکن اللہ تعالیٰ احسان کرتا ہے اپنے بندوں میں سے جس پر چاہتا ہے۔“
انبیاء علیہم السلام کے بارہ میں جب ان کی اقوام نے یہ کہا کہ تم جیسے انسان ہی ہو اور اپنے جیسے انسان کی

اطاعت اور فرمانبرداری سراسر نقصان ہے۔ ”وَلَنُطْعِمَنَّكُمْ بَشَرًا مِّثْلَكم انکم اذالْخُسْرٰوَن (المومنون: ۳۳)“ اور اگر تم چلنے لگے کہنے پر ایک آدمی کے اپنے برابر کے تو بے شک تم خراب ہوئے۔

تو ان کے اس اعتراض کے جواب میں انبیاء علیہم السلام نے فرمایا کہ:

۱..... واقعی ہم تم جیسے بشری ہیں یعنی حضرت آدم علیہ السلام کی اولاد ہیں مگر

۲..... ہم پر اللہ تعالیٰ نے وہ احسان اور انعام کیا جو تم پر نہیں کیا اور یہ احسان اور اکرام اس کا عطیہ ہے۔ ہماری محنت اور کسب کا اس میں کوئی دخل نہیں۔ وہ بشری خصوصیات لفظ نبی میں پائی جاتی ہیں۔ اس لئے حسب ارشاد حضرت گنگوہی قدس سرہ العزیز: ”و پیدا است کہ نبی را از ان نبی گویند کہ از ہمہ غیر انبیاء قدرے بلند دارد چرا کہ نبوت بلندی را گویند“ اور یہ بات ظاہر ہے کہ نبی کو نبی اس لئے کہتے ہیں کہ وہ غیر انبیاء انسانوں سے بلند مرتبہ رکھتا ہے کیونکہ نبوت کا لفظی معنی بلندی ہے۔

وہ بلندی اور رفعت اس لحاظ سے ہے کہ اللہ تعالیٰ نے انسانوں کو جو پیغام پہنچانا تھا وہ انبیاء علیہم السلام کی معرفت پہنچایا ہر انسان اس قابل نہیں ہو سکتا کہ وہ اللہ تعالیٰ کے کلام کا امین اور مخاطب بلا واسطہ ہو سکے۔ جیسا کہ حضرت شاہ ولی اللہ رحمہ اللہ نے فرمایا: ”فَإِنَّ لِلنَّبِيِّ ﷺ وَجْهًا يَأْخُذُ مِنَ اللَّهِ تَعَالَى وَوَجْهًا يَغْطِي الْخَلْقَ“ نبی کریم ﷺ کے دو رخ ہیں ایک رخ کا مقابل رب کریم سے ہوتا ہے اور اس سے اس کا کلام حاصل کر لینا ہے اور دوسرے رخ سے اسی کلام اور پیغام کو اللہ تعالیٰ کے بندوں کو پہنچا دینا ہے۔ (اعتقادنامہ ص ۳۲)

چنانچہ ہر نبی علیہ السلام کو بشر ہونے کے باوجود مافوق البشر خصوصیات عطا کی جاتی ہیں۔ بالفاظ ڈاکٹر سید سلیمان ندوی رحمہ اللہ: ”جس طرح ہمارا نفس اور ہماری روح یا ہمارے جسم کی پر اسرار مخفی قوت ہمارے کالبد خاکی پر حکمران ہے اور ہمارے اعضاء اور جوارح اس کے ایک ایک اشارہ پر حرکت کرتے ہیں، اسی طرح نبوت کی روح اعظم اذن الہی سے سارے عالم جسمانی پر حکمران ہو جاتی ہے اور روحانی دنیا کے سنن و اصول عالم جسمانی کے قوانین پر غالب آ جاتے ہیں۔ اس لئے وہ چشم زدن میں فرش زمین سے عرش بریں تک عروج کر جاتی ہے۔ سمندر اس کی ضرب سے تھم جاتا ہے۔ چاند اس کے اشارے سے دو گڑے ہو جاتا ہے۔ اس کے ہاتھوں کی دی ہوئی چند روئیاں ایک عالم کو سیر کر دیتی ہیں۔ اس کی انگلیاں پانی کی نہریں بہاتی ہیں۔ اس کے نفس پاک سے بیمار تندرست ہو جاتے ہیں اور مردے جی اٹھتے ہیں۔ وہ تنہا مٹی بھر خاک سے پوری فوج کو تہ و بالا کر سکتا ہے۔ کوہ، صحرا، بحر و بر، جاندار اور بے جان بحکم الہی سب اس کے آگے سرنگوں ہو جاتے ہیں۔“ (سیرۃ النبی ج ۳ ص ۳)

حضرت سید سلیمان ندوی قدس سرہ العزیز کے اس مختصر مگر جامع ارشاد کو یوں سمجھا جاسکتا ہے کہ: ”غیر نبی پر تو عناصر غالب ہیں مگر نبی علیہ السلام عناصر پر نہ صرف غالب ہوتا ہے بلکہ بامر خداوندی عناصر پر حکمران ہوتا ہے۔ جیسا کہ اصول عناصر چار ہیں، آگ، پانی، ہوا، مٹی، مگر آگ دوسروں کو تو جلاتی ہے لیکن نبی علیہ السلام کا بال تک نہیں جلا سکتی۔ جیسا کہ سیدنا ابراہیم علیہ السلام پر آگ گزار بن گئی۔ پانی میں دوسرے انسان تو ڈوب جاتے ہیں۔ جیسا کہ فرعون اور اس کی قوم کو تو غرق کر دیا مگر نبی علیہ السلام کے لئے بامر خداوندی راستے بن جاتے ہیں۔ جیسا کہ سیدنا موسیٰ علیہ السلام کے لئے راستے بن گئے۔ ہوا انسانی تصرف سے بالاتر ہے، مگر سیدنا سلیمان علیہ السلام کے لئے مسخر کر دی گئی تھی اور قوم عاد کے لئے تباہی کا سامان بن گئی۔ مٹی تو اس قدر ادب اور احترام کرتی ہے کہ بڑے سے بڑے جابر انسان کو چند دنوں میں کھا جاتی ہے۔ مگر انبیاء علیہم السلام کے اجساد مبارکہ کو تو چھو بھی نہیں سکتی۔“

چنانچہ خصائص انبیاء علیہم السلام میں سے یہ خاصہ بھی ہے کہ ان کے اجساد مہار کہ موت کے طاری ہونے کے بعد بھی اس لئے سلامت رہتے ہیں کہ ان میں حیات ہوتی ہے۔ یہی عقیدہ قرآن و حدیث کی روشنی میں جمہور امت کا ہے۔ صرف چند لوگوں نے اس سے اپنے عقل خام کی پیروی میں اختلاف کیا ہے۔ اسی طرح تمام انبیاء علیہم السلام اخلاقی کمزوریوں اور عملی بے راہ روی سے معصوم تھے۔ عصمت انبیاء علیہم السلام کا بنیادی عقیدہ ہے۔ اسی طرح ان تمام بیماریوں سے محفوظ تھے جن کی وجہ سے تبلیغ میں رکاوٹ یا کمی آ سکتی ہو۔ یعنی کوئی نبی علیہم السلام اندھا، بہرہ، لنگڑا اور گونگا نہیں تھا، اسی طرح ان تمام بیماریوں سے محفوظ تھے جن سے دوسروں کو کراہت آتی ہو یا اس بیماری کو نفرت کا سبب سمجھا جائے۔ جیسا کہ کوڑھ وغیرہ۔ ہر نبی علیہم السلام نیند میں بھی شیطانی وساوس اور خطرات سے محفوظ تھے۔

ف: حضرت ایوب علیہ السلام کے بارے میں کہا جاتا ہے کہ ان کے بدن اطہر سے کیڑے نکلتے تھے۔ وغیرہ! یہ بات درست نہیں۔ وہ سات سال یا اٹھارہ سال بیمار رہے اور ساتھ ہی مال اور اولاد بھی ختم ہو گئی تھی۔ بدنی بیماری سے بھی انسان پریشان ہو جاتا ہے مگر قرآن کریم کی شہادت ہے کہ وہ صابر رہے۔ (النہۃ والانبیاء ص ۲۸۸)

عقیدہ حیات الانبیاء علیہم السلام قرآن حکیم میں

..... قرآن عزیز نے امام الانبیاء سید دو عالم ﷺ کو ارشاد فرمایا: ”وَاسْأَلْ مَنْ أَرْسَلْنَا مِنْ قَبْلِكَ مِنْ رُسُلِنَا بِأَجْعَلْنَا مِنْ ذَوْنِ الرَّحْمَنِ الْهَيْئَةَ يَنْعَذُونَ (الزخرف: ۴۵)“ اور آپ ﷺ پوچھیں ان رسولوں سے جن کو ہم نے آپ ﷺ سے پہلے بھیجا ہے کیا ہم نے رحمن کے بغیر اور معبود بنائے جن کی عبادت کی جائے۔

اس آیت کی تفسیر میں علماء تفسیر نے یہ فرمایا ہے کہ: ”يُسْتَعْدَلُ بِهِ عَلَى خَيْرِ الْأَنْبِيَاءِ عَلَيْهِمُ السَّلَامُ“

(مشکلات القرآن ص ۲۳۴)

حضرت علامہ سید محمد انور شاہ کشمیری مدظلہ نے فرمایا ہے کہ اس آیت سے انبیاء علیہم السلام کی حیات پر استدلال کیا گیا ہے۔ کیونکہ جو لوگ مر گئے ہیں، ان سے کسی بات کا پوچھنا یا پوچھنے کا حکم دینا یہ درست نہیں ہو سکتا۔ تمام مفسرین قرآن حکیم نے یہی تفسیر اور ترجمہ فرمایا ہے۔ چند تفاسیر کے حوالہ جات درج ہیں۔

(تفسیر درمنثور ج ۶ ص ۱۶، تفسیر روح المعانی ج ۲۵ ص ۸۹، تفسیر جبل علی الجلالین ج ۳ ص ۸۸، فتح زادہ حنفی حاشیہ

بیضاوی ج ۳ ص ۲۹۸، علامہ خفاجی مصری حاشیہ بیضاوی ج ۷ ص ۴۴۴)

تفسیر روح البیان اور دوسری تفاسیر میں شب معراج میں اس سوال و جواب کو ذکر فرمایا ہے۔ حضور انور ﷺ کے چچا زاد بھائی ترجمان القرآن عبد اللہ بن عباس رضی اللہ عنہ نے بھی اس کا تعلق معراج سے بتایا ہے۔

بیضاوی کے شارح علامہ صدر الدین قولوی حنفی نے فرمایا ہے کہ: ”سید الانبیاء جناب محمد رسول اللہ ﷺ کو اللہ تعالیٰ

کی طرف سے انبیاء علیہم السلام کے ساتھ ملاقات کی طاقت عطا ہوئی تھی ورنہ اس حکم کا کیا فائدہ۔“ (جواہر البحار ج ۱ ص ۳۱۸)

..... ۲ قرآن شریف نے سید الانبیاء ﷺ کو اس امر کی اطلاع دے دی تھی کہ آپ ﷺ کی ملاقات حضرت

موسیٰ علیہ السلام کے ساتھ ضرور ہوگی۔ ارشاد فرمایا: ”وَلَقَدْ آتَيْنَا مُوسَى الْكِتَابَ فَلَا تَكُنْ فِي مَرْيَةِ مَنْ لِقَائِهِ

(السجدة: ۲۳)“ اور بے شک ہم نے موسیٰ علیہ السلام کو کتاب دی تھی پس آپ ﷺ ان کی ملاقات میں شک نہ کریں۔

یعنی آپ ﷺ کی ملاقات موسیٰ علیہ السلام کے ساتھ ضرور ہوگی۔ چنانچہ شب معراج تو آپ ﷺ کی ملاقات بیت المقدس میں ہوئی اور پھر سامی سفر میں آپ کے ساتھ نماز اور روزہ کی تعداد کے بارہ میں کئی بار ملاقات ہوئی اور ویسے بھی کئی بار دوسرے انبیاء علیہم السلام کے ساتھ ملاقات ہوئی۔ حضرت شاہ عبدالقادر مدظلہ نے اس آیت کی تفسیر میں فرمایا: ”معراج کی رات میں ان سے ملے تھے اور بھی کئی بار۔“ (موضح القرآن)

قرآن عزیز نے شہداء کے متعلق ارشاد فرمایا ہے:

۳..... ”بَلْ أَحْيَاءٌ عِنْدَ رَبِّهِمْ يُرْزَقُونَ۔ فَرِحِينَ بِمَا آتَاهُمُ اللَّهُ مِنْ فَضْلِهِ (آل عمران: ۱۶۹، ۱۷۰)“ بلکہ وہ زندہ ہیں اپنے رب کے ہاں ان کو رزق دیا جاتا ہے وہ خوش ہیں اس پر جو ان کو اللہ تعالیٰ نے اپنے فضل سے دیا ہے۔

یعنی تم نہ تو شہداء کو مردہ کہو۔ جیسا کہ (بقرہ: ۱۵۳) میں ارشاد فرمایا اور نہ شہداء کو مردہ سمجھو جیسا کہ اس آیت میں ہے بلکہ وہ تو زندہ ہیں۔ ان کو رزق دیا جاتا ہے تو جب وہ شہید جن کا مرتبہ اور درجہ انبیاء علیہم السلام سے بہت ہی کم ہے بلکہ ان کو یہ درجہ اور فضیلت بھی انبیاء علیہم السلام پر ایمان لانے اور ان کی تعلیمات پر یقین کی وجہ سے حاصل ہوئی کہ انہوں نے انبیاء علیہم السلام کے ارشادات پر یقین رکھتے ہوئے، ان کے تحفظ میں اپنی جان تو دے دی۔ مگر ان کی تعلیمات کو نہ چھوڑا تو جب شہداء کو مردہ کہنے اور مردہ سمجھنے سے قرآن حکیم نے روکا اور ساتھ یہ بھی واضح فرمایا کہ: ”بَلْ أَحْيَاءٌ“ کہ وہ زندہ ہیں تو انبیاء علیہم السلام کی حیات بطریق اولیٰ ثابت ہوگئی۔

حافظ الحدیث ابن حجر عسقلانی مدظلہ نے فرمایا: ”وَإِذَا ثَبَتَ أَنَّهُمْ أَحْيَاءٌ مِنْ حَيْثُ الثَّقَلِ فَإِنَّهُ يَقْوِيَهُ مِنْ حَيْثُ النَّظَرِ كَوْنُ الشَّهِدَاءِ أَحْيَاءَ بِنَصِّ الْقُرْآنِ وَالْأَيْدِ الْأَفْضَلُ مِنَ الشَّهِدَاءِ“ اور جب قرآنی ارشادات سے یہ بات ثابت ہوگئی کہ شہید لوگ زندہ ہیں اور یہی بات عقل سے بھی بادل ثابِت ہے تو وہ انبیاء کرام علیہم السلام جن کا درجہ شہداء سے بلند اور بالاتر ہے ان کی حیات تو بطریق اولیٰ ثابت ہوگئی۔“

۴..... قرآن عزیز میں حضرت سلیمان علیہ السلام کا واقعہ موجود ہے کہ جب ان کی ناسوتی موت کا وقت آیا تو ان پر موت طاری کر دی گئی۔ مگر ان کا جسم اسی طرح لاشی کے سہارا پر ایک سال تک کھڑا رہا اور وہ مٹی کی دست برد سے محفوظ رہا۔ ارشاد قرآنی ہے: ”فَلَمَّا قُضِيَنا عَلَيْهِ الْمَوْتُ مَا دَلَّهُمْ عَلَىٰ مَوْتِهِ إِلَّا دَابَّةُ الْأَرْضِ تَأْكُلُ مِنْسَأَتَهُ (النبأ: ۱۳)“ پھر جب ہم نے ان پر موت کا فیصلہ کر دیا تو ان کی موت کی جنات کو خبر نہ دی مگر گھسن کے کیڑے نے جو کھا تار ہا ان کے عصا کو۔

غور کی بات یہ ہے کہ گھسن کے کیڑے اور دوسرے کیڑوں کے سامنے دو چیزیں تھیں۔ ایک تو گوشت پوست کا بدن اور ایک خشک لکڑی کی لاشی۔ ظاہر ہے کہ گوشت کو تو جلدی کیڑا لگ جاتا ہے۔ چیونٹی چمٹ جاتی ہے۔ بدن کی رنگت بدل جاتی ہے، مگر خشک لکڑی کو تو کیڑے نے کھا لیا لیکن نبی علیہ السلام کے مبارک بدن کو ہاتھ نہ لگا سکا۔ یہی دلیل حیات الانبیاء کی ہے۔ (علیہم السلام)

تفسیری فائدہ: قرآن عزیز نے حضرت سلیمان علیہ السلام کے جسد اطہر کے زمین پر آ جانے کو ٹکڑے کے ساتھ تعبیر فرمایا۔ سقط کے ساتھ تعبیر نہیں فرمایا۔ ٹکڑے کا کلمہ قرآن حکیم میں زندہ انسانوں کے جھک جانے اور گر جانے کے لئے ارشاد فرمایا ہے۔ جیسا کہ حضرت یوسف علیہ السلام کے سامنے ان کے بھائیوں کا سجدہ ریز ہونا، قرآن عزیز نے یوں ذکر فرمایا: ”وَخَرُّوْا لَهُ سُجْدًا (اليوسف: ۱۰۰)“ اور وہ سارے یوسف علیہ السلام کے سامنے سجدہ میں گر گئے۔

اسی طرح کوہ طور پر حضرت موسیٰ علیہ السلام کی حالت بوقت دیدار تجلی کو قرآن عزیز نے یوں ارشاد فرمایا: ”فلما تجلی ربہ للجبل جعلہ دکا وخر موسیٰ صعقا (الاعراف: ۱۴۳)“ پس جب ان کے رب نے پہاڑ پر تجلی فرمائی تجلی نے اس پہاڑ کو ریزہ ریزہ کر دیا اور موسیٰ بیہوش ہو کر گر پڑے۔

اسی طرح حضرت داؤد علیہ السلام کی بارگاہ الہی میں اثابت کا ذکر قرآن عزیز نے یوں فرمایا: ”خود اکعنا وانا ب (ص: ۲۴)“ اور سجدہ میں گر پڑے اور اللہ تعالیٰ کی طرف رجوع کیا۔

ایماندار اہل کتاب نے جب سید دو عالم ﷺ کے ظہور کی بشارت کو سنا اور اس جمال ایمان افروز سے بہرہ ور ہوئے تو ان کی حالت انقیاد اور اطاعت کو قرآن عزیز نے یوں ارشاد فرمایا: ”ان الذین اتوا العلم من قبلہ اذا يتلى علیہم یخرون للاذقان سجدا (بنی اسرائیل: ۱۰۷)“ جن کو قرآن سے پہلے علم دیا گیا یہ قرآن جب ان کے سامنے پڑھا جاتا ہے تو ٹھوڑیوں کے بل سجدہ میں گر پڑتے ہیں۔

اللہ تعالیٰ کی آیات پر ایمان لانے والوں کی نشانی یہ بتائی کہ: ”انما یؤمن بآیاتنا الذین اذا ذکرُوا ابھا خروا سجدوا و سبحوا بحمد ربہم وھم لا یشککون (السجدہ: ۱۵)“ ہماری آیتوں پر وہی ایمان لاتے ہیں جب ان کو ان آیات سے نصیحت کی جاتی ہے تو سجدہ کرتے ہوئے جھک جاتے اور اپنے رب کی حمد و ثنا کرتے ہیں اور وہ غرور نہیں کرتے۔ عباد الرحمن کی نشانیاں بیان کرتے ہوئے فرمایا: ”و الذین اذا ذکرُوا آیات ربہم لم ینخروا علیہا ضمنا و غمنا (الفرقان: ۷۳)“ اور وہ ایسے ہیں کہ جس وقت ان کو اللہ تعالیٰ کے کلام کے ذریعہ سے نصیحت کی جاتی ہے تو ان پر اندھے بہرے ہو کر نہیں گرتے۔

حدیث میں بھی اس کلمہ کا ذکر کسی زندہ انسان کے لئے ارشاد ہوا۔ جیسا کہ حضرت ابو ہریرہ رضی اللہ عنہ نے حدیث نعلین مبارکین کے ذکر میں فرمایا: ”خزذلت لاسنی“ میں اپنے چوڑوں کے بل گر پڑا۔ (مشکوٰۃ) خود سید دو عالم ﷺ نے حدیث شفاعت میں اپنے سجدہ عبودیت و نیاز کا ذکر کرتے ہوئے فرمایا: ”ثمّ أجزلہ ساجدا“ پھر سجدہ کرنے کے لئے گر پڑوں گا۔ (بخاری و مسلم)

ف: قرآن و حدیث میں یہ کلمہ اور اس کے مشتقات حضرت داؤد علیہ السلام، حضرت سلیمان علیہ السلام، حضرت موسیٰ علیہ السلام اور خود سید دو عالم ﷺ کے لئے آئے ہیں اور ان کے علاوہ بھی عباد الرحمن اور نیک لوگوں ہی کے لئے آئے ہیں، اس لئے اس کلمہ سے عزت ہی کا پہلو ظاہر ہے۔

اس لئے حضرت سلیمان علیہ السلام کے جسد اطہر کے سلامت زمین پر آنے سے ان کی عرفی موت پر استدلال کرنا قرآنی علوم اور قرآن سے ناواقفیت کی دلیل ہے۔

۵..... حضرت عزیر علیہ السلام کا واقعہ (بقرہ: ۲۵۹) میں مذکور ہے جس کا اجمالی ذکر کتاب ہذا کے شروع میں ہو چکا ہے۔ یہاں یہ عرض کرنا ہے کہ:

(۱) موت فناء کا نام نہیں ورنہ سو سال تک مردہ رکھنے کے بعد دوبارہ زندگی عطاء کرنا کیا مطلب رکھ سکتا ہے۔
(۲) نبی علیہ السلام کا بدن بلا کسی محافظ اور نگران کے اس مٹی پر پڑا رہا جس میں آپ کے گدھے کی ہڈیاں اور گوشت پوست گل سڑ گیا۔

(۳) اسی طرح وہ کھانا جو آپ کے بدن کا جزو ہونا تھا وہ بھی سو سال تک صحیح رہا۔ اس میں نہ تو بدبو پیدا

ہوئی اور نہ اس کی مقدار کم ہوئی اور نہ کسی چیز نے اس کو چھووا، اس واقعہ میں کتنی صاف دلیل ہے۔ حیات الانبیاء اور عظمت انبیاء علیہم کی۔

۶..... تفسیر خازن میں حضرت جبریل علیہ السلام کا واقعہ مذکور ہے کہ ان کی بدنصیب قوم نے ان کو پکایا اور پھر جلایا مگر وہ اللہ تعالیٰ کے حکم سے صحیح سالم اٹھ کھڑے ہوئے۔ (تفسیر خازن سورہ آل عمران)

۷..... حضرت ابراہیم علیہ السلام کا واقعہ قرآن عزیز میں موجود ہے کہ ان کی قوم نے جب ان کو آگ میں ڈالا تو وہ زندہ اور سلامت ہی رہے۔ (الانبیاء)

۸..... حضرت ہارون علیہ السلام کی وفات پر یہودیوں نے حضرت موسیٰ علیہ السلام پر قتل کا الزام لگایا تو ان کا جنازہ آسمان سے نظر آیا جس میں یہ آواز تھی کہ میں خود اپنی موت مرا ہوں اسی کو ”فَبَرَأَ اللَّهُ مِمَّا قَالُوا“ فرمایا۔ (الاحزاب: ۶۹، بحوالہ موضح القرآن) ف: تو بدن اور جسم کی سلامتی یہ اس امر کی دلیل ہے کہ روح کا تعلق اس بدن کے ساتھ ہے، اس لئے اس کو حیات حاصل ہے۔ جیسا کہ اصحاب کہف کا واقعہ قرآن عزیز میں موجود ہے کہ: ”وَلَبِثُوا فِي كَهْفِهِمْ ثَلَاثَ مِائَةٍ سِنِينَ وَازْدَادُوا تِسْعًا“ (الکہف: ۲۵) اور وہ اپنے غار میں تین سو سال ٹھہرے لو بڑھا کر۔

اصحاب کہف اس غار میں تین سو نو سال تک رہے مگر جب ان کو جگایا گیا تو انہوں نے کیا کہا؟ کہ ابھی آئے تھے۔ ”لَبِثْنَا يَوْمًا أَوْ بَعْضُ يَوْمٍ“ ایک دن یا دن کا کچھ حصہ۔ یہ گویا ان کی برزخی زندگی تھی مگر دنیاوی زندگی کے لحاظ سے تو وہ ۳۰۹ سال تک اس غار میں رہے۔ اگر ذرا بھی انصاف سے کام لیا جائے تو بات سمجھ میں آ سکتی ہے کہ اگر ان کے ناخن بڑھ گئے ہوتے یا کپڑے پھٹ گئے ہوتے یا بال بڑھ گئے ہوتے یا ان کے بدنوں میں اس قدر لبا و تگزر کرنے سے کوئی تبدیلی آ جاتی تو یوں نہ کہتے۔ بدن کی سلامتی اسی لئے تھی کہ ان میں حیات تھی۔ یہی حالت سیدنا حضرت عزیر علیہ السلام کی ہے۔ جب آپ کو سو سال مردہ حالت میں رکھنے کے بعد زندہ کیا گیا اور پوچھا گیا!

”كَمْ لَبِثْتَ قَالَ لَبِثْتُ يَوْمًا أَوْ بَعْضُ يَوْمٍ قَالَ بَلْ لَبِثْتَ مِائَةَ عَامٍ“ (البقرة: ۲۵۹) ”خداوند قدوس نے پوچھا کتنا زمانہ یہاں رہے؟ آپ نے عرض کیا ایک دن یا دن کا کچھ حصہ فرمایا: نہیں! تو اسی حالت میں سو سال رہا۔

تو یونگ: ایک سو سال کے طویل عرصے میں آپ کے بدن یا لباس یا اعضاء پر کوئی خارجی یا داخلی اثر ہو جاتا تو کیا آپ یوں فرما سکتے تھے کہ: ”ایک دن یا دن کا کچھ حصہ“ ان دونوں قصوں کو ملا کر یہ بات واضح ہو جاتی ہے کہ انبیاء علیہم کی موت نیند کی طرح ہوتی ہے اور روح کا تعلق اسی طرح رہتا ہے۔ جیسا کہ نیند میں روح کا تعلق رہتا ہے۔ اس پلچیدان کو موت کے عروض کے بعد بھی حیات حاصل رہتی ہے۔ حضرت مولانا محمد قاسم نانوتوی قدس سرہ العزیز بانی دارالعلوم دیوبند نے ارشاد فرمایا: ”حیات کو موجب حرمت کہئے اور حرمت کو احترام پر مبنی رکھئے۔“ (آب حیات ص ۲۹)

۹..... ”وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَضُكُمْ عَلَىٰ ذَٰلِكُمْ إِصْرِي قَالُوا أَقْرَضْنَا قَالَ فَاشْهَدُوا وَأَنَا مَعَكُمْ مِنَ الشَّاهِدِينَ“ (ال عمران: ۸۱) ”اور جب اللہ تعالیٰ نے سب نبیوں سے عہد لیا کہ جو کچھ میں نے تم کو دیا کتاب اور علم، پھر آئے گا تمہارے پاس (بڑا) رسول کہ سچ بتائے گا جو تمہارے پاس ہے تو اس رسول ﷺ پر ضرور ایمان لاؤ گے اور اس کی مدد کرو گے فرمایا کہ تم نے اقرار کیا بولے ہم نے اقرار کیا تو اب گواہ رہو اور میں بھی تمہارے ساتھ گواہ ہوں۔

اس آیت میں اس امر کی صراحت ہے کہ اللہ تعالیٰ نے سب نبیوں سے اس امر کا عہد لیا تھا کہ جب امام

الانبیاء علیہم السلام تشریف لائیں گے تو تم ان کی مدد کرو گے اور ان پر ایمان لاؤ گے۔ ظاہر ہے کہ سید الانبیاء علیہم السلام سب انبیاء علیہم السلام سے آخر میں تشریف لائے۔ جملہ انبیاء کرام علیہم السلام کو آپ ﷺ سے زمانی تقدم حاصل تھا۔ اس لئے شب معراج سب انبیاء علیہم السلام نے آپ ﷺ کی اقتداء میں نماز پڑھی اور اس عہد کی عملی تصدیق کی۔

حضرت علامہ سید محمد الورشاد صاحب کشمیری مدظلہ نے فرمایا: ”لَا غَلَمَ أَنَّ النَّبُوَّةَ بَدَاَهَا اللَّهُ تَعَالَى بِآدَمَ عَلَيْهِ السَّلَامُ ثُمَّ جَعَلَهَا فِي ذُرِّيَّةِ آدَمَ الْقَانِي وَهُوَ نُوحٌ عَلَيْهِ السَّلَامُ ثُمَّ جَعَلَهَا فِي ذُرِّيَّةِ إِبْرَاهِيمَ عَلَيْهِ السَّلَامُ وَحَصَرَهَا بَعْدَهُ فِي نَسْلِهِ فَقَالَ تَعَالَى وَجَعَلْنَا فِي ذُرِّيَّتِهِ النَّبُوَّةَ وَالْكِتَابَ ثُمَّ جَعَلَهَا شُعْبَتَيْنِ شُعْبَةً بَنِي إِسْرَائِيلَ فَبَعَثَ مِنْهُمْ رُسُلًا وَأَنْبِيَاءَ تَشْرِي إِلَى أَنْ خَتَمَهَا بِعِيسَى عَلَيْهِ السَّلَامُ وَرَفَعَهُ حَيًّا وَشُعْبَةً بَنِي إِسْمَاعِيلَ وَبَعَثَ مِنْهُمْ عَلَى دَعْوَةِ إِبْرَاهِيمَ عَلَيْهِ السَّلَامُ خَاتَمَ الْأَنْبِيَاءِ نَبِيًّا عَلَيْهِ السَّلَامُ وَقَضَى لَهُ سَيَادَةُ بَنِي آدَمَ كُلِّهِمْ وَلَا فَخْرَ وَبِسِوَاهُ الْهَمْدِ وَلَا فَخْرَ وَمَا مِنْ نَبِيٍّ يَوْمَئِذٍ آدَمَ فَمَنْ سِوَاهُ إِلَّا تَحْتَ لَوَاهِ فَقَدْ أَخَذَ اللَّهُ مِيثَاقَ النَّبِيِّينَ إِلَى مِنْهُمْ بِنُصْرَتِهِ أَنْ أَذَرَ كُوزَ مَانَهُ وَقَدْ أَذَرَ كُوهَ فِي الْمَسْجِدِ الْأَقْصَى“

(عقيدة الاسلام طبع اول ص ۱۵)

”وَالرَّاجِحُ أَنَّ الْمُرَادَ أَنَّهُ أَخَذَ الْمِيثَاقَ مِنْ سَائِرِ الْأَنْبِيَاءِ فِي حَقِّ نَبِيِّنَا عَلَيْهِ السَّلَامُ وَاللَّامُ فِي النَّبِيِّينَ لِلِاسْتِغْرَاقِ“

(ص ۱۷)

ارشادات بالا کا مطلب اور مفہوم یہ ہے کہ: ”اللہ تعالیٰ نے رسالت اور نبوت کا مقدس سلسلہ حضرت آدم علیہ السلام سے شروع فرمایا اور پھر حضرت نوح علیہ السلام کے خاندان میں رکھا اور پھر حضرت ابراہیم علیہ السلام کی اولاد میں اس سلسلہ نبوت کو مخصوص فرما دیا۔ یعنی حضرت ابراہیم علیہ السلام کے بعد جتنے بھی رسول اور نبی تشریف لائے وہ سب کے سب حضرت ابراہیم علیہ السلام کی اولاد ہی سے ہوئے ہیں۔ ایک شاخ سے بنی اسرائیل ہوئے یعنی حضرت اسحاق علیہ السلام کے بیٹے حضرت یعقوب علیہ السلام کی اولاد سے جن کے آخری نبی حضرت مسیح علیہ السلام ہوئے ہیں جن کو اللہ تعالیٰ نے زندہ اسی جسم کے ساتھ اٹھالیا ہے اور دوسری شاخ (اولاد اسماعیل علیہ السلام) سے سید الانبیاء حضرت محمد رسول اللہ ﷺ کا ظہور ہوا ہے۔ اللہ تعالیٰ نے سب انبیاء علیہم السلام سے یہ عہد لیا تھا کہ آخری نبی ﷺ پر ایمان لائیں گے اور ان کے دین کی مدد کریں گے۔ چنانچہ:

الف: وہ آخری نبی ان سب انبیاء علیہم السلام سے افضل ہیں۔ کیونکہ وہ ان سب نبیوں کی رسالت اور نبوت کی تصدیق کرنے والے ہیں اور تصدیق کرنے والا اعلیٰ اور افضل ہوا کرتا ہے۔

ب: سب انبیاء علیہم السلام نے بیت المقدس میں آپ ﷺ سے ملاقات کی اور آپ ﷺ کی اقتداء میں نماز پڑھی شاید بیت المقدس کو اس قیادت کے عملی ظہور کو اس لئے مخصوص کیا گیا ہو کہ بیت المقدس انبیاء بنی اسرائیل کا قبلہ رہا ہے تو عملاً یہ ثابت کر دیا گیا ہے کہ اب سیادت اور قیادت امام الانبیاء کو حاصل ہو چکی ہے۔

ج: ایمان کا اظہار اور عملی اطاعت کی تصدیق یہ سب امور حیاۃ الانبیاء کے لئے دلیل ہیں۔

۱۰..... اللہ تعالیٰ نے قرآن عزیز میں سب انبیاء علیہم السلام کہنے کا حکم دیا ہے۔ جیسا کہ اجمالی طور پر تو یہ ارشاد فرمایا: ”وَسَلِّمْ عَلَى الْمُرْسَلِينَ (الصافات: ۱۸۱)“ اور سلام ہو سب رسولوں پر۔

مگر تفصیلی طور پر اسی سورت میں چند انبیاء علیہم السلام کے نام لے کر ارشاد فرمایا: ”وَتَرْكُنَا عَلَيْهِ فِي الْآخِرِينَ۔ سَلِّمْ عَلَى نُوحٍ فِي الْغُلَمِينَ (الصافات: ۷۸، ۷۹)“ اور ہم نے ان کے لئے پیچھے آنے والے لوگوں میں یہ بات رہنے دی کہ نوح پر سلام ہو سب جہانوں میں۔

”وترکنا علیہ فی الآخرین۔ سلم علی ابراہیم (الصافات: ۸ تا ۱۰)“ اور ہم نے پیچھے آنے والوں میں ان کے لئے یہ بات رہنے دی کہ سلام ہوا براہیم پر۔

”وترکنا علیہ فی الآخرین۔ سلم علی موسیٰ و ہرون (الصافات: ۱۱۹، ۱۲۰)“ اور ہم نے پیچھے آنے والوں میں ان دونوں کے لئے یہ بات رہنے دی کہ سلام ہو موسیٰ اور ہارون پر۔

”وترکنا علیہ فی الآخرین۔ سلم علی الیاسین (الصافات: ۱۲۹، ۱۳۰)“ اور ہم نے پیچھے آنے والوں میں ان کے لئے یہ بات لکھ دی ہے کہ سلام ہوا الیاسین پر۔

انبیاء علیہم السلام کہنے کے حکم سے یہ بات ثابت ہوتی ہے کہ ان کو برزخی حیات حاصل ہے اور سلام ان کو پہنچایا جاتا ہے۔

اور سید المرسلین جناب محمد رسول اللہ ﷺ کے متعلق ارشاد فرمایا: ”یا ایہا الذین امنوا صلوا علیہ وسلموا تسلیما (الاحزاب: ۵۶)“ اے ایمان والو تم بھی آپ ﷺ پر رحمت بھیجا کرو اور خوب سلام بھیجا کرو۔

اللہ تعالیٰ نے امت کو یہ حکم دوا می دیا ہے۔ اس لئے سید الانبیاء علیہم السلام نے درود شریف کا حکم دیتے ہوئے فرمایا: ”تمہارا درود و سلام مجھے پہنچتا ہے اور میں اس کا جواب دیتا ہوں۔“ جس کی تفصیل آگے آرہی ہے۔

قرآنی صداقت واقعات کی روشنی میں

اگرچہ سعادت مند انسان اللہ تعالیٰ کے ارشادات اور امام الانبیاء سید دو عالم ﷺ کے ارشادات پر بلا کسی چون و چرا کے ایمان لے آتا ہے مگر بعض کو رباطن حرمان نصیب چون و چرا کرتے رہتے ہیں۔ شاید اسی لئے اللہ تعالیٰ اتمام حجت کے طور پر کبھی کبھی ایسے واقعات کا ظہور فرما دیتے ہیں جن سے ان ارشادات کی تائید اور تصدیق ہو جاتی ہے۔ جیسا کہ فرمایا: ”سیرہم ایتنافی الافاق وفی انفسہم حتی یتبین لہم انہ الحق، اولم یکف بربک انہ علی کل شئی شہید (حم السجدۃ: ۵۳)“ اب ہم دکھائیں گے اپنی قدرت کے نمونے دنیا میں اور خود ان کی جانوں میں یہاں تک کہ کھل جائے ان پر کہ یہ ٹھیک ہے کیا تیرا رب کافی نہیں؟ بے شک وہ ہر چیز کو گھیر رہا ہے۔

چنانچہ حیات بعد الموت کو سمجھانے کے لئے چند واقعات کا ذکر تو قرآن عزیز میں ہے اور تاریخی طور پر بھی ایسے واقعات کا ظہور ہوا ہے جیسا کہ مشہور محقق اہل علم امام ابو عبید ثقفی م ۲۲۴ھ نے اپنی مستند کتاب ”کتاب الاموال“ میں مندرجہ ذیل واقعہ ذکر فرمایا ہے کہ:

..... جب حضرت عمر رضی اللہ عنہ کے دور خلافت میں سوس فتح ہوا اور حضرت ابو موسیٰ اشعری وہاں کے عامل مقرر ہوئے تو انہوں نے وہاں جا کر دیکھا کہ اللہ تعالیٰ کے نبی حضرت دانیال علیہ السلام کا جسد مبارک پتھر کے ایک ٹب میں رکھا ہوا ہے اور اس کے پاس کافی مال و دولت موجود ہے جس کے پاس ایک تحریر موجود ہے کہ جس کسی کو مال کی ضرورت ہو، اس سے لے جائے اور پھر ضرورت پوری ہونے پر مال یہاں لا کر جمع کر دے، ورنہ وہ کوڑھی ہو جائے گا۔ وہاں کے لوگوں نے بتایا کہ اس پر عمل کیا جاتا ہے۔ چنانچہ آپ نے یہ حالت حضرت عمر فاروق رضی اللہ عنہ کو لکھ بھیجی تو آپ نے ارشاد فرمایا کہ نبی علیہم السلام کا جنازہ پڑھ کر دفن کر دیں اور سارا مال بیت المال میں جمع کر دیں۔ (ص ۳۴۳)

ف: حضرت دانیال علیہ السلام سے تقریباً سات سو سال پہلے گزرے ہیں اور حضرت عمر فاروق رضی اللہ عنہ کا زمانہ خلافت حضرت دانیال علیہ السلام سے تقریباً چودہ سو برس بعد کا ہے۔ اس لحاظ سے حضرت دانیال علیہ السلام کے بدن مبارک کو خداوند قدوس نے چودہ سو سال تک سلامت رکھا۔ تاکہ لوگ آنکھوں سے دیکھ لیں کہ نبی کی موت فناء کامل نہیں ہوتی بلکہ اس کو زندگی حاصل ہوتی ہے۔

۲ مشہور مورخ اسلام علامہ ذہبی رحمہ اللہ نے اپنی مستند کتاب البر فی خبر من غبر میں فرمایا ہے کہ: ”۵۱۳ھ میں بیت المقدس میں حضرت ابراہیم، حضرت اسحق اور حضرت یعقوب علیہم السلام کی قبور اچانک ظاہر ہو گئیں۔ مسلمانوں کی بہت بڑی تعداد نے ان کی زیارت کا شرف حاصل کیا۔ سب حضرات کے پاکیزہ جسم بالکل صحیح و سالم تھے۔“ (ج ۴ ص ۲۹) تنبیہ: جو لوگ حیات الانبیاء علیہم السلام کے منکر ہیں وہ یہ کہنے سے بھی باک نہیں کرتے ہیں: ”حضرت موسیٰ علیہ السلام جب بنی اسرائیل کے ہمراہ رات کو مصر سے لکھے تو راستہ بھول گئے جب تشریف لے کر ہوئے تو علماء بنی اسرائیل نے فرمایا یوسف علیہ السلام نے ہم سے پختہ وعدہ لیا تھا کہ جب وہ مصر سے جائیں تو میری ہڈیاں ہمراہ لے جائیں۔ چنانچہ انہوں نے ہڈیاں نکالیں اور اپنے ہمراہ لے گئے۔“ (العیاذ باللہ) (الادلۃ القویۃ ص ۸۳) حضرت یحییٰ علیہ السلام کو فلسطین کے بدکار بادشاہ ہیرودس نے اس طرح شہید کر دیا تھا کہ ان کا سر مبارک ان کے جسد سے علیحدہ کر دیا تھا۔

مشہور محدث حافظ ابن عساکر رحمہ اللہ نے زید بن واقد سے بیان کیا ہے کہ جب دمشق میں ایک مسجد بنانے کے لئے کھدائی کی گئی تو محراب کے قریب ایک ستون کے نیچے سے حضرت یحییٰ علیہ السلام کا سر مبارک اسی طرح صحیح و سالم نکلا۔ یوں معلوم ہوتا تھا کہ ابھی آپ کو شہید کیا گیا ہے۔ (المنہۃ والانبیاء ص ۳۳۶ از محمد علی سابونی استاذ کلیہ شرمیہ مکہ مکرمہ) حضرت یونس علیہ السلام کے بارہ میں (الصافات: ۱۴۴) میں فرمایا کہ اگر یونس علیہ السلام تسبیح پڑھنے والوں میں سے نہ ہوتے تو مچھلی کے پیٹ میں قیامت تک (زندہ) رہتے۔ (روح المعانی) مچھلی یعنی ان کی قبر بھی سلامت رہتی اور وہ بھی زندہ رہتے۔ نبی علیہ السلام کی حیات اور قبر کی بقاء کی کس قدر واضح دلیل ہے۔

چند احادیث در بارہ حیات الانبیاء علیہم السلام

حیات الانبیاء علیہم السلام کے متعلق احادیث اس قدر زیادہ روایت کی گئی ہیں کہ ان کو تواتر کا درجہ حاصل ہے۔ معتبر کتب احادیث سے چند احادیث ترجمہ اور مختصر تشریح کے ساتھ درج کی جاتی ہیں۔

- ۱..... ”الْأَنْبِيَاءُ أَحْيَاءُ فِي قُبُورِهِمْ يَنْصَلُّونَ“ انبیاء کرام اپنی اپنی قبروں میں زندہ ہیں نمازیں پڑھتے ہیں۔
- ۲..... محدث کبیر علامہ سید محمد انور شاہ کشمیری رحمہ اللہ نے فرمایا: ”حافظ ابن حجر رحمہ اللہ نے فتح الباری میں تصریح کی ہے کہ یہ روایت حضرت انس رضی اللہ عنہ سے بھی روایت ہے اور صحیح ہے۔“ (فیض الباری ج ۲ ص ۱۱۷)
- ۲..... ”أَنَّ النَّبِيَّ ﷺ لَيْلَةً أَسْرَى بِهِ مَرْءٌ عَلَى فَوْسِیٍّ عَلَيْهِمْ وَهُوَ يَنْصَلِّي فِي قَبْرِهِ“ جناب رسول کریم کا شب معراج موسیٰ علیہ السلام کی قبر پر گزر رہا تھا اور موسیٰ علیہ السلام اپنی قبر میں نماز پڑھ رہے تھے۔

۳..... ”قَالَ رَسُولُ اللَّهِ ﷺ أَتَيْتُ عَلَى مُوسَى عَلَيْهِ السَّلَامُ لَيْلَةَ أُسْرَى بِي عِنْدَ الْكَتِيبِ الْأَخْمَرِ وَهُوَ قَائِمٌ يُصَلِّي فِي قَبْرِهِ“ سید دو عالم ﷺ نے فرمایا کہ شب معراج میرا گزر موسیٰ علیہ السلام کے قریب سے ہوا۔ میں نے دیکھا کہ آپ اپنی قبر میں (جو کہ لال رنگ کے ٹیلے کے پاس ہے) کھڑے ہو کر نماز پڑھ رہے ہیں۔

اس حدیث میں پوری تفصیل سے آپ ﷺ نے بیان فرمایا کہ موسیٰ علیہ السلام کھڑے ہو کر اپنی قبر میں نماز پڑھ رہے ہیں اور کھڑا ہونا تو بدن کا خاصہ ہے روح کے لئے کھڑا ہونا یا بیٹھنا نہیں ہو سکتا۔

۴..... ”قَالَ رَسُولُ اللَّهِ ﷺ قَدْ رَأَيْتُنِي فِي جَمَاعَةٍ مِنَ الْأَنْبِيَاءِ فَإِذَا مُوسَى قَائِمٌ يُصَلِّي فَإِذَا رَجُلٌ ضَرَبَ جَعْدَ كَأَنَّهُ مِنْ رِجَالِ شَنْوَةَ وَإِذَا عِيسَى بْنُ مَرْيَمَ يُصَلِّي أَقْرَبَ النَّاسِ بِهَ شِبْهًا غُرُورَةً بَنٍ مَسْعُودِ الثَّقَفِيِّ وَإِذَا إِبْرَاهِيمَ قَائِمٌ أَشَبَّهَ النَّاسُ بِهِ صَاحِبَ كَنْعَانَ يَغْنِي نَفْسَهُ“ جناب رسول کریم نے فرمایا کہ میں نے اپنے آپ کو انبیاء علیہم السلام کی ایک جماعت میں دیکھا اور یہ بھی دیکھا کہ حضرت موسیٰ علیہ السلام کھڑے ہو کر نماز پڑھ رہے ہیں اور اچانک میں نے دیکھا کہ مریم علیہا السلام کے بیٹے عیسیٰ علیہ السلام بھی نماز پڑھ رہے ہیں۔ آپ شکل و شباهت میں عروہ بن مسعود ثقفی صحابی کے مشابہ ہیں اور میں نے حضرت ابراہیم علیہ السلام کو بھی دیکھا کہ وہ بھی کھڑے ہیں اور میرے مشابہ ہیں۔

اس حدیث کی شرح میں فرمایا گیا ہے: ”أَمَّا الْأَنْبِيَاءُ عَلَيْهِمُ السَّلَامُ أَخْبَاءُ بِالْحَيَاةِ الْحَقِيقَةِ بِدَلِيلِ صَلَوةِ مُوسَى عَلَيْهِ السَّلَامُ فِي قَبْرِهِ وَصَلَوةِ النَّبِيِّ بِهِمْ فِي لَيْلَةِ الْأُسْرَى أَوْ لِقَائِهِ بِهِمْ وَنَصَّ عَلَى حَيَاتِهِمْ إِبْنُ عَطِيَّةٍ وَالْقَضَاعِيُّ“ انبیاء علیہم السلام حقیقی زندگی کے ساتھ زندہ ہیں جس کی دلیل حضرت موسیٰ علیہ السلام کا اپنی قبر میں نماز پڑھنا اور خود سید دو عالم کا انبیاء علیہم السلام کو شب معراج نماز پڑھانا اور ان کے ساتھ ملاقات فرمانا ہے۔ ابن عطیہ رحمہ اللہ اور قضا عی مدظلہ نے بھی انبیاء علیہم السلام کی حیات پر تصریح فرمائی ہے۔ (اکمال شرح مسلم ج ۶ ص ۱۶۸)

ف: شیخ الاسلام حضرت مدنی قدس سرہ نے فرمایا ہے کہ: ”اور جناب رسول اللہ نے حضرت ابراہیم، حضرت عیسیٰ وغیرہ علیہم السلام کی شکل و صورت و لباس وغیرہ کو صحابہ کرام رضی اللہ عنہم کے سامنے ذکر فرمایا ہے جس سے صاف معلوم ہوتا ہے کہ ان کا برکی شکل اور صورت کو مخا طبین کے دماغ میں قمشل اور جگہ دینا مقصود ہے۔“ (مکاتیب شیخ الاسلام ج ۳ ص ۲۲۱)

۵..... صحیح حدیث میں ہے کہ سید دو عالم کے ساتھ صحابہ کرام رضی اللہ عنہم کی ایک جماعت تھی کہ آپ نے فرمایا کہ میں موسیٰ (علیہ السلام) اور یونس (علیہ السلام) کو دیکھ رہا ہوں کہ وہ ”لَبَّيْكَ اللَّهُمَّ لَبَّيْكَ“ کہہ رہے ہیں۔ یہ حدیث مسلم شریف میں موجود ہے۔ محدث کبیر حضرت انور شاہ صاحب مدظلہ نے فرمایا کہ یہ حدیث دلیل ہے اس پر کہ انبیاء علیہم السلام اپنی قبروں میں زندہ ہیں۔ (عقیدۃ الاسلام ص ۲۱)

۶..... ”إِنَّ اللَّهَ حَرَّمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ“ اللہ تعالیٰ نے زمین پر حرام کر دیا ہے کہ نبیوں کے جسموں کو کھا سکے۔

اس کی وجہ مہاجر مدنی مولانا خلیل احمد صاحب سہارنپوری قدس سرہ شارح ابی داؤد نے یہ فرمائی ہے: ”اس لئے کہ انبیاء علیہم السلام اپنی اپنی قبور میں زندہ ہیں۔“ (بذل الجہود ج ۳ ص ۱۶۰)

ف: شارح بیضاوی و شارح الصفاء علامہ خفاجی مصری نے فرمایا ہے کہ: ”متعدد روایات میں ہے کہ آنحضرت ﷺ نے انبیاء کرام علیہم السلام کو جاگتے ہوئے آسمان پر اور زمین پر کئی مرتبہ دیکھا ہے۔ اس لئے کہ انبیاء علیہم السلام زندہ ہیں۔“ (نیم الریاض ج ۲ ص ۱۳۹)

..... ”وَفِي الصَّحِيحِ أَنَّ رَسُولَ اللَّهِ صَلَّى بِالْمُرْسَلِينَ لَيْلَةَ أَنْزَلِي بِهِ رَكْعَتَيْنِ وَأَنَّهُ سَلَّمَ عَلَى هَارُونَ عَلَيْهِمَا فَدَعَا لَهُ بِالنَّخْمَةِ وَلَا مَقْتِهِ وَأَنَّهُ سَلَّمَ عَلَى إِدْرِيسَ عَلَيْهِمَا فَدَعَا لَهُ بِالنَّخْمَةِ وَالْأَمْتِهِ“ صحیح حدیث میں ہے کہ جناب رسول اللہ نے شب اسراء (بیت المقدس میں) سب انبیاء علیہم کو دو رکعت نماز پڑھائی اور حضرت ہارون علیہ السلام اور حضرت ادريس علیہ السلام کو سلام دیا۔ انہوں نے آپ کے لئے اور آپ کی امت کے لئے رحمت کی دعا کی۔ (الدرة الفاخرة از امام سیوطی مدظلہ ص ۱۶)

..... ۸ ”فَبَيَّنَ اللَّهُ حَتَّى يُزْزَقَ“ پس یاد رکھو اللہ تعالیٰ کا ہر نبی زندہ ہے اس کو رزق دیا جاتا ہے۔ (حقیقی اور معنوی) (مرقاۃ ج ۳ ص ۲۴۱)

ف: جب کہ ہر مسلمان کی قبر پر حاضری کے وقت سلام کہا جاتا ہے تو حسب ارشاد صادق اعظم سلام کہنے والے کو جواب دیا جاتا ہے جس کی تفصیل گزر چکی ہے۔ اسی طرح انبیاء علیہم بھی سلام کا جواب فرماتے ہیں۔ جیسا کہ احادیث گزر چکی ہیں۔ اسی طرح انبیاء علیہم بھی سلام کا جواب فرماتے ہیں۔ جیسا کہ احادیث میں سیدنا حضرت ابراہیم علیہ السلام کا امت محمدیہ کو سلام بھیجنا ثابت ہے کہ: ”سید الانبیاء نے فرمایا جس رات مجھے معراج ہوا میں نے حضرت ابراہیم علیہ السلام سے ملاقات کی تو آپ نے فرمایا: اے محمد اپنی امت کو میری طرف سے سلام کہہ دیں اور ان کو خبر کر دیں کہ جنت کی مٹی پاکیزہ ہے اور اس کا پانی بھی میٹھا ہے مگر ابھی تک اس میں کچھ نہیں بویا گیا اور اس کا بیج بوتا یہ کلمات ہیں: ”سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ“ (مشکوٰۃ بحوالہ ترمذی)

چونکہ مسلمان بفضلہ تعالیٰ نماز میں اور نماز سے خارج بھی جو درود شریف پڑھتے ہیں، اس میں حضرت ابراہیم علیہ السلام پر بھی درود شریف پڑھا جاتا ہے۔ شاید اسی لئے حضرت خلیل الرحمن علیہ السلام نے امت محمدیہ کو سلام بھیجا ہے۔ کَالْحَمْدُ لِلَّهِ ثُمَّ أَلْحَمْدُ لِلَّهِ!

حج الانبیاء علیہم السلام

جب بیت اللہ کی تعمیر حضرت آدم علیہ السلام نے بامر خداوند تعالیٰ فرمائی تو اس کا طواف بھی فرمایا۔ اسی طرح حضرت نوح علیہ السلام نے بھی طوفان سے پہلے بیت اللہ کا حج فرمایا تھا۔ البتہ حضرت صالح اور حضرت موسیٰ علیہم اپنی حیات مبارکہ میں حج نہ کر سکے۔ حضرت ابراہیم علیہ السلام نے جب بیت اللہ شریف کو الہام ربانی کی روشنی میں تعمیر فرمایا تو خود بھی اس کا حج فرمایا اور آپ کے بعد بھی ہر نبی علیہ السلام نے حج فرمایا۔ بعض ثقہ مورخوں اور محدثوں نے فرمایا ہے کہ: ”مقام ابراہیم، رکن یمانی اور زمزم کے درمیان ۷۷۷ رانبیاء علیہم کی قبریں ہیں جو حج کے لئے تشریف لائے اور یہیں وفات پا گئے اور بعض وہ انبیاء علیہم بھی یہاں آرام فرما ہیں، جو اپنی قوم کے ہلاک ہونے کے بعد مکہ مکرمہ میں تشریف لے آئے اور یہیں عالم آخرت کو سدھارے۔ حضرت مجاہد مدظلہ سے روایت ہے کہ حضرت یونس علیہ السلام حج کے وقت طواف کرتے ہوئے یہ فرما رہے تھے: ”لَبَّيْكَ كَاثِفُ الْكُذْبِ“ اے پریشانی کو دور کرنے والے میں حاضر ہوں۔ (درمنثور) عظیم کعبہ میں میزاب رحمت کے نیچے سیدنا اسماعیل علیہ السلام آرام فرما ہیں۔ آپ کے مزار اقدس کا نشان سرسبز چٹان ہے جو وہاں موجود ہے۔ (زادما اللہ شرفا و اہلالا)

ف: اب وہ چٹان وہاں سے نکال دی گئی ہے۔ (۱۳۱۷ھ - ۱۹۹۶ء)

حضرت ابو موسیٰ اشعری رضی اللہ عنہ سے روایت ہے کہ سید دو عالم ﷺ نے فرمایا الروحاء کے علاقہ سے ستر انبیاء علیہم السلام پیدل بیت اللہ کے حج کے ارادہ پر تشریف لے گئے، جنہوں نے عہاء پہنے ہوئے تھے اور ان کا گزر صحرہ سے ہوا۔ (التعرف ص ۲۲)

دارالعلوم دیوبند کے پہلے بانی حضرت حاجی سید محمد عابد مدظلہ نے مولانا اشرف علی تھانوی مدظلہ سے فرمایا۔ ایک بات کہتا ہوں میری زندگی میں کسی سے ظاہر نہ کرنا فرمایا کہ: ”میں نے حرم شریف میں حالت بیداری میں بعض انبیاء علیہم السلام کی زیارت کی ہے۔“ (مشائخ دیوبند ص ۱۸۹)

ف: سید محمد عابد صاحب مدظلہ کا انتقال ۲۷ رزی الحجہ ۱۳۳۱ھ مطابق ۱۹۱۳ء کو ہوا۔ آپ نے اپنی زندگی میں لوگوں سے یہ بابرکت مشاہدہ بیان کرنے سے اس لئے روکا ہوگا کہ لوگ شگ کریں گے اور اس سے کچھ خود نمائی کا خطرہ بھی تھا۔

زباں پہ بار خدایا یہ کس کا نام آیا کہ جھک کے نطق نے بو سے میری زباں کے لئے

حیات رحمت کائنات

جب عام انسانوں کو موت کے بعد ایک گونہ حیات حاصل ہوتی ہے جس کی بنا پر وہ راحت اور عذاب کو محسوس کرتے ہیں۔ پھر ان میں وہ سعادت مند بھی ہیں جن کا بدن بظاہر پرزے پرزے کر دیا جاتا ہے، مگر قرآن حکیم نے ان کو مردہ کہنے اور مردہ سمجھنے سے منع فرماتے ہوئے ان کو زندہ کہنے اور زندہ سمجھنے کا حکم فرمایا ہے۔ یہ سعادت مند وہ ہیں جنہوں نے اپنی زندگی اللہ تعالیٰ کی رضا پر گزار دی اور قربان کر دی تو جن مجتبیٰ اور مصطفیٰ بندوں کی تعلیمات سے سرشار ہو کر ان کو یہ حیات حاصل ہوئی ہے، ان کی حیات میں کیسے کلام کیا جاسکتا ہے۔ میری مراد ان برگزیدہ انسانوں سے اللہ تعالیٰ کے رسول اور انبیاء علیہم السلام ہیں جیسا کہ تفصیل سے گزر چکا ہے۔ جب مبشرین کو یہ سعادت حاصل ہے تو وہ ذات عالی صفات جن کی تشریف آوری کا اعلان کرنے کے لئے انبیاء علیہم السلام کو بھیجا گیا ہے، ان کے درجات اور حیات کے بارہ میں کیا لب کشائی کی جاسکتی ہے۔ سید دو عالم ﷺ اس جہاں میں بھی ان ممتاز اوصاف اور کمالات سے مشرف تھے جو کسی کو حاصل نہیں ہوئے اور اس عقیدہ کو بادلائل بیان کرنے کے لئے علماء اسلام نے دو مخصوص عنوان اختیار کر کے ان پر کئی کتابیں تصنیف فرمائی ہیں، ان میں سے ایک کا عنوان تو دلائل النبوة ہے اور دوسرے کا خصائص النبوة جیسا کہ:

”دلائل النبوة از عبد اللہ بن مسلم معروف ابن قتیبہ“ (۲۷۶م)

”دلائل النبوة از امام ابو اسحق ابراہیم بن اسحق“ (۲۸۵م)

”دلائل النبوة از جعفر بن محمد المعروف بالمستغفری“ (۲۸۵م)

”دلائل النبوة از اسماعیل بن محمد اصبہانی ملقب بہ قوام السنۃ“ (۳۵۰م)

”دلائل النبوة از امام ابو نعیم اصبہانی“ (۳۳۰م)

”دلائل النبوة از امام کبیر محدث بیہقی“ (۳۵۸م)

”دلائل النبوة از ابو بکر محمد بن الحسن المقرئ الموصلی“ (۵۸۱م)

اسی طرح خصائص النبوة کے موضوع پر بھی علمائے کرام نے لکھنے کی سعادت حاصل کی ہے۔ جیسا کہ: سراج الدین بن عمر بن علی شافعی (م ۸۰۳ھ) اور عبدالرحمن بن عمر البلقینی (م ۸۲۴ھ) اور علامہ ابن حجر عسقلانی مدظلہ (م ۸۵۲ھ) نے ایک جامع کتاب بہ نام کتاب الانوار بخصائص البخاری تحریر فرمائی۔ ان کے علاوہ قطب خیری اور یوسف بن موسیٰ مدظلہ نے بھی اس پاکیزہ ایمان افروز موضوع پر کتابیں لکھی ہیں۔ دسویں صدی ہجری کے مجدد علامہ جلال الدین سیوطی مدظلہ نے اسی عنوان سے ایک مبسوط کتاب خصائص کبریٰ کے نام سے مدون کی ہے جو تین جوں میں مطبوعہ اور دستیاب ہے، اس کتاب کو جلال الدین سیوطی مدظلہ نے بیس سال کی محنت کے بعد مرتب فرمایا اور اس میں حضور الوریٰ کی ایک ہزار خصوصیات کو ذکر فرمایا ہے۔ پھر اس کا اختصار بہ نام خصائص صغریٰ بھی مرتب فرمائی۔

اسی طرح یحییٰ بن یوسف حنبلی (م ۵۵۰ھ) نے سید دو عالم کے فضائل میں ایک جامع کتاب لکھی ہے جو صرف سید دو عالم کے اوصاف اور فضائل پر مشتمل ہے اور وہ بیس جلدوں میں ہے۔ علی بن امیر مصری م ۷۳۹ھ نے اپنے ترکہ میں ۷۵ ایسی کتابوں کو چھوڑا جو سب کی سب مدح رسالت مآب پر مشتمل ہیں۔ (ذکر کا منہج ۳ ص ۲۵)

جافظ ابوسعید عبدالملک نیشاپوری (م ۴۰۶ھ) کی ایک کتاب ”شرف المصطفیٰ“ ہے سب سے زیادہ مقبول اور جامع کتاب ”الشفاء بتعریف حقوق المصطفیٰ“ ہے جو کہ قاضی ابوالفضل عیاض بن موسیٰ الجعفی الاندلسی المالکی (م ۵۴۴ھ) کی مرتبہ ہے۔ یہ کتاب بہت زیادہ مقبول اور منظور دربار سید دو عالم ہے۔ جیسا کہ: ”امام الہند حضرت شاہ عبدالعزیز محدث دہلوی مدظلہ نے ارشاد فرمایا کہ قاضی عیاض مدظلہ کے برادر زادہ نے ایک روز اپنے چچا کو خواب میں دیکھا کہ وہ جناب رسول اللہ کے ساتھ سونے کے تخت پر بیٹھے ہوئے ہیں۔ اس منظر کو دیکھ کر اس پر دہشت اور رعب طاری ہو گیا تو قاضی عیاض نے اس سے فرمایا۔ بچے میری ”شفاء“ کو مضبوط پکڑے رہو اور اس کو اپنے لئے حجت بناؤ۔ گویا آپ نے اس کلام سے ادھر اشارہ فرمایا کہ مجھ کو یہ مرتبہ اس کتاب کی برکت سے ملا ہے۔“ (ترجمہ بستان المحدثین ص ۱۳۲۳ از مولانا عبدالحسین مدظلہ استاذ دارالعلوم دیوبند)

ف: اس کتاب ”الشفاء“ کو اللہ تعالیٰ نے بہت شرف اور برکت سے لوازا ہے۔ اسلامی افواج میں ایک فوج کا نام ”شافیہ“ تھا جو ”شفاء“ کتاب پر ہاتھ رکھ کر حلف و فاداری اٹھایا کرتی تھی۔ اس کے نام سے کئی اسلامی مدارس بھی جاری کئے گئے۔ یہ کتاب جس کشتی میں ہودہ ڈوبنے سے بچ جاتی ہے اور وہ مکان جس میں یہ کتاب ہودہ جلنے سے بچ جاتا ہے۔ بفضلہ تعالیٰ۔

اس کتاب کی عربی فارسی ترکی میں کئی شروح لکھی گئی ہیں۔ عربی زبان میں چند شروح کے نام درج ذیل ہیں:

(م ۹۱۷ھ)

..... ۱ محمد بن ابی شریف حلسمانی سماہ السنہل الاصلی

(م ۸۶۲ھ)

..... ۲ محمد بن محمد الاحبی الشافعی

(م ۸۶۲ھ)

..... ۳ علی بن محمد قبرس الشافعی

(م ۹۸۴ھ)

..... ۴ عمر العریضی فی اربع مجلدات داہوزراحمہ بن ابراہیم جلی

(م ۸۷۲ھ)

..... ۵ فتح تقی الدین احمد بن محمد الشمشی

- ۶..... برہان الدین بن محمد حلبی (م ۷۹۷ھ)
 ۷..... شہاب الدین احمد بن حسین ربلی شافعی ۸۱۰ھ (م ۸۳۳ھ)
 ۸..... اسماعیل بن ابراہیم کنانی (م ۸۶۱ھ)
 ۹..... کمال الدین بن ابی القدی (م ۶۵۱ھ)
 ۱۰..... احمد بن محمد بن مرزوق التلمسانی المالکی (م ۷۸۱ھ)
 ۱۱..... قطب الدین محمد بن محمد بن الخفیری (م ۸۹۳ھ)
 ۱۲..... شہاب الدین احمد خفاجی (م ۱۰۶۹ھ)
 ۱۳..... ترکی زبان میں اس کا ترجمہ شیخ الاسلام المولیٰ اسحق بن شیخ الاسلام اسماعیل آفندی (م ۱۱۳۷ھ) نے کیا اور اس کتاب کا اختصار محمد بن احمد شافعی (م ۷۶۳ھ) نے عربی زبان میں فرمایا ہے۔ اردو زبان میں بھی اس کا ترجمہ کیا گیا ہے۔

اسی طرح ری کے سابق قاضی القضاۃ عبد الجبار بن احمد شافعی ہمدانی (م ۴۱۵ھ) نے ایک کتاب بہ نام ”تشییت دلائل النبوة“ لکھی جو نہایت ہی جامع کتاب ہے۔ یہ کتاب بیروت کے دار العربیہ سے ۱۹۶۶ء کو دو جلدوں میں شائع ہو چکی ہے۔ فارسی زبان میں حضرت مولانا عبدالحق محدث دہلوی حنفی مسند کی کتاب ”دلائل النبوة“ بھی جامع کتاب ہے۔ دارالعلوم دیوبند کے سابق مہتمم حضرت مولانا حبیب الرحمن مسند نے ”لامیۃ المعجزات“ عربی نظم میں لکھی، جس کی اردو جامع شرح دارالعلوم دیوبند کے سابق استاذ اعلیٰ حضرت مولانا اعجاز علی صاحب مسند نے فرمائی ہے۔

سید دو عالم ﷺ کی بشری خصوصیات

قرآن وحدیث کی روشنی میں اسلام کا یہ عقیدہ ہے کہ سید دو عالم ﷺ اللہ تعالیٰ کے بندے اور رسول ہیں مگر آپ کو جو بشری خصوصیات حاصل ہیں وہ اور کسی کو حاصل نہ تھیں۔ جیسا کہ قرآن عزیز کی بعض قرأتوں میں سورہ توبہ کی آیت: ۱۲ میں ”انفسکم“ کے ساتھ ”انفسکم“ بھی تلاوت کیا گیا ہے جو کہ نفاست سے مشتق ہے۔ یعنی تم سب میں سے زیادہ نفیس ذات سید دو عالم ﷺ کی ہے۔ محدث کبیر مفسر قرآن حضرت شاہ عبدالعزیز مسند نے سورۃ النحیٰ میں فرمایا ہے: ”وخصوصیات کہ آنحضرت رادر بدن مبارکش دادہ بودند آن بود کہ آنحضرت از پس پشت خود میدیدند و در شب و در تارکی چنان میدیدند کہ بروز در روشنی۔ و ہج کس اثر فضلہ ایشاں را بردے زمین نہ دیدہ زمین سے شکافت و فردمی بردواز مکان بوئے مشک نے شمیدند۔ و در وقت تولد ایشاں نورے متشع شد کہ بہ سبب آل شہرہائے شام مادر ایشاں را نمودار شدند۔“ (ترجمہ) ”وہ خصوصیات جو کہ آنحضرت کو اللہ تعالیٰ کی طرف سے ان کے بدن مبارک میں عنایت ہوئی تھیں، ان میں سے بعض یہ ہیں۔ اپنے پیچھے کی چیزوں کو بھی اسی طرح دیکھ لیا کرتے تھے جیسا کہ سامنے والی چیزوں کو مشاہدہ فرمایا کرتے تھے۔ رات کے اندھیرے میں بھی اسی طرح دیکھ لیا کرتے تھے جس طرح دن کی روشنی میں۔ کسی آدمی نے جناب ﷺ کے پیشاب و فضلہ کو زمین پر نہیں دیکھا۔ جہاں جناب ﷺ قضائے حاجت فرمایا کرتے تھے، زمین پھٹ کر وہ نیچے چلا جاتا اور وہاں سے کستوری کی خوشبو آ جاتی۔ آپ کے ظہور اقدس کے وقت ایسا نور ظاہر ہوا کہ آپ کی والدہ ماجدہ نے اس کی روشنی میں شام کے شہر دیکھ لئے۔“

چند بشری خصوصیات

قوت سامعہ: حضرت ابویوب انصاری رضی اللہ عنہ فرماتے ہیں کہ سید دو عالم ﷺ ایک دفعہ اپنے مہبط النوار وحی سے باہر تشریف لائے تو آپ نے فرمایا کہ یہود کو قبروں میں عذاب ہو رہا ہے جو میں سن رہا ہوں۔ (بخاری کتاب الجنائز) آنحضرت ﷺ نے حضرت بلال رضی اللہ عنہ سے پوچھا کیا تم بھی سن رہے ہو تو انہوں نے عرض کیا نہیں۔ اے میرے آقا میں تو نہیں سن رہا، اس پر آپ نے فرمایا تم نہیں سن سکتے جو ان پر عذاب ہو رہا ہے۔ (مسند رک ح ۴ ص ۳۰۹)

قوة شامہ: ایک مرتبہ سید دو عالم ﷺ صحابہ کرام رضی اللہ عنہم کی ایک جماعت کے ساتھ باہر تشریف لے جا رہے تھے کہ سخت بدبو پھیلی۔ اس پر سید دو عالم ﷺ نے فرمایا یہ ان لوگوں کی بدبو ہے جو دوسروں کی غیبت کرتے ہیں۔ (مسند امام احمد)

ف: سید دو عالم ﷺ کا ارشاد عالی ہے کہ جب مسلمان جھوٹ بولتا ہے تو اس سے اس قدر سخت بدبو پھلتی ہے کہ فرشتے ایک میل دور بھاگ جاتے ہیں۔ (مشکوٰۃ شریف)

ذائقہ نبوی ﷺ: ایک انصاری صحابی رضی اللہ عنہ کہتے ہیں کہ ہم آنحضرت ﷺ کے ساتھ ایک جنازہ میں شرکت کے لئے نکلے۔ میں نے دیکھا کہ آپ ﷺ قبر کے اوپر سے گورکن کو یہ ہدایت فرماتے جاتے تھے، دیکھنا ذرا پالنتی کی جانب سے اور کشادہ کرنا ذرا سرہانے کی جانب سے کشادہ کرنا۔ جب اس کو دفن کر کے واپس ہوئے تو سامنے سے اس کی بیوہ کی جانب سے آپ کو بلانے کے لئے ایک شخص آیا۔ آپ ﷺ اس کے ساتھ ہو لئے۔ اس وقت ہم بھی آپ ﷺ کے ساتھ تھے۔ آپ ﷺ کے سامنے کھانا پیش کیا گیا۔ حسب دستور پہلے آپ ﷺ نے کھانے کے لئے ہاتھ بڑھایا۔ اس کے بعد صحابہ رضی اللہ عنہم نے ہاتھ بڑھائے اور کھانا شروع کیا۔ ہم نے دیکھا تو آنحضرت ﷺ لقمہ چبا رہے تھے مگر نکلے نہیں۔ اس کے بعد فرمایا ایسا معلوم ہوتا ہے کہ یہ گوشت کسی ایسی بکری کا ہے جو مالک کی اجازت کے بغیر حاصل کی گئی ہے۔ میت کی بیوی نے جواباً کہلا بھیجا، یا رسول اللہ! واقعہ تو یہ ہے کہ میں نے بقیع کے بازار میں جہاں بکریاں فروخت ہوتی تھیں، ایک آدمی بھیجا تھا تا کہ وہ ہمارے لئے ایک بکری خرید لائے۔ جب وہاں بکری نہ ملی تو میں نے اپنے پڑوسی کے پاس آدمی بھیجا۔ اس نے ایک بکری خریدی تھی کہ جس قیمت میں اس نے وہ خریدی تھی اسی قیمت میں وہ مجھے بیچ دے۔ اتفاقاً وہ نہ ملا۔ پھر میں نے اس کی بیوی کے پاس آدمی بھیجا اس نے یہ بکری مجھ کو بھیج دی ہے۔ رسول کریم ﷺ نے فرمایا تو اب یہ کھانا قیدیوں کو کھلا دو۔ (ابی داؤد)

ف: خاوند کی بلا اجازت نہی تھی۔

آنحضرت ﷺ کی آواز کا ایک کرشمہ

”عَنْ عَائِشَةَ رَضِيَ اللَّهُ عَنْهَا أَنَّ النَّبِيَّ جَلَسَ يَوْمَ الْجُمُعَةِ عَلَى الْمِنْبَرِ فَقَالَ لِلنَّاسِ اجْلِسُوا فَسَمِعَهُ عَبْدُ اللَّهِ بْنُ رَوَاحَةَ وَهُوَ فِي غَيْمٍ فَجَلَسَ فِي مَكَانِهِ“ حضرت عائشہ رضی اللہ عنہا سے روایت ہے کہ ایک مرتبہ رسول اکرم ﷺ جمعہ کے دن جب خطبہ کے لئے بیٹھے تو آپ نے لوگوں سے فرمایا بیٹھ جاؤ۔ آپ کی یہ آواز حضرت عبداللہ بن رواحہ کے کان میں پہنچ گئی۔ اس وقت وہ بکریوں میں تھے۔ آپ کی آواز کا سنا تھا کہ وہ فوراً وہیں بیٹھ گئے۔“

(رواہ البیہقی و ابو نعیم کما فی الخصائص)

”عَنْ عَبْدِ الرَّحْمَنِ بْنِ مَعَاذٍ بْنِ التَّيْمِيِّ قَالَ خَطَبَنَا رَسُولُ اللَّهِ بِمَنْى فَفَتَحَ أَسْمَاعَنَا وَلَبَّى لَفْظُ فَفَتَحَ اللَّهُ أَسْمَاعَنَا حَتَّى إِنْ كُنَّا نَسْمَعُ مَا يَقُولُ وَنَخْنُ لِي مَنَازِلَنَا“ عبد الرحمن بن معاذ سے روایت ہے کہ رسول اکرم نے منیٰ میں ایک خطبہ دیا تو اس کو سننے کے لئے اللہ تعالیٰ نے ہمارے کان اس طرح کھول دیئے تھے کہ ہم تمام حجاج جہاں جہاں بیٹھے ہوئے تھے، آپ کی آواز سب وہیں سن رہے تھے۔“ (رواہ ابن سعد کمالی الخصائص)

نبی ﷺ کا وزن: انبیاء علیہم السلام کا جسد اطہر بظاہر گوشت پوست کا ہوا کرتا ہے مگر اس میں وحی کی عظمت کا وزن اس قدر زیادہ ہوتا ہے کہ کائنات اس کو اٹھانے سے قاصر ہوتی ہے۔ صحیح احادیث میں ہے کہ ایک دفعہ سید دو عالم احد پہاڑ پر تشریف لے گئے تو وہ لرز اٹھا۔ ظاہر ہے کہ جب قرآن مجید کے متعلق قرآن کریم ہی کا ارشاد ہے کہ اگر اس کو ہم پہاڑ پر نازل کرتے تو وہ پہاڑ بھی خشیت الہی سے ریزہ ریزہ ہو جاتا۔ (الحشر: ۲۱) تو جس ذات عالی پر وہ قرآن نازل ہوا اس کا وزن بہت ہی زیادہ ہوگا۔ وحی کا وزن ہونا روایت صحیحہ سے ثابت ہے بلکہ اس صحابی پر بھی وحی کا وزن اثر انداز ہوا جس نے رسول اکرم کی اونٹنی کی زمام پکڑی ہوئی تھی، وہ پتھر جس پر کھڑے ہو کر ابراہیم علیہ السلام نے خانہ کعبہ کی تعمیر کی تھی آج بھی موجود ہے، جس میں ابراہیم علیہ السلام کے قدموں کے نشان موجود ہیں۔ جناب رسول اکرم نے فرمایا کہ وحی نازل ہونے کے بعد میرا وزن ایک ہزار انسانوں سے زیادہ ہو گیا۔ (دلائل النبوة از علامہ اسفہانی ص ۱۷۱ تا ۱۷۶)

اس تمام مضمون کا خلاصہ

محدث کبیر حضرت علامہ انور شاہ کشمیری مدظلہ نے فرمایا ہے کہ: ”انبیاء علیہم السلام و تیرہ (طریقہ) اہل جنت پر ہوتے ہیں، اس دنیاوی زندگی میں بھی اسی باب (اسی سلسلہ) سے زمین کا براز نبی کریم کو نگل جانا یا آپ کی قوت جماع اہل جنت جیسی ہونا یا اجساد انبیاء علیہم السلام کا زمین پر حرام ہونا کہ وہ ان کو فنا نہیں کر سکتی۔“ (انوار الباری ج ۸ ص ۵۷)

استاد محترم حضرت مولانا سید محمد بدر عالم غلد آشاں جنت البقیع مدینہ منورہ نے اور حضرت شاہ صاحب مدظلہ کے تلمیذ رشید مرتب ”انوار الباری“ حضرت مولانا احمد رضا نے ایسے دس خواص کا ذکر فرمایا ہے جو اہل جنت کی ہیں وہ انبیاء کرام کو عموماً اور خصوصاً سید الانبیاء کو اس ناسوتی حیات میں بھی حاصل تھیں۔ یعنی:

(۱) قبر یا عالم برزخ میں اجسام کا پوری طرح سلامت اور محفوظ رہنا۔ (۲) حیات و عبادت۔ (۳) طہارت فضلات۔ (۴) ہر حالت میں مسجد میں ٹھہر سکتا۔ (۵) کثرت ازواج۔ (۶) عصمت من الذلوب (مکنا ہوں سے معصوم رہنا) (۷) قوت جماع مثل اہل جنت کے۔ (۸) پسینہ کا خوشبودار ہونا۔ (۹) زمین کا فضلات کو نگل جانا۔ (۱۰) آپ کی درمیانی انگلی کا انگشت شہادت سے چھوٹا ہونا۔ جب کہ عام انسانوں کی انگشت شہادت چھوٹی اور وسطی (درمیانی انگلی) بڑی ہے۔

ف: کئی دفعہ حضور انور ﷺ نے مخاطبین کو ایک بات سمجھانے کے لئے یوں کیا جیسا کہ فرمایا میں اور بتائی کی تربیت کے لئے اپنی جوانی کو گالنے والی بیوہ جنت میں اس طرح ہوں گے حضور انور ﷺ نے دونوں انگلیوں کو ملا کر بتایا تو چونکہ انگشت شہادت سے مراد سید دو عالم ہیں، اس لئے معجزہ کے طور پر آپ کی اس انگلی کو بڑا بنایا تاکہ آپ کی شان یہاں بھی رفیع رہے۔ (تفسیر قرطبی ج ۲ ص ۱۴)

سید دو عالم ﷺ کا سامنے والی اور پیچھے والی چیزوں کا دیکھنا

یہ بھی آپ کا خاصہ جسمانی تھا کہ سید دو عالم ﷺ کی نظر سامنے اور پس پشت دونوں طرف موجود اشیاء کو یکساں طور پر دیکھ لیا کرتی تھی۔ آپ کا اپنا ارشاد عالی ہے: ”عَنْ أَنَسٍ رَضِيَ اللَّهُ عَنْهُ قَالَ كَانَ النَّبِيُّ قَوْلُ وَالَّذِي تَفْسِي بِيَدِهِ إِبْنِي لَا زَاكُم مِّنْ خَلْفِي كَمَا أَزَاكُم مِّنْ بَيْنِ يَدَيَّ“ حضرت انس رضی اللہ عنہ سے روایت ہے وہ کہتے ہیں کہ سید دو عالم فرمایا کرتے تھے مجھے اس اللہ کی قسم ہے جس کے قبضہ میں میری جان ہے کہ میں اپنی پس پشت بھی اسی طرح دیکھ لیتا ہوں جس طرح اپنے سامنے والی چیزوں کو دیکھ لیتا ہوں۔“

ف ۱: یہ روایت بالغاظ مختلفہ بخاری، مسلم، ابوداؤد میں موجود ہے۔

ف ۲: انس رضی اللہ عنہ بن مالک جو کہ سید دو عالم ﷺ کے وہ خوش بخت خادم ہیں جنہوں نے دس سال سید دو عالم ﷺ کی خدمت کا شرف حاصل کیا۔ روایت کرتے ہیں کہ ایک دن جب نماز باجماعت کے لئے اقامت کہی گئی تو سید دو عالم ﷺ نے اپنے چہرہ النور کو ہماری طرف فرما کر ارشاد فرمایا اپنی صفوں کو سیدھا کرو اور مل جل کر کھڑے ہو جاؤ (یہ میں تم سے اس لئے کہہ رہا ہوں کہ) میں تم کو اپنی پیٹھ سے پیچھے بھی دیکھ رہا ہوں۔“ یہ روایت تو صرف بخاری میں ہے اور ایک دوسری روایت میں جو کہ بخاری اور مسلم دونوں میں ہے، اس میں یہ ارشاد ہے کہ اپنی صفوں میں خلا پورا کرو۔ کیونکہ میں تم کو اپنی پیٹھ کے پیچھے بھی دیکھ رہا ہوں۔

اس حدیث کی شرح میں حافظ ابن حجر عسقلانی مدظلہ نے فرمایا ہے کہ: ”وَإِنَّ الْمُخْتَارَ حَمْلُهُ عَلَى الْحَقِيقَةِ خِلَافًا لِّمَنْ زَعَمَ أَنَّ الْمُرَادَ بِهَا خَلْقٌ عَلَيْهِمْ ضَرُورِيٌّ لَهُ بِذَلِكَ وَنَحْوُ ذَلِكَ وَقَالَ الزَّيْنُ بْنُ الْمُنِيرِ لَا حَاجَةَ إِلَى تَأْوِيلِهَا لِأَنَّهُ فِي مَعْنَى تَغْطِيلِ لَفْظِ الشَّارِعِ مِنْ غَيْرِ ضَرُورَةٍ وَقَالَ الْقُرْطُبِيُّ بَلْ حَمَلُهَا عَلَى ظَاهِرِهَا أَوْلَى لِأَنَّهُ فِيهِ زِيَادَةٌ كَرَامَةِ النَّبِيِّ“ قول مختاری یہ ہے کہ اس سے حقیقی معنی مراد لیا جائے۔ یعنی جس طرح عام انسان صرف اپنے سامنے والی اشیاء کو دیکھ سکتے ہیں، اسی طرح سید دو عالم ﷺ کی یہ خصوصیت ہے کہ وہ پس پشت بھی دیکھ لیا کرتے تھے۔ بعض لوگوں نے اس سے اختلاف کر کے اس ارشاد کا یہ معنی اپنایا ہے کہ اللہ تعالیٰ نے مجھے اسی وقت اس بات کا علم دے دیا ہے۔ مگر محدث زین ابن السیر نے کہا ہے کہ اس تاویل کی کوئی ضرورت نہیں۔ کیونکہ اس سے شارح علیہ السلام کے ارشاد حقیقی کو بلاوجہ معطل کرنا ہوگا۔ محدث اور مفسر امام قرطبی نے فرمایا ہے کہ: ”اس ارشاد نبوی کا ظاہری معنی مراد لینا ہی بہتر ہے کہ اس میں سید دو عالم ﷺ کی عظمت اور کرامت زیادہ پائی جاتی ہے۔“ (فتح الباری ج ۲ ص ۱۷۳)

شارح حدیث مفسر قرآن حضرت مولانا شبیر احمد عثمانی مدظلہ نے ارشاد فرمایا ہے۔

آنحضرت ﷺ کا پس پشت سے دیکھنا

”ہم نے احادیث صحیحہ میں آنحضرت کا یہ ارشاد پڑھا تھا: ”إِنِّي وَاللَّهُ أَنْصُرُ مِنْ وَرَائِي كَمَا أَنْصُرُ مِنْ بَيْنِ يَدَيَّ“ اللہ کی قسم میں اپنے سے پیچھے کی چیزیں بھی اسی طرح دیکھ لیتا ہوں جس طرح اپنے سامنے والی۔ یعنی میرا دیکھنا مواجہہ پر موقوف نہیں بلکہ پیٹھ پیچھے کی چیزیں بھی مجھے ایسی ہی نظر آتی ہیں، جیسا کہ سامنے کی

بہت سے متفلسفین اسے قانون فطرت کے خلاف سمجھ کر درپے تاویل ہو گئے تھے لیکن حافظ ابن حجر وغیرہ محققین نے حدیث کو ظاہر پر حمل کر کے اس کو آنحضرت کے خصائص اور خوارق عادات میں شمار کیا ہے۔ (تجلیات طائی ص ۴۴۸)

احقر مرتب رحمت کائنات عرض کرتا ہے کہ اور بھی کئی بدنی خصوصیات سید الانبیاء کی تھیں۔ جیسا کہ:

۱..... ماء مستعمل کا پاکیزہ رہنا: جب کہ ہر مسلمان کے وضو اور غسل کا پانی باختلاف ائمہ غیر طاہر یا غیر مطہر ہے مگر سید دو عالم ﷺ کے وضو کے پانی کو صحابہ کرام رضی اللہ عنہم اپنے بدنوں پر حضور انور ﷺ کے سامنے مل لیا کرتے تھے۔

۲..... آپ کے استعمال کردہ پانی میں خوشبو کا بڑھنا: عام انسانوں کا استعمال کردہ پانی کچھ دیر کے بعد طبعی طور پر بھی بدبودار ہو جاتا ہے اور گرمی میں خشک ہو جاتا ہے مگر سید دو عالم ﷺ کے مستعمل پانی کو طہارت کاملہ اور تغلر فاضلہ حاصل تھی۔ جیسا کہ: ”طلق بن علی رضی اللہ عنہ فرماتے ہیں کہ ہم چند آدمی سید دو عالم کی خدمت میں حاضر ہوئے اور ہم نے آپ کی بیعت کی پھر چند نمازیں بھی حضور انور ﷺ کے ساتھ پڑھیں۔ واپسی پر ہم نے عرض کیا: اے اللہ کے نبی! ہمارے وطن میں ہمارا ایک گرجا ہے۔ (ہم اس کو توڑ کر مسجد بنانا چاہتے ہیں) ہم نے جناب سے وضو کا بچا ہوا پانی مانگا تو آپ نے تازہ وضو فرماتے ہوئے کلی کا پانی ایک برتن میں ڈال دیا اور ہم کو فرمایا اب یہاں سے چلے جاؤ۔ جب اپنے وطن پہنچو تو اس گرجے کو توڑ کر اس زمین پر یہ پانی چھڑک دو اور اس کو مسجد میں تبدیل کر لو۔ ہم نے عرض کیا اللہ تعالیٰ کے نبی ہماری بستی دور ہے اور گرمی بھی سخت ہے اور پانی تو خشک ہو جائے گا۔ آپ نے فرمایا جب یہ پانی کم ہوتا دیکھو تو اس میں باہر کا پانی لے کر ڈال دو اس سے اس کی خوشبو اور زیادہ بڑھے گی۔“ (مشکوٰۃ باب الساجد)

یہ روایت ان الفاظ کے ساتھ محدث نسائی نے روایت کی مگر اس روایت کو باسند صحیح ابن حبان رضی اللہ عنہ نے تفصیل کے ساتھ بیان فرمایا جس میں یہ بات زیادہ ہے کہ:

۱..... اس جماعت میں چھ آدمی حاضر خدمت ہوئے تھے۔

۲..... جب حضور انور ﷺ نے ان کو پانی کا برتن عطاء کیا تو اس کو اٹھانے کا شرف حاصل کرنے پر ان چھ آدمیوں نے جھگڑا کیا۔ یعنی ہر ایک نے اس شرف کو حاصل کرنا چاہا۔ سید دو عالم ﷺ نے ان کی اس ایمانی حرص اور اسلامی جذبے کو دیکھ کر یہ فیصلہ فرمایا کہ باری باری ایک دن اور ایک رات ایک ایک آدمی اٹھائے۔ حافظ الحدیث علامہ ابن حجر عسقلانی رضی اللہ عنہ نے اس سے استنباط کرتے ہوئے فرمایا ہے کہ: ”جس چیز کو سید دو عالم ﷺ کے اعضاء مبارکہ کے ساتھ لگ جانے کا شرف حاصل ہوا ہے، اس میں خوشبو اور برکات بڑھتے رہتے ہیں۔“ (مرقاۃ ج ۲ ص ۲۰۴)

ف: احقر مرتب ”رحمت کائنات“ عرض کرتا ہے کہ آپ کے پسینہ کا خوشبودار ہونا اور سارے بدن کا مطہر رہنا احادیث سے ثابت ہے۔

مشرف بہ رسالت ہونے کا علم

نبوت اور رسالت سے مشرف ہونے والے سعادت مند انسانوں کو اس عالم جسمانی میں آنے سے پہلے بھی اپنی نبوت اور رسالت کا علم منجانب اللہ دیا جاتا ہے۔ یعنی ان کو عالم ارواح ہی میں بتایا جاتا ہے کہ وہ اللہ تعالیٰ کے رسول اور نبی ہیں (علیہم السلام) اور یہ بات کسی بھی انسان کو عالم ارواح میں نہیں بتائی جاتی جیسا کہ سورۃ الدھر میں فرمایا: ”لَمْ يَكُنْ شَيْئًا مَلَكُورًا (الدھر: ۱)“ ”انسان کوئی قابل ذکر چیز نہ تھا۔“

مگر انبیاء علیہم السلام دنیا میں تشریف لانے سے بھی پہلے ادراک، شعور اور سمجھ بوجھ کے ساتھ موصوف ہوا کرتے ہیں۔ جیسا کہ تمام انبیاء علیہم السلام سے جناب رسول کریم پر ایمان لانے کا اور ان کی مدد کرنے کا عہد لیا گیا ہے جس کا ذکر (آل عمران: ۸۱) میں ہے۔ اسی طرح سید الانبیاء کو اپنی نبوت کا علم پہلے سے حاصل تھا۔

صحیح حدیث میں ہے: ”عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ وَجَبَتْ لَكَ النَّبُوءَةُ قَالَ وَادِمَ تَيْنَ الرُّوحِ وَالْجَسَدِ“ (رواہ الترمذی وقال هذا حدیث حسن)

اس حدیث کی تشریح استاذ محترم حضرت مولانا بدر عالم صاحب مہاجر مدنی قدس سرہ العزیز یوں فرماتے ہیں: ”آحضرت کے ارشاد سے ہمیں اس بات کا علم ہو گیا کہ کمال نبوت آپ کو اس وقت حاصل ہو چکا تھا جب کہ آدم علیہ السلام انسانی صورت پر استوار بھی نہ ہونے پائے تھے اور اس وقت انبیاء علیہم السلام سے آپ کے لئے ایمانی نصرت کا عہد بھی لیا گیا تھا تا کہ معلوم ہو جائے کہ آپ کی رسالت عامہ اس کو بھی شامل ہے۔ اس لحاظ سے سب سے آخر میں آپ کا ظہور ہوا ہے، اس لئے آپ آخر الانبیاء بھی کہلائے مگر اس معنی سے نہیں کہ آپ کا ظہور سب سے آخر میں ہوا ہے ورنہ منصب نبوت کے لحاظ سے آپ کی ولادت سے قبل اور ولادت کے بعد چالیس برس کی عمر سے پہلے اور اس کے بعد کے زمانہ میں کوئی فرق نہیں آیا۔“ (ترجمان السنۃ ج ۱ ص ۳۸۱)

بلکہ حضرت جابر رضی اللہ عنہ سے روایت ہے کہ حضرت آدم علیہ السلام کے دونوں شانوں کے درمیان یہ لکھا ہوا تھا۔
”مُحَمَّدٌ رَسُوْلُ اللهِ خَاتَمُ النَّبِيِّينَ“ (ترجمان السنۃ ج ۱ ص ۳۹۲)

اور علامہ مناوی نے فرمایا کہ: ”إِنَّهُ تَعَالَى أَخْبَرَهُ بِمَرْتَبَتِهِ وَهُوَ زُوْجٌ قَبْلَ إِبْجَادِ الْأَجْسَامِ“ اللہ تعالیٰ نے آپ کو اپنے اس عظیم مرتبہ کی اس وقت بھی خبر دی تھی جب کہ آپ عالم ارواح میں تھے۔

اس کا مطلب یہ ہے کہ سید دو عالم ﷺ کو عالم اجسام میں آنے سے پہلے بھی اپنی رسالت اور نبوت کا علم عالم ارواح میں تھا۔ جیسا کہ علامہ قسطلانی مدظلہ نے فرمایا ہے جس کا ترجمہ یہ ہے کہ: ”اگر اس سے مراد یہ لیا جائے کہ آپ کو نبی بنایا جائے گا تو اس سے آپ کی خصوصیت ثابت نہیں ہوتی کیونکہ یہ بات تو سب انبیاء علیہم السلام کے لئے ثابت تھی بلکہ اس کا مطلب یہ ہے کہ آپ عالم ارواح میں شرف رسالت اور نبوت سے مشرف تھے۔“

حضرت شاہ ولی اللہ محدث دہلوی مدظلہ نے فیوض الحرمین میں تو اس کے متعلق یہ ارشاد فرمایا ہے کہ: ”میں نے سید دو عالم ﷺ سے اپنی زبان سے یہ پوچھا کہ آپ کے ارشاد کا مطلب کیا ہے کہ: ”كُنْتُ نَبِيًّا وَادِمَ مُنْجِدُنِ بَيْنَ الْمَاءِ وَالطِّينِ“ تو آپ نے اسی مثالی صورت میں ظہور فرمایا جو آپ کی عالم اجسام میں آنے سے پہلے تھی اور پھر آپ نے مجھے وہ سارا منظر دکھایا کہ کس طرح آپ سے پہلے سب انبیاء (علیہم السلام) تشریف لائے اور کس طرح آپ عالم اجسام میں تشریف لائے۔“

اسی طرح آپ کی خوابی چہل حدیث: ”الَّذِي الْفَجِينِ“ میں بھی یہی سوال ہے مگر اس کا طرز سوال روحانی ہے۔ کیونکہ اس وقت سائل خواب میں تھے..... اس خواب کا خلاصہ یہ ہے کہ سید دو عالم اپنے تمام کمالات کے ساتھ عالم ارواح سے فہل ہوتے ہوئے عالم اجسام میں تشریف لائے۔ یہ نہیں کہ آپ کو یہ کمالات عالم جسم میں آنے کے بعد عطا ہوئے بلکہ یہ سب کمالات وہی اور ازلی ہیں۔ (حاشیہ کوکب دری از فیض المحدث ذکر باب مدظلہ ج ۲ ص ۳۱۱)

مندرجہ ذیل واقعہ سے اس کی مزید وضاحت اور تائید ہو جائے گی۔ اس واقعہ کو صحیح احادیث میں بیان فرمایا ہے: ”وَقَدْ صَخَّ أَنْ آدَمَ لَقِيَهُ مُوسَى عَلَيْهِ السَّلَامُ فَقَالَ لَهُ أَنْتَ الَّذِي خَلَقَكَ اللَّهُ بِيدِهِ وَنَفَخَ فِيكَ مِنْ رُوحِهِ وَأَسْجَدَ لَكَ مَلَائِكَتَهُ وَأَسْكَنَكَ جَنَّتَهُ فَلِمَ عَصَيْتَهُ قَالَ لَهُ يُمُوسَى أَنْتَ الَّذِي أَخَذَكَ اللَّهُ كَلِيمًا وَآتَاكَ عَلَيْكَ التَّوْرَةَ أَلَمْ تَرْفُضْهَا وَعَصَى آدَمَ رَبَّهُ قَالَ لَهُ مُوسَى نَعَمْ فَقَالَ لَهُ لِمَ كُنْتَ سَنَةً وَجَدْتَ الذَّنْبَ قَدْ رَفَضَ عَلَى قَبْلِ فِعْلِهِ قَالَ لَهُ كُتِبَ عَلَيْكَ قَبْلَ أَنْ تَفْعَلَهُ بِخَمْسِينَ أَلْفَ سَنَةٍ قَالَ يَا مُوسَى أَفَتَلُمُونِي عَلَى ذَنْبٍ قَدَرْتُ عَلَى قَبْلِ أَنْ أَفْعَلَهُ بِخَمْسِينَ أَلْفَ عَامٍ“ یہ درست ہے کہ حضرت آدم علیہ السلام کو حضرت موسیٰ علیہ السلام ملے تو ان سے کہا کہ آپ وہ بابرکت ذات ہیں کہ آپ کو موسیٰ کریم نے اپنے (دستِ قدرت) سے پیدا کیا اور اپنے روح سے آپ میں پھونکا اور آپ کے لئے ملائکہ کو سجدے کا حکم دیا اور آپ کو اپنی جنت میں ٹھہرایا۔ پھر آپ نے خدا کا حکم کیوں نہ مانا۔ حضرت آدم علیہ السلام نے جواب دیا کہ اے موسیٰ خداوند کریم نے آپ کو اپنی ہم کلامی کا شرف بخشا۔ آپ پر توریت نازل ہوئی آپ نے اس توریت میں یہ نہیں پایا کہ حضرت آدم نے اپنے رب کی بات بھول کر چھوڑ دی حضرت موسیٰ نے کہا ہاں میں نے یوں لکھا ہوا پایا ہے۔ حضرت آدم علیہ السلام نے فرمایا تو آپ نے کتنا زمانہ اس کو پہلے لکھا ہوا پایا حضرت موسیٰ علیہ السلام نے فرمایا ۵۰ ہزار سال قبل تو آدم علیہ السلام نے فرمایا پھر آپ مجھے کس طرح ملامت کر سکتے ہیں۔ ایسے کام کرنے پر جو ۵۰ ہزار سال پہلے ہی لکھا گیا۔

حضرت آدم علیہ السلام اور حضرت موسیٰ علیہ السلام کے درمیان ہزاروں برس کا وقفہ ہے، پھر ان کا شعور اور ادراک جسم کے علاوہ بھی پایا گیا ہے اور ان کی اس گفتگو کو جناب رسول اکرم نے بیان فرمایا۔

حضور انور ﷺ کا دل بیدار

تمام انبیاء علیہم السلام کی یہ خصوصیت منجانب اللہ ہے کہ ان کی نیند بھی وحی ہے یعنی جو وہ خواب میں دیکھتے ہیں اس کا وہی حکم لیا جاتا ہے جو بیداری میں اللہ تعالیٰ کی طرف سے نازل ہوتا ہو۔ جیسا کہ سیدنا ابراہیم علیہ السلام نے خواب میں دیکھا کہ وہ اپنے بیٹے حضرت اسماعیل علیہ السلام کو ذبح کر رہے ہیں تو جب اس کا ذکر اپنے اسی بیٹے علیہ السلام سے کیا تو انہوں نے جواب میں یہ عرض کیا کہ: ”يَا بَتِ الْفَعْلُ مَا تَوَمَّسْتَجِدْنِي اِنْ شَاءَ اللَّهُ مِنَ الصَّابِرِينَ (الصافات: ۱۰۲)“ اے میرے باپ تو کر لے جس کا تجھے حکم دیا گیا ہے مجھے تو ان شاء اللہ صبر کرنے والوں میں سے پائے گا۔

یہی وجہ ہے کہ سب انبیاء علیہم السلام کی نیند وحی سمجھی گئی۔ خصوصاً سید الانبیاء کا دل ہمیشہ بیدار رہا ہے، اس کی حکمت یہ بھی ہے کہ قرآن عزیز کا نزول آپ کے قلب منور پر ہوا۔ جیسا کہ ارشاد قرآنی ہے: ”فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ (البقرة: ۹۷)“ بے شک اس نے قرآن کریم کو اتارا آپ کے دل پر اللہ تعالیٰ کے حکم سے۔

اس لئے نیند کی حالت میں بھی آپ کو باہر کی باتوں کا ادراک رہتا تھا۔ جیسا کہ آپ کی خدمت میں فرشتوں کی آمد اور ان کی آپس میں بات چیت۔ آپ کی رسالت کی مثال دینے کے بارہ میں جو ہوئی سب آپ کو معلوم رہی۔ صحیح حدیث میں ہے: ”عَنْ جَابِرٍ رَضِيَ اللَّهُ عَنْهُ قَالَ جَاءَتْ مَلَائِكَةُ إِلَى النَّبِيِّ وَهُوَ نَائِمٌ فَقَالُوا إِنَّ لِمَا جِئَكُمْ بِهِ هَذَا مَثَلًا فَاضْرِبُوا لَهُ مَثَلًا قَالَ بَعْضُهُمْ إِنَّهُ نَائِمٌ وَقَالَ بَعْضُهُمْ إِنَّ الْعَيْنَ لَنَائِمَةٌ وَالْقَلْبُ يَقْظَانُ فَقَالُوا مَثَلُهُ كَمَثَلِ رَجُلٍ بَنَى دَارًا وَجَعَلَ فِيهَا مَآذِبَهُ وَبَعَثَ دَاعِيًا لَمَنْ أَجَابَ الدَّاعِيَ دَخَلَ الدَّارَ وَآكَلَ مِنَ الْمَآذِبِ وَمَنْ لَمْ يُجِبْ

الدَّاعِيَ لَمْ يَدْخُلِ الدَّارَ وَلَمْ يَأْكُلْ مِنَ الْمَذْبُوحَةِ لَقَالُوا أَلَوْ هَالَهُ يَفْقَهُهَا لَقَالَ بَغْضُهُمْ أَنَّهُ نَائِمٌ وَقَالَ بَغْضُهُمْ أَنَّ الْعَيْنَ نَائِمَةٌ وَالْقَلْبَ يَقْظَانُ لَقَالُوا الدَّارَ الْجَنَّةَ وَالْدَّاعِيَ مُحَمَّدًا فَمَنْ أَطَاعَ مُحَمَّدًا فَقَدْ أَطَاعَ اللَّهَ وَمَنْ عَصَى مُحَمَّدًا فَقَدْ عَصَى اللَّهَ وَمُحَمَّدٌ لَفَزٌ بَيْنَ النَّاسِ“ (رواہ البخاری، مشکوٰۃ باب الاعتصام بالكتاب والسنة)

”حضرت جابر رضی اللہ عنہ سے روایت ہے کہ فرشتوں کی ایک جماعت سید دو عالم ﷺ کی خدمت میں پہنچی۔ جب کہ آپ سورہے تھے تو انہوں نے آپس میں کہا کہ تمہارے اس بزرگ ساتھی کی ایک مثال ہے جسے تم بیان کر دو بعض فرشتوں نے کہا کہ آپ تو سو رہے ہیں۔ (اس لئے مثال بیان کرنے کا کیا فائدہ) اور دوسروں نے کہا آپ کی صرف آنکھ سو رہی ہے دل تو جاگتا ہے۔ (اس لئے جو کہا جائے گا آپ سمجھ لیں گے) تو انہوں نے کہا کہ آپ کی مثال یہ کہ ایک آدمی نے گھر بنایا اور اس میں کھانا چن دیا اور ایک بلانے والے کو بھیجا (کہ لوگوں کو کھانے کے لئے بلائے) پس جو بلانے والے کی بات مان کر آجائے گا، گھر میں داخل ہو جائے گا اور کھانا بھی کھالے گا اور جو بلانے والے کی بات نہ مانے گا وہ تو گھر میں داخل ہوگا اور نہ کھانا کھاسکے گا۔ پس ان ہی فرشتوں نے آپس میں کہا اس مثال کی تشریح اور وضاحت کرو تا کہ یہ عالی ذات سمجھ جائے اس پر بعض فرشتوں نے کہا کہ آپ تو سوئے ہوئے ہیں اور بعض نے کہا آنکھ سو رہی ہے دل بیدار ہے۔ تب انہوں نے کہا بلانے والے تو محمد (ﷺ) ہیں اور گھر جنت ہے۔ پس جس نے محمد (ﷺ) کی بات قبول کر لی۔ اس نے اللہ تعالیٰ کی بات قبول کر لی اور جس نے محمد (ﷺ) کی نافرمانی کی اس نے اللہ تعالیٰ کی نافرمانی کی اور محمد (ﷺ) ہی کا فر اور مومن کے درمیان حد امتیاز ہیں۔“

ف: قرآن عزیز میں آپ کو داعی کا لقب بھی دیا گیا۔ فرمایا: ”وداعيا الى الله باذنه وسراجا منيرا (لاحزاب: ۴۲)“ اور بلانے والے اللہ تعالیٰ کی طرف اس کے حکم سے اور ہمیشہ روشن رہنے والے چراغ۔ اور فرمایا: ”من يطع الرسول فقد اطاع الله (النساء: ۸۰)“ اور جس نے حکم مانا رسول کریم کا پس اس نے حکم مانا اللہ تعالیٰ کا۔

ایک اور حدیث میں ہے کہ: ”عَنْ رَبِيعَةَ الْخُرَشِيِّ رَضِيَ اللَّهُ عَنْهُ قَالَ أَتَى النَّبِيَّ فَقِيلَ لَهُ لَتَنَمَّ عَيْنُكَ وَلَتَسْمَعَ أُذُنُكَ وَلَتَغْفَلَ قَلْبُكَ قَالَ فَنَامَتْ عَيْنِي وَسَمِعْتُ أُذُنَايَ وَعَقِلْتُ قَلْبِي قَالَ فَقِيلَ لِي سَيَذْبُنِي دَارًا فَصَنَعْتُ لِنَفْسِي مَذْبُوحَةً وَأَرْسَلْتُ دَاعِيًا فَمَنْ أَجَابَ الدَّاعِيَ دَخَلَ الدَّارَ وَآكَلَ مِنَ الْمَذْبُوحَةِ وَرَضِي عَنْهُ السَّيِّدُ وَمَنْ لَمْ يَجِبِ الدَّاعِيَ لَمْ يَدْخُلِ الدَّارَ وَلَمْ يَأْكُلْ مِنَ الْمَذْبُوحَةِ وَسَخَطَ عَلَيْهِ السَّيِّدُ فَاللَّهُ السَّيِّدُ وَمُحَمَّدٌ الدَّاعِيَ وَالذَّارُ الْإِسْلَامُ وَالْمَذْبُوحَةُ الْجَنَّةُ“ (رواہ الدارمی، مشکوٰۃ باب الاعتصام بالكتاب والسنة)

”ربیعہ خرقشی سے روایت ہے کہ حضور انور ﷺ کی خدمت میں فرشتے آئے۔ پس آپ کے بارہ میں کہا گیا کہ آپ کی آنکھ سو جائے مگر کان سنتے رہیں اور آپ کا دل سمجھتا رہے۔ حضور انور ﷺ نے فرمایا کہ میری آنکھ سو گئی اور کانوں نے سنا اور دل نے بات کو سمجھا۔ پس مجھے کہا گیا کہ ایک سردار نے گھر بنایا اور اس میں کھانا لگایا اور کھانا کھانے کے لئے لوگوں کو بلانے والا بھیجا۔ پس جس نے بلانے والے کی بات مان لی وہ تو گھر میں داخل ہو گیا اور کھانا بھی کھا لیا اور اس سے مالک بھی خوش ہو گیا اور جس نے بلانے والے کی بات نہ مانی وہ گھر میں داخل نہ ہوا اور نہ کھانا کھایا اور اس پر مالک غصے بھی ہوا، پس اللہ تعالیٰ تو مالک ہے اور محمد (ﷺ) بلانے والے ہیں اور اسلام گھر ہے اور دسترخوان جنت ہے۔“

جب یہ بات ثابت ہو گئی کہ نیند کے وقت سید دو عالم ﷺ کی صرف آنکھ سوتی تھی قوت سماع اور دل بیدار

رہتا تھا تو اب نیند سے آپ کا وضو نہ ٹوٹا۔ جیسا کہ امام محمد رحمۃ اللہ علیہ کی کتاب الآثار میں ہے: ”قَالَ مُحَمَّدٌ أَخْبَرَنَا أَبُو حَنِيفَةَ عَنْ حَمَادٍ عَنْ إِبْرَاهِيمَ قَالَ تَوَضَّأَ رَسُولُ اللَّهِ ﷺ فَخَرَجَ إِلَى الْمَسْجِدِ فَوَجَدَ الْمُؤَذِّنَ قَدْ أَذَّنَ فَوَضَّعَ جَنْبَهُ فَلَنَامَ حَتَّى عَرِفَ مِنْهُ التَّوَمُّ وَكَانَتْ لَهُ نَوْمَةٌ تُعَرَفُ كَانَ يَنْفُخُ إِذَا نَامَ ثُمَّ قَامَ فَصَلَّى بِغَيْرِ وَضُوءٍ قَالَ إِبْرَاهِيمُ إِنَّ النَّبِيَّ لَيْسَ كَغَيْرِهِ“ امام محمد رحمۃ اللہ علیہ نے فرمایا کہ ہم کو ابو حنیفہ رحمۃ اللہ علیہ نے حماد سے اور انہوں نے ابراہیم سے یہ روایت کی ہے کہ جناب رسول اللہ صلی اللہ علیہ وسلم نے وضو فرمایا اور مسجد تشریف لے گئے، مؤذن اذان سے فارغ ہو چکا تھا تو سید دو عالم صلی اللہ علیہ وسلم سو گئے۔ ایسی گہری نیند سو گئے کہ دوسرے آدمیوں کو بھی اس کا پتہ چل گیا کیونکہ سید دو عالم اپنی نیند میں زور زور سے سانس لیا کرتے تھے پھر آپ بوقت نماز اٹھے اور وضو کرنے کے بغیر آپ نے نماز ادا فرمائی ابراہیم نے فرمایا کہ سید دو عالم صلی اللہ علیہ وسلم دوسرے انسانوں کی طرح نہ تھے۔“

”قَالَ مُحَمَّدٌ قَالَ بِهِ فَأَخَذْنَا بَلَفْنَا أَنَّ النَّبِيَّ قَالَ إِنَّ عَيْنِي تَنَامَانِ وَلَا يَنَامُ قَلْبِي فَالْنَّبِيُّ فِي هَذَا لَيْسَ كَغَيْرِهِ فَأَمَّا مَنْ سِوَاهُ فَمَنْ وَضَّعَ جَنْبَهُ فَلَنَامَ فَقَدْ وَجِبَ عَلَيْهِ الْوَضُوءُ وَهُوَ قَوْلُ أَبِي حَنِيفَةَ رحمۃ اللہ علیہ۔“ امام محمد رحمۃ اللہ علیہ نے فرمایا کہ ہم اسی روایت کو صحیح سمجھتے ہیں ہمیں یہ بات پہنچی ہے کہ سید دو عالم صلی اللہ علیہ وسلم نے فرمایا کہ میری آنکھیں تو سوتی ہیں مگر دل نہیں سوتا، اس لئے سید دو عالم صلی اللہ علیہ وسلم کا ہی یہ خاصہ ہے۔ دوسرا کوئی اگر پہلو کے مل سو جائے گا تو اس کا وضو ٹوٹ جائے گا اور نماز کے لئے وضو کرنا ہوگا اور یہی امام ابو حنیفہ رحمۃ اللہ علیہ کا قول ہے۔

دو اور روایات درج کی جاتی ہیں:

..... ۱ ”ابْنُ عَبَّاسٍ رضی اللہ عنہ قَالَ زُرْتُ خَالَتِي مَيْمُونَةَ رضی اللہ عنہا فَأَقْبْتُ لَيْلَةَ النَّبِيِّ فَقَامَ مِنَ النَّبْلِ يَصَلِّي ثُمَّ نَامَ فَلَقَدْ سَمِعْتُ صَفِيرَهُ قَالَ ثُمَّ جَاءَ بِلَالٌ يُؤَذِّنُهُ بِالصَّلَاةِ فَخَرَجَ إِلَى الصَّلَاةِ وَلَمْ يَتَوَضَّأْ وَلَمْ يَمَسْ مَاءً“ حضرت عبد اللہ بن عباس رضی اللہ عنہ فرماتے ہیں کہ میں اپنی خالہ حضرت میمونہ رضی اللہ عنہا کی خدمت میں حاضر ہوا (جو کہ سید دو عالم صلی اللہ علیہ وسلم کی زوجہ مطہرہ تھیں) اور حسن اتفاق سے وہ رات سید دو عالم صلی اللہ علیہ وسلم کے ان کے گھر آرام فرمانے کی تھی۔ چنانچہ سید دو عالم صلی اللہ علیہ وسلم رات کو تشریف لائے اور کافی حصہ رات کا نماز میں گزارا، پھر سو گئے۔ میں نے سید دو عالم صلی اللہ علیہ وسلم کی زوردار آواز کو سنا۔ پھر بلال رضی اللہ عنہ حاضر خدمت ہوئے اور نماز کی اطلاع دی۔ آپ صلی اللہ علیہ وسلم نے وضو نہیں فرمایا اور تشریف لے گئے۔ (کتاب الآثار للامام ابی یوسف رحمۃ اللہ علیہ ص ۸)

..... ۲ ”عَنْ عَائِشَةَ رضی اللہ عنہا قَالَتْ كَانَ النَّبِيُّ يَنَامُ حَتَّى يَنْفُخَ ثُمَّ يَقُومُ فَيَصَلِّي وَلَمْ يَتَوَضَّأْ“ حضرت عائشہ صدیقہ رضی اللہ عنہا فرماتی ہیں کہ سید دو عالم صلی اللہ علیہ وسلم اتنی گہری نیند سو جایا کرتے تھے کہ خراٹوں کی آواز آتی مگر جب نماز پڑھتے تو وضو نہ فرمایا کرتے تھے۔ (حاشیہ کتاب الآثار للامام محمد رحمۃ اللہ علیہ ص ۴۳۵)

ان سب روایات کو دیکھنے سے یہ بات ثابت ہو جاتی ہے کہ سید دو عالم کی بشری خصوصیات میں یہ عظیم خصوصیت بھی ہے کہ آپ کی نیند ناقض وضو نہیں اور نہ ہی آپ کی قوت سماع اور قوت عقل و فہم سلب ہوتی ہے یا کمزور ہوتی ہے۔ جب کہ دوسرے تمام انسانوں کے لئے نیند موت کا بھائی کہلائی جاتی ہے، اسی سے روضہ اطہر میں بھی آپ کی حیات مبارکہ کو سمجھا جاسکتا ہے۔

ف: کتنا ایمان افروز خراج عقیدت بانی دارالعلوم دیوبند نے حضور انور صلی اللہ علیہ وسلم کے حضور پیش کیا ہے۔

تو بوائے گل ہے اگر مثل گل ہیں اور نبی تو نور دیدہ ہے گر ہیں وہ دیدہ بیدار

چنانچہ ہر نبی علیہ السلام احکام سے محفوظ تھے۔ یہی حکمت ہے کہ سید دو عالم ﷺ سے نیند میں بھی کوئی غیر ادنیٰ کام نہیں ہونے دیا گیا۔ جیسا کہ مندرجہ ذیل واقعہ سے ثابت ہے: ”رسول کریم نے فرمایا کہ میں نے خواب میں دیکھا کہ مسواک کر رہا ہوں کہ میرے پاس دو مرد آئے ایک ان میں سے بڑا تھا تو میں نے مسواک چھوٹے کودے دی مجھے کہا گیا کہ بڑے کو مسواک دیں۔ چنانچہ میں نے مسواک بڑے کو دے دی۔“ (مشکوٰۃ بحوالہ بخاری و مسلم)

حضرت عبداللہ بن مسعود رضی اللہ عنہ فرماتے ہیں کہ جناب رسول نے عشاء کی نماز پڑھی اور پھر میرا ہاتھ پکڑ کر بطحاء کی طرف تشریف لے گئے مجھے بٹھا کر میرے ارد گرد ایک لکیر ڈالی اور فرمایا کہ تم یہاں سے نہ لکھنا اور نہ کسی سے بات چیت کرنا پھر خود کہیں تشریف لے گئے اور رات کے آخری حصہ میں تشریف لا کر میری ران پر اپنا سر مبارک رکھ کر سو گئے اور آپ کی یہ عادت شریفہ تھی کہ نیند کے وقت خراٹے لیا کرتے تھے۔ (اس لئے مجھے معلوم ہوا کہ آپ سو گئے ہیں) تو اس حالت میں جب کہ آپ نے میری ران کو شرف بخشا ہوا تھا اور سو رہے تھے۔ میں نے دیکھا کہ چند انسان سفید پوش بے حد جمیل اور خوبصورت اندر آئے۔ ان میں سے چند ایک رسول کریم کے سر مبارک کے پاس گئے اور کچھ آپ کے قدموں کے پاس بیٹھ گئے اور آپس میں یوں کہنے لگے ہم نے ایسا کوئی خدا کا بندہ نہیں دیکھا جس کو وہ کمالات دیئے گئے ہوں جیسا کہ نبی کریم کو دیئے گئے ہیں۔ آپ کی دونوں آنکھیں تو سوری ہیں مگر آپ کا دل جاگتا ہے پھر وہ اٹھ کر چلے گئے اور آنحضرت بھی نیند سے بیدار ہوئے اور مجھ سے پوچھا کہ تم نے جو یہ کہہ رہے تھے سنا اور کیا تو جانتا ہے کہ یہ کون لوگ تھے؟ میں نے عرض کیا: ”يَا رَسُولَ اللَّهِ فِدَاكَ زُجْجِي ابْنِي وَأَهْلِي“ اللہ اور اس کا رسول بہتر جانتے ہیں، آپ نے فرمایا یہ فرشتے تھے۔ (حدیث ترمذی ج ۱ ص ۵۳)

اس لئے صحابہ کرام رضی اللہ عنہم جناب رسول کریم ﷺ کو نیند سے نہیں جگایا کرتے تھے کہ کہیں آپ پر وحی نہ آ رہی ہو۔ بخاری شریف میں ہے: ”عَنْ عُمَرَ بْنِ الْخَطَّابِ وَكَانَ النَّبِيُّ إِذَا نَامَ لَمْ يُوقِظْهُ حَتَّى يَكُونَ هُوَ يَسْتَيْقِظُ لَا تَذَرِي مَا يَحْدُثُ لَهُ فِي نَوْمِهِ“ حضرت عمران رضی اللہ عنہ فرماتے ہیں کہ آنحضرت ﷺ جب سوتے تھے تو ہم آپ کو نہ جگاتے تھے اس لئے کہ ہم نہیں جانتے کہ آپ کی نیند میں کیا رونما ہونے والا ہے۔

حضرت علامہ انور شاہ مدظلہ نے ابن عربی سے نقل فرمایا ہے کہ: ”آنحضرت کی عبادت اور دوسرے تمام حالات نیند اور بیداری میں یکساں تھے۔“ (فيض الباری ج ۲ ص ۴۲۱)

اسی طرح علامہ انور شاہ مدظلہ نے العرف اللہی میں فرمایا کہ: ”نیند سے وضو کا نہ ٹوٹنا تمام انبیاء علیہم السلام کی خصوصیت ہے۔“

حضرت شاہ ولی اللہ مدظلہ نے بخاری کی الابواب والتراجم میں علامہ بومیری کے قصیدہ براء الداء سے شہادت پیش کرتے ہوئے فرمایا:

لَا تَنْكِرُ الْوَحْيَ مِنْ رُؤْيَاهُ إِنَّ لَهُ قَلْبًا إِذَا نَامَتِ الْعَيْنَانِ لَهُ يَنْمُ
 ”آپ کی نیند کی وحی کا بھی انکار نہیں کیا جاسکتا۔ کیونکہ جب آپ کی آنکھیں سوتی تھیں تو آپ کا دل اس وقت بھی بیدار رہتا تھا۔“

ایک سوال اور اس کا جواب

اگر سید دو عالم ﷺ کی نیند عام انسانوں کی طرح نہ تھی تو پھر فرزدہ خیر سے واپسی پر جب کہ آپ نے

آرام فرمالیا اور حضرت بلال رضی اللہ عنہ کو اس امر پر مقرر فرمایا کہ وہ وقت کا خیال رکھے مگر حضرت بلال رضی اللہ عنہ اور سب صحابہ حتیٰ کہ سید دو عالم ﷺ بھی سو گئے اور آپ کو سورج کی کرنوں نے جگایا، یہ حالت کیسے ہو گئی؟

اس کے جوابات تو بہت دیئے گئے ہیں اور وہ سب از روئے مطلب حدیث درست ہیں مگر زیادہ بہتر اور ارشاد سید دو عالم ﷺ کے مناسب علامہ نووی مدظلہ کا جواب ہے۔ آپ نے فرمایا کہ آپ کا دل جاگتا تھا، جن امور کا تعلق دل کے ساتھ تھا وہ آپ کو معلوم رہتے تھے مگر جن امور کا تعلق آنکھ کے ساتھ تھا وہ آپ سے اوجھل رہتے تھے۔ سورج کا دیکھنا، روشنی کا دیکھنا اس کا تعلق تو آنکھ کے ساتھ ہے اور آپ نے خود فرمایا ہے کہ میری آنکھ سوتی ہے۔ اس کی تفصیل عینی شرح (بخاری ج ۲ ص ۲۸) میں ہے وہاں دیکھ لی جائے۔

ف: چونکہ نیند اللہ تعالیٰ کی ایک نعمت ہے جیسا کہ فرمایا: ”وَجَعَلْنَا نَوْمَكُمْ سُبَاتًا (النبا: ۹)“ اور ہم نے تمہاری نیند کو تمہارے لئے آرام کا سبب بنایا ہے۔

اس لئے سید دو عالم ﷺ پر ایسی نیند طاری کر دی جاتی تھی۔

ایک مغالطہ اور اس کا جواب

بعض لوگ قرآن عزیز کی آیت: ”قُلْ إِنَّمَا أَنَا بَشَرٌ مِّثْلُكُمْ يُوحِي إِلَيَّ إِنَّمَا إِلَهُمُّ وَاحِدٌ (الكهف: ۱۱۰)“ آپ ﷺ فرمادیجئے کہ میں تم جیسا ایک آدمی ہی ہوں میری طرف وحی کی گئی کہ تم سب کا معبود برحق ایک ہی ہے، کا استدلال کرتے ہوئے یہ کہہ دیتے ہیں کہ سید الانبیاء میں اور باقی انسانوں میں صرف یہ فرق ہے کہ آپ پر وحی آتی تھی اور دوسرے انسانوں پر وحی نہیں آتی۔ حالانکہ جس ذات عالی صفات کو اللہ تعالیٰ نے اپنا رسول بنایا اس کو ساری کائنات سے جن کر بنایا اور یہ شرف اور فرق سب شرافتوں اور فضائل سے اعلیٰ اور برتر ہے جس کی تفصیل کتاب کے شروع میں گزر چکی ہے۔ اسی طرح اس ارشاد قرآنی: ”قُلْ إِنَّمَا أَنَا بَشَرٌ مِّثْلُكُمْ يُوحِي إِلَيَّ إِنَّمَا إِلَهُمُّ وَاحِدٌ (الكهف: ۱۱۰)“ میں تو شان رفیع سید دو عالم ﷺ کو بیان فرمایا آپ پر وحی کا نزول ہی اس امر کی واضح اور روشن دلیل ہے کہ خداوند قدوس نے آپ میں وہ استعداد بطرز اتم اور بطور اکمل ودیعت فرمائی تھی جس کی بناء پر اکتساب فیض ربانی اور امجد اب وحی آسانی آپ فرمالتے تھے۔ بالفاظ مولانا سعید احمد اکبر آبادی (فاضل دیوبند)

”کسی سعادت مند روح پر جب آفتاب حقیقت پر تو فگن ہوتا ہے تو اس کی شعاعیں شبنم کے قطروں کی طرح اس روح کو اپنے جلوہ گاہ انوار میں جذب کر لیتی ہیں۔ پھر عقل کا دوسرا رخ جو جانب فوق سے متصل ہے، یعنی ”بُز“ وہ ابھرتا ہے اور اب وہ اس مجرد صرف سے حکایت کرنے لگ جاتا ہے۔ جو ”وَلَا عَيْنٌ رَأَتْ وَلَا أُذُنٌ سَمِعَتْ“ کا مصداق ہے، جو زبان و مکان کی حد بند یوں سے بلند و بالاتر ہے۔ اس موقع پر یہ بات نہ بھولنی چاہئے کہ قلب اور عقل یہ دونوں جس طرح انبیاء میں ہوتے ہیں اور انسانوں میں بھی ہوتے ہیں۔ لیکن فرق یہ ہوتا ہے کہ انبیاء کرام علیہم السلام میں قلب اور عقل کا وہ رخ جو روح اور بزرگ کہلاتا ہے۔ اس درجہ بلند اور قوی ہوتا ہے کہ کسی اور انسان میں یہ بات نہیں ہوتی۔ اس بناء پر ان کو عالم فوق سے اتصال ہوتا ہے اور انہیں ایسے ایسے مقامات اور احوال اور مزایا پیش آتے ہیں جو دوسروں کے گمان میں بھی نہیں آ سکتے۔ قرآن مجید میں حضور پر نور ﷺ کی زبان حق ترجمان سے جو ارشاد فرمایا گیا ہے: ”إِنَّمَا أَنَا بَشَرٌ مِّثْلُكُمْ يُوحِي إِلَيَّ“ تو اس میں ”إِنَّمَا أَنَا بَشَرٌ مِّثْلُكُمْ“ اعضاء

و جوارح“ میں انسانوں کے ساتھ مشارکت کی بناء پر ہے اور پھر ”یَوْحٰی اِلَیَّ“ جو فرمایا گیا ہے تو اس میں اس حقیقت کی طرف بھی اشارہ ہے کہ آنحضرت ﷺ کے قلب و عقل کے دونوں قانی رخ جو حضرت شاہ ولی اللہ کی زبان میں روح اور سر ہیں وہ اس درجہ بلند اور ارفع ہیں کہ آنحضرت مہبط وحی ہیں۔“ (وحی الہی ص ۴۰)

اس لئے اس امر پر ایمان لانا ضروری ہے کہ سید دو عالم ﷺ اور دیگر انبیاء علیہم السلام اگرچہ حسب ارشاد قرآنی بشر ہیں مگر ان کی استعداد اور ادراک باقی تمام انسانوں سے ممتاز اور بلند ترین ہونے کی وجہ سے ان کے حواس ظاہر یہ میں بھی ممتاز حیثیت پیدا ہوتی ہے۔ جیسا کہ مولانا اکبر آبادی ہی نے فرمایا: ”یہی وہ عام فطرت انسانی سے مافوق باطنی استعداد ہوتی ہے جس کی وجہ سے انبیاء علیہم السلام کے حواس عام انسانی حواس سے بہت زیادہ تیز اور ان کا شعور اور ادراک دوسرے لوگوں کے شعور و ادراک سے کہیں زیادہ بلند اور اعلیٰ ہوتا ہے۔ اب وہ خدا سے ہم کلام ہوتا ہے۔ اسطوانہ حنانہ کے گریہ کی آواز سن سکتا ہے۔ کنکریوں کی تسبیح سے اس کے کان آشنا ہوتے ہیں اور وہ سب کچھ دیکھ سکتا ہے اور سن سکتا ہے جو دوسرے لوگ نہ بہتہ چاہات نظر و سمیع کی وجہ سے دیکھ اور سن نہیں سکتے۔ حریم اسرار ازلی کے محرم راز حضرت مولانا رومیؒ فرماتے ہیں۔“ (وحی الہی ص ۱۲۹)

فلسفی مکر شود در فکر و ظن
نطق آب و نطق باد و نطق گل
فلسفی کو مکر حنانہ است
از حواس انبیاء بیگانہ است

ف: سید دو عالم ﷺ مدینہ منورہ میں پہلے پہلے لکڑی کے ایک ستون کے ساتھ سہارا لے کر خطبہ ارشاد فرمایا کرتے تھے۔ جب منبر تیار ہو گیا تو آپ ﷺ نے اس ستون کو چھوڑ دیا تو وہ ستون رونے لگا جس کی آواز کو صحابہ کرام رضی اللہ عنہم نے بھی سنا۔

”(در ضمن حدیث وحی بخاری شریف) آنحضرت ﷺ نے کیا دیکھا، ناموس اعظم (حضرت جبریل علیہ السلام) نے کیا کہا، کیا کیا مشاہدات ہوئے، یہ وہ نازک باتیں ہیں جو الفاظ کا تحمل نہیں کر سکتیں، ایک مادر زاد اندھے کو روشنی کی حقیقت لاکھ کھول کر سمجھائیے، کوئی بات اس کے ذہن نشین نہیں ہوتی۔ کیا محض اس بناء پر نایب کو حق حاصل ہو جاتا ہے کہ وہ روشنی کے وجود کا ہی سرے سے انکار کر دے۔“ (وحی الہی ص ۴۰)

ف: اس مدلل اور مفصل بحث سے یہ بات ثابت ہو گئی کہ از روئے قرآن و حدیث اللہ تعالیٰ کا نبی باوجود بشر ہونے کے بشری صفات میں دوسروں سے ممتاز ہوتا ہے اور اس کو مافوق البشر صفات منجانب اللہ عطاء ہوتی ہیں اور یہی عقیدہ قرآن و حدیث کی روشنی میں حق ہے۔

تنبیہ: جس طرح بعض بے احتیاط اور دینی عقائد سے وہ نا سمجھ جن کے دلوں میں حب نبی کریم موزن نہیں یہ کہہ دیتے ہیں آنحضرت ایک انسان تھے نہ تو وہ فوق البشر حیثیت کے مالک تھے اور نہ ہی بشری کمزوریوں سے پاک تھے، اسی طرح بعض بے باک یہ بھی کہنے میں باک نہیں رکھتے۔ ”آپ کا کام صرف اتنا ہی تھا کہ اللہ کریم کا پیغام پہنچا دیا۔“ حالانکہ از روئے عقائد اسلامیہ کتاب و حدیث کی روشنی میں آپ بشری کمزوریوں سے بھی پاک تھے۔ آپ معصوم کامل تھے اور ان صفات عالیہ کے مالک تھے جو دوسرے کسی بھی انسان کو عطاء نہیں کی گئیں۔ شاعر دربار نبوت مؤید بروح القدس حضرت حسان بن ثابت رضی اللہ عنہ نے آپ کو خطاب کرتے ہوئے عرض کیا۔

لَخُلِفْتُ مَثَرًا مِّنْ كُلِّ خَنَبٍ كَأَنَّكَ قَدْ لَخُلِفْتُ كَمَا تَشَاءُ
 ”آپ ہر صوبہ اور کمزوری سے پاک پیدا کئے گئے..... گویا کہ جیسا آپ نے چاہا تھا اسی طرح پیدا کئے گئے۔“
 اسی عقیدہ فضیلت اور رفیع درجات کا خود حضور انور ﷺ نے تشریحی اور مکتوبی امور اور واقعات میں اظہار فرمایا، یہاں صرف ایک مثال درج کی جاتی ہے۔

حضرت ابو ہریرہ رضی اللہ عنہ سے روایت ہے کہ سید دو عالم ﷺ نے فریضہ حج کا اعلان کرتے ہوئے فرمایا:
 اے لوگو! ”تم پر حج فرض کیا گیا ہے پس حج کیا کرو۔“ مخاطبین میں سے ایک مرد نے عرض کیا کیا ہر سال ہر ذی استطاعت پر حج فرض ہے؟ (سائل نے شاید حج کو بھی زکوٰۃ اور روزہ پر قیاس کیا ہوگا) حضور انور ﷺ نے سکوت فرمایا یہاں تک کہ سائل نے تین مرتبہ پوچھا۔ اس پر حضور انور ﷺ نے فرمایا: ”لَوْ قُلْتُ نَعَمْ لَوَجَبَتْ وَلَمَّا اسْتَطَعْتُمْ ثُمَّ قَالَ ذَرُونِي مَا تَرَكْتُكُمْ لِأَلَمَّا هَلَكَ مَنْ كَانَ قَبْلَكُمْ بِكَثْرَةِ سُؤَالِهِمْ وَاخْتِلَافِهِمْ عَلَى أَنْبِيَائِهِمْ فَإِذَا آمَرْتُكُمْ بِشَيْءٍ فَأَتُوا مِنْهُ مَا اسْتَطَعْتُمْ وَإِذَا نَهَيْتُكُمْ عَنْ شَيْءٍ فَذَعُوهُ“ اگر میں ہاں کر دیتا تو ہر سال حج فرض ہو جاتا اور پھر تم لوگ برداشت نہ کر سکتے۔ پھر فرمایا جب میں بات کہنی چھوڑ دوں تو تم بھی چھوڑ دیا کرو۔ تم سے پہلی امتیں اسی لئے ہلاک ہوئیں کہ انہوں نے اپنے انبیاء علیہم السلام سے بہت زیادہ سوالات کئے اور اختلاف کئے۔ اس لئے تم یاد رکھو جب میں تم کو کسی بات کا حکم دوں تو جتنی طاقت ہو۔ اس پر عمل کیا کرو اور جب میں تم کو کسی کام سے روکوں تو رک جاؤ۔ (رواہ مسلم)

جیسا کہ (الحشر: ۷) میں فرمایا: ”وَمَا إِلَٰكُمْ الرَّسُولُ لِيُخْلِدَ وَهَذَا إِلَهُكُمْ عَنْهُ فَانْتَهَوْا“ اور جو تمہیں اللہ کا رسول دے۔ اسے لے لو اور جس سے تمہیں روکے پس تم اس سے رک جاؤ۔
 (اس موضوع کی مدلل تحقیق میری کتاب ”ضرورت حدیث“ میں ملاحظہ فرمائیں)

تشریحی خصوصیات

جس طرح اللہ تعالیٰ کے حکم سے سرتابی اور اس کے مقابلہ میں اپنی رائے اور اختیار پر عمل کرنا ایمان کے منافی ہے۔ اسی طرح امام الانبیاء سید دو عالم ﷺ کے کسی بھی فیصلہ سے سرتابی ایمان کے منافی ہے۔ ارشاد قرآنی ہے:
 ”وَمَا كَانَ لِمُؤْمِنٍ وَلَا لِمُؤْمِنَةٍ إِذَا قَضَىٰ اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُّبِينًا (الاحزاب: ۳۶)“ اور کسی ایماندار مرد اور کسی ایماندار عورت کے لئے یہ گنجائش نہیں ہے جب کہ اللہ اور اس کے رسول کسی کام کا حکم دے دیں کہ پھر ان کو ان کے اس کام میں کوئی اختیار باقی رہے اور جو شخص اللہ تعالیٰ اور اس کے رسول کا کہنا نہ مانے گا وہ کھلی گمراہی میں پڑ جائے گا۔

آپ کی اطاعت کو خداوند قدوس نے بعینہ اپنی اطاعت قرار دیا۔ فرمایا: ”مَنْ يَطْعِ الرَّسُولَ فَقَدْ اطَاعَ اللَّهَ (النساء: ۸)“ اور جس نے رسول اللہ ﷺ کا حکم مانا پس اس نے اللہ تعالیٰ کا حکم مانا اور آپ کی اطاعت اور فرمانبرداری کو ہدایت قرار دیا۔

فرمایا: ”وَأَنْ تَطِيعُوا تَهْتَدُوا (النور: ۵۳)“ اور اگر تم نبی کی پیروی کرو گے ہدایت پا لو گے۔
 کیونکہ سید دو عالم ﷺ اللہ تعالیٰ کے رسول ہیں جو ہات منجانب اللہ آپ پر نازل ہوئی۔ اس کو آپ نے

پہنچا دیا مگر آپ کو چند تشریحی اختیارات سے بھی نوازا گیا ہے۔ آپ کی ہاں بھی شریعت اور نہ بھی شریعت ہے جس کی مثالیں گزر چکی ہیں مزید تین یہاں درج کی جاتی ہیں۔

۱..... قرآن عزیز نے کسی واقعہ کے اثبات کے لئے دو مردوں کا گواہ ہونا ضروری قرار دیا ہے یا پھر ایک مرد اور دو عورتیں جیسا کہ (نورہ: ۲۸۲) میں ارشاد ہے مگر سید دو عالم ﷺ نے ایک واقعہ میں ایک مرد کی شہادت کو ہمیشہ کے لئے دو مردوں کی شہادت کے برابر قرار دیا۔ جیسا کہ علامہ جلال الدین سیوطیؒ نے اپنی مستند کتاب ”خصائص کبریٰ“ میں ایک باب بعنوان: ”اختصاصہ بالآلہ یخص من شاء بما شاء من الأحکام“ یعنی یہ بھی سید دو عالم ﷺ کی خصوصیت ہے کہ جس کے لئے جو بھی حکم چاہیں خصوصی طور نافذ فرمادیں۔“ بیان فرمایا ہے اس میں خزیمہ انصاریؒ کا واقعہ ابوداؤد اور نسائی کے حوالہ سے روایت فرمایا ہے جس کا خلاصہ یہ ہے کہ رسول کریم ﷺ نے ایک اعرابی سے گھوڑا خریدا اور خود قیمت لانے کے لئے تشریف لے گئے۔ ادھر کچھ اور لوگوں نے (جو اس سودا سے بے خبر تھے) اس اعرابی کو زیادہ قیمت دینے کا اظہار کیا جس پر اعرابی نے سید دو عالم ﷺ کو گھوڑا دینے سے انکار کر دیا۔ جب حضور انور ﷺ قیمت لے کر تشریف لائے تو اس نے اس سودے سے انکار کر دیا۔ حضور انور ﷺ نے فرمایا کہ تو نے یہ گھوڑا مجھ پر بیچ دیا ہے۔ مگر اس نے انکار کرتے ہوئے کہا کہ آپ کے پاس اگر کوئی گواہ ہے تو پیش فرمادیں۔ یہ بات چیت ہو رہی تھی کہ حضرت خزیمہ انصاریؒ آگئے اور انہوں نے کہا کہ میں اس بات کی گواہی دیتا ہوں کہ تو نے یہ گھوڑا سید دو عالم ﷺ پر بیچا ہے۔ امام الانبیاء سید دو عالم ﷺ نے اس کو فرمایا: ”لَمْ تَشْهَدْ“ تو کس طرح گواہی دیتا ہے کہ اس نے مجھ پر یہ گھوڑا بیچا ہے؟ تو انہوں نے کہا میں جناب کو سب سے بڑا سچا یقین کرتا ہوں، اس لئے میں یہ شہادت دیتا ہوں۔ اگرچہ میں اس وقت موجود نہ تھا، امام الانبیاء سید دو عالم ﷺ نے اس یقین کے اظہار پر صرف حضرت خزیمہؒ کی شہادت دو مردوں کے برابر قرار دی۔ (خصوصیات کبریٰ ج ۳ ص ۳۵۳)

امام الانبیاء سید دو عالم ﷺ کے اس فیصلے کو بعد میں بھی صحابہ کرام رضی اللہ عنہم نے برقرار رکھا جب کہ حضرت زید بن ثابتؓ حضرت ابوبکر صدیقؓ کے حکم سے قرآن حکیم کو شہادت کی روشنی میں بالترتیب جمع کر رہے تھے، اس وقت سورۃ توبہ کی آخری دو آیتیں صرف حضرت خزیمہؒ کے پاس تحریر شدہ ملیں جن کو مصحف شریف میں درج کر دیا گیا۔ (خصوصیات کبریٰ)

اسی خصوصیت تشریحی کے دو واقعے اور بھی ذکر کئے جاتے ہیں۔ بخاری شریف کی کتاب الصوم اور کتاب الہبہ میں دو واقعات کا ذکر ہے۔

۲..... ایک آدمی نے حاضر خدمت ہو کر عرض کیا کہ اس نے اپنی بیوی کے ساتھ رمضان میں جماع کر لیا ہے۔ امام الانبیاء سید دو عالم ﷺ نے اس سے فرمایا کہ کیا تیرے پاس ایک غلام ہے جس کو اس گناہ کے کفارہ میں آزاد کر دے؟ اس نے کہا: نہیں۔ پھر حضور انور ﷺ نے اس سے فرمایا کیا تو دو ماہ کے لگا تار روزے رکھ سکے گا؟ اس نے عرض کیا: نہیں۔ پھر آپ ﷺ نے فرمایا کیا تو ساٹھ مسکینوں کو کھانا کھلا سکے گا؟ اس نے عرض کیا: نہیں۔ وہ دربار نبوت میں حاضر ہی تھا کہ حضور انور ﷺ کی خدمت اقدس میں ایک بہت بڑا ٹوکرا کھجوروں کا بھرا ہوا آ گیا۔ حضور انور ﷺ نے اس کو فرمایا کہ یہ لے جا اور غرباء اور مساکین میں تقسیم کر دے۔ (تاکہ تیرا کفارہ ادا ہو جائے) اس نے عرض کیا: اے سید دو عالم ﷺ اللہ تعالیٰ کی قسم اس علاقے میں مجھ سے زیادہ کوئی فقیر اور محتاج نہیں۔ امام

الانبیاء سید دو عالم ﷺ نے تبسم فرماتے ہوئے فرمایا: لے جا اور اپنے بال بچوں کو کھلا دے۔“ (بخاری شریف) ۳..... ایک آدمی نے حاضر خدمت ہو کر کہا کہ میں نے اپنی بیوی سے تمہارے کیا ہے اور اب رجوع کرنا چاہتا ہوں، اس کے ساتھ بھی سید دو عالم ﷺ کی وہی بات چیت ہوئی۔ (کیونکہ اس کا کفارہ بھی وہی ہے) اس کو بھی امام الانبیاء سید دو عالم ﷺ نے کھجوریں دے کر فرمایا کہ ان کو اپنے کفارہ تمہارے طور پر تقسیم کر دے تو اس نے بھی یہی عرض کیا کہ اس سارے طلاقے میں مجھ سے اور میرے بال بچوں سے زیادہ محتاج اور کوئی نہیں۔ امام الانبیاء حضور انور ﷺ نے اس سے فرمایا کہ لے جا اور اپنے بال بچوں کو دے دے۔ (بخاری شریف)

فقہاء اور محدثین حضرات کی علمی ابحاث سے قطع نظر یہ ثابت ہو جاتا ہے کہ سید دو عالم ﷺ تشریحی احکام میں جو ارشاد فرمائیں وہ شریعت ہے۔ علامہ آلوسی رحمہ اللہ نے فرمایا: ”وَلَيْسَ لِقَوْلِهِ دَاوُدَ زَادَ الزَّهْرِيُّ اَلْمَا كَانَ هَذَا رُخْصَةً لَّهِ خَاصَّةً وَلَوْ اَنَّ رَجُلًا فَعَلَ ذَلِكَ الْيَوْمَ لَمْ يَكُنْ لَهُ بَدَلًا مِنَ التَّكْفِيرِ وَجَمَهُوْزُ الْعُلَمَاءِ عَلَى قَوْلِهِ“ یعنی اور کسی کو اجازت نہیں کہ وہ اپنا کفارہ خود کھالے۔ (روح المعانی، الجادلہ)

ان واقعات سے معلوم ہوا کہ آپ ﷺ شریعت ساز بھی ہیں۔

اسی طرح مکوئی امور میں بھی اللہ تبارک و تعالیٰ نے آپ کو خصوصیت عطاء فرمائی تھی جیسا کہ واقعہ ذیل سے ظاہر ہے: ”حضرت ابورافع رضی اللہ عنہ فرماتے ہیں کہ ہمیں کسی نے ایک بکری ہدیہ دی تو ہم نے اس کو بڑی ہانڈی (دیک) میں ڈال کر پکانا شروع کیا۔ اتنے میں سید دو عالم ﷺ تشریف لائے اور فرمایا ابورافع رضی اللہ عنہ یہ کیا ہے؟ میں نے عرض کیا ہمیں ایک بکری ہدیہ کی گئی ہے وہ ہم نے ساری پکا دی ہے تو سید دو عالم ﷺ نے فرمایا مجھے ایک دستی دے، میں نے دیک سے نکال کر پیش کر دی۔ حضور انور ﷺ نے تناول فرمائی اور پھر حکم فرمایا کہ مجھے ایک اور دستی دے دے۔ میں نے دوسری بھی دے ڈالی۔ اس کو تناول فرمانے کے بعد پھر ارشاد فرمایا کہ مجھے ایک اور دستی بھی دے دے میں نے عرض کیا یا رسول اللہ ﷺ بکری کی دوئی دستیوں تو ہوتی ہیں، یہ سن کر سید دو عالم ﷺ نے فرمایا: ”اَمَّا اَنْتَ لَوْ مَسَكْتَ لَنَا وَلَتَنِي زَرَا عَا فَرَزَ اَعْمَا سَكْتَ“ اگر تو خاموش رہتا تو بکری کی دستی کے ساتھ دستی دیتا رہتا جب تک کہ تو چپ رہتا۔ اس واقعہ کو امام احمد رحمہ اللہ اور امام دارمی رحمہ اللہ نے روایت فرمایا ہے۔ (مشکوٰۃ)

اس واقعہ سے آپ ﷺ کی وہ ممتاز حیثیت ثابت ہوتی ہے جو دوسرے کسی انسان کو حاصل نہیں۔

آپ ﷺ قیامت تک کے لئے نبی اور رسول اور مرسل ہیں اور زیارت کرنے والوں کے لئے شفاعت کا وعدہ فرماتے ہیں اور آپ ﷺ کے توسل سے گناہوں کی مغفرت یقینی ہو جاتی ہے۔

ان ہی خصوصیات میں سے عظیم اور اعلیٰ خصوصیت یہ ہے کہ بعض سعادت مندوں کو خواب میں زیارت کا شرف بخشے ہیں اور بعض کو بیداری میں بھی یہ شرف مل جاتا ہے اور جو وہاں حاضر ہو کر صلوٰۃ و سلام کہے اس کو خود سنتے ہیں اور دور سے کہنے والوں کا سلام فرشتے پہنچاتے ہیں اور سید دو عالم ﷺ روضہ اطہر میں حیات ہیں اور آپ ﷺ چاہتے ہیں کہ امت کا تعلق آپ ﷺ کے ساتھ زیادہ سے زیادہ رہے تاکہ امت دونوں جہانوں کی رحمتوں سے مالا مال ہو جائے۔ اس لئے زیادہ سے زیادہ درود پڑھنے کا حکم فرمایا اور ارشاد عالی کے مطابق: ”اس لئے نبی کریم ﷺ نے اپنی امت کو زیادہ سے زیادہ قریب آنے کا ایک قوی ذریعہ درود شریف کو قرار دیا۔ آپ ﷺ کا ارشاد گرامی ہے کہ قیامت کے دن میرے زیادہ قریب وہ ہوگا جس نے مجھ پر درود زیادہ پڑھا ہوگا۔“ (ترمذی شریف)

چنانچہ درود شریف کی برکات اور اسلام میں اس کے درجہ اور مقام کے بارہ میں مندرجہ ذیل صحابہ کرام رضی اللہ عنہم نے روایت فرمایا ہے:

ابو مسعود الانصاری رضی اللہ عنہ	ابو حمید الساعدی رضی اللہ عنہ	طلحہ بن عبید اللہ رضی اللہ عنہ
علی بن ابی طالب رضی اللہ عنہ	بریدہ بن الحبیب رضی اللہ عنہ	ابن مسعود رضی اللہ عنہ
ابو طلحہ انصاری رضی اللہ عنہ	عمر بن الخطاب رضی اللہ عنہ	عبدالرحمن بن عوف رضی اللہ عنہ
اوس بن اوس رضی اللہ عنہ	حسین بن علی رضی اللہ عنہ	براء بن عازب رضی اللہ عنہ
ابورافع مولیٰ رسول اللہ ﷺ	عبداللہ بن ابی اوفی رضی اللہ عنہ	عبدالرحمن بن بشر بن مسعود رضی اللہ عنہ
عمار بن یاسر رضی اللہ عنہ	ابو امامہ بن سہل بن خنیف رضی اللہ عنہ	عبداللہ بن جزمہ زبیدی رضی اللہ عنہ
ابو ذر رضی اللہ عنہ	ابوبکر صدیق رضی اللہ عنہ	عمیر انصاری رضی اللہ عنہ
کعب بن مجرہ رضی اللہ عنہ	ابوسعید خدری رضی اللہ عنہ	زید بن حارثہ رضی اللہ عنہ
ابو ہریرہ رضی اللہ عنہ	سہل بن سعد الساعدی رضی اللہ عنہ	فضالہ بن عبید رضی اللہ عنہ
انس بن مالک رضی اللہ عنہ	عامر بن ربیعہ رضی اللہ عنہ	ابی بن کعب رضی اللہ عنہ
حسن بن علی رضی اللہ عنہ	فاطمہ بنت النبی ﷺ	رومیخ بن ثابت انصاری رضی اللہ عنہ
جابر بن عبداللہ رضی اللہ عنہ	ابو امامہ باہلی رضی اللہ عنہ	ابو بردہ بن نیار رضی اللہ عنہ
جابر بن سرہ رضی اللہ عنہ	مالک بن الحویرث رضی اللہ عنہ	عبداللہ بن عباس رضی اللہ عنہ
واطلہ بن الاسقع رضی اللہ عنہ	عبداللہ بن عمر رضی اللہ عنہ	حبان بن مسکد رضی اللہ عنہ

جاءوا في الفهم في الصلوة والسلام على خير الانام از ملا محمد بن قسيم جوزيه (م ۷۵۱ھ) (ص ۷۸، ۸۰)

یہی وجہ ہے کہ صحابہ کرام رضی اللہ عنہم کے ہاں درود شریف تمام وظائف سے زیادہ محبوب تھا، جیسا کہ: مفسر قرآن حکیم، ابی بن کعب رضی اللہ عنہ (جن کو سورۃ الہیۃ سنائے کا حکم سید دو عالم کو اللہ تعالیٰ کی طرف سے ہوا تھا) فرماتے ہیں کہ میں نے حاضر خدمت ہو کر عرض کیا: ”يَا رَسُولَ اللَّهِ إِنِّي أَكْثَرُ الصَّلَاةِ عَلَيْكَ لَكُمْ أَجْعَلَ لَكُمْ فِي صَلَاتِي قَالَ مَا شِئْتَ فَلْتُ الرُّبْعَ قَالَ مَا شِئْتَ فَإِنْ زِدْتَ فَهُوَ خَيْرٌ لَكَ فَلْتُ الْفُلْجَيْنِ قَالَ مَا شِئْتَ فَإِنْ زِدْتَ فَهُوَ خَيْرٌ لَكَ أَجْعَلَ لَكَ صَلَاتِي كُلَّهَا قَالَ إِذَا تَكْفَى هَمَّكَ وَيَكْفِزُ لَكَ ذَنْبَكَ“ یا رسول اللہ ﷺ میں چاہتا ہوں کہ آپ پر درود زیادہ پڑھا کروں اس لئے میں اپنی دعا کے وقت میں سے کتنا حصہ اس کے لئے مقرر کروں تو حضور انور ﷺ نے فرمایا جس قدر تیری مرضی ہے۔ میں نے عرض کیا چوتھا حصہ۔ آپ ﷺ نے فرمایا جو تو چاہے اگر زیادہ کر دے تو تیرے لئے بہتر ہے، میں نے عرض کیا آدھا حصہ، فرمایا جو تو چاہے اگر زیادہ کر دے تو تیرے لئے بہتر ہے، میں نے عرض کیا تو پھر دو تہائی، فرمایا جو تو چاہے مگر زیادہ کر دے تو تیرے لئے بہتر ہے۔ میں نے عرض کیا پھر میں اپنا سارا وقت دعا کا آپ کے لئے کرتا ہوں۔ (یعنی درود پڑھتا رہوں گا) فرمایا اگر تو نے یہ کر لیا تو اللہ تعالیٰ تیری تمام پریشانیوں کی کفایت کرے گا اور تیرے گناہ معاف کر دیئے جائیں گے۔ (مشکوۃ بحوالہ ترمذی)

جمعہ کی رات کو درود شریف کی کثرت کا فرمانے کی حکمت یہ ہے کہ: ”وَلَقَدْ نَقْلَ عَنِ الْأَمَامِ أَخْمَدَ أَنَّهُ قَالَ تَفْضُلُ لَيْلَةُ الْجُمُعَةِ عَلَى لَيْلَةِ الْقَدْرِ مِنْ جِهَةِ أَنْ لَيْلَهَا حَدَّثَ النَّبِيُّ ﷺ رَحِمَهُ أَقْبَهُ“ امام احمد رحمہ اللہ سے منقول ہے کہ آپ نے فرمایا جمعہ کی رات لیلۃ القدر سے اس لئے اعلیٰ والفضل ہے کہ اس رات کو سید دو عالم ﷺ دنیا میں تشریف لانے کے لئے والد ماجد کی پشت سے والدہ ماجدہ کے رحم اقدس میں تشریف لائے تھے۔“

(لمعات التلخیص شرح مشکوٰۃ عربی لغوی و مطبوعہ)

سبحان اللہ اوجہ ظاہر ہے لیلۃ القدر کو شرف اس لئے ملا کہ اس میں قرآن نازل ہوا جس رات آپ ﷺ عالم بشریت میں تشریف لائے وہ رات یقیناً لیلۃ القدر سے اعلیٰ اور افضل ہے۔

ف: اگر جناب کے ارشاد کا مطلب بدنی حیات نہ تھی بلکہ روح کی حیات تھی تو پھر صحابہ کرام رضی اللہ عنہم کا سوال اور آپ کا جواب بالکل بے ربط ہو جاتا ہے۔

۲..... ”عَنْ أَبِي الدَّرْدَاءِ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ أَكْثَرُوُ الصَّلَاةَ عَلَى يَوْمِ الْجُمُعَةِ لِأَنَّهُ يَوْمٌ مَشْهُودٌ يَشْهَدُ الْمَلَائِكَةُ وَإِنْ أَخَذْتُمْ يُصَلُّونَ عَلَى الْأَعْرَضِ صَلَّوْهُ وَسَلَامُهُ حَتَّى يَفْرَغَ مِنْهَا“ ابو الدرداء رضی اللہ عنہ سے روایت ہے کہ جناب رسول کریم ﷺ نے فرمایا ہے مجھ پر جمعہ کے روز درود زیادہ پڑھیں۔ اس لئے کہ یہ یوم مشہود ہے۔ اس میں فرشتے حاضر ہوتے ہیں اور جو کوئی بھی مجھ پر درود بھیجتا ہے تو اس کی فراغت سے پہلے (بہت جلد) میرے ہاں وہ صلوٰۃ و سلام پیش کیا جاتا ہے۔ (رواہ ابن ماجہ و المنطقی ص ۱۰۰)

۳..... ”مَنْ أَحَدٌ يُسَلِّمُ عَلَى الْأَرْدَةِ اللَّهُ عَلَى زَوْجِي حَتَّى أَرْدَ عَلَيْهِ السَّلَامُ“ جو کوئی مجھ پر سلام بھیجتا ہے اللہ کریم مجھ پر میرے روح کو (جو مشاہدہ ذات باری تعالیٰ میں محو ہوتا ہے) لوٹا دیتا ہے تاکہ میں بھی اس پر سلام کا جواب کہہ دوں۔ (رواہ ابو داؤد، وصححه النووی فی الاذکار)

حافظ ابن تیمیہ رحمہ اللہ نے فرمایا ہے کہ قریب کا سلام آپ ﷺ خود سنتے ہیں اور دور کا سلام آپ ﷺ کو پہنچا دیا جاتا ہے جس کو امام احمد رحمہ اللہ اور دوسرے آئمہ نے ”خَبَرُ ابْنِ شَرِيح“ کی حدیث کی بناء پر درست کہا ہے: ”مَنْ أَحَدٌ يُسَلِّمُ عَلَى الْأَرْدَةِ اللَّهُ عَلَى زَوْجِي حَتَّى أَرْدَ عَلَيْهِ السَّلَامُ“

(کتاب الوسیلہ امام ابن تیمیہ رحمہ اللہ ترجمہ علامہ احسان المصطفیٰ ص ۱۲۵، شائع کردہ ادارہ ترجمان النبلا ہور)

ف: مراد روح بھیجنے سے یہ نہیں کہ روح بدن مبارک میں نہیں اب بھیجتے ہیں بلکہ مراد یہ ہے کہ روح مبارک جو مشاہدہ رب العزت میں مستغرق ہے، اس کو اس حالت سے افاقہ دے کر اس عالم کی طرف متوجہ کرتے ہیں، تاکہ صلوٰۃ و سلام سنے۔ پس اس توجہ اور آگاہ کرنے کو یوں کہا کہ بھیجتا ہے اللہ روح مجھ پر، وگرنہ انبیاء علیہم السلام زندہ ہیں قبروں میں۔ اب آگے کلام اس میں رہا کہ یہ فضیلت خاص زیارت کرنے والوں ہی کے لئے ہے یا عام ہے۔ ظاہر یہ ہے کہ عام ہے یعنی خواہ دور سے سلام بھیجے یا حصار مبارک پر جا کر، مگر یہ کہ سلام زیارت کرنے والوں کا بے واسطہ ملائکہ کے سنتے ہیں (ﷺ) اور اوروں کا بواسطہ ملائکہ کے۔ (مظاہر حق ج ۱ ص ۲۹۹)

علمائے حدیث نے لفظ ”روح“ سے مراد نطق (قوت گویائی) بھی لی ہے۔ ترجمہ یہ ہوگا کہ اللہ تعالیٰ مجھے قوت گویائی بھی عطا فرمادیتے ہیں اور میں اس کا جواب دیتا ہوں۔ (الراج) اس لئے کہ درود کا کلمہ حضور ﷺ نے وہاں فرمایا جہاں توجہ گرامی منعطف کرائی گئی۔ جیسا کہ نیند سے جاگنے پر حضور ﷺ نے فرمایا: ”رَدَّ عَلَى زَوْجِي“

حالانکہ اس وقت حضور انور ﷺ زندہ ہی تھے۔ ترمذی میں حضور انور ﷺ کی یہ دعا موجود ہے کہ جب حضور ﷺ نیند سے بیدار ہوتے تو یہ فرماتے: ”الْحَمْدُ لِلَّهِ الَّذِي عَافَانِي فِي جَسَدِي وَرَدَّ عَلَيَّ رَوْحِي“ (جلد ثانی ص ۱۷۶)

ف: صلوٰۃ و سلام پڑھنے کا ارشاد اور اس کی کیفیت خود جناب رسول اکرم نے ارشاد فرمادی ہے جس سے اس عقیدہ کی صداقت، صحت اور عظمت ثابت ہوتی ہے۔ امام بخاری مدظلہ نے ”باب قوله تعالى: اِنْ يَأْتِيهَا الذِّكْرُ اَمَّا صَلُّوا عَلَيْهِ وَسَلِّمُوا تَسْلِيمًا“ میں یہ روایت بیان کی ہے: ”عن كعب بن عجرة رضى الله عنه قيل يا رسول الله ﷺ اما السلام عليك فقد عرفناه فكيف الصلوة قال قولوا اللهم صل على محمد وعلى آل محمد كما صليت على ابراهيم وعلى آل ابراهيم انك حميد مجيد“ و هكذا عن ابي سعيد الخدري رضى الله عنه

”کعب بن عجرہ سے روایت ہے کہ جناب رسول کریم ﷺ سے عرض کیا گیا کہ حضور ﷺ سلام تو ہم نے جان لیا اب صلوٰۃ کس طرح پڑھیں؟ آپ ﷺ نے فرمایا: ”اللهم صل على محمد وعلى آل محمد كما صليت على ابراهيم وعلى آل ابراهيم انك حميد مجيد“ پڑھا کرو۔ اسی طرح حضرت ابوسعید خدری رضى الله عنه نے بھی روایت کیا ہے۔

امام ترمذی مدظلہ فرماتے ہیں کہ اس باب میں حضرت علی، ابو حمید، کعب بن عجرہ، طلحہ بن عبید اللہ، ابوسعید، زید بن خارجه اور بریدہ (رضی اللہ عنہم سے روایات ثابت ہیں)

۴ ”قال رسول الله ﷺ من صلى على عند قبري سمعته ومن صلى على غائبا ابلاغته“ رسول کریم ﷺ نے فرمایا جو مجھ پر درود میری قبر کے پاس آکر پڑھتا ہے اس کو تو میں خود سنتا ہوں اور جو دور سے درود پڑھتا ہے مجھ کو پہنچایا جاتا ہے۔

شیخ الحدیث مولانا نصیر الدین غور غشتوی فرماتے ہیں: ”ای سماعاً حقیقینا“ یعنی حقیقی طور پر سنتا۔ (حاشیہ مشکوٰۃ شریف از شیخ الحدیث) جامعہ اشرفیہ کے سابق شیخ الحدیث مولانا محمد ادریس فرماتے ہیں: ”میں خود بخود بلا کسی واسطہ کے حقیقی طور پر سنتا ہوں۔“ (التعلیق الصبیح)

ایک سوال: اگر یہ بات درست ہوتی تو صحابہ کرام رضی اللہ عنہم اتنی بڑی سعادت کو ضرور حاصل کرتے۔ صرف عبداللہ بن عمر رضی اللہ عنہ کا یہ فعل تھا کہ وہ دربار نبوی ﷺ میں صلوٰۃ و سلام عرض کرتے تھے۔ سب صحابہ کرام رضی اللہ عنہم کا یہ فعل نہ تھا۔ جیسا کہ کتاب التوحید کی شرح فتح المجید میں کہا ہے۔

جواب: یہ غلط ہے بلکہ سب صحابہ کرام رضی اللہ عنہم کا یہ معمول تھا کہ وہ دربار سید دو عالم ﷺ میں صلوٰۃ و سلام عرض کرنے کا شرف حاصل کرتے تھے۔ ابن عمر رضی اللہ عنہ کا یہ طریقہ بیان کرنے کے بعد امام ابن تیمیہ مدظلہ نے کہا ہے کہ: ”و هكذا كان الصحابة يسلمون عليه“ اور اسی طرح صحابہ کرام رضی اللہ عنہم آپ ﷺ پر صلوٰۃ و سلام پیش کیا کرتے تھے۔ (رسائل ابن تیمیہ نمبر ۱۶ ص ۳۹۰، مطبوع مصر)

۵ ”عن ابی الذر ذاء قال قال رسول الله ﷺ اكثروا الصلوة على يوم الجمعة فإنه مشهود تشهد الملائكة وان احدكم لا يصلي على الا عرضت على صلواته حتى يفرغ منها قال قلت وبغذ الموت قال ان الله حرم على الارض ان تاكل اجساد الانبياء فبني الله حتى يوزق“ حضرت ابوالذر دوا مدظلہ نے فرمایا

کہ جناب رسول اکرم ﷺ کا ارشاد ہے کہ جو مجھ پر جمعہ کے دن درود و سلام بھیجتا ہے تو مجھ پر اس کا درود پیش کیا جاتا ہے، یہاں تک کہ وہ درود و سلام سے فارغ ہو جائے۔ میں نے عرض کیا حضرت موت کے بعد بھی سنیں گے تو آپ ﷺ نے فرمایا کہ بے شک اللہ تعالیٰ نے زمین پر انبیاء علیہم السلام کے اجسام کو کھانا حرام کر دیا ہے۔ پس اللہ تعالیٰ کا ہر نبی زندہ ہے اس کو رزق دیا جاتا ہے۔ (رواہ ابوداؤد، النسائی، ابن ماجہ، ابن خزمہ، ابن حبان، الدارلقطنی، النووی فی الاذکار، تفسیر ابن کثیر، سورۃ احزاب، مشکوٰۃ)

تنبیہ: بعض نے کہا ہے کہ یہ جملہ ”نَبِیُّ اللّٰهِ حَتّٰی یُزَوَّقَ“ رسول اکرم ﷺ کا ارشاد نہیں بلکہ ابن ماجہ کا قول ہے۔ سو اس کا جواب سنئے:

۱..... اگر بالفرض یہ مان بھی لیا جائے کہ اس روایت میں یہ جملہ ”مُذَرَّجٌ مِنَ الزَّوِیِّ“ ہے تو وہ راوی صحابی ہے۔ صحابی کا یہ عقیدہ ثابت ہوا۔

۲..... دوسری روایت میں جب تصریح ہے کہ انبیاء کرام علیہم السلام زندہ ہیں تو اب اس جملہ کی تائید و توثیق ہو گئی۔

۳..... اگر تھوڑی دیر کے لئے مان بھی لیا جائے کہ یہ ابن ماجہ کا قول ہے تو بھی استدلال درست ہے۔ یہ تو اور بھی تائید ہو گئی کہ ابن ماجہ رحمہ اللہ جیسا محدث جو ۲۷۳ یعنی آج سے گیارہ سو سال پہلے گزرے ہیں اور جن کی جمع کردہ کتاب ”ابن ماجہ“ کو صحاح ستہ جیسی با عظمت اور اسلام کی بنیاد کا ایک رکن اعظم ہونے کا شرف حاصل ہے، وہ بھی حیات نبوی ﷺ کے قائل ہیں۔ یہ تو اور بھی فائدہ کی بات ہوئی نہ کہ نقصان کی۔

ف: جب کہ شہداء کے متعلق قرآن عزیز کا ارشاد ہے کہ ان کو رزق دیا جاتا ہے، جیسا کہ پہلے گزر چکا ہے، تو انبیاء علیہم السلام کے متعلق کیا شبہ ہو سکتا ہے؟

۶..... ”وَعَنْ أَبِي شَهَابٍ رَضِيَ اللَّهُ عَنْهُ قَالَ بَلَّغْنَا أَنَّ رَسُولَ اللَّهِ ﷺ قَالَ مَا مِنْ مُسْلِمٍ يَصَلِّي عَلَى الْأَحْمَلِهَا مَلَكٌ حَتَّى يُوَدِّيَهَا إِلَيَّ وَيَسْمِيَهُ حَتَّى أَنَّهُ يَقُولُ أَنْ فَلَانَا يَقُولُ كَذَا وَكَذَا“ ابو شہاب زہری رحمہ اللہ فرماتے ہیں کہ ہم کو جناب رسول کریم ﷺ کا یہ ارشاد پہنچا کہ جب کوئی مسلمان مجھ پر درود بھیجتا ہے تو فرشتہ اس کو اٹھا کر میرے ہاں پہنچا دیتا ہے اور اس آدمی کا نام بھی میرے سامنے لے کر یہ کہتا ہے کہ فلاں آدمی نے یوں درود پڑھا ہے۔ (شفافا قاضی عیاض)

ف: پہلے گزر چکا ہے کہ جو سعادت مند دربار اقدس میں حاضر ہو کر درود پڑھتا ہے۔ اس کو سید دو عالم ﷺ خود سنتے ہیں اور جواب دیتے ہیں اور اس کو پہچان لیتے ہیں اور یہ علم قیامت تک رہے گا۔ جیسا کہ ارشاد عالی ہے: ”إِن عَلِمْتَنِي بَعْدَ مَوْتِي كَعَلِمْتَنِي فِي حَيَاتِي“ میرا علم میری موت کے بعد بھی اسی طرح رہے گا جس طرح اس دنیا میں میری زندگی میں ہے۔

۷..... ”عَنْ ابْنِ مَسْعُودٍ رَضِيَ اللَّهُ عَنْهُ عَنِ النَّبِيِّ ﷺ قَالَ إِنَّ لِلَّهِ مَلَائِكَةً سَيَّاحِينَ يَلْفُظُونَ عَنِ أُمَّتِي السَّلَامَ“ عبد اللہ بن مسعود رحمہ اللہ سے روایت ہے کہ سید دو عالم ﷺ نے فرمایا ہے کہ اللہ تعالیٰ نے فرشتوں کی ایک ایسی جماعت مقرر فرمائی ہے کہ وہ دنیا میں سیر کرتے ہیں جہاں کسی نے سلام بھیجا اور درود پڑھا وہ فوراً پہنچا دیتے ہیں۔ (ترغیب و ترہیب)

۸..... ”عَنِ الْحَسَنِ بْنِ عَلِيٍّ رَضِيَ اللَّهُ عَنْهُ أَنَّ رَسُولَ اللَّهِ ﷺ قَالَ خَيْثُ مَا كُنْتُمْ فَصَلُّوا عَلَيَّ فَإِنَّ صَلَوَاتَكُمْ تَبْلُغُنِي“

امام حسن رحمہ اللہ سے روایت ہے کہ جناب رسول اللہ ﷺ نے فرمایا کہ تم جہاں بھی ہو مجھ پر درود پڑھتے رہو تمہارا درود مجھ کو پہنچ جاتا ہے۔ (ترغیب و ترہیب)

درود شریف پڑھنے اور اس کے دربار سید دو عالم ﷺ میں دور سے پہنچائے جانے اور قریب سے خود سماع

فرمانے کے بارہ میں اس قدر روایات ہیں کہ ان کا شمار کرنا مشکل ہے۔ صرف اسی موضوع پر علماء کرام نے بڑی بڑی مبسوط اور مفصل اور مدلل کتابیں لکھی ہیں۔ قاضی عیاض مدظلہ نے الشفاء میں یہ بھی سید دو عالم ﷺ کی خصوصیت ذکر فرمائی ہے کہ سید دو عالم ﷺ کی خدمت میں امت کا درود پہنچایا جاتا ہے اور اس سعادت مند کا نام بھی پیش کیا جاتا ہے۔ قاضی عیاض مدظلہ ہی نے حضرت ابن عباس رضی اللہ عنہما سے روایت فرمایا ہے کہ: ”إِنَّ الْعَبْدَ إِذَا صَلَّى عَلَى النَّبِيِّ غَرَضٌ عَلَيْهِ اسْمُهُ“ جب کوئی مسلمان حضور ﷺ پر درود پڑھتا ہے تو نام کے نشان کے ساتھ حضور ﷺ کی خدمت میں پیش کیا جاتا ہے۔“

ف: یہ طریقہ علماء سلف سے لے کر آج تک جاری ہے کہ جب کسی مدینہ منورہ جانے والے کو دربار سید دو عالم ﷺ میں سلام عرض کرنے کا پیغام دیا جاتا ہے تو کہا جاتا ہے، مثلاً اے سردار دو عالم ﷺ قاضی غلام جیلانی کے بیٹے محمد زاہد نے آپ کی خدمت میں سلام عرض کیا ہے اور شفاعت کی درخواست کی ہے۔

دسویں صدی ہجری کے مجدد علامہ سیوطی مدظلہ نے فرمایا ہے کہ: ”مندرجہ بالا احادیث کی روشنی میں انبیائے کرام علیہم السلام اپنی قبور میں اسی طرح زندہ ہیں جس طرح دنیا میں زندہ تھے اور اس کی سب سے بڑی دلیل حضرت موسیٰ علیہ السلام کا قبر میں نماز پڑھنا ہے۔ اس لئے کہ نماز ادا کرنا تو اسی وقت درست ہو سکتا ہے، جب کہ جسم سلامت اور زندہ ہو۔“ (حیۃ الانبیاء از سیوطی ص ۱۵)

مشکوٰۃ کی مشہور اور مستند شرح مظاہر حق میں ہے کہ: ”اور اخیر حدیث کا حاصل یہ ہے کہ زندہ ہیں انبیاء کرام علیہم السلام قبروں میں۔ یہ مسئلہ متفق علیہ ہے۔ کسی کو اختلاف نہیں ہے کہ حیات ان کو وہاں حقیقی جسمانی دنیا کی سی ہے نہ حیات معنوی روحانی۔ جیسا کہ شہداء کو ہے اور سواء ان کے اور اموات بھی سنتے ہیں۔ سلام اور کلام عرض ہوتے ہیں، اعمال اقرباء ان کے بعض ایام میں۔“ (ج ۱ ص ۳۳۳)

شاہ عبدالحق محدث دہلوی مدظلہ نے فرمایا ہے کہ: ”حیات انبیائے کرام علیہم السلام متفق علیہ است ہج کس را در دخلانی نیست، حیات جسمانی، دنیاوی حقیقی نہ حیات معنوی روحانی“ اور انبیائے کرام علیہم السلام کی حیات پر سب علماء کا اتفاق ہے۔ اس میں کسی کا اختلاف نہیں اور حیات دنیاوی زندگی کی طرح جسمانی ہے نہ کہ روحانی معنوی۔“

لما علی قاری نور اللہ مرقدہ نے ایک مدلل اور مبسوط بحث کے بعد فرمایا: ”قَالَ ابْنُ خَبَرٍ وَمَا أَفَادَهُ مِنْ ثَبُوتِ حَيَاةِ الْأَنْبِيَاءِ عَلَيْهِمُ السَّلَامُ حَيَاةً بِهَا يَتَعَبَّدُونَ وَيُصَلُّونَ فِي قُبُورِهِمْ مَعَ اسْتِغْنَائِهِمْ عَنِ الطَّعَامِ وَالشَّرَابِ كَالْمَلَائِكَةِ أَمْزَلٌ لَا مَرِيَّةَ فِيهِ وَقَدْ صَنَّفَ الْبَيْهَقِيُّ جُزْئِيًّا فِي ذَلِكَ - رَوَاهُ أَبُو دَاوُدَ، وَالنَّسَائِيُّ، وَابْنُ مَاجَةَ، وَالدَّارِمِيُّ، قَالَ مِيرَكَ وَرَوَاهُ ابْنُ حَبَانَ فِي الصَّحِيحِ وَالْحَاكِمُ وَصَحِيحُهُ وَزَادَ ابْنُ خَبَرٍ بِقَوْلِهِ وَقَالَ صَحِيحٌ عَلَى شَرْطِ الْبُخَارِيِّ وَرَوَاهُ ابْنُ خَزِيمَةَ فِي صَحِيحِهِ“ ابن حجر مدظلہ نے فرمایا ہے کہ انبیاء کرام علیہم السلام کی حیات پر سب سے بڑی دلیل یہ ہے کہ اپنی قبروں میں عبادت کرتے ہیں، نماز پڑھتے ہیں اور وہ کھانے پینے سے اس طرح بے نیاز ہیں جس طرح فرشتے زندہ ہیں مگر کھاتے پیتے نہیں۔“ (مرقاۃ ص ۲۰۹، ۲۱۰)

شارح بخاری علامہ نورالحق دہلوی مدظلہ نے فرمایا ہے کہ: ”پوشیدہ نماز کہ دیدن حضرت رسول اکرم ﷺ انبیاء را بہ کلمہ آنها چنانچہ در حدیث مذکور بوضوح؟ ہیوستہ تا نظر در آنست کہ آں ہا را با اشخاص و با جساد دیدہ و قول بخار و مقرر جمہور ہمیں است کہ انبیاء اذ اوقت؟ موت زندہ اند رہ حیات دنیوی۔“ یہ بات مخفی نہ رہے کہ آنحضرت ﷺ کا

انبیاء کرام علیہم السلام کو دیکھنا اور ان کے ساتھ کلام فرمانا بتا رہا ہے کہ آپ ﷺ نے انبیاء کرام علیہم السلام کو ان کی ذات اور جسموں کے ساتھ دیکھا ہے اور یہ عقیدہ مختار اور تمام علماء کے ہاں مقرر ہے کہ انبیاء کرام علیہم السلام موت چمک لینے کے بعد اسی دنیاوی زندگی کے ساتھ زندہ ہیں۔ (تیسیر القاری شرح البخاری)

آنحضرت ﷺ نے دیگر انبیاء کرام علیہم السلام کو بحالت بیداری زمین پر دیکھا۔ جیسا کہ شب معراج بیت المقدس میں ان کی امامت کی اور آسمانوں پر بھی ان سے ملاقات کی۔ جیسا کہ متعدد روایات سے ثابت ہے۔ اس لئے یہ بات کہ انبیاء کرام علیہم السلام زندہ ہیں درست ہے۔ (لیم الریاض ج ۴ ص ۱۳۹)

ف: مشائخ کی صورت پر شیطان کا نہ آسکنا بھی ہمارے علمائے کرام کے ہاں مسلم ہے۔ حضرت قطب الارشاد گنگوہی مدظلہ نے فرمایا ہے: ”شیطان کا بصورت فخر و عالم علیہم السلام نہ ہو سکتا تو حدیث سے ثابت ہے مگر شیخ کی صورت میں نہ ہو سکتا مشائخ کا قول ہے۔ حدیث سے اس کا ثبوت نہیں۔ مشائخ کا فرمانا ان کا اجتہاد ہے یا کیا ہے بندہ کو معلوم نہیں۔ اگر ان کی تقلید سے اس مسئلہ کو قبول کر لے تو کوئی اندیشہ نہیں۔“ (مکاتیب رشیدیہ ص ۹۷)

علامہ محی الدین بن عربی مدظلہ نے فرمایا ہے کہ مرشد اگر صورت ہادی میں ہو تو شیطان اس صورت کو اختیار نہیں کر سکتا۔ (مقدمہ فصوص الحکم)

۹..... سید الانبیاء علیہم السلام نے فرمایا: ”لن یطعن ابن مریم عدلاً و اماناً مقبلاً و لیس لکن فجاً حاجاً أو مغتصراً و لیاتین قبری حتی یسلم علی و لا یدن علیہ“ (رواہ ابو ہریرہ رضی اللہ عنہما اخرجہ الحاکم و صححہ عقیدۃ الاسلام ص ۲۲) محدث کبیر استاذ العلماء حضرت علامہ انور شاہ کشمیری قدس سرہ العزیز نے اس روایت کو اپنی کتاب عقیدۃ الاسلام میں نقل فرما کر اس کی توثیق فرمادی ہے۔ اس حدیث کا ترجمہ درج ذیل ہے: ”مریم کا بیٹا ضرور آسمان سے اترے گا وہ انصاف اور عدل والا پیشوا ہوگا اور وہ دروازے کے راستہ سے سفر کر کے حج یا عمرہ کے لئے آئے گا اور پھر وہ ضرور میری قبر پر بھی آئے گا۔ یہاں تک کہ مجھے سلام کہے گا اور میں ضرور اس کے سلام کا جواب دوں گا۔“

اس حدیث سے مندرجہ ذیل عقائد واضح طور پر معلوم ہوتے ہیں:

۱..... عیسیٰ علیہ السلام آسمان سے نازل ہوں گے۔

۲..... وہ دروازے (دمشق) سے سفر کر کے حج یا عمرہ کے لئے مکہ مکرمہ آئیں گے۔

۳..... اور پھر مدینہ منورہ اس لئے آئیں گے کہ میری قبر پر حاضری دیں۔

۴..... اور قبر پر آ کر مجھ پر سلام کہیں گے۔

۵..... اور میں ان کے سلام کا جواب دوں گا۔

اس سے معلوم ہوا کہ سید دو عالم ﷺ کی قبر کی زیارت کے لئے سفر کرنا سنت انبیاء علیہم السلام ہے اور آپ ﷺ پر سلام کہنا سنت الانبیاء علیہم السلام ہے۔ آپ ﷺ نے ارشاد فرمایا کہ میں اس کے سلام کا جواب دوں گا تو اگر آپ ﷺ سلام نہ سنیں گے تو جواب کس طرح دیں گے۔ معلوم ہوتا ہے کہ قیامت تک کے لئے آپ ﷺ کو حیات حاصل رہے گی اور آپ ﷺ زائرین کا سلام سن کر ان کو جواب دیتے رہیں گے۔

علمی فائدہ: اہل علم حضرات جانتے ہیں کہ اس میں چار صیغے فعل مضارع کے ذکر ہیں۔ مگر چاروں کو لام تاکید اور نون ثقیلہ کے ساتھ موکد کیا ہے، تاکہ مخاطب کو کسی قسم کا شک و شبہ نہ رہے اور وہ اس عقیدہ پر ایمان رکھے۔

ف: درود شریف اس محبت ایمانی اور روحانی عقیدت کا اظہار ہے جو ایک خوش بخت مسلمان سید و عالم رحمہ اللہ کے حضور پیش کرتا ہے۔ اس لئے جن کلمات میں نثر یا نظم کی طرز پر پیش کرے، جائز اور درست ہے۔ صرف اتنا خیال رہے کہ حدود ادب سے تجاوز نہ ہو اور نہ ہی شان خداوندی کا تقابل پیدا ہو۔ مارج دربار نبوت علامہ بو صیری رحمہ اللہ نے ارشاد فرمایا ہے: ”ذَغْ مَا اَذْعَبَ النَّصَارَىٰ فِي نَبِيْهِمْ، وَ اَحْكَمَ بِمَاشِئْتِ فِيْهِ مَذْخَا وَ اَحْتَكَمَ“ عیسائیوں کی طرح سید و عالم رحمہ اللہ کو شریک خداوند قدوس نہ بنانا باقی جو چاہتا ہے حضور انور رحمہ اللہ کی مدح میں کہنے کا شرف حاصل کر لے۔ شاہ عبدالحق محدث دہلوی رحمہ اللہ نے ارشاد فرمایا:

تُحَوِّاں اُور اَخْدَا از بہرامر شرع و حفظ دین
دگر ہر وصف کش میخوای اندر مدحش انشا کن
”حضور انور رحمہ اللہ کو خدائی صفات سے موصوف نہ کر کہ شریعت کا یہی حکم ہے۔ اس کے علاوہ جو وصف اور نعت حضور رحمہ اللہ کی شان میں کہہ سکتا ہے، کہتا رہ۔“

چنانچہ صحابہ کرام رضی اللہ عنہم نے سید و عالم رحمہ اللہ کے حضور ”فداک ابی و اُمی اور فداک زوجی“ جیسے عشق و محبت میں ڈوبے ہوئے کلمات سے اپنی تسکین قلبی کا کچھ سامان مہیا کیا اور کہیں حضور انور رحمہ اللہ کی قسم کھاتے ہوئے یوں بھی کہا: ”وَقَوْلُهُ عَيْنِي“ (رحمہ اللہ) بعض روایات میں ”وَصَانِي خَلِيلِي“ سے بھی حُب نبوی سے مزین کلمات کو بیان فرمایا ہے۔ اس لئے محبت ایمانی اور عقیدت روحانی کی بنا پر بہترین پیرایہ اختیار کرے۔ حضرت عبداللہ بن مسعود رضی اللہ عنہ نے ارشاد فرمایا ہے: ”اپنے نبی پر بہترین طرز اور اچھے پیرائے میں درود بھیجو۔“ (جواہر البحار ج ۳ ص ۸۳۰) چنانچہ عشاق اور خدام نے مقدور بھر جس انداز اور طرز اور کلمہ کو تلاش کر سکے اسے بیان کرنے کا شرف حاصل کیا۔ حضور انور رحمہ اللہ کے حضور شاعر دربار نبوت مؤید بہ روح القدس حضرت حسان بن ثابت رضی اللہ عنہ نے جو عقیدت کے پھول نچاؤر کئے ہیں، ان ہی میں یہ بھی ہے۔

وَ اَحْسَنَ مِنْكَ لَمْ تَرْقُطْ عَيْنِي
وَ اَجْمَلَ مِنْكَ لَمْ تَلِدْ النِّسَاءَ
”اور آپ رحمہ اللہ سے زیادہ حسین آج تک میری آنکھ نے نہیں دیکھا اور آپ رحمہ اللہ سے زیادہ خوبصورت آج تک پیدا نہ ہوا۔“

خَلَقْتَ فَبِرّاً مِنْ كُلِّ غَيْبٍ
كَانَكَ قَدْ خَلَقْتَ كَمَا تَشَاءُ
”آپ رحمہ اللہ ہر عیب سے پاک پیدا کئے گئے گویا کہ جس طرح آپ رحمہ اللہ نے پسند فرمایا اسی طرح آپ رحمہ اللہ کو پیدا کیا گیا۔“

چنانچہ درود و سلام کے کئی کلمات ہزاروں کی تعداد میں امت نے تالیف کئے ہیں۔ بعض ایسے بھی ہیں جن کی پسندیدگی کی سند سید و عالم رحمہ اللہ نے خواب میں عطاء فرمائی ہے۔ یہاں صرف درود شریف لکھے جاتے ہیں۔ بیہقی نے ابوالحسن شافعی رحمہ اللہ سے ان کا اپنا خواب نقل کیا ہے۔ وہ کہتے ہیں کہ میں نے حضور اقدس رحمہ اللہ کی خواب میں زیارت کی۔ میں نے حضور رحمہ اللہ سے دریافت کیا کہ یا رسول اللہ رحمہ اللہ امام شافعی رحمہ اللہ نے جو اپنے رسالہ میں درود لکھا ہے: ”صَلَّى اللّٰهُ عَلٰى مُحَمَّدٍ كُلَّمَا ذَكَرَهُ الذَّاكِرُونَ وَ غَفَلَ عَنْ ذِكْرِهِ الْغَافِلُونَ“ آپ رحمہ اللہ کی طرف سے ان کو کیا بدلہ دیا گیا ہے؟ حضور انور رحمہ اللہ نے ارشاد فرمایا کہ میری طرف سے یہ بدلہ دیا گیا ہے کہ وہ حساب کے لئے نہیں روکے جائیں گے۔ (فضائل درود شریف از شیخ الحدیث مولانا زکریا بیہقی ص ۱۲۳)

۲..... سلطان محمود غزنوی مدظلہ کے زمانہ میں ایک عالم دین متقی اور پرہیزگار کافی مقروض اور تنگدست ہو گیا۔ خواب میں سید دو عالم ﷺ کی زیارت سے مشرف ہوا تو حضور انور ﷺ نے اس کو ارشاد فرمایا کہ وہ سلطان محمود کے پاس جا کر یہ کہے کہ اس کو جناب رسول کریم ﷺ نے اس کے پاس امداد اور اعانت کے لئے بھیجا ہے۔ اگر سلطان تجھے سچا نہ سمجھے تو اس سے یہ کہہ دے کہ تو سید دو عالم ﷺ پر مندرجہ ذیل درود شریف پڑھتا ہے اور اس کا علم صرف تجھے اور سید دو عالم ﷺ کو ہے۔ چنانچہ سلطان محمود نے اس کا بہت احترام کیا اور اس کی امداد کی۔ (روح البیان ج ۷ ص ۲۳۴) یہ درود شریف میرے والد ماجد محی الدین قاضی غلام جیلانی مدظلہ نے طبع فرما کر لوجہ اللہ تقسیم فرمایا جو درج ذیل ہے: ”اللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی آلِ سَيِّدِنَا مُحَمَّدٍ مَا اخْتَلَفَ الْمَلَوَانِ وَتَعَاقَبَ الْغُضْرَانِ وَكَثَرَ الْجَدِيدَانِ وَاسْتَقْبَلَ الْقَرْفَذَانِ وَبَلَغَ زَوْجَهُ وَآزْوَاحُ أَهْلِ بَيْتِهِ مِنَّا التَّجْنِئَةُ وَالسَّلَامُ وَبَارِكْ وَسَلِّمْ عَلَيْهِ كَثِيرًا“

ف: چونکہ معتزلہ اور دوسرے گمراہ فرقے حیات النبی ﷺ کے منکر ہیں، اس لئے وہ درود شریف پڑھنے سے محروم ہیں۔ الحمد للہ اہل السنۃ والجماعت کو یہ سعادت حاصل ہے اور یہی اہل السنۃ کی علامت ہے۔ علامہ سخاوی مدظلہ نے امام حسین ابن علی رضی اللہ عنہ سے روایت فرمایا ہے کہ اہل السنۃ سید دو عالم ﷺ پر درود زیادہ پڑھتے ہیں۔ (القول البدیع ص ۶۰)

سیرت مقدسہ کا اعجازی پہلو

یہ وہ عنوان ہے جس پر آج سے تقریباً بیس سال پہلے دارالعلوم دیوبند کے ماہوار ترجمان رسالہ دارالعلوم میں کئی اقساط میں لکھا گیا تھا۔ کیونکہ یہ عنوان تو سیرت سید دو عالم ﷺ کا عظیم اعجازی عنوان ہے۔ اس عنوان کا مطلب یہ ہے کہ سید دو عالم ﷺ اس فانی دنیا سے سفر کرنے کے باوجود اپنی امت کے سعادت مندوں کو خواب میں شرف زیارت بخشتے ہیں اور کبھی کبھی بیداری میں بھی یہ شرف عطا فرماتے ہیں اور یہ خواب میں نظر آنا اور کسی بات کی اطلاع دینا عام اموات کے لئے بھی ثابت اور جائز ہے۔ جیسا کہ مشہور تابعی حضرت محمد بن سیرین مدظلہ نے فرمایا ہے: ”فَكُلُّ مَا أَخْبَرَهُ الْمَيِّتُ عَنْ نَفْسِهِ أَوْ عَنْ غَيْرِهِ فَهُوَ حَقٌّ لِأَنَّهُ فِي دَارِ الْحَقِّ وَخَرَجَ مِنَ الْبَاطِلِ وَمَشْغُولٌ عَنْهُ فَلَا يَكْذِبُ فِيمَا يَخْبُرُ بِهِ“ پس جس بات کی میت خبر خواب میں دے خواہ اس کے اپنے متعلق ہو یا کسی دوسرے کے متعلق ہو تو وہ حق ہی ہوگی۔ کیونکہ وہ انسان سچے گھر میں پہنچ چکا ہے اور اس باطل سے نکل چکا ہے۔ لہذا وہ جھوٹ نہ بولے گا۔ (تعبیر نامہ مطبوعہ مصر ص ۳۴)

عام اموات کے متعلق تو شک و شبہ ہو سکتا ہے مگر سید دو عالم ﷺ کا خواب میں تشریف لانا یا بیداری میں کسی کو شرف زیارت بخشنا بالکل درست ہے۔

جیسا کہ امام جلال الدین سیوطی مدظلہ نے یہ بھی سید دو عالم ﷺ کی خصوصیت قرار دی ہے کہ آپ ﷺ کی مثالی شکل بھی خواب میں شیطان نہیں بنا سکتا تا کہ خواب میں بھی آپ ﷺ کی طرف کسی بات کی نسبت نہ کر سکے۔

(خصائص ج ۳ ص ۳۲۹)

چنانچہ امام بخاری اور امام مسلم نے صحیح سند کے ساتھ روایت فرمایا ہے کہ: ”مَنْ زَانِي فَقَدْ زَا حَقًّا فَإِنْ“

ایک دوسری حدیث میں جناب رسول کریم ﷺ نے خواب کے متعلق ارشاد فرمایا کہ بہتر خواب نبوت کا ۳۶ واں حصہ ہے۔ بعض روایات میں اس سے زیادہ اور کم تعداد بھی آئی ہے جس کی وجہ یہ ہے کہ وہ خواب دیکھنے والے کے اعتبار سے ہے۔ خواب نبوت کا ۳۶/۱ حصہ کیوں ہے؟ اس کے متعلق علامہ نووی مدظلہ شارح صحیح مسلم نے فرمایا ہے کہ آنحضرت ﷺ پر ۲۳ سال تک وحی آتی رہی، اعطاء نبوت سے پہلے چھ ماہ بھی خوابوں کے ذریعہ القا ہوتا رہا۔ چنانچہ چھ ماہ کا عرصہ ۲۳ سال کا ۳۶ واں حصہ ہے۔ اس لئے آنحضرت ﷺ نے دوسری روایت میں ارشاد فرمایا کہ نبوت تو اب ختم ہو چکی ہے مگر روئے صادق باقی ہیں اور رہیں گی۔

روئے صادق معتزلہ کے ہاں

یہ مسئلہ تمام اہل اسلام کے ہاں اجماعی مسئلہ ہے کہ اللہ تعالیٰ اپنے بندوں کی دعاؤں کو قبول فرماتے ہیں اور اپنے بعض بندوں کو بھی خوابیں دکھاتے ہیں۔ علامہ ابن تیمیہ مدظلہ نے فرمایا ہے: ”وَالَّذِينَ ذُكِرَ عَنْهُمْ انْكَازُ كَرَامَاتِ الْاَوْلِيَاءِ مِنَ الْمَغْتَرِلَةِ وَغَيْرِهِمْ كَابْنِ اسْحَاقَ اسْفَرَانِي وَابْنِ مُحَمَّدِ ابْنِ اَبِي زَيْدٍ وَكَمَا ذَكَرَ ذَلِكَ ابْنُ مُحَمَّدِ بْنِ حَزْمٍ لَا يَنْكَرُونَ الدَّعَوَاتِ الْمُجَابَةِ وَلَا يَنْكَرُونَ الرُّؤْيَا الصَّادِقَةَ فَإِنَّ هَذَا مُتَّفَقٌ عَلَيْهِ بَيْنَ الْمُسْلِمِينَ وَهُوَ أَنَّ اللَّهَ تَعَالَى قَدْ يَخْصُ بَعْضَ عِبَادِهِ بِاجَابَةِ دُعَائِهِ أَكْثَرَ مِنْ بَعْضٍ وَيَخْصُ بَعْضَهُمْ لِمَا يَرِيهِ مِنَ الْمُبَشِّرَاتِ“ وہ لوگ جو کرامات اولیاء اللہ کے منکر ہیں جیسا کہ ابواحق وغیرہ معتزلہ ان کے ہاں بھی دعاؤں کا قبول ہوتا اور اللہ تعالیٰ کے نیک بندوں کو بھی خوابوں کا آنا درست ہے، یہ مسئلہ سب مسلمانوں میں اجماعی اور اتفاقی طور سے صحیح ہے کہ اللہ تعالیٰ اپنے بعض بندوں کی دعاؤں کو دوسروں سے زیادہ قبول کرتا ہے اور بعض بندوں کو یہ شرف خصوصی بخشتا ہے کہ ان کو بھی خوابوں سے نوازتا ہے۔ (کتاب النہات از ابن تیمیہ ص ۲۶۷)

خود جناب رسول کریم ﷺ نے صحابہ کرام رضی اللہ عنہم کے خواب کو سن کر نہ صرف درست فرمایا بلکہ ان سے شرح محمدی کا ایک عظیم رکن ثابت فرمایا، جو اذان تمام روئے زمین کے مسلمان دن میں پانچ مرتبہ دیتے ہیں اور یہ اذان دین کا ایک بہت بڑا شعار ہے۔ اس کا ثبوت قرآنی آیات سے نہیں بلکہ زمانہ رسول اکرم ﷺ میں گیارہ صحابہ کرام رضی اللہ عنہم کو خواب میں یہ کلمات بتائے گئے اور آپ ﷺ نے ان کو تسلیم فرما کر حکم اذان ارشاد فرمایا۔ جیسا کہ صحیح احادیث میں ہے: ”ابُو خَنِيْفَةَ عَنْ عَلْقَمَةَ بْنِ مَرْثَدٍ عَنْ أَبِي بَرِيْدَةَ عَنْ أَبِيهِ أَنَّ رَجُلًا مِنَ الْأَنْصَارِ مَرَّ بِرَسُولِ اللَّهِ ﷺ فَرَأَاهُ حَزِيْنَا وَكَانَ الرَّجُلُ ذَا طَعَامٍ يَجْتَمِعُ إِلَيْهِ فَأَنْطَلَقَ حَزِيْنَا لِمَا رَأَى مِنْ حُزْنِ رَسُولِ اللَّهِ ﷺ فَتَرَكَ طَعَامَهُ وَمَا كَانَ يَجْتَمِعُ إِلَيْهِ وَمَنْجَدَهُ يَضِلُّ فَبَيْنَمَا هُوَ كَذَلِكَ إِذَا نَعَسَ فَاتَاهُ ابْنُ الْتُّومِ الْحَدِيثُ بِطَوْلِهِ“ انصار میں سے ایک آدمی کا گزر امام الانبیاء سید دو عالم ﷺ کے پاس سے ہوا تو آپ ﷺ کو غمگین پایا۔ یہ آدمی بڑا کھانا کھانے والا تھا۔ اس کے ہاں بڑا مجمع رہا کرتا تھا مگر وہ یہاں سے جا کر سارے کاموں کو چھوڑ کر اپنی نماز کی جگہ میں علیحدہ ہو کر نماز پڑھنے لگا۔ نماز پڑھتے پڑھتے اسے اونگھ آگئی تو خواب میں ایک آدمی نے آکر اذان کے یہ کلمات سکھا دیئے۔

اسی طرح ابوداؤد میں عبد اللہ بن زید عن ابیہ سے نیند میں اذان کے القاء کا قصہ موجود ہے۔ اسی طرح حضرت ابوبکر صدیق رضی اللہ عنہ کو خواب میں اذان کا طریقہ اور الفاظ القاء کئے گئے جس کو طبرانی نے اوسط میں ذکر کیا ہے۔ جب حضرت عمر فاروق رضی اللہ عنہ کو یہ بات معلوم ہوئی تو آپ بھی گھر سے فوراً حاضر خدمت نبوت کبریٰ ہوئے اور

عرض کیا کہ اس خدا کی قسم جس نے آپ ﷺ کو سچا رسول بنا کر بھیجا۔ میں نے بھی اسی طرح کا خواب دیکھا جس طرح زید نے دیکھا ہے تو آنحضرت ﷺ نے فرمایا: ”فلله الحمد“

سنن ترمذی اور صحیح ابن حبان میں بھی یہ واقعات صحیح موجود ہیں جن کو فقہ حنفی کی مشہور مستند کتاب (الجواهر المسمیہ ج اول ص ۵۵ تا ۵۷) میں نقل کیا ہے بلکہ جناب رسول کریم ﷺ کی عادت شریفہ تھی کہ اکثر اوقات صبح کی نماز کے بعد حاضرین سے پوچھتے کہ کسی نے رات کو خواب دیکھا ہے؟ حضور انور ﷺ صحابہ کرام رضی اللہ عنہم کی خواب کی تعبیر بھی فرماتے تھے: ”جیسا کہ حضرت ابوموسیٰ اشعری رضی اللہ عنہ نے یہ خواب دربار پر انوار ﷺ میں پیش کیا کہ میں ایک پودے کے سائے میں بیٹھا ہوا ہوں اور میرے پاس دوات اور کاغذ بھی ہے اور میں سورہ ص لکھ رہا ہوں۔ جب میں سجدہ والی آیت پر پہنچا تو دوات، کاغذ اور اس پودے نے بھی سجدہ کیا اور سجدہ میں یہ کہہ رہے ہیں یا اللہ! اس کی برکت سے گناہوں کا بوجھ اتار دے اور اس کا شکر محفوظ فرمالے اور اجر زیادہ فرمادے۔ اس کے بعد وہ اپنی اصلی حالت پر آگئے۔ حضور انور ﷺ نے خواب سن کر فرمایا تو نے بہترین بات دیکھی اور بہتر ہوگی تیری نیند اور تیری آنکھ نے بہتر نیند کی۔ یہ اس نبی ﷺ کی توبہ ہے جس کی تلاوت پر اس نے مغفرت کا انتظار کیا۔ ہم بھی اس مغفرت کی امید رکھتے ہیں۔“ (عمل الیوم واللیلہ ص ۲۷)

حضرت ابو خزیمہ رضی اللہ عنہ نے خواب میں دیکھا کہ وہ نبی رحیم ﷺ کی پیشانی مبارک پر سجدہ کر رہے ہیں۔ جب حضور انور ﷺ کی خدمت میں یہ خواب پیش کی تو آپ نے لیٹ کر فرمایا اپنی خواب کو سچا کر لے۔ تو ابو خزیمہ رضی اللہ عنہ نے آپ کی نورانی پیشانی پر سجدہ کرنے کی سعادت حاصل کی۔ (مشکوٰۃ شریف کتاب الروایا)

آج بھی نبی کریم ﷺ سعادت مندوں کی راہنمائی فرماتے ہیں۔ یہاں صرف ایک واقعہ درج کیا جاتا ہے جسے سابق والئی کاہل امیر عبدالرحمن مرحوم نے اپنی خودنوشت سوانح حیات میں لکھا ہے کہ: ”مجھے ایک بادشاہ کے حضور پیش کیا گیا جس کے دائیں بائیں چار خوبصورت اور وجیہ حضرات بیٹھے ہوئے ہیں۔ مجھ سے پہلے ایک شخص پیش ہوا جس نے یہ کہا کہ اگر مجھے بادشاہ بتایا گیا تو میں تمام مذاہب کی عبادت گا ہوں کو گرا کر مساجد بنا دوں گا۔ اس پر اسے باہر نکال دیا گیا۔ جب میں حاضر ہوا تو مجھ سے بھی یہی سوال ہوا تو میں نے کہا میں انصاف کروں گا اور سارے بتوں کو توڑ دوں گا اور کلمہ طیبہ کو سر بلند کروں گا۔ میری درخواست کو منظور کر لیا گیا اور مجھے امیر افغانستان ہونے کا یقین ہو گیا۔ مجھے بتایا گیا کہ جس شہنشاہ نے یہ فیصلہ فرمایا ہے وہ سید دو عالم ﷺ ہیں اور ان کے دائیں بائیں حاضر حضرات ابوبکر، عمر، عثمان، علی رضی اللہ عنہم ہیں۔ چنانچہ امیر افغانستان عبدالرحمن مرحوم نے افغانستان پر ۱۸۸۰ء، ۱۹۰۱ء حکومت کی۔

سید دو عالم ﷺ کی رحمت کا ایک واقعہ

”قال عبد الواحد بن ادم الطوائسی زایت النبی ﷺ ومعہ جماعة من اصحابہ غلب علیہ فرد علی السلام فقلت ما ز فوفک یا رسول اللہ ﷺ فقال انتظر محمد بن اسمعيل البخاری فلما کان بعد ایام بلغنی موته فی الساعة التي زایت رسول اللہ ﷺ“ (طبقات کبریٰ از سکی ج ۲ ص ۱۳)

”عبدالواحد بن آدم کہتے ہیں کہ میں نے ایک رات (شب عید الفطر) سید دو عالم ﷺ کو صحابہ رضی اللہ عنہم کے ساتھ کھڑا ہوا دیکھا تو دربار عالی میں سلام عرض کیا جس کا سید دو عالم ﷺ نے جواب دیا۔ میں نے وہاں قیام فرمانے

کی وجہ پوچھی تو ارشاد فرمایا کہ میں محمد بن اسماعیل بخاری کا انتظار کر رہا ہوں۔ چند دنوں کے بعد مجھے یہ اطلاع ملی کہ اسی وقت امام بخاری مدظلہ کا وصال ہوا تھا جس وقت میں زیارت سے مشرف ہوا تھا۔“

ف: امام بخاری کی وفات سمرقند کے قریب خرنگ نامی قصبہ میں ۲۵۶ھ کو عید الفطر کی رات کو ہوئی اور اسی قصبہ میں عید کے دن لاکھوں مسلمانوں نے آپ کی نماز جنازہ کی سعادت حاصل کی اور وہیں آپ کا مزار پرالوار ہے۔

وجود مثالی اور وجود حقیقی

احادیث میں لفظ تمثیل آیا ہے، اس کی تشریح سمجھنی ضروری ہے اور ویسے بھی ایک اعتراض بظاہر وارد ہوتا ہے کہ جب ہم دیکھ رہے ہیں کہ جناب رسول اکرم ﷺ مدینہ منورہ میں آرام فرما رہے ہیں تو یہ کس طرح درست ہو سکتا ہے کہ آپ ﷺ مدینہ منورہ کے بغیر بھی کبھی کبھی دوسری جگہ جلوہ افروز ہوتے ہیں۔ اس کو سمجھنے کے لئے ضروری ہے کہ وجود مثالی کو سمجھا جائے۔

دنیا میں ہر چیز کے دو وجود ہیں ایک تو وہ جو ہم کو نظر آ رہا ہے اور ایک وہ جو ہم کو نظر نہیں آتا۔ حقیقی وجود وہی ہے جو ہم کو نظر نہیں آتا۔ جو نظر آتا ہے وہ اس کا لباس ہے۔ اس کی مثال یوں سمجھئے کہ: ”ٹھنڈا پانی دو حصوں پر مشتمل ہے۔ ایک تو وہ حصہ جو ہمیں نظر آ رہا ہے اور ایک وہ جو ہم کو نظر نہیں آ رہا۔ مگر پانی سے مقصود وہی حصہ ہے جو نظر نہیں آتا۔ ایک پیاسا آدمی پانی تو اس لئے پیتا ہے کہ اسے ٹھنڈک پہنچ کر پیاس بجھ جائے۔ اگر وہ پانی گرم ہو تو پانی ہونے کے باوجود پیاسے آدمی کو فائدہ نہیں دے سکتا۔“

تو درحقیقت پانی جس حقیقت کا نام ہے وہ حصہ ہے جو نظر نہیں آتا۔ مگر اس کے خاص آلات سے اس کو علیحدہ سمجھا جاسکتا ہے۔ یعنی اگر آپ پانی کو تولیں تو وہ مثلاً دو سیر لگلا۔ یہ دو سیر وزن اس پانی کے ظاہری بدن کا ہے اس کے اندر کا وزن علیحدہ ہے۔ یعنی آپ میٹر کے ساتھ اس کو اگر تولیں گے تو وہ جس ڈگری پر ہوگا، یہ اس کے بدن حقیقی کا وزن ہوگا جو نظر نہیں آ رہا، مگر اس میں موجود ہے۔ اسی طرح انسانوں کے وجود حقیقی تو وہ ہیں جو ان کے اعمال کے مناسب ہیں، جو اہل اللہ کو اپنی اصلی صورت میں نظر آ سکتے ہیں اور صاف باطن بزرگ ان سے فوائد حاصل کر سکتے ہیں۔ امام غزالی مدظلہ نے اپنی ”کتاب المنقذ“ میں فرمایا: ”وَهُمْ وَأَزْبَابُ الْقُلُوبِ فِي يَقْظَتِهِمْ يَشَاهِدُونَ الْمَلَكَةَ وَأَرْوَاحَ الْأَنْبِيَاءِ وَيَسْمَعُونَ مِنْهُمْ أَصْوَاتًا وَيَقْبِضُونَ مِنْهُمْ قَوَائِدَ“ یہ روحانی لوگ اپنے عالم بیداری میں فرشتوں اور انبیاء کرام علیہم السلام کے ارواح کو دیکھتے ہیں اور ان کی آواز سنتے ہیں اور ان سے فوائد حاصل کرتے ہیں۔ (مناوی ج ۲ ص ۲۹۲)

یہاں سمجھ لیجئے کہ وجود کی دو موٹی موٹی قسمیں ہیں۔ ایک ”وجود حسی“ جو سب کو دیکھنے میں نظر آتا ہے اور دوسرا وجود مثالی جو سب کو تو نظر نہیں آتا، مگر بعض کو آ جاتا ہے۔ جیسا کہ فرشتوں کا وجود ہے۔ حضرت حکیم الامت مولانا اشرف علی تھانوی مدظلہ نے وجود مثالی کی تعریف میں فرمایا: ”کوئی ذات باوجود اپنی حالت و صحت کے کسی دوسری صورت میں ظہور کرے اس کو تمثیل کہتے ہیں اور اس دوسری صورت کو مثالی صورت کہتے ہیں۔“ (الشف ص ۳۱۶)

ف: امام غزالی مدظلہ نے تفصیل سے بحث کرتے ہوئے وجود کی پانچ اقسام بیان فرمائی ہیں۔ ان کے ہاں ”وجود مثالی“ ہی ”وجود حسی“ ہے۔ جیسا کہ وہ بیان فرماتے ہیں: ”أَمَّا الْوُجُودُ الذَّلِيلُ فَهُوَ يَتَمَثَّلُ فِي الْقُوَّةِ

الْبَاهِرَةُ مِنَ الْعَيْنِ مِمَّا لَا وَجُودَ لَهُ خَارِجَ الْعَيْنِ فَيَكُونُ مَوْجُودًا فِي الْحَيِّ” وجود حسی وہ ہے جو آنکھوں میں تو آجاتا ہے مگر خارج میں اس کا وجود نہیں ہوتا۔ (فیصل الترقی ص ۱۸)

اور یہ وجود مثالی شرعاً معتبر ہے۔ دین میں اس کا اعتبار ہے اور اس کا ثبوت قرآن و حدیث میں ہے۔ قرآن کریم میں حضرت مریم علیہا السلام کے ذکر میں ہے کہ: حضرت جبریل امین ان کو ایک مرد کی صورت میں نظر آئے۔ آپ سے انہوں نے جو کچھ فرمایا وہ درست نکلا۔ ارشاد قرآنی ہے: ”فَازْ سَلْنَا إِلَيْهَا زَوْجَهَا فَمَثَلْ لَهَا بَشَرًا سَوِيًّا (المریم: ۱۷)“ پھر بھیجا ہم نے اس کے پاس فرشتے کو پھر بن آیا اس کے آگے آدمی پورا (فرشتہ کا انسانی وجود یہ مثالی تھا)“

اور اسلام کی تو ساری وحی جبریل امین مثالی صورت میں لائے۔ صرف دو بار اپنی ملکوتی صورت میں تشریف لائے اور ایمان، اسلام، احسان کی تعریف کرتے ہوئے جبریل امین ایک اجنبی انسان کی صورت میں تشریف لائے۔ نبی کریم ﷺ نے فرمایا: ”هَذَا جِبْرِيلُ آتَاكُمْ يَعْلَمُكُمْ دِينَكُمْ“ (مشکوٰۃ شریف)

ف: جبریل امین اور دوسرے ملائکہ کو جب کبھی وہ کسی صورت میں حاضر ہوئے، جناب رسول اکرم ﷺ پہچان لیتے تھے اور کبھی کبھی وجود مثالی اس قدر مستحکم اور حقیقی بدن کے مشابہ ہوتا تھا کہ انبیاء کرام علیہم السلام بعض اوقات ان کو پہچان نہ سکے۔ جیسا کہ حضرت لوط اور حضرت ابراہیم علیہم السلام کا واقعہ قرآن عزیز میں موجود ہے کہ جب حضرت ابراہیم علیہ السلام کی خدمت میں فرشتے حاضر ہوئے تو آپ ان کو مہمان سمجھ کر کھانا لے آئے اور ان کے ہاتھ نہ بڑھانے پر تعجب کرتے ہوئے ان سے فرمایا: ”الَا تَأْكُلُونَ“ تو انہوں نے جواب دیا کہ ہم تو فرشتے ہیں۔ یہ واقعہ قرآن عزیز کی ”سورۃ الذاریات“ میں اور دوسری بعض سورتوں میں موجود ہے۔

اسی طرح جب فرشتے قوم لوط کو تباہ کرنے کے لئے حضرت لوط علیہ السلام کے پاس انسانی شکل میں پہنچے تو وہ ان کو نہ پہچان سکے۔ بدکردار قوم کی فاسقانہ حرکتوں پر بہت افسوس کرنے لگے۔ آخر ان مہمانوں نے کہا: ”يَا لوط انا رسل ربك (الہود: ۱۸)“ اے لوط ہم تو آپ کے رب کی طرف سے بھیجے ہوئے آئے ہیں۔

تاکہ اس بدکردار قوم کو تباہ کر دیں۔ تب آپ کو اطمینان حاصل ہوا۔

مگر سید دو عالم ﷺ کی یہ بھی خصوصیت عظمیٰ ہے کہ آپ ﷺ فرشتوں کو پہچان لیتے تھے اور صحابہ کرام رضی اللہ عنہم کو بھی بتا دیتے تھے کہ یہ فرشتے ہیں بلکہ سید دو عالم ﷺ کے روحانی انوار اور تجلیات کی برکت سے غزوہ بدر وغیرہ میں بھی فرشتوں کو دیکھا گیا۔ مناسب معلوم ہوتا ہے کہ یہاں ”حدیث جبریل“ کو پورا ذکر کر دیا جائے۔

ف: دین اسلام کی ساری بنیاد جس ارشاد سید دو عالم ﷺ پر موقوف اور مبنی ہے، وہ ارشاد عالی وجود مثالی پر موقوف ہے۔ یہ حدیث جس کو اصطلاح میں حدیث جبریل کہا جاتا ہے، تبرکاً و استدلالاً درج کی جاتی ہے: ”عَنْ عُمَرَ بْنِ الْخَطَّابِ رَضِيَ اللَّهُ عَنْهُ قَالَ بَيْنَمَا نَحْنُ عِنْدَ رَسُولِ اللَّهِ ﷺ إِذْ طَلَعَ عَلَيْنَا رَجُلٌ شَدِيدُ بَيَاضِ الثِّيَابِ شَدِيدُ سَوَادِ الشَّعْرِ لَا يَرَى عَلَيْهِ أَثَرُ السَّفَرِ وَلَا يَغْرِفُ مِنَّا أَحَدٌ حَتَّى جَلَسَ إِلَى النَّبِيِّ ﷺ فَأَسْنَدَ كُتُبَهُ إِلَى زُكَيْتِهِ وَوَضَعَ كُفَّيْهِ عَلَى فَخْذَيْهِ وَقَالَ يَا مُحَمَّدُ ﷺ أَخْبِرْنِي عَنِ الْإِسْلَامِ قَالَ الْإِسْلَامُ أَنْ تَشْهَدَ أَنْ لَا إِلَهَ إِلَّا اللَّهُ وَأَنْ مُحَمَّدًا رَسُولُ اللَّهِ وَتَقِيمَ الصَّلَاةَ وَتُؤْتِيَ الزَّكَاةَ وَتُصُومَ رَمَضَانَ وَتُحَجَّ الْبَيْتَ إِنْ اسْتَطَعْتَ إِلَيْهِ سَبِيلًا قَالَ صَدَقْتَ فَعَجَبْنَا لَهُ يَسْأَلُهُ وَيَصْدَقُهُ قَالَ فَأَخْبِرْنِي عَنِ الْإِيمَانِ قَالَ أَنْ تُؤْمِنَ بِاللَّهِ وَمَلَائِكَتِهِ وَكُتُبِهِ وَرُسُلِهِ وَالْيَوْمِ الْآخِرِ وَتُؤْمِنَ بِالْقَدْرِ خَيْرِهِ وَشَرِّهِ قَالَ صَدَقْتَ قَالَ فَأَخْبِرْنِي عَنِ الْإِحْسَانِ قَالَ أَنْ تَعْبُدَ اللَّهَ كَأَنَّكَ

ترافہ فان لم تکن ترافہ فانه یراک قال فاخبرنی عن الساعة قال ما المَسْئُولُ عَنْهَا بِأَعْلَمَ مِنَ السَّائِلِ قَالَ
 فاخبرنی عن اماراتها قال ان تلد الامة ربتهما وان تری الخفاة الغزاة العالة رعاء الشاء ينطاوون فی البنيان
 قال ثم انطلق فلیث ملتئم قال لی یا عمر ائذری من السائل قلت الله ورسوله اعلم قال فانه جبریل اناکم
 یعلمکم دینکم“ حضرت عمر فاروق رضی اللہ عنہ فرماتے ہیں کہ ہم ایک دن سید دو عالم ﷺ کی خدمت میں حاضر تھے کہ
 اچانک ایک ایسا مرد نمودار ہوا جس کا لباس بہت زیادہ سفید اور بال بہت زیادہ سیاہ تھے۔ نہ تو وہ مسافر معلوم ہوتا تھا
 اور نہ ہی ہم میں سے کوئی اس کو پہچانتا تھا۔ وہ سید دو عالم ﷺ کی خدمت میں بادب دوزانو ہو کر بیٹھ گیا اور پوچھنے لگا
 اے محمد آپ مجھے بتائیں اسلام کیا ہے؟ حضور انور ﷺ نے فرمایا اسلام یہ ہے کہ تو اس بات کی شہادت دے کہ
 اللہ تعالیٰ کے سوا کوئی معبود نہیں اور محمد اللہ تعالیٰ کے رسول ہیں اور تو نماز قائم کر اور زکوٰۃ ادا کر اور تو رمضان کے
 روزے رکھ اور تو طاقت ہونے پر بیت اللہ کا حج کر۔ اس نے کہا آپ ﷺ نے سچ فرمایا تو ہم نے تعجب کیا کہ پوچھتا
 بھی ہے اور تصدیق بھی کرتا ہے۔ اس نے پھر پوچھا کہ آپ ﷺ مجھے بتائیں ایمان کیا ہے؟ آپ ﷺ نے فرمایا
 ایمان یہ ہے کہ اللہ تعالیٰ کو اور اس کے فرشتوں کو اور اس کی کتابوں کو اور اس کے رسولوں کو اور آخری دن (قیامت)
 کو مان اور تو ہر اچھی بری تقدیر کو مان، اس نے کہا آپ ﷺ نے سچ فرمایا۔ پھر اس نے پوچھا آپ ﷺ مجھے بتائیں
 احسان کیا ہے؟ آپ ﷺ نے فرمایا احسان یہ ہے کہ تو اپنے رب کی عبادت اس یقین کے ساتھ کر کہ تو اس کو دیکھ رہا
 ہے اور اگر تو اس کو نہیں دیکھ رہا تو وہ تو تجھے دیکھ رہا ہے۔ اس نے کہا پھر آپ ﷺ مجھے قیامت کے متعلق بتائیں؟ اس
 کے جواب میں حضور انور ﷺ نے فرمایا کہ یہ میں تجھ سے زیادہ نہیں جانتا۔ پھر اس نے کہا آپ ﷺ مجھے اس کی
 نشانیاں بتائیں، حضور انور ﷺ نے فرمایا کہ اس کی نشانیاں یہ ہیں کہ لونڈی اپنے مالک کو جنے اور تو دیکھے کہ وہ لوگ
 جو پاؤں اور بدن سے ننگے تھے، نادر تھے، بکریوں کے چرواہے تھے، لمبی لمبی عمارتیں بنانے لگ جائیں۔ حضرت
 عمر رضی اللہ عنہ فرماتے ہیں پھر وہ چلا گیا میں کافی دیر خاموش رہا۔ حضور انور ﷺ نے مجھے فرمایا اے عمر رضی اللہ عنہ تو جانتا ہے یہ
 کون تھا؟ میں نے کہا اللہ تعالیٰ اور اس کا رسول ہی بہتر جانتا ہے۔ اس پر حضور انور ﷺ نے فرمایا یہ جبریل تھا جو
 تمہارے پاس آیا اور تم کو تمہارا دین سکھا گیا۔ (مشکوٰۃ بحوالہ مسلم و بخاری)

اس واقعہ مبارکہ سے مندرجہ ذیل امور بہ صراحت ثابت ہو رہے ہیں:

- ۱..... جبریل امین ایک نووارد کی شکل میں تشریف لائے جس سے معلوم ہوا کہ فرشتے انسانی شکل، لب و لہجہ،
 گفتار و رفتار، نشست و برخاست اللہ تعالیٰ کے حکم سے اختیار کر سکتے ہیں۔
- ۲..... انہوں نے بیٹھ کر چند سوالات کئے جن کے جوابات امام الانبیاء سید دو عالم ﷺ نے دیئے۔
- ۳..... جبریل امین کو سب حاضرین مجلس نے دیکھا اور ان کی بات چیت کو سنا۔
- ۴..... سید دو عالم ﷺ نے فرمایا: ”هَذَا جِبْرِيلُ اَنَاكُمْ يَعْلَمُكُمْ دِينَكُمْ“ یعنی یہ پر دیسی معلوم ہونے والا فرشتوں
 کا سردار جبریل امین تھا اور اس لئے آیا تھا کہ تم کو تمہارا دین سکھا جائے۔ اس نے پوچھا اور میں نے جوابات دیئے۔
- ۵..... جبریل امین کا یہ وجود و جوہر اصلی نہیں تھا، اس کو ملاحظہ تو سید دو عالم ﷺ نے صرف دو مرتبہ کیا تھا۔ باقی
 جب بھی جبریل حاضر خدمت ہوئے وجود مثالی میں یا وجود روحانی میں حاضر ہوئے۔ کبھی دوسروں کو کچھ نظر نہیں آیا۔
 مگر امام الانبیاء حضور نبی کریم ﷺ نے فرمایا یہ جبریل حاضر ہے۔

اسی طرح وجود مثالی کا متعدد مکانات میں ایک وقت ظہور کر دینا یہ بھی جائز اور ممکن ہے جیسا کہ ایک انسان کے ارد گرد مثلاً دس آئینے رکھ دیئے جائیں تو وہ ہر ایک وقت دس آئینوں میں نظر آئے گا اور آج کی جدید ترقیات نے تو اس کو ممکن نہیں بلکہ امر واقع بنا دیا ہے۔ سید دو عالم ﷺ کے کئی ارشادات میں وجود مثالی اور اس کے تعدد کا ذکر ہے۔ صرف ایک ارشاد عالی نقل کیا جاتا ہے: ”عن قرۃ الغزنی ان رجلاً کان یأتی النبی ﷺ ومعه ابن له فقال له النبی ﷺ اتجنہ فقال یارسول اللہ ﷺ احبک اللہ کما احبہ ففقده النبی ﷺ فقال ما فعل ابن فلان قالوا یارسول اللہ ﷺ مات فقال رسول اللہ ﷺ اما تحب ان لا تأتي باباً من ابواب الجنة الا وجذته ينتظرک فقال زجل یارسول اللہ ﷺ له خاصة ام لکلنا قال بل لکلکم“ قرۃ مزنی مدظلہ سے روایت ہے کہ ایک آدمی سید دو عالم مدظلہ کی خدمت میں اپنے ایک چھوٹے بچے کے ساتھ حاضر ہوا کرتا تھا۔ حضور انور ﷺ نے اس سے پوچھا کیا تجھے اس کے ساتھ محبت ہے؟ تو اس نے عرض کیا یا رسول اللہ ﷺ جس طرح اس کے ساتھ محبت ہے، اسی طرح آپ ﷺ کو بھی اللہ تعالیٰ اپنا محبوب بنائے، کچھ دن وہ بچہ سید دو عالم ﷺ نے نہ دیکھا تو آپ ﷺ نے پوچھا کہ وہ بچہ کیوں نہیں آتا، اس پر صحابہ کرام رضی اللہ عنہم نے عرض کیا کہ وہ تو فوت ہو چکا ہے (اور اس کا باپ بڑا غمزہ دار ہے) تو سید دو عالم ﷺ نے فرمایا کیا تجھے یہ پسند نہیں کہ جنت کے جس دروازے سے تو آئے تو اس بچے کو اپنے استقبال کے لئے انتظار کرنے والا پائے۔ یہ بشارت سن کر ایک صحابی نے عرض کیا یا رسول اللہ ﷺ کیا یہ بشارت صرف اسی کے لئے ہے یا سب امت کے لئے ہے؟ فرمایا نہیں تم سب کے لئے ہے۔ (مشکوٰۃ بحوالہ مسند احمد باب البکاء علی العیت فصل ثانی) تشریح: یہ حدیث صحیح ہے۔ اس کو امام احمد بن حنبل مدظلہ نے اپنی مسند میں روایت کیا ہے۔ اس روایت میں مندرجہ ذیل امور واضح ہیں:

- ۱..... مسلمان کی نابالغ اولاد اس کی شفاعت کرے گی۔ (جیسا کہ دوسری روایات میں بھی ہے)
- ۲..... اس بچے کے استقبال کی شہادت سید دو عالم ﷺ نے دی۔
- ۳..... وہ بچہ جنت کے ہر دروازہ پر اپنے باپ کا استقبال کرے گا۔ جنت کے آٹھ دروازے ہیں۔ جیسا کہ سید دو عالم ﷺ کا ارشاد ہے: ”فی الجنة ثمانية ابواب“ (مشکوٰۃ کتاب الصوم) تو بیک وقت نابالغ اولاد اپنے والدین کا انتظار جنت کے آٹھوں دروازوں میں کرے گی۔ یہ بات اس امر کی دلیل ہے کہ وجود مثالی متعدد ہو سکتے ہیں اور ان کا وہی حکم ہے جو وجود حقیقی کا ہے۔
- ۴..... قیامت کے دن اسی دنیاوی بدن کے ساتھ اٹھایا جائے گا۔

شارح مشکوٰۃ ملا علی قاری مدظلہ نے فرمایا: ”وفیه إشارة الى خرق العادة من تعذر الاجساد المنکسبه حیث ان الولد من جوذ فی کل باب من ابواب الجنة“ (مرقاۃ ج ۴ ص ۱۰۹)

ف: وجود صرف اس ظاہری ڈھانچے کا نام نہیں بلکہ وہ مخلوق بھی موجود ہے جو ہم کو تو نظر نہیں آتی مگر اللہ تعالیٰ کے ان احکام کی تعمیل کرتی رہتی ہے جن کا تعلق انسان کے ساتھ ہے اور یہ احکام اسی نظر نہ آنے والی مخلوق (فرشتوں) کے ذریعہ سے انسان کی پیدائش سے لے کر موت تک بلکہ موت کے بعد برزخ اور قیامت تک بھی نافذ ہوتے رہیں گے۔ جیسا کہ سید دو عالم ﷺ نے فرمایا: ”عن ابن مسعود رضی اللہ عنہ قال حدثنا رسول اللہ ﷺ وهو الصادق المصدوق ان خلق احدکم یجمع فی بطن امه ازبعین یوماً نطفة ثم یكون علقة ثم یموت ثم یكون“

مَضْعَةً مِّثْلَ ذَلِكَ ثُمَّ يَبْعَثُ اللَّهُ إِلَيْهِ مَلَكًا بِأَرْبَعِ كَلِمَاتٍ فَيَكْتُبُ عَمَلَهُ وَاجَلَّهُ وَرِزْقَهُ وَشَقِيئَهُ أَوْ سَعِيدَتَهُ يَنْفَخُ فِيهِ الرُّوحَ“ حضرت عبداللہ بن مسعود رضی اللہ عنہ نے فرمایا ہے کہ ہم سے سید دو عالم ﷺ نے ارشاد فرمایا (اور حضور انور ﷺ نے جو بھی فرمایا وہ سچ ہی فرمایا اور آپ ﷺ کے ہر ارشاد کو سچا ہی مانا گیا ہے) کہ تم میں سے ہر ایک کی تخلیق اس کی ماں کے پیٹ میں چالیس دن تو پانی کی بوند کی شکل میں رہتی ہے۔ پھر اسی طرح چالیس دن وہ جھے ہوئے خون کی طرح رہتا ہے۔ پھر چالیس دن گوشت کے لوتھڑے کی شکل میں رہتا ہے۔ پھر اللہ تعالیٰ اس کے پاس ایک فرشتہ بھیجتا ہے کہ وہ جا کر چار باتیں لکھ دے۔ پس وہ فرشتہ اس کا عمل اس کی روزی لکھتا ہے اور یہ بھی کہ یہ سعادت مند ہوگا یا بد بخت۔ اس کے بعد اس میں روح کو پھونکا جاتا ہے۔“ (مشکوٰۃ بحوالہ بخاری و مسلم)

ف: اس ارشاد کو روایت کرنے سے پہلے حضرت عبداللہ بن مسعود رضی اللہ عنہ نے اپنے ایمان اور یقین کا اظہار فرمایا کہ بظاہر یہ بات اگرچہ سمجھ میں نہ آ سکتی ہو کہ فرشتہ کس طرح تین پردوں میں پہنچ جاتا ہے۔ (قرآن عزیز میں ارشاد فرمایا: ”ظَلَمْتَ ثَلَاثَ (زمر: ۶)“ اور وہاں کس طرح لکھتا ہے مگر جس ذات عالی نے یہ فرمایا ہے وہ سچ فرمانے والی ہے۔ ان کے بارے میں تو دشمنوں نے بھی یہ شہادت دی ہے کہ انہوں نے کبھی جھوٹ نہیں کہا۔ (ابوسفیان نے اسلام لانے سے پہلے ہر قل کے سامنے یہ بات بیان کی ہے کہ سید دو عالم ﷺ نے ہمیشہ سچ ہی فرمایا ہے) تو اگر انسانوں کو یہ سارا منظر نظر نہیں آتا تو کیا اس پر ایمان نہ لایا جائے گا بلکہ ایمان لانا ضروری ہے ورنہ اسلام نہ ہوگا۔ (أَعَاذَنَا اللَّهُ مِنْهُ)

بلکہ جیسا کہ ہر انسان موت کے وقت فرشتوں کو دیکھتا ہے نیک انسانوں کے ساتھ فرشتے کلام کرتے ہیں بشارت دیتے ہیں اور بدوں کو درشت کلمات کہتے ہیں، ان کو مارتے ہیں۔ قرآن عزیز نے فرمایا: ”الَّذِينَ تَتَوَفَّاهُم الْمَلَائِكَةُ ظَالِمِي أَنْفُسِهِمْ فَأَلْقُوا السَّلَامَ مَا كُنَّا نَعْمَلُ مِنْ سُوءٍ (النحل: ۲۸) الَّذِينَ تَتَوَفَّاهُم الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ اذْخُلُوا الْجَنَّةَ بِمَا كُنْتُمْ تَعْمَلُونَ (النحل: ۳۲)“ فرشتوں کو دیکھ کر سرکشوں کی اطاعت کا اظہار اور مطیع لوگوں کا سلام سے مشرف ہونا، اس سے ثابت ہو رہا ہے کہ اس عالم فرنی سے رخصت پر ان کو فرشتے نظر آ جاتے ہیں مگر دوسرے انسانوں کو نظر نہیں آتے۔

ف: ان کا تعلق قیامت سے نہیں بلکہ موت کے وقت سے ہے جیسا کہ شارح مشکوٰۃ مولانا محمد ادریس دیوبندی نے فرمایا ہے کہ:

۱..... میں نے اپنے شیخ سے سنا، وہ فرماتے تھے کہ ایک قریب المرگ انسان نے کہا وعلیکم السلام یہاں بیٹھے اس کے بعد ان کا انتقال ہو گیا۔

۲..... حضرت عمر بن عبدالعزیز رضی اللہ عنہ کا جس روز وصال ہو رہا تھا، فرمایا کہ آج مجھے ایسی مخلوق نظر آ رہی ہے جو نہ انسان ہیں نہ جن، اس کے بعد فوت ہو گئے۔

۳..... محمد بن واسع نے موت کے وقت فرمایا: اے میرے رب کے فرشتو خوش آمدید! اس کے بعد انتقال فرمایا۔

۴..... بلکہ حضرت عمران بن حصین رضی اللہ عنہ کے پاس فرشتے زندگی میں بھی مثالی بدن کے ساتھ آیا کرتے تھے۔

۵..... حضرت اسید بن حضیر رضی اللہ عنہ کے متعلق بخاری اور مسلم میں حضرت ابوسعید خدری رضی اللہ عنہ سے روایت ہے کہ: ”وہ ایک رات کو سورۃ بقرہ کی تلاوت کر رہے تھے اور آپ کے پاس آپ کا بیٹا بیٹھا بھی تھا۔ جب کہ آپ کا گھوڑا بھی قریب ہی بندھا ہوا تھا۔ جب آپ کی تلاوت کے درمیان آپ کا گھوڑا تین دفعہ بدکا تو آپ نے اپنے بیٹے کو پیچھے کر کے جب

آسمان کی طرف نظر اٹھائی تو دیکھا کہ آپ کے سر پر ایک سائبان تھا ہوا ہے اور اس میں چراغ سے روشن ہیں۔ جب صبح یہ سارا عجیب واقعہ دربار سید دو عالم ﷺ میں ذکر کیا تو حضور انور ﷺ نے فرمایا: ”أَتَذَرِي مَا ذَاكَ“ کیا تجھے پتہ ہے وہ چیز کیا تھی؟ ”قَالَ لَا“ آپ نے عرض کیا نہیں، سید دو عالم ﷺ میں نہیں جانتا۔ اس پر آپ ﷺ نے ارشاد فرمایا: ”بَلِّغِ الْمَلَائِكَةَ ذَنْتَ لَصُوتِكَ وَلَوْ قَرَأْتَ لَا تُصْبِحُ النَّاسُ إِلَيْهَا لَا تَتَوَارَى مِنْهُمْ“ یہ تو فرشتے تھے جو تیری آواز کو سن کر قریب ہو گئے تھے۔ اگر تو صبح تک پڑھتا رہتا تو یہ نہ چھپتے اور سب لوگ ان کو دیکھ لیتے۔ (مشکوٰۃ) سوال: یہ تو فرشتے کا حال ہے انسان کا وجود مثالی میں ہونا ثابت کیجئے۔

جواب: وجود مثالی سب کے لئے ثابت ہے۔ آنحضرت ﷺ نے کئی انسانوں کو بھی وجود مثالی میں دیکھا ہے۔ جیسا کہ عبدالرحمن بن عوف رضی اللہ عنہ کے متعلق جب کہ وہ گھر میں سو رہے تھے، آپ ﷺ نے فرمایا: ”رَأَيْتُ عَبْدَ الرَّحْمَنِ بْنِ عَوْفٍ دَخَلَ الْجَنَّةَ حَيًّا“ میں نے عبدالرحمن بن عوف کو دیکھا کہ وہ جہنم میں داخل ہوا۔

امام غزالی رحمہ اللہ فرماتے ہیں کہ یہ گمان نہ کیا جائے کہ یہ بات آپ ﷺ نے خواب میں دیکھی ہے بلکہ یہ واقعہ جاتے ہوئے آپ ﷺ نے اپنی آنکھ مبارک سے دیکھا۔ (جواہر انغوالی ص ۱۳۴)

سید دو عالم ﷺ نے فرمایا:

۲..... ”أَرَيْتَ الْجَنَّةَ فَرَأَيْتَ امْرَأَتِي طَلْحَةَ“ مجھے جنت دکھائی گئی تو میں نے اس میں ابوطلمحہ کی بیوی کو دیکھا۔ ابوطلمحہ رضی اللہ عنہ کی بیوی ام سلیم کے نام سے مشہور تھیں۔ ان کا نکاح اسلام لانے سے پہلے مالک بن نضر سے ہوا، جس سے حضرت انس رضی اللہ عنہ پیدا ہوئے۔ مالک کفر میں مارا گیا اور یہ مشرف بہ اسلام ہو گئیں۔ ابوطلمحہ رضی اللہ عنہ نے آپ سے نکاح کی خواہش کا اظہار کیا تو آپ نے انکار کر دیا۔ ابوطلمحہ رضی اللہ عنہ کے اسلام لانے پر پھر آپ نے فرمایا کہ میں اب تجھ سے نکاح کر لیتی ہوں اور تجھ سے اسلام کی وجہ سے کوئی حق مہر نہیں لیتی۔ چنانچہ آپ کے ساتھ نکاح ہو گیا۔ آپ کی وفات ۱۱ھ کو ہوئی۔ ام سلیم سے بہت سے لوگوں نے روایت کی ہے۔ (مرقاۃ ج ۱۱ ص ۳۱۱)

۳..... حضور انور ﷺ نے حارثہ بن نعمان رضی اللہ عنہ کی جنت میں قرآن حکیم کی قرأت کو سنا۔

”عَنْ عَائِشَةَ رَضِيَ اللَّهُ عَنْهَا قَالَتْ قَالَ رَسُولُ اللَّهِ ﷺ دَخَلْتُ الْجَنَّةَ فَسَمِعْتُ فِيهَا قِرَاءَةَ فَقُلْتُ مَنْ هَذَا قَالُوا حَارِثَةُ بْنُ النُّعْمَانِ كَذَلِكَ الْبِرُّ كَذَلِكَ الْبِرُّ وَكَانَ ابْنُ النَّاسِ بِأَمْرِ“ حضرت عائشہ رضی اللہ عنہا سے روایت ہے کہ سید دو عالم ﷺ نے فرمایا کہ میں جنت میں داخل ہوا تو میں نے قرآن پڑھنے کی آواز سنی۔ میں نے پوچھا یہ کون ہے؟ فرشتوں نے کہا حارثہ بن نعمان ہے تم کو ایسی ہی نیکی کرنی چاہئے تم کو ایسی ہی نیکی کرنی چاہئے اور یہ حارثہ اپنی ماں کے بہت زیادہ خدمت گزار تھے۔ (مشکوٰۃ باب البر و بصلہ)

سید دو عالم ﷺ نے حضرت حارثہ رضی اللہ عنہ کو نہ صرف جنت میں دیکھا بلکہ ان کی قرأت کو بھی سنا اور پھر صحابہ رضی اللہ عنہم سے یہ مشاہدہ بیان فرما کر اس انعام کی وجہ بھی بیان فرمادی کہ حارثہ اپنی ماں کے بہت فرمانبردار تھے۔

ف: حارثہ رضی اللہ عنہ سید دو عالم ﷺ کے صحابی ہیں۔ سب غزوات میں شریک ہوئے۔ یہ وہ خوش بخت ہیں جنہوں نے جبریل امین کو حضور ﷺ کے ساتھ انسانی شکل میں بیٹھا ہوا دیکھا اور ان کو سلام کہا۔ سید دو عالم ﷺ نے حارثہ رضی اللہ عنہ کو فرمایا کہ جبریل نے بھی تیرے سلام کا جواب کہا ہے۔ (مرقاۃ)

۳..... حضرت بلال رضی اللہ عنہ کو جناب رسول کریم ﷺ نے کئی مرتبہ جنت میں دیکھا اور ان کی جوتیوں کی آواز بھی سنی۔ جیسا کہ صحیح احادیث میں ہے: ”عَنْ بَرِيدَةَ رَضِيَ اللَّهُ عَنْهُ قَالَ أَصْبَحَ رَسُولُ اللَّهِ ﷺ فَعَابِلًا لَا فَقَالَ بِمَا سَبَقْتَنِي إِلَى الْجَنَّةِ مَا دَخَلْتُ الْجَنَّةَ إِلَّا بِمَعْتِ حُشْحَشِكِ أَمَامِي قَالَ يَا رَسُولَ اللَّهِ ﷺ مَا أَذْنُ قَطُّ إِلَّا صَلَّيْتُ رَكْعَتَيْنِ وَمَا أَصَابَنِي حَدَثٌ قَطُّ إِلَّا تَوَضَّأْتُ عَنْدهُ وَرَأَيْتُ أَنَّ اللَّهَ عَلَى رَكْعَتَيْنِ فَقَالَ رَسُولُ اللَّهِ ﷺ بِهِمَا“

حضرت بریدہ رضی اللہ عنہ سے روایت ہے کہ ایک دن جناب رسول اللہ ﷺ نے صبح کے وقت حضرت بلال رضی اللہ عنہ کو بلا کر پوچھا کہ تو کون سے عمل کی بدولت جنت میں مجھ سے پہلے جا پہنچا۔ اس لئے کہ جب کبھی جنت میں داخل ہوتا ہوں تو تیری جوتیوں کی آواز سنتا ہوں۔ حضرت بلال رضی اللہ عنہ نے عرض کیا کہ حضرت جب کبھی اذان کہتا ہوں تو دو رکعت نفل پڑھتا ہوں اور جب کبھی نیا وضو کرتا ہوں تو دو رکعت نماز نفل پڑھتا لازمی سمجھتا ہوں۔ آپ ﷺ نے فرمایا تو یہ بات ان دونوں کی وجہ سے ہے۔

اب یہ بات کہ بدن ایک جگہ ہو تو دوسری جگہ وجود مثالی کس طرح ظاہر ہو سکتا ہے سمجھ میں آ چکی ہوگی۔ اس لئے آنحضرت ﷺ کا دوسرے مقامات پر نظر آسکنا درست ہے۔ جیسا کہ علامہ انور شاہ کشمیری مدظلہ نے فرمایا ہے کہ ”وَالْجَوَابُ أَنَّهُ مُمَكِّنٌ“ (فیض الباری ج ۱ ص ۲۰۴)

اسی طرح آنحضرت ﷺ کا روح مبارک کبھی وجود مثالی کے ساتھ جلوہ افروز ہوتا ہے اور کبھی بیداری میں جلوہ افروز ہوتا ہے۔

فتح الحدیث مولانا محمد زکریا مدظلہ نے فرمایا ہے کہ صوفیاء کا قول ہے کہ دونوں طرح زیارت ہوتی ہے۔ بعض لوگوں کو بعینہ ذات اقدس کی زیارت ہوتی ہے۔ (خصائل ص ۲۶۰)

کیونکہ آنحضرت ﷺ کا خاصہ ہے کہ آپ ﷺ اپنی روح کو اپنے بدن مبارک میں ظاہر فرما سکتے ہیں۔ جیسا کہ حضرت شاہ ولی اللہ محدث دہلوی مدظلہ نے اپنے مشاہدات میں بیان فرمایا ہے۔ (فیض الحرمین از شاہ صاحب ص ۳۲)

ف: قیوم دوراں حضرت محمد الف ثانی قدس سرہ العزیز نے اس مسئلہ پر اپنے علمی اور روحانی انداز میں مندرجہ ذیل ارشاد فرمایا ہے: ”باید دانست ممکن کہ در مقامات قرب الہی جل سلطانہ پا از دائرہ امکان بیرون سے نہ از ل و ابد را متحدی یا بد حضرت رسالت خاتمیت علیہ و علی آلہ الصلوٰۃ والسلام و تحیۃ در شب معراج در مقامات عروج یونس علیہ السلام را در بطن مامی یافت و طوفان حضرت نوح علیہ السلام موجود بود باید لہمید کہ ایں حالت مر جسد پیغمبر و روح ایشان راشدہ بود۔“ یہ جاننا چاہئے کہ ممکن جب کہ باری تعالیٰ کا مقرب بن کر دائرہ امکان سے قدم باہر رکھتا ہے تو وہ ماضی اور مستقبل کو برابر پاتا ہے۔ آنحضرت ﷺ نے شب معراج یونس علیہ السلام کو مچھلی کے پیٹ میں دیکھا اور طوفان نوح علیہ السلام کو بھی اسی طرح بہا دیکھا۔ یہ یاد رکھنا چاہئے کہ یہ حالت آپ ﷺ کی جسمانی تھی اور روحانی بھی۔ یعنی اسی جسم اطہر اور انہی مبارک آنکھوں سے یہ سب کچھ ملاحظہ فرمایا تھا۔ (مبداء و معاد ص ۴۱)

خاتم الحدیث علامہ انور شاہ کشمیری مدظلہ کا فیصلہ

استاذ العلماء حضرت شاہ صاحب قدس سرہ العزیز نے فرمایا: ”وَقَدْ تَكُونُ رُوحُهُ الْمُبَارَكَةُ بِنَفْسِهَا مَعَ الْبَدَنِ الْمَشَالِي ثُمَّ قَدْ تَكُونُ بِنَفْطَةٍ أَيْضًا كَمَا أَنَّهَا قَدْ تَكُونُ مَنَامًا وَيُمْكِنُ عِنْدِي رُؤْيَا بِنَفْطَةٍ لِمَنْ رَزَقَهُ اللَّهُ

مَنْحَاهُ كَمَا نَقَلَ عَنْ الشَّيْطَانِيِّ أَنَّهُ رَأَى رَسُولَ اللَّهِ ﷺ اثْنَيْنِ وَعِشْرِينَ مَرَّةً وَسَأَلَهُ عَنْ أَحَادِيثَ ثُمَّ مَحَّهَا بَعْدَ تَضَجِّجِهِ ﷺ وَالشَّعْرَانِي أَيْضًا كَتَبَ أَنَّهُ رَأَى ﷺ وَقَرَأَ عَلَيْهِ الْبُخَارِيَّ فِي ثَمَانِيَةِ زَفَقَةٍ ثُمَّ سَمَّاهُمْ وَكَانَ وَاحِدٌ مِنْهُمْ حَنْفِيًّا وَكَتَبَ الدُّعَاءَ الَّذِي قَرَأَهُ عِنْدَ خُتْمِهِ فَالْزُيْنَةُ بِقِطْعَةٍ مُتَحَقِّقَةٍ وَانْكَارًا هَاجَهُلَ ثُمَّ عِنْدَ مُسْلِمٍ فِي لَفْظٍ آخَرَ فَسَيَّرَانِي فِي الْبِقِطْعَةِ“ اور آنحضرت ﷺ کی روح مبارک اپنے مثالی بدن کے ساتھ رونما ہوا کرتی ہے اور یہ زیارت کبھی بیداری میں بھی ہو جاتی ہے۔ جیسا کہ نیند میں ہوتی ہے اور میرے نزدیک آپ ﷺ کا بیداری میں دیکھنا ہو سکتا ہے جس کے نصیب میں اللہ کریم کر دے۔ جیسا کہ امام جلال الدین سیوطی مدظلہ کے متعلق پایا جاتا ہے کہ آپ نے ۲۲ دفعہ حضور نبی کریم ﷺ کو دیکھا اور آپ ﷺ سے چند احادیث کے بارے میں پوچھا اور پھر ان کی صحیح بھی فرمائی۔ اسی طرح امام عبدالوہاب شعرانی نے بھی لکھا کہ انہوں نے آنحضرت ﷺ کی زیارت کی اور آپ ﷺ کے سامنے بخاری شریف پڑھی۔ آپ ﷺ کے ساتھ آٹھ ساتھی بھی تھے، جن کے نام تک امام شعرانی نے بتائے ہیں۔ ان آٹھ دوستوں میں سے ایک خفی بھی تھا۔ امام شعرانی نے وہ دعا بھی تحریر فرمائی جو بخاری کے ختم پر تھی۔ پس آپ کا جاتے ہوئے دیکھ لینا ثابت ہے۔ اس کا انکار کرنا نادانی ہے۔ صحیح مسلم میں ایک روایت میں تصریح موجود ہے کہ مجھ کو بیداری میں بھی دیکھ لے گا۔ (فیض الباری ج ۱ ص ۲۰۴)

ف: خود سید دو عالم ﷺ نے خواب میں بعض روایات کی تصدیق فرمائی ہے۔ جیسا کہ مشکوٰۃ ”باب مَا يَقُولُ عِنْدَ الصُّبْحِ وَالْمَسَاءِ وَالْمَنَامِ“ میں ابو عیاش رضی اللہ عنہ سے روایت ہے کہ حضور انور ﷺ نے فرمایا ہے کہ جو آدمی صبح و شام مندرجہ ذیل دعا پڑھے گا، اس کو حضرت اسماعیل علیہ السلام کی اولاد سے دس غلام آزاد کرنے کا ثواب ملے گا اور اس کو دس نیکیوں کا ثواب ملے گا اور دس برائیاں ختم ہو جائیں گی اور دس درجے بلند ہوں گے اور شیطان کے حملوں سے محفوظ رہے گا۔ ایک مرد کو حضور انور ﷺ کی زیارت ہوئی تو آپ نے اس روایت کی تصدیق فرمادی۔

(مشکوٰۃ بحوالہ ابوداؤد وابن ماجہ)

حکیم الامت حضرت شاہ اشرف علی تھانوی مدظلہ نے فرمایا: ”بعض صوفیاء کے کلام میں بعض عبارتیں بعنوان حدیث پائی جاتی ہیں جن پر اکثر اہل ظاہر ان حضرات کو وضاع حدیث سمجھتے ہیں۔ مگر حاشا و کلاً جو ایسے کبیرہ کے مرکب ہوتے ہوں بلکہ توجیہ اس کی یا تو یہ ہے کہ کشف المنام میں انہوں نے حضور پر نور ﷺ سے کچھ ارشادات سنے ہوں، اس لئے ان کو حضور ﷺ کی طرف منسوب کر دیا۔ خود محدثین نے حدیث منامیہ کو لفظ حدیث سے تعبیر کیا ہے۔ جیسا کہ امام صنعانی نے شارح میں یہ حدیث: ”إِذَا وَضِعَ الْعِشَاءُ“ (الحديث) منام کے طریق سے نقل کی ہے۔“ (الکشف مطبوعہ در حیات حضرت تھانوی مدظلہ ص ۴۴۶)

دُرِّ ثَمِين یعنی حضرت شاہ ولی اللہ مدظلہ کی خوابی چہل حدیث

نوٹ: حضرت شاہ ولی اللہ مدظلہ نے تعلیم و تعلم کا ایک ذریعہ خواب کو بھی قرار دیا ہے جس پر اپنی مشہور کتاب ”العوز الکبیر“ میں مدلل بحث فرمائی ہے۔

حضرت شاہ ولی اللہ دہلوی مدظلہ نے آنحضرت ﷺ سے بالشافہ اور عالم خواب میں احادیث سنیں۔ بعض کی اصلاح فرمائی جن کو رسالہ کی صورت میں مرتب فرمایا اور اس کا نام در ثمین رکھا۔ یہ اصل رسالہ ۱۳۰۸ھ کو

حضرت شاہ رفیع الدین ہسید دہلوی کے لوا سے مولوی ظہیر الدین عرف سید احمد نے مدرسہ عزیز یہ سے شائع کیا تھا۔
آج بھی کتب خانوں میں یہ رسالہ موجود ہے۔ اس میں تین قسم کی سندیں ہیں:

۱..... جن میں شاہ صاحب اور حضور انور ﷺ کے درمیان کوئی واسطہ نہیں۔

۲..... جن میں ایک واسطہ ہے۔

۳..... جن میں ایک واسطہ سے زیادہ واسطے ہیں۔

اس رسالہ کا ترجمہ اردو زبان میں مولانا عاشق الہی صاحب بلند شہری نے کیا۔ تبرکاً ایک حدیث کو درج کیا جاتا ہے: ”شاہ صاحب بالسند فتح محمد بن الرحمن شارح مختصر التلخیص کا قصہ بیان کرتے ہیں۔ وہ فرماتے ہیں کہ ہم فتح عارف باللہ تعالیٰ عبدالمعطلی تونس کے ہمراہ رسول اللہ ﷺ کی زیارت کے لئے چلے۔ جب روضہ شریف کے قریب پہنچے تو فتح عبدالمعطلی کو دیکھا کہ چند قدم چلتے پھر کھڑے ہو جاتے، یہاں تک کہ حضور انور ﷺ کے روضہ انور کے سامنے کھڑے ہو گئے اور کچھ ایسا کلام کیا جس کو ہم نہ سمجھے۔ جب ہم واپس ہوئے تو ان سے دریافت کیا کہ آپ بار بار کیوں کھڑے ہوتے تھے؟ جواب میں فرمایا کہ حضور انور ﷺ سے حاضری کی اجازت چاہتا تھا۔ جب آپ ﷺ فرماتے تھے تو میں کچھ آگے بڑھ کر رک جاتا تھا۔ یہاں تک کہ آپ ﷺ کے پاس پہنچ گیا۔ میں نے عرض کیا کہ حضور ﷺ امام بخاری ہسید جو کچھ اپنی صحیح (بخاری میں) آپ ﷺ سے روایت کرتے ہیں کیا وہ سب صحیح ہے؟ آپ ﷺ نے فرمایا صحیح ہے۔ میں نے عرض کیا صحیح بخاری کو آپ ﷺ سے روایت کروں؟ آپ ﷺ نے فرمایا مجھ سے روایت کرو۔“

شاہ صاحب ہسید فرماتے ہیں کہ فتح عبدالمعطلی ہسید نے فتح محمد بن خطاب کو روایت بخاری کی اجازت دی اور اسی طرح ہر استاد نے اپنے شاگرد کو اجازت دی۔ سید احمد بن عبدالقادر نے فتح نعلی کو اسی سند سے روایت کرنے کی اجازت دی۔ سید احمد بن عبدالقادر نے فتح ابوطاہر کو اجازت دی اور انہوں نے مجھے اجازت دی۔ (اس کے بعد شاہ صاحب ہسید فرماتے ہیں کہ) میں نے اس حدیث شریف کو فتح عبدالحق ہسید صاحب دہلوی کے ہاتھ سے لکھا ہوا دیکھا ہے۔ اس میں صحیح بخاری کے ساتھ صحیح مسلم کا بھی ذکر ہے۔ یعنی صحیح بخاری و صحیح مسلم دونوں کی اجازت رسول کریم ﷺ سے حاصل کی۔“

ف ۱: یہ کتابیں درفین اور فیوض الحرمین اکابر دیوبند کے ہاں معتبر اور مستند ہیں۔ فتح الحدیث حضرت مولانا محمد زکریا ہسید نے ان کے حوالہ جات کو نقل فرمایا ہے۔
(حاشیہ کوکب دُرّی ج دوم ص ۲۱۱)

ف ۲: حضرت شاہ ولی اللہ دہلوی قدس سرہ نہ صرف برصغیر کے محسن عظیم ہیں بلکہ آپ کی علمی اور روحانی برکات کا دائرہ تمام ممالک اسلامیہ تک وسیع ہے۔ آپ نے سب سے پہلے قرآن حکیم کا فارسی زبان میں ترجمہ فرمایا۔ موطا امام مالک ہسید کی دو شرحیں لکھیں اور ”حجۃ اللہ البالغہ“ جیسی پر از حکمت اسلامیہ کتاب تحریر فرمائی۔

حجۃ اللہ فی الارض الامام الشاہ ولی اللہ دہلوی ہسید کے مشاہدات

حضرت شاہ ولی اللہ محدث دہلوی ہسید جن کے متعلق حضرت مرزا مظہر جان جاناں دہلوی ہسید کا تاثر بالفاظ قطب عالم حضرت مہدی قدس سرہ العزیز یہ ہے کہ: ”مجھ کو اللہ تعالیٰ نے ساری دنیا کی سیر مثل کف دست کرائی میں نے اپنے زمانے میں شاہ ولی اللہ جیسا کوئی نہیں دیکھا۔“
(الفرقان ولی اللہ نمبر)

یہی حضرت ولی اللہ فرماتے ہیں مجھ کو اللہ تعالیٰ نے اپنی نعمتوں سے یہ نعمت بھی عطاء فرمائی کہ مجھے توفیق دی حج بیت اللہ اور زیارت رسول اللہ ﷺ کی ۱۱۴۳ھ میں اور اس سے بڑی نعمت یہ ملی کہ میرا حج مشاہدہ کے ساتھ ہوا اور معرفت کے ساتھ۔

اس کی تفصیل اپنے مشاہدہ خیم میں فرماتے ہیں: ”اور میں نے دیکھا آنحضرت ﷺ کو اکثر امور میں اسی صورت میں جس میں آپ ﷺ تھے بار بار باوجود یکہ میری کمال آرزو تھی کہ روحانیت میں دیکھوں جسمانیت میں نہ دیکھوں آنحضرت ﷺ کو، مجھ کو دریافت ہوا کہ آپ کا خاصہ ہے روح کو صورت جسم میں کرنا اور یہی بات جو فرمایا آپ ﷺ نے کہ انبیاء کرام علیہم السلام نہیں مرتے اور نماز پڑھا کرتے ہیں اپنی قبور میں اور وہ زندہ ہیں اور جو جو فرمایا ہے اور جب میں نے آپ پر درود پڑھا تب ہی مجھ سے خوش ہوئے اور انشراح فرمایا اور ظاہر ہوئے اور یہ اس واسطے کہ آپ ﷺ رحمۃ للعالمین ہیں۔“

یہی وجہ ہے کہ حضرت شاہ ولی اللہ اپنے تمام علوم کو بار بار سید دو عالم ﷺ کا ترتیب یافتہ تسلیم کرتے ہیں۔ جیسا کہ فرمایا: ”مجھ کو سالک بنایا خود رسول اللہ ﷺ نے اور آپ ﷺ نے تربیت فرمائی۔ پس میں اویسی ہوں اور شاگرد ہوں حضرت ﷺ کا بلا کسی واسطہ کے۔“

ف: ”فیوض الحرمین“ اکابر علمائے دیوبند کے ہاں مستند اور معتبر کتاب ہے۔ جیسا کہ قطب الارشاد والکونین حضرت مدنی نور اللہ مرقدہ نے حج بیت اللہ سے پہلے زیارت مدینہ منورہ کرنے کا مشورہ دیا اور ساتھ یہ بھی فرمایا کہ ”فیوض الحرمین“ کا مطالعہ بھی کر ڈالئے۔

سوال: اگر یہ مان لیا جائے کہ جناب رسول کریم ﷺ کی زیارت خواب اور بیداری میں ہو سکتی ہے تو اس سے بہت سے مفاسد کا دروازہ کھلنے کا امکان ہے۔ مثلاً کوئی فاسق فاجر یہ کہہ دے کہ آنحضرت ﷺ نے مجھے فرمایا ہے کہ تم نماز نہ پڑھو تو اب اس کا کیا جواب ہوگا؟

جواب: جناب رسول اکرم ﷺ خداوند کریم کے مقرب خاص ہیں۔ وہ تو نیند میں بھی نہ کوئی غیر موزوں فعل فرما سکتے ہیں اور نہ اس کا حکم فرماتے ہیں۔ صحیح احادیث میں ہے کہ آپ ﷺ نے خواب میں دو بھائیوں کو دیکھا۔ ان میں سے چھوٹے کو مسواک دینے کا ارادہ ظاہر فرمایا تو آپ ﷺ کو فرمایا گیا ”کنجز“ یعنی بڑے بھائی کو مسواک دے۔

یہ حدیث بخاری میں موجود ہے۔ چہ جائیکہ وہ خود کسی کو غیر مشروع بات یا کام کا حکم ارشاد فرمادیں۔ اس لئے ایسے آدمی کی بات کو تسلیم نہ کیا جائے گا بلکہ یہ اس کی سمجھ اور یادداشت کا قصور ہوگا۔

جیسا کہ محدث کبیر حضرت علامہ انور شاہ کشمیری مدظلہ نے شیخ عبدالحق محدث دہلوی مدظلہ سے مندرجہ ذیل حکایت نقل فرمائی ہے: ”شیخ علی متقی صاحب ”کنز العمال“ (م ۹۷۵) کے زمانہ میں ایک آدمی نے خواب میں آنحضرت ﷺ کو دیکھا کہ آپ ﷺ اس سے فرما رہے ہیں۔ اشرب الخمر (شراب پیا کر) یہ خواب اس نے علی متقی کے سامنے پیش کر دیا۔ حضرت شیخ نے جواب میں فرمایا کہ آپ ﷺ نے دراصل یوں فرمایا ہے: ”لا تشرب الخمر“ (شراب نہ پیا کر) مگر تجھے یہ خواب نیند کی وجہ سے یاد نہ رہا۔ جیسا کہ دن میں بھی انسان بھول جاتا ہے، کیا تو شراب پیتا ہے؟ اس نے کہا ہاں میں شراب پیتا ہوں تو شیخ مدظلہ نے فرمایا کہ تجھے رسول اکرم ﷺ نے اس سے منع فرمایا ہے۔“

نیز شرعی احکام کے لئے تو جناب رسول اکرم ﷺ کے ارشادات کا مجموعہ ہے۔ اس لئے انہی پر عمل کیا جائے اور انہی کے مطابق تعبیر کی جائے گی۔

سوال: آنحضرت ﷺ کا علیہ مہارک مخصوص طور پر کسی کو پورا پادا نہیں رہتا۔ اس لئے جب آپ ﷺ کی زیارت کسی دوسری صورت میں ہو تو اس کو کس طرح سمجھا جائے گا کہ یہ آپ ہی ہیں؟

جواب: آنحضرت ﷺ مختلف اور متعدد صورتوں میں رونق افروز ہوتے ہیں۔ جب آپ ﷺ نے فرمایا کہ میں ”محمد“ ہوں یا دوسرے قرائن سے اس کا علم ہو گیا تو بس وہ آپ ﷺ ہی ہیں۔ گیارہویں صدی ہجری کے محدث و شارح حدیث ملا علی قاری قدس سرہ العزیز نے فرمایا: ”صحیح بات یہ ہے کہ آنحضرت ﷺ کی زیارت کسی حالت میں بھی باطل اور غلط نہیں ہو سکتی۔ اگرچہ آپ ﷺ اپنی اصلی شکل انور کے بغیر کسی دوسری صورت میں نظر آویں اس لئے کہ یہ شکل بھی منجانب اللہ بنائی جاتی ہے۔“ (جمع الوسائل ج ۲ ص ۲۹۸)

اور وہ انسان خوش نصیب ہے جس کی شکل میں حضور انور ﷺ ظہور فرمادیں۔ اس لئے کہ اس انسان کو بھی مٹی نہ کھا سکے گی۔

چنانچہ عبدالوہاب شعرانی مدظلہ نے فرمایا ہے کہ: ”ان کے والد ماجد ان کے جد امجد کے ۲۱ برس بعد فوت ہوئے۔ دفن کے بعد کچھ ایسا واقعہ ہوا کہ ان کے دادا صاحب ظاہر ہو گئے۔ سب نے دیکھا کہ آپ کا جسم اسی طرح صحیح سلامت ہے۔ امام شعرانی مدظلہ فرماتے ہیں کہ انہوں نے خواب میں سنا کہ ایک آدمی فرما رہے ہیں کہ جو آدمی رسول اکرم ﷺ کی زیارت چاہتا ہو وہ آپ ﷺ کی زیارت مدرسہ سیوفیہ میں شیخ نورالدین شوقی کے ہاں کر سکتا ہے۔ چنانچہ میں وہاں گیا تو میں نے مدرسہ کے پہلے دروازے پر حضرت ابو ہریرہ رضی اللہ عنہ کو اور دوسرے پر حضرت مقداد رضی اللہ عنہ کو اور تیسرے پر حضرت علی کرم اللہ وجہہ کو کھڑا پایا۔ میں نے حضرت علی کرم اللہ وجہہ سے پوچھا کہ جناب رسول کریم ﷺ کہاں ہیں؟ تو آپ رضی اللہ عنہ نے فرمایا کہ آپ ﷺ اس کمرہ میں تخت پر جلوہ افروز ہیں۔ میں نے جو جا کر دیکھا تو اس جگہ شیخ نورالدین کو بیٹھے ہوئے پایا۔ ان سے میں نے پوچھا کہ آنحضرت ﷺ کہاں ہیں تو وہ ہنس پڑے میں جناب رسول کریم ﷺ کو تلاش کرتا رہا تو جناب رسول کریم ﷺ کا چہرہ انور مجھ کو شیخ نورالدین میں ظاہر ہوا۔ پیشانی سے لے کر پاؤں کی انگلی تک نور بنی نور بن گیا اور شیخ کا اپنا چہرہ چھپ گیا۔ میں نے آپ ﷺ پر صلوٰۃ و سلام پیش کیا۔ جب صبح نیند سے بیدار ہوا تو یہ خواب نورالدین شوقی کے سامنے بیان کیا۔ آپ نے بے حد مسرت کا اظہار کیا اور یہ فرمایا کہ اگر آپ کی یہ خواب درست ہے تو میرا بدن میری موت کے بعد بھی نہ گلے گا۔ چنانچہ شیخ کی وفات کے ۳۱ برس بعد ان کی لاش کو دیکھا گیا تو اسی طرح صحیح و سلامت تھی۔“ (الایات والحوادث ج ۲ ص ۱۳۶)

یہ عقیدہ واقعات کی روشنی میں

اگرچہ یہ عقیدہ تو اتر سے ثابت ہے اور اس کی کئی مثالیں اور تاریخی واقعات موجود ہیں۔ مگر رسالہ کے اختصار کے پیش نظر چند واقعات درج کئے جاتے ہیں:

۱..... دسویں صدی ہجری کے مجدد علامہ جلال الدین سیوطی مدظلہ نے لکھا ہے کہ ان کے پاس ایک فریادی آیا اور اس نے درخواست کی کہ آپ سلطان قاہنہ کی خان کے پاس جا کر میری سفارش کریں۔ آپ نے اس کو جواب میں کہا

کہ: ”اے میرے بھائی میں پچھتر دفعہ سید دو عالم ﷺ کی زیارت سے جاگتے اور نیند کی حالت میں بھی مشرف ہو چکا ہوں۔ آپ ﷺ سے بعض احادیث کی صحت کے متعلق پوچھ چکا ہوں۔ مجھے یہ خدشہ ہے کہ اگر میں آپ کے ساتھ سلطان کے پاس سفارشی ہو کر چلا جاؤں تو اس سے ہو سکتا ہے کہ زیارت پھر مجھے نصیب نہ ہو۔ میں اس شرف اور بزرگی کو جو زیارت سید دو عالم ﷺ سے مجھ کو حاصل ہے اس شرف سلطانی پر ترجیح دیتا ہوں۔“ (سعادت دارین ص ۴۳)

۲..... امام اشعری کا پہلا مسلک اعتزال تھا۔ آپ کو تین دفعہ خواب میں جناب رسول کریم ﷺ کی زیارت ہوئی۔ اشعری کو فرمایا کہ اے ابوالحسن میری احادیث کی تائید کرو، اس لئے کہ وہ صحیح ہیں۔ چنانچہ ابوالحسن اشعری نے احادیث کا مطالعہ شروع کر دیا اور بالآخر اعتزال سے تائب ہو کر اہل سنت کا مسلک اختیار فرمایا۔ (طبقات کبریٰ ج ۱)

۳..... نویں صدی ہجری کے مفسر قرآن عزیز فیض علاؤ الدین بن محمد مدظلہ جو کہ چھوٹی عمر میں تالیف اور تصنیف کا کام کرنے کی وجہ سے مصنفک (چھوٹا مصنف) کے نام سے مشہور ہیں، انہوں نے مصانغ کی شرح لکھی اور یہ فرمایا کہ یہ شرح میں نے سید دو عالم ﷺ کے حکم سے لکھی ہے۔ آپ سلطان روم کے ہاں بڑے معزز سمجھے جاتے تھے۔ ۸۷۵ھ میں وفات پائی، ارسطنظیہ میں حضرت ابوالیوب انصاری مدظلہ کے احاطہ میں دفن ہوئے۔ (تذکرۃ المستنیرین ص ۱۳۳)

علاء نور الدین سمہودی (م ۹۱۱ھ) (جنہوں نے مدینہ منورہ کے حالات پر مفصل اور محققانہ تبصرہ فرمایا ہے اور جن کی تصویب اور توثیق خاتم الحدیث بخاری ہند علاء سید محمد الورشاہ صاحب نے بھی فرمائی ہے) نے کئی واقعات نقل فرمائے ہیں جن میں سے چند درج کئے جاتے ہیں۔

۴..... ابن الجلاء کہتے ہیں کہ ایک دفعہ میں مدینہ منورہ آیا اور سخت بھوک لگی تو قبر انور کے پاس آ کر درخواست کی کہ حضرت شہنشاہ کونین کا مہمان حاضر ہے۔ اتنے میں مجھ کو نیند آئی۔ خواب میں دیکھا کہ آنحضرت ﷺ نے مجھ کو ایک چپاتی عنایت فرمائی ہے جو میں نے کھانی شروع کر دی۔ ابھی آدمی کھا چکا تھا کہ میں نیند سے بیدار ہو گیا۔ جب میں جاگا تو اپنے ہاتھ میں آدمی روٹی کو موجود پایا۔

۵..... ابوالخیر قطع کا بیان ہے کہ میں مدینہ منورہ گیا۔ پانچ دن تک بھوکا رہا۔ آخر پانچ یوم کے بعد دربار سید دو عالم ﷺ اور ابوبکر صدیق مدظلہ و عمر فاروق مدظلہ پر سلام پڑھ کر کہا کہ حضرت میں تو جناب کا مہمان ہوں یہ کہہ کر قبر انور کے پیچھے سو گیا تو خواب میں دیکھا کہ دائیں ابوبکر صدیق مدظلہ اور بائیں حضرت عمر فاروق مدظلہ اور آپ ﷺ کے آگے آگے حضرت علی کرم اللہ وجہہ بھی تھے، انہوں نے مجھے ہلاتے ہوئے فرمایا کہ اٹھ جناب سردار دو جہاں ﷺ یف لائے ہیں۔ چنانچہ میں اٹھا اور حضور انور ﷺ کی آنکھوں کے درمیان بوسہ دیا۔ حضور انور ﷺ نے مجھ کو ایک چپاتی جو میں نے کھالی۔ ابھی آدمی کھائی تھی کہ جاگ پڑا۔ اٹھا تو میرے ہاتھ میں چپاتی موجود تھی۔

۶..... محمد ابن ابی زرعہ شیرازی کا بیان ہے کہ میں اپنے باپ اور عبد اللہ ابن حنیف کے ساتھ مکہ مکرمہ گیا۔ ہم سخت مفلس اور تلاش ہو گئے۔ جب مدینہ منورہ پہنچے تو میں نے اپنے والد ماجد سے بھوک کی شکایت کی۔ چونکہ میں ابھی بچہ تھا، اس لئے میری بھوک سے سخت بے تابی دیکھ کر میرے والد ماجد دربار سید دو عالم ﷺ میں مراقب ہوئے اور عرض کیا کہ حضرت ہم سب آپ ﷺ کے مہمان ہیں۔ تھوڑی دیر کے بعد میرے باپ نے مراقبہ سے سرائٹھایا تو میں نے دیکھا کہ میرے والد ماجد نس بھی رہے ہیں اور رو بھی رہے ہیں اور فرما رہے ہیں کہ میں نے دیکھا آنحضرت ﷺ نے میرے ہاتھ میں کچھ نقدی دے دی ہے۔ یہ کہہ کر میرے باپ نے مٹھی کھولی تو اس میں روپے

موجود تھے۔ اللہ کریم نے ان میں اس قدر برکت ڈالی کہ جب ہم شیراز واپس لوٹے تو وہی ہمارا سرمایہ رہا۔
 علامہ نور الدین فرماتے ہیں کہ میں نے خود شیخ محمد ابن ابی امان سے سنا کہ وہ فرماتے تھے کہ میں محراب
 فاطمہ کے پیچھے بیٹھا ہوا تھا کہ شریف مکہ بعد زیارت روضہ اطہر کے واپس لوٹ کر آیا اور وہ بڑا ہشاش بشاش تھا۔
 روضہ اطہر کے خادم شمس الدین صواب نے اس سے پوچھا کہ کیوں ہنس رہے ہیں؟ تو انہوں نے فرمایا کہ میں نے
 دربار سید دو عالم ﷺ میں اپنی بھوک کی شکایت کی تو آپ ﷺ نے مجھ کو دودھ کا ایک پیالہ پلایا جس کو میں نے خوب
 سیر ہو کر پیا اور وہ ابھی تک میرے منہ میں موجود ہے۔ چنانچہ انہوں نے اپنی ہتھیلی پر تھوک ڈالا تو وہ دودھ تھا۔
 اسی طرح بہت سی حکایات علامہ نور الدین نے ذکر فرمائی ہیں:

۸..... قصیدہ بردہ جس کو عرف عام میں اسی نام سے پکارا جاتا ہے، مگر اس کا صحیح نام جیسا کہ شیخ الاسلام حضرت
 مدنی مدظلہ نے فرمایا ہے: ”بزل الذاء“ یعنی وہ قصیدہ جس کے پڑھنے سے بیماری سے شفاء ہوتی ہے۔ حضرت شیخ الہند
 کے والد ماجد مولانا ذوالفقار علی مدظلہ دیوبندی نے اس کی وجہ تالیف میں فرمایا ہے کہ: ”مصنف قصیدہ حضرت علامہ
 ابو عبد اللہ شرف الدین محمد ابن سعید بومیری نے فرمایا کہ مجھ پر فالج کا حملہ ہوا جس نے میرے بدن کے نچلے حصے کو
 بالکل شل کر دیا۔ میں سخت معذور اور لاچار ہو گیا۔ مجھے خواب میں یہ الہام کیا گیا کہ میں جناب سید دو عالم ﷺ کی مدح
 میں ایک قصیدہ لکھوں اور اس کو دربار خداوندی میں اپنی بیماری سے شفاء کی درخواست کا وسیلہ بنا کر دعا کروں۔ چنانچہ
 میں نے یہ قصیدہ لکھا اور سو گیا۔ خواب میں جناب سرور کائنات ﷺ کی زیارت سے مشرف ہوا۔ آپ ﷺ نے اپنے
 دست مبارک کو میرے بدن پر پھیرا، میں اسی وقت تندرست ہو گیا۔ جب میں خواب سے بیدار ہوا تو اپنے آپ کو
 بالکل تندرست پایا۔ جب کہ میں صبح گھر سے نکلتا تو مجھ کو فقیر منش بزرگ نے یہ کہا کہ میں آپ سے اس قصیدہ کو سننا چاہتا
 ہوں جو آپ نے سرور کائنات ﷺ کی مدح میں لکھا ہے۔ میں نے کہا کہ میں نے تو بہت سے قصائد لکھے ہیں، آپ
 کون سے قصیدہ کے متعلق فرماتے ہیں؟ اس پر اس درویش نے فرمایا کہ وہ قصیدہ جس کا ابتدائی شعر یہ ہے۔

اَمِنْ تَذَكُّرٍ جَنِّزَانٍ بِذِي سَلَمٍ

مجھ کو یہ بات سن کر بڑا تعجب ہوا، اس لئے کہ میں نے یہ قصیدہ کسی کو نہیں سنایا تھا۔ اس درویش نے فرمایا
 کہ جب یہ قصیدہ پڑھا جا رہا تھا تو میں نے اس کو سنا اور میں نے دیکھا کہ جناب رسول اکرم ﷺ سرسبز ٹہنی کی طرح
 جھوم رہے تھے۔“
 (عطر اللوردہ ص ۳)

یہ بات اتنی مشہور ہے کہ تو اتر تک پہنچ چکی ہے۔

ف: دارالعلوم دیوبند کے نصاب میں قصیدہ ”بزل الذاء“ کا پڑھنا بھی داخل ہے، مگر اس لحاظ سے نہیں کہ
 یہ ایک بلند پایہ علمی اور ادبی کتاب ہے اور اس کے پڑھنے سے عربی زبان اور عربی ادب میں مہارت پیدا ہو سکتی ہے
 بلکہ جیسا کہ شاہ محمد الیاس صاحب قدس سرہ العزیز نے فرمایا ہے کہ: ”اس قصیدہ کا داخل نصاب فرمانا، اس لئے ہے
 کہ جناب رسول کریم ﷺ سے محبت زیادہ ہو۔“
 (لغات)

۹..... شیخ الاسلام مولانا مدنی مدظلہ کا ۲ مارچ ۱۹۵۲ء کو داہنا حصہ سن ہو گیا۔ ڈاکٹروں نے تشخیص کی کہ یہ فالج
 کا اثر ہے۔ آپ کو بڑا صدمہ اور تکلیف ہوئی۔ دوسرے یوم آپ نے فرمایا کہ میں نے آج رات خواب میں نبی
 کریم ﷺ کو دیکھا کہ مجھ کو آپ ﷺ کی زیارت ہوئی اور آپ ﷺ نے داہنے ہاتھ پر دعا پڑھی اور دم بیا، اور فرمایا

کہ حسین احمد شیش کی کوئی بات نہیں ہم صرف تمہاری عیادت کو آئے ہیں۔ چنانچہ حضرت بفضلہ تعالیٰ تندرست ہو گئے۔
(الصدیق بحوالہ مکتوبات فیح الاسلام)

۱۰..... حضرت سید احمد رفاعی مدظلہ صوفیائے امت اور اولیائے ملت میں سے گزرے ہیں۔ ان کا واقعہ حضرت حکیم الامت مدظلہ کے الفاظ میں نقل کیا جاتا ہے: ”وہ حضور اقدس ﷺ کے مزار مبارک پر حاضر ہوئے اور شدت شوق میں یہ اشعار پڑھے۔“

فِي خَالَةِ الْبَغْدِ زَوْجِي أَرْسَلَهَا
تَقْبَلُ الْأَرْضُ وَ هِيَ نَائِبَتِي
فَهَذِهِ ذِلَّةُ الْأَشْبَاحِ قَدْ حَضَرَتْ
فَأَمَّا ذِيْمِيكَ كَيْ تَحْطِي بِهَا شَفَتِي

”جب میں جناب سے دور تھا (وطن میں) تو اپنے روح کو بھیج دیتا تھا اور وہ اس پاکیزہ زمین کو چوم لیا کرتی تھی۔ اب تو میں اپنے بدن کے ساتھ حاضر ہوں، اس لئے ازراہ کرم اپنا ہاتھ مبارک ظاہر فرما دیں تاکہ میرے ہونٹ بھی بوسہ لے کر شرف حاصل کر سکیں۔“

فوراً حضور ﷺ کا دست مبارک مزار مبارک سے ظاہر ہوا۔ انہوں نے دوڑ کر بوسہ دیا اور بے ہوش ہو گئے۔ اس وقت حضور سرور کائنات ﷺ کے نور سے سورج بھی ماند ہو گیا تھا۔ لکھا ہے کہ اس وقت نوے ہزار آدمیوں کا مجمع تھا جس میں بڑے بڑے قطب اور غوث ابدال اور بزرگ بھی موجود تھے۔“

(بنیان المسید، فضائل درود شریف و فضائل حج از فیح الحدیث مولانا زکریا ص ۱۵۱)

ف: حضرت سید احمد رفاعی کبیر مدظلہ چھٹی صدی ہجری کے بڑے ولی ہوئے ہیں۔ آپ نے تصوف میں ایک کتاب ”البرہان الموبد“ لکھی ہے جس کا ترجمہ اردو میں مولانا ظفر احمد عثمانی فیح الحدیث جامعہ اشرفیہ ٹنڈوالہ یار نے حضرت حکیم الامت کے حکم سے فرمایا ہے۔ حضرت تھانوی قدس سرہ العزیز نے فرمایا یہ کتاب اس قابل ہے کہ سالکین بطور ورد کے اس کا مطالعہ کریں۔ اب دارالعلوم دیوبند کے مہتمم حکیم الاسلام قاری محمد طیب صاحب کے مقدمہ کے ساتھ شائع ہو رہی ہے۔
(دارالعلوم جون ۱۹۸۰ء)

۱۱..... حضرت حاجی امداد اللہ مدظلہ کے متعلق مولانا تھانوی مدظلہ نے فرمایا ہے کہ: ”بفضلہ تعالیٰ اس جوار پاک شہ لولاک میں پہنچے اور شرف جواب صلوٰۃ و سلام حضرت خیر الانام علیہ افضل الصلوٰۃ والسلام سے مشرف ہوئے۔“
(امداد المشتاق ص ۱۲)

۱۲..... حضرت مولانا قاضی سجاد حسین صاحب صدر المدرس مدرسہ عالیہ فقہوری دہلی کا بیان ہے کہ ان سے: ”حضرت مولانا مشتاق احمد صاحب مرحوم مفتی مالیر کوئلہ نے بیان کیا کہ جب میں ایک بار مدینہ منورہ گیا تو مشائخ وقت سے یہ تذکرہ سنا کہ اس سال روضہ اطہر سے عجیب کرامات کا ظہور ہوا ہے۔ ایک نوجوان نے جب بارگاہ رسالت میں حاضر ہو کر صلوٰۃ و سلام پڑھا تو دربار رسالت سے وعلیکم السلام کے پیارے الفاظ سے اس کو جواب ملا! سمجھے یہ ہندی نوجوان کون تھا؟ یہی تمہارے استاذ مولانا سید حسین احمد مدنی۔“
(الجمعیۃ فیح الاسلام نمبر)

۱۳..... امام الحرمین فرماتے ہیں کہ میں نے فلاسفہ، معتزلہ، اہل سنت کے دلائل کو باہم برابر پایا اور حیران تھا کہ کس طرف رجوع کروں۔ سید دو عالم ﷺ نے خواب میں فرمایا: ”عَلَيْكَ بِاعْتِقَادِ الصَّابُونِيِّ“ چنانچہ میں نے وہی مسلک اہل سنت اختیار کر لیا۔

ف: یہ امام صابونی اسماعیل بن عبدالرحمن مشہور محدث اور مفسر ہیں جن کی وفات بروز جمعہ ۳/ محرم ۷۳۹ھ کو ہوئی۔
(بستان الحدیث فارسی ص ۸۶)

۱۳ یحییٰ بن معین محدث، جنہوں نے اپنے ہاتھ سے ایک لاکھ احادیث لکھیں ۲۳۳ھ کو مدینہ منورہ کی حاضری کے بعد مکہ مکرمہ جانے لگے۔ پہلی ہی منزل پر روح اقدس سید دو عالم ﷺ نے فرمایا ہمارے قرب کو چھوڑ کر کہاں جا رہے ہو؟ واپس مدینہ منورہ لوٹ آئے تین دن کے بعد رحلت فرما گئے۔

۱۵..... پانچویں صدی ہجری کے محقق عالم ابوالشکور السالمی نے فرمایا ہے: ”میں نے سید دو عالم ﷺ کی خواب میں زیارت کی۔ سید دو عالم ﷺ کی نورانی چمک سے میں صرف چہرہ اقدس کی سفیدی ہی دیکھ سکا۔ میں نے سنا کہ آپ ﷺ فرماتے ہیں جو آدمی ہر جمعہ کو دو سیر غلہ یا دو درہم (مجھے پورا یاد نہیں) صدقہ دے گا، اللہ تعالیٰ اس کے ماں باپ دونوں کو عذاب قبر سے محفوظ رکھے گا۔“

۱۶..... حضرت عمر فاروق رضی اللہ عنہ کے زمانہ میں جب قطہ پڑا تو بلال بن الحارث صحابی رضی اللہ عنہ امام الانبیاء رضی اللہ عنہ کی قبر پر حاضر ہوئے اور یوں عرض کیا: ”یا رسول اللہ ﷺ اسْتَسْقِ اللہَ لِأُمَّتِكَ فَإِنَّهُمْ قَدْ هَلَكُوا“ یا رسول اللہ ﷺ اللہ تعالیٰ سے اپنی امت کے لئے پانی کی درخواست فرمائیں۔ آپ ﷺ کی امت قطہ سے ہلاک ہو چکی ہے۔

تو سید دو عالم ﷺ نے ان کو خواب میں آکر فرمایا کہ عمر رحمۃ اللہ علیہ کو جا کر میرا سلام کہہ دے اور یہ بھی کہہ دے کہ بارش ہو جائے گی۔ چنانچہ جلد ہی بارش کا نزول ہوا۔ (فتح الباری شرح بخاری، رسائل کوثری ص ۳۸۱)

۷..... دسویں صدی ہجری کے جلیل القدر عالم عبدالوہاب شعرانی نے کئی واقعات بیان فرمائے ہیں۔ اپنے متعلق ارشاد فرمایا کہ: ”اللہ تعالیٰ کے عظیم احسانات میں سے مجھ پر یہ بھی احسان اور انعام ہے کہ سید دو عالم ﷺ کے دربار عالی کا حاضر باش ہوں۔ اکثر اوقات یوں ہوتا ہے کہ میرے درمیان اور روضہ اقدس کے درمیان فاصلہ بہت ہی کم رہ جاتا ہے۔ میں اپنے ہاتھ کو روضہ اطہر پر پاتا ہوں اور اسی طرح محبوب دو عالم ﷺ کے ساتھ کلام کرتا ہوں جس طرح اپنے پاس بیٹھے ہوئے کے ساتھ بات کی جاتی ہے۔“ (المنن الکبریٰ مطبوعہ مصر ۱۳۲)

علامہ ابن حجر عسقلانی نے نقل فرمایا ہے کہ:

[illegible]

علامہ شوکانی نے مزید لکھا ہے کہ: ”تھوس کے والدی نے آپ سے وطن آنے کی درخواست کی تو آپ نے جواب میں فرمایا کہ اگر مجھے مشرق و مغرب کی حکومت بھی دی جائے تو سید دو عالم رحمۃ اللہ علیہ کا قرب نہ چھوڑوں گا۔“

(الهدى للطالع ج ١ ص ١٦٠)

۱۹..... تیسری صدی ہجری میں دائی مصر احمد بن طولون نے جب جامع مسجد بنانے کا ارادہ کیا تو خواب میں سید دو عالم ﷺ کی زیارت کا شرف حاصل ہوا تو آپ ﷺ نے مسجد کا قبلہ اپنے دست مبارک سے لکیر کھینچ کر بنایا اور حکم دیا کہ اسی پر قبلہ کا رخ رکھا جائے۔ صبح کو احمد بن طولون بیدار ہوتے ہی جب اس جگہ پہنچا تو زمین پر اسی طرح خط کشیدہ پایا۔ اسی پر عمارت بنائی جس پر ایک لاکھ بیس ہزار دینار خرچ آئے اور وہ مصر کی عظیم مسجد ہے۔ (حسن الحاضرہ فی اخبار مصر و قاهرہ ص ۱۸۱)

۲۰..... مولانا حبیب اللہ بیجاپوری کئی دفعہ مدینہ منورہ کی زیارت سے مشرف ہوئے اور سید دو عالم ﷺ کی زیارت کی سعادت حاصل کی۔ ایک طویل قصیدہ میں فرمایا: ”اَتَانِي زَسُوْلُ اللّٰهِ ﷺ فِيْ عَيْنٍ يَقْطَعِيْ وَجَالَسْنِيْ مُسْتَقْبِلًا وَهِيَ قَبْلَتِيْ“ سید دو عالم ﷺ کی زیارت میں نے بیداری میں کی اور آپ ﷺ نے مجھے اپنے قریب بٹھانے کا شرف بخشا۔ (نزہۃ الخواطر ج ۵ ص ۱۲۷)

مولانا کا انتقال ۱۰۴۱ھ کو ہوا۔

تاریخ مدینہ منورہ کے مستند مرتب ”ابن النجار“ نے ابراہیم بن بشار مدظلہ سے بیان فرمایا ہے کہ میں حج کے بعد مدینہ منورہ آیا اور سید دو عالم ﷺ کی قبر مبارک پر حاضر ہو کر سلام عرض کیا تو حجرہ مطہرہ کے اندر سے آواز آئی: ”وعلیک السلام“ اور ایسا ہی جواب اولیاء کرام اور صلحاء امت کی ایک جماعت نے سنا ہے۔

(وفاء الوفا ج ۳ ص ۱۳۵۲)

۲۱..... علامہ بحر العلوم لکھنوی نے تاریخ کا زرونی کے حوالہ سے مندرجہ ذیل واقعہ نقل فرمایا ہے کہ: ”ایک کافر بدو سید دو عالم ﷺ کی قبر شریف پر حاضر ہوا اور آتے ہی فوراً کلمہ پڑھ کر مسلمان ہو گیا اور ساتھ ہی قسم کھا کر یہ کہا کہ میں نے آج سے پہلے نہ اس سے مقدس اور بابرکت قبر کو دیکھا ہے اور نہ اس کی عظمت سنی ہے۔ لیکن اس قبر عالی وقار کی عظمت اور محبت میرے دل میں اللہ تعالیٰ نے ڈال دی ہے۔ پھر مندرجہ ذیل اشعار پڑھے۔

مَزُوْتُ عَلَى الْقَبْرِ الشَّرِيفِ مُحَمَّدٍ
فَكَلَمْنِي وَالْقَبْرُ غَيْرُ مَكْلَمٍ
”میرا گزر محمد رسول اللہ ﷺ کی قبر مبارک پر ہوا تو قبر مبارک نے میرے ساتھ کلام کیا۔ حالانکہ (عام طور پر) قبر بولا نہیں کرتی۔“

وَبِالْقَبْرِ أَثَارُ النُّبُوَّةِ قَائِمٌ
تَضَعُ فِيهِ قَلْبُ كُلِّ مُسْلِمٍ
”آپ کی مزار سے نبوت کے آثار ایسے قائم ہیں جو ہر مسلمان کے دل میں اثر انداز ہوتے ہیں۔“

وَأَنْ أُنَالِمَ أَغْهَدُكَ يَا سَيِّدَ الْوَرَى
فَقَبْرُكَ نَبَانِي أَنْ فِيهِ مَكْرَمٌ
”اس سے پہلے اگرچہ میں جناب سے نادان تھا مگر جناب کی قبر نے مجھے اطلاع دی کہ میرا محبوب اس میں آرام فرما ہے۔“ (ارکان اربعہ ص ۲۸۰)

۲۲..... قراء سبعہ میں امام قرأت نافع مدنی بھی ہیں۔ وہ جب تلاوت فرمایا کرتے تھے تو ان کے منہ سے خوشبو آیا کرتی تھی، جس کی وجہ یہ ہے کہ سید دو عالم ﷺ نے خواب میں ان کے منہ میں قرأت فرمائی تھی۔ علامہ شاطبی مدظلہ نے یوں فرمایا:

فَأَمَّا الْكَرِيمُ السَّوْلِيُّ الطَّيِّبُ نَافِعٌ
فَذَاكَ الَّذِي اخْتَارَ الْمَدِيْنَةَ مَنْزِلَ
(شاطبی شعر ۲۵)

۲۳..... امام محمد صنعانی ابن حسن فاروقی، آپ کی ولادت اتمش کے زمانہ میں لاہور میں ہوئی۔ طلب علم کے لئے حرمین شریفین گئے۔ وہاں سے واپسی پر لاہور آئے تو اتمش کی بیٹی رضیہ سلطانہ تخت نشین تھی، جس کو آپ نے پسند نہ فرمایا اور پھر بغداد تشریف لے گئے۔ مکہ مکرمہ میں ۹ شعبان ۶۵۰ھ کو وفات پائی۔ آپ نے حدیث کی ایک کتاب لکھی جس کا نام ”مشارق الانوار“ ہے۔ ہندوستان کے جلیل القدر عالم شیخ شمس الدین خواجگی کو سید دو عالم ﷺ کی زیارت کا خواب میں شرف حاصل ہوا۔ آپ نے مشارق الانوار کی احادیث کے متعلق پوچھا تو آپ ﷺ نے فرمایا ”اَحَادِیْثُ مَشَارِقِ کُلِّهَا صَحِیْحَةٌ“ مشارق کی سب احادیث صحیح ہیں۔ (نزہۃ الخواطر ج ۳ ص ۶۵)

۲۴..... حضرت ابوالدرداء رضی اللہ عنہ فرماتے ہیں کہ سید دو عالم ﷺ کے سفر آخرت کے بعد حضرت بلال رضی اللہ عنہ فراق کے صدمہ کو برداشت نہ کرتے ہوئے مدینہ منورہ سے شام کے ایک قصبہ جابیہ میں قیام پذیر ہو گئے۔ سید دو عالم ﷺ کو حضرت عمر رضی اللہ عنہ کے زمانہ خلافت میں خواب میں دیکھا کہ آپ ﷺ نے فرمایا اتنی سنگدلی؟ کیا تو میری زیارت کے لئے نہیں آتا؟ بیدار ہوتے ہی رخت سرباندا اور مدینہ منورہ حاضر ہو گئے۔ دربار اقدس میں صلوٰۃ و سلام پیش کیا۔ لوگوں کو جب معلوم ہوا تو سب صحابہ کرام رضی اللہ عنہم نے خصوصاً امام حسن اور امام حسین رضی اللہ عنہما نے حضرت بلال رضی اللہ عنہ سے اذان کہنے کا فرمایا۔ آپ نے نماز کے وقت اسی جگہ کھڑے ہو کر اذان کہی جہاں سید دو عالم ﷺ کے سامنے کھڑے ہوا کرتے تھے۔ اللہ اکبر اللہ اکبر! سارا مدینہ منورہ کانپ گیا۔ جب کلمہ شہادت پڑھا تو سارا مدینہ آہ و بکا کی لپیٹ میں آ گیا۔ حتیٰ کہ پردہ نشین عورتیں پردہ سے باہر نکل آئیں اور یوں معلوم ہوا کہ سید دو عالم ﷺ روضہ اقدس سے باہر تشریف لے آئے ہیں۔ حضرت بلال رضی اللہ عنہ شدت فراق سے اذان بھی پوری نہ کر سکے۔ (وفاء الوفاء ج ۳ ص ۳۵۶) اسے محدث ابن عساکر مدظلہ نے پختہ سند کے ساتھ روایت کیا ہے۔ (آثار السنن از شوق نیوی ص ۱۲۶)

آئمہ مجتہدین کی دربار نبوی ﷺ میں قبولیت

اکثر علماء کرام اور بزرگان دین کو دربار نبوت میں حاضر باشی کی سعادت حاصل رہی ہے اور وہ سید دو عالم ﷺ کی زیارت سے بیداری اور جاگتے ہوئے بھی شرف حاصل کر لیتے تھے۔ آئمہ مجتہدین امام ابوحنیفہ، امام مالک، امام شافعی اور امام احمد بن حنبل (رحمہم اللہ) کو یہ شرف بدرجہ کمال حاصل تھا۔ (جس کی تفصیل کتب تاریخ میں موجود ہے) یہاں صرف ایک واقعہ جس کا تعلق اس سعادت سے ہے ذکر کیا جاتا ہے۔

۲۵..... امام ابوحنیفہ مدظلہ نے بچپن کی عمر میں جب کہ آپ مکتب میں پڑھ رہے تھے، سید دو عالم ﷺ کی قبر مبارک کی زیارت کی اور اس خواب کو اپنے استاذ کے سامنے بیان فرمایا تو استاذ محترم نے فرمایا کہ: ”اگر واقعی تو نے سید دو عالم ﷺ کی قبر مبارک کی زیارت کی ہے تو تیرا قدم آپ کی شریعت پر ثابت رہے گا اور تو آنحضرت ﷺ کی شریعت کی اشاعت کرے گا۔“ (تعبیر نامہ ابن سیرین ص ۳۴)

ف: ولی کامل حضرت علی ہجویری معروف بہ داتا گنج بخش مدظلہ نے فرمایا ہے کہ: ”میں ملک شام میں حضرت بلال حبشی رضی اللہ عنہ کے روضہ مبارک میں سویا ہوا تھا کہ میں نے خواب میں دیکھا کہ سید دو عالم ﷺ مکہ مکرمہ میں بیت اللہ شریف کے باب بنی شیبہ سے تشریف لارہے ہیں اور اپنی بغل مبارک میں ایک ایسے بوڑھے کو اٹھایا ہوا ہے جیسے بچوں کو اٹھایا جاتا ہے۔ میں نے قدم مبارک کو بوسہ دیا اور دل میں یہ خیال گزرا کہ یہ کیسا خوش بخت اور عجیب

بچہ ہے کہ قد چھوٹا اور داڑھی موجود ہے۔ میرے اس خیال کو سید دو عالم ﷺ نے اپنی نورانی فراست سے معلوم فرماتے ہوئے خود ہی ارشاد فرمایا کہ یہ خوش بخت بچہ تیرا اور تیرے علاقہ کے لوگوں کا امام ہے۔ یعنی امام ابوحنیفہ مدظلہ (کشف الکجب فارسی ص ۹۹، ۱۱۰)

۲۶..... ایک دفعہ امام شافعی مدظلہ نے خواب دیکھا کہ سید دو عالم ﷺ تشریف لائے ہیں اور فرما رہے ہیں کہ اس نوجوان (احمد بن حنبل) کو خوشخبری دو کہ عنقریب اسے اللہ کے دین کے بارے میں آزمائشوں سے گزرنا ہوگا۔ اس سے کہا جائے گا کہ قرآن کو مخلوق کہو۔ پھر اس کے انکار پر اسے سخت سزائیں دی جائیں گی اور ان ہی سزاؤں کی جزاء میں اللہ تعالیٰ قیامت تک اس کے ذکر کو عام کر دے گا۔

امام شافعی مدظلہ نے مصر سے یہ خواب لکھ کر اپنے شاگرد رشید ربیع کو دے کر امام احمد بن حنبل مدظلہ کے پاس بغداد بھیجا۔ اس بشارت کو پڑھ کر امام احمد بن حنبل مدظلہ کی آنکھوں سے آنسو جاری ہو گئے اور اپنے بدن سے ایک کپڑا اتار کر ربیع کو بطور انعام کے دے دیا۔ (بحوالہ طبقات سبکی ج ۱ ص ۲۰۵)

۲۷..... امام مالک مدظلہ کا تعلق دربار سید دو عالم ﷺ کے ساتھ کس قدر گہرا اور مضبوط رہا ہے، اس کے لئے مندرجہ ذیل شہادت کافی ہے: ”جب سید دو عالم ﷺ کا اسم مبارک زبان پر آتا تو چہرہ کا رنگ متغیر ہو جاتا۔ مسجد نبوی میں شور و غل ناپسند فرماتے کہ یہ آستانہ نبوت ہے۔ اگر ”کوئی گستاخی“ ہوئی تو مداد ادا نہ ہوگا؟ کلام نبوی اس وقت تک زبان پر نہ آتا جب تک وضو یا غسل فرما کر بآداب بیٹھ نہ لیتے۔ آپ کے اصطلیل میں کثرت سے گھوڑے اور خچر تھے مگر کبھی مدینہ کی گلیوں میں سوار ہو کر نہ نکلے اور فرماتے کہ مجھے شرم آتی ہے کہ جو سرزمین قدم نبوی سے مشرف ہوئی اس کو میں جانوروں کی سموں سے روندوں۔ کوئی شب ایسی نہ گزرتی جس میں عالم رویا میں زیارت نبوی کا شرف حاصل نہ ہوتا۔“ (تذکرۃ الھدین ج ۱ ص ۳۷)

۲۸..... ذی الحجہ ۶۳ھ میں جو مشہور واقعہ ہوا جس کو ”واقعہ الحزہ“ کے نام سے یاد کیا جاتا ہے، اس واقعہ میں دس ہزار سے زیادہ اہل مدینہ شہید کر دیئے گئے اور مسجد نبوی بھی ان شامی بد بختوں سے محفوظ نہ رہ سکی۔ لوگ گھروں میں نماز ادا کرتے تھے۔ صرف ایک تابعی سعید بن المسیب مدظلہ مسجد نبوی میں رہے۔ وہ فرماتے ہیں کہ: ”میں نے کئی راتیں مسجد نبوی میں اس طرح گزاریں کہ سوائے میرے کوئی بھی انسان مسجد میں عبادت کے لئے نہ آتا تھا۔ جب شامی بد بخت مسجد میں بے ادبی کے لئے آتے تو مجھے دیکھ کر کہتے اس بوڑھے پاگل کو دیکھو، جب نماز کا وقت آتا تو روضہ اقدس سے اذان کی آواز آتی اور پھر اقامت بھی کہی جاتی۔ میں اکیلے نماز ادا کر لیتا۔“ (دقاء الوفاء ج ۱ ص ۱۳۴)

۲۹..... قصہ نور الدین زنگی مدظلہ: مدینہ منورہ کے مستند مؤرخ علامہ نور الدین سہودی نے اپنی مرتبہ کتاب ”دقاء الوفاء“ میں تحریر فرمایا ہے کہ سلطان نور الدین زنگی مدظلہ کے زمانہ میں سلطان نے تین رات نماز تہجد کے بعد لگا تار یہ دیکھا کہ سید دو عالم ﷺ دو بد بخت انسانوں کی طرف اشارہ فرما کر یہ حکم دے رہے ہیں کہ مجھے ان دو بد بختوں سے بچاؤ۔ سلطان نے تیسرے دن اپنے سعادت مند وزیر جمال الدین موصلی سے یہ واقعہ بیان کیا۔ اس نے مشورہ دیا کہ یہاں اب بیٹھنا نہیں چاہئے بلکہ خفیہ طور پر فوراً مدینہ منورہ پہنچ کر اس صورتحال سے نمٹا جائے۔ چنانچہ اپنے بیس خاص خدام اور کافی مال ساتھ لے کر سولہ دن سفر طے کر کے سلطان مدینہ منورہ پہنچا اور حکم دیا کہ سب اہل مدینہ آئیں تاکہ ان کو انعام دیا جائے۔ سب اہل مدینہ آئے مگر جن دو کی شکل خواب میں دکھائی گئی تھی، وہ نہ آئے۔ معلوم کرنے پر

پتہ چلا کہ دوائیے پر دیکھی یہاں قیام پذیر ہیں جو رات دن عبادت میں مصروف رہتے ہیں۔ کسی کے ہاں نہیں جاتے۔ آخر سلطان نے ان کو بلوایا تو وہی لکھے جو خواب میں سید دو عالم ﷺ نے دکھائے تھے۔ سلطان ان کے حجرہ میں گیا تو ایک چٹائی کے نیچے ایک سرنگ کو پایا جو روضہ اطہر کے قریب پہنچی چکی تھی۔ سلطان کے استفسار پر انہوں نے راز کھول دیا کہ وہ اندلس کے عیسائی ہیں اور عیسائی حکومتوں نے ان کو اس لئے بھیجا ہے کہ جسد اطہر کو نکال کر لے آؤ اور وہ ساری کارروائی جو انہوں نے کی تھی بیان کر دی۔ آخر سلطان نے ان کی گردن اڑادی اور پھر ان کی لاشوں کو جلا دیا۔ اس کے بعد پانی تک زمین ہمدوا کر سیر اور قلعی پگھلا کر دیوار بنادی جو حجرہ اطہر کے اندر ہے اور جالیوں سے نظر آتی ہے۔

اس واقعہ کو مؤرخ محمد اور مغربی نے مدینہ منورہ کے علماء اور مشائخ سے نقل کیا اور زین مراغی خالد بن محمد بن نصر قیہ رانی اور موفق الدین ابوالبقاء نے باسند نقل کیا ہے۔ اس واقعہ کے بعد علامہ جمال الدین اسنوی (م ۱۰۷۵ھ) نے ایک کتاب بہ نام ”الانتصارات الاممية“ لکھی ہے جس میں یہ تحریر کیا ہے کہ کسی حال میں بھی نصاریٰ کو خادم نہ رکھا جائے اور نہ ان پر اعتماد کیا جائے۔

۳۰..... چوتھی صدی ہجری کے ولی کامل ابوبکر محمد کلاباذی حنفی (م ۹۹۰) ۳۸۰ھ کی مرتبہ کتاب ”التعريف لمذهب اهل التصوف“ مطبوعہ قاہرہ سے چند واقعات نقل کئے جاتے ہیں۔

الف: ابوبکر محمد بن علی الکتانی نے کہا ہے کہ میں نے خواب میں دیکھا کہ سید دو عالم ﷺ کے ساتھ چار بزرگ انسان ہیں۔ ان کا تعارف حضور انور ﷺ نے کراتے ہوئے فرمایا ابوبکر، عمر، عثمان، علی رضی اللہ عنہم پھر حضرت علی رضی اللہ عنہ مجھے ساتھ لے کر صفا پہاڑی پر چڑھ گئے۔ جب میں نیند سے بیدار ہوا تو میں نے اپنے آپ کو کوہ صفا پر پایا۔ حالانکہ میں اپنے حجرے میں سویا تھا۔

ب: امام حسن بصری رضی اللہ عنہ نے فرمایا کہ میں نے بصرہ کی مسجد میں جا کر دیکھا کہ ہمارے چند ساتھی مسجد میں بیٹھے ہوئے ایک آدمی کی غیبت کر رہے ہیں تو میں نے ان کو ارشادات سید دو عالم ﷺ اور حضرت عیسیٰ رضی اللہ عنہ کے ارشادات غیبت کی مذمت میں سنائے تو انہوں نے غیبت چھوڑ کر دوسری بات شروع کر دی۔ اتنے میں وہ آدمی بھی آگیا تو وہ بھی اس سے ملے اور میں نے بھی ان کے ساتھ اس کی ملاقات کی۔ اس کے بعد وہ بھی اپنے اپنے گھروں کو چلے گئے اور میں بھی اپنے گھر چلا گیا۔ رات کو نیند میں دیکھا کہ ایک حبشی غلام میرے لئے ایک رکابی کھانے کے لئے لایا جس میں مرغن کھانا ہے اور اس پر خنزیر کے گوشت کا ایک ٹکڑا پڑا ہے اور مجھے اس کے کھانے کا کہا۔ میں نے یہ کہتے ہوئے انکار کیا کہ یہ تو خنزیر کا گوشت ہے۔ اس نے زور سے میرے جڑے کھول کر اس کو میرے منہ میں رکھ دیا۔ میں اس کے ڈر کے مارے اس کو چپا تارہا اور باہر نہ پھینک سکا۔ اسی پریشانی کے عالم میں میری آنکھ کھل گئی۔ جب کوئی چیز کھاتا یا پانی پیتا تو خنزیر کے گوشت کا ذائقہ منہ میں پاتا اور ناک میں اس کی بدبو پاتا۔ (ص ۱۵۳، ۱۵۴)

۳۱..... فیخ العرب والجم مولانا سید حسین احمد مدنی قدس سرہ نے اپنی خود نوشت سوانح حیات میں مندرجہ ذیل واقعہ تحریر فرمایا ہے:

ایک روز اشعار کی ایک کتاب دیکھ رہا تھا۔ اس میں ایک مصرعہ تھا۔

ہاں اے حبیب رخ سے اٹھا دو حجاب کو

یہ اس وقت بہت بھلا معلوم ہوا۔ میں مسجد شریف میں حاضر ہوا اور مواجہہ شریفہ میں بعد اداۓ آداب

دکھات مشرود انہیں الفاظ کو پڑھنا اور شوق دیدار میں رونا شروع کیا۔ دیر تک یہی حالت رہی جس پر یہ محسوس ہونے لگا کہ مجھ میں اور جناب رسول اللہ ﷺ میں کچھ حجاب دیواروں اور جالیوں وغیرہ کا حائل نہیں ہے اور آپ ﷺ کرسی پر سامنے بیٹھے ہوئے ہیں۔ آپ ﷺ کا چہرہ مبارک سامنے ہے اور بہت چمک رہا ہے۔ (ج ۱ ص ۱۰۷)

۳۲..... خود دارالعلوم دیوبند کی ابتدا کی عمارت لو درہ کی بنیاد سید دو عالم ﷺ کے ارشاد عالی اور نشان زدہ خطوط پر رکھی گئی ہے، جس کا مختصر سا تذکرہ یہ ہے کہ جب طلباء اور اساتذہ کی تعداد زیادہ ہو گئی تو بزمانہ مولانا شاہ رفیع الدین مدظلہ چند کمرے بنانے کے لئے کچے نشانات لگا دیئے گئے، مگر کام شروع کرنے سے پہلے سید دو عالم ﷺ نے خواب میں شاہ صاحب مدظلہ سے ارشاد فرمایا کہ جو خطوط میں نے کہنے ہیں ان پر عمارت بنائی جائے۔ ”علی الصباح“ جب شاہ صاحب اس جگہ تشریف لائے تو واقعی نشانات جدیدہ موجود تھے۔ انہی پر ۱۸۷۷ء، ۱۶۹۲ھ میں وہ عمارت تیار ہوئی جو لو درہ کے نام سے مشہور ہے۔

آج بھی دارالعلوم دیوبند کے ترانہ میں یہ موجود ہے۔

یہ علم و عمل کا گہوارہ تاریخ کا وہ شہ پارہ ہے
خود ساقی کوثر نے رکھی میخانے کی بنیاد یہاں
۳۳..... تحدیث بالعمتہ کے طور پر عرض ہے کہ یہ گنہگار کئی مرتبہ زیارت سید دو عالم ﷺ سے مشرف ہوا۔ جو ارشاد فرمایا وہ حرف بحرف صحیح نکلا۔ زیارت مدینہ منورہ کے وقت اپنا معمول یہ ہے کہ سید دو عالم ﷺ کے قدموں میں بیٹھتا ہوں۔ جب کبھی یہ شرف ملا نماز عصر کے بعد مراقبہ میں جو ارشاد فرمایا وہ بالکل حرف بحرف صحیح نکلا۔

”الْحَمْدُ لِلَّهِ عَلَىٰ إِحْسَانِهِ وَعَلَىٰ إِحْسَانِ رَسُولِهِ الرَّؤُفِ الرَّحِيمِ“

زمانہ تعلیم میں دارالعلوم دیوبند کی مسجد میں زیارت کا شرف حاصل ہوا اور آپ ﷺ کے لطین مبارک اٹھانے کی سعادت ملی اور حضرت مدنی مدظلہ سے بیعت بھی حضور انور ﷺ کی ہدایت پر کی۔

۱۹۳۲ء میں اجقر مدرسہ عالیہ مظاہر علوم سہارنپور میں تعلیم کے دوران مدرسہ کے قریب مسجد محلہ تیلیانوالی میں تھا ایک رات کو مندرجہ ذیل خواب دیکھا: ”سید دو عالم ﷺ ایک بڑی حویلی میں تشریف فرما ہیں اور لوگ جوق در جوق زیارت کے لئے جا رہے ہیں۔ میں بھی دروازہ پر پہنچا تو اندر سے آواز آئی کہ جب فاطمہ بلائے گی، تب تم آنا۔“ طالب علمی کے زمانہ کی یہ خواب میں نے لکھ لی، آخر ۱۹۳۸ء میں میری محترمہ ہمشیرہ صاحبہ میرے بہنوئی مولانا الحاج حضرت دین صاحب مدظلہ کے ہمراہ حج کو تشریف لے گئیں۔ حج سے واپسی کے کچھ دن بعد اللہ تعالیٰ نے آپ کو ایک ہجی عطاء فرمائی، جس کا نام فاطمہ تجویز ہوا۔ ۱۹۳۹ء میں دوران اعتکاف سید دو عالم ﷺ کے مزار اقدس کی زیارت کا شرف ہوا۔ حضرت مدنی قدس سرہ نے اس کی تعبیر فرمائی۔ کیا تعجب ہے حج و زیارت کی دولت نصیب ہو جائے۔ چنانچہ ظاہری اسباب و سامان نہ ہوتے ہوئے بھی بحمدہ تعالیٰ پہلی مرتبہ حج و زیارت کی سعادت جنوری ۱۹۳۹ء میں حاصل ہو گئی۔ یعنی ۱۹۳۲ء کی خواب کی عملی تفسیر اور تعبیر سات سال بعد ظاہر ہو گئی۔ الحمد للہ!

دور حاضر کے امام تصوف شیخ الحدیث حضرت مولانا محمد زکریا مدظلہ مہاجر مدنی نے اپنی مرتبہ کتاب ”فضائل درود شریف“ میں ایسے کئی واقعات کو باسند ذکر فرمایا ہے۔ اگرچہ حضرت کا کسی بات کا فرما دینا یا نقل کر دینا ہی سب سے بڑی دلیل ہے۔ مگر پھر بھی دوسروں کے اطمینان کے لئے آپ نے باقاعدہ حوالہ جات دیئے ہیں۔ اسی

کتاب میں سے دو واقعے نقل کئے جاتے ہیں۔ آپ نے فرمایا:

۳۴..... ہمارے حضرت اقدس شیخ المشائخ مسند ہند امیر المومنین فی الہدیٰ حضرت شاہ ولی اللہ صاحب نور اللہ مرقدہ اپنے رسالہ ”حرز ثمین فی مبشرات النبی الامین“ جس میں انہوں نے چالیس خواب یا مکاشفات اپنے یا اپنے والد ماجد کے حضور اقدس ﷺ کی زیارت کے سلسلے میں تحریر فرمائے ہیں، اس میں نمبر ۱۵ میں تحریر فرماتے ہیں کہ میرے والد نے مجھ سے فرمایا کہ وہ ایک دفعہ بیمار ہوئے تو خواب میں نبی کریم ﷺ کی زیارت ہوئی۔ حضور ﷺ نے ارشاد فرمایا میرے بیٹے کیسی طبیعت ہے؟ اس کے بعد شفاء کی بشارت عطاء فرمائی اور اپنی داڑھی مبارک سے دو بال مرمت فرمائے۔ مجھے اسی وقت صحت ہو گئی اور جب میری آنکھ کھلی تو وہ دونوں بال (مبارک) میرے ہاتھ میں تھے۔ حضرت شاہ صاحب مدظلہ فرماتے ہیں کہ حضرت والد صاحب نور اللہ مرقدہ نے ان دو بالوں میں یہ ایک مجھے مرمت فرمایا تھا۔ (فضائل درود شریف ص ۱۴۳)

ف: حضرت شاہ ولی اللہ قدس سرہ نے ان دونوں بالوں کی خصوصیت یہ بھی فرمائی کہ: ”اولا باہم وحیدہ سے باشند چوں درود خواندہ شود ہر یکے جدا می ایستد۔“ (انفاس العارفین ص ۱۳ مطبوعہ ۱۳۱۵ھ/۱۸۹۷ء) (ترجمہ) ”یہ دونوں مبارک بال آپس میں وحیدہ ہوتے ہیں جب درود شریف پڑھا جاتا ہے تو علیحدہ علیحدہ ہو کر کھڑے ہو جاتے ہیں۔“

ایسے واقعات مبارک پر اعتراض اور شک کرنے والوں کے لئے حضرت شیخ الہدیٰ نے اسی کتاب میں یہ فرمایا: ”ان قصوں میں کچھ تردد نہ کرنا چاہئے۔ اس لئے کہ احادیث صوم وصال میں ”إِنِّي نَطْعُنِي ذَنِّي وَيَسْقِينِي“ مجھے میرا رب کھلاتا اور پلاتا ہے۔“ میں ان چیزوں کا ماخذ دراصل موجود ہے اور حضور انور ﷺ کا فرمان ”إِنِّي لَسْتُ كَهَيْئَتِكُمْ“ کہ ”میں تم جیسا نہیں ہوں۔“ عوام کے اعتبار سے ہے۔ اگر کسی نصیب کو یہ کرامت حاصل ہو جائے تو کوئی مانع نہیں۔ اہل السنۃ والجماعۃ کا عقیدہ ہے کہ کرامات اولیا برحق ہیں۔ قرآن پاک میں حضرت مریم علیہا السلام کے قصہ میں ”كَلَّمَا دَخَلَ عَلَيْهَا زَكَرِيَّا الْمِحْرَابَ وَجَدَ عِنْدَهَا رِزْقًا“ (الایہ) وارد ہے۔ یعنی جب بھی زکریا علیہ السلام ان کے پاس تشریف لے جاتے تو ان کے پاس کھانے پینے کی چیزیں پاتے اور ان سے دریافت فرماتے کہ اے مریم یہ چیزیں تمہارے پاس کہاں سے آئیں۔ وہ کہتیں کہ اللہ تعالیٰ کے پاس سے آئی ہیں، بے شک اللہ تعالیٰ جس کو چاہے بے استحقاق رزق عطاء فرما دیتے ہیں۔ ”درمنثور“ کی روایات میں اس رزق کی تفصیل وارد ہوئی ہیں کہ بغیر موسم کے انگوروں کی زنبیل بھری ہوئی ہوتی تھی اور گرمی کے زمانے میں سردی کے پھل اور سردی کے زمانے میں گرمی کے پھل۔

يَا زَبْ صَلِّ وَسَلِّمْ دَائِمًا اَبَدًا عَلٰی حَبِيْبِكَ خَيْرِ الْخَلْقِ كُلِّهِمْ

(کتاب مذکور ص ۱۴۵)

ف: ایسے واقعات پر امام محمد بن موسیٰ بن العمان (م ۲۳۴ھ) کی کتاب بنام ”مُضْبَحُ الظَّلَامِ فِي الْمُسْتَفْهِشِ بِخَيْرِ الْأَنَامِ فِي الْبِقْطَةِ وَالْمَنَامِ“ ہے۔ نیز شیخ ابو عبد اللہ شمس الدین محمد بن موسیٰ بن نعمان مراکشی مالکی (م ۶۸۳ھ) نے بھی اسی موضوع پر ایک مستقل کتاب لکھی ہے (کشف) اور یہ کتاب دارالکتب المصریہ میں قلمی محفوظ ہے۔ (رسائل کوثری ص ۳۹۷)

اس شرف کا احترام صحابہ کرام رضی اللہ عنہم کے ہاں

مشہور تابعی ابو جبرہ ضعی کہتے ہیں کہ میں نے حج تمتع کا ارادہ کیا تو کچھ لوگوں نے مجھے اس سے روکا۔ میں نے مزید تسلی کے لئے سید دو عالم ﷺ کے چچا زاد بھائی عبداللہ بن عباس رضی اللہ عنہ سے پوچھا تو آپ نے فرمایا کہ تو تمتع ادا کر لے۔ چنانچہ میں اسی تمتع کے ارادہ پر بیت اللہ شریف گیا۔ وہیں میں نے خواب میں دیکھا کہ ایک آدمی نے آکر مجھے کہا عمرہ قبول اور حج بھی پاکیزہ قبول، یہ خواب دیکھ کر میں حضرت ابن عباس رضی اللہ عنہ کی خدمت میں حاضر ہوا تو انہوں نے خوشی اور مسرت سے دو دفعہ اللہ اکبر فرما کر فرمایا کہ یہی سنت ہے سید دو عالم ﷺ کی، یہ روایت بخاری اور مسلم میں موجود ہے اور بخاری میں اس قدر زیادہ بھی ہے کہ حضرت ابن عباس رضی اللہ عنہ نے مجھے فرمایا کہ تو میرے پاس ہی اقامت اختیار کر لے میں تجھے اپنے مال سے کافی حصہ دے دوں گا۔ میں نے اس کی وجہ پوچھی تو فرمایا کہ یہ اکرام اس خواب کی وجہ سے ہے جو تو نے دیکھا ہے۔ (الاج کتاب الحج ص ۱۴۴)

ارشادات نبوت کے استخفاف پر دنیاوی سزا

تاریخ اسلام میں ایسے کئی واقعات موجود ہیں کہ جب کسی بھی مسلمان نے ارشاد سید دو عالم ﷺ کو یقین و ایمان کی روشنی میں تسلیم نہیں کیا یا اس پر عمل سے پہلو تہی کی تو وہ فوراً دنیاوی عذاب کا شکار ہو گیا۔ یہی وجہ ہے کہ صحابہ کرام رضی اللہ عنہم سید دو عالم ﷺ کے ارشادات عالی کارخ سمجھ کر فوراً عمل کر دیتے تھے جیسا کہ صحیح حدیث ہے:

حضرت ابو مسعود انصاری رضی اللہ عنہ اپنے ایک غلام کو مار رہے تھے کہ پیچھے سے ایک آواز سنائی دی۔ اے ابو مسعود اس اللہ تعالیٰ سے ڈر جو تجھ پر اس سے زیادہ قدرت رکھتا ہے، جتنی تجھے اس غلام پر حاصل ہے۔ یہ سن کر جب ابو مسعود انصاری رضی اللہ عنہ نے پیچھے مڑ کر دیکھا تو یہ تعبیر کرنے والے رحمت دو عالم ﷺ تھے۔ ابو مسعود انصاری رضی اللہ عنہ نے فوراً اعلان کر دیا۔ اے اللہ تعالیٰ کے نبی یہ غلام ابھی اللہ تعالیٰ کے لئے آزاد ہے۔ یہ سن کر سید دو عالم ﷺ نے فرمایا:

”لَوْ لَمْ تَفْعَلْ لَلْفَحْشَكِ النَّارُ“ اگر تو آزاد نہ کرتا تو تجھے آگ جلا ڈالتی۔“ (مشکوٰۃ باب حق الملوک)

اس لئے جن لوگوں نے ارشاد نبوی کو وہ مقام نہیں دیا جو یقین اور ایمان کا درجہ رکھتا ہے، تو وہ دنیاوی سزا کا فوراً شکار ہو گئے۔ یہاں صرف چند واقعات عبرت کے لئے لکھے جاتے ہیں:

۱..... ایک آدمی سید دو عالم ﷺ کے سامنے بائیں ہاتھ سے کھار ہا تھا۔ سید دو عالم ﷺ نے اس سے فرمایا کہ دائیں ہاتھ سے کھا۔ اس نے اس بات کو معمولی سمجھ کر یہ بہانہ بنایا کہ میرا دایاں ہاتھ منہ تک نہیں جاسکتا۔ سید دو عالم ﷺ نے فرمایا اللہ کرے کہ تیرا دایاں ہاتھ کبھی بھی اوپر کو نہ اٹھ سکے۔ چنانچہ فوراً ہی اس کا دایاں ہاتھ شل ہو گیا۔ (مشکوٰۃ باب فی السجرات)

۲..... بخاری اور مسلم میں ہے کہ سید دو عالم ﷺ نے فرمایا امام سے پہلے رکوع اور سجدہ میں نہ جاؤ جو آدمی امام سے پہلے رکوع میں جاتا ہے کیا وہ نہیں ڈرتا کہ کہیں اللہ تعالیٰ اس کا سر گدھے کے سر میں تبدیل نہ کر دے۔ (بخاری مسلم)

۱۔ حج تمتع کا مطلب یہ ہے کہ حاجی پہلے عمرہ کر کے احرام کھول دے اور پھر حج کے وقت حج کا احرام باندھ کر حج کرے اس کو تمتع کہا جاتا ہے۔

اس حدیث کی شرح میں شراح حدیث نے بعض محدثین سے یہ واقعہ نقل کیا ہے کہ جب وہ دمشق میں ایک مشہور استاد سے پڑھنے کے لئے گئے تو وہ نقاب پہن کر درس دیا کرتے تھے۔ یہ شاگرد کافی زمانہ ان سے اسی حالت میں علم حاصل کرتا رہا۔ آخر ایک دن اس محدث استاد نے اپنے چہرہ سے نقاب اتار کر کہا اے میرے بیٹے خبردار امام سے آگے رکوع و سجدہ میں نہ جانا۔ ”میں نے اس تبدیلی (یعنی چہرہ مسخ ہونا) کو محال سمجھا اور امام سے پہلے رکوع سجدہ کرنے میں کوئی گناہ نہ سمجھا۔ آخر اللہ تعالیٰ نے مجھے یہ سزا دے دی۔“

ف: اگرچہ سید دو عالم ﷺ نے امت کے لئے جو دعائیں مانگی ہیں اور ان کو اللہ تعالیٰ نے قبول بھی فرمایا ہے، ان میں سے ایک دعا یہ ہے کہ میری امت کی شکل مسخ نہ ہو تو اس سے مراد یہ لیا گیا ہے کہ عمومی طور پر گناہوں کی پاداش میں پہلی امتوں کی طرح میری امت اس ذلت کی شکار نہ ہو اور کبھی کبھی اگر اس کا ظہور ہو جائے تو اس میں کچھ استبعاد نہیں۔ (مرقاۃ ج ۳ ص ۹۸)

اللہ تعالیٰ سب امت کو ایسے عذاب سے محفوظ رکھے اور سچی توبہ کی توفیق عطا فرمائے۔ آمین ۱

۳..... شیخ عبدالوہاب شعرانی نے اپنی کتاب ”الغیو ذی المحمدیۃ“ میں مندرجہ ذیل چشم دید واقعہ ذکر فرمایا ہے: ”میں نے بہ چشم خود ایک آدمی کو دیکھا کہ وہ مسجد میں سو رہا تھا اور نماز فجر کے لئے بھی نہ اٹھا۔ جب کافی دیر بعد وہ جاگا تو اس کے ایک کان سے پیشاب بہہ رہا تھا۔ تحقیق کرنے پر معلوم ہوا کہ یہ اس ارشاد نبوی ﷺ کو نہیں مانتا تھا جس میں حضور انور ﷺ کے سامنے ایک ایسے مرد کا ذکر آیا جو نماز کے لئے نہ جاگا اور سویا ہی رہا تو سید دو عالم ﷺ نے فرمایا کہ اس کے کان یا دونوں کانوں میں شیطان نے پیشاب کر دیا ہے۔ (یہ روایت بخاری اور مسلم دونوں میں موجود ہے) (دلیل القائلین شرح ریاض الصالحین ج ۳ ص ۶۳۲)

۳..... محمد بن جعفر نیشاپوری نے کہا کہ میں نے ایک دن بلا تحقیق یہ کہا کہ آنحضرت ﷺ سے یہ منقول ہے کہ جو آدمی بدھ یا سنیچر کو فصد کرائے گا، اس پر اگر اسے برص (کڑھ) کا مرض لاحق ہو تو وہ صرف اپنے آپ کو ہی ملامت کرے، یہ درست معلوم نہیں ہوتا۔ چنانچہ میں نے اسی خیال سے بدھ کے دن فصد کرائی جس کے نتیجہ میں مجھ کو برص کا مرض لاحق ہو گیا۔ میں نے خواب میں آنحضرت ﷺ کو دیکھا تو اپنی بیماری کی شکایت کی تو آپ ﷺ نے فرمایا تو نے میری حدیث کی اہانت کیوں کی؟ میں نے دربار نبوت میں توبہ کی جب نیند سے بیدار ہوا تو اپنے آپ کو تندرست پایا۔ (الطرائف از حضرت تھالوی مدظلہ حصہ دوم ص ۱۳)

۵..... محی الدین ابن عربی نے مندرجہ ذیل واقعہ نقل فرمایا جس کی توثیق حضرت الورشاہ صاحب مدظلہ نے بھی فرمائی کہ امام بخاری مدظلہ اور امام احمد مدظلہ کے معاصر جلیل القدر محدث جہی بن مخلد گزرے ہیں جنہوں نے اپنی ایک کتاب میں ۳۰ ہزار احادیث جمع کی ہیں۔ انہوں نے خواب میں آنحضرت ﷺ کو دیکھا کہ حضور اقدس ﷺ نے ان کو دودھ کا پیالہ دیا اور انہوں نے پی لیا۔ جب خواب سے بیدار ہوئے تو اس کو تجربہ کرنے کے لئے حلق میں انگلی ماری اور قے کر دی، تو قے میں دودھ لکل گیا جس سے ان کو یہ تو یقین ہو گیا کہ وہ دودھ دینے والے واقعی حضور انور ﷺ ہی تھے۔ (لیض الباری ج ۱ ص ۱۷۹)

احقر مرتب رحمت کائنات عرض کرتا ہے کہ شاید اسی وجہ سے اتنے بڑے محدث کو وہ قبولیت حاصل نہ ہو سکی جو دوسرے محدثین کرام کو حاصل ہے۔

۶..... مولانا عبدالحی لکھنوی نے فرمایا ہے کہ محمد بن حمزہ آخر عمر میں اندھا ہو گیا تھا جس کی وجہ یہ تھی کہ اس نے اس بات کا مشاہدہ کرنے کے لئے کہ زمین علماء کے بدن کا گوشت نہیں کھاتی، اپنے استاد کی قبر کو کھودا مگر ان کی میت کو صحیح و سالم پایا، اسی وقت سے اندھا ہو گیا۔ (الفوائد البیہۃ ص ۱۶)

۷..... چھ خدشیں نے حضور انور ﷺ سے یہ روایت کی ہے کہ دین کا علم طلب کرنے والے کے پاؤں کے نیچے فرشتے اپنے پر بچھاتے ہیں۔ اس پر ایک آدمی نے استہزاء کرتے ہوئے ایک طالب علم کے ساتھ جاتے جاتے اپنے پاؤں زمین پر مارے اور یوں کہا: ”فرشتوں کے پروں کو توڑتا ہوں۔“ اسے یہ سزا ملی کہ اس کے پاؤں میں کینفر ہو گیا اور وہ اسی سے مرا۔ اسی طرح ایک اور واقعہ بھی ملا علی قاری نے نقل فرمایا ہے۔ (مرقاۃ ج ۱ ص ۲۷۹)

امام غزالی مدظلہ نے وجود مثالی پر مفصل بحث فرمائی ہے جس کا کچھ حصہ ان کے رسائل ”النجواہز الغوالی“ میں مذکور ہے۔

یہی وجہ ہے کہ علماء راہنہین نے نہ صرف وجود مثالی کو تسلیم فرمایا ہے بلکہ اس کو اسلامی تعلیمات کے دلائل کا بہت بڑا رکن قرار دیا ہے۔ برصغیر کے عظیم داعی توحید شہید بالا کوٹ حضرت مولانا محمد اسماعیل شہید مدظلہ نے اپنی کتاب عمقات میں ارشاد فرمایا ہے: ”الْجَاحِدُ بِالْوُجُودِ الْمَثَالِي لَيْسَ مِنْ أَهْلِ الشُّعْبَةِ بَلْ فِيهِ شُؤْبٌ مِّنَ الْإِعْزَالِ لِمَا أَنَّهُ يَضْطَرُّ إِلَى تَأْوِيلِ الْفِئَةِ نَصْبِ بَلْ أَكْثَرُ تَأْوِيلًا بَعِيدًا“ (ص ۲۲۰)

”جو آدمی مثالی وجود کا انکار کرتا ہے وہ ہرگز اہل سنت میں سے نہیں بلکہ اس میں اعتزال کی بو ہے۔ کیونکہ وجود مثالی کے انکار سے ایک ہزار بلکہ اس سے بھی زیادہ نصوص میں تاویل بعید کرنی پڑ جائے گی۔“

یعنی اگر وجود مثالی کو شرعاً معتبر نہ سمجھا جائے تو سید دو عالم ﷺ کے اکثر مشاہدات شب معراج، ملاقات انبیاء کرام علیہم السلام، جنت اور دوزخ کے مشاہدات، حضرت عبدالرحمن رضی اللہ عنہ بن عوف کے داخلہ کا مشاہدہ، حضرت بلال رضی اللہ عنہ کے جوتوں کی آواز کا جنت میں سنا، خود سید دو عالم ﷺ کا جنت میں آنا جانا، اس دنیاوی حیات میں وغیرہ کئی احادیث کا انکار لازم آجائے گا یا تاویل بعید کرنی ہوگی جو کہ تحریف معنوی بن جاتی ہے۔

ف: جو لوگ ایسے واقعات کی غلط تاویلیں کرتے ہیں ان کے لئے استاذ محترم مولانا بدر عالم خلد آشیان جنت البقیع مدینہ منورہ کی تنبیہ درج کی جاتی ہے: ”ہمیں اس کا کیا حق ہے اگر ہماری آنکھیں کچھ چیزوں کو نہیں دیکھتیں، تو جو آنکھیں نہیں دیکھتی ہیں ہم ان کے لئے بھی تاویلیں تراشنے بیٹھ جائیں۔ بعض لوگوں نے تو اسی مغالطہ میں تمام جگہ آپ کے چشم دیدہ حالات کو کشف کہہ دیا ہے۔ حتیٰ کہ معراج کو بھی ایک قسم کا کشف کہہ ڈالا۔“ (ترجمان السنۃ ج ۱ ص ۴۳۷)

حقوق نبوت

حقوق نبوت میں سے چھ حق اس قدر اعلیٰ اور اشرف اور اس قدر ضروری ہیں کہ ان پر ایمان لائے بغیر رسالت پر ایمان نہیں رہ سکتا۔ ان میں سے:

پہلا حق نبوت کے ابدی ہونے پر ایمان لانا ہے۔ یعنی جس طرح اللہ تعالیٰ کے ایک سچے رسول پر ایمان لانا ضروری ہے، اسی طرح یہ ماننا بھی ضروری ہے کہ وہ آج بھی نبی ہیں۔ قرآن کریم نے سب کو سب انبیاء علیہم السلام پر ایمان لانے کا حکم فرمایا: ”کُلُّ أَمْنٍ بِاللَّهِ وَمَلَائِكَتِهِ وَرُسُلِهِ (البقرة: ۲۸۵)“

اب اس وقت کے مسلمانوں کے لئے سب انبیاء علیہم السلام پر ایمان لانا اسی صورت درست ہو سکتا ہے کہ ان حضرات علیہم السلام کو نبوت سے موصوف یقین کیا جائے۔ چنانچہ علمائے عقائد اسلام نے فرمایا: ”قَالَ أَهْلُ الشُّعْبَةِ وَالْجَمَاعَةِ أَنَّ النَّبُوَّةَ لَا تَنْزُولُ بِالذَّنْبِ وَلَا يَجُوزُ الْعِزْلُ عَنِ النَّبُوَّةِ وَقَالَتِ الْمُتَشَفُّعَةُ أَنَّ النَّبِيَّ يَصِيرُ مَعْرُوضًا بِالذَّنْبِ وَكَذَلِكَ بِالْمَوْتِ وَهَذَا كَفَرٌ لِأَنَّ النَّوْمَ يَقُومُ مَقَامَ الْمَوْتِ كَمَا قَالَ الثَّوْمَانِيُّ أَخِ الْمَوْتِ ثُمَّ أَجْمَعْنَا عَلَى أَنَّهُ لَا يَصِيرُ مَعْرُوضًا لَوْ كَانَتْ النَّبُوَّةُ مَعَارِضًا لِلْمَوْتِ مَكَانَ لَا يَصِحُّ الْإِيمَانُ بِقَوْلِ مُحَمَّدٍ رَسُولِ اللَّهِ ﷺ وَيَقْتَضِي أَنْ يَقُولَ كَانَ مُحَمَّدٌ رَسُولَ اللَّهِ ﷺ“ اہل سنت والجماعت کا یہ مذہب ہے کہ اگر بالفرض نبی سے کوئی گناہ سرزد ہو جائے، تب بھی اس سے نبوت کو نہیں چھینا جاتا۔ اسی طرح جب کہ نبی علیہ السلام پر موت طاری ہوگی تو اس موت سے بھی نبوت پر اثر نہ پڑے گا بلکہ وہ اب بھی اسی طرح نبی ہے جس طرح اس جہان میں نبی تھا۔ جیسا کہ نیند کے وقت بھی نبی ہی رہتا ہے۔ موت کو بھی نیند کا بھائی کہا گیا ہے۔ یعنی جس طرح نبی علیہم السلام کی نیند اور عام انسانوں کی نیند بظاہر نیند ہی ہے، مگر عام لوگوں کا تو وضو تک ٹوٹ جاتا ہے۔ جب کہ انبیاء علیہم السلام پر نیند اثر انداز نہیں ہوتی۔ اس لئے وہ نیند کے بعد وضو کرنے کی ضرورت نہیں پاتے۔ اسی طرح عام انسانوں اور انبیاء علیہم السلام پر موت آجاتی ہے۔ سب ان کو یوں سمجھ لیتے ہیں مگر عام انسانوں کے سب کمالات تو سلب ہو جاتے ہیں مگر نبی علیہم السلام کو معزول سمجھ لینا فرقہ متعصبہ کا مذہب ہے اور یہ کفر ہے۔“ (التحہید ص ۸۰)

تو اگر نبوت موت کی وجہ سے سلب ہو جاتی تو اب ہم کلمہ اسلام میں اقرار رسالت جو کر رہے ہیں یہ عقیدہ نہ ہوتا بلکہ ایک گزشتہ بات کی خبر ہوتی۔ یعنی آج بھی ”مُحَمَّدٌ رَسُولُ اللَّهِ“ کا معنی ”محمد اللہ تعالیٰ کے رسول ہیں“ نہ ہوتا بلکہ ”محمد اللہ تعالیٰ کے رسول تھے“ ہوتا۔ (نعوذ باللہ منہ) امت موجود ہے اور نبی غیر موجود، اللہ تعالیٰ ایسے عقیدے سے مسلمانوں کو محفوظ رکھے۔

اسی طرح قیامت تک کے لئے نجات صرف اسی میں ہے کہ سید دو عالم ﷺ پر ایمان لایا جائے۔ خداوند قدوس نے آپ کو یہ اعلان کرنے کا حکم دیا ہے۔ فرمایا: ”قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا (الاعراف: ۱۵۸)“ آپ اعلان فرمادیجئے اے انسانوں میں تم سب کی طرف اللہ تعالیٰ کا رسول ہوں۔

چنانچہ سید دو عالم ﷺ نے جو پہلا وعظ کوہ صفا پر فرمایا، اس میں بھی یہی فرمایا: ”يَا أَيُّهَا النَّاسُ قُولُوا لَا إِلَهَ إِلَّا اللَّهُ تَفْلَحُوا“ اے لوگو! کلمہ طیبہ پڑھ لو کا میاب ہو جاؤ گے۔

حضور انور ﷺ قیامت تک کے لئے اللہ تعالیٰ کے رسول ہیں۔

نوٹ: ابولہر داکلی (م ۴۴۴ھ) نے یہ عقیدہ باطلہ شائع کرنے کی کوشش کی کہ جب کوئی نبی علیہ السلام دنیا سے سفر کر جاتا ہے تو اس کی نبوت بھی ختم ہو جاتی ہے اور اس کی دعوت بھی ختم ہو جاتی ہے۔ دوسرے الفاظ میں اس لعین کا عقیدہ یہ تھا کہ سید دو عالم ﷺ اب نبی اور رسول نہیں رہے۔ اس لئے پانچویں صدی کے علماء کرام نے اس عقیدہ کی پرزور تردید کی۔ امام الحرمین رحمہ اللہ نے اس سب بحث کو بیان کرنے کے بعد فرمایا: ”نبی اکرم ﷺ کا ابدی نبی ہونا اہل حق کا مذہب ہے۔ جو اس کے خلاف دوسرا عقیدہ اختیار کرے یا اپنے غلط عقیدے کو علمائے حق کی طرف منسوب کرے۔“ (فعلیہ لغنۃ اللہ والملكۃ والناس اجمعین) (حاشیہ السیف الصقلی از علامہ کوثری مصری ص ۵۴)

اسی طرح مفسر القرآن علامہ عبدالرحیم بن علی حنفی المعروف بہ فیض زادہ نے اپنی کتاب ”للم القراءۃ“ میں فریدہ نمبر ۳۳ میں مندرجہ ذیل عنوان سے تحریر فرمایا ہے: ”الْفَرِيدَةُ الثَّالِثَةُ وَالْقُلُوبُونَ فِي أَنَّ الرُّسُلَ وَالْأَنْبِيَاءَ عَلَيْهِمُ السَّلَامُ بَعْدَ انْتِقَالِهِمْ مِنْ هَذِهِ الدَّارِ رُسُلٌ وَأَنْبِيَاءٌ حَقِيقَةٌ أَوْ فِي حُكْمِهَا - ذَهَبَ مَشَائِخُ الْحَقِيقَةِ إِلَى أَنَّهُمْ رُسُلٌ وَأَنْبِيَاءٌ حَقِيقَةٌ اسْتَدَلَّ مَشَائِخُ الْحَقِيقَةِ بِقَوْلِهِ تَعَالَى لَا تَفْرُقْ بَيْنَ أَحَدِمَنْ رُسُلِهِ (الآيَةُ) حَيْثُ بِإِتِّفَاقِهِ عَلَى الْإِتِّحَادِ بَيْنَ الرُّسُلِ فِي وَضْعِ الرِّسَالَةِ فِي غَضَرِ النَّبِيِّ عَلَيْهِ الصَّلَاةُ وَالسَّلَامُ وَعَدَمِ التَّفَاوُتِ فِي وَضْعِهَا وَهَذَا يَنْفِي كَوْنَ مَنْ مَاتَ مِنْهُمْ فِي حُكْمِ الرِّسَالَةِ وَالْأَفْئِدَةِ النَّبِيِّ عَلَيْهِ الصَّلَاةُ وَالسَّلَامُ فِي حُكْمِهَا وَهُوَ بَاطِلٌ“ تینیسواں بے بہا گوہر یکا، اس عقیدہ کے بیان میں کہ تمام رسول اور نبی علیہم جب اس گھر سے انتقال کر جاتے ہیں، پھر بھی وہ حقیقتہً نبی اور رسول رہتے ہیں یا صرف حکمی طور پر ان کو رسول کہا جاتا ہے۔ ہمارے حنفی مشائخ کا یہ مذہب ہے کہ سب انبیاء علیہم اس جہان سے تشریف لے جانے کے بعد بھی اسی طرح رسول اور نبی ہوتے ہیں۔ (علیہم) ان کا استدلال قرآن حکیم کی آیت: ۲۸۵ سورہ بقرہ سے ہے جس میں فرمایا: ”لَا تَفْرُقْ بَيْنَ أَحَدٍ مِنْ رُسُلِهِ“ (ہم فرق نہیں کرتے کسی ایک میں بھی اللہ تعالیٰ کے رسولوں میں سے) یہ آیت امام الانبیاء سید دو عالم ﷺ پر نازل ہوئی جس سے ظاہر ہو رہا ہے کہ سب انبیاء علیہم جو اس دار فانی سے جا چکے ہیں وہ آج بھی اسی طرح وصف رسالت اور نبوت سے موصوف ہیں جس طرح اپنے اپنے زمانہ میں تھے۔ اگر یہ عقیدہ نہ رہا تو پھر سید دو عالم ﷺ کے متعلق بھی یہ کہا جاسکے گا کہ آپ ﷺ اس دنیا سے تشریف لے جانے کے بعد حقیقتہً نبی اور رسول نہیں رہے بلکہ حکماً آپ ﷺ کو رسول ماننا ضروری ہے۔“ (للم القراءۃ مطبوعہ مصر ۱۳۳۲ھ ص ۶۶)

اس ارشاد کا مطلب بالکل واضح ہے کہ جب سید دو عالم ﷺ کے زمانہ اقدس میں یہ حکم دیا گیا کہ اللہ تعالیٰ کے سب نبیوں پر ایمان لاؤ اور ان سے کسی ایک کی حیثیت یا حقیقت میں تفریق نہ کرو، تو اگر دنیا سے انتقال کے بعد سابقہ انبیاء علیہم حقیقتہً نبی نہ تھے کہ وہ مر گئے ہیں تو پھر ان پر ایمان لانے کا اور اس ایمان کو سب ایمان پر مساوی حیثیت سے تسلیم کرنے کا حکم بے سود ہے اور یہی بات تو پھر سید دو عالم ﷺ کے سفر آخرت کے بعد ان کے بارہ میں کہی جاسکے گی کہ آپ ﷺ بھی ۱۲ ربیع الاول ۱۱ھ کے بعد حقیقتہً نبی نہیں رہے۔ حالانکہ یہ عقیدہ تو سراسر کفر ہے۔ ”اللَّهُمَّ احْفَظْنَا مِنْهُ!“ دوسرا حق یہ ہے کہ کمالات نبوت اور درجات نبوت کو بھی اس طرح وہی یقین کرنا ہے ارشاد قرآنی ہے: ”بَلِّغِ الرُّسُلَ فَضَّلْنَا بَعْضَهُمْ عَلَى بَعْضٍ مِنْهُمْ مَنْ كَلَّمَ اللَّهُ وَرَفَعَ بَعْضَهُمْ دَرَجَاتٍ (البقرة: ۲۵۳)“ یہ جتنے پیغمبر ہیں ہم نے ان میں سے بعض حضرات کو بعض پر فضیلت و بزرگی عطا فرمائی ہے۔ بعض ان میں سے وہ ہیں جن سے اللہ تعالیٰ نے کلام کیا اور بعض کے درجے بلند فرمائے۔

یعنی ہم نے ہی آپس میں ایک دوسرے پر فضیلت دی۔ جیسا کہ حضرت موسیٰ علیہ السلام نبوت اور رسالت میں تو سب کے برابر مگر اللہ تعالیٰ کے شرف مکالمہ میں دوسرے انبیاء علیہم سے ممتاز ہیں۔ امام الانبیاء جناب محمد رسول اللہ ﷺ انفرادی طور سے ہر ایک نبی سے اعلیٰ ہیں۔ اسی طرح سب انبیاء علیہم سے مجموعی طور پر بھی اشرف والفضل ہیں۔ ساتویں صدی میں علامہ عبدالعزیز بن عبدالسلام دمشقی نے یہ عقیدہ ظاہر کیا کہ: ”رسول اکرم ﷺ انفرادی طور سے تو جملہ انبیاء علیہم سے افضل ہیں مگر مجموعی طور پر ان سے افضل نہیں۔ علمائے وقت نے ان کو متنبہ کیا تو وہ بروقت سنبھل گئے اور اس غلط عقیدہ سے محفوظ رہے۔“ (طراز الجالس از شہاب خفاجی ص ۱۱۵)

تیسرا حق یہ ہے کہ سید دو عالم ﷺ کے تمام اقوال اور احوال نبوت کے ترجمان تھے، آپ ﷺ کی صرف ایک ہی حیثیت ہے کہ آپ ﷺ ہر حال میں نبی اور رسول ہیں۔ اس کی وضاحت یہ ہے کہ امام الانبیاء سید دو عالم ﷺ کی حیات مبارکہ کا ہر طور اور ہر دور اور ہر عمل بیداری، نیند، گھر، مسجد، خلوت، جلوت ہر حیثیت امت کے لئے نہ صرف مشعل راہ ہے بلکہ اسی میں رضاء خداوندی ہے اور وہی اللہ تعالیٰ کے ہاں مقبول اور محبوب ہے۔ اللہ تعالیٰ علمائے اسلام کو جزائے خیر دے کہ انہوں نے سید دو عالم ﷺ کی تمام زندگی کے ہر پہلو کو محفوظ رکھ کر امت کے لئے بے نظیر مینار ہدایت پیش کر دیا ہے جس کی روشنی میں دونوں جہانوں کی سرفرازی یقینی ہے۔

جن علمائے کرام نے اس مقدس اور پاکیزہ عنوان پر لکھا ہے ان میں سے امام نسائی مدظلہ (م ۳۰۳ھ) علامہ ابن السنی مدظلہ (م ۳۶۳ھ) امام منذری مدظلہ (م ۶۳۵ھ) امام جلال الدین سیوطی مدظلہ (م ۹۱۱ھ) کی تصانیف قابل ذکر ہیں۔

تبصیہ: یہ نظریہ اسلام کے سراسر خلاف ہے کہ آپ ﷺ کے بعض کام تو ذاتی تھے اور بعض بطور نبوت کے تھے۔ اسی زندیقانہ عقیدہ کا امام الانبیاء حضور نبی کریم ﷺ نے حیات مبارکہ میں دفاع کرتے ہوئے فرمایا تھا: ”واللہ ماخرج منی الا حق“ اللہ تعالیٰ کی قسم ہے کہ میرے بدن اور زبان سے جو اعمال اور اقوال ظاہر ہوتے ہیں، وہ سب حق ہیں یعنی شریعت ہیں۔ (ملاح الجنتہ از امام جلال الدین سیوطی مدظلہ)

چوتھا حق یہ ہے کہ سید دو عالم ﷺ کو امام الانبیاء سمجھے۔ اگرچہ آپ ﷺ کا وجود اطہر اس جہان میں سب نبیوں سے آخر میں ظاہر ہوا۔ کیونکہ پھل ہمیشہ آخر میں ظاہر ہوتا ہے مگر پودا لگاتے وقت اولین غرض یہ پھل ہوتا ہے اسی عنوان کی مناسبت سے اکابر علماء دیوبند کے کلام کا کچھ حصہ پیش کیا جاتا ہے:

استاذ العلماء حضرت شیخ الہند مدظلہ نے فرمایا: ”حضرت فخر عالم الفضل الرسل ﷺ اور تمام انبیاء کرام علیہم السلام کے کمالات کا مرجع ہیں۔ کیونکہ آپ ﷺ کے کمالات اور دیگر انبیاء (علیہم السلام) کے کمالات میں وہی نسبت ہے جو نور شمس اور نور قمر میں تعلق ہے۔“ (اقادات محمود ص ۶۳)

ف: چاند میں اپنا ذاتی نور نہیں دہ تو پتھر کی قسم کی ایک دھات کا ٹکڑا ہے، جب اور جس قدر چاند سورج کے سامنے ہوتا ہے اسی قدر سورج کی روشنی سے روشنی حاصل کرتا ہے جیسا کہ علماء فلکیات نے کہا ہے: ”نور القمر مستفاد من نور الشمس“ یعنی چاند کا نور سورج کے نور سے حاصل کیا جاتا ہے۔

اسی کو علامہ بومیری نے قصیدہ برہ الداء میں یوں ارشاد فرمایا ۔

وَكَلَّفَهُم مِّن رَّسُولِ اللَّهِ فَلَمَّحْنِ غَزْفًا مِّنَ الْبَخْرِ أَوْ رَشْفًا مِّنَ الدِّيمِ
”اور تمام انبیاء علیہم السلام حضرت رسول اللہ ﷺ سے طالب ایک کف دست یعنی چلو کے ہیں آپ ﷺ کے دریائے معرفت سے یا بقدر ایک دفعہ کے چوٹنے یعنی قطرہ کے آپ ﷺ کے علم کے بار بہنائے بسیار ہمیشہ برسنے والے ہیں۔“

وَكُلُّ أَيْ اتَّتِ الزُّنُلُ الْكِرَامُ بِهَا فَإِنَّمَا أَثْمَلَتْ مِّنْ نُورِهِ بِهِم

”اور ہر معجزہ جس کو رسولان کرام علیہم السلام لائے ہیں، سوائے اس کے نہیں کہ وہ معجزہ ان کو صرف بدولت حضور پر نور ﷺ پہنچا ہے۔“

فَإِنَّ شَمْسَ فَضْلِ هُمْ كَوَاكِبُهَا يَظْهَرُونَ أَصْوَاهَا لِلنَّاسِ لِي الظُّلُمِ
”وجہ اتصال یہ ہے کہ آپ ﷺ آفتاب فضل و کمال ہیں اور انبیاء علیہم السلام اس آفتاب کے اقمار و کواکب ہیں۔ پس جیسے قمر بوقت غیب و بے شمس استفادہ نور کا شمس سے کر کے شب تاریک کو روشن کرتا ہے، اسی طرح انبیاء علیہم السلام استفادہ فیوض ظاہری و باطنی روح پر فوح آنحضرت ﷺ سے کر کے قبل ظہور وجود باوجود خلق کی راہنمائی کرتے رہے اور جب خود رونق بخش دنیا ہوئے تو سب چراغ پیش آفتاب ماند پڑ گئے۔“

اسی کو حضرت شیخ الہند مدظلہ کے اساتذہ بانی دارالعلوم دیوبند نے اپنے اردو کلام میں یوں ارشاد فرمایا۔

جہاں کے سارے کمالات ایک تجھ میں ہیں تیرے کمال کسی میں نہیں مگر دو چار
تو بوئے گل ہے اگر مثل گل ہیں اور نبی تو نور دیدہ ہے گر ہیں وہ دیدہ بیدار
اسی کو حضرت شیخ الہند مدظلہ کے گرامی قدر شاگرد محدث کبیر حضرت مولانا علامہ انور شاہ کشمیری مدظلہ نے فارسی کلام میں یوں ارشاد فرمایا ہے۔

اے آنکہ ہمہ رحمت مہداتہ قدیری باراں صفت بحرست ابر مطیری
آدم نصف محشر و ذریت آدم درغل لوایت کہ امای و امیری
یکتا کہ بودہ مرکز ہر دائرہ یکتا تا مرکز عالم توئی بے مثل و نظیری
مندرجہ بالا اشعار ایک طویل نعت کے ہیں۔ حضرت شاہ صاحب قدس سرہ العزیز کے ان فارسی اشعار کا ترجمہ یہ ہے کہ:

۱..... اے وہ ذات عالی جو کہ خدائے قدیر کی سراپا رحمت ہی رحمت ہے جو اس نے اپنی مخلوق کو ہدیہ کے طور پر عطاء فرمائی ہے، آپ ﷺ کی رحمت عامہ بارش کی طرح سمندر کی مانند اور برسنے والے ابر کی مثال ہے۔

۲..... حضرت آدم علیہ السلام اور اولاد آدم (سب آدمی) محشر کے میدان میں آپ ﷺ کے جھنڈے کے تلے ہوں گے۔ کیونکہ آپ ﷺ ہی امام اور آپ ﷺ ہی امیر ہیں۔

۳..... ہر دائرہ کا ایک ہی مرکز ہوتا ہے۔ اسی طرح آپ ﷺ بھی تمام جہان کے مرکز ہیں اور آپ ﷺ کی ذات بے مثل و بے نظیر ہے۔

ف: محدث عمر حضرت علامہ انور شاہ صاحب کشمیری مدظلہ کو جس سعادت مند نے درس حدیث دیتے ہوئے دیکھا ہے یا آپ ﷺ کی کسی علمی مجلس میں شرکت کا موقع ملا ہے یا آپ ﷺ کے نعتیہ کلام کو (جو بلخ عربی اور فارسی کلام پر مشتمل ہے) پڑھا ہے تو وہ سمجھ سکتا ہے کہ حضرت شاہ صاحب مدظلہ سید دو عالم ﷺ کی نعت گوئی میں کس قدر رفیع مقام عشق رکھتے تھے۔ گو یادہ حب نبوی میں محو اور مستغرق تھے۔ یہاں صرف چند اشعار درج کئے جاتے ہیں جن کا تعلق شفاعت کے عقیدہ کے ساتھ ہے۔ آپ نے ایک مربوط نعتیہ کلام میں فرمایا۔

الغرض از جملہ عالم مصطفیٰ و مجتبیٰ خاتم دور نبوت تا قیامت بے مرا
افضل و اکمل ز جملہ انبیاء نزد خدا نعت اوصاف کمال او فزوں تراز عدید

تا صبا گلگشت گہاں کردہ می باشد مدام
باد بروئے از خدائے وے درود وہم سلام
وز جناب وے رضا بر احقران مستہام
مستغنیث است الغیاث اے سرور عالی مقام
دارالعلوم دیوبند کے سابق صدر مہتمم مولانا حبیب الرحمن صاحب نے لامية المسجرات نامی ایک کتاب
عربی نظم میں تالیف فرمائی ہے جس کے ۲۵۴ اشعار ہیں اور ہر شعر کا آخری حرف لام ہے۔ اسی مناسبت سے اس
کو لامية المسجرات کا عنوان دیا۔ اس کی اردو شرح دارالعلوم دیوبند کے سابق شیخ الادب مفتی اعظم مولانا اعجاز علی
صاحب مدظلہ نے لکھی جو اصل کتاب کے ساتھ دارالعلوم دیوبند کے کتب خانہ اعزاز یہ سے شائع ہو چکی ہے۔ اس
کے چند اشعار جن کا تعلق توسل اور عقیدہ شفاعت کے ساتھ ہے، تبرکاً درج کئے جاتے ہیں۔

(۱) مَالَهُ مِنْ مُلْجَاءٍ أَوْ مُؤْنِلٍ غَيْرِ بَابِ التَّسْنِيدِ الْمُؤْنِلِ الْأَجَلِ
”ایسے عاصی کا کوئی ٹھکانا اور جائے پناہ عظیم الشان سردار اور آقائے نامدار کے دروازے کے سواء کہیں
نہیں ہے۔“

(۲) سَبَدُ السَّادَاتِ فَخْرُ الْأَنْبِيَاءِ مُكْمِلُ التَّوْحِيدِ مَخَائِلُ الْمَلَلِ
”وہ تمام سرداروں کے سردار تمام انبیاء عہدہ کے لئے باعث فخر ہیں توحید کو کامل کرنے والے اور تمام
ادیان باطلہ کو مٹانے والے ہیں۔“

(۳) لَذِيْبَابِ الْمُصْطَفَى خَيْرِ الطُّوْزَى مُلْجَاءِ الْمَكْرُوْبِ مِفْتَاحُ الْفَضْلِ
”اس برگزیدہ ذات کے دروازے کی پناہ پکڑ جو تمام مخلوق سے بہتر ہیں، غمگین کے لئے جائے پناہ اور
مشکلات کے حل کرنے والے ہیں۔“

(۴) وَاقْزَعِ الْبَابِ مُلْجَأًا مُذْمِنًا مَنْ أَدَمَ الْقَرْعَ لَا بَدَّ يَصِلُ
”اور اگر تیری بد اعمالیوں کی وجہ سے فتح باب میں تاخیر ہو تو مایوس نہ ہونا بلکہ اس دروازہ کو ہمیشہ بالحاظ
دزاری کھلکھٹا تارہ کیونکہ جو شخص اس دروازے کو ہمیشہ کھلکھٹائے جاتا ہے وہ ضرور گھر میں پہنچ کر رہتا ہے۔“

(۵) لَذِيَابِ غُطَافِ الْمَرْجِي وَاعْتَصِمِ تَحْزِرُ التَّغْمِي كَمَالًا ذَالِجَمَلِ
”اس ذات کی پناہ پکڑ جو کہ ساری مخلوق کے لئے امید گاہ ہے اور ایسی پناہ پکڑ جیسی کہ اونٹ نے پکڑی تھی
اور انہیں کا دامن پکڑ، اس کا نتیجہ یہ ہوگا کہ تیرے گناہ معاف کر دیئے جائیں گے۔“

ف: ایک اونٹ نے دربار سید دو عالم ﷺ میں آکر یہ شکایت کی کہ میں نے اپنے مالکوں کی چالیس سال
خدمت کی ہے۔ اب جب کہ میں بوڑھا ہو گیا ہوں تو انہوں نے میری خوراک کم کر دی اور کام زیادہ لینا شروع کر
دیا ہے۔ اب یہاں ایک تقریب ہے تو اب مجھے ذبح کرنا چاہتے ہیں۔ امام الانبیاء سید دو عالم ﷺ نے اس کے
مالکوں کو بلا کر پوچھا تو انہوں نے اس کا اقرار کر لیا۔ آپ ﷺ نے فرمایا کہ میرا دل چاہتا ہے تم اس کو میرے لئے
چھوڑ دو۔ چنانچہ انہوں نے چھوڑ دیا۔

استاذ محترم سید والانسب مولانا بدر عالم مہاجر مدنی قدس سرہ العزیز خلد آشاں جنت البقیع کی داستان عشق کافی طویل ہے۔ آپ کی کتاب ”شان حضور“ (ﷺ) سے چند اشعار درج کئے جاتے ہیں آپ نے فرمایا:

ہر جلوہ پر ضیاء رخ انور کا نور ہے
شافع ہیں روز حشر کے سب کے ہیں پیشوا
سب پہ حریمیں اور رؤف و رحیم ہیں
منشاء ہیں خلق و امر کا مبداء ہیں منتہی
مجھ سے سیاہ رو کی جو بخشش بھی ہو گئی
یہ شان مغفرت ہے یہ شان حضور ہے

* * *

خود محبت سے بلا کر جام کو ٹر دے دیا
مغفرت کے آسرے پر میں بھی حاضر ہو گیا
جب قدم رکھا مدینہ میں تو فوراً پھر گیا
مل گیا جس کو مدینہ اس کو سب کچھ مل گیا
دی جگہ اپنا بنا کر خود بقیع پاک میں
قبر میں مجھ سے جو پوچھیں تو بتا یہ کون ہیں

دارالعلوم دیوبند کے جلیل القدر محدث اور مفسر مولانا محمد یعقوب نانوتوی قدس سرہ العزیز نے سید دو عالم (ﷺ) کے حضور جو خراج عقیدت عربی زبان میں نقلنا پیش کیا ہے، اس کا ایک حصہ درج کیا جاتا ہے: ”اس سے پہلے اگرچہ میں جناب سے ناواقف تھا مگر جناب کی قبر نے مجھے اطلاع دی کہ میرا محبوب اس میں آرام فرما ہے۔“ (ارکان اربعہ ص ۲۸۰)

(۱) يَا رَبِّ صَلِّ عَلَى النَّبِيِّ مُحَمَّدٍ
بِسْ وَطَنِهِ ذِي الْمَكَارِمِ اخْتَصَبَ
”اے پروردگار عالم نبی کریم محمد و احمد دس وطن پر رحمتیں نازل فرما جو اخلاق کریمانہ میں بے نظیر ہیں (حضور انور (ﷺ) نے فرمایا: ”بعثت لاتمم مکارم الاخلاق“)

بَابِي وَاقِنِي ذَاكَ النَّوَلُ الْاَكْرَمُ
”اس رسول اکرم (ﷺ) پر میری جان، میرا سب مال اور میرے ماں باپ فدا ہوں۔“

اَلْيَوْمَ يَا اَمْلِي وَيَا كُلَّ الْمَنِيِّ
”آج کے دن (اس دنیا میں) آپ (ﷺ) ہی میری تمام امیدوں کا کامل سہارا ہیں اور قیامت میں میری جان کی خلاصی اور میری شفاعت کا مرکز بھی آپ (ﷺ) ہی کی ذات عالی ہے۔“

اَنْتَ الْكَرِيمُ زَوْفَاوَزْ جِنْمَا
”آپ (ﷺ) ہی کریم ہیں اور آپ (ﷺ) ہی ہم پر سب سے زیادہ شفیق اور سب سے زیادہ ہم پر رحم فرما ہیں۔ اے میرے سردار، اے میرے سردار، اے میرے سردار۔“

فَبِحَبِّهِ اَزْجُوا التَّعْنِيمَ بِجَنَّةِ
وَحَفَظْتَ لِي الدُّنْيَا بِغَيْشِ اَزْغَدِ

”آپ ﷺ کی محبت کی برکت سے میں جنت کی نعمتوں کا امیدوار ہوں اور آپ ﷺ ہی کی محبت کی برکت سے اس دنیا میں آرام کی زندگی مجھے عطاء کی گئی ہے۔“

فِي فَرْخَةٍ مِنْ خَبْءٍ وَمَسْرَةٍ لَا زِلْثَ فَذَاذَعْنِي بِاسْمِ مُحَمَّدٍ
 ”اللہ تعالیٰ نے مجھے جس طرح اس دنیا میں خوش و خرم رکھا ہے، اسی اللہ تعالیٰ سے دعا ہے کہ مجھے سید
 دو عالم ﷺ کی محبت کی برکت سے ہمیشہ کے لئے خوش و خرم رکھے۔ جب کہ مجھے محمد کے نام سے پکارا جائے۔ (محمد
 یعقوب نام ہے جس کا عظیم جزم محمد ہے ﷺ)“

حضرت شیخ الہند مدظلہ کے والد ماجد مولانا ذوالفقار علی دیوبند کے بہت بڑے عالم دین اور ادیب لیب
 تھے۔ انہوں نے قصیدہ بردہ کی شرح اردو زبان میں بنام عطر اوردہ لکھی ہے جو کہ نہایت ہی جامع اور عشق رسالت
 مآب سے لبریز ہے۔ اس کے آخر میں آپ نے سید دو عالم ﷺ کی نعت شریف عربی مخمس کی طرز پر لکھی ہے، جس کا
 پہلا اور آخری بند تبرکاً اور استدلالاً درج کیا جاتا ہے۔ آپ نے فرمایا:

مَا مِثْلَ أَحْمَدَ فِي الْوُجُودِ كَرِيمًا كَهَفِ الْوَرَى بِالْمُؤْمِنِينَ رَحِيمًا
 لِنَجَاتِنَا يَوْمَ النُّشُورِ زَعِيمًا مَنْ قَالَ فِيهِ الْهَذَا تَغْظِيْمًا
 صَلُّوا عَلَيْهِ وَسَلِّمُوا تَسْلِيمًا

”سید دو عالم ﷺ کی مانند اس کائنات میں کوئی بھی سخی اور کریم نہیں جو کہ ساری مخلوق کی جائے پناہ ہیں
 اور ایمان والوں پر بہت ہی زیادہ مہربان ہیں اور ہماری نجات کے لئے قیامت کے دن آپ کے لئے ہمارے معبود
 نے تعظیم کے طور پر یہ فرمایا ہے کہ آپ ﷺ پر درود پڑھو اور کامل سلام بھیجو۔“

قَدْ ضَاعَتِ الْأَوْقَاتُ آتَةً ضَيْعَتِي يَا خَيْرِي يَا خَيْرِي يَا خَيْرِي
 اذْضَاقَ مِنْ كُلِّ الْجَوَابِ حَيْثِي مَا إِنْ أَرَى غَيْرَ الْحَبِيبِ وَسَلِّمَتِي
 صَلُّوا عَلَيْهِ وَسَلِّمُوا تَسْلِيمًا

”میری ساری زندگی افسوس صد افسوس پوری طرح برباد ہو گئی اور جب کہ میری تمام کوششیں ہر طرف
 سے ناکام ہو گئیں تو اے میرے حبیب ﷺ، جناب کے سوا میں کسی کو اپنا وسیلہ نجات نہیں سمجھتا۔ آپ ﷺ پر درود
 پڑھو اور کامل سلام بھیجو۔“

پانچواں حق، سید دو عالم ﷺ کا ادب اور احترام ہے اور یہ احترام دل کی گہرائی سے ہونا ضروری ہے،
 اگر آپ کے احترام قلبی میں ذرہ بھر بھی فرق آیا بلکہ اگر غیر ارادی طور پر بھی بے ادبی کا ظہور ہو گیا تو اس سے سب
 اعمال برباد ہو جائیں گے۔

قرآن عزیز نے سارے قرآن عزیز میں اجمالاً اور سورۃ الحجرات میں خصوصاً آداب نبوت کو سچے ایمان
 کی علامت قرار دیا ہے۔ فرمایا: ”يَا أَيُّهَا الَّذِينَ آمَنُوا لَا تَقْدِمُوا ابْنَيْ يَدَيْ اللَّهِ وَرَسُولَهُ إِنَّ اللَّهَ سَمِيعٌ
 عَلِيمٌ. يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَنْ
 تَحْبَطَ أَعْمَالُكُمْ وَأَنْتُمْ لَا تَشْعُرُونَ. إِنَّ الَّذِينَ يَغُضُّونَ أَصْوَاتَهُمْ عِنْدَ رَسُولِ اللَّهِ أُولَئِكَ الَّذِينَ امْتَحَنَ اللَّهُ
 قُلُوبَهُمْ لِلتَّقْوَى لَهُمْ مَغْفِرَةٌ وَأَجْرٌ عَظِيمٌ (الحجرات: ۱-۳)“ اے ایمان والو! بلند نہ کرو اپنی آوازیں نبی کی آواز

سے اد پر اور نبی سے ایسے زور دار نہ بولو جیسا کہ آپس میں بولتے ہو کہیں اکارت نہ ہو جائیں تمہارے سب کام اور تم کو خبر بھی نہ ہو اور جو لوگ دبی آواز سے بولتے ہیں رسول اللہ کے پاس وہی ہیں جن کے دلوں کو جانچ لیا ہے اللہ نے ادب کے واسطے ان کے لئے معافی ہے اور بڑا ثواب ہے۔

اس ادب اور احترام کے واقعات حدیث، تاریخ اور سیرت کی کتابوں میں اس کثرت سے مذکور ہیں کہ اس کتاب میں ان کا شمار کرنا ناممکن ہے۔ اسی ادب کو برقرار رکھنے کے لئے راعنا کا کلمہ کہنے سے روک دیا گیا۔ اس کی مختصری کیفیت یہ ہے کہ: ”سید دو عالم ﷺ کی خدمت میں صحابہ کرام رضی اللہ عنہم نے یہ عرض کیا کہ جناب ارشاد فرماتے وقت ہماری رعایت فرمایا کریں تاکہ ہم بات کو اچھی طرح سمجھ لیں۔ اس کے لئے انہوں نے راعنا کا کلمہ عرض کیا جو کہ راعنا کا مجموعہ ہے۔ یعنی آپ ہماری رعایت فرمایا کریں۔ مگر دربار نبوت کے گستاخ بے ایمان بھی اس کلمے کو لب و لہجہ بدلا کر دربار نبوت میں عرض کرتے تھے۔ ان کا مطلب اس کلمہ سے یا تو راعینا کہنا تھا۔ (یعنی تو ہمارا چہواہا ہے) اور یا راعن مراد تھی جس کا معنی بیوقوف ہے۔ بظاہر تو صحابہ کرام رضی اللہ عنہم اور ان منافقوں گستاخوں کا کلام ایک ہی معلوم ہوتا ہے مگر دراصل وہ اس سے بے ادبی کا پہلو مراد لیتے تھے۔ اس لئے خداوند قدوس نے جو دلوں کے رازوں کو جاننے والا ہے اور جس نے سید دو عالم ﷺ کی شان کو بے نظیر رفعت عطا فرمائی ہے مسلمانوں کو یہ کلمہ ہی بولنے سے منع فرمادیا۔ ارشاد فرمایا: ”يَا أَيُّهَا الَّذِينَ آمَنُوا لَا تَقُولُوا رَاعِنَا وَفَرِّغُوا نَفْسًا وَاسْمِعُوا لِلْكَافِرِينَ عَذَابَ أَلِيمٍ (البقرة: ۱۰۴)“ اے ایمان والو! مت کہو راعنا کا کلمہ بلکہ کہو انظرنا اور نبی علیہم السلام کی بات کو سنو اور کافروں کے لئے دردناک عذاب ہے۔“

ف: خطاب تو مسلمانوں کو فرمایا مگر آخر میں فرمایا کہ کافروں کے لئے دردناک عذاب ہے۔ یعنی سید دو عالم ﷺ کی شان میں خبث باطن رکھنے والا کافر ہے اور ایسے کلمات سے یاد کرنے والا بھی کافر ہے جن سے بے ادبی ہو سکتی ہو۔

اس لئے علماء اسلام نے فرمایا ہے کہ اگر کسی کتاب میں ایسی عبارت ہو جس سے حضور النور ﷺ کی بے ادبی کا شبہ ہو تو اس کا مٹانا ضروری ہے۔ اگر طاقت ہو۔

چھٹا حق: سید دو عالم ﷺ کا، آپ کو اپنی جان، مال اور خود اپنی ذات سے محبوب سمجھنا ہے، یہ محبت شرعاً فرض ہے اور یہ نجات کا عظیم وسیلہ ہے۔ صحیح حدیث میں ہے کہ ایک آدمی نے امام الانبیاء سید دو عالم ﷺ سے پوچھا کہ قیامت کب آئے گی؟ آپ ﷺ نے فرمایا: ”کچھ اس کے لئے تیاری بھی کی ہے؟“ اس نے عرض کیا: ”مجھے آپ سے محبت ہے۔“ اس پر آپ ﷺ نے فرمایا: ”الْفَزَى مَعَ مَنْ أَحَبَّ“ آدمی اسی کے ساتھ ہوگا جس کے ساتھ اس کی محبت ہوگی۔“

آنحضرت ﷺ کی محبت ہی عین ایمان ہے۔ اس موضوع پر مستقل کتابیں لکھی گئی ہیں۔ یہاں صرف چند واقعات درج کئے جاتے ہیں۔

رحمت دو عالم ﷺ کے ساتھ محبت کے چند واقعات

جیسا کہ پہلے بھی گزر چکا ہے کہ سید دو عالم ﷺ نے دور صحابہ رضی اللہ عنہم کے بعد آنے والے مسلمانوں کو دیکھنے کی خواہش کا اظہار فرمایا ہے۔ (شاید اسی خواہش کی بناء پر آپ ﷺ پر امت کے اعمال پیش کئے جاتے ہوں) ایک حدیث

پاک میں سید دو عالم ﷺ کا ارشاد ہے: ”مِنْ أَشَدِّ أَمْتِي لِي خَبَاتَانِ يَكُونُونَ بَعْدِي يُوْذِ أَخَذَهُمْ لَوْ رَأَى بِأَهْلِهِ وَمَالِهِ“ میری امت میں سے میرے ساتھ سب سے زیادہ محبت رکھنے والے وہ مسلمان ہیں جو اس بات کو دل سے پسند کریں گے کہ مال اور اولاد کے بدلے میں بھی میری زیارت کا شرف حاصل ہو سکے تو درگزر نہ کریں گے۔ (الشفاء ج ۲ ص ۱۷)

۱..... حضرت بلال رضی اللہ عنہ کی موت کا جب وقت قریب آیا تو ان کی بیوی نے آہ و بکا کے ساتھ غم اور پریشانی کا اظہار کیا۔ آپ نے اس حالت میں فرمایا: ”وَاطْرَبَاهُ غَدَاً الْقَبِي الْأَجَنَّةَ فَحَمْدًا وَحُزْنَةً“ کتنی خوشی کی بات ہے کہ کل اپنے محبوب بندوں سے ملوں گا یعنی سید دو عالم ﷺ اور صحابہ کرام رضی اللہ عنہم۔“ (ص ۱۸)

۲..... ام المومنین حضرت عائشہ صدیقہ رضی اللہ عنہا کی خدمت میں ایک عورت آئی اور درخواست کی کہ مجھے سید دو عالم ﷺ کی قبر مبارک کی زیارت کی اجازت دی جائے۔ چنانچہ جب اس نے آپ کا مزار پر انوار دیکھا تو اس قدر روئی کہ روح پرواز کر گئی۔ (الشفاء ج ۲ ص ۱۹)

۳..... اسلام کے ابتدائی دور میں جب کہ مکہ مکرمہ کے کافروں نے حضرت زید بن الدثنہ رضی اللہ عنہ کو شہید کرنے کے لئے ارض حرم سے باہر نکالا تو ابوسفیان بن حرب نے ان سے کہا میں تجھے خدا کی قسم دے کر پوچھتا ہوں کیا تو اس بات کو پسند کرتا ہے کہ تیری جگہ آج محمد (ﷺ) کو قتل کر دیا جاتا اور تو اپنے گھر بال بچوں میں آرام سے رہتا۔ حضرت زید رضی اللہ عنہ نے فرمایا: ”یہ تو بہت بڑی بات ہے۔ میں تو یہ بھی پسند نہیں کرتا کہ سید دو عالم ﷺ کو کاٹنا چھوے اور میں آرام سے بیٹھا رہوں۔“ اس پر ابوسفیان نے کہا میں نے ساری زندگی میں کسی کو کسی کے ساتھ ایسی محبت کرنے والا نہیں دیکھا، جیسا کہ محمد کے ساتھی محمد سے محبت کرتے ہیں۔ (ﷺ) (الشفاء ج ۲ ص ۱۹)

۴..... مشہور محدث ابویوب سختیانی مدظلہ جو امام مالک مدظلہ کے استاذ حدیث ہیں، جب بھی سید دو عالم ﷺ کا اسم گرامی لیتے فرط عقیدت اور محبت سے آپ کی آنکھوں میں آنسو آجاتے۔ اسی طرح امام مالک مدظلہ کے سامنے جب حضور انور ﷺ کا اسم گرامی لیا جاتا تو آپ کے چہرہ کی رنگت ادب اور احترام کی وجہ سے بدل جاتی۔ مدینہ منورہ کے سید القراء محمد بن المنکدر سے جب کوئی حدیث پوچھی جاتی تو آپ اس قدر روتے کہ دیکھنے والوں کو رحم اور ترس آجاتا۔ یہی حال مشہور محدث اور صوفی صفوان بن سلیم کا تھا وہ تو اس قدر روتے کہ لوگ ان سے اٹھ کر چلے جاتے تھے۔ یہی حال اکثر محدثین اور عاشقان سید دو عالم ﷺ کا تھا۔ (اور اب بھی ہمارے اکابر درس حدیث میں با وضو اور نہایت خشوع کے ساتھ حدیث کا درس دیا کرتے ہیں اور ان کی آنکھیں حب نبوی ﷺ سے پر نم رہا کرتی ہیں)

۵..... سید دو عالم ﷺ کے ساتھ محبت اور آپ کی معیت و خدمت کا ارادہ اور پر خلوص جذبہ صحابہ کرام رضی اللہ عنہم کے بعد بھی باعث رحمت رہا ہے اور اب بھی ہے۔ جیسا کہ الشفاء ہی میں ہے کہ بلک خراسان کے ایک بادشاہ صفار نامی کو ان کی موت کے بعد خواب میں دیکھنے والے نے برزخ کے حالات پوچھے تو اس نے کہا کہ اللہ تعالیٰ نے میرے ایک مخلصانہ ارادے اور دلی تمنا کے اجر میں مجھے بخش دیا۔ میں نے ایک دن اپنے علاقہ کے ایک پہاڑ پر چڑھ کر اپنی فوج کو دیکھا تو میرا دل ان لو جوالوں اور مجاہدوں کو دیکھ کر بڑا خوش ہوا، میں نے اس دلی خواہش کا اظہار کیا کہ کاش ”اگر میں دور نبوت میں ہوتا تو اپنی ساری توانائی اور طاقت کو حضور انور رحمت دو عالم ﷺ کے قدموں میں نثار کر کے دین کی خدمت کرتا۔“ اللہ تعالیٰ نے اس مخلصانہ تمنا کے اجر میں مجھے بخش دیا۔ (الشفاء ج ۲ ص ۱۷)

۶..... حضرت ابو بکر صدیق رضی اللہ عنہ نے مرض الموت میں ایک دن پوچھا کہ آج کون سا دن ہے؟ تو آپ کو بتایا گیا کہ آج سوموار کا دن ہے تو آپ نے فرمایا: ”أَزْجُو الْيَمَانِيْنِ وَبَيْنَ اللَّيْلِ“ چنانچہ اسی رات کو رحلت فرما گئے اور منگل کے دن دفن کر دیئے گئے۔ (بخاری)

ف: چونکہ سوموار کو سرکارِ دو عالم ﷺ اس دار فانی سے تشریف لے گئے۔ اسی لئے حضرت صدیق رضی اللہ عنہ نے تمنا فرمائی جو پوری ہوئی۔ امام بخاری مدظلہ نے اس پر ایک باب باندھا ہے۔ (باب موت يوم الاثنين)

سلمہ بن الاکوع ہمیشہ مسجد نبوی ﷺ میں اس ستون کے پاس نماز پڑھنے کی کوشش کرتے تھے جس کے پاس حضور انور ﷺ نے نماز پڑھی تھی۔ (باب الصلوة الى الاسطوانة بخاری)

۷..... سالم بن عبد اللہ بن عمر رضی اللہ عنہما مکہ مکرمہ اور مدینہ منورہ کے درمیان ان تمام جگہوں پر لو اقل ادا کرتے تھے جہاں جہاں ان کے والد عبد اللہ نے نماز ادا کی تھی کہ ان مقامات پر سید دو عالم ﷺ نے نماز ادا فرمائی تھی۔

(بخاری باب الساجدة على طريق المدينة)

زباں پہ بار خدایا یہ کس کا نام آیا کہ جھک کے نطق نے بوسے میری زباں کے لئے

حیات النبی ﷺ قرآنی ارشادات کی روشنی میں

سید دو عالم ﷺ کے ساتھ امت کا تعلق دوامی رکھنے کے لئے امت کے گناہگاروں کو یہ بھی حکم دیا گیا ہے کہ وہ اپنے گناہوں کی مغفرت طلب کرنے کے لئے سید دو عالم ﷺ کے حضور پیش ہو کر آپ ﷺ سے درخواست استغفار کیا کریں۔ جب سید دو عالم ﷺ ان کے لئے دربارِ خداوندی سے مغفرت کی درخواست فرمادیں گے تو اللہ تعالیٰ ضرور رحم و کرم فرما دے گا۔ ارشاد فرمایا: ”وَمَا أَرْسَلْنَا مِنْ رَّسُولٍ إِلَّا لِيُطَاعَ بِإِذْنِ اللَّهِ وَلَوْ أَنْتُمْ إِذْ ظَلَمْتُمْ أَنْفُسَكُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ لَوَجَدُوا اللَّهَ تَوَّابًا رَحِيمًا (النساء: ۶۴)“ اور ہم نے کوئی رسول نہیں بھیجا مگر اسی واسطے کہ اس کا حکم مانا جائے اللہ تعالیٰ کے فرمانے سے اور اگر وہ لوگ جب برا کیا تھا انہوں نے اپنے آپ کے لئے، آتے جناب کے پاس پھر اللہ تعالیٰ سے معافی چاہتے اور رسول بھی ان کو بخشواتا تو اللہ تعالیٰ کو ضرور معاف کرنے والا مہربان پاتے۔

چنانچہ صحابہ کرام رضی اللہ عنہم سے جب بھی کوئی غیر ارادی لغزش ہوئی تو اللہ تعالیٰ نے معاف فرما کر ان کے لئے اپنی رضا مندی کی سند عطا فرمادی اور یہی طریقہ سید دو عالم ﷺ کے بعد بھی رہا اور اب تک اسی پر امت کا عمل ہے۔ صرف دو واقعات درج کئے جاتے ہیں:

۱..... ابو صالح حضرت علی رضی اللہ عنہ سے روایت کرتے ہیں کہ سید دو عالم ﷺ کے سفر آخرت کے تین دن بعد ایک دیہاتی مسلمان آیا اور سید دو عالم ﷺ کے مزارِ عالی کے ساتھ چٹ کر اپنے سر پر اس مٹی کو ڈالتے ہوئے کہنے لگا یا رسول اللہ (ﷺ) آپ ﷺ نے ہم کو اللہ تعالیٰ کا کلام سنایا اور ہم نے سنا آپ ﷺ نے یاد کرایا اور ہم نے اس کو یاد رکھا۔ اسی کلام الہی میں یہ بھی ہے کہ: ”وَلَوْ أَنْتُمْ إِذْ ظَلَمْتُمْ أَنْفُسَكُمْ (النساء: ۶۴)“ ساری آیت اس نے پڑھ کر کہا کہ میں نے اپنے آپ پر ظلم کیا۔ (گناہ سرزد ہو گیا) حاضر ہو گیا ہوں کہ آپ ﷺ مجھے اللہ تعالیٰ سے بخشوادیں۔ حضرت علی رضی اللہ عنہ نے فرمایا کہ اس کو قبرِ مبارک کے اندر سے ندا آئی کہ تیری مغفرت ہو گئی۔

یہ واقعہ تو دور صحابہ کرام رضی اللہ عنہم کا ہے اور اس کے راوی حضرت علی رضی اللہ عنہ ہیں اور اس کو نقل کرنے والے مشہور محدث اور مفسر علامہ قرطبی ہیں۔

۲..... علماء کرام کی ایک جماعت نے جن میں سے فیض ابو منصور العباغ بھی ہیں جنہوں نے اپنی کتاب الشامل نامی میں علامہ عقیلی سے ایک مشہور حکایت نقل فرمائی ہے کہ: ”عقیلی فرماتے ہیں کہ میں سید دو عالم ﷺ کے مزار اقدس کے پاس بیٹھا ہوا تھا کہ ایک دیہاتی نے حاضر ہو کر کہا: ”السَّلامُ عَلَيْكَ يَا رَسُولَ اللَّهِ“ میں نے اللہ تعالیٰ کا ارشاد: ”وَلَوْ أَنَّهُمْ إِذْ ظَلَمُوا أَنْفُسَهُمْ“ (پوری آیت) سنی ہے اور آپ ﷺ کی خدمت میں حاضر ہوا ہوں کہ خداوند قدوس کے حضور میری شفاعت فرما کر میرے گناہ بخشوادیں اور یہ شعر پڑھا۔

نَفْسِي الْفِدَاءَ لِقَبْرِ أَنْتَ سَاكِنُهُ
فِيهِ الْعَفَافُ وَفِيهِ الْجُودُ وَالْكَرَمُ
”میری جان اس قبر پر قربان ہو جائے جس میں آپ آرام فرما ہیں کہ اس میں پاک دامنی ہے اور اس میں سخاوت اور بخشش ہے۔“

اس کے بعد وہ دیہاتی مسلمان چلا گیا اور میری آنکھ لگ گئی تو میں سید دو عالم ﷺ کی زیارت سے مشرف ہوا۔ آپ ﷺ نے فرمایا: اے عقیلی! اس اعرابی کو جا کر بشارت دے دے کہ اللہ تعالیٰ نے اس کو بخش دیا ہے۔
(تفسیر ابن کثیر ج ۲ ص ۵۰۱) و کتاب المغنی ج ۳ ص ۵۸۹، از علامہ ابو محمد عبد اللہ بن محمد بن قدامہ (م ۶۲۰ھ) و شرح کبیر ج ۳ ص ۴۹۴، از محسن الدین عبدالرحمن بن قدامہ المقدسی (م ۶۸۲ھ)

عقیدہ استشفاع سے انحراف نفاق کی علامت ہے

بعض لوگ یہ کہہ دیتے ہیں کہ اپنے اعمال پر فیصلہ ہو گا کسی کی شفاعت کوئی فائدہ نہیں دے گی اور اس کے لئے ان آیات کو پیش کرتے ہیں جن میں کافروں کے لئے شفاعت کے غیر مفید ہونے کو فرمایا ہے۔ حالانکہ از روئے قرآن عزیز مسلمانوں کے لئے دربار خداوندی سے مغفرت کا طلب کرنا ثابت ہے۔ جیسا کہ:

۱..... حاطان عرش مجید اور دوسرے ملائکہ کے دو کام ارشاد فرمائے: ”الَّذِينَ يَخْمَلُونَ الْعَرْشَ وَمَنْ حَوْلَهُ يُسَبِّحُونَ بِحَمْدِ رَبِّهِمْ وَيُؤْمِنُونَ بِهِ وَيَسْتَغْفِرُونَ لِلَّذِينَ آمَنُوا رَبَّنَا وَسِعْتَ كُلَّ شَيْءٍ رَحْمَةً وَعِلْمًا فَاغْفِرْ لِلَّذِينَ تَابُوا وَاتَّبَعُوا سَبِيلَكَ وَقِهِمْ عَذَابَ الْجَحِيمِ۔ رَبَّنَا وَأَدْخِلْهُمْ جَنَّاتِ عَدْنٍ الَّتِي وَعَدْتَهُمْ وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّاتِهِمْ إِنَّكَ أَنْتَ الْعَزِيزُ الْحَكِيمُ۔ وَقِهِمُ السَّيِّئَاتِ وَمَنْ تَقِ السَّيِّئَاتِ يَوْمَئِذٍ فَقَدْ رَحِمْتَهُ وَذَلِكَ هُوَ الْفَوْزُ الْعَظِيمُ (المومن: ۷۹)“ وہ فرشتے جو عرش کو اٹھائے ہوئے ہیں اور وہ فرشتے جو عرش کے ارد گرد ہیں، وہ (ایک تو) اپنے رب کی تسبیح بیان کرتے ہیں اور اس پر یقین رکھتے ہیں اور (دوسرے) اللہ تعالیٰ سے مغفرت مانگتے ہیں، ان لوگوں کے لئے جو ایمان لائے۔ (مسلمان ہوئے) یوں کہتے ہوئے تو نے گمیر رکھا ہے ہر چیز کو اپنی رحمت اور علم میں۔ پس بخش دے ان کو جو گناہوں سے لوٹ آئے اور تیری راہ پر چلے اور ان کو آگ کے عذاب سے بچالے۔ اے ہمارے رب اور ان کو داخل کر دے ہمیشہ رہنے والی ان جنتوں میں جن کا تو نے ان کے ساتھ وعدہ کیا ہے اور ان کو جنت میں داخل فرما دے جو نیک ہوں ان کے باپ دادوں میں سے ان کی بیویوں خاوندوں میں سے اور ان کی اولادوں میں سے۔ بے شک تو غالب ہے اور بڑی حکمت والا ہے اور ان کو بچالے بری حالت سے اور

جس کو تو نے آج بچالیا برائی سے تو نے اس پر رحم فرما دیا اور یہی بڑی کامیابی ہے۔

۲..... خداوند قدوس نے جناب رسول اکرم ﷺ کو صحابہ کرام رضی اللہ عنہم کے لئے مغفرت طلب کرنے کا حکم فرمایا ہے: ”وَاسْتَغْفِرْ لَهُمْ (ال عمران: ۱۵۹)“ اور ان کے لئے مجھ سے مغفرت طلب کریں۔

یہ آیت سورہ آل عمران کی ہے جس کا تعلق ان صحابہ کرام رضی اللہ عنہم کے ساتھ ہے، جنہوں نے اس درہ کو چھوڑ دیا تھا جہاں سید دو عالم ﷺ نے ان کو مقرر فرمایا تھا۔

۳..... فتح مکہ کے بعد بھی مشرف بہ اسلام ہونے والوں کے لئے ان کے سابقہ گناہوں کی مغفرت کے لئے خداوند قدوس نے آپ ﷺ کو حکم فرمایا کہ ان کے لئے بھی مجھ سے مغفرت طلب کریں۔

”إِذَا جَاءَ نَصْرُ اللَّهِ وَالْفَتْحُ - وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا - فَسَبِّحْ بِحَمْدِ رَبِّكَ وَاسْتَغْفِرْ لَهُ إِنَّهُ كَانَ تَوَّابًا (النصر: ۱-۳)“ جب اللہ تعالیٰ کی مدد آجائے گی اور مکہ فتح ہو جائے گا اور تو دیکھے گا کہ لوگ جوق در جوق اللہ تعالیٰ کے دین میں داخل ہوں گے۔ پس اپنے رب کی حمد و ثناء کہیں اور اس اللہ تعالیٰ سے ان کے گناہ بخشو! میں بے شک اللہ تعالیٰ تو بہ قول کرنے والا ہے۔

اس سورۃ میں جو کہ آخر عمر میں نازل ہوئی، سید دو عالم ﷺ کو اللہ تعالیٰ نے اپنی حمد و ثناء کرنے کا حکم دیا اور یہ بھی فرمایا کہ اب ان کے گناہ بخشو! میں۔ حضرت شاہ عبدالقادر مدظلہ العالی نے موضح القرآن میں فرمایا: ”اب امت کے گناہ بخشو! یا کر، درجہ شفاعت کا ملے۔“

تنبیہ: مودودی صاحب کا قلم یہاں بھی شان نبوت کو اجاگر کرنے کی بجائے بہت بڑی لغزش کر گیا۔ مودودی صاحب نے اس تفسیر میں یہ لکھا ہے کہ: ”یعنی اپنے رب سے دعا مانگو کہ جو خدمت اس نے تمہارے سپرد کی تھی، اس کو انجام دینے میں تم سے جو بھول چوک یا کوتاہی بھی ہوئی ہے، اس سے چشم پوشی اور درگزر فرمائے۔“ (تفسیر القرآن ج ۶ ص ۵۱۷ سورۃ النصر)

۴..... اسی طرح ”سورۃ البقرة“ میں فرمایا: ”وَاسْتَغْفِرْ لِمَن يَدْعُوهُ إِلَى الْفِتْنَةِ (البقرة: ۱۹۹)“ اور ان کے لئے اللہ تعالیٰ سے مغفرت چاہیں بے شک اللہ تعالیٰ بخشنے والا مہربان ہے۔

۵..... سورۃ الممتحنہ میں بیعت کرنے والی عورتوں کے بارہ میں ارشاد فرمایا: ”وَاسْتَغْفِرْ لَهُنَّ اللَّهُ (الممتحنہ: ۱۲)“ اور ان مسلمان عورتوں کے لئے اللہ تعالیٰ سے بخشش مانگیں بے شک اللہ تعالیٰ بخشنے والا مہربان ہے۔

ان تمام آیات کو ملانے سے یہ بات واضح ہو گئی کہ سید دو عالم ﷺ کو مقام شفاعت عطا فرمایا گیا ہے تاکہ امت کے لئے طلب مغفرت فرمادیں اور امت اس کو اپنے لئے باعث نجات اور وسیلہ فداح سمجھے۔ چنانچہ صحابہ کرام رضی اللہ عنہم نے اس شرف کو بھی حاصل کیا مگر منافقوں نے آپ کو استغفار کے لئے، وسیلہ بنانے کو کفر سمجھا اور سرتابی کی۔ قرآن حکیم نے سورۃ المنافقون میں اس امر کا ذکر فرمایا کہ جب ان سے دربار سید دو عالم ﷺ کے حق میں گستاخانہ کلام لگا، اور ان کے دوسرے منصوبے بھی ناکام ثابت ہوئے جو اسلام اور سید دو عالم ﷺ اور صحابہ کرام رضی اللہ عنہم کے لئے مذموم ارادوں پر مشتمل تھے تو صحابہ کرام رضی اللہ عنہم نے رئیس المنافقین عبد اللہ بن ابی کو یہ مشورہ دیا کہ دربار رحمت دو عالم ﷺ میں حاضر ہو کر درخواست کرے۔ تاکہ آنحضرت ﷺ اس کے لئے دربار خداوندی سے مغفرت طلب فرمائیں تو اس نے جو

کیا اس کو قرآن حکیم نے بیان فرمایا اور جو کہا اس کو حدیث و تفسیر میں بیان فرمایا۔ ارشاد قرآنی ہے: ”وَإِذَا قِيلَ لَهُمْ تَعَالَوْا يَسْتَغْفِرْ لَكُمْ رَسُولُ اللَّهِ لَوَّازًا وَهُم مُّقْتَدِرُونَ (المائدہ: ۵)“ اور جب ان (منافقوں) سے کہا جاتا ہے کہ آؤ کہ تمہارے لئے اللہ تعالیٰ کا رسول اللہ تعالیٰ سے مغفرت مانگے تو وہ اپنے سروں کو منکاتے ہیں اور تو ان کو دیکھتا ہے کہ وہ اس بات سے رک جاتے ہیں غرور اور تکبر کی حالت میں۔

اس کی تفسیر میں مفسرین کرام نے یہ فرمایا: ”جب بعض مسلمانوں نے عبد اللہ بن ابی کو یہ مشورہ دیا کہ دربار سید دو عالم ﷺ میں حاضر ہو کر اپنی غلطی کا اعتراف کرے تاکہ حضور انور ﷺ تیرے لئے دست مغفرت پھیلائیں۔ تو اس نے کہا: ”تم لوگوں نے مجھے پہلے اسلام لانے کا مشورہ دیا جو میں نے قبول کر لیا اور اسلام لے آیا پھر تم نے مجھے زکوٰۃ ادا کرنے کا مشورہ دیا وہ بھی میں نے قبول کر کے زکوٰۃ ادا کر دی۔ اب تمہارے لئے یہی بات باقی تھی کہ تم مجھے حکم دیتے ہو کہ میں محمد کو سجدہ کروں۔“ چنانچہ سر منکاتے ہوئے چلا گیا۔ (روح المعانی)

یعنی منافق سید دو عالم ﷺ کے حضور استغفار کے لئے حاضری کو شرک سمجھتے تھے۔ چنانچہ رحمت دو عالم ﷺ کو یہ فرما دیا گیا کہ اللہ تعالیٰ ان کو ہرگز نہ بخشے گا۔ خواہ آپ ان کے لئے رحمت للعالمین ہونے کی وجہ سے بخشش طلب فرمادیں۔ جیسا کہ اسی سورت کی آیت: ۶۰ میں ہے اور سورۃ توبہ میں بھی ارشاد فرمایا: ”إِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ (التوبة: ۸۰)“ اگر آپ ان کے لئے ستر بار بھی مغفرت طلب فرمادیں۔ تب بھی اللہ تعالیٰ ان کو ہرگز نہ بخشے گا۔

ف: اور اب بھی زائرین سید دو عالم ﷺ کو فقہ حنفی کا یہی حکم ہے کہ دربار سید دو عالم ﷺ میں حاضری کے وقت یہ حالت ہو کہ: ”وَبِعِزَّتِكَ الْكَرِيمِ الْبَهِيْمِ كَأَنَّهُ نَائِمٌ فِي لَحْدِهِ يَسْمَعُ كَلَامَهُ ثُمَّ يَقِفُ عِنْدَ رَأْسِهِ وَيَقُولُ اللَّهُمَّ أَنْتَ قُلْتَ وَقَوْلُكَ الْحَقُّ وَلَوْ أَنَّهُمْ أَظْلَمُوا أَنْفُسَهُمْ (الآية) وَقَدْ جُنْتُكَ سَامِعِينَ فَوَلِّكَ طَائِعِينَ أَمْرًا فَسْتَشْفِعِينَ بِنَبِيِّكَ إِلَيْكَ“ سید دو عالم ﷺ کی مبارک صورت کا اس طرح تصور کرے گویا آپ اپنی لحد مبارک میں سوئے ہوئے ہیں اور اس کی بات سن رہے ہیں۔ پھر سید دو عالم ﷺ کے سر مبارک کے پاس آکر یہ عرض کریں: یا اللہ! تو نے فرمایا ہے اور تیرا فرمانا بالکل سچ اور صحیح ہے (یہ کہ) جب یہ لوگ جنہوں نے اپنے آپ پر ظلم کیا ہے (پوری آیت پڑھ لے) تو ہم آپ کے ارشاد کو سن کر تیرے ارشاد پر عمل کرتے ہوئے تیرے، نبی کو تیرے دربار میں وسیلہ شفاعت کے طور پر پیش کرتے ہیں۔ (مطہاوی شرح در مختار ج ۱ ص ۸۹۹)

شارح ہدایہ علامہ ابن ہمام حنفی مدظلہ نے فرمایا ہے: ”ثُمَّ يَسْأَلُ النَّبِيَّ الشَّفَاعَةَ فَيَقُولُ يَا رَسُولَ اللَّهِ اسْأَلْكَ الشَّفَاعَةَ وَأَتَوْسَلُ بِكَ إِلَى اللَّهِ فِي أَنْ أَمُوتَ مُسْلِمًا عَلَى مِلَّتِكَ وَمَسْئَلِكَ“ صلوٰۃ و سلام کے بعد سید دو عالم ﷺ سے شفاعت کا سوال کرے اور یوں کہے یا رسول اللہ ﷺ میں جناب سے شفاعت کا سوال کرتا ہوں اور آپ ﷺ کا وسیلہ پکڑتے ہوئے اللہ تعالیٰ سے دعا کرتا ہوں کہ وہ میری موت آپ ﷺ کی ملت اور آپ ﷺ کی سنت پر فرمائے۔ (فتح القدیر ج ۲ ص ۲۳۷)

علامہ دیوبند مدظلہ کا یہی مسلک اور یہی طرز عمل ہے، جیسا کہ قطب الارشاد حضرت مولانا رشید احمد گنگوہی قدس سرہ نے اپنی کتاب ”زبدۃ الناسک“ میں (جو کہ حج اور زیارت کے احکام اور اعمال پر مشتمل ہے) فرمایا ہے: ”جب سید دو عالم ﷺ کے دربار عالی میں زیارت کا شرف حاصل ہو تو سلام عرض کر کے اپنی شفاعت کی درخواست کرے اور

اگر کسی دوسرے آدمی نے سلام اور شفا کی درخواست کا کہا ہو تو یوں کہے: ”السلام علیک یا رسول اللہ من فلان بن فلان ینشفع بک الی ربک“ یا رسول اللہ ﷺ آپ پر فلاں کے بیٹے فلاں کی طرف سے سلام ہو وہ جناب سے درخواست کرتا ہے کہ آپ ﷺ اس کی مغفرت کا وسیلہ بن کر دربار خداوندی میں شفاعت کریں۔

بلکہ حضرت گنگوہی مدظلہ نے تو یہ بھی فرمایا ہے کہ سیدنا ابو بکر صدیق اور سیدنا عمر فاروق رضی اللہ عنہما پر بھی سلام کہہ کر یہ درخواست کرے کہ آپ دونوں بھی سید دو عالم ﷺ کے دربار میں میری شفاعت کے سوال کا وسیلہ بنیں۔“

عرض اعمال بحضور سید دو عالم ﷺ

بعض روایات میں یہ بات ثابت ہے کہ زندہ انسانوں کے اعمال ان کے واقف کار مردوں پر پیش کئے جاتے ہیں اور وہ اپنے پسماندگان کے اچھے اعمال پر خوش ہوتے ہیں اور ان کے برے اعمال سے غمناک ہوتے ہیں۔ جیسا کہ سید دو عالم ﷺ کے جلیل القدر صحابی حضرت ابوالدرداء رضی اللہ عنہ فرمایا کرتے تھے: ”ان اعمالکم تغرض علی مؤنکم فیسزؤن ویسزؤن“ بے شک تمہارے اعمال تمہارے مردوں پر پیش کئے جاتے ہیں (جن کو دیکھ کر) وہ خوش بھی ہوتے ہیں اور افسردہ بھی۔ (ضمیمہ کتاب الزہد ابن مبارک ص ۳۲)

اور اسی روایت میں حضرت ابوالدرداء رضی اللہ عنہ نے یوں بھی فرمایا جس کا ترجمہ یہ ہے کہ: ”یا اللہ مجھے ایسے اعمال سے بچا جب میری اپنے ماموں عبد اللہ بن رواحہ رضی اللہ عنہ کے ساتھ ملاقات ہو تو وہ مجھ پر غصہ سے ہوں۔“ ایک روایت میں یوں بھی ارشاد نبی کریم ہے کہ تم ایسے اعمال نہ کرو جس سے تمہاری اموات کو دکھ اور رسوائی ہو۔ (روح المعانی سورۃ النحل)

اکثر ایسے واقعات سننے میں آتے ہیں کہ بعض اموات کسی اچھے کام پر خواب میں آ کر تحسین کرتے ہیں اور کسی برے کام پر سرزلش کر جاتے ہیں اور سید دو عالم ﷺ پر امت کے اعمال کا پیش ہونا کئی احادیث سے ثابت ہے۔ جیسا کہ شیخ الاسلام مولانا شبیر احمد عثمانی مدظلہ نے فرمایا ہے کہ: ”حدیث میں آیا ہے کہ امت کے اعمال ہر روز حضور انور ﷺ کے روبرو پیش کئے جاتے ہیں۔ آپ ﷺ اعمال خیر کو دیکھ کر خدا کا شکر ادا کرتے ہیں اور بد اعمالیوں پر مطلع ہو کر مالا نقوں کے لئے استغفار فرماتے ہیں۔“ (تفسیر عثمانی سورۃ النحل: ۸۹)

الغرض ان تمام امور سے یہ بات ثابت ہو گئی کہ سید دو عالم ﷺ روضہ اقدس میں حیات ہیں اور یہی عقیدہ مذاہب اربعہ اور ائمہ اربعہ سے ہے۔

مذاہب اربعہ کا عقیدہ دربارہ حیات النبی ﷺ

یہ عقیدہ ہر چار مذاہب کے ہاں ضروری ہے۔ ہر مسلک کے جلیل القدر علماء اور اولیاء کو یہ شرف عظیم حاصل ہوا ہے اور اس پر انہوں نے مدلل کتابیں لکھی ہیں۔ جیسا کہ احناف میں سے ملا علی قاری شارح مشکوٰۃ، شاہ عبدالحق محدث دہلوی، سید الطائفہ حضرت حاجی امداد اللہ مہاجرکی، حنابلہ میں سے سید الاولیاء شیخ عبدالقادر جیلانی، مالکیہ میں سے مفسر القرآن امام قرطبی، ابن الحاج، حافظ ابن ابی جمرہ، شوافع میں سے امام غزالی، علامہ بارزی، علامہ السبکی مدظلہ نے اس عقیدہ پر مفصل کتابیں شائع کی ہیں۔

اکابر علماء اہل حدیث کا عقیدہ حیات قبر اور حیات النبی ﷺ کے متعلق

..... اہل حدیث کے امام اور اہل سنت والجماعت کے واجب الاحرام علامہ محمد ابن علی شوکانی مدظلہ (م ۱۳۵۰ھ) نے اپنی مستند اور مقبول کتاب ”نیل الاوطار“ میں حیات النبی ﷺ کے بارے میں جملہ احادیث نقل کرنے کے بعد مندرجہ ذیل فیصلہ فرمایا ہے: ”وَعَنْ أَوْسِ بْنِ أَوْسٍ زَوْاَةِ الْخُمْسَةِ إِلَّا التِّرْمِذِيُّ الْحَدِيثُ الْأَوَّلُ أَخْرَجَهُ ابْنُ خُبَّانٍ فِي صَحِيحِهِ وَالْحَاكِمُ فِي مُسْتَدْرَكِهِ وَقَالَ صَحِيحٌ عَلَى شَرْطِ الْبُخَارِيِّ وَلَمْ يَخْرُجَاهُ وَذَكَرَ ابْنُ أَبِي خَاتَمٍ فِي الْعِلَلِ وَالْأَحَادِيثُ فِيهَا مَشْرُوعِيَّةُ الْإِكْثَارِ مِنَ الصَّلَاةِ عَلَى النَّبِيِّ ﷺ يَوْمَ الْخُمْسَةِ وَإِنَّمَا تَغْرَضُ عَلَيْهِ وَإِنَّهُ حَيٌّ فِي قَبْرِهِ وَقَدْ أَخْرَجَ ابْنُ مَاجَةَ بِإِسْنَادٍ جَيِّدٍ أَنَّهُ ﷺ قَالَ لَا بَيْتَ الدَّرْدَاءِ إِلَّا اللَّهُ عَزَّ وَجَلَّ حَزَمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ وَفِي رِوَايَةٍ لِلطَّبْرَانِيِّ لَيْسَ مِنْ عَبْدِ يُصَلِّي عَلَى إِلَّا بَلَّغْنِي صَلَوَتَهُ فَلَنَأَوْبَعِدَ وَفَاتِكَ قَالَ وَبَعْدَ وَفَاتِي أَنْ اللَّهُ عَزَّ وَجَلَّ حَزَمَ عَلَى الْأَرْضِ أَنْ تَأْكُلَ أَجْسَادَ الْأَنْبِيَاءِ وَقَدْ ذَهَبَ جَمَاعَةٌ مِنَ الْمُحَقِّقِينَ إِلَى أَنَّ رَسُولَ اللَّهِ ﷺ حَيٌّ بَعْدَ وَفَاتِهِ وَإِنَّهُ يَسُرُّ بِطَاعَاتِ أُمَّتِهِ كَمَا وَرَدَ النَّصُّ فِي كِتَابِ اللَّهِ فِي حَقِّ الشَّهَدَاءِ أَنَّهُمْ أَحْيَا يُرْزَقُونَ وَأَنَّ الْحَيَاتِ فِيهِمْ مُتَعَلِّقَةٌ بِالْجَسَدِ فَكَيْفَ بِالْأَنْبِيَاءِ وَالْمُرْسَلِينَ“ اور احادیث میں ہے کہ جناب رسول اکرم ﷺ پر جمعہ کے دن درود شریف زیادہ پڑھا جائے اور یہ بھی احادیث میں ہے کہ آپ ﷺ اپنی قبر مبارک میں زندہ ہیں۔ ابن ماجہ نے صحیح سند کے ساتھ یہ روایت بیان کی ہے کہ اللہ کریم نے زمین پر انبیاء کرام علیہم السلام کے اجسام مبارک کھانے حرام کر دیے ہیں اور طبرانی کی روایت میں ہے کہ جب کوئی بندہ مجھ پر درود پڑھتا ہے تو وہ مجھ کو پہنچتا ہے۔ ہم (صحابہ جرحہم) نے عرض کیا کہ حضرت ﷺ آپ کی وفات کے بعد بھی پہنچے گا تو آپ ﷺ نے فرمایا کہ ہاں میرے اس دنیا سے بظاہر چلے جانے کے بعد بھی۔ اس لئے کہ اللہ تعالیٰ نے زمین پر حرام کر دیا ہے کہ وہ انبیاء کرام علیہم السلام کے اجسام کو کھائے۔ اس لئے محققین علماء کی جماعت کا مذہب یہ ہے کہ رسول اللہ ﷺ وفات کے بعد زندہ ہیں اور وہ اپنی امت کی نیکیوں سے خوش ہوتے ہیں۔ جب قرآن کریم میں شہداء کے متعلق ہے کہ وہ زندہ ہیں، ان کو رزق دیا جاتا ہے اور ان کی زندگی جسم کے ساتھ ہے تو پھر انبیاء کرام علیہم السلام اور مرسلین کے لئے اس کا انکار کس طرح کیا جاسکتا ہے۔“ (نیل الاوطار ج ۳ ص ۱۲۴)

نوٹ: یہی علامہ شوکانی اپنی مشہور کتاب (تحفۃ الذاکرین ص ۳۴) میں فرماتے ہیں کہ اس حدیث میں لفظ روح سے مراد نطق کا لوٹا ہوا ہے۔ اس لئے کہ حضور اللہ ﷺ کی روح تو قبر میں بھی آپ ﷺ سے جدا نہیں ہوتی۔ امام شوکانی مدظلہ نے ”حصن حصین“ کی شرح ”تحفۃ الذاکرین“ میں فرمایا ہے: ”وَقَدْ تَقَدَّمَ الْجَمْعُ بَيْنَ الْأَحَادِيثِ الدَّالَّةِ عَلَى أَنَّ الْأَنْبِيَاءَ أَحْيَاءَ فِي قُبُورِهِمْ وَالْأَحَادِيثُ مُصَرِّحَةٌ بِأَنَّ اللَّهَ يُرِزُّ عَلَيْهِ زَوْجَهُ عِنْدَ سَلَامٍ مِنْ سَلَمٍ عَلَيْهِ.....“ روح کا ایک معنی یہ بھی ہے کہ: ”قِيلَ وَالْمُرَادُ بِرِزْقِ الزَّوْجِ الْإِنْفِاقُ لِأَنَّهُ حَيٌّ فِي قَبْرِهِ وَزَوْجُهُ لَا تَفَارِقُهُ“ جس کی تشریح گزر چکی ہے۔

نوٹ: رسالہ امام شوکانی مدظلہ (مولانا محمد حنیف بھوجیانی مصدقہ مولانا محمد اسماعیل مدظلہ کو جرنالہ) میں اس کتاب ”تحفۃ الذاکرین“ کو امام شوکانی کی تصنیف تسلیم کیا گیا ہے جس کا نمبر ۹ ہے۔

۲..... علامہ ابن قیم نے فرمایا:

فَكَانَهُ فِي الْقَبْرِ حَيًّا نَاطِقًا فَالْوَاقِفُونَ نَوَاسِكُنِ الْأَذْقَانِ
جماعت المحدث ہندیہ کے امام اور محدث اعظم حضرت میاں نذیر حسین صاحب دہلوی اعلیٰ اللہ مقامہ
وقدس سرہ العزیز فرماتے ہیں: ”اور حضرات انبیاء کرام (علیہم السلام) اپنی اپنی قبروں میں زندہ ہیں۔ خصوصاً
آنحضرت ﷺ فرماتے ہیں کہ جو کوئی عند القبر درود بھیجتا ہے میں سنتا ہوں اور دور سے پہنچایا جاتا ہے۔ چنانچہ مشکوٰۃ
وغیرہ کتب حدیث سے واضح ہوتا ہے لیکن کیفیت حیات کی ان کی اللہ تعالیٰ جانتا ہے اور وہ کو یہ کیفیت بخوبی معلوم
نہیں۔“ (ضمیمہ فتاویٰ نذیریہ ص ۵۵)

۳..... قابل احترام بزرگ محدث و مفسر نواب صدیق حسن خاں مدظلہ نے اس موضوع پر مستقل تصانیف فرمائی
ہیں۔ چنانچہ آپ نے اپنی کتاب ”التنکیت فی شرح ابیات التثبیت“ میں فرمایا ہے: ”احادیث متواتر اند
برائے عودی کند روح بسوئے بدن وقت سوال و اس تعلق ہمیشہ سے ماند اگرچہ جسد جان دریدہ و متفرق و منقسم گردد
و سوال بدن بلا روح قول طائفہ است و جمہور الکاش کر دند و دیگر برابر ایشان گویند کہ سوال روح را بلا بدن است
و اس غلط فاحش است ورنہ قبر را بدان اختصاص نہ باشد۔“ (ص ۲۳، ۲۴، ۲۵ مطبوعہ ۱۲۹۲ھ)

کتاب کے شروع میں حضرت عمر رضی اللہ عنہ کو آپ ﷺ کا یہ فرمانا کہ قبر میں شعور اور ادراک تمہارے ساتھ
رہے گا، گزر چکا ہے۔ اس روایت کی توثیق اور تائید نواب صاحب نے کرتے ہوئے اپنی کتاب ”خضرَات
التجلی“ کے (ص ۷۷) میں نقل فرمایا ہے: ”قَالَ النَّبِيُّ وَالْأَنْبِيَاءُ عَلَيْهِمُ السَّلَامُ بَعْدَ مَا قَبَضُوا زُذَاتِ الْيَوْمِ
أَزْوَاحَهُمْ فَهُمْ أَحْيَاءُ عِنْدَ رَبِّهِمْ“

نواب صاحب اپنے سفرنامہ حج ”رحلة الصديق“ میں فرماتے ہیں جس کا ترجمہ اردو میں یہ ہے کہ:
”حضور نبی کریم ﷺ نے خبر دی ہے کہ قریب سے صلوٰۃ و سلام خود سنتے ہیں اور دور سے فرشتے پہنچاتے ہیں۔ جیسا کہ
صحابہ کرام رضی اللہ عنہم کا معمول تھا۔“ (رحلة الصديق ص ۸۰)

متذکرہ بالا حوالہ جات سے یہ بات ظاہر ہے کہ:

الف..... موت کے بعد بھی روح کا تعلق بدن کے ساتھ رہتا ہے۔

ب..... عذاب اور ثواب اسی قبر میں ہے جہاں بندہ دفن کیا جاتا ہے۔

ج..... بدن گل جائے یا سڑ جائے تب بھی روح کا تعلق رہتا ہے۔

د..... اسی بدن یا اس کے ذرات کے ساتھ ادراک اور شعور باقی رہتا ہے۔

ر..... جناب رسول اکرم ﷺ قریب سے صلوٰۃ و سلام کو خود سنتے ہیں۔

س..... صحابہ کرام رضی اللہ عنہم کا یہ معمول رہا ہے کہ وہ دربار نبوت میں سلام پیش کیا کرتے تھے۔

۴..... ابوداؤد کے شارح علامہ شرف الحق عظیم آبادی نے ابوداؤد کی شرح ”عون المعبود“ میں علامہ جلال
الدین سیوطی کے رسالہ ”انتباه الاذکیاء بحیۃ الانبیاء“ اور محدث کبیر علامہ بیہقی کے رسالہ ”حیۃ الانبیاء“ اور
”کتاب الاعتقاد“ سے استناد کرتے ہوئے انبیاء کرام علیہم السلام اور سید دو عالم ﷺ کی حیات مبارکہ کے متعلق ارشاد
فرمایا: ”وَهُوَ حَيٌّ دَائِمًا“ آپ ﷺ ہمیشہ کے لئے زندہ ہیں۔

معلوم ہوا کہ اہل سنت والجماعہ کے سب فرقے حیات النبی ﷺ کے عقیدہ پر متفق ہیں۔ یہ عقیدہ کسی کا بھی نہیں کہ جسد اطہر روضہ انور میں سلامت تو ہے مگر روح کا تعلق نہیں ہے۔

مشہور محدث اور مفسر علامہ محمد بن عبدالرحمن السخاوی مدظلہ (م ۹۰۲ھ) نے رسول اللہ ﷺ کے ”حَیٌّ عَلَى الدَّوَامِ“ پر بادل کیل بحث فرمائی ہے اور آپ نے فرمایا ہے کہ: ”وَنُحْنُ نُوْمِنُ وَنُصَدِّقُ بِأَنَّهُ ﷺ حَیٌّ یُزَوَّقُ فِی قَبْرِہِ مِنْ جَسَدِہِ الشَّرِیفِ لِأَنَّا کُلُّہُ الْأَرْضُ وَالْإِجْمَاعُ عَلَى هَذَا“ (القول البدیع ص ۱۷۱، ۱۷۲)

تنبیہ: حیات بعد الموت کے منکرین ان کتابوں کی تحریف کرتے ہیں جن میں اس زندگی کا ذکر ہے۔ اس لئے ایسے لوگوں کے لئے علامہ نواب صدیق حسن خان مدظلہ کی نصیحت درج کی جاتی ہے جو آپ نے اپنی کتاب ”حَضَرَاتُ التَّجَلِّیِّ مِنْ تَفْخَاتِ التَّجَلِّیِّ“ (مطبوعہ ۱۲۹۸ھ) میں فرمائی ہے: ”میں نے ”ابیات تنبیت“ کی ایک مفصل شرح لکھی ہے جس میں حیات قبر اور انبیاء علیہم السلام کی حیات کو ثابت کیا ہے۔ امام سیوطی مدظلہ نے بھی اسی موضوع پر ایک مدلل کتاب لکھی ہے جس کا نام ”شرح الصدور“ ہے۔ جو آدی اللہ تعالیٰ اور اس کے رسول ﷺ پر ایمان رکھتا ہے، اس کے لئے لازم ہے کہ وہ ان کتب کا مطالعہ کرے اور ان سے نصیحت حاصل کرے۔ مگر میں دیکھتا ہوں کہ آج عالم اور جاہل اکثر دنیاوی خواہشات کے لئے سرگرم عمل ہیں اور ان کتابوں سے ٹھٹھا کرتے ہیں۔“ (ص ۴۷)

نواب صدیق حسن خان مرحوم خود دربار نبوت میں حاضر ہوئے اور شرف سلام سے مشرف ہوئے۔ اسی سفر کے حالات کو اپنی مشہور کتاب ”رحلة الصدیق“ میں ذکر فرمایا۔

مرحوم علامہ عبدالحمید الخطیب شیخ الحرم و سابق رکن مجلس شوریٰ حکومت سعودیہ فرماتے ہیں کہ: ”جب میں مسجد حرام میں مدرس تھا تو مجھ سے شام کے حاجی نے آکر شکایت کی کہ میں بیت اللہ شریف کے مطاف میں ”الصلوۃ والسلام علیک یا رسول اللہ“ کہہ رہا تھا کہ ایک عالم نے جو اپنے آپ کو مجددی ظاہر کرتا ہے، روک دیا۔ میں نے جناب شیخ ابن مانع اور جناب شیخ عبدالطاہر امام مسجد حرام سے پوچھا تو ان دونوں نے فرمایا کہ اس کے پڑھنے میں کوئی حرج نہیں، مگر جس نے روکا ہے وہ ان کے خلاف برا بھلا کہہ رہا ہے۔ یہ بات اور اس قسم کی دوسری باتیں لوگوں کی نظر میں وہابیہ مجددیہ کی حقارت کا باعث بنی ہوئی ہیں۔ کیا واقعی علمائے مجددیہ وہابیہ کا یہ عقیدہ ہے کہ: ”الصلوۃ والسلام علیک یا رسول اللہ“ کہنا حرام ہے، تو میں نے اس کو جواب دیا کہ تمام اسلاف وہابیہ اس سلام کو جائز قرار دیتے ہیں۔ بعض لوگ خواہ مخواہ اپنے غلط عقائد کو وہابیہ کے ساتھ غلط ملط کر کے وہابیہ کو بدنام کر رہے ہیں۔ جیسا کہ انڈونیشیا میں ایک جماعت اور فتنہ وہابیہ کے خلاف ہیں تو اس سے متاثر ہو کر میں نے یہ قصیدہ لکھا اور اس کو اجلہ علمائے مجددیہ کے سامنے پیش کیا، سب نے تصویب فرمائی۔“ (دیباچہ ص ۶۴)

کچھ دنوں کے بعد میں مدینہ منورہ سردار دو عالم مدظلہ کی خدمت اقدس میں حاضر ہوا۔ جب میں مدینہ منورہ کے قریب پہنچ گیا تو مجھ کو ایک صالح اور متقی انسان ملا، جس نے کہا کہ میرا نام شیخ احمد ہے اور میں دربار پر انوار کا خادم ہوں۔ مجھے جناب رسول اکرم ﷺ نے فرمایا ہے کہ جو قصیدہ تو نے حضور ﷺ کی نعت میں لکھا ہے، اسے روضہ اطہر کے سامنے کھڑے ہو کر پڑھیں۔ چنانچہ خطیب صاحب نے بیان کیا کہ وہ قصیدہ میں نے روضہ اطہر کے سامنے کھڑے ہو کر پڑھا۔ اس قصیدہ کا نام ”تَجْنِیۃٌ لِلْحَبِیْبِ“ ہے اور وہ مصرع میں طبع ہو چکا ہے۔ جیسا کہ خطیب صاحب نے اپنی کتاب (اسی الرسالات ص ۲۱۸) میں کہا ہے۔

اس قصیدہ مبارکہ کے چند اشعار تہجیر کا درج کرتا ہوں ۔

(۱)

رَسُولُ اللَّهِ يَا مَنْ قَدْ خَبَاهُ
وَسُودَهُ عَلَى كُلِّ الْبَرَايَا
لِهَذَا يَا رَسُولَ اللَّهِ إِنِّي
وَخَشِي أَنْ تَرَدَّ عَلَيَّ سَلَامِي
فَقَدْ بَشَرْتَنَا قَدْ بَشَرْتَنَا
إِلَهُ الْعَرْشِ بِالنِّعَمِ الْجَمَامِ
وَرَفَعَهُ إِلَى أَعْلَى الْمَقَامِ
آتَيْتُ مُقَدِّمًا كُلَّ اخْتِرَامِ
بِتَفِيكِ يَا حَبِيبِي بِالسَّلَامِ
وَأَنْتَ الْيَوْمَ أَسْمَعُ لِلْكَلامِ

(۲)

عَلَيْكَ سَلَامُ اللَّهِ يَا سَيِّدَ الْوَرَى
وَمَنْ خَصَّهُ الْمَوْلَى بِاسْتِرَائِ جَنِّهِ
وَفِي مَنْجِدِي يَأْقُومُ صَلُّوا وَسَلِّمُوا
أَزِدْ عَلَيْنَا بِالسَّلَامِ فَمَا لَبَقِي
وَأَعْرِفْ مَنْ صَلَّى عَلَيَّ بِمَنْجِدِي
وَكَانَ ابْنُ فَارُوقٍ يَجِي إِذَا أَتَى
وَلَمْ يَغْشَرْ يَوْمًا عَلَيْهِ صَحَابَهُ
وَقَدْ جَاءَ فِي الْأَخْبَارِ أَنَّ شَهَادَةَ
تَقْدَمُ بِا لْتَقْبِيلِ لِلَّهِ خَالِصًا

مندرجہ بالا اشعار میں مندرجہ ذیل امور واضح ہیں۔

..... ”الصلوة والسلام عليك يا رسول الله“ دور سے کہنے میں کوئی حرج نہیں۔ جیسا کہ اس رسالہ کا مقصد
مصنف نے بیان کیا ہے۔ علمائے دیوبند کے ہاں بھی شوق و محبت صلوة و سلام کی صورت میں اس کا پڑھنا درست
ہے۔ (دیباچہ ص ۶۰۴)

اور حسب ارشاد مولانا مفتی محمد شفیع صاحب مدظلہ مفتی اعظم ”خود اجلہ علماء کا معمول ہے۔“ (ماہنامہ الفتی
دیوبند) اتنا ضروری ہے کہ حضور انور ﷺ کو حاضر ناظر نہ سمجھے کہ یہ خاصہ صرف اللہ تعالیٰ کا ہے۔

..... ۲ رسول کریم ﷺ کی محبت نماز کی طرح فرض عین ہے۔

..... ۳ آپ ﷺ کی قبر مبارک کے پاس سلام عرض کرنے والے کا سلام حضور انور ﷺ خود سنتے ہیں اور اس کو
پہچانتے بھی ہیں۔

..... ۴ اور یہ بات بدعت نہیں بلکہ عبد اللہ بن عمر رضی اللہ عنہ جیسے صحابی جب سفر سے واپس آتے تو سلام عرض کرتے
اور صحابہ رضی اللہ عنہم نے یہ کام دیکھا مگر انکار نہ کیا۔ اس لئے اس امر پر اجماع صحابہ کرام رضی اللہ عنہم ہو گیا کہ آنحضرت ﷺ
زندہ تشریف فرما ہیں۔

۵..... جب ایک پتھر (حجر اسود) کو سلام کیا جاتا ہے کہ وہ قیامت میں شفاعت کرے گا تو آنحضرت ﷺ سے یہ امید کیوں نہیں رکھی جاسکتی۔

اس عقیدہ کی اہمیت

یہ عقیدہ حیات النبی ﷺ اسلام کا بنیادی عقیدہ ہے۔ یہی وجہ ہے کہ:

- ۱..... اسلام کے چودہ سو سالہ دور میں مسلمانوں کا عمل اس عقیدہ پر رہا ہے کہ جس نے حج کیا، اس نے مدینہ منورہ کی زیارت ضرور کی، تاکہ سید دو عالم ﷺ کی خدمت میں تحفہ سلام پیش کرے۔ حج کے علاوہ بھی کئی سعادت مند محض زیارت نبوی کے لئے مدینہ منورہ آتے تھے اور آرہے ہیں اور ان شاء اللہ آتے رہیں گے۔ مسلمانوں کا یہ عمل امت محمدیہ کا عظیم اجماع ہے کہ دور صحابہ کرام رضی اللہ عنہم سے لے کر آج تک اس پر عمل ہو رہا ہے۔ اَلْحَمْدُ لِلّٰہ!
- ۲..... ہر دور اور قرن میں علماء کرام نے اس عقیدہ اور شرف زیارۃ نبوی اور عظمت مدینہ منورہ پر کئی کتابیں لکھی ہیں۔ ایک فہرست درج کی جاتی ہے:

صدی	شخصیات اور اہم کتب اور واقعات
پہلی صدی	حضرت انس بن مالک، اوس بن اوس، ابوسعود انصاری، ابوامامہ، عبداللہ بن عباس وغیرہم صحابہ کرام رضی اللہ عنہم
دوسری صدی	ثابت بنانی، ابوالفتح، سعید بن السیب، امام دارالکفرہ، امام مالک مدظلہ
تیسری صدی	امام شافعی، امام احمد بن حنبل، یحییٰ بن مخلد، امام ابوحنیفہ مدظلہ
چوتھی صدی	حافظ الحدیث امام عبدالرحمن بن شعیب نسائی مدظلہ
پانچویں صدی	امام کبیر محدث امام بیہقی مدظلہ مؤلف رسالہ حیاۃ الانبیاء
چھٹی صدی	یحییٰ الدین بن عربی، امام غزالی، سید عبدالقادر جیلانی، احمد رفاعی کبیر مدظلہ کا واقعہ
ساتویں صدی	علامہ ابن النجار مدظلہ
آٹھویں صدی	حافظ ابن حجر عسقلانی اور واقعہ سلطان نور الدین زنگی مدظلہ

شخصیات اور اہم کتب اور واقعات

نویں صدی	علامہ ابن القیم مدظلہ محمد سلیمان مدظلہ مرتب دلائل الخیرات
دسویں صدی	لما علی قاری، جلال الدین سیوطی، شہاب الدین قسطلانی، نور الدین سمہودی مدظلہ کتاب فی عقیدہ حیات الانبیاء مدظلہ
گیارہویں صدی	شاہ عبدالحق محدث دہلوی مدظلہ مؤلف جذب القلوب الی دیار المحبوب (مدظلہ)
بارہویں صدی	شاہ ولی اللہ محدث دہلوی مدظلہ مؤلف لیوض الحرمین و مرتب الدر الثمین (چھٹی حدیث منامی) مخدوم محمد ہاشم سندھی
تیرہویں صدی	نواب قطب الدین خان مدظلہ مؤلف شرح مشکوٰۃ بہ نام مظاہر حق بانی دارالعلوم دیوبند مولانا محمد قاسم نالوتوی مدظلہ مؤلف آب حیات

چودھویں صدی	مولانا عبدالحی لکھنوی، مولانا خلیل احمد مہاجر مدنی شارح ابی داؤد، مولانا سید محمد انور شاہ کشمیری شارح بخاری، فتح الاسلام حضرت مولانا سید حسین احمد مدنی مؤلف الشہاب، حکیم الامتہ مولانا اشرف علی تھانوی مؤلف التکشف فی مہمات التصوف، مولانا سید محمد بدر عالم مہاجر مدنی، محتاج شفاعت (قاضی) محمد زاہد الحسنی مؤلف رحمت کائنات، علامہ خالد محمود صاحب مؤلف مقام حیات، مولانا سرفراز خان صفدر صاحب مؤلف تسکین الصدور، مولانا سید میرک شاہ صاحب مؤلف عقیدۃ المحدثین، مولانا سید نور الحسن بخاری مؤلف حیات الاموات (مینید)
-------------	--

آب حیات کی وجہ تالیف

بعض عرفاء کو کسی دینی فتنے کے ظہور سے پہلے نسبت فاروقی کے پیش نظر منجانب اللہ القاء ہو جاتا ہے اور وہ خود بھی اور اس فتنے کا دفاع کرنے والے احباب کو اس طرف متوجہ فرما دیتے ہیں۔ چنانچہ:

مرشد العلماء حضرت حاجی امداد اللہ مہاجر مدنی نور اللہ مرقدہ نے اپنے مسترشد خاص، بانی دارالعلوم دیوبند حضرت مولانا محمد قاسم نانوتوی مینید کو آج سے تقریباً ایک سو بیس سال قبل عقیدہ حیات النبی ﷺ پر ایک مدلل کتاب لکھنے کا ارشاد فرمایا، جس کی تعمیل میں آپ نے ۱۲۹۳ھ میں یہ کتاب اس طرح تحریر فرمائی کہ بقول آپ کے: ”دل میں یہ ٹھان کر قلم اٹھایا اور ٹھہرائی کہ شروع تو خدا کے گھر سے کیجئے اور بن پڑے تو بوسہ گاہ عالم سرور عالم ﷺ پر اختتام کو پہنچا دیجئے، تاکہ ابتداء اور انتہاء دونوں مبارک ہوں، ورنہ جس قدر بن پڑے غنیمت ہے۔ کیونکہ اس وسیلہ سے اس علوم و جہول کو امید صحت اور ظن حسن قبول ہے۔“ (سوانح قاسمی ج ۳ ص ۱۲)

چنانچہ متوسط قطع والی یہ کتاب ۲۵۸ صفحات پر ختم ہوئی اور طبع ہو کر مقبول عام و خواص ہوئی اور بقول حکیم الاسلام حضرت مولانا قاری محمد طیب صاحب مینید: ”دارالعلوم دیوبند میں حضرت نانوتوی مینید کی تصانیف کو درس و رسا پڑھنے پڑھانے کا اہتمام حضرت مدنی نور اللہ مرقدہ نے کروایا تھا جس کے بارہ میں حضرت مدنی مینید کا ارشاد ہے: ”ہمارے حضرات بڑے زور شور سے اس (حیات جسمانی برزخی) پر دلائل قائم کرتے ہوئے متعدد رسائل اس بارہ میں تصنیف فرما کر شائع کر چکے ہیں۔ رسالہ ”آب حیات“ نہایت مبسوط رسالہ ہے جو خاص اسی مسئلہ کے لئے لکھا گیا ہے۔“ (نقل حیات ج ۱ ص ۱۲۰)

مکرمین حیات نے اس کتاب کو ناقابل فہم اور حضرت نانوتوی مینید کا تفرد کہہ کر اکابر علماء دیوبند کے مسلک پر جرح کی تو حضرت مولانا قاری محمد طیب صاحب مینید نے ایک مفصل بیان میں اس کی تردید فرمائی جو ماہنامہ ”دارالعلوم“ دیوبند میں شائع ہوا۔ یہاں اس بیان کا خلاصہ حضرت قاری صاحب مینید کے الفاظ میں درج کیا جاتا ہے: ”بہر حال اس واقعہ سے کتاب کے ناممکن الفہم ہونے یا اس میں بیان شدہ مسئلہ حیات النبی ﷺ کے مشکوک یا مشتبہ ہونے پر استدلال کیا جانا قطعاً بے معنی ہے۔ حضرت نانوتوی قدس سرہ اور دیوبند کے تمام اکابر و علماء کا مسلک اس بارہ میں صاف رہا ہے اور ہے کہ نبی کریم ﷺ برزخ میں حیات جسمانی دنیوی کے ساتھ زندہ ہیں اور یہ ناکارہ خادم اکابر بھی ان ہی اکابر محمد و صلیحین کے اس مسلک کا پابند اور من و عن تبع ہے۔“ (محمد طیب غفرلہ مدیر دارالعلوم دیوبند، ۱۸ شعبان ۱۳۸۰ھ)

انکار حیات سید دو عالم ﷺ اور اس کے اثرات

دین اسلام کے خلاف جس قدر فتنے پہلے زمانے میں اٹھے یا اب اٹھ رہے ہیں، ان سب کی مذموم جدوجہد کا مدعا سید دو عالم ﷺ کی شان رفیع کو گھٹانا ہوتا ہے۔ خواہ وہ فتنہ بظاہر صحابہ کرام رضی اللہ عنہم پر تنقید کی شکل میں ہو یا علمائے سلف کے خلاف بدگمانی پھیلانے کا لبادہ اوڑھے ہوئے ہو یا ختم نبوت کے خلاف ہو۔ شان رسالت کی بشری اور نبوی تقسیم اور تفریق کی صورت میں، یہ سب کہ سب فتنے دراصل شان سید دو عالم ﷺ کی شان رفیع کو گھٹانے کی مذموم سعی کرتے ہیں۔ جس ذات عالی کی حفاظت خود اللہ تعالیٰ ”فانک باعیننا“ سے فرمائے اور جس کے لئے ”ورفعنا لک ذکرک“ کا تاج رفیع مخصوص فرمائے، اس کی شان کو کوئی نہیں گھٹا سکتا۔ البتہ ایسے بد بخت دونوں جہانوں میں ذلت کا شکار ہو جاتے ہیں اور اپنے زعم باطل میں کئے ہوئے نیک اعمال ان کے لمبا میٹ ہو جاتے ہیں۔

ایسے بد بختوں کی کئی علامات ہیں، مگر بڑی علامت یہ ہے کہ ان کی زبان، ان کے کلم، ان کا ذہن و فکر ایسے مواد کی تلاش میں رہتا ہے جس سے شان رفیع میں کمی پیدا کی جاسکے۔ وہ قرآنی آیات کی تاویلات باطلہ بلکہ تحریف معنوی سے بھی نہیں رکتے۔ وہ اپنی جہری نمازوں میں صرف ان آیات اور سورتوں کی قرأت کرتے ہیں جن سے رفعت شان محمد آشکارا نہ ہو۔ ان کو صرف ”انما انا بشر مثلكم“ ہی یاد ہوتا ہے۔ ”بالمؤمنین رؤف رحیم“ پڑھنے سے ان کئی زبانیں گنگ ہو جاتی ہیں۔ وہ ”عبس وتولی“ تو لہجہ دار طرز سے پڑھتے ہیں مگر ان کی زبان پر سورۃ ”البینہ“ نہیں آتی۔

حضرت عمر فاروق کئی خدمت میں یہ شکایت کی گئی کہ ایک امام جہری نماز میں سورہ عبس کی قرأت زیادہ کرتا ہے تو آپ نے اس کو سخت سزا دی۔

یہ واقعہ صحیح مسلم کے شارح اور ہدایہ کے شارح امام تقی الدین ابوبکر بن محمد الحسینی (م ۸۲۹ھ) نے اپنی کتاب ”قمع النفوس و رقیۃ المایوس“ میں نقل کیا ہے۔

محدث کبیر حضرت علامہ انور شاہ صاحب کشمیری قدس سرہ العزیز نے فرمایا ہے: ”ان امور سے جن کی بناء پر فقہاء نے حجاج بن یوسف پر کفر کا فتویٰ دیا تھا ایک بڑا جرم یہ بھی ہے کہ حجاج جب مدینہ منورہ آیا اور زائرین حرم اطہر کو دیکھا کہ وہ پردانہ دار و روضہ اطہر کے ارد گرد جمع ہو رہے ہیں تو اس نے کہا کہ تم لوگ لکڑیوں اور گلی سڑی ہڈیوں کا طواف کر رہے ہو۔ اس پر علماء حرم نے اس پر کفر کا فتویٰ لگا دیا۔“

حضرت شاہ صاحب فرماتے ہیں: ”حجاج کے اس کہنے میں سید دو عالم ﷺ کے اس ارشاد کی تکذیب ہے جو بہ سند صحیح ثابت ہے کہ آپ ﷺ نے فرمایا اللہ تعالیٰ نے زمین پر حرام کر دیا ہے کہ وہ انبیاء علیہم السلام کے جسموں کو کھائے۔“ اس حدیث کو امام ابو داؤد نے روایت فرمایا ہے اور ابو جعفر داؤدی نے اس حدیث میں یہ بھی زیادہ روایت کیا ہے کہ اسی طرح شہداء اور علماء اور مؤذنوں کے بدن بھی مٹی پر حرام کر دیئے گئے ہیں۔ حضرت شاہ صاحب نے فرمایا کہ علماء (جرح و تعدیل) نے فرمایا کہ ابو جعفر داؤدی ان علماء میں سے ہیں جو فقہ کے ساتھ موصوف ہیں۔“ (خزان الاسرار از حضرت شاہ صاحب شائع کردہ مجلس علمی (ابجیل ص ۱۷)

ف: حجاج بن یوسف نے عراق پر بیس سال حکومت کی۔ اس کے ظلم و ستم کا نشانہ ایک لاکھ بیس ہزار انسان بنے اور جیل خانوں میں پچاس ہزار مرد اور عورتیں شہید ہوئے۔ مفسر القرآن حضرت سعید بن جبیر رضی اللہ عنہ کو ۹۵ھ میں شہید کر دیا، مگر یہ بد بخت بھی چین سے نہ بیٹھ سکا۔ حضرت سعید بن جبیر کی شہادت کے فوراً بعد پاگل ہو کر دنیا سے رخصت ہوا۔ ”وما للہ بغافل عما یعمل الظلمون“ (سالم الخلا فی ص ۱۳)

حجاج بن یوسف کی اس گستاخی اور کفریہ حرکت کے بعد بھی یہ عقیدہ اہل اسلام میں بنیادی طور پر مسلم رہا۔ اگرچہ بعض اوقات بعض بے دینوں نے اپنے بغض نبوی کا اظہار کیا۔ جیسا کہ ابوالقاسم عبدالکریم بن ہوازن المعروف بہ علامہ قشیری (م ۳۶۵ھ) نے ارشاد فرمایا: ”کسی کرامی نے (خدا اس کی قبر کو آگ سے بھر دے اور مجھے یقین ہے کہ اللہ تعالیٰ نے ایسا کر بھی دیا ہوگا) ہمارے کسی ساتھی کو الزام دیتے ہوئے یہ کہا کہ: ”جب تمہارے نزدیک کسی میت کو مردہ ہونے کی حالت میں نہ حس ہوتا ہے اور نہ علم تو اس سے لازمی طور پر یہ نتیجہ نکلتا ہے کہ نبی ﷺ اپنی ”قبر میں حیات نہیں۔“ اس الزام کا جواب یہ دیا جاتا ہے کہ ہمارے نزدیک تو آنحضرت ﷺ زندہ ہیں اور انہیں حس بھی ہے اور علم بھی اور آپ ﷺ کے سامنے آپ کی امت کے اعمال پیش کئے جاتے ہیں۔ جیسا کہ ہم بیان کر چکے ہیں کہ امت کا سلام اور درود ہمیشہ آپ ﷺ کو پہنچایا جاتا ہے۔“ (ترجمہ رسالہ قشیریہ ص ۱۸، ۱۹)

فرقہ کرامیہ کے دیگر غلط اور غیر اسلامی عقائد کے علاوہ یہ عقیدہ بھی قرآن و حدیث کے خلاف تھا۔ شاید اسی لئے محدث کبیر علامہ بیہقی رحمۃ اللہ علیہ (م ۵۴۴ھ) نے ایک کتاب بنام ”حیاۃ الانبیاء“ تحریر فرمائی جو اس عقیدہ کے اثبات کے لئے کافی اور دافی ہے۔ اسی طرح فرقہ متعصبہ کا عقیدہ ہے کہ نبی ﷺ کو موت کے بعد نبوت سے معزول کر دیا جاتا ہے۔ یعنی سید دو عالم ﷺ نے جس وقت اس دنیا سے سفر فرمایا ہے، اسی دن سے آپ ﷺ نما نہیں رہے۔ حالانکہ اس عقیدہ کے ماننے والا کافر ہوتا ہے۔ سید دو عالم ﷺ آج بھی اسی طرح رسول اور نبی ہیں جس طرح اس دنیا میں موجود ہوتے ہوئے نبی اور رسول تھے۔ (یہی حکم سب ان انبیاء کرام ﷺ کا ہے۔

اگر نبی موت سے نبی نہیں رہتا، (جس طرح کہ عام انسان سے موت پر اس کے اعزازات اور حقوق سلب ہو جاتے ہیں) تو پھر قرآن عزیز کا اہل اسلام کو یہ حکم دینا کہ آپ ﷺ سے پہلے تشریف لانے والے سب انبیاء ﷺ پر ایمان لاؤ، درست نہیں۔ حالانکہ اسلام کا حکم یہ ہے کہ امام الانبیاء سید دو عالم ﷺ آج بھی روضہ اطہر میں اسی طرح رسول اور نبی ہیں (علیہم السلام) جس طرح اس عالم ناسوت میں تشریف فرما ہوتے ہوئے نبی اور رسول تھے۔ آج بھی کلمہ توحید، کلمہ شہادت اور اذان کے کلمات اسی عقیدہ کی ترجمانی کرتے ہیں کہ آج بھی سید دو عالم ﷺ اللہ کے رسول ہیں۔ (کتاب التہذیب از ابوالخیر السامی ص ۸۰)

اس کے بعد ابن تیمیہ رحمۃ اللہ علیہ نے اپنا زور علم اس امر پر صرف کر دیا کہ: ”انبیاء ﷺ عموماً اور امام الانبیاء سید دو عالم ﷺ کی خصوصاً قبر پر بار بار ارادہ جانا درست نہیں اور آج تک منکرین حیات ابن تیمیہ رحمۃ اللہ علیہ ہی کا پس خوردہ کھار ہے ہیں بلکہ اس سے ایک قدم آگے ہیں۔ حالانکہ ابن تیمیہ کا قول یہ ہے کہ اگر کسی طرح مدینہ منورہ چلا گیا

۱۔ (ابو عبد اللہ محمد بن کرام سیستانی (م ۲۰۰ھ) کی طرف اس فرقہ کی لبت ہے۔ اس کا عقیدہ یہ ہے کہ اللہ تعالیٰ مرث پر قائم

ہے۔ وغیر ذلک! شرح مواقف ص ۶۱ و مل ص ۵۱، ۵۲)

تو دربار سید الانبیاء ﷺ میں سلام عرض کرے اور حضور انور ﷺ کی قبر مبارک کی زیارت بھی کرے جو کہ قریب رہتا ہو۔“ (الوصیۃ الکبریٰ ج ۱ ص ۲۹۱)

اسی طرح ابن تیمیہ ہمدانی نے یہ بھی کہا ہے کہ: ”امام الانبیاء سید دو عالم ﷺ پر اور دونوں صحابہ (ابوبکر، عمر، عثمان، علی) پر بھی سلام کہے۔ کیونکہ سید الانبیاء ﷺ نے فرمایا ہے کہ جب کوئی مجھ پر سلام کہتا ہے تو اللہ تبارک میری روح کو مجھ پر لوٹا دیتے ہیں، تا آنکہ میں اس کو جواب کہہ سکوں۔“ اس حدیث کو ابوداؤد وغیرہ نے روایت کیا ہے۔ (الکلام فی مناسک الحج از ابن تیمیہ ص ۳۹۰)

ف: حافظ ابن تیمیہ کے شاگرد رشید علامہ ابن القیم نے فرمایا ہے: ”من افضل الاعمال ہاتیک الزیارة وہی یوم الحشر فی المیزان“ سب اعمال سے بہتر عمل تیرے لئے سید دو عالم ﷺ کی زیارت ہے اور یہ عمل قیامت کے دن میزان میں رکھا جائے گا۔ (تصیۃ لونیہ)

ف: ضیاء الدین محمد بن عبد الواحد بن احمد المقدسی (م ۶۳۶ھ) نے اپنی مرتبہ کتاب ”فضائل الاعمال“ میں ”فضل زیارة قبر المصطفیٰ علیہ افضل الصلوٰۃ والتسلیم“ کے عنوان سے ایک مستقل باب میں عبد اللہ بن عمر، حاطب، ابو ہریرہ سے چار روایات نقل فرمائی ہیں۔ یہ کتاب دوسری بار ۱۳۰۶ھ میں طبع ہو چکی ہے۔

حافظ ابن تیمیہ اور اس کا مسلک دوبارہ حیات نبوی کریم ﷺ اور اس پر تنقید

امام ابن تیمیہ ہمدانی کا ان علماء کرام میں شمار ہوتا ہے جن کو علوم نبوت کے ساتھ کافی تعلق تھا۔ تفسیر، حدیث علم کلام اور دوسرے علوم منقولات میں اب تیمیہ ہمدانی کو اپنے زمانہ کا ممتاز فرد مانا جاتا ہے اور یہ بات اس حد تک صحیح ہے مگر بعض اہم عقائد اور مسائل میں ابن تیمیہ ہمدانی نے جمہور علماء سے اختلاف کیا ہے۔ جیسا کہ شارح بخاری حضرت مولانا سید محمد بدر عالم مہاجر مدنی قدس سرہ العزیز نے فرمایا ہے: ”واما الحافظ بن تیمیہ فلا ریب انہ بحر مواج لا ساحل لہ لکن شد فی مسائل من الاصول والفروع جمہور الامۃ المحمدیۃ والحق مع الجمہور“ حافظ ابن تیمیہ کے بارہ میں شک نہیں کیا جاسکتا کہ وہ ناپیدا کنار سمندر ہے لیکن کئی اصولی اور فروعی مسائل میں امت محمدیہ کے جمہور علماء کرام سے علیحدہ راہ اختیار کی ہے مگر حق جمہور کے ساتھ ہے۔ (فیض الباری ج ۱ ص ۱۶۳)

ابن تیمیہ ہمدانی کی ولادت ۱۲ ربیع الاول ۶۶۱ھ کو ہوئی اور وفات بحالت اسارت ۲۰ رذیقعدہ ۷۲۸ھ کو ہوئی۔ آپ کے ہم عصر علماء میں سے ابو الحسن علی بن عبد اللہ السبکی الکبیر (م ۷۵۶ھ) نے ابن تیمیہ اور ان کے شاگرد ابن القیم کے نظریات پر سیر حاصل تبصرہ اپنی کتاب السیف الصقل میں کیا ہے۔ دیگر علماء نے بھی آپ کے نظریات کی تردید کی ہے مگر موضوع کتاب کی مناسبت سے صرف عقیدہ حیات النبی ﷺ کے متعلق ابن تیمیہ ہمدانی کی عبارات نقل کی جاتی ہیں۔ (مندرجہ ذیل عبارات رسالہ نمبر ۱۶ مناسک الحج سے نقل کی جاتی ہیں)

”بل الاحادیث المذكورة فی هذا الباب مثل قوله من رآنی و رآنی ابی ابراہیم فی عام واحد ضمنت له علی اللہ الجنة وقوله من زارنی بعد مماتی فقد رآنی فی حیاتی ومن زارنی بعد مماتی حلت علیہ شفاعتی ونحو ذلك کلها احادیث ضعیفة بل موضوعہ لیس فی شنی من دو ادین الاسلام النبی محمد علیہا ولا نقلها امام من ائمة المسلمین لا الائمة الاربعة ولا نحوہم لکن روی بعضها البزار والدارقطنی ونحوہما باسانید ضعیفة“ (ص ۳۹۲، ۳۹۳)

”اور وہ احادیث جو کہ زیارت نبوی کے بارہ میں نقل کی جاتی ہیں، جیسا کہ جس نے میری زیارت کی اور میرے باپ ابراہیم علیہ السلام کی زیارت ایک ہی سال میں کی اس کے لئے میں دربار خداوندی سے جنت کے عطیہ کا ذمہ اٹھاتا ہوں۔ اسی طرح حضور النور ﷺ کا یہ ارشاد جس نے میری موت کے بعد میری زیارت کی، وہ یوں سمجھ لے کہ اس نے میری زندگی میں میری زیارت کی۔ اس کے لئے میری شفاعت لازم ہوگئی۔ وغیرہ! یہ سب احادیث ضعیف ہی نہیں بلکہ موضوع ہیں۔ (یعنی جھوٹی ہیں) ان کا اسلام کی اصولی کتابوں میں ذکر نہیں جن پر اعتماد کیا جاتا ہو، نہ ہی ان کو مسلمانوں کے کسی امام اور نہ ہی ائمہ اربعہ یا مثل ان کے کسی نے روایت اور نقل کیا ہے۔ بلکہ بعض روایات تو بزاز نے نقل کی ہیں اور بعض دارقطنی وغیرہ نے کمزور اسانید کے ساتھ نقل کی ہیں۔“

حالانکہ اس مضمون کی سترہ احادیث حضرت عمر، ابن عمر، عطاء بن یتیم، حضرت ابو ہریرہ، حضرت انس بن مالک، عبد اللہ بن عباس، حضرت علی، حضرت بکر بن عبد اللہ بن وہب جیسے جلیل القدر صحابہ سے منقول ہیں۔

اسی طرح علامہ دمشقی نے اپنی مستند کتاب ”دفع من شبه من شبه و تمرد“ میں یہ ارشاد فرمایا ہے کہ: ”من حج ولم یزرنی فقد جفانی روی هذا الحديث غیر واحد من الانمة منهم الحافظ ابو عبد الله النجار فی كتابه ومنهم الحافظ ابو سعد عبد المالك النيشابوری خرجہ فی كتابه ”شرف المصطفى“ وهذا الكتاب فی ثمان مجلدات توفي فی نیشابور ۳۰۶ ورواہ ابن عساکر ص ۹۶“

سید دو عالم ﷺ کا یہ ارشاد گرامی جس کا ترجمہ یہ ہے جس نے حج تو کر لیا مگر میری زیارت نہ کی، اس نے مجھ پر زیادتی کی۔ اس حدیث کو ائمہ حدیث میں سے کئی اماموں نے روایت کیا ہے۔ جن میں سے حافظ الحدیث ابو عبد اللہ النجار نے اپنی کتاب میں اور حافظ الحدیث ابوسعید عبد المالك نیشاپوری نے اپنی کتاب شرف المصطفى میں روایت کیا ہے۔ یہ کتاب آٹھ جلدوں میں اسی مبارک اور پاکیزہ موضوع پر ہے اور محدث ابن عساکر نے کئی طرق اور اسانید سے اس کو روایت کیا ہے۔

اسی طرح محدث بزاز اور امام دارقطنی پر ابن تیمیہ کا الزام محض الزام ہی ہے۔ کیونکہ یہ ائمہ حدیث درجہ استاد کے امام ہیں۔ ان کا مختصر سا تذکرہ درج ذیل ہے: محدث بزاز کا نام ابو بکر احمد بن عمرو بن عبد الحلق ہے۔ بصرہ کے مشہور علماء میں سے ہیں۔ آپ کو حافظ الحدیث کا مقام حاصل تھا۔ دو کتابیں حدیث میں مسند کی طرز پر تالیف فرمائی ہیں۔ رملہ میں ۲۹۲ھ کو وفات ہوئی۔

امام دارقطنی کا نام ابوالحسن علی بن عمر بن عمر بن عبد الحلق ہے۔ بغداد کے بڑے محلہ دارقطن میں پیدا ہوئے۔ آپ کو اپنے زمانہ میں امیر المومنین فی الحدیث مانا گیا۔ حدیث میں کئی کتابیں لکھی ہیں۔ بغداد میں ۳۸۵ھ کو وفات ہوئی۔ (الرسالہ المستطرفہ)

ابن تیمیہ مدظلہ کے اسی رسالہ کے (ص ۳۹۵) پر یہ تحریر ہے کہ: ”ومن اشبههم مثل قصد البقعة بغیر العبادات التي امر الله بها فانہ ليس من الذين ولهذا كان الانمة العلماء بعدون من جملة البدع المنكرة السفر لزيارة قبور الانبياء والصالحين وهذا في اصح القولين غير مشروع حتى صرح بعض من قال ذالك ان من سافر هذا السفر لا يقصر الصلوة لانه سفر معصية“ اور ان ہی عیسائیوں کی طرح یہ بھی ہے کہ ان عبادات کے بغیر جن کا حکم اللہ تعالیٰ نے دیا ہے۔ اس خطہ زمین (روضہ اقدس سید دو عالم ﷺ) کا سفر کیا جائے۔ کیونکہ یہ بات

دین میں سے نہیں، اسی لئے علماء نے قبور انبیاء ﷺ اور صلحاء امت کی قبور کی زیارت کے لئے سفر کرنے کو بدعات منکرہ میں شمار کیا اور یہ بات ان دونوں میں سے زیادہ صحیح قول کے لحاظ سے غیر مشروع ہے۔ یہاں تک کہ ان میں سے بعض نے اس امر کی تصریح کی ہے کہ زیارۃ قبور انبیاء ﷺ کے لئے سفر کرنا گناہ کا سفر ہے۔ اس لئے نماز میں قصر کی رخصت نہ دی جائے۔

اگر ابن تیمیہ ان ائمہ کے نام بھی ظاہر کر دیتے تو بہتر ہوتا، تاکہ ان کے علمی مقام سے واقفیت ہو سکتی کہ جمہور علماء کے مقابلہ میں ان کی حیثیت کیا ہے؟

ف: ابن تیمیہ نے بعض علماء کے حوالہ سے اس سفر کو سفر معصیت کہا ہے۔ اس لئے نماز کی قصر کی رخصت نہیں۔ اس کا مطلب یہ ہے کہ سید دو عالم ﷺ نے تین منازل (۵۰ میل) کے مسافر کو فرضی روزہ نہ رکھنے اور چار رکعت والی نماز کو دو رکعت میں ادا کرنے کی رخصت عطاء فرمائی ہے۔ ہمارے احناف علماء کرام کے ہاں یہ رخصت ہر مسافر کو ہے، خواہ وہ سفر نیکی کے کام کے لئے کرے۔ مثلاً رزق حلال کی تلاش کے لئے یا گناہ کے ارادہ پر کرے۔ مثلاً چوری کرنے کے لئے کم از کم ۵۰ میل کے سفر پر جائے۔ چونکہ وہ مسافر ہے، اس لئے اس کو قصر کی رخصت ہے۔ اگر گناہ کیا تو اس کی سزا ملے گی۔ مگر بعض ائمہ کے ہاں گناہ کے لئے سفر کرنے والے کو یہ رخصت نہیں۔ وہ چار رکعت ہی پڑھے گا تو ابن تیمیہ نے بعض علماء کے حوالہ سے اس پاکیزہ اور مقدس سفر کو سفر معصیت میں شمار کر کے ایک عظیم اعتقادی مصیبت کا ارتکاب کیا ہے جس کی ہم پلہ دوسری مصیبت نہیں ہو سکتی۔

ف: ابن تیمیہ نے ائمہ العلماء کو اپنی تائید میں پیش کیا ہے۔ حالانکہ ائمہ اربعہ نے زیارۃ قبر نبوی کو افضل المندوبات قرار دیا ہے۔ ابن بیبرہ نے کتاب ”اتفاق الائمہ“ میں تصریح فرمائی ہے: ”اتفق مالک والشافعی وابو حنیفہ واحمد علی ان زیارۃ قبر النبی من افضل المندوبات“ یعنی امام مالک، امام شافعی، امام ابو حنیفہ اور امام احمد رحمہم کا اس پر اتفاق ہے کہ سید دو عالم ﷺ کے روضہ اطہر کی زیارت سب سے زیادہ بہتر کاموں میں سے ہے۔ (حاشیہ مکتوبات فیح الاسلام ج ۱ ص ۱۲۹)

اسی طرح امام بیہقی (م ۵۸۵ھ) نے ایک مستقل رسالہ ”حیاۃ الانبیاء“ پر تحریر فرمایا ہے۔ تا معلوم ابن تیمیہ کو یہ رسالہ ملا ہے یا نہیں۔

یہ تو ابن تیمیہ ضلی کا عقیدہ تھا۔ اب ہمارے اکابر علماء دیوبند کا عقیدہ بھی پڑھ لیجئے: ”قال الشيخ ابن الہمام ان زیارۃ قبرہ ﷺ مستحبہ وقرب من الواجب ولعلہ قال قریبا من الواجب نظر الی هذا النزاع وهو الحق عندی فان الالف الاولی من السلف کانوا یسجدون رحالہم لزیارۃ النبی ﷺ ویزعمونہا من اعظم القربات“ (لیض الباری شرح بخاری از علامہ انور شاہ صاحب ج ۳ ص ۳۳۳)

امام عصر محدث کبیر علامہ انور شاہ کشمیری مدظلہ نے فرمایا کہ فیح ابن ہمام نے یہ کہا ہے کہ سید دو عالم ﷺ کی قبر مبارک کی زیارت مستحب نہیں بلکہ واجب کے قریب ہے اور یہی عقیدہ میرے نزدیک حق ہے۔ کیونکہ لاکھوں علماء سلف اور بزرگان دین دور دراز سے سید دو عالم ﷺ کی قبر مبارک کی زیارت کے لئے آتے رہے اور اس کو قرب دربار خداوندی اور قرب دربار رسالت کا سب سے بڑا ذریعہ اور وسیلہ سمجھتے رہے۔ (اور آج تک یہی عقیدہ اور عمل ہے)

امام عصر محدث کبیر کے شاگرد رشید فیح الاسلام مولانا محمد یوسف بنوری قدس سرہ العزیز نے اس عقیدہ اور

عمل پر ترمذی شریف کی شرح میں بحث کرتے ہوئے جو فرمایا ہے، اس کا اقتباس درج ذیل ہے: ”جمہور ائمہ کا یہ عقیدہ ہے کہ سید دو عالم ﷺ کی قبر مبارک کی زیارت اعظم القربات میں سے ہے اور اس کے لئے سفر کرنا مستحب اور باعث اجر ہے۔ حنفی علماء تو اس کو واجب کے قریب کہتے ہیں۔ اسی طرح مالکی، حنبلی اور شافعی علماء کا بھی یہی عقیدہ ہے۔ علامہ سبکی نے ائمہ مذاہب کے اقوال نقل کر کے یہ بتایا ہے کہ یہ زیارت دبار سید دو عالم ﷺ کے قرب کا ذریعہ ہے جس کو کتاب اللہ سنت اور اجماع امت سے ثابت کیا ہے۔ خلاصہ اس بحث کا یہ ہے کہ ابن تیمیہ اور اس کے پیروکار اس مسئلہ میں اسی طرح جمہور امت کے خلاف ہیں جس طرح بعض دیگر مسائل میں ہیں۔ ابن تیمیہ سے پہلے جن دو تین علماء نے اس عقیدہ کا اظہار کیا تھا اور پھر وہ جمہور امت کے مقابلہ میں دب گئے تھے۔ ابن تیمیہ نے امت میں پھر فتنہ کا نیا دروازہ کھول دیا ہے۔ حافظ ابن حجر عسقلانی اور دیگر محققین علماء امت نے کہا ہے کہ سید دو عالم ﷺ کے روضہ اقدس پر حاضری کے لئے سفر کرنے پر امت کا اجماع ہو چکا ہے تو اس لحاظ سے ابن تیمیہ ہی وہ پہلا شخص ہوا جس نے اس اجماع امت سے خروج کیا ہے۔ کئی مفید اور جامع کتب اس خاص موضوع پر لکھی گئی ہیں جن میں سے شیخ ابن حجر ہیتمی (م ۹۷۳ھ) کی کتاب ”الجوہر المنظم فی زیارة القبر المکرم“ مطبوعہ ہے۔ ابن تیمیہ کا استدلال اس حدیث سے ہے جس میں ارشاد فرمایا کہ: ”تین مسجدوں کے لئے سفر کے بغیر اور کسی کے لئے سفر نہ کیا جائے مسجد حرام اور میری اس مسجد کے لئے اور مسجد اقصیٰ کے لئے۔“

اس سے ابن تیمیہ نے یہ استدلال کیا ہے کہ روضہ اطہر کی زیارت کے لئے سفر نہ کیا جائے۔ اس استدلال کا جواب محدثین حافظ بدرالدین عینی حنفی نے بخاری کی شرح (مدۃ القاری ج ۳ ص ۶۸۲، ۶۸۳) میں اور حافظ ابن حجر عسقلانی شافعی نے (فتح الباری ج ۳ ص ۵۳) میں یہ دیا ہے کہ اس حدیث سے صرف مساجد کے لئے سفر کرنے کا ارشاد فرمایا۔ (اور یہی اقویٰ ہے کہ سب علماء حدیث نے اس روایت کو ابواب المساجد میں ذکر فرمایا ہے) اس سے مطلق سفر سے نہیں روکا، ورنہ اس سے تو سارے علمی دینی اور دنیاوی سفر ممنوع قرار دیئے جائیں گے، (جن کا تو ابن تیمیہ بھی قائل نہیں) اس سے مراد صرف یہ ہے کہ کسی مسجد میں زیادہ اجر و ثواب کی نیت سے سفر کر کے نہ جائے صرف تین مسجدوں میں زیادہ اجر و ثواب حاصل کرنے کے لئے جاسکتا ہے۔ مسجد حرام (مکہ مکرمہ) مسجد سید دو عالم ﷺ (مدینہ منورہ) اور مسجد اقصیٰ (فلسطین) باقی دیگر علمی، دینی اور روحانی فوائد کے لئے مقامات مقدسہ مزارات وغیرہ کے لئے سفر کر سکتا ہے۔ خصوصاً روضہ اطہر کی زیارت کے لئے جانا یہ تو امت کا معمول رہا ہے اور اب بھی ہے اور اس پر قولی اور عملی اجماع علماء امت نے نقل کیا ہے جس کا جواب ابن تیمیہ اور اس کے پیروکار نہیں دے سکے۔

اگر مدینہ منورہ کا سفر اس لئے تسلیم کیا جائے کہ مسجد نبوی میں نمازوں کے زیادہ ثواب حاصل کرنے کا مکان اور محل ہے تو پھر وہ کون سا آدمی ہے جو مکہ مکرمہ کی مسجد حرام کو چھوڑ کر جائے گا۔ جہاں ایک نماز کا ثواب ایک لاکھ نماز کے برابر ہے، یہ ہرگز نہیں ہرگز نہیں جو عشاق اور شمع نبوت کے پروانے مکہ مکرمہ میں حج کے بعد یا پہلے مدینہ منورہ جاتے ہیں وہ تو صرف روضہ اطہر کی زیارت کے لئے جاتے ہیں۔ (معارف السنن ج ۳ ص ۳۲۹، ۳۳۴)

اس بحث کو ذکر فرمانے کے بعد شیخ الاسلام علامہ بخاری قدس سرہ نے عربی قصائد میں سے دو کا اقتباس نقل فرمایا ہے جن کے ایک ایک لفظ سے عقیدت اور عشق و محبت کے چشمے پھوٹ رہے ہیں۔ (جزاکم اللہ احسن الجزاء وتغمده بغفرانہ)

اب اس حدیث کا صحیح معنی اور مراد کو سمجھ لیا جائے جس سے ابن تیمیہ اور اس کے پیروکار استدلال کرتے ہیں۔ حضرت علامہ انور شاہ صاحب نے فرمایا کہ فیض ابن ہمام نے زیارت قبر نبی اکرم ﷺ کو قریب واجب لکھا ہے اور میں بھی اس کو حق سمجھتا ہوں اور فرماتے تھے: میرے نزدیک اس حدیث کا بہترین جواب یہ ہے کہ حدیث شد حال کا تعلق صرف مساجد سے ہے، قبور وغیرہ سے نہیں۔ کیونکہ مسند احمد اور موطا امام مالک میں یہ روایت یوں مروی ہے: ”لا تشد الرحال الى مسجد يصلى فيه الا الى ثلاثة مساجد“

اسی طرح حضرت شاہ ولی اللہ مدظلہ نے موطا امام مالک کی دونوں شروح مصنفی اور مسوی میں فرمایا ہے کہ اہل علم کا اس پر اتفاق ہے کہ حج کے بعد واپس نہ آئے بلکہ سید دو عالم ﷺ کی قبر کی زیارت کرے۔ یہی بات حضرت مولانا رشید احمد گنگوہی اور حضرت فیض الحدیث مولانا محمد زکریا نے ارشاد فرمائی ہے۔ حضرت شاہ صاحب نے یہ بھی فرمایا ہے کہ ساری امت کے علماء صلحاء اور عوام ابتدائے اسلام سے لے کر اب تک بہ نیت زیارت سفر کرتے اور اس کو افضل اعمال سمجھتے ہیں، اس سے علمی تواتر بھی ثابت ہوتا ہے۔

(انوار الباری ج ۶ ص ۲۵)

احقر مرتب رحمت کائنات عرض کرتا ہے کہ:

- ۱..... سید دو عالم ﷺ کے روضہ کی زیارت برکات عظیمہ کے حصول کا ایک قوی ذریعہ ہے۔
 - ۲..... روجہ اطہر پر سلام پیش کرنے والا جواب سے شرف ہو جاتا ہے جس کی تفصیل اسی کتاب میں ہے۔
 - ۳..... اس مبارک جگہ کو دیکھ لیتا ہے نماز پڑھ لیتا ہے جس کو سید دو عالم ﷺ نے ”روضۃ من ریاض الجنۃ“ فرمایا یعنی جنت کے باغوں میں سے ایک باغ ہے۔
 - ۴..... اس جگہ کی زیارت کر لیتا ہے جہاں حوض کوثر پر سید دو عالم ﷺ کا منبر رکھا ہوا ہے جس کے متعلق ارشاد عالی ہے۔ ”ومنبر علی حوضی“ اور میرا منبر میرے حوض پر ہے۔
 - ۵..... احد پہاڑ کو دیکھ لیتا ہے جس کے بارہ میں ارشاد فرمایا: ”هذا جبل يحبنا ونحبه“ یہ وہ پہاڑ ہے جو ہم سے محبت کرتا ہے اور ہم اس سے محبت کرتے ہیں۔
 - ۶..... اس پاکیزہ زمین اور اس کی پاکیزہ ترمٹی اور غبار سے وہ برکات حاصل کر لیتا ہے جس کے بارہ میں ارشاد سید دو عالم ﷺ ہے: ”والذي نفسی بیدہ ان فی غبارہا شفاء من کل داء“ (وقام الوقام ج ۱ ص ۶۷)
- (ترجمہ) قسم ہے اس ذات کی جس کے قبضہ میں میری جان ہے۔ مدینہ کی گرد و بار میں ہر بیماری کے لئے شفاء ہے۔ یہ تو ظاہری برکات کا کچھ حصہ ہے جو ہم جیسے گناہگاروں کو حاصل ہو سکتی ہیں۔ باقی باطنی اور روحانی برکات جو عشاق حاصل کرتے ہیں وہ تو ان ہی سے پوچھا جائے۔ اللہ تعالیٰ سب اہل ایمان کو ان سے شرف فرمائے۔ آمین!
- فیض العرب والعم مولانا سید حسین احمد مدنی قدس سرہ نے ان جیسے عقائد کے جواب میں مشہور کتاب شہاب المذنبین معرف بہ الشہاب تحریر فرمائی جس میں احمد رضا خان بریلوی کے عائد کردہ الزامات اور اتہامات کے دندان شکن جواب دیئے ہیں۔ ان الزامات اور اتہامات سے علمائے دیوبند بالکل بری اور پاک دامن ہیں۔ البتہ ابن تیمیہ اور اس کے پیروکاروں کے ایسے نظریات ہیں جو بعض بد عقیدہ لوگ علمائے دیوبند سے منسوب کر کے ان کو مورد الزام ٹھہراتے ہیں۔ فیض الاسلام حضرت مدنی قدس سرہ العزیز نے ارشاد فرمایا ہے: ”حافظ ابن تیمیہ مدظلہ کا

مسلک حضوری مدینہ منورہ کے بارہ میں مرجوح بلکہ غلط مسلک ہے۔ مدینہ منورہ کی حاضری محض جناب سرور کائنات ﷺ کی زیارت کی غرض سے اور آپ ﷺ کے توسل کی غرض سے ہونی چاہئے۔ آپ ﷺ کی حیات نہ صرف روحانی ہے جو کہ عام مومنین شہداء کو حاصل ہے بلکہ جسمانی بھی ہے اور از قبیل حیات دنیوی بلکہ بہت سی وجوہ سے اس سے قوی تر ہے۔ آپ ﷺ سے توسل نہ صرف وجود ظاہری کے زمانہ میں تھا بلکہ اس برزخی وجود میں بھی کیا جانا چاہئے۔ محبوب حقیقی (خداوند قدوس) تک وصال اور اس کی رضا صرف آپ ﷺ ہی کے ذریعہ سے اور وسیلہ سے ہو سکتی ہے۔ اس وجہ سے میرے نزدیک یہی ہے کہ حج سے پہلے مدینہ منورہ جانا چاہئے اور آپ کے توسل سے نعمت قبولیت حج و عمرہ کے حصول کی کوشش کرنی چاہئے۔ مسجد کی نیت خواہ تبعا کر لی جائے۔ مگر اولیٰ یہی ہے کہ صرف جناب رسول اللہ ﷺ کی زیارت کی نیت کی جائے، تاکہ ”لا یعلمہ لا زیارتی“ والی روایت پر عمل ہو جائے۔“ (مکتوبات فیح الاسلام ج ۱ ص ۱۲۹، ۱۳۰)

سید دو عالم ﷺ جہاں تشریف فرما ہیں، اس مقدس جگہ کا مرتبہ اور مقام ساری کائنات بلکہ عرش عظیم سے بھی بالاتر ہے۔ بلکہ ہر وہ جگہ جس کو سید دو عالم ﷺ کے ساتھ نسبت ہے، اس کا احترام اور ادب بھی ہمارے اکابر کے ہاں محبوب اور باعث اجر و ثواب ہے۔ حضرت مولانا شبیر احمد صاحب مدظلہ نے ۱۳۴۲ھ میں سلطان ابن سعود کی طرف سے بلائی گئی موتمر عالم اسلامی مکہ مکرمہ میں جو جامع اور مدلل خطاب فرمایا تھا، اس میں ارشاد فرمایا: ”حدیث اسراء میں حافظ ابن حجر عسقلانی نے نقل کیا ہے کہ آپ ﷺ کو جبریل نے چار جگہ اتارا اور نماز پڑھوائی اور بتلایا کہ یہ یثرب یا طیبہ ہے۔“ ”والیہ المهاجرہ“ یہ طور سینا ہے۔ ”حیث کلم اللہ موسیٰ تکلیما“ (جس جگہ موسیٰ علیہ السلام نے اللہ سے کلام کیا) یہ مدینہ ہے۔ ”حیث ورد موسیٰ و مسکن شعب“ (جس جگہ موسیٰ علیہ السلام آئے اور شعب علیہ السلام سکونت پذیر رہے) یہ بیت اللحم ہے۔ ”حیث ولد مسیح علیہ السلام“ (جس جگہ عیسیٰ علیہ السلام پیدا ہوئے) پس اگر طور پر آپ سے اس لئے نماز پڑھوائی گئی کہ وہاں حق تعالیٰ نے موسیٰ علیہ السلام سے کلام کیا تھا تو جبل حراء پر جانے اور نماز پڑھنے سے ہم کیوں روکے جائیں؟ جہاں کہ اللہ تعالیٰ کا کلام لے کر جبریل علیہ السلام حضرت محمد ﷺ کے پاس آئے، جب کہ مولد مسیح علیہ السلام پر حضور ﷺ سے دور کعتیں پڑھوائی گئیں تو کیا غضب ہے کہ امت محمد ﷺ مولد النبی (نبی کریم کی جائے پیدائش) میں دور کعت نہ پڑھ سکے۔ مدین میں شعب علیہ السلام رہتے تھے اور موسیٰ علیہ السلام کچھ عرصہ ٹھہرے تھے، پھر مسکن خدیجہ علیہا السلام جہاں حضور انور ﷺ ۲۸ برس رہے اور جس کو طبرانی نے ”افضل البقاع بعد المسجد الحرام مکة“ (مکہ مکرمہ میں مسجد حرام کے بعد سب سے افضل جگہ ہے) لکھا ہے۔ کیوں اس قابل نہیں کہ وہاں دور کعت پڑھ لی جائے یا جبل نور جہاں آپ تین روز مختفی (چھپے) رہے، اس پر نماز کیوں نہ پڑھی جائے۔ یہ حدیث تبرک بہ آثار الصالحین (بزرگوں کے نشانات سے برکت حاصل کرنے) میں اصل اصیل ہے۔“ (تجلیات عثمانی از پروفیسر محمد انوار الحسن ص ۳۷۶)

اسی طرح آٹھویں صدی ہجری کے مفسر اور وقت کے مفتی اعظم بہتہ اللہ بن عبد الرحیم جو کہ شرف الدین لاہوری کے نام سے مشہور تھے۔ آپ سے حیات النبی ﷺ کے عقیدہ کے متعلق استفتاء کیا گیا تو آپ نے مندرجہ ذیل جواب دیا: ”فاجاب انه حی قال الاستاذ ابو منصور عبد القادر بن طاہر البغدادی الفقیہ الاصولی شیخ الشافعیہ قال المتکلمون المحققون من اصحابنا ان نبینا حی بعد وفاته و انه یبشر بطاعات امته و یحزن بمعاصی العصاة منهم و انه تبلغه صلوة من تصلى علیه من امته و قال ان الانبیاء لا یملون ولا تاكل الارض منهم شیئا قد مات موسیٰ علیہ السلام فی زمانہ و اخبرنا نبینا انه راہ فی قبرہ مصلیا و ذکر فی حدیث المعراج انه راہ

فی السماء الرابعة وانه رأى آدم عليه السلام فى السماء الدنيا ورأى ابراهيم عليه السلام وقال له مرحبا بالابن الصالح لهذا الاصل قلنا نبينا قد صار حيا بعد وفاته وهو على نبوته“ (انباء الاذكياء ص ۸)

”علامہ نے جواب دیا کہ جناب رسول کریم ﷺ زندہ ہیں۔ اسٹاذ ابو منصور بغدادی نے جو کہ تمام شوافع کے شیخ اور اسٹاذ ہیں، فرمایا ہے کہ ہمارے سب محقق علماء کا فیصلہ ہے کہ ہمارے رسول اکرم ﷺ اپنی وفات کے بعد زندہ ہیں اور وہ امت کے نیک اعمال سے خوش ہوتے ہیں اور امت کے برے اعمال سے غمناک ہوتے ہیں اور آپ ﷺ کے دربار میں امت کا وہ درود پیش کیا جاتا ہے جو کوئی بھی پڑھتا ہے اور آپ نے یہ بھی فرمایا کہ انبیاء علیہم السلام کا جسم نہیں مٹتا اور زمین ان کے بدن سے کچھ بھی نہیں کھاتی۔ جیسا کہ حضرت موسیٰ علیہ السلام اپنے زمانہ میں رحلت فرما چکے ہیں مگر ہمارے رسول اکرم ﷺ نے خبر دی ہے کہ آپ ﷺ نے حضرت موسیٰ علیہ السلام کو اپنے زمانہ میں قبر میں نماز پڑھتے ہوئے دیکھا اور معراج کی رات آپ ﷺ نے حضرت موسیٰ علیہ السلام کو چوتھے آسمان پر دیکھا اور آپ ﷺ نے حضرت ابراہیم علیہ السلام کو دیکھا تو آپ نے آپ کو خوش آمدید کہتے ہوئے: ”مرحبا بابن الصالح والنبي الصالح“ فرمایا۔ جب کہ یہ عقیدہ بادل کی گنج طور پر ثابت ہے تو ہم کہتے ہیں کہ آنحضرت ﷺ بھی وفات کے بعد زندہ ہو گئے اور اب بھی آپ ﷺ زندہ تشریف فرما ہیں۔“

ف: علامہ بارزی کا فتویٰ اپنے علاقہ میں آخری فتویٰ سمجھا جاتا تھا۔ آپ نے قرآن حکیم کی ایک تفسیر بھی بنام ”روضات الجنان فی تفسیر القرآن“ لکھی جو دس جلدوں میں ہے۔ آپ کی وفات ۷۳۷ھ کو ہوئی۔ (تذکرۃ النسرين)
ف: معلوم ہونے پر لوگوں نے آپ سے استفتاء کیا ہوگا جس کے جواب میں یہ فتویٰ دیا۔ کیونکہ ابن تیمیہ مدظلہ کی وفات ۷۲۸ھ کو ہوئی ہے۔

ف: ابن تیمیہ مدظلہ کے معتقدین نے ان احادیث کو جن میں زیارت سید دو عالم ﷺ کی فضیلت آتی ہے، ضعیف قرار دیا ہے۔ مگر ان سب اعتراضات کا جواب علامہ تقی الدین سبکی نے اپنی بے نظیر کتاب ”شفاء القام“ میں دیا ہے جس کے جواب میں ابن تیمیہ کے شاگرد ابن عبد الہادی الحسینی نے کتاب ”الصارم المنکی“ لکھی۔ پھر الصارم المنکی کا جواب علامہ ابن علان نے اپنی کتاب ”المبرد المبکی“ میں لکھا۔ برصغیر کے جلیل القدر محقق عالم مولانا عبدالحی لکھنوی قدس سرہ العزیز نے اپنی بہترین کتاب ”السعی المشکور“ میں ان تمام دلائل کا بطریق احسن جواب دیا ہے، جو ابن تیمیہ مدظلہ کی تائید میں دی گئی ہیں۔

ف: ”وقال الامام ابو بكر بن عمر بن ابي عاصم النبيل من المتقدمين في مناسك له التزام فيها الثبوت و كان عمر بن عبد العزيز يبعث بالرسول قاصدا من الشام الى المدينة ليقراء النبي ﷺ السلام ثم يرجع قلت ان رهيل البريد هذا لم يكن للصلاة في مسجد النبي ﷺ ولا فرق بين تبليغ السلام وبين خطاب بالسلام بنفسه بل الثاني اقرب الى الضرورة لانه عمل لنفسه وقد فعله التابعي الجليل ولم ينكر عليه فهو حجة على ابن تيمية مدظلہ“ (الظرائف والظرائف حصہ دوم ص ۲۳ شائع شدہ در حیات حضرت تھانوی مدظلہ)

”حضرت عمر بن عبد العزیز مدظلہ شام سے قاصد بھیجا کرتے تھے کہ مدینہ منورہ جا کر امام الانبیاء کی خدمت میں سلام عرض کرے اور یہ بھیجنا نماز کے لئے نہیں تھا بلکہ صرف صلوٰۃ و سلام کے لئے اور یہ ایک جلیل القدر تابعی کا فعل ہے جس پر کسی نے نکیر نہیں کی۔ پس یہ حجت ہے ابن تیمیہ پر۔ فله الحمد“

امام ابن تیمیہؒ کے متعلق شیخ وقت کارشاد

”حضرت مولانا محمد زکریا شیخ الحدیث و مجاور الحرم النبوی قدس سرہ نے فرمایا ہے کہ تقی الدین ابو العباس احمد ابن عبد الحکیم کا اصل مذہب حنبلی ہے۔ مگر اس قدر مستقل الرائے ہیں کہ اکثر جگہ تہلیل چھوڑ دیتے ہیں۔ ان کے بارے میں سلف کے اقوال بھی مختلف ہیں۔ بعض لوگوں نے ان کی توصیف کی ہے اور بعض نے ان کو ناقابل اعتبار بتلایا ہے۔ حتیٰ کہ تکفیر بھی کی ہے۔ ہمارے اکابر و مشائخ کا طرز عمل ان کے ساتھ یہ ہے کہ ان کو محققین میں سمجھتے ہیں مگر جن مسائل میں انہوں نے سلف کا خلاف کیا ہے ان کو ناقابل اعتماد سمجھتے ہیں۔“ (کتوبات عنہ از شیخ الحدیث مدظلہ ص ۱۳۷)

مخدوم محمد ہاشم سندھی مدظلہ مہاجر مدنی (م ۱۱۷۳ھ) نے ایک کتاب بنام ”حیات القلوب فی زیارة المحبوب“ فارسی زبان میں تحریر فرمائی تھی جس کو حسب مشورہ فاضل مناسک حضرت شاہ شیر محمد سندھی قدس سرہ العزیز کے پاکستان کے سابق مفتی اعظم (مفتی دارالعلوم دیوبند) نے اپنے اہتمام سے اپنے ادارہ ”ادارۃ المعارف“ سے شائع کرایا ہے۔ اس کتاب میں زیارت سید دو عالم ﷺ کے متعلق مندرجہ ذیل ارشادات ہیں:

باب چہارم در بیان زیارت حضرت سید المرسلین ﷺ و ما یعلق بہا و اس مشتمل است بر چہارہ فصل، فصل اول در کیفیت زیارت آنحضرت مع رعایت آداب و مستحبات آں۔

”بدانکہ اجماع کردہ اند مسلماناں بر آنکہ زیارت حضرت پیغمبر ﷺ از اعظم قربات و افضل طاعات و اکد سنن و مندوبات است بلکہ تصریح کردہ است در بعض کتب بوجوب آں بدلیل قوی آنحضرت ﷺ من حج ولم یزرنی فقد جفانی رواہ ابن عدی بسند جید حسن و نیز مروی است از آنحضرت ﷺ کہ فرمود من زار قبری و جبت له شفاعتی۔ رواہ الدارقطنی و الطبرانی و البزار صحیح عبداللہ و نیز فرمود او ﷺ من زار قبری بعد موتی کم من زارانی فی حیاتی۔ رواہ ابوسعید بن منصور و الدارقطنی و ارشدہ اند در فضل زیارت احادیث و آثار بسیار کہ اکتفاء کردہ میشود از آنہا بریں مقدار طلبا للاختصار و ترک کردن زیارت آنحضرت ﷺ مع الامکان غفلتے است عظیمہ و شائعے قبیحہ۔“ (حیات القلوب ص ۲۹۸)

مطلب اس ارشاد کا یہ ہے کہ سب مسلمانوں کا اس امر پر اجماع اور اتفاق ہے کہ سید دو عالم ﷺ کے روضہ اقدس کی زیارت کو بعض کتب میں واجب لکھا ہے۔ اگرچہ اس عبادت کی فضیلت اور اجر و ثواب میں بہت سی روایات اور آثار آتے ہیں مگر اختصار کرتے ہوئے صرف تین کا ذکر کر دیا ہے اور طاقت کے باوجود زیارت نہ کرنا بہت بڑی غفلت اور بہت ہی بد نصیبی ہے۔

برصغیر کے ایک بہت بڑے محدث محمد بن علی نیوی (۱۳۲۳ھ) گزرے ہیں، جنہوں نے فقہی ترتیب پر ان احادیث کو جمع فرمایا ہے جن سے فقہ حنفی میں استدلال کیا گیا ہے۔ جیسا کہ زبیدی نے الجواہر المنفیہ نامی کتاب لکھی ہے۔ اس کتاب کا نام آثار السنن رکھا ہے۔ یہ دو جلدوں میں ۱۳۷۶ھ میں طبع ہو چکی ہے۔ اس کتاب کی دونوں جلدوں کے آخر میں محدث کبیر حضرت علامہ انور شاہ کشمیری قدس سرہ العزیز کے مرتبہ عربی تصانید ہیں جو آپ نے علامہ نیوی مدظلہ کی مدح میں اس وقت ارشاد فرمائے ہیں، جب کہ آپ مدرسہ امینیہ دہلی میں صدر مدرس تھے۔ اسی کتاب آثار السنن میں ایک باب بیان فرمایا ہے: ”باب فی زیارة قبر النبی ﷺ عن ابن عمر رضی اللہ عنہما قال قال

رسول اللہ ﷺ من زار قبری وجبت له شفاعتی۔ رواہ ابن خزيمة فی صحیحہ والدارقطنی والبیہقی واخرون واسنادہ حسن“ (ج ۲ ص ۱۲۶)

”یہ باب نبی کریم ﷺ کے روضہ مبارک کی زیارت کے بیان میں ہے۔ عبد اللہ بن عمر رضی اللہ عنہما سے روایت ہے۔ وہ کہتے ہیں کہ سید دو عالم ﷺ نے فرمایا جس نے میری قبر کی زیارت کی، اس کے لئے میری شفاعت واجب ہوگئی۔ اس کو ابن خزیمہ نے اپنی صحیح میں روایت کیا ہے اور دارقطنی اور دوسرے محدثین نے بھی اور اس کی اسناد حسن ہیں۔“

شارح ابی داؤد مولانا غلیل احمد مہاجر مدنی قدس سرہ نے فرمایا: ”اعلم ان زیارة سید المرسلین ﷺ باجماع المسلمین من غیر عبرة بما ذکرہ بعض المخالفین من اعظم القربات وافضل الطاعات وانجح المساعی لنیل الدرجات قریبة من درجة الواجبات بل قبل انها من الواجبات لمن له ثقه وتركها غفلة عظيمة وجفوة كبيرة وفيه اشارة الى حدیث استدل به علی وجوب الزیارة وهو قوله ﷺ من حج ولم یزرني فقد جفانی۔ رواہ ابن عدی بسند حسن وجزم بعض المالکية بان المشی الى المدينة افضل من الکعبة وبيت المقدس“ (بدل المجہود ج ۳ ص ۲۰۳ مطبوعہ لبنان)

اور جان لے کہ سب رسولوں کے سردار جناب محمد رسول اللہ ﷺ کی زیارت تمام طاعات سے افضل ہے اور دربار نبوت سے قریب ہونے والے تمام وسیلوں سے بڑا وسیلہ ہے اور درجات آخرت کے حاصل کرنے کی کامیاب کوشش ہے اور واجب کے قریب ہے۔ بلکہ بعض علماء نے تو یہ بھی فرمایا ہے کہ جس آدمی کی طاقت ہو، اس کے لئے تو واجب ہے اور اس کا چھوڑنا بڑی غفلت اور اپنے آپ پر بڑا ظلم ہے اور اس میں اس حدیث کی طرف اشارہ ہے جس سے زیارت کے وجوب پر استدلال کیا گیا ہے کہ حضور انور ﷺ نے فرمایا کہ جس نے حج تو کر لیا، مگر میری زیارت کو نہ آیا، اس نے مجھ پر ظلم کیا۔ اس روایت کو ابن عدی نے سند حسن کے ساتھ روایت کیا ہے اور بعض مالکی علماء نے تو اس پر یقین کر لیا ہے کہ مدینہ منورہ کو جانا بیت اللہ اور بیت المقدس کے لئے سفر کرنے سے بہتر ہے۔“

فقد حنفی میں روضہ اقدس سید دو عالم ﷺ کی زیارت کے لئے سفر کرنا نہ صرف جائز ہے بلکہ واجب کے قریب ہے۔ آخری دور کے عظیم حنفی فقیہ علامہ شامی مدظلہ نے فرمایا ہے: ”انہا قریبة من الوجوب لمن له سعة“ (ج ۱ ص ۲۷۹)

مدینہ منورہ کی زیارت ہر اس مسلمان کے لئے واجب کے قریب ہے جس کے پاس زاد راہ کی وسعت ہو۔ علامہ شامی مدظلہ نے ابن ہمام اور عارف ملا جامی مدظلہ سے یہ بھی نقل فرمایا ہے کہ: ”صرف سید دو عالم ﷺ کی قبر مبارک کی زیارت کرے، وہاں پہنچ کر مسجد کی زیارت بھی خود بخود ہو جائے گی۔“ (ص مذکور)

مجتہد مطلق علامہ کمال ابن ہمام نے تو اس پاکیزہ مسئلہ پر طویل بحث کی ہے اور اسی میں یہ بھی فرمایا ہے کہ: ”جب اللہ تعالیٰ یہ نعمت عظمیٰ عطاء فرمادیں تو اللہ تعالیٰ کے حضور شکر یہ کا سجدہ کرے اور حضور ﷺ کی خدمت میں سلام اور درخواست شفاعت پیش کرے اور جس نے سلام پیش کرنے کا کہا ہو، اس کا اور اس کے باپ کا نام لے کر اس کا سلام پیش کرے۔“ (فتح القدیر ج ۲ ص ۳۳۶)

علمائے کرام نے دربار نبوت میں حاضری کا طریقہ اور طرز تک تعلیم فرمادیا ہے جس سے ادب شان رسالت اور حیات سید دو عالم ﷺ اور طلب شفاعت جیسے اہم عقائد ثابت ہوتے ہیں۔ جیسا کہ فتاویٰ عالمگیری میں

ہے: ”ويقف كما يقف في الصلوة ويمثل صورته الكريمة البهية كانه نائم في لحدہ عالم بی یسمع كلامه كذا في الاختيار شرح المختار ثم يقول..... ويلغہ سلام من اوصاه فيقول السلام عليك يا رسول الله من فلان بن فلان يستشفع بلك الى ربك فاشفع له ولجميع المسلمين“

اور فتاویٰ عالمگیری میں سلام کی ترتیب یوں ہے کہ پہلے سید دو عالم ﷺ کی خدمت اقدس میں سلام اور درخواست شفاعت پیش کرے اور پھر حضرت ابو بکر صدیق رضی اللہ عنہ اور حضرت عمر فاروق رضی اللہ عنہ کی خدمت میں سلام عرض کرتے وقت یوں کہے: ”جنا کما نتوسل بکما الى رسول الله ﷺ يشفع لنا“ یعنی ان ہر دو یاران نبی کو وسیلہ بنا کر شفاعت کی درخواست کرے اور پھر سید دو عالم ﷺ کے حضور میں آکر یوں درخواست کرے: ”اللهم انک قلت وقولک الحق ولو انهم اذ ظلموا انفسهم جاؤک (الایہ) وقد جتناک سامعین قولک طائعين امرک مستشفعين نیک الیک“ (ج ۱ ص ۲۱۰)

ف: فتاویٰ عالمگیری وہ کتاب ہے جسے اورنگ زیب عالمگیر مدظلہ نے اپنے زمانہ میں جلیل القدر فقہاء کرام کی ایک جماعت سے حضرت شاہ ولی اللہ کے والد ماجد حضرت شاہ عبد الرحیم مدظلہ کی زیر نگرانی مرتب کرایا۔ یہ کتاب تمام عالم اسلام میں مقبول اور مستند سمجھی جاتی ہے۔ دیار عرب میں اس کا نام فتاویٰ ہندیہ ہے۔

سید دو عالم ﷺ نے اپنی امت کا تعلق اور دینی روحانی لگاؤ اپنی ذات عالی کے ساتھ رکھنے کے لئے جس طرح درود شریف پڑھنے کی ترغیب دی ہے، اسی طرح اور کئی ارشادات بھی فرمائے ہیں۔ جیسا کہ اذان کی قوی اجابت کے بعد حضور ﷺ نے مندرجہ ذیل دعا مانگنے والے کو یہ بشارت دی ہے کہ: ”فمن سال لی الوسيلة حلت علیه الشفاعة حلت له شفاعتی يوم القيامة“ تو جو آدمی میرے لئے اللہ تعالیٰ سے مقام وسیلہ کی دعا کرے گا، اس کے لئے میری شفاعت لازم ہو جائے گی۔ (مشکوٰۃ بحوالہ مسلم و بخاری، ورواہ ابوداؤد و الترمذی والنسائی، مرقاۃ)

ف: ملا علی قاری مدظلہ نے اس ارشاد سے یہ استنباط بھی فرمایا ہے کہ اس آدمی کا خاتمہ علی الایمان ہوگا۔ اس ارشاد کی تشریح کرتے ہوئے قطب الارشاد گنگوہی قدس سر العزیز نے فرمایا ہے کہ: ”لانه ﷺ اوجب علی نفسه مکافاة من احسن الیه فلو احسن الیه بالدعاء فانه بحسن الیه بالشفاعة لا محالة“ (کوکب ج ۱ ص ۱۱۳) اس لئے کہ سید دو عالم ﷺ نے اپنے آپ پر (رحمت اور شفقت کے ساتھ) ہر اس آدمی کے لئے بہترین صلہ لازم کیا ہوا تھا جو آپ ﷺ کے ساتھ احسان کرے تو جب یہ دعا کرنے والے نے آپ ﷺ کے ساتھ اخلاص کا برتاؤ کیا تو آپ ﷺ اس کے ساتھ اخلاص اور احسان کا برتاؤ کرتے ہوئے اس کی شفاعت فرمادیں گے۔“

حضرت عمر بن الخطاب رضی اللہ عنہ نے فرمایا ہے کہ میں نے سید دو عالم ﷺ سے عمرہ کرنے کی اجازت مانگی تو آپ نے اجازت دیتے ہوئے فرمایا: ”اشر کنا یا اخی فی دعائک ولا تنسالی دعائک“ اے میرے چھوٹے بھائی ہم سب کو بھی اپنی دعاؤں میں شریک کر لیتا اور ہم کو اپنی دعا میں نہ بھلاتا۔ (رواہ ابوداؤد و الترمذی، مشکوٰۃ کتاب الدعوات) ظاہر ہے کہ سید دو عالم ﷺ امام الانبیاء والمرسلین ہیں۔ ساری کائنات ان کی رحمت کی دست نگر اور محتاج ہے۔ مگر آپ ﷺ نے بھی حضرت عمر رضی اللہ عنہ کو حکم دیا کہ آپ ﷺ کے لئے اور سب امت کے لئے دعا مانگیں۔ چنانچہ قطب الارشاد حضرت مولانا گنگوہی مدظلہ نے فرمایا: ”فيه طلب الفاضل من دعاء المفضول“ (کوکب ج ۲ ص ۲۰۶)

اس حدیث سے ثابت ہے کہ کبھی کبھی اعلیٰ اور افضل ہستی بھی اپنے سے ادنیٰ سے دعا کر لیتی ہے۔
صحابہ کرام رضی اللہ عنہم اور علماء اسلام کا معمول رہا ہے اور آج تک ہے کہ امام الانبیاء سید دو عالم ﷺ کے حضور
اپنی عبادات کو پیش کرتے رہتے ہیں۔ جیسا کہ:

حضرت عبد اللہ بن عمر رضی اللہ عنہ سید دو عالم ﷺ کی طرف سے عمرہ کرتے رہتے تھے۔ محقق عالم دین ابن
السراج سید دو عالم ﷺ کی طرف سے قربانی دے دیا کرتے تھے۔ آپ ہی نے سید دو عالم ﷺ کے حضور پیش
کرنے کے لئے دس ہزار ختم قرآن مجید کے کئے تھے۔ کامل ولی اللہ ابن الموفق نے سید دو عالم ﷺ کی طرف سے
ستر حج کئے ہرج کے احرام پر یوں کہا کرتے تھے: ”لیک من محمد“ (شامی ج ۱ ص ۶۶۶)

فتح وقت فتح اللہ یث مولانا محمد زکریا صاحب قدس سرہ نے فرمایا کہ: ”ابن موفق پیسیدہ کہتے ہیں کہ میں
نے حضور اقدس ﷺ کی طرف سے متعدد حج کئے۔ ایک مرتبہ خواب میں حضور ﷺ کی زیارت ہوئی۔ حضور ﷺ
نے فرمایا کہ ابن الموفق تو نے میری طرف سے حج کئے؟ میں نے عرض کیا کہ جی حضرت! حضور ﷺ نے فرمایا تو نے
میری طرف سے لبیک کہا؟ میں نے عرض کیا جی حضرت! حضور ﷺ نے فرمایا کہ میں قیامت کے دن اس کا بدلہ دوں
گا کہ حشر کے میدان میں تیرا ہاتھ پکڑ کر جنت میں داخل کر دوں گا اور لوگ اپنا حساب کتاب کرتے رہیں گے۔“
(فضائل حج ص ۵۱ مطبوعہ کراچی)

تنبیہ: افسوسناک تعجب ہے کہ یہاں بھی ابن تیمیہ پیسیدہ نے مفردانہ حیثیت سے ایصال ثواب کے لئے
ان عبادات کو منع قرار دیا ہے۔ صرف اس عبادت کی اجازت دی ہے جن کا خود نے ارشاد فرمایا۔ جیسا کہ درود
شریف اور دعاء وسیلہ بعد از اذان۔

علامہ شامی پیسیدہ نے ارشاد فرمایا ہے کہ: ”ذکر ابن حجر فی الفتاویٰ الفقہیۃ ان الحافظ ابن تیمیہ
منع اهداء ثواب القراءة للنبی ﷺ لان جنبہ الرفیع لا یتجرء علیہ الا بما اذن فیہ وهو الصلوۃ علیہ وسوال
الوسیلۃ لہ“ (شامی ج ۱ ص ۶۶۶)

علامہ سبکی وغیرہ نے اس کی تردید میں لکھا ہے کہ: ”جب سید دو عالم ﷺ نے حضرت عمر فاروق رضی اللہ عنہ کو
دعا کرنے کا فرمایا تو یہ اس امر کی دلیل ہے کہ ایصال ثواب بہ دربار سید دو عالم ﷺ نہ صرف جائز ہے بلکہ محبوب
اور مرغوب ہے۔“

احقر مرتب رحمت کائنات عرض کرتا ہے کہ اگر ابن تیمیہ پیسیدہ کا نظریہ مان لیا جائے تو پھر عبادات بدنیہ
اور مالیہ سید دو عالم ﷺ سے ساقط اور معاف ہو جانی چاہئیں۔ حالانکہ معاملہ برعکس ہے۔ اس میں ذرہ بھر شک کرنا
کفر ہے کہ سید دو عالم ﷺ اس مقام رفیع کے مالک ہیں جو کسی کو عطا نہ ہوا، مگر پھر بھی آپ ہی کا ارشاد ہے کہ مجھے بھی
اجر و ثواب اس طرح پسند اور مطلوب ہے جس طرح تم کو مطلوب اور محبوب ہے۔ جیسا کہ صحیح حدیث میں ہے: ”عن
عبد اللہ بن مسعود رضی اللہ عنہ قال کنایوم بدر کل ثلاثة علی بعیر فکان ابو لبابة و علی بن ابی طالب رضی اللہ عنہما یسئلان رسول
اللہ ﷺ قال فکانتا اذا جانت عقبہ رسول اللہ ﷺ قال نحن نمشی عنک قال ما انتما باقوی منی وما انا باغنی
عن الاجر منكما“ (مشکوٰۃ باب آداب السفر)

عبداللہ بن مسعود رضی اللہ عنہ نے فرمایا کہ غزوہ بدر کے دن ہر تین صحابہ رضی اللہ عنہم کے لئے ایک اونٹ تھا کہ باری باری اس پر سواری کرتے تھے۔ سید دو عالم ﷺ کے ساتھ حضرت علی رضی اللہ عنہ اور حضرت ابولبابہ رضی اللہ عنہ شریک تھے۔ جب امام الانبیاء ﷺ کے پیدل چلنے کا وقت آتا تو یہ دونوں خادم عرض کرتے کہ آپ ﷺ نہ اتریں۔ ہم آپ ﷺ کی جگہ بھی پیدل چلتے ہیں مگر آپ ﷺ نے فرمایا کہ نہ تو تم دونوں مجھ سے زیادہ طاقتور ہو اور نہ ہی میں اجر و ثواب سے بے نیاز ہوں۔

اس ارشاد عالی میں سید دو عالم ﷺ نے ایک تو یہ فرمایا کہ میں تم دونوں سے زیادہ طاقتور ہوں۔ اس لئے میں بھی چل سکتا ہوں اور چونکہ جہاد کے لئے پیدل جانا زیادہ کار ثواب ہے، اس لئے میں بھی اس کو حاصل کروں گا۔

علامہ علی قاری رحمہ اللہ نے مفسر القرآن والحدیث علامہ طبری حنفی رحمہ اللہ کے حوالہ سے اس کی تشریح میں فرمایا ہے:

”فبہ الافتقار الی اللہ تعالیٰ“ یعنی حضور انور ﷺ بھی اللہ تعالیٰ کی مزید رحمتوں کے طالب ہیں۔

مدینہ منورہ کی فضیلت (زادہا اللہ شرفا و کرامۃ)

ساری زمین پر صرف ایک ہی ایسی بستی ہے جس کی طرف کرہ ارض پر رہنے والے مسلمانوں کے دل ہر وقت مشتاق رہتے ہیں۔ ان کا دل ہر وقت اس بستی کی زیارت کے لئے بے تاب رہتا ہے۔ وہ مالی، بدنی تکالیف اٹھا کر بھی اس کی زیارت کے لئے آنا سعادت اور بڑی برکت سمجھتے ہیں اور وہ مدینہ منورہ ہے۔ جہاں سید دو عالم ﷺ نے اللہ تعالیٰ کے حکم سے ہجرت فرمائی اور اسی مبارک بستی میں قرآن عزیز کا اکثر حصہ نازل ہوا، وہیں سے جان نثاروں نے ہر قسم کی قربانی دے کر پرچم اسلام کو بلند کیا ہے۔ اسی بستی سے قرآنی معارف اور انوار احادیث کے ہمیشہ جاری رہنے والے چشمے پھوٹے۔ اسی بستی کے لئے سید دو عالم ﷺ نے مکہ مکرمہ سے بھی دو چند برکتوں کے نزول کی دعاء مستجاب فرمائی ہے۔

اس بستی کی برکات اور فضائل اس قدر زیادہ ہیں کہ مجھ جیسا گناہگار ان کا عشر عشر بھی بیان نہیں کر سکتا۔ حصول برکت کے لئے اپنی مؤلفہ کتاب ”تذکرہ دیار حبیب“ سے جو کہ علامہ نور الدین سمہودی رحمہ اللہ (م ۹۱۱ھ) کی مرتبہ مستند تاریخ مدینہ منورہ و قیام الوفاء کا سلیس اردو ترجمہ ہے، چند برکات درج کی جاتی ہیں:

۱۔ سید دو عالم ﷺ کا جسد عنبری اسی مدینہ منورہ کے جوہر سے بنایا گیا اور پھر اسی پاکیزہ قطعہ میں آپ ﷺ کا روضہ اقدس بنایا گیا۔

۲۔ اس شہر کے رہنے والوں کو اللہ تعالیٰ نے دین کا مددگار (انصار) فرمایا۔

۳۔ دوسرے شہر تو کوار سے فتح ہوئے، مگر مدینہ منورہ قرآنی آیات کی برکات سے فتح ہوا۔

۴۔ اس شہر میں وہ قبرستان ہے جس میں تقریباً دو سو صحابہ کرام رضی اللہ عنہم اور کئی تابعین اور آج تک بھی کئی علماء، صلحاء، اولیاء مدفون ہیں کہ حضور انور ﷺ نے فرمایا جس کی موت مدینہ منورہ میں آئے گی میں قیامت کے دن اس کے لئے شفیع اور اس کے مومن ہونے کی شہادت دوں گا۔

۵۔ اس بستی میں وہ ہستی آرام فرما ہے جسے سید دو عالم ﷺ نے سید الشہداء (سب شہیدوں کا سردار) فرمایا۔ (حزہ رضی اللہ عنہ)

۶۔ اس میں وہ مسجد ہے جس کو سید دو عالم ﷺ نے اپنے مقدس ہاتھوں سے بنایا اور اس کی تعمیر میں سارے انسانوں سے افضل ترین انسان (انبیاء رحمہم اللہ کے بعد) شریک تعمیر تھے۔

- ۷..... اس شہر میں وہ مسجد ہے جس میں کم از کم چالیس نمازیں پڑھنے والا اتفاق اور دوزخ کے عذاب سے محفوظ رہے گا۔
- ۸..... اس شہر میں وہ مسجد (قباہ) ہے جس کی زیارت کے لئے آنے والے کو عمرہ کا ثواب ملتا ہے۔
- ۹..... حضور انور ﷺ نے فرمایا کہ قیامت کے دن مدینہ منورہ کے قبرستان سے ستر ہزار انسان جنت میں داخل ہو جائیں گے۔
- ۱۰..... یہاں کے رہنے والوں کو حضور انور ﷺ نے اپنا پڑوسی فرمایا۔
- ۱۱..... بعض عشاق کو مدینہ منورہ آنے کا حکم دیا۔ جیسا کہ حضرت بلال رضی اللہ عنہ کو شام سے مدینہ کی حاضری کا حکم دیا۔
- ۱۲..... یہ شہر طاعون اور دجال سے محفوظ رہے گا۔
- ۱۳..... اس شہر کا ایک نام طابہ، طیبہ، طیبہ (یائے مشدود) طائبہ بھی ہے جس کے درود یوار سے آج بھی ایمان والے خوشبو کو محسوس کرتے ہیں۔
- ۱۴..... اس شہر کا نام (طابہ) خود اللہ تعالیٰ نے رکھا ہے۔ (مشکوٰۃ باب حرم المدینہ)
- ان تمام اسماء مبارکہ کی تشریح علماء کرام نے یہ فرمائی ہے کہ: ”وہب بن منبہ تابعی نے جوابو ہریرہ رضی اللہ عنہ کے شاگرد رشید ہیں، فرمایا ہے کہ اللہ تعالیٰ کی قسم تو رات میں مدینہ منورہ کا نام طیبہ اور طابہ اور مطابہ بھی ذکر کیا گیا ہے۔ ابن بطالی نے کہا ہے کہ مدینہ منورہ کے رہنے والے اس کی دیواروں اور اس کی مٹی سے بہترین خوشبو محسوس کرتے ہیں۔ اشعری نے کہا ہے کہ مدینہ منورہ سے ایسی خوشبو آتی ہے جو دنیا کی خوشبو سے ممتاز ہے۔ یاقوت نے کہا ہے کہ اس کی ہوا خوشبودار ہے۔ برسات میں اس مٹی سے ایسی خوشبو نمودار ہوتی ہے جو دوسری بستیوں کی مٹی سے نہیں ہوتی۔ ابو عبید اللہ عطار مدظلہ نے ایک شعر فرمایا جس کا ترجمہ یہ ہے کہ: ”حضور انور ﷺ کی خوشبو سے سارا مدینہ معطر ہو گیا۔ جس کے سامنے کتوری، کافور اور عنبر وغیرہ کی کوئی حیثیت نہیں۔“
- امام بخاری مدظلہ نے بخاری شریف میں ایک باب کا عنوان ”باب المدینہ طابہ“ رکھا ہے جس میں اس خوشبو کے بارہ روایات نقل فرمائی ہیں۔ (منقول از تذکرہ دیار حبیب ج ۱)

گنبد خضراء کا مقام قاسم العلوم کی نظر میں

بانی دارالعلوم دیوبند مولانا قاسم نانوتوی مدظلہ نے شجرہ عالیہ میں گنبد خضراء کو خراج عقیدت پیش کرتے ہوئے فرمایا۔

بحق آنکہ او جان جهان است فدائے روضہ اش ہفت آساں است
اس کے طفیل جو تمام کائنات کی روح ہے اور جس کے روضہ پر نارسات آسمان ہیں۔

بحق آنکہ محبوبش گرفتی برائے خویش مطلوبش گرفتی
اس ذات کے طفیل جسے تو نے محبوب بنایا اور اس ذات کو اپنے لئے مطلوب بنایا۔

پندیدی ز جملہ عالم آں راہما بکواشتی باقی جہاں را
اس ذات کو آپ نے سب جہاں میں سے پسند فرمالیا اور ہمارے لئے باقی جہاں رہنے دیا۔

گزیدی از ہمہ گلبا تو او رامو دی صرف او ہر رنگ و بو را

تمام پھولوں سے اس نے آپ کو چن لیا اور تمام نقش و نگار اور خوشبو کو اس پر صرف کر دیا۔
 ہمہ نعمت بنام او ہمدودی دو عالم را بہ کام او ہمدودی
 تمام نعمتوں کا اختساب اسی کے نام سے فرمایا اور دونوں جہانوں کو اسی کے لئے تو نے بنایا۔
 بآں کو رحمۃ للعالمین است بدر گاہت شفیع المذنبین است
 اس ذات عالی کے طفیل جو سب جہانوں کے لئے رحمت ہے آپ ﷺ کے حضور گناہگاروں کی شفاعت کرنے والے ہیں۔

بحق سرور عالم محمد بحق برتر عالم محمد
 تمام جہانوں کے سردار محمد کے طفیل اور تمام جہاں سے افضل محمد کے طفیل اس بے چارہ قاسم پر رحم و کرم فرما۔
 عربی زبان کا محاورہ ہے ”شرف المکان بالمکین“ کسی مکان کی عزت اس میں رہنے والے کی شرافت سے ہوتی ہے۔ اینٹ اور پتھر، گارا اور مٹی بذات خود عزت اور شرافت کی حامل نہیں لیکن جوں ہی کسی اشرف اور افضل ذات کا وہاں بسیرا ہو گیا تو وہ اب مشرف اور معظم بن جاتی ہے۔ جیسا کہ حضرت عمر فاروق رضی اللہ عنہ نے حجر اسود کو بوسہ دیتے وقت فرمایا: ”اے پتھر میں جانتا ہوں کہ تو پتھر ہے مگر تجھے سید دو عالم ﷺ نے چوما اس لئے میں بھی تجھے چومتا ہوں۔“
 چنانچہ مدینہ منورہ کرنے والی ذات بلکہ یثرب کو مدینہ کا ممتاز مقام عطاء کرنے والی ذات سید دو عالم ﷺ ہی ہے۔
 امام الانبیاء سید دو عالم ﷺ مدینہ منورہ میں آرام فرما رہے ہیں۔ اس لئے چند سطور اس مبارک بستی کے متعلق لکھی جاتی ہیں۔

مدینہ کا نام سید دو عالم ﷺ کی تشریف آوری سے پہلے یثرب تھا۔ جیسا کہ قرآن عزیز میں سورہ احزاب کی آیت نمبر ۱۳ میں منافقوں کا یہ قول موجود ہے۔ ”یا اہل یثرب“ مگر جب سید دو عالم ﷺ تشریف لائے تو اس بستی کا نام مدینۃ النبی ہو گیا جیسا کہ حضرت ابوالدرداء رضی اللہ عنہ کے پاس دمشق میں ایک طالب علم نے حاضر ہو کر کہا۔
 ”انی جنتک من مدینۃ الرسول اللہ“ (مشکوٰۃ) میں تیرے پاس سید دو عالم ﷺ کے شہر سے آیا ہوں۔
 پھر کثرت استعمال سے صرف مدینہ رہ گیا جس کو مدینہ منورہ کہہ کر قلعہ مسلمان اپنی محبت نبوی کا اظہار کرتا ہے۔ مدینہ منورہ کے فضائل پر مستقل کئی کتابیں لکھی گئی ہیں۔ یہاں اختصار کے ساتھ اس کے فضائل کو درج کیا جاتا ہے:
 مدینہ منورہ کے فضائل اس قدر زیادہ ہیں کہ ان کے لئے کئی مجلدات بھی ناکافی ہیں۔ علامہ نور الدین سمہودیؒ نے وفاء الوفاء میں اور قاضی عیاض نے الشفاء میں کافی ارشادات نبوی کریم ﷺ کو جمع فرما دیا ہے۔
 اس مقدس ترین بستی کا ذکر خیر اور فضائل مدینہ کا باب حدیث کی ہر کتاب اور سیرت کی ہر کتاب میں موجود ہے۔
 بخاری شریف میں ہے کہ سید دو عالم ﷺ جب سفر سے واپس تشریف لاتے، جوں ہی مدینہ منورہ کی دیواریں نظر آتیں، اپنی سواری کو تیزی سے دوڑاتے تاکہ مدینہ منورہ جلدی پہنچ جائیں۔

امام الانبیاء سید دو عالم ﷺ نے احد پہاڑ کے متعلق فرمایا۔ یہ ہم سے محبت کرتا ہے اور ہم اس سے محبت کرتے ہیں۔
 مدینہ منورہ کے باغات سے جب پہلا پھل نکلا تو صحابہ کرام رضی اللہ عنہم حضور ﷺ کی خدمت میں پیش کر دیتے۔ آپ ﷺ اس کو آکھوں کے ساتھ لگاتے اور دعا کے بعد مدینہ منورہ کے بچوں کو عنایت فرما دیتے۔

حضور انور ﷺ نے اللہ تعالیٰ کی قسم کھا کر فرمایا ہے کہ اس کی (مدینہ منورہ) گرد و غبار میں ہر بیماری کے لئے شفا ہے۔ امام الانبیاء سید دو عالم ﷺ نے خود بخار کے ایک بیمار کو صعب نامی جگہ کی مٹی لے کر استعمال کرنے کا حکم دیا، جس پر اسے بخار نے چھوڑ دیا۔ علامہ نور الدین سمہودی (م ۹۱۱ھ) نے فرمایا ہے کہ وہ گڑھا آج تک موجود ہے اور تمام علماء و سلف و خلف اس سے مٹی لے کر استعمال کرتے ہیں اور باہر بھی بیچتے ہیں۔ (وقایہ المفاد ج ۱ ص ۶۸) احقر مرتب رحمت کائنات عرض کرتا ہے کہ: ”سعودی عرب کی اقتصادی حالت بہت بہتر ہونے سے پہلے خاک شفاء غلاف کعبہ اور دوسرے تبرکات حجاج اور زوار کو میا کئے جاتے تھے مگر اب یہ سلسلہ ختم کر دیا گیا ہے۔ امام بخاری رحمہ اللہ نے باب فضل المدینہ میں سید دو عالم ﷺ کا یہ ارشاد روایت فرمایا ہے: ”بقولون یثرب وہی المدینۃ“

حافظ الحدیث اب حجر عسقلانی رحمہ اللہ نے اس کی تشریح میں فرمایا کہ: ”بعض منافق مدینہ منورہ کو یثرب کہا کرتے تھے جیسا کہ سورۃ احزاب کی آیت نمبر ۱۳ میں ہے، حضور انور ﷺ نے اس سے منع فرمایا اور جو قرآن حکیم میں یثرب کا کلمہ آیا ہے، یہ منافقوں کی بات کو نقل فرمایا ہے۔ مسلمان مدینہ منورہ ہی کہا کرتے تھے اور مالکیہ کے مشہور عالم عیسیٰ بن دینار نے کہا ہے کہ جو مدینہ کو یثرب کہے گا اس پر ایک گناہ لکھا جائے گا۔“

سید دو عالم ﷺ نے اب اس بستی کو یثرب کے نام سے یاد کرنے سے منع فرمایا ہے۔ ایک ارشاد میں یوں فرمایا کہ جس نے مدینہ کو یثرب کے نام سے پکارا اسے اللہ تعالیٰ سے اپنے اس گناہ کی بخشش مانگنی چاہئے۔ ایک اور روایت میں یوں فرمایا کہ اگر ایک مرتبہ منہ سے یثرب کا لفظ نکل گیا تو اس کے کفارہ کے لئے دس مرتبہ مدینہ کہنا چاہئے۔

امام الانبیاء حضور پر نور سید دو عالم ﷺ کی تشریف آوری سے پہلے بھی اس بستی کی حفاظت کی گئی تھی۔ جیسا کہ جب یمن کے ایک بادشاہ نے مدینہ منورہ پر حملہ کیا تو اس وقت وہاں یہودی آباد تھے۔ ان کے چند علماء نے اس بادشاہ کو یہ کہا کہ: ”اے بادشاہ! اس بستی کی حفاظت منجانب اللہ کی جارہی ہے۔ ہم نے اپنی کتاب (توراة) میں اس کا نام طابہ لکھا ہوا پایا ہے اور یہاں حرم مکہ سے ایک عظیم نبی جو اولاد اسماعیل علیہم السلام سے ہوگا، ہجرت کر کے آئے گا اور پھر ہمیں اقامت اختیار کرے گا۔“

چنانچہ تیج نے اپنا ارادہ منسوخ کر دیا اور اسی تیج اول نے (جس کا نام تہان اسد بن کللی کرب تھا) ایک مکان تیار کیا کہ جب بھی وہ سید دو عالم ﷺ تشریف لائیں تو اسی مکان میں قیام فرمادیں اور اس یہودی عالم کو ایک خط لکھ کر دیا جس میں اپنے اسلام لانے کا یوں اقرار کیا ہے۔

شہدت علی احمد انه رسول من الله باری النعم
میں گواہی دیتا ہوں کہ احمد ﷺ خالق کائنات کے رسول ہیں۔

امام بخاری رحمہ اللہ نے باب المدینہ طابہ کے عنوان سے ایک باب باعنا ہے اور اس حدیث کی شرح میں حافظ بیہقی نے فرمایا ہے کہ مدینہ منورہ کو طابہ اور طیبہ اس لئے فرمایا کہ اس کی مٹی اور ہوا میں وہ خوشبو ہے جو دوسری کسی جگہ نہیں پائی جاتی اور بخاری کے شیخ ابو علی الصدیق بیہقی سے یہ نقل فرمایا ہے کہ مدینہ منورہ میں رہنے والا اس خوشبو اور دل پسند مفرح فضا کو محسوس کرتا ہے جو دوسری بستیوں میں نہیں آسکتی۔ (فتح الباری ج ۳ ص ۷۶)

فلو مد عمری الی عمرہ لکنت وزیرا له وابن عم
اگر میری عمر لمبی ہو گئی تو میں ان کا بوجھ اٹھانے والا اور چچا زاد بھائی بن جاؤں گا۔

اور یہ خط اس عالم کو دے دیا جو ان کے پاس رہا اور اس مکان میں وہ رہائش پذیر رہے۔ یہاں تک وہ مبارک وقت تقریباً سات سو سال بعد آ گیا کہ سید دو عالم ﷺ مدینہ منورہ تشریف لائے اور اسی مکان کے سامنے آپ ﷺ کی اونٹنی بیٹھ گئی جس میں اس وقت ابوالیوب انصاری رضی اللہ عنہ قیام پذیر تھے اور اسی عالم کی اولاد میں سے تھے جس کو شاہ یمن نے مکان بنوا کر دیا تھا۔ چنانچہ سید دو عالم ﷺ نے اسی تہج کے متعلق فرمایا کہ: ”لاتسبوا تبعافانہ کان مؤمنا“ تہج کو برا نہ کہو وہ تو مسلمان تھا۔

روایات میں آیا ہے کہ اس کے باپ سعد نے سب سے پہلے بیت اللہ شریف کا غلاف پہنایا تھا۔

(وفاء الوفاء ج ۱ ص ۱۸۸ تا ۲۶۵)

ف: بعض علماء کرام کے ہاں مدینہ منورہ مکہ مکرمہ سے بھی اعلیٰ اور افضل ہے۔ علامہ نور الدین سمہودی مدظلہ نے ننانوے وجوہ مدینہ منورہ کی مکہ مکرمہ سے اشرف اور اعلیٰ ہونے کی بیان فرمائی ہیں جن کی تفصیل اس کتاب میں نہیں ہو سکتی۔ مگر اس امر پر تمام امت کا اجماع ہے کہ سید دو عالم ﷺ جس جگہ آرام فرما ہیں وہ جگہ نہ صرف روئے زمین سے بلکہ عرش عظیم سے بھی اعلیٰ اور اشرف ہے۔

امام الانبیاء سید دو عالم ﷺ نے بعض مقامات کی تشریح فرمائی۔ جیسا کہ ارشاد فرمایا: ”ما بین بینی ومنبری روضة من ریاض الجنة ومنبری علی حوضی“ وہ ٹکڑا جو کہ میرے گھر اور میرے منبر کے درمیان ہے یہ جنت کے باغوں میں سے ایک باغ ہے اور میرا منبر میرے حوض پر رکھا ہوا ہے۔

سید دو عالم ﷺ کا یہ ارشاد عالی اپنے حقیقی معنوں میں ہے۔ جیسا کہ محدث کبیر حضرت علامہ انور شاہ صاحب کشمیری قدس سرہ العزیز نے فرمایا: ”اسی روایت میں قبر کا کلمہ بھی آیا ہے۔ یعنی ما بین قبری ومنبری بھی روایت ہے اور اس ارشاد نبوی کی سب سے زیادہ صحیح شرح میرے ہاں یہ ہے کہ یہ زمین کا ٹکڑا جنت ہی سے آیا ہے۔ پھر جنت کی طرف اٹھایا جائے گا۔ اس لئے یہ حقیقی طور پر جنت کا ایک باغ ہے۔“ (فیض الباری)

حافظ ابن حجر مدظلہ نے طبرانی کی روایت کی توثیق سے کہ حضور انور ﷺ نے فرمایا میرے منبر کے پائے جنت کی سڑھیوں پر ہیں۔ اس بات کو اظہر (زیادہ ظاہر) فرمایا ہے اور مجازی معنی کو اب حزم کی طرف منسوب فرمایا ہے۔ (فتح) تنبیہ: استاذ العلماء نے جو ارشاد فرمایا وہ بالکل صحیح اور حقیقی ہے مگر جن لوگوں کو ہر وہ قول پسند ہے جس سے شان رفیع میں کمی ظاہر ہوتی ہے۔ ان کے ہاں اس کی شرح یہ ہے: ”قوله (بینی ومنبری) ما بین بینی ومنبری روضة من ریاض الجنة۔ بیان لقوة سبب الاتیان فی هذه الموضع والصلوة فیہ غاية القوة لدخول الجنة الی من اتی هذا الموضع وصلی فیہ یکون اتیانہ ایاہ وصلوة فیہ سیاقویا غاية القوة لدخول الجنة الحاصل ان من اتی هذا الموضع وصلی فیہ فکانما دخل الجنة هذا هو الصحيح من معنی الحدیث وما قبل سوی ذالک فهو لا یخلو عن تکلف۔“

قوله (بینی ومنبری) علی حوضی اعلم انہ کان یکون علی المنبر وبسمع حاضرین آیات القرآن واهادیثہ وکلمہ الطیبت المبارکات وبعظمتهم ویزکیهم وعلیهم الکتاب والحکمة فهذه کلها سبب

قوى غاية القوة شرب ماء حوض النبی فی المحشر فصار من اخذ ما بينه النبی علی المنبر وعمل به كانما شرب الحوض“ (الهام الباری ص ۷۱، ۷۲)

”سید الانبیاء والمرسلین حضور انور ﷺ کا یہ ارشاد کہ جو قطعہ زمین کا میرے گھر اور میرے منبر کے درمیان ہے، یہ جنت کے باغوں میں سے ایک باغ ہے۔ اس کا مطلب یہ ہے کہ جو آدمی اس جگہ آکر نماز پڑھے گا، اس کا یہ نماز پڑھنا جنت کے داخل کے لئے ایک قوی سبب بن جائے گا۔ گویا وہ یہ سمجھ لے کہ وہ جنت میں داخل ہو گیا۔ حدیث کا یہی معنی ہے اور جو اس کے سوا کہا گیا ہے، وہ اپنی طرف سے بات بنانے سے خالی نہیں۔“

”اسی طرح سید دو عالم ﷺ کا یہ ارشاد کہ میرا منبر میرے حوض پر ہے۔ اس کا مطلب یہ ہے کہ سید دو عالم ﷺ اس منبر پر کھڑے ہو کر حاضرین کو قرآن عزیز اور احادیث سنایا کرتے تھے اور اپنے پاکیزہ کلمات ارشاد فرمایا کرتے تھے اور ان کو نصیحت فرمایا کرتے اور ان کو کتاب اور حکمت سکھایا کرتے تھے۔ یہ ساری باتیں آپ ﷺ کے حوض سے پانی پینے کا قوی سبب ہیں کہ محشر میں اس کو حوض کوثر کا پانی پلایا جائے گا۔ گویا جس نے آپ ﷺ کے ارشاد پر عمل کیا وہ یہ سمجھ لے کہ اس نے حوض سے پانی پی لیا۔“

یہ بات تو مجھ جیسا ادنیٰ طالب علم بھی سمجھ سکتا ہے کہ پھر یہ تو اسی طرح ہو گیا۔ جیسا کہ حضور انور ﷺ نے فرمایا مساجد جنت کے باغ ہیں تو پھر اس میں مدینہ منورہ کی کون سی فضیلت رہ جاتی ہے؟ اس طرح تو ہر مسجد میں نماز پڑھنے والا سید دو عالم ﷺ کے ارشادات پر عمل کرنے والا خواہ جہاں بھی ہو، وہ داخلہ جنت کا مستحق ہو سکتا ہے۔

مقام افسوس ہے کہ ایسے لوگ ادھر تو اپنے آپ کو دارالعلوم دیوبند سے منسوب کرتے ہیں اور ادھر ان اکابر کی ہر اس بات سے اختلاف کرتے ہیں جو انہوں نے شان رفیع سید دو عالم ﷺ میں کہنے کی سعادت حاصل کی ہے۔

زیادہ افسوس ان حضرات پر ہے جو یہ سب کچھ جان کر پڑھ کر اپنی فحی محافل میں تو ان پر تنقید کرتے ہیں مگر عام مسلمانوں کو ان خطرات سے آگاہ نہیں کرتے۔ جو خطرات دینی طور پر ان کو اپنی لپیٹ میں لے رہے ہیں۔ فالی اللہ المشتکی!

ف: آپ ﷺ کا یہ ارشاد اس لئے ہے کہ لوگ مدینہ منورہ کی اقامت کو پسند کریں۔ حافظ ابن حجر عسقلانی مدظلہ نے فرمایا: ”فیہ اشارة الى الترغيب في سكن المدينة“ (فتح ج ۳ ص ۸۵)

حضور اکرم ﷺ نے امت کو مدینہ منورہ آنے، یہاں قیام کرنے، یہاں دفن ہونے کی ترغیب دی ہے۔ جس کی کچھ تفصیل گزر چکی ہے۔ اس لئے ہمیشہ اسلامی حکومت کے فرائض میں یہ بات رہی ہے کہ وہ جس طرح حج بیت اللہ کے لئے آنے والوں کا انتظام کرے، اسی طرح مدینہ منورہ جانے والوں کا انتظام بھی حکومت کے لئے لازم اور ضروری ہے۔ چنانچہ پانچویں صدی ہجری کے محقق عالم ماہر دستور اسلامی علامہ علی بن محمد ماروردی (م ۳۵۰ھ)

نے اپنی کتاب ”الاحکام السلطانیة“ کے دسویں باب ”الولاية علی الحج“ میں لکھا ہے: ”فاذا قضی الناس حجہم امہلہم الايام التي جرت به العادة فی انجاز علائقہم فاذا عاد بہم لزيارة قبر رسول اللہ ﷺ لیجمع لہم بین

حج بیت اللہ عز وجل وزيارة قبر رسول اللہ ﷺ رعاية لحرمتہ وقياماً لحقوقہ“ جب لوگ اپنا حج ادا کر لیں تو حکومت ان کو اتنی دیر مہلت دے کہ وہ اپنی ضروریات مکہ مکرمہ سے فارغ ہو جائیں۔ پھر ان کے لئے زیارۃ قبر سید

دو عالم ﷺ کا انتظام کرے تاکہ حج بیت اللہ اور زیارت قبر سید دو عالم ﷺ کا شرف حاصل کر لیں اور جو حقوق حضور انور ﷺ کے امت پر ہیں ان کی ادائیگی ہو جائے۔ (ص ۱۰۵)

ماروردی ابن تیمیہؒ سے پہلے گزرے ہیں، انہوں نے زیارت قبر رسول ﷺ کو مسلمانوں کا ایک اہم ایمانی اور عشقی فریضہ قرار دیا ہے۔

اسی طرح سلطان عبدالعزیز نے ۱۳۳۲ھ میں موتمر عالم اسلامی منعقدہ مکہ مکرمہ میں اپنی حکومت کے فرائض کو بیان کرتے ہوئے فرمایا: ”خدمة الحرمين الشريفين واهلها وتوفير الوسائل لراحة الحجاج والزوار“ میری حکومت کے فرائض میں سے کہ بھی ہے کہ حرمین شریفین اور ان دونوں بابرکت شہروں میں رہنے والوں کی خدمت کروں اور ان تمام وسائل کو بروئے کار لاؤں جن سے بیت اللہ کے حاجیوں اور مدینہ منورہ کی زیارت کرنے والوں کو زیادہ آرام اور سہولت پہنچے۔

مدینہ منورہ کا چپہ چپہ الوار رحمت اور برکات سے پر ہے۔ اس کی ساری فضا پودے، پہاڑ، پانی، مٹی، گرد و غبار، غرضیکہ ہر چیز ایک عظیم شرف سے مشرف ہے۔ یہی وہ مقام رفیع ہے جس میں رحمت دو عالم خاتم الانبیاء والمرسلین ﷺ نے تیرہ سال حیات دنیاوی کے گزارے اور اب چودہ سو سال سے آپ ﷺ کا روضہ اطہر انوار الہیہ اور برکات سرمدیہ کا مہبط بنا ہوا ہے۔ اس لئے ملا علی قاری حنفیؒ نے فرمایا ہے کہ: ”مدینہ منورہ حاضری دینے والا دربار سید دو عالم ﷺ، مسجد نبوی، جنت البقیع اور شہداء کی قبور (میدان احد وغیرہ میں) اور دوسرے تمام مقامات متبرکہ کی زیارت کرے، یہ اس کے لئے اجر و ثواب کا ذریعہ بن جائے گا۔“ (مرقاۃ ج ۶ ص ۸۷)

ف: امام الانبیاء ﷺ کا ارشاد ہے: ”من زارنی یعنی من اتی المدینۃ کان فی جوارى“

(المصنف ج ۹ ص ۲۳۷)

دور حاضر کے مشہور مؤلف نصرت عباس کرارہ نے تاریخ الحرمین ارشاد فرمایا: ”جب مدینہ منورہ اور اس کے بعض مقامات نظر آجائیں تو پیدل چلنا بہتر ہے۔ جیسا کہ وفد عبد القیس نے جب سید دو عالم ﷺ کو دیکھ لیا تو فوراً سوار یوں سے اتر پڑے۔“

حضور انور ﷺ نے ان پر اعتراض نہ فرمایا۔ سید دو عالم ﷺ کی تعظیم وفات کے بعد بھی ایسی ہی ہے جیسا کہ حیات مبارکہ میں تھی۔ (ص ۲۸۰)

اکابر علماء دیوبند اور احترام مدینہ منورہ

فیخ العرب والعجم مولانا سید حسین احمد مدنی قدس سرہ العزیز نے اپنی مؤلفہ ”کتاب الشہاب الثاقب“

میں فرمایا ہے:

یہ جملہ حضرات رضی اللہ عنہم جس قدر ادب و تعظیم واجب بہ نسبت حضور ﷺ جانتے اور کرتے ہیں، کوئی طائفہ روئے زمین پر اس درجہ پر نہیں۔ جناب مولانا نالوتوی (حضرت مولانا قاسم نالوتویؒ) چند منزل برابر ادنٹ پر سوار نہ ہوتے۔ حالانکہ ادنٹ ان کی سواری کا موجود تھا اور خالی پیر میں زخم پڑ گئے تھے، کانٹے لگتے تھے۔ ہتھکڑوں نے لٹکرا لٹکرا کر حال دگرگوں پاؤں کا کر دیا تھا۔ تمام عمر کینٹ (بزرنگ) کا جوتا اس وجہ سے نہیں پہنا کہ قبہ مبارک بزرنگ کا ہے۔ اگر کوئی ہدیہ لے آتا تو کسی دوسرے کو دے دیا۔ فراق مدینہ منورہ میں ان کے عظیم دفتر سے چند اشعار درج کئے جاتے ہیں:

امیدیں اور ہیں لاکھوں لیکن بڑی امید یہ ہے
 جیوں تو ساتھ سگان حرم کے تیرے پھروں
 جو یہ نصیب نہ ہوا اور کہاں نصیب میرے
 اڑا کے باد میری مٹت خاک کو پس مرگ
 دلے یہ رتبہ کہاں مٹت خاک قاسم کا
 کہ جو سگان مدینہ میں مرا نام شمار
 مروں تو کھائیں مدینہ کے بھجھ کو مور و مار
 کہ میں ہوں اور سگان حرم کی تیرے قطار
 کرتے حضور کے روضہ کے آس پاس ٹار
 کہ جائے کوچہ اطہر میں تیرے بن کے غبار

حیات سید دو عالم ﷺ پر جامع اور مدلل کتاب ”آب حیات“ حضرت نانوتوی مدظلہ کے زور قلم اور غلبہ
 عشق رحمت دو عالم ﷺ کا بہترین اور بے مثل شاہکار ہے۔

قطب الارشاد حضرت مولانا رشید احمد گنگوہی قدس سرہ العزیز کے متعلق بھی حضرت مدنی قدس سرہ العزیز
 فرماتے ہیں کہ ہم چند باتیں چشم دید کہ جن سے اکثر حضرات واقف ہوں گے۔ بیان کرتے ہیں حضرت مولانا کے یہاں
 تبرکات میں حجرہ مطہرہ کے غلاف کا ایک سبز کٹڑا بھی تھا۔ بعد ادب کبھی کبھی حاضرین و خدام کو جب ان تبرکات کی زیارت
 خود کرایا کرتے تھے تو صندوقچہ کو خود اپنے دست مبارک سے کھولتے اور غلاف کو نکال کر اول اپنی آنکھوں سے لگاتے اور
 منہ سے چومتے تھے، پھر اوروں کی آنکھوں سے لگاتے اور ان کے سروں پر رکھتے اس امر کو ہزاروں نے ملاحظہ فرمایا۔

مدینہ منورہ کی کجوریں آتیں تو نہایت عظمت و حفاظت سے رکھی جاتیں اور اوقات مبارکہ متعددہ میں خود
 بھی استعمال فرماتے اور حضار بارگاہ مخلصین کو بھی نہایت تعظیم و ادب سے اس طرح تقسیم فرماتے کی گویا نعت غیر مترقبہ
 اور اثمار جنت ہاتھ آگئے ہیں۔ حالانکہ بصرہ، سندھ وغیرہ کی کجوریں ہمیشہ آتی رہتی تھیں، مگر ان کی وقعت اس سے
 زیادہ ہرگز نہ تھی کہ جملہ میوؤں میں سے یہ بھی ایک میوہ ہے۔ مدینہ منورہ کی کجوروں کی گھٹلیاں نہایت حفاظت سے
 رکھتے لوگوں کو پھینکنے نہ دیتے اور نہ خود پھینکتے تھے، ان کو ہاون دستہ میں کٹوا کر نوش فرماتے۔ مثل چھالیوں کے کتردا کر
 لوگوں کو استعمال کرنے کی ہدایت فرماتے تھے۔ احقر ماہ ربیع الاول ۱۳۱۹ھ میں بہ ہر اعلیٰ بھائی محمد صدیق صاحب
 جب حاضر خدمت ہوا تھا تو بھائی صاحب سے پہلے ہی حاضری میں حضرت قدس سرہ العزیز نے دریافت فرمایا کہ
 حجرہ شریفہ علی صاحبہا الصلوٰۃ والسلام کی خاک بھی لائے ہو یا نہیں؟ چونکہ وہ احقر کے پاس تھی، اس لئے بادب
 ایستادہ پیشکش خدمت اقدس کیا تو نہایت وقعت اور عظمت سے قبول فرما کر سرمہ میں ڈلوایا اور روزانہ بعد از نماز
 عشاء خواب استراحت فرماتے وقت ”اتہا عالسیرۃ“ اس سرمہ کو آخر عمر تک استعمال فرماتے رہے۔ اس قصہ سے عام
 خدام واقف ہیں۔ (الشہاب الثاقب)

بلکہ آپ کے ہاں تو خاک مدینہ منورہ کا کھانا بھی حلال اور باعث برکت تھا۔ چنانچہ آپ کے خلیفہ ارشد
 اور آپ کی سیرت کے مرتب مولانا عاشق الہی میرٹھی مدظلہ نے لکھا ہے: ”انسان کو جب کسی کے ساتھ محبت ہوتی ہے تو
 اس کے تمام تعلقات سے الفت پیدا ہو جاتی ہے۔ چونکہ حضرت امام ربانی قدس سرہ کے سوا دلقب میں حق تعالیٰ شانہ
 اور جناب رسول اللہ ﷺ کی محبت راسخ ہو گئی تھی۔ اس لئے حرمین شریفین کے خس و خاشاک تک کو آپ محبوب سمجھتے
 اور خاص وقعت کی نگاہ سے دیکھا کرتے تھے۔ مدنی کجوروں کی گھٹلیاں ہوا کر صندوقچہ میں رکھ لیتے اور کبھی کبھی
 سفوف بنا کر پھاٹکا کرتے۔ ایک مرتبہ فرمانے لگے لوگ حرمین شریفین کی چیزوں زمزمی کے ٹین اور قحط خرما کو یوں
 پھینک دیجئے۔ یہ خیال نہیں کرتے کہ ان چیزوں کو مکہ معظمہ اور مدینہ منورہ کی ہوا لگی ہے۔“

”مولوی اسماعیل صاحب فرماتے ہیں کہ ایک مرتبہ مدنی کجور کی گھٹلی پسلی ہوئی حضرت نے صندوقہ میں سے نکال کر مجھے عطاء فرمائی کہ لو اس کو پھانک لو۔ ایک مرتبہ مدینہ منورہ کی اہلی مجھے کھلائی۔ ایک دفعہ مدینہ الرسول پھینچنے کی مٹی مجھ کو عطاء فرمائی کہ اس کو کھا لو۔ میں نے عرض کیا حضرت مٹی کھانا تو حرام ہے۔ آپ نے فرمایا میاں وہ مٹی اور ہوگی۔“ (تذکرۃ الرشید حصہ دوم ص ۳۸)

قطب الارشاد حضرت مولانا رشید احمد گنگوہی مدظلہ کی کتاب زبدۃ الناسک میں ان فضائل اور برکات کا کافی حصہ بیان فرمایا گیا ہے، اس کا مطالعہ مفید رہے گا۔

جب ۲۱-۱۳۲۰ھ مطابق ۰۲-۱۹۰۱ء آل سعود اور آل رشید کے درمیان زبردست جنگ جاری تھی مکہ مکرمہ سے مدینہ منورہ کا راستہ خطرناک تھا۔ اس وقت صرف اونٹوں کی سواری ہو سکتی تھی۔ ایسی حالت میں آپ کے پاس ایک استثناء آیا جس کو نقل کیا جاتا ہے۔

سوال: جو شخص حج کو مکہ شریف جاوے اور مدینہ منورہ نہ جاوے اس خیال سے کہ مدینہ شریف جانا کوئی فرض یا واجب نہیں ہے بلکہ ایک کار خیر ہے، ناحق ایسے راستہ خوفناک میں جاؤں کہ جا بجا راستہ میں قافلے لٹ رہے ہیں اور خوف جان و مال کا ہے اور اس قدر روپیہ بھی صرف ہوگا، اس سے کیا فائدہ تو یہ گناہ گار ہوگا یا نہیں؟

جواب: مدینہ نہ جانا اس وہم سے کی محبت فخر عالم کا نشان ہے۔ ایسے وہم سے کوئی دنیا کا کام نہیں ترک ہوتا۔ زیارت ترک کرنا کیوں ہوا اور راہ ہر روز نہیں لٹتی۔ اتفاقی بات ہے یہ کوئی حجت نہیں، مگر ہاں واجب بھی نہیں، اور روپیہ خیرات میں صرف ہونا سعادت ہے۔ مکہ سے مدینہ تک پچاس روپیہ اعلیٰ درجہ کا صرف ہے جس نے پچاس روپیہ کا خیال کیا اور حضور پھینچنے کے مرقد مبارک کا خیال نہ کیا، اس کا ایمان و محبت لاریب ناقص ہے۔ گو گناہگار نہ ہو مگر اصلی جبلت میں ہی کمی ایمان کی ہے۔ (فتاویٰ رشیدیہ کامل ص ۳۷۶)

ف: ایسے خطرناک حالات میں آپ نے مدینہ منورہ کی حاضری کو کمال ایمان کی علامت قرار دیا اور ڈر کے مارے نہ جانے کو ایمان کی کمی قرار دیا۔ فتح العرب والعمم حضرت مولانا سید حسین احمد مدنی قدس سرہ العزیز کا عشق مدینہ منورہ اور سید دو عالم پھینچنے تو اظہر من الشمس ہے۔ چودہ سال تک روضہ اطہر کے سامنے بیٹھ کر درس حدیث اور علوم دینیہ دیا اور بعض ثقہ راویوں کے بیان کے مطابق روزانہ روضہ اقدس کی جالیوں کو اپنی داڑھی کے بالوں سے صاف فرمایا کرتے تھے۔ ان کے عشق مدینہ منورہ کی داستان بہت طویل ہے۔

الغرض اکابر علماء دیوبند عشق مدینہ منورہ میں سرشار تھے اور اب ان کے قلم خدام کا یہی ایمان اور یقین ہے۔

پاکستان کے فتح الاسلام شارح صحیح مسلم مولانا شبیر احمد عثمانی مدظلہ نے فرمایا ہے کہ ہر شخص کے تین وطن ہیں۔

۱..... وطن جسمانی: وہ جگہ جہاں وہ پیدا ہوا ہے۔

۲..... وطن ایمانی: مومن کا مدینہ طیبہ ہے جہاں سے اس کو نور ایمانی ملا ہے۔

۳..... وطن روحانی: جنت ہے جہاں عالم ارواح میں اس کا اصلی مستقر تھا۔ (نقوش و تاثرات از مفتی محمد شفیع صاحب ص ۱۰)

احقر قاضی ارشد الحسنی عرض کرتا ہے کہ مدینہ منورہ سے میرے ابا جی مدظلہ کو جو عشق و محبت تھی، اس کی

چند جھلکیاں ملاحظہ فرمائیں۔

۱..... اگر کوئی آدمی حضرت کے سامنے صرف مدینہ کہہ دیتا تو سخت ناراض ہوتے فرماتے صرف مدینہ نہ کہو بلکہ ساتھ منورہ بھی کہو۔

۲..... حضرت مولانا حافظ ریاض احمد اشرفی مدظلہ حج سے واپس آئے تو پہلے رنگ کی رو مال نما پگڑی لائے۔ اتفاق کی بات اباجی گھر موجود نہ تھے۔ حضرت حافظ صاحب نے وہ پگڑی مجھے دی اور فرمایا حضرت کی خدمت میں پیش کر دینا اور عرض کرنا یہ رسماً نہیں بلکہ حکماً لایا ہوں اور پھر خود ہی تفصیل فرمائی کہ مدینہ منورہ میں قطب زمان امام الاولیاء حضرت شیخ التفسیر مولانا احمد علی لاہوری مدظلہ کی زیارت ہوئی اور آپ نے حکم فرمایا کہ یہ پگڑی لے جاؤ اور قاضی صاحب کے سر پر میری طرف سے باندھ دو، جب میں نے یہ عرض کیا تو حضرت زار و قطار رو پڑے۔

۳..... حضرت مدظلہ نے ۱۹۷۳ء میں تیسرا حج فرمایا تو مدینہ منورہ کی کھجور کی گھٹلی انک میں اپنے مکان کے محن میں دبا دی وہاں کھجور کا پودا لکھا۔ اس کے ساتھ پھل نہیں لگتا تھا۔ میں نے ایک دن عرض کر دیا کہ اباجی! اس کے ساتھ پھل تو لگتا نہیں، اسے نکال دیں تو بہتر ہے۔ حضرت فرمانے لگے بیٹا! پھل لگے یا نہ لگے میں جب صبح اٹھتا ہوں تو مدینہ منورہ علی صاحبہا الف الف تحیہ و سلاما کی کھجور کو دیکھ کر ایمان تازہ کر لیتا ہوں۔ مدینہ منورہ کی یاد آ جاتی ہے۔ چنانچہ وہ پودا کھجور کا اب بھی ہمارے گھر کے محن میں موجود ہے۔ بحمد اللہ تعالیٰ!

۴..... جو شخص بھی عمرہ، حج یا کسی کام سے سعودیہ جاتا اسے تاکید فرماتے کہ میرا نام لے کر اس طرح صلوٰۃ و سلام عرض کرنا کہ اے اللہ کے نبی ﷺ! آپ کا گناہگار امتی محمد زاہد ابن قاضی غلام جیلانی مرحوم سلام پیش کرتا ہے اور شفاعت کی درخواست بھی۔

۵..... ہر زائر حرم مدینہ منورہ کو تاکید فرماتے کہ جب مدینہ طیبہ روضہ اطہر پر صلوٰۃ و سلام پیش کر چکو تو پھر یوں عرض کرو کہ اے اللہ کے نبی ﷺ! آپ کا ایک ادنیٰ گناہگار امتی آپ ﷺ کے دربار اقدس میں حاضر ہے اور میں آپ ﷺ کے سامنے اپنے ایمان کی تجدید کرتا ہوں۔ آپ ﷺ میرے ایمان کے قیامت کے دن اللہ کی بارگاہ میں گواہ ہوں گے اور پھر اس کے بعد کلمہ شہادت پڑھ کر اپنے ایمان کی تجدید کرے۔

۶..... حرم اطہر میں گنبد خضراء پر ایک کبوتر آیا۔ پھر پھڑایا اور گر گیا۔ اس کے پر فضا میں بکھر گئے۔ حضرت کے ایک مرید نے جو اس وقت وہاں موجود تھا، ایک پر اٹھا لیا اور حضرت کے لئے لے آیا۔ حضرت نے اس کو فریم کر دیا اور ساتھ تحریر فرمادیا۔

۷..... آخری عمر میں اگرچہ کمزوری کافی ہو گئی تھی، منہ میں دانت بھی نہ تھے، مگر مدینہ طیبہ کی کھجور بڑی محبت اور شوق سے تناول فرماتے اور گھٹلی سنبھال کر رکھتے۔ (حالانکہ ہر چیز میں سخت پرہیز فرماتے تھے۔ بغیر مشورہ طیب کے کوئی چیز استعمال نہ فرماتے تھے)

۸..... حضرت مدظلہ کا ایک قلمص عقیدت مند مدینہ طیبہ رہتا ہے، اسے کام کے دوران گنبد خضراء کا چھوٹا سا ٹکڑا ملا، جو اس نے سنبھال کر رکھ لیا۔ پھر اسے سرد کو نین ﷺ کی زیارت ہوئی۔ آپ ﷺ نے فرمایا یہ گنبد خضراء کا ٹکڑا انک قاضی صاحب کو دے دینا۔ چنانچہ وہ اس مبارک ٹکڑے کو لایا، اسے حضرت مدظلہ نے انتہائی شوق و محبت و عقیدت سے ہمیشہ اپنے سینہ کے ساتھ رکھا۔ ”رحمة الله عليه رحمة كاملة واسعة“

آداب داخلہ مدینہ منورہ

ایک مسلمان کے لئے سب سے بڑی نعمت یہ ہے کہ وہ اپنے محبوب آقا ﷺ کے دربار اقدس میں حاضر ہو جائے۔ اس لئے اس سعادت مند کو جہاں اللہ تعالیٰ کا شکر یہ ادا کرنا چاہئے وہاں اسے ان تمام آداب کا لحاظ رکھنا ضروری ہے جو اس پاکیزہ ترین سرزمین کے زائر کے لئے لازم اور ضروری ہیں۔ علمائے کرام نے اس عنوان پر مستقل کتابیں لکھی ہیں اور علامہ نور الدین سمہودی جزاء اللہ اکرم الجزء مینہ نے وفاء الوفاء میں اس عنوان پر ایک علیحدہ باب بیان فرمایا ہے جس میں سے چند ضروری آداب درج کئے جاتے ہیں۔

پہلا ادب: تو یہ ہے کہ اس شرف زیارت کی تمنا میں رات دن تڑپتا رہے اور اس شوق کو اس قدر قوی کرے کہ ہر سال مدینہ منورہ کی حاضری کو دل و جان سے چاہنے والا بن جائے۔

دوسرا ادب: یہ ہے کہ جب یہ سعادت میسر آجائے تو مدینہ منورہ کو جاتے ہوئے درود شریف بہت زیادہ پڑھے بلکہ سارا وقت اسی میں صرف کرے۔

تیسرا ادب: یہ ہے کہ جوں ہی مدینہ منورہ نظر آئے، سواری سے اتر کر ننگے پاؤں چلے۔ سید دو عالم ﷺ کی خدمت میں جب قبیلہ عبد اقیس کا وفد حاضر ہوا تھا تو سید دو عالم ﷺ کا چہرہ نور نظر آتے ہی وہ لوگ اپنی سواریوں سے اتر پڑے اور یہ بات ظاہر ہے کہ سید انبیاء ﷺ کی تعظیم اب بھی اسی طرح ضروری ہے، جس طرح آنحضرت ﷺ کی حیات مبارکہ میں تھی۔

چوتھا ادب: یہ ہے کہ فرط محبت اور عقیدت سے اس امر کو ملحوظ رکھتے ہوئے کہ آج مجھ جیسا گناہگار روضہ اطہر پر حاضری کا شرف حاصل کر رہا ہے، روتا ہوا داخل ہو۔ اکثر صلحائے امت کا یہی طرز رہا ہے۔

پانچواں ادب: یہ ہے کہ دربار اقدس پر حاضری کے وقت غسل کر کے پاکیزہ لباس پہنے اور خوشبو لگا کر حاضر ہو۔ چھٹا ادب: یہ ہے کہ گنبد خضراء نظر آتے ہی عاجزی اور ادب اور احترام قلبی کے ساتھ یہ محسوس کرتا ہوا داخل ہو کہ یہ وہ مقدس اور مظہر مقام ہے۔ جہاں سید دو عالم ﷺ تیرہ سال تک چلتے پھرتے رہے۔ اس بستی کو ان مبارک قدموں نے شرف بخشا۔ اسی فضا میں سید دو عالم ﷺ کی پر نور احادیث بکھری ہیں۔ اسی بستی میں جبریل امین ادب کے ساتھ کئی بار آیا ہے اور اس امر پر افسوس کرے کہ میں اپنی ان آنکھوں کے ساتھ جمال مظہر جمال کی زیارت نہ کر سکا۔

ساتواں ادب: یہ ہے کہ اس پاکیزہ ترین بستی میں کوئی ایسا کام نہ کرے جس سے اعمال کے ضائع ہونے کا خطرہ ہو، نہ ایسی بات منہ سے نکالے جس سے بے ادبی کا پہلو نکل سکے۔

آٹھواں ادب: یہ ہے کہ مدینہ منورہ میں حاضری کے بعد اور دربار سید دو عالم ﷺ میں حضوری سے پہلے کچھ صدقہ دے۔ (جیسا کہ قرآن حکیم میں ارشاد فرمایا: ”اذا ناصبتم الرسول فقد موأبین بیدی نجویکم صدقة (المجادلة: ۱۲)“)

جب تم سید دو عالم ﷺ کی خدمت میں کچھ خاص بات کرنا چاہو تو اس سے پہلے کچھ صدقہ پیش خدمت کر دیا کرو)

نواں ادب: یہ ہے کہ جس قدر ذکر، درود شریف، تلاوت قرآن حکیم اور نفل روزے رکھ سکے، ضرور رکھے، اگر اجازت مل سکے تو کم از کم ایک رات مسجد نبوی میں اس طرح گزارے کہ ساری رات عبادات میں گزرے۔ دو رکعت تحیۃ المسجد پڑھ کر شکر کا سجدہ بھی کرے۔ (وفاء الوفاء ص ۱۳۹۳)

دسواں ادب: یہ ہے کہ اہل مدینہ کا احترام کرے اور ان کے ساتھ محبت کا برتاؤ کرے۔ اس پر نکتہ چینی نہ کرے۔ وہ سید دو عالم ﷺ کے پڑوسی ہیں اور حضور ﷺ کو اپنے پڑوس کا بڑا لحاظ ہے۔ (ماخوذ از وفاء الوفاء)

یہ گناہگار مرتب رحمت کائنات عرض کرتا ہے کہ احقر کو اللہ تعالیٰ نے جب بھی یہ سعادت بخشی ہے سلام عرض کرنے کے بعد سید دو عالم ﷺ کے مبارک قدموں کی طرف بیٹھ گیا اور وہاں سے بہت کچھ پایا۔ الحمد للہ!

احقر نے اپنے اس طرز عمل کی بنیاد سید دو عالم ﷺ کے اس ارشاد پر رکھی ہے جس میں سید دو عالم ﷺ کا حضرت ابو ہریرہ رضی اللہ عنہ کو اپنی جوتیاں دے کر یہ فرمانا ہے کہ جو کلمہ پڑھنے والا ملے اس کو جنت کی بشارت دے۔

اسی طرح سید دو عالم ﷺ کے ایک ارشاد کا ترجمہ یہ ہے کہ جنت ماں کے قدموں میں ہے تو رحمت کائنات سید دو عالم ﷺ کے قدموں میں کیا کچھ نہیں ملے گا؟ ملتا ہے اور ضرور ملتا ہے، کمال ادب اسی میں ہے۔

یہ گناہگار جب کبھی زیارت حرم اقدس سے مشرف ہوا تو صلوٰۃ و سلام عرض کرنے کے بعد برآمدہ میں اس ستون کے پاس بیٹھ جاتا ہے۔ جہاں پر قدیمی برآمدہ کی پیشانی پر ابو ہریرہ رضی اللہ عنہ کا اسم گرامی سامنے ہوتا ہے۔

گیارہواں ادب: جن مقامات پر سید دو عالم ﷺ نے کوئی نماز پڑھی، اگر وہ جگہ صحیح طور پر معلوم ہو جائے تو وہاں کم از کم دو رکعت نفل پڑھنا مستحب ہے۔ خلیفہ ولید بن عبد الملک نے حضرت عمر بن عبد العزیز رضی اللہ عنہ کو یہ حکم دیا تھا کہ جہاں جہاں سید دو عالم ﷺ کا نماز ادا کرنا ثابت ہو جائے، وہاں ایک مسجد بنادی جائے۔ یہ مقامات متبرکہ ساتویں صدی ہجری تک موجود تھے جن کا ذکر حافظ محمد بن النجار (م ۶۳۳ھ) نے اخبار مدینۃ الرسول میں فرمایا ہے۔

افسوس ہے کہ یہ آثار مبارکہ اب تقریباً ختم کر دیئے گئے ہیں۔ ”فالی اللہ المشتکی“

عشق نبوی اور اتباع رسالت کا جذبہ پیدا کرنے والی کتابیں

سید دو عالم ﷺ کی سیرت مقدسہ پر بے شمار کتابیں لکھی گئی ہیں بلکہ تفسیر قرآن کریم کے بعد سیرت سید دو عالم ﷺ ایسا پاکیزہ اور ہمہ گیر موضوع رہا ہے اور اب بھی ہے کہ اس پر ہر زبان میں نظماً و نثر اُکنی مجلدات لکھی گئی ہیں اور یہ بھی سیرت مقدسہ کا ایک اعجاز ہی سمجھ لیا جائے کہ جس کتاب کو بھی پڑھا جائے، دل میں کشش پیدا ہو کر عشق و محبت کی لہریں موجزن ہو جاتی ہیں۔ کیونکہ خود سید دو عالم ﷺ کا اسم گرامی ”محمد“ ہی ایسا محبوب نام ہے کہ جس میں روحانی لذت اور ایمانی حلاوت ہے جو دوسرے کسی کے نام میں نہیں یا کم ہے۔ اس لئے اس مبارک نام پر جو بھی لکھا جائے یا کہا جائے اثر انگیز ہوگا۔ مگر پھر بھی اپنے مطالعہ میں چند ایسی کتابیں آئی ہیں جنہوں نے اس گناہگار پر بھی اثر کیا ہے، اس لئے بطور مشورہ یہ عرض ہے کہ عربی زبان میں جامع کتاب ”جواہر البحار“ کا مطالعہ مفید رہے گا جو سیرت مقدسہ پر لکھی ہوئی کئی کتابوں کا خلاصہ ہے۔

دوسری جامع اور مدلل ”کتاب الثناء“ ہے جس کی کئی شروح ہیں مگر ان میں سے زیادہ مفید شرح علامہ خفاجی مصری کی مرتبہ ”نسیم الریاض“ ہے۔

علیٰ ہذا القیاس! قصیدہ ”برء الداء“ کا پڑھنا بھی از دیاد محبت نبوی کا وسیلہ بن سکتا ہے۔ اسی لئے اس کو دارالعلوم دیوبند کے نصاب میں داخل کیا گیا ہے۔ اس کو سمجھنے کے لئے ”عطر الوردہ“ کا مطالعہ مفید ہے جو قصیدہ بردہ کی مفصل شرح اردو زبان میں مرتبہ مولانا ذوالفقار علی دیوبندی کی ہے۔

فارسی زبان میں شیخ عبدالحق محدث دہلوی مدظلہ کی مرتبہ ”مدارج النبوة“ اور ”جذب القلوب الی دیار المحبوب“ مفید اور ایمان افروز کتب ہیں۔

اردو زبان میں حکیم الامت مولانا اشرف علی تھانوی مدظلہ کی مؤلفہ ”نشر الطیب فی ذکر الحبيب“ مبارک کتاب ہے یہ وہ کتاب ہے جس کی تالیف کے زمانہ میں تھانہ بھون کا پورا قصبہ اس طاعون کے حملہ سے محفوظ رہا، جس نے ضلع مظفرنگر کو اپنی لپیٹ میں لے رکھا تھا۔

اسی طرح شمع رسالت کے پردانے قاضی محمد سلیمان منصور پوری کی مؤلفہ کتاب ”رحمۃ للعالمین“ بہت ہی مفید اور موثر اور مدلل ہے۔ اس گناہگار کو اس کتاب سے بہت زیادہ فائدہ پہنچا۔ (مدظلہ)

سید دو عالم ﷺ کی مبارک بستی کے جامع اور مستند حالات کے لئے محقق مؤرخ عالم باعمل علامہ نور الدین سمہودی مدظلہ (م ۹۱۱ھ) مؤلفہ کتاب ”وفاء الوفاء باخبار دار المصطفیٰ“ کا مطالعہ بہت مفید اور ایمان افروز ہے، یہ کتاب ہمارے اکابر کے ہاں مستند اور مسلم ہے، حضرت شاہ صاحب قدس سرہ العزیز نے اپنے درس حدیث میں اس سے کئی حوالے دیئے ہیں مولانا عبدالحی لکھنوی مدظلہ نے ہدایہ کے حواشی میں اس سے استناد کیا ہے، احقر نے اس کا اردو زبان میں ترجمہ بنام ”تذکرہ دیار حبیب ﷺ“ جلد اول کیا ہے جو طبع ہو چکا ہے۔ اللہ تعالیٰ مکمل کرنے کی توفیق عطا فرمائے اور قبول فرمائے۔ آمین!

ف: جب کسی بھی نبی کا نام زبان سے لے یا لکھا جائے تو م کہا جائے اور حضور انور ﷺ کا نام لے تو ضرور کہے بلکہ حضور انور ﷺ کا نام نامی لینے سے پہلے سید کا کلمہ زیادہ کر دے۔ کیونکہ سید الحروف ہے، اس لئے اکثر علماء کرام نے تشہد میں بھی سیدنا کا کلمہ زیادہ کرنے کو بہتر فرمایا۔ (جواہر البحار ج ۳ ص ۸۳۰)

سید دو عالم ﷺ کا بہترین جہان کی طرف سفر اور اس کی امتیازی خصوصیات

قرآن عزیز نے اپنے ابتدائی دور نزول میں امام الانبیاء سید دو عالم ﷺ کو یہ فرمایا تھا: ”وللاخرة خير لك من الاولى (الصحن: ۴)“ اور یقینی بات ہے کہ آخرت کا جہان آپ ﷺ کے لئے پہلے جہان سے بہتر ہے۔ اس لئے اس کا وقت آنا ضروری تھا۔ چنانچہ آپ ﷺ کئی دفعہ اپنے سفر آخرت کا ذکر فرما دیا کرتے تھے۔ جیسا کہ:

..... ایک مرتبہ سید دو عالم ﷺ نے فرمایا کہ میری امت میں سے جس آدمی کے دو چھوٹے بچے مرجائیں تو یہ جنت میں اس کا استقبال کریں گے اور اس کا انتظار کریں گے۔ حضرت عائشہ صدیقہ فاطمہ نے عرض کیا جس کی ایک چھوٹی اولاد مرجائے؟ تو فرمایا کہ وہ ایک بھی اس کے لئے مغفرت کا ذریعہ بن جائے گا۔ آپ نے عرض کیا جس کا کوئی بھی ایسا ذخیرہ اور ذریعہ نہ ہو تو اس کا کیا بنے گا؟ اس پر سید دو عالم ﷺ نے فرمایا: ”فانا فرط امتی لن یصابوا بمثلی“ پس میں اپنی امت کے لئے پہلا جانے والا ہوں گا۔ کیونکہ میری رحلت کی طرح میری امت پر کوئی مصیبت نہ آئے گی۔

یعنی میں اپنی امت سے پہلے جنت میں جاؤں گا اور ان کو جنت میں لے کر جاؤں گا میرا دنیا سے سفر کرنا امت کے لئے مصیبت عظمیٰ ہوگا۔ (مرقاۃ)

۲..... ایک مرتبہ ازواج مطہرات ﷺ نے دربار سید دو عالم ﷺ میں عرض کیا کہ ہم میں سے کون سعادت مند جناب کی خدمت میں پہلے پہنچے گی۔ (جب کہ جناب اس دنیا سے سفر فرمائیں گے) تو حضور ﷺ نے فرمایا: ”اطول لکن یداً“ تم میں سے جس کے ہاتھ لمبے ہوں گے۔

اس ارشاد کے بعد ازواج مطہرات نے اپنے ہاتھ ٹاپے تو حضرت سودہ رضی اللہ عنہا کا ہاتھ اور بازو سب سے لمبا نکلا۔ اس لئے یہی خیال رہا کہ آپ ﷺ کے سفر آخرت کے بعد سب سے پہلے حضرت سودہ رضی اللہ عنہا کا وصال ہوگا، مگر جب حضرت زینب رضی اللہ عنہا کا وصال ہوا تو معلوم ہوا کہ سید دو عالم ﷺ کے اس ارشاد کا مقصد سخاوت تھی۔ چنانچہ حضرت زینب رضی اللہ عنہا کی سخاوت کا عالم یہ تھا کہ: ”کانت تعمل بیدھا و تصدق“ اپنے دست مبارک کی محنت سے حاصل شدہ مال صدقہ کر دیا کرتی تھیں۔“

۳..... حضرت معاذ بن جبل رضی اللہ عنہ کو جب حضور انور ﷺ نے ملک یمن کا عامل بنا کر بھیجا تو سید دو عالم ﷺ حضرت معاذ رضی اللہ عنہ کو رخصت کرنے کے لئے باہر تک تشریف لائے۔ حضور ﷺ پیدل تھے اور حضرت معاذ رضی اللہ عنہ آپ ﷺ کے حکم سے سواری پر تھے۔ حضرت معاذ رضی اللہ عنہ کو چند نصائح ارشاد فرمانے کے بعد فرمایا ہو سکتا ہے کہ تو مجھے آئندہ سال نہ ملے اور ہو سکتا ہے کہ تیرا گزر میری اس مسجد اور میری قبر کے قریب سے ہو۔ حضرت معاذ رضی اللہ عنہ اس کو سن کر سید دو عالم ﷺ کے فراق میں رونے لگے تو حضور انور ﷺ نے چہرہ مبارک مدینہ منورہ کی طرف کر کے ارشاد فرمایا: ”ان اولی الناس بی المتقون من کانوا و حیث کانوا“ (مشکوٰۃ)

میرے قریب تر پرہیزگار لوگ ہوں گے جو بھی ہوں گے اور جہاں بھی ہوں گے۔ یعنی بدن کی دوری سے کوئی فکر نہ کرنا چاہئے بلکہ میری تعلیمات پر عمل کرنا چاہئے۔

۴..... حضرت ابوسعید خدری رضی اللہ عنہ سے روایت ہے کہ: ”امام الانبیاء سید دو عالم ﷺ منبر پر تشریف لائے اور فرمایا اللہ تعالیٰ نے ایک بندے کو ان دو چیزوں میں سے ایک کو پسند کر لینے کا اختیار دیا ہے۔ یا تو وہ دنیاوی زیب و زینت کو پسند کر لے جو بھی اور جتنی بھی چاہے اور یا ان نعمتوں کو پسند کر لے جو اللہ تعالیٰ کے ہاں ہیں۔ مگر اس بندے نے اللہ تعالیٰ کے ہاں محفوظ نعمتوں کو پسند کر لیا ہے۔“

یہ ارشاد سن کر حضرت ابوبکر صدیق رضی اللہ عنہ نے روتے ہوئے عرض کیا۔ ہمارے ماں اور باپ آپ ﷺ پر قربان ہو جائیں۔ یعنی (ہم یہ سب فد یہ دینے کو تیار ہیں مگر آپ ﷺ دنیاوی میں قیام فرماویں) ابوسعید خدری رضی اللہ عنہ فرماتے ہیں کہ ہم نے ابوبکر صدیق رضی اللہ عنہ کی اس بات پر تعجب کیا اور بعض نے تو یہاں تک کہہ دیا کہ اس بوڑھے کو دیکھو سید دو عالم ﷺ نے ایک بندے کی خبر دی ہے کہ اس کو اللہ تعالیٰ نے دنیاوی انعامات و اکرامات سے فائدہ اٹھانے اور اپنے ہاں کے انعام و اکرام سے بہرہ ور ہونے کا اختیار دیا ہے اور یہ بوڑھا کہہ رہا ہے ہمارے ماں باپ آپ کا فد یہ ہو جائیں۔ (اس کا تعلق حضور انور ﷺ کے ساتھ کیا ہے؟) مگر ہم کو بعد میں پتہ چلا کہ سید دو عالم ﷺ خود اپنے متعلق فرما رہے تھے جس کو ابوبکر صدیق رضی اللہ عنہ سمجھ گئے۔ کیونکہ وہ ہم سے زیادہ علم والے تھے۔“ (بخاری و مسلم)

۵..... ”حضرت عبداللہ بن عباس رضی اللہ عنہما نے فرمایا ہے کہ جب سورۃ النصر نازل ہوئی تو سید دو عالم ﷺ نے اپنی لخت جگر حضرت فاطمہ الزہراء رضی اللہ عنہا کو خفیہ طور پر ارشاد فرمایا کہ میں اس دنیا سے جانے والا ہوں۔ اس کو سن کر آپ رو پڑیں۔ آپ ﷺ نے پھر ارشاد فرمایا کہ میرے خاندان میں سب سے پہلے تو مجھے آکر ملے گی۔ اس پر آپ ہنس

پڑیں۔ اس منظر کو دیکھ کر ازواج مطہرات میں سے کسی نے آپ سے اس کا سبب پوچھا تو آپ نے فرمایا کہ حضور انور ﷺ نے مجھے پہلے اپنے سفر آخرت کی خبر دی تو میں اس فراق اور غم کی وجہ سے رو پڑی۔ مگر پھر فوراً ہی مجھے یہ ارشاد فرمایا کہ سارے خاندان میں سے سب سے پہلے تو مجھے ملے گی تو میں خوشی سے ہنس پڑی۔“ (مشکوٰۃ بحوالہ داری) ۶.....

”ام المؤمنین حضرت عائشہ صدیقہ ﷺ فرماتی ہیں کہ میں نے خود امام الانبیاء سید دو عالم ﷺ سے سنا۔ آپ ﷺ نے فرمایا کہ: ”جب کوئی بھی نبی بیمار ہوا تو اسے اللہ تعالیٰ کی طرف سے دنیا یا آخرت میں قیام کا اختیار دیا جاتا ہے۔“

حضرت عائشہ ﷺ فرماتی ہیں کہ جب سید دو عالم ﷺ آخری مرتبہ بیمار ہوئے، آپ ﷺ کو بہت زیادہ کھانسی آنے لگی۔ میں نے سنا آپ ﷺ یہ فرما رہے ہیں: ”مع الدین انعم اللہ علیہم من النہن والصدیقین والشہداء والصلحین“ ان کے ساتھ جن پر تو نے انعام فرمایا ہے وہ نبی ہیں اور صدیق ہیں اور شہید ہیں اور نیک لوگ ہیں..... تو میں سمجھ گئی کہ حضور انور ﷺ کو بھی اسی طرح اختیار دیا گیا ہے۔ مگر سید دو عالم ﷺ نے عالم آخرت کے قیام کو پسند فرمالیا ہے۔ (بخاری و مسلم)

ان روایات سے معلوم ہوتا ہے کہ سید دو عالم ﷺ کا سفر آخرت آپ ﷺ کی اپنی مرضی اور خوشنودی سے تھا اور یہ سفر آخرت امت کے لئے یوں باعث رحمت بنا کہ سید دو عالم ﷺ نے اپنی امت کے اعمال صالحہ، جانی مالی قربانی اور آپ ﷺ پر اعتماد کامل اور یقین داثق کو ملاحظہ فرمالیا تھا۔ جیسا کہ حضرت ابو موسیٰ اشعری رضی اللہ عنہ سے روایت ہے کہ سید دو عالم ﷺ نے فرمایا: ”ان اللہ اذا اراد رحمة امة من عبداہ قبض نبیہا قبلہا فجعلہ لہا فرطا و سلفا بنیدبہا و اذا اراد ہلکة امة عذبہا و نبیہا حی فاهلکہا و هو ینظر فافر عینہ بھلکتہا حین کذبوہ و عصوا امرہ“ اللہ تعالیٰ جب اپنے بندوں میں سے کسی نبی علیہم السلام کی امت پر رحم فرماتے ہیں تو اس نبی علیہم السلام کو دنیا سے پہلے اٹھا لیتے ہیں اور اس نبی علیہم السلام کو امت کے لئے پیش رو اور بہترین ذخیرہ نجات فرما دیتے ہیں۔ (کیونکہ نبی علیہم السلام امت سے راضی ہوتا ہے) اور جب کسی امت کی ہلاکت کا ارادہ فرماتے ہیں تو اس امت کو نبی کی حیات میں ہلاک کر دیتے ہیں جس کو دیکھ کر نبی علیہم السلام کی آنکھیں ٹھنڈی ہو جاتی ہیں کہ انہوں نے نبی علیہم السلام کی نافرمانی کی تھی۔ (مشکوٰۃ شریف بحوالہ مسلم شریف)

جیسا کہ حضرت شعیب علیہ السلام نے اپنی تباہ اور ہلاک شدہ قوم کو خطاب کرتے ہوئے فرمایا: ”فتولی عنہم وقال یقوم لقد ابلغتکم رسل ربی ونصحت لکم فکیف انسی علی قوم کفرین (الاعراف: ۹۳)“ پس آپ نے ان سے منہ پھیر کر فرمایا اے میری قوم میں نے تم کو اپنے رب کے پیغامات پہنچائے تھے اور تمہاری خیر خواہی کی تھی پس اب کس طرح کافروں کی ہلاکت پر افسوس کروں۔“

۷..... رحلت سے چھ ماہ پہلے سورۃ النصر کا نزول ہوا۔ فرمایا: ”اذا جاء نصر اللہ والفتح۔ ورايت الناس یدخلون فی دین اللہ أفواجا۔ فسبح بحمد ربک واستغفر لہ انہ کان توابا“ جب اللہ کی مدد آجائے گی اور ملک فتح ہو جائے گا اور آپ دیکھیں گے کہ لوگ اللہ کے دین میں فوج در فوج داخل ہوں گے تو آپ اللہ تعالیٰ کی حمد و ثنا کریں اور اللہ تعالیٰ سے مغفرت طلب فرمادیں۔ بے شک وہ توبہ قبول کرنے والا ہے۔

اس سورۃ میں بھی آپ ﷺ کو اپنے عظیم مقصد میں کامیابی کی بشارت دی گئی کہ اب اس دنیا سے تشریف لے جانے والے ہیں۔

۸..... آخری سال امام الانبیاء ﷺ نے بجائے دس دن کے بیس دن رمضان کا احکاف فرمایا۔

۹..... ماہ صفر ۱۱ھ کے شروع میں احد تشریف لے گئے اور وہاں آرام کرنے والے جان نثار صحابہ کرام رضی اللہ عنہم کے لئے سلام اور مغفرت کے ہدایا عطا فرمائے۔ واپس تشریف لا کر اپنے منبر اعلیٰ مقام پر تشریف فرما کر یہ خطاب فرمایا: ”لوگو! میں تم سے آگے جانے والا ہوں اور تمہاری شہادت دینے والا ہوں۔ واللہ! میں حوض کوثر کو یہاں سے دیکھ رہا ہوں۔ مجھے ممالک کے خزانوں کی کنجیاں دے دی گئی ہیں۔ مجھے یہ ڈر نہیں رہا کہ تم میرے بعد مشرک ہو گے۔ مگر ڈر ہے کہ منافست نہ کرنے لگو۔“ (دنیاوی معاملات میں ایک دوسرے سے بڑھنے کی کوشش کرو گے) جنت البقیع میں آپ آدمی رات کو تشریف لے گئے، جہاں آپ ﷺ کے صحابہ کرام رضی اللہ عنہم اور صحابیات رضی اللہ عنہن مدفون ہیں۔ ان کو سلام فرمایا اور دعائے مغفرت فرمائی اور دونوں جگہ ”انا بکم لاحقون“ فرمایا۔ یعنی ہم تمہارے ساتھ یقیناً ملنے والے ہیں۔

۲۹ صفر دو شنبہ کو پھر در بدر شروع ہوا اور اس کے بعد شدید بخار لاحق ہو گیا۔ آخری پورا ہفتہ ام المومنین حضرت سیدہ عائشہ صدیقہ فاطمہ کے حجرہ مبارکہ میں قیام فرمایا اور اسی حجرہ مبارکہ میں خداوند قدوس کے حکم سے آرام فرما ہیں۔ آخر اکثر علماء سیرت کے قول کے مطابق ۱۲ ربیع الاول بروز سوموار اس فانی دنیا سے باقی اور بہترین جہان کو تشریف لے گئے۔ (ﷺ)

آنحضرت ﷺ کے اس سفر کے مختصر امتیازی حالات

چونکہ امام الانبیاء جناب رسول اکرم ﷺ کا صرف دنیا سے انتقال ہوا ہے۔ یعنی آپ ﷺ اس زمین سے اپنے روضہ اقدس میں بامر خداوندی خلوت گزریں ہیں۔ اس لئے آپ ﷺ کے اس سفر کا حال تمام انسانوں سے علیحدہ اور ممتاز ہے۔ جیسا کہ: ”(غسل) جسم اطہر کو غسل دیتے وقت یہ اشکال پیش ہوا کہ جسم اطہر کو کپڑوں سمیت غسل دیا جائے یا عام اموات کی طرح کپڑے اتار دیئے جائیں۔ اسی میں لوگ تھے کہ اس حجرہ میں موجود تمام صحابہ کرام رضی اللہ عنہم پر نیند کی سی حالت طاری ہو گئی اور انہوں نے اپنے کالوں سے سنا کہ کوئی کہنے والا یہ کہہ رہا ہے کہ آپ ﷺ کے جسم اطہر سے کپڑے نہ اتارے جائیں بلکہ انہی کپڑوں میں وجود اقدس کو غسل دیا جائے۔“ (ﷺ)

اس واقعہ کو نقل کرنے کے بعد علمائے اہل حدیث تک نے بھی فرما دیا ہے کہ: ”انہ البس کفیرہ من المونی“ یعنی امام الانبیاء جناب رسول اکرم ﷺ عام اموات کی طرح نہیں ہیں بلکہ خاص کیفیت کے مالک ہیں۔ (بلوغ المرام، بل السلام، نخل الاوطار)

(دفن) دفن کے لئے اسی جگہ کو حسب ارشاد رسول اکرم مخصوص اور مقرر کیا، جہاں آپ ﷺ نے آخری قدم رکھا تھا اور اس بات کو جناب رسول اکرم ﷺ نے انبیاء کرام علیہم السلام کا خاصہ قرار دیا ہے کہ نبی جس جگہ سے دنیا سے تشریف لے جاتا ہے، اس کی آخری آرام گاہ وہیں بنائی جاتی ہے۔

(صلوۃ و سلام) آپ ﷺ پر عام انسانوں کی طرح نماز جنازہ نہیں پڑھی گئی کہ کوئی امام ہوتا اور لوگ دعائے مغفرت مانگتے۔ آخر وہ نبی کیسانی ہے جس کی بخشش امت مانگے بلکہ آپ ﷺ پر سب سے پہلے فرشتوں کی جماعت نے صلوۃ و سلام پڑھا اور پھر دس دس کی تعداد میں صحابہ کرام رضی اللہ عنہم نے آکر درود شریف یہ ہے: ”ان اللہ و ملئکتہ يصلون علی النبی یا ایہا الذین امنوا صلوا علیہ وسلموا تسلیما.... اللہم ربنا لبیک و سعیدیک

صلوة الله البر الرحيم والملئكة المقربين والنبين والصدیقین والشهداء والصلحین وما سبغ لك من سنی یا رب العلمین علی محمد بن عبد الله خاتم النبیین وسید المرسلین وامام المتقین ورسول رب العلمین الشاهد البشیر الداعی الیک باذنک السراج المنیر وبارک وسلم علیہ“ (زرقاتی ج ۸ ص ۲۹۳)

(آرام کا خیال رکھنا) آپ ﷺ کے آرام کا خیال اور لحاظ رکھنا، اسی طرح ضروری ہے۔ جیسا کہ:

۱..... آپ ﷺ کے ارد گرد کے مکانات میں میٹھیں گاڑنے سے ازدواج مطہرات نے منع فرمادیا تھا کہ اس سے آرام میں خلل واقع ہوتا ہے۔

۲..... صحابہ سرور دو عالم ﷺ کا دروازہ ناخنوں سے کھٹکاتے تھے۔

۳..... حضرت عمر فاروق رضی اللہ عنہ نے مسجد نبوی میں زور سے کلام کرنے والوں کو منع فرمایا۔

۴..... حضرت علی رضی اللہ عنہ اپنے مکان کے دروازوں کی چوکت بنانے کے لئے حرم سے باہر تشریف لے جاتے تھے تاکہ آواز سے حرم کی بے ادبی نہ ہو۔ (رفع الغمہ ص ۸۱)

۵..... امام شافعی مدظلہ فرماتے ہیں کہ ہم امام مالک مدظلہ کے درس میں مسجد نبوی میں بھی کتابوں کے ورق بڑی احتیاط سے پلٹا کرتے تھے کہ اس کھڑکھڑاہٹ سے آپ کے آرام میں فرق نہ آجائے۔

۶..... امام مالک مدظلہ مدینہ منورہ میں سواری نہ کیا کرتے تھے۔

۷..... ہمارے مولانا محمد قاسم نانوتوی مدظلہ پابرہند ديار حبیب میں چلا کرتے تھے۔

(ادب و احترام) اب بھی ان مقامات مقدسہ کا ادب و احترام ہر مسلمان پر لازم اور ضروری ہے۔ خواہ بڑے سے بڑا بادشاہ بہادر اور دلیر انسان ہی کیوں نہ ہو، ۱۳۳۴ھ میں انور پاشا وزیر جنگ سلطنت عثمانیہ جب مدینہ منورہ آئے تو ان کی حاضری کا حال حضرت مدنی نور اللہ مرقدہ نے چشم دید بیان فرمایا ہے کہ: ”انور پاشا نے مدینہ منورہ کا سفر کرتے وقت اپنے افسری لباس اور نشانات وغیرہ فقط اس خیال سے کہ بادشاہ دو جہاں ﷺ کی بارگاہ میں حاضری ہے، غلام بن کر جانا چاہئے، اتار دیئے تھے اور فرمایا کہ ہم پیدل بارگاہ نبوت میں غلامانہ طریق سے چلیں گے۔ نظر زمین پر لگی ہوئی تھی اور آنکھیں آنسوؤں کی لڑیاں پروری تھیں۔“ (سفرنامہ اسیر مالک ص ۲۰)

اسی احترام کا یہ تقاضا ہے کہ در با اقدس میں سلام پیش کرے وقت ادب کا پورا لحاظ رکھے۔ اسی لئے تو اونچی آواز سے سلام پیش کرنا بہتر نہیں ہے۔ حضرت مولانا خلیل احمد مدظلہ دیوبندی مہاجر مدنی کا حال اور قال یہ تھا کہ: آستانہ محمدیہ پر حضرت کی عجیب کیفیت ہوتی تھی۔ آواز لگنا تو درکنار مواجہہ شریف کے قریب یا بالمقابل بھی آپ کھڑے نہ ہوتے تھے خوف زدہ، مؤدبانہ دبے پاؤں آتے اور مجرم اور قیدی کی طرح دور کھڑے ہوئے بکمال خشوع صلوٰۃ و سلام عرض کرتے اور چلے آتے تھے اور فرمایا کرتے تھے کہ: ”آنحضرت ﷺ حیات ہیں۔ لہذا پست آواز سے سلام عرض کیا جائے، آپ سن لیتے ہیں۔“ (تذکرۃ اقلیل ص ۲۰۶)

آپ ﷺ کے دیدار کے لئے دعوات

سب سے بڑی چیز جو اس سعادت کے لئے ذریعہ اور معاون و مدد ہو سکتی ہے وہ آپ ﷺ کی کامل اتباع،

آپ ﷺ سے عقیدت کاملہ، آپ ﷺ کی محبت کا دل میں یقین ہے۔

علمائے ملت اسلامیہ نے بعض اور ادو کا کف بھی ایسے بتائے ہیں کہ جن پر عمل کر کے ان شاء اللہ العزیز! یہ سعادت حاصل ہو سکتی ہے۔

شیخ عبدالقادر مدظلہ محدث دہلوی نے مندرجہ ذیل درود پاک لکھے ہیں جن کو حکیم الامت حضرت تھانوی مدظلہ نے نشر الطیب میں ذکر فرمایا ہے:

۱..... شب جمعہ میں دو رکعت نماز نفل پڑھے اور ہر رکعت میں بارہ بار آیہ الکرسی اور گیارہ بار قل ہو اللہ اور بعد سلام سو بار یہ درود شریف پڑھے۔ ان شاء اللہ! تین جمعے نہ گزرنے پائیں گے، زیارت نصیب ہوگی۔ وہ درود شریف یہ ہے: ”اللہم صل علی محمد و آلہ و اصحابہ وسلم“

۲..... جو شخص دو رکعت نماز پڑھے ہر رکعت میں بعد الحمد کے پچیس بار قل ہو اللہ اور سلام کے بعد یہ درود شریف پڑھے ہزار مرتبہ، تو ضرور زیارت نصیب ہوگی اس کو، انشاء اللہ درود شریف یہ ہے۔ ”صلی اللہ علی النبی الامی“

۳..... کثرت درود سے آنحضرت ﷺ کا قرب حاصل ہوتا ہے۔ جیسا کہ اس کتاب کے شروع میں حضرت شاہ ولی اللہ مدظلہ کے مشاہدات میں گزر چکا ہے۔

محدث کبیر حضرت شاہ عبدالعزیز دہلوی مدظلہ نے کئی درود شریف برائے زیارت رسول اکرم ﷺ تحریر فرمائے ہیں جو مجربات عزیزی میں موجود ہیں۔

درود شریف کے متعلق اکابر کی عقیدت

درود شریف وہ مقدس عبادت ہے کہ جس کی وجہ سے رحمت خداوندی کا نزول ہوتا ہے۔ اس لئے اجلہ علماء کا یہ معمول رہا ہے۔ علمائے کرام و اولیائے عظام نے درود شریف کی برکات پر مستقل کتابیں اور رسالے تصنیف فرمائے ہیں۔ حضرت شاہ ولی اللہ مدظلہ نے تو فرمایا کہ ہمیں سب برکات اسی درود شریف کے طفیل منجانب اللہ عطاء ہوئی ہیں۔ کتاب کے وسط میں گزر چکا ہے کہ حضرت شاہ صاحب فرماتے ہیں کہ میں جتنا درود شریف زیادہ پڑھا حضور انور ﷺ نے اتنا ہی قرب و وصال سے نوازا۔ (رحمۃ اللہ علیہ)

حضرت شیخ زکریا ملتانی مدظلہ قدس سرہ (م ۱۶۶۶ھ) کی وصیت ہے کہ دین تب ہی سلامت رہ سکتا ہے کہ جناب رسول اللہ ﷺ پر درود پڑھے۔

ہمارے اکابر کے ہاں درود شریف کا ورد اطہر اس کے لئے مفید ہے۔ جیسا کہ حضرت قطب عالم گنگوہی قدس سرہ العزیز فرماتے ہیں: ”زیارت فخر دو عالم اختیاری بات نہیں۔ درود شریف کی کثرت و محبت موجب اس کا ہے۔“ (مکاتیب رشیدیہ ص ۲۵)

اسی طرح قطب الارشاد حضرت گنگوہی قدس سرہ العزیز نے حضرت شاہ عبدالغنی قدس سرہ سے درود شریف صلوٰۃ تحینا پانچ سو دفعہ پڑھنے کی اجازت حاصل فرمائی۔

اس گناہگار (مرتب رحمت کائنات) کو اس درود شریف کی اجازت شیخ وقت شیخ الحدیث حضرت مولانا محمد زکریا صاحب مدظلہ نے عطا فرمائی۔

میرے آقا حضرت مدنی ”اللهم صل علی سیدنا و مولانا محمد و آلہ و اصحبہ و بارک و سلم کما تحب و ترضی“ کو جملہ صیغے درود شریف پر ترجیح دیتے ہیں۔ (کتوبات فیح الاسلام ج ۲ ص ۵۴)

درود شریف کے متعلق سابق میں گزر چکا ہے کہ ہمارے اکابر دیوبند کے ہاں ”الحزب الاعظم“ اور ”دلائل الخیرات“ ”مناجات مقبول“ باقاعدہ بااجازت ہے اور درود وظائف حضرت تھانوی مدظلہ کی ترتیب دادہ مناجات مقبول میرے خیال میں لاکھوں کی تعداد میں طبع ہو کر شائع ہو چکی ہے۔ حضرت ملا علی قاری کی جمع فرمودہ ”الحزب الاعظم“ بھی اکابر کے ہاں معمول ہے۔

اس سیاہ کار کے مکرم و محترم قبلہ والد صاحب کو الحزب الاعظم کی اجازت فیح حضرت شاہ عبدالحق مہاجر مکی مدظلہ سے حاصل تھی۔ الحمد للہ! رحمت خداوندی سے وہی نسخہ دلائل جس پر حضرت شاہ صاحب کی قلمی اجازت اور مہر شریف ثبت ہے، احقر کو مل گیا۔ اسے باترجمہ ”آغوش رحمت“ کے نام سے شائع کیا گیا ہے۔

الغرض! زیارت امام الانبیاء والمرسلین سید دو عالم ﷺ کے لئے درود شریف زیادہ سے زیادہ پڑھنا ایک قوی ذریعہ ہو سکتا ہے۔ اس کی مزید تفصیل اور تشریح حضرت فیح الحدیث مولانا محمد زکریا مدظلہ کی کتاب فضائل ”درود شریف“ میں ملاحظہ کی جاسکتی ہے۔

اس عقیدہ سے انکار کے نقصانات

پہلا اور سب سے بڑا نقصان تو یہ ہے کہ قرآن عزیز کی تقریباً ساڑھے سات سو (۷۵۰) (ان سب آیات کو باترجمہ اور مختصر تشریح کے ساتھ احقر نے اپنی ایک کتاب ”آیات بینات فی اثبات الحیوة بعد الممات“ میں جمع کر دیا ہے۔) (اب کھوج لگانے کے بعد معلوم ہوا ہے کہ غیر مطبوعہ مسودہ ہے جس میں صرف اشارات ہیں) ان آیات کا انکار ہوگا جن میں موت کے بعد زندگی، حساب کتاب، جنت دوزخ اور دوسرے تمام واقعات کا ذکر ہے جن کا تعلق زندگی ہی سے ہے۔ اگر یہ عقیدہ مان لیا جائے کہ موت سے ختم ہو گیا، بس جو ہوتا تھا وہ ہو گیا تو ان سب آیات کا انکار لازم ہے جو سراسر کفر ہے۔ اسی وجہ سے قرآن عزیز نے اس زندگی کے منکروں کو کافر کہا ہے جس کی تفصیل گزر چکی ہے۔

دوسرا نقصان یہ ہے کہ مسلمانوں کی قبور پر فاتحہ خوانی اور ان کے لئے دعاء مغفرت کرنی ختم (ہو جائے گی) جیسا کہ یہ بد نصیب گروہ کرتا ہے۔ حالانکہ بعض قبور پر جا کر فاتحہ خوانی کرنے سے جانے والے کا فائدہ ہوگا۔ جیسا کہ سید دو عالم ﷺ کی حدیث گزر چکی ہے کہ والدین کی قبور پر جانے والے کے گناہ اللہ تعالیٰ معاف فرما دیتا ہے اور صاحب قبر کے لئے بھی بڑا فائدہ ہے کہ وہ اس کا بے تابی سے انتظار کرتا ہے۔ مخبر صادق سید دو عالم ﷺ نے فرمایا: ”بعض میت قبر میں ڈوبنے والے کی طرح ہوتی ہے اور بچانے والے کو طلب کرتی ہے۔ میت اس دعا کا انتظار کرتی ہے جو اس کے ورثاء یا احباب میں سے کوئی کرتا ہے۔“ (معلوم حدیث)

بعض انسانوں کے درجات بڑھ جاتے ہیں جب کہ ان کی مغفرت ہو چکی ہے۔ جناب رسول اللہ نے فرمایا: ”قبر میں بعض اموات کے درجات میں ترقی ہو جاتی ہے وہ اس کی وجہ سے تعجب کے ساتھ پوچھتا ہے تو اس کو بتایا جاتا ہے کہ تیرے لئے تیرے ورثاء یا احباب نے دعا کی، صدقہ دیا۔ اس کی وجہ سے تیرے درجات بلند ہو گئے۔“ (معلوم حدیث)

تیسرا نقصان یہ ہے کہ اموات کے لئے دعا کا سلسلہ بند ہو جاتا ہے۔ ان کی مغفرت کے لئے صدقہ خیرات رک جاتا ہے۔ حالانکہ یہ سب چیزیں ضروری ہیں اور مفید ہیں۔ آخر جنازہ بھی تو اسی لئے پڑھا جاتا ہے کہ میت کی مغفرت کی دعا کی جائے۔ اگر جو ہوتا تھا وہ ہو گیا تو پھر جنازہ پڑھنے کا کیا فائدہ ہے؟ یہ اعلان کرنا لوگوں کو بلانا کیا فائدہ؟ بس مردہ کو دفن کر دیا جائے۔

حالانکہ حضور انور ﷺ نے ارشاد فرمایا ہے کہ میت کے اپنے اعمال کا جواز جبر ملتا ہوتا ہے وہ تول جاتا ہے، مگر کچھ ایسے اعمال بھی ہیں کہ اس کے مرنے کے بعد بھی اس کو اجر و ثواب ملتا رہتا ہے۔ جیسا کہ:

۱..... وہ علم (شاگرد یا کتاب) جس سے دوسرے فائدہ اٹھا رہے ہیں۔

۲..... صدقہ جاریہ دیر پا، مسجد وغیرہ بنانا۔

۳..... نیک اولاد جو اس کے لئے دعا کرتی رہے۔

۴..... اسی طرح مالی صدقہ دینے کا حکم بھی فرمایا۔

جیسا کہ ایک صحابی حضرت سعد رضی اللہ عنہ کو فرمایا کہ وہ اپنی ماں کے ایصالِ ثواب کے لئے کنواں کھدوا دے۔ چنانچہ انہوں نے مدینہ منورہ میں ایک کنواں کھدوایا اور اس کا نام ”برام سعد“ رکھا۔ یعنی سعد کی ماں کا کنواں۔

ف: یہ کنواں حضور انور ﷺ کے تقریباً ایک ہزار سال بعد تک بھی آباد رہا اور لوگ اس سے پانی پیتے رہے، جس کا ذکر مشہور مؤرخ مدینہ منورہ ”عقلمہ لورالدین سمہودی مدظلہ (م ۹۱۱ھ) نے اپنی کتاب ”وفاء الوفاء باخبار دارالمصطفیٰ“ میں کیا ہے۔

اس عقیدہ کے منکر مسلمانوں کے قبرستان کو لمبا میٹ کر دیتے ہیں۔ جیسا کہ آج کل پاکستان ہی میں بعض جگہ یہ پایا جاتا ہے کہ قبرستان میں ٹریکٹر چلا کر ان پر مکانات اور دفاتر بنا دیئے گئے۔ حالانکہ یہ ایک امت مسلمہ کی بہت بڑی توہین اور تذلیل ہے۔ امام الانبیاء سید دو عالم ﷺ نے تو ارشاد فرمایا ہے کہ: ”قبر پر بیٹھنے سے تو آگ کی ایسی چنگاری پر بیٹھنا بہتر ہے جو بیٹھنے والے کے کپڑوں کو جلا کر اس کے چمڑے کو بھی جلا دے۔“ (مسلم شریف)

حضور انور ﷺ نے ایک آدمی کو قبر پر تکیہ لگائے دیکھا تو فرمایا اس قبر والے کو دکھ نہ دے۔ واللہ الموفق!

شبہات اور ان کے جوابات

سوال نمبر ۱: تم لوگ خود ہی دنیا سے جانے والوں کو مردہ، میت وغیرہ الفاظ سے تعبیر کرتے ہو اور پھر خود ہی ان میں سے بعض کو زندہ کہہ دیتے ہو۔ حالانکہ میت اور زندہ تو مقابل ہیں۔

جواب: ہم ان اموات کو زندہ نہیں کہتے بلکہ قرآن عزیز نے ان کو زندہ بتایا اور مردہ کہنے اور سمجھنے سے منع فرمایا ہے۔ جیسا کہ شہداء کے متعلق تفصیل سے گزر چکا ہے بلکہ ہر مردہ میں برزخی زندگی موجود ہے اور اس پر از روئے قرآن وحدیث ایمان لانا ضروری ہے۔

سوال نمبر ۲: سید دو عالم ﷺ کو قرآن عزیز نے خود میت فرمایا۔ جیسا کہ سورہ الزمر کی آیت نمبر ۳۰ میں فرمایا: ”انک میت وانہم مبینون“ بے شک آپ ﷺ نے بھی مرنا ہے اور انہوں نے بھی مرنا ہے۔

جواب: اس حقیقت کو سمجھنے سے پہلے بھی ایک بات کا جاننا ضروری ہے اور وہ یہ کہ بعض خطابات قرآنی میں سید دو عالم ﷺ کو انہی کلمات سے خطاب فرمایا ہے جن سے عام انسانوں کو مرعی اور مراد اور مفہوم میں فرق ہے۔

جیسا کہ سورۃ بقرہ آیت نمبر ۱۵۱ میں ارشاد فرمایا: ”علیکم ابتنا ویرکیکم ویعلمکم“ خطاب امت کو ہے کہ تم کو اللہ تعالیٰ نے وہ سکھایا جو تم نہیں جانتے تھے۔ اس سے مراد وہ تمام علوم و معارف ہیں جو اللہ تعالیٰ نے انسان کو عطا کئے ہیں، انسان اپنی محنت کے ساتھ ان کو حاصل کر لیتا ہے۔ مگر سورۃ النساء میں سید دو عالم ﷺ کو بھی ایسے ہی خطاب سے نوازتے ہوئے فرمایا: ”وعلمک مالک تکن تعلم وکان فضل اللہ علیک عظیما (النساء: ۱۱۳)“ اس کا ترجمہ مرزا شمس کلام ربانی شاہ رفیع الدین قدس سرہ العزیز نے یہ فرمایا اور سکھایا۔ تجھے وہ جو تو نہ جان سکتا یعنی سید دو عالم ﷺ کو اللہ تعالیٰ نے ان علوم و معارف سے نوازا جو آپ ﷺ اپنی علمی اور کسی محنت کے ساتھ کبھی بھی نہ جان سکتے اور ان علوم سے مراد وحی الہی، علوم نبوت ہیں جو کہ کسی نہیں بلکہ وہی ہیں اور اس نعمت کا ذکر اللہ تعالیٰ نے فضل عظیم سے فرمایا، اب قرآنی ارشادات کے کلمات بظاہر سورۃ بقرہ اور سورۃ النساء میں بالکل ایک جیسے ہیں اور معنی مراد اور مفہوم میں زمین و آسمان کا فرق ہے، اسی طرح سورۃ الزمر کی اس آیت میں واضح فرق موجود ہے۔ اللہ تعالیٰ نے یوں نہیں فرمایا: ”انکم میتون“ تم سب نے مرنا ہے بلکہ دو باتیں ارشاد فرمائیں: ”انک میت“ بے شک آپ ﷺ پر بھی موت نے آتا ہے۔

”وانہم میتون“ اور ان لوگوں نے بھی موت کا شکار ہوتا ہے۔

اس آیت میں دو مخاطب ہیں اور دو موتوں کا ذکر ہے۔ ایک تو آنحضرت ﷺ مخاطب ہیں اور آپ ﷺ کی موت کا ذکر ہے اور دوسرے عام انسان مراد ہیں اور ان کی موت کا ذکر ہے۔ جس سے صاف معلوم ہو رہا ہے کہ ان دونوں موتوں میں فرق ہے۔ جیسا کہ:

سید دو عالم ﷺ کی موت سائر حیات ہے۔ حسب تعبیر حضرت مولانا محمد قاسم نانوتوی قدس سرہ العزیز اور دوسرے انسانوں کی موت ہادم حیات ہے۔ اس کا نتیجہ یہ ہے کہ:

..... سید دو عالم ﷺ کی ازواج مطہرات کے ساتھ نکاح سے روک دیا گیا۔ ارشاد فرمایا: ”ولا ان تنکحوا ازواجہ من بعدہ ابدًا (الاحزاب: ۵۳)“ اور تم نکاح نہ کرنا نبی ﷺ کی بیویوں کے ساتھ ان کے بعد بھی کبھی بھی۔

یعنی جب کہ ہر مرنے والے کی بیوہ عدت و فوات نکال کر دوسرے مرد سے نکاح کر سکتی ہے بلکہ بیوگان کا نکاح اسلام میں پسندیدہ ہے۔ لیکن چونکہ سید دو عالم ﷺ زندہ ہیں، اس لئے ان کی بیویاں ان کے نکاح ہی میں کبھی جائیں گی۔ جیسا کہ خود سید دو عالم ﷺ نے ازواج مطہرات کا خرچہ مقرر فرمادیا تھا۔ حالانکہ وہ تو ۸/۱ حصہ لے کر دست بردار ہو جاتیں۔

۲..... آپ ﷺ کا ترک تقسیم نہیں کیا گیا اور یہی حال سب انبیاء ﷺ کا بیان کرتے ہوئے امام انبیاء سید دو عالم ﷺ نے فرمایا: ”نحن معشر الانبیاء“ ہم نبیوں کی جماعت کا ترک تقسیم نہیں کیا جاتا۔

اس کی وجہ ظاہر ہے کہ انبیاء ﷺ زندہ ہیں۔ ملاحظہ قاری خفی مدظلہ نے مشکوٰۃ کی شرح میں فرمایا: ”لان نفقة نساء بعدہ تتعلق بحیاة کل واحدہ منہن... لانه علیہم حی فی قبرہ وکذلک سائر الانبیاء“ (مرقاۃ ج ۱۱ ص ۲۵۶)

۳..... ہر مرنے والے سے اس کی زندگی کے حقوق اور مراعات ختم ہو جاتی ہیں اور ان کو ختم سمجھا جاتا ہے۔ اگر وہ کسی ملک کا بادشاہ تھا تو اب حکومت ختم۔ اگر وہ امام تھا تو اب امامت ختم۔ جو بھی مراعات اور حقوق اس کو حاصل تھے، اب موت پر ختم ہو گئے۔ مگر امام الانبیاء سید دو عالم ﷺ کی وہ تمام صفات عالیہ جو اس عالم ناسوت میں

آپ ﷺ کو حاصل تھیں، وہ اب بھی حاصل ہیں بلکہ انوار الہیہ اور برکات سماویہ کا نزول دنیاوی حیات سے زیادہ ہو رہا ہے۔ جیسا کہ فرمایا: ”وَلَا خَيْرَ لَكَ مِنَ الْاُولٰی (الضحیٰ: ۴)“ اور یہ یقینی بات ہے کہ آخرت کی زندگی آپ کے لئے اس پہلی زندگی سے بہتر ہے۔

اسی طرح آپ ﷺ کی نبوت اور رسالت اب بھی قائم ہے اور آپ ﷺ قیامت تک کے لئے نبی ہیں۔ قیامت تک ہر انسان آپ ﷺ پر ایمان لانے کا مکلف ہے اور جب بھی کسی کو دولت اسلام کا شرف حاصل ہوگا تو وہ توحید خداوندی کے ساتھ اسی طرح آپ ﷺ کو اللہ تعالیٰ کا رسول تسلیم کرے گا۔ جیسا کہ صحابہ کرام رضی اللہ عنہم نے آپ ﷺ پر ایمان کی دولت حاصل کی۔ حتیٰ کہ بنی اسرائیل کے آخری نبی سیدنا عیسیٰ علیہ السلام بھی آسمان سے نزول کے بعد تشریف لائیں گے تو وہ بھی آپ ﷺ پر ایمان لائیں گے۔

ف: نبوت اور رسالت تو آپ ﷺ کا وصف ہے اور وصف بلا ذات قائم نہیں رہ سکتا۔ اگر نبی عینہم کی ذات کو حیات حاصل نہیں تو آپ ﷺ کی وصف رسالت اور نبوت کس طرح باقی رہ سکتی ہے؟ اس لئے آج بھی روضہ اطہر میں آپ ﷺ اسی طرح رسول اور مرسل ہیں جس طرح دور صحابہ میں رسول تھے۔ قرآن عزیز نے آپ ﷺ کو امین اور آخرین دونوں طبقوں میں مبعوث فرمانے کا اعلان فرمایا ہے: ”هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ۔ وَآخِرِينَ مِنْهُمْ لَمَّا يَلْحَقُوا بِهِمْ وَهُوَ الْعَزِيزُ الْحَكِيمُ (الجمعة: ۲، ۳)“ اسی اللہ تعالیٰ نے اُمی لوگوں میں بڑا رسول بھیجا جو ان ہی میں سے ہے، ان پر اللہ تعالیٰ کی آیات پڑھتا ہے اور ان کو پاکیزہ بناتا ہے اور ان کو کتاب اور دین کی باتیں سکھاتا ہے اگرچہ وہ اس سے پہلے کھلی گمراہی میں تھے اور یہی نبی سب پچھلوں کے لئے بھی ہے جو آج تک اس سے نہیں ملے اور اللہ تعالیٰ غالب ہے حکمت والا۔

یعنی جس طرح آپ ﷺ ان لوگوں کے لئے نبی مبعوث ہیں جو آپ ﷺ کے سامنے موجود تھے، اسی طرح آپ ﷺ آخرین کے لئے بھی نبی مبعوث ہیں اور آخرین کا اطلاق قیامت تک کے لئے تمام انسانوں پر ہوتا ہے اور آپ ﷺ کو یہ رسالت اور نبوت سرمدی کیوں عطاء کی گئی؟ اس کا جواب دیتے ہوئے فرمایا: ”ذَٰلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ (الجمعة: ۴)“ یہ اللہ کا فضل ہے دیتا ہے جس کو چاہتا ہے اور اللہ تعالیٰ بڑے فضل والا ہے۔

یعنی سید دو عالم ﷺ پر اللہ تعالیٰ کا فضل بہت بڑا ہے۔ اس لئے آپ ﷺ کو نبوت دائمہ سے سرفراز فرمایا۔ ۴..... غیر نبی کا اپنے گھر میں دفن کرنا درست نہیں۔ مگر نبی اور سید الانبیاء ﷺ کی آخری آرام گاہ وہیں بنادی گئی جہاں آپ ﷺ بوقت وفات تشریف فرما تھے۔ ملا علی قاری نے روایت نقل فرمائی: ”مَا قَبِضَ نَبِيٌّ اِلَّا وَدُفِنَ حَيْثُ قَبِضَ“ (مرقاۃ ج ۲ ص ۳۴۱)

۵..... ہر انسان مرنے کے بعد دعائے مغفرت اور استغفار کا محتاج ہوتا ہے۔ اس لئے ہر انسان کی خواہ وہ کتنا ہی نیک اور صالح کیوں نہ ہو، نماز جنازہ پڑھی جاتی ہے جس میں اس کی مغفرت کے لئے دعا کی جاتی ہے اور قبر میں دفن ہو جانے کے بعد بھی وہ اپنے پسماندگان کی طرف سے استغفار کا طالب اور خطر رہتا ہے مگر نبی اور پھر سید الانبیاء ﷺ کے حضور گناہگاروں کو طلب مغفرت کے لئے حکم دیا گیا ہے، جس کی تفصیل بقدر ضرورت گزر چکی ہے۔ حضور نبی کریم ﷺ کی نماز جنازہ نہیں پڑھی گئی بلکہ درود شریف پڑھا گیا۔

۶..... حضور نبی کریم ﷺ روضہ اقدس میں بھی اپنے وظیفہ عبادت میں مصروف ہیں۔ بالفاظ حکیم الامت حضرت مولانا اشرف علی تھانوی مدظلہ: ”ابن مہارک نے حضرت سعید بن المسیب سے روایت کیا ہے کہ کوئی دن ایسا نہیں گزرتا کہ جس میں نبی اکرم ﷺ پر آپ کی امت کے اعمال صبح و شام پیش نہ کئے جاتے ہوں۔“

تفہیم مجموعہ روایات سے علاوہ فضیلت حیات و اکرام ملائکہ کے برزخ میں آپ ﷺ کے یہ مشاغل ثابت ہوئے۔ اعمال امت کا ملاحظہ فرمانا، نماز پڑھنا، سلام سنا، نزدیک سے خود اور دور سے بذریعہ ملائکہ سلام کا جواب دینا یہ تو دائماً (ہمیشہ کے لئے) ثابت ہیں اور احیاء (کبھی کبھی) خواص امت (اولیاء علماء) سے یہ (بیداری) میں کلام اور ہدایت فرمانا بھی آثار و اخبار میں مذکور ہے۔ (نثر الیب ص ۳۵۹)

۷..... قطب الارشاد حضرت گنگوہی قدس سرہ العزیز کے سامنے بھی یہی اشکال پیش کیا گیا جس کا جواب حضرت نے جو ارشاد فرمایا وہ درج کیا جاتا ہے:

ایک درود شریف حضرت مولانا قدس سرہ نے حضرت قطب العالم مدظلہ سے نقل فرمایا تھا جس کو احقر نے ایک کاغذ پر بدیں عبارت نقل کر لیا تھا: ”سمعت قطب الارشاد و غوث العباد و معاذ البلاد مولانا رشید احمد گنگوہی وقت حضوری بحفرة العلیة يوم الاثنين ثالث عشر من شهر الله المحرم ۱۳۲۳ھ يقول انی رایت قطب العالم الشیخ عبد القدوس کنکوہی قدس سرہ فی المنام و هو قائم فی روضتہ المقدسة مکان دفنہ و هو یصلی علی النبی ﷺ بهذه الصیفة اللهم صل علی محمد و علی آل محمد بعدد کل ذرة الف الف مرة“

احقر نے وفات حضرت قدس سرہ سے کچھ پہلے غالباً اسی مرتبہ جب کہ درود شریف موصوف حضرت سے سنا، یہ عرض کیا کہ انبیاء کرام ﷺ کی حیات خصوصاً سردار انبیاء صلوات اللہ وسلامہ علیہ کا حیات النبی ﷺ ہونا مسلم ہے اور آیت کریمہ: ”انک میت و انھم میتون“ سے آپ ﷺ کا میت ہونا معلوم ہوتا ہے، اس کے جواب میں کچھ ایسی پر تاثر تقریر فرمائی کہ جو مشاہدہ و سماع پر موقوف ہے، الفاظ اور مطلب بسبب قلت وقت کے پوری طرح محفوظ نہیں رہا، مگر خلاصہ اس کا کچھ ایسا تھا کہ موت سب کو شامل ہے۔ مگر انبیاء علیہم السلام کی ارحام مشاہدہ جمال و جلال حق تعالیٰ و تقابل آفتاب وجود باری تعالیٰ سے اس درجہ پر پہنچ جاتے ہیں کہ اجزاء بدن پر ان کا یہ اثر ہوتا ہے کہ تمام بدن حکم روح پیدا کر لیتا ہے۔ تمام جسم ان کا عین ادراک اور عین حیات ہو جاتا ہے اور یہ حیات دوسری قسم کی ہے۔ اس تحقیق سے نکتہ ”ان الله حرم علی الارض ان تاكل اجساد الانبياء“ ظاہر ہوتا ہے۔ الی آخر ما قال قدس سرہ بوقت بیان اس مضمون کے اس قسم کا اثر قلب پر تھا کہ گویا وہ حالت مشہود اور عجیب کیفیت اور سرور تھا۔ ”فقط والسلام علی من اتبع الهدی و التزم طریقة المصطفیٰ صلوات اللہ وسلامہ علیہ و علی آلہ و اصحابہ و اتباعہ الی یوم الدین۔ و آخر دعوانا ان الحمد للہ رب العلمین“ (تذکرۃ الرشید حصہ دوم ص ۲۸، ۲۹)

سوال نمبر ۳: جب کسی خوش بخت کو سید دو عالم ﷺ کی زیارت کا شرف حاصل ہو گیا تو وہ صحابی بن گیا۔ جواب: صحابی ہونے کے لئے شرط یہ ہے کہ دنیاوی زندگی میں سید دو عالم ﷺ کی زیارت کا شرف حاصل ہوا ہو، مگر پھر بھی جسے زیارت نصیب ہو جائے یا اس ارادہ نیت کے ساتھ مدینہ منورہ جائے گا، اس کو اتنا ہی اجر و ثواب ملے گا۔ جیسا کہ دارالعلوم دیوبند کے سابق مفتی اعظم مولانا محمد اعجاز علی صاحب قدس سرہ العزیز نے فرمایا: ”ان له اجر اکابر من زار نبی حیا و المشبه لا یعطى حکم المشبه من کل وجه“ (حاشیہ نور الایضاح)

یعنی سید دو عالم ﷺ کا یہ ارشاد گرامی ”من زارنی بعد معالیٰ لکانما زارنی فی حیاتی“ جس نے میری موت کے بعد میری زیارت کی، وہ اسی طرح ہے جس طرح اس نے میری زندگی میں میری زیارت کی ہو (اگرچہ وہ زیارت کرنے والا صحابی تو نہیں کہلایا جاسکتا مگر اس ارشاد عالی کا مطلب یہ ہے کہ اس کو اتنا ہی اجر و ثواب ملے گا، جتنا امام الانبیاء سید دو عالم ﷺ کی حیات طیبہ میں زیارت کرنے والے کو ملتا تھا۔

سوال نمبر ۴: اگر مان لیا جائے کہ جناب رسول کریم ﷺ کی حیات از قبیل حیات دنیاوی ہے تو پھر آپ ﷺ کہاں سے کھاتے اور پیتے ہیں؟ خوراک کے بغیر زندگی تو امر محال ہے؟

جواب: حیات کے لئے اس خوراک کا ہونا ضروری نہیں جو ہم کھاتے ہیں۔ آخر فرشتے بھی تو زندہ ہیں۔ تو کیا وہ یہی خوراک کھاتے ہیں؟ پھر اس دنیا میں جب کہ سید دو عالم ﷺ تشریف فرما تھے، اس وقت بھی آپ ﷺ کئی کئی دن تک بظاہر نہ کھاتے تھے۔ مگر اپنے رب کے ہاں سے کھایا کرتے تھے جس کو مادی انسان نہ سمجھ سکے۔ حضرت عیسیٰ علیہ السلام کی مثال، آسمانوں میں زندہ ہیں؟

چنانچہ بخاری شریف میں ہے کہ صحابہ کرام رضی اللہ عنہم میں سے بعض نے صوم وصال رکھنے کی اجازت طلب کی۔ (یعنی رات کو بھی افطار نہ کریں) تو آپ ﷺ نے منع فرمایا۔ اس پر صحابہ کرام رضی اللہ عنہم نے عرض کیا کہ حضرت! آپ ﷺ خود بھی تو صوم وصال رکھتے ہیں؟ اس پر آپ ﷺ نے ارشاد فرمایا: ”ایکم مثلی فانی ابیت عند ربی یطعمنی ویسقینی“ تم میں سے میری مثل کون ہے میں تو اپنے رب کے ہاں رات گزارتا ہوں وہ مجھے کھلاتا بھی ہے اور پلاتا بھی ہے۔

یہ ارشاد گرامی واضح طور پر دلالت کر رہا ہے کہ آپ ﷺ کے رزق کا معاملہ دوسرے معاملات کی طرح عام انسانوں سے بالکل علیحدہ اور ممتاز تھا۔ یہ سب دساوس اور خطرات دراصل اس لئے پیش آتے ہیں کہ انبیاء کرام رضی اللہ عنہم کو عام انسانوں سے ہر معاملے میں ممتاز اور جدا نہیں سمجھا جاتا۔

چنانچہ شارح مشکوٰۃ حضرت مولانا محمد ادریس صاحب سابق استاذ دارالعلوم دیوبند و سابق شیخ الحدیث جامعہ اشرفیہ لاہور فرماتے ہیں: ”ہم تو انسان کے لئے بھی اپنے رزق کا ملنا ممکن سمجھتے ہیں جو رسول کریم ﷺ کا قمع ہو تو آپ ﷺ کے لئے اس طرح رزق کا ملنا کیسے ناممکن ہو سکتا ہے؟ (تعلیق ج ۱ ص ۳۸۳)

سوال نمبر ۵: قرآن کریم اور بعض احادیث میں آتا ہے کہ مسلمانوں کی ارواح جنت میں ہوتی ہیں اور کافروں کی جہنم میں تو پھر قبر میں کس طرح زندگی مانی جاسکتی ہے؟

جواب: اس شبہ کا جواب مفصل اور مدلل گزر چکا ہے۔ یہاں اتنا مزید عرض ہے کہ اگر روح کے مستقر کو علین اور جہین میں مان بھی لیا جائے تو بھی اس کا تعلق اس بدن خاکی کے ساتھ رہتا ہے جس سے وہ سلام کہنے والوں کا جواب دے سکتا ہے۔ منکر نکیر کا جواب دے سکتا ہے۔ جیسا کہ بعض دفعہ جبریل امین جن کا مستقر تو آسمان تھا مگر وہ اس حد تک سید دو عالم ﷺ کے جسد اطہر کے قریب ہو جایا کرتے تھے کہ آپ ﷺ کے ران مبارک پر دونوں ہاتھ رکھ دیا کرتے تھے۔ اسی طرح روح کا بدن کے ساتھ اتصال رہتا ہے جس کی بناء پر عذاب یا راحت تو روح کو ملتی ہے مگر بدن کو بھی دکھ یا خوشی محسوس ہوتی ہے۔ (تفسیر مظہری از قاضی ثناء اللہ پانی پتی سورۃ تفسیف)

ف: سورج کا مستقر تو زمین سے ہزار ہا میل دور ہے مگر اس کی شعاعیں، روشنی اور دھوپ زمین پر اثر

انداز ہوتی ہیں اور آج کل تو ان لوگوں کو یہ اعتراض ہی نہ کرنا چاہئے جب کہ علوم جدیدہ نے انسان کو اتنی قوت دے دی ہے کہ وہ زمین پر رہتے ہوئے ہزار ہا میل دور خلائی جہاز اور راکٹ کو بلا کسی محسوس واسطے کے کنٹرول کر رہا ہے۔

سوال نمبر ۶: اگر حیات قبر کو مان لیا جائے تو اس سے قبر پرستی اور شرک اعتقادی اور عملی کا دروازہ کھل سکتا ہے۔

جواب: اس جواب کو سمجھنے سے پہلے یہ سمجھا جائے کہ اسلام کو اللہ تعالیٰ نے صراطِ مستقیم فرمایا۔ قرآن کریم کی کئی

آیات کے علاوہ خود سورہ فاتحہ میں ہر مسلمان پڑھتا ہے۔ اس صراطِ مستقیم کے ساتھ ہی دو امتوں کا ذکر فرمایا جو اسلام سے پہلے گزر چکی ہیں۔ ایک کو ”مغضوب علیہم“ اور دوسری کو ”الضالین“ سے تعبیر فرمایا۔ اس کی تفسیر قرآن کریم ہی نے خود فرمائی ہے: ”مغضوب علیہم“ تو یہودی ہیں ”فباء وبغضب علی غضب (البقرة: ۹۰)“ اور الضالین نصاریٰ ہیں۔

یہودیوں کے مغضوب ہونے کی وجہ یہ ہے کہ انہوں نے انبیاء علیہم السلام کی توہین کی ان کی تکذیب کرتے کرتے ان میں سے بعض کو شہید بھی کر ڈالا۔ ”ففریقا کذبتم و فریقا قتلون (البقرة: ۸۷)“ اور عیسائیوں کے ضالین ہونے کی وجہ یہ ہے کہ انہوں نے اپنے نبی حضرت عیسیٰ علیہ السلام کو عین خدا، خدا کا تہائی اور خدا کا بیٹا کہہ ڈالا اور یہ سب محبت کے غلو اور اندھے پن میں کہہ گئے۔ قرآن عزیز نے فرمایا:

”لقد کفر الذین قالوا ان الله هو المسيح ابن مريم (المائدة: ۷۳)“

”لقد کفر الذین قالوا ان الله ثالث ثلاثة (المائدة: ۷۳)“

”وقالت النصری المسيح ابن الله (التوبة: ۳۰)“

یعنی یہودیوں نے تو انبیاء علیہم السلام کی توہین اور بے ادبی کو اپنا شعار بنالیا اور عیسائیوں نے محبت اور عقیدت میں خداوند قدوس کے تقدس پر ہاتھ ڈالا۔ قرآن حکیم نے ہمیں صراطِ مستقیم پر چلنے کا حکم دیا کہ نہ تو بے ادب اور گستاخ بنو اور نہ مشرکانہ امور اور عقائد کو اختیار کرو۔ جیسا کہ ارشاد قرآنی ہے: ”یا ایہا الذین امنوا لا تکونوا کالذین اذوا موسى (الاحزاب: ۶۹)“

یہ خطاب ایمان لانے والوں کو ہے کہ ان لوگوں کا دلیہ اور طریقہ اختیار نہ کرو جنہوں نے حضرت موسیٰ علیہ السلام کو ذہنی کوفت پہنچائی تھی اور نہ ہی تم عیسائیوں کی طرح کسی بھی غیر اللہ کو اللہ تعالیٰ کی ذات اور صفات میں شریک کرو۔ جیسا کہ امام الانبیاء سید دو عالم علیہ السلام نے کئی مرتبہ ارشاد فرمایا: ”انا عبد الله ورسوله“ کلمہ شہادت، اذان، اقامت میں یہی اعلان کروایا کہ سید دو عالم علیہ السلام اللہ کے بندے اور رسول ہیں۔

علیٰ ہذا القیاس: ہم بجمہ تعالیٰ اہل السنۃ والجماعۃ ہیں۔ ادھر تو صحابہ کرام رضی اللہ عنہم پر عقیدت کو رکن ایمان سمجھتے ہیں، اسی طرح ہم قرآن عزیز اور حدیث سید دو عالم علیہ السلام کے ارشادات کی روشنی میں یہ عقیدہ اسلامی سمجھتے ہیں کہ موت کے بعد بھی برزخی زندگی سب کو حاصل ہے تو حضور انور علیہ السلام کو کیوں حاصل نہیں؟ اگر ایک صحیح عقیدہ کی بناء پر کوئی آدمی یا طبقہ غلط عقیدہ استوار کر لے تو اس کا مطلب یہ نہیں کہ صحیح عقیدہ ترک کر دیا جائے بلکہ ہماری تو یہ دیانت داری کے ساتھ رائے ہے کہ اگر عقائد اسلامہ کو خصوصاً برزخی عقائد کو قرآن اور سنت کی روشنی میں بیان کیا جائے تو آج امت کے ایک بڑے حصے کے دینی فسادات کا خاتمہ ہو سکتا ہے اور بعض وعداوت کے جذبات پیار و محبت میں تبدیل ہو سکتے ہیں۔

سوال نمبر ۷: اگر میت سختی ہے تو پھر حضرت عزیر علیہ السلام نے سو سال تک میت رہنے کی صورت میں یہ کیوں

نہ محسوس کیا کہ بادل گر جتے ہوں گے۔ ہوائیں چلی ہوں گی۔ غیر آباد جگہ میں کئی حیوانات بولے ہوں گے۔

جواب: سامع کا تعلق قوت سامعہ کے ساتھ ہے۔ یہ ضروری نہیں کہ جو نہ سنیں وہ زندہ نہ ہوگا۔ آخر اصحاب کھف جن کا ذکر سورۃ کھف میں موجود ہے کہ وہ تین سو نو سال سوئے رہے، پھر جب جاگے تو کہا: ”لبثنا یوما و بعض یوم“ تو کیا وہ بھی مردہ تھے؟ بلکہ یہ تو روز مرہ کا مشاہدہ ہے کہ بعض لوگ ریل گاڑی میں سو جاتے ہیں اور اس قدر چٹچ دپکار بھی ان کو نہیں جگا سکتی۔ اس لئے حضرت عزیر علیہ السلام کا اس وقت نہ سننا، ان کی موت کی دلیل نہیں بلکہ یہ تو حیات الانبیاء کی دلیل ہے کہ ایک سو سال کا عرصہ گزرنے پر بھی بدن اور لباس پر کچھ اثر نہ ہوا۔

سوال نمبر ۸: عقیدہ حیات النبی ﷺ اسلام کا بنیادی عقیدہ نہیں، ورنہ اس کو بھی ضروری عقائد میں درج کیا جاتا؟

جواب: یہ عقیدہ اسلام کا بنیادی عقیدہ ہے کہ زمانہ صحابہ کرام رضی اللہ عنہم سے لے کر آج تک لاکھوں انسان روزانہ دربار اقدس رحمت دو عالم ﷺ پر حاضری کی سعادت حاصل کرتے ہیں اور صلوٰۃ و سلام پیش کر کے جواب کی سعادت سے مشرف ہوتے ہیں۔ حضرت علامہ الورشاہ صاحب کاشمیری نور اللہ مرقدہ نے فرمایا ہے: ”ان الاف الاولوف من السلف کانوا یشیدون رحالہم لزیارۃ النبی ﷺ ویزعمونہا من اعظم القربات“

(لیفٹ الباری شرح بخاری ج ۱ ص ۲۳۳)

لکھو کہا بزرگان دین اور علماء کرام ہمیشہ سید دو عالم ﷺ کی زیارت کے لئے دور دراز سے آتے ہیں اور آرہے ہیں اور اس کو بڑی عبادت یقین کرتے ہیں۔

جس طرح سید الانبیاء ﷺ کی رسالت اور ختم نبوت پر ایمان لانا ضروری ہے، اسی طرح یہ عقیدہ بھی بنیادی اور ضروری ہے۔ شیخ ابو عبد اللہ فضل اللہ نے اپنی مشہور کتاب ”معمد فی المعتمد معروف تورہ پستی“ (چلی پیٹی) نے اس کتاب کا یوں ذکر فرمایا ہے: ”المعمد للامام شہاب الدین فضل اللہ تورہ پستی“ میں فرمایا ہے: ”ازاں جملہ آنست کہ بدانند کہ زمین کا لبد ایں ہار از خورد و بوسیدہ شود و چو زمین ازوئے شکافہ شود کا لبد بحال خود باشد و حشر دے و دیگر انبیاء علیہم السلام جنس باشد حدیث درست است کہ: ان اللہ حرم علی الارض ان تا کل اجساد الانبیاء“ ضروری عقائد میں سے یہ بھی ہے کہ عقیدہ یہ رکھے کہ انبیاء علیہم السلام کے مہارک بدنوں کو مٹی نہیں کھا سکتی اور یہ حدیث بالکل صحیح ہے کہ اللہ تعالیٰ نے زمین پر انبیاء علیہم السلام کے اجساد مبارک کا کھانا حرام کر دیا ہے۔ (ص ۱۰۷ مطبوعہ ۱۳۸۸ھ)

سوال نمبر ۹: منکرین حیات یہ بھی کہتے ہیں کہ یہ عقیدہ چند مولویوں نے بتالیا ہے۔ ورنہ جمہور علماء کا یہ عقیدہ نہیں ہے؟

جواب: یہ شہ بالکل غلط ہے۔ جمہور امت کا یہی عقیدہ ہے کہ انبیاء علیہم السلام خصوصاً امام الانبیاء ﷺ اسی عصری بدن مبارک کے ساتھ زندہ ہیں۔ چنانچہ علامہ سخاوی مدظلہ (م ۹۰۳ھ) نے (القول الہدی ص ۱۷۲) میں فرمایا ہے: ”ونصدق بانہ ﷺ حی یرزق فی قبرہ وان جسدہ الشریف لا تا کله الارض والاجماع علی هذا“ اور اسی طرح وفاق المدارس العربیہ پاکستان کے صدر اور جامعہ فاروقیہ کے شیخ الحدیث جناب مولانا سلیم اللہ خان صاحب مدظلہ نے اپنی مرتبہ کشف الباری شریف میں فرمایا ہے: ”انبیاء علیہم السلام کی حیات کے متعلق علمائے دیوبند کا مسلک یہ ہے کہ انبیاء علیہم السلام اپنی قبروں میں جسد عصری کے ساتھ زندہ ہیں۔ یہ عقیدہ نہ صرف علماء دیوبند کا ہے بلکہ تمام امت کا ہے۔“ (کشف الباری کتاب المغازی ص ۱۲۵)

عقیدہ حیات الانبیاء علیہم السلام پر ہر زمانہ کے محقق علماء کرام نے مستقل کتابیں تالیف فرمائی ہیں۔ جیسا کہ پانچویں صدی ہجری کے امام بیہقی مدظلہ نے اسی موضوع پر ایک رسالہ ”حیات الانبیاء علیہم السلام“ تحریر فرمایا جو مطبوعہ اور دستیاب ہے۔ امام بیہقی مدظلہ کا مختصر سا تعارف درج ذیل ہے: ”آپ شعبان ۳۸۴ھ میں خراسان کے مردم خیز قصبہ خسروجر میں پیدا ہوئے۔ دور دراز کے سفر کئے۔ علوم تفسیر و حدیث میں خصوصی طور پر اس زمانہ کے ائمہ حدیث و تفسیر سے فیض حاصل کیا۔ ۱۰ جمادی الاول ۴۵۸ھ کو نیشاپور میں وفات پائی۔ آپ کی تصانیف ایک ہزار سے زیادہ ہیں جن میں ”سنن کبریٰ“ گیارہ جلدوں میں ہے۔ باقی تالیفات بھی حدیث تفسیر کے موضوع پر ہیں۔

اسی طرح دسویں صدی ہجری کے مجدد امام جلال الدین سیوطی مدظلہ نے بھی ”حیات الانبیاء“ پر مستقل کتاب لکھی ہے۔ امام جلال الدین سیوطی مدظلہ کا مختصر سا تعارف درج ذیل ہے: ”امام جلال الدین سیوطی مصر کے قصبہ سیوط میں ۸۴۹ھ کو پیدا ہوئے۔ اس علاقہ کے تمام علمی مراکز سے استفادہ کیا۔ آپ کی تصانیف کی تعداد ایک ہزار ہے جن میں سے تفسیر کے متعلق چوبیس کتب ہیں۔ تفسیر ترجمان القرآن، درمنثور اور مشہور تفسیر جلالین جو آج تک متداول ہے، اس کی تیرہ شروح لکھی گئی ہیں۔ سلطان وقت تائبانی ان کے بڑے معتقد تھے۔ آپ کا ارشاد ہے کہ مجھے پچاس مرتبہ سید دو عالم ﷺ کی زیارت کا شرف حاصل ہوا ہے۔ کبھی خواب میں اور کبھی بیداری میں۔ آپ مدظلہ نے حیات الانبیاء علیہم السلام خصوصاً ”حیات سید الانبیاء علیہم السلام“ کے مقدس موضوع پر کتاب لکھی ہے جو متداول ہے۔ (تذکرۃ المفسرین) ۹۱۱ھ میں وفات پائی۔

برصغیر میں اسی موضوع پر اردو زبان میں ”آب حیات“ نامی کتاب بانی دارالعلوم دیوبند مولانا محمد قاسم نانوتوی نور اللہ مرقدہ نے تحریر فرمائی جس کا ذکر مقدمہ میں گزر چکا ہے۔

ابھی حال ہی میں علامہ انور شاہ صاحب کشمیری مدظلہ کے شاگرد رشید مولانا عبدالقدیر سابق شیخ الحدیث تعلیم القرآن راولپنڈی نے اردو زبان میں علمی دلائل سے مزین کتاب بنام ”ارشاد العلماء“ شائع فرمائی، جو علماء کرام کے لئے قابل دید ہے۔ اس لئے مکرر حیات کا یہ اعتراض صرف مغالطہ کے لئے ہے۔

سوال نمبر ۱۰: آج بھی دنیا میں کئی انسانوں کے ڈھانچے ویسے بھی موجود ہیں اور جولاہیوں کی جاتی ہیں وہ تو ہزار ہا سال محفوظ رہتی ہیں تو بدن کا سلامت رہنا صرف انبیاء علیہم السلام کا خاصہ کیسے ہوا؟

جواب: (۱) جسد سے مراد صرف ظاہری ڈھانچہ نہیں بلکہ پورا بدن ظاہری اور باطنی اعضاء کے ساتھ مراد ہے۔ جو ڈھانچے بعض مقامات پر مل جاتے ہیں، وہ صرف ظاہری ہڈیاں اور اعضاء ہوتے ہیں۔

(۲) کسی انسان کے تصرف کے بغیر صرف انبیاء علیہم السلام کے اجساد مبارک محفوظ رہے ہیں یا دوسرے صلحاء امت کے باقی رہتے ہیں۔ دوسرے انسانوں کے بدن تو کافی ادویات کی وجہ سے کچھ وقت باقی رہ سکتے ہیں مگر بعد میں گل سڑ جاتے ہیں۔

(۳) حدیث میں ”الارض“ کا کلمہ آیا ہے جس سے مراد یہ ہے کہ زمین پر ان پاکیزہ اجسام کو حرام کر دیا ہے۔ یہ لاشیں تو ادویات کے ساتھ تابوت یا شیشے کے کور میں محفوظ رکھی جاتی ہیں۔ ایسا کوئی بدن نہیں ملتا جو کئی سال تک زمین پر پڑا رہا ہو اور وہ آب و ہوا اور زمین کے اثرات سے محفوظ رہا ہو۔ صرف انبیاء علیہم السلام یا صلحاء امت پر خداوند کریم کی یہ خاص لوازش ہے۔

سوال نمبر ۱۱: جو آیات یا احادیث حیات بعد الموت کے بارے میں نقل کی گئی ہیں، ان کا تعلق قیامت کے دن زندہ ہونے سے ہے جو سب مانتے ہیں۔

جواب: یہ ایک مخالفہ دیا جاتا ہے۔ حیات بعد الموت، موت کے فوراً بعد شروع ہو جاتی ہے۔ قبر میں بھی زندہ ہوتا ہے۔ چنانچہ مفسر القرآن امام ابو بکر الجصاص حنفی سیّد (م ۷۰۰ھ) نے اپنی (تفسیر احکام القرآن ج ۱ ص ۹۳) پر فرمایا ہے جس کا ترجمہ یہ ہے: ”قیامت کے دن زندہ ہونا تو سب جانتے ہیں، اگر یہ مراد ہوتا تو اللہ تعالیٰ ”ولا کن لا تشعرون“ نہ فرماتے بلکہ اس سے مراد قبر کی زندگی ہے۔ جب مومنوں کو قبر میں راحت اور آرام ملتا ہے تو کافروں کے لئے عذاب بھی ثابت ہو گیا۔ اس لئے منکرین عذاب و ثواب کا عقیدہ باطل ہے۔“

چند ضروری گزارشات

۱..... احقر نے یہ مضمون اور یہ کتاب غلو ص قلب کے ساتھ اس لئے لکھی ہے کہ اس کی برکت سے کوئی غیر مسلم حلقہ مجبوس اسلام ہو جائے تاکہ آگ کے عذاب سے بچ جائے اور مسلمان بھائی سید دو عالم ﷺ کی بے ادبی اور غیر ارادی گستاخی سے بھی اپنے آپ کو محفوظ رکھیں۔

۲..... مجھے اس کتاب کی تصدیق اور تصویب کے لئے کسی داد و دہش کی ضرورت ہے اور نہ ہی اس عقیدہ پر بحث و تکرار کی غرض ہے سید دو عالم ﷺ کی تصدیق اور خوشنودی میرے لئے سرمایہ سعادت دارین ہے۔ ”الحمد لله والشکر لله“

۳..... سید دو عالم ﷺ کی زیارت کا منامی شرف یا بیداری میں زیارت کا شرف ایک عظیم نعمت خداوندی ہے بلکہ بے نظیر رحمت ہے مگر اس کا تعلق اپنی روحانی بصیرت اور ایمانی وجدان ہے۔ اس لئے اگر سید دو عالم ﷺ کی زیارت کا شرف کسی سعادت مند کو حاصل ہو گیا اور کسی نے اس کی تصدیق نہ کی تو اس سے دست و گریبان نہ ہونا چاہئے۔

۴..... اگر کسی کو یہ سعادت حاصل نہ ہوئی اس نے عالم بیداری یا عالم خواب میں حضور انور ﷺ کے رخ پر انور کی زیارت کا شرف حاصل نہیں کیا اور دیسے کسی غرض سے یہ کہہ دیا ہے کہ اس نے آپ ﷺ کو خواب میں دیکھا ہے یا حضور انور ﷺ اس کے گھر تشریف لائے ہیں تو ایسے آدمی کے لئے سید دو عالم ﷺ کی سخت وعید ہے۔ آپ ﷺ نے فرمایا: ”من کذب علی متعمداً لیسبوا مقعده من النار“ جس نے مجھ پر جان بوجھ کر جھوٹ بولا اسے اپنا ٹھکانا دوزخ میں بنانا چاہئے۔

یہ وہ حدیث ہے جس کو عشرہ مبشرہ (ابو بکر صدیق، عمر فاروق، عثمان غنی، علی المرتضیٰ، طلحہ، زبیر، عبدالرحمن بن عوف، سعد بن ابی وقاص، سعید بن زید، ابو عبیدہ بن الجراح رضی اللہ عنہم) نے روایت کیا ہے۔ اس لئے اس عقیدہ میں صداقت اور احتیاط ضروری ہے۔

۵..... بفضلہ تعالیٰ رحمت کائنات ان مستلشیان حق کے لئے باعث رحمت ہوگی جو علمائے دیوبند پر لگائے جانے والے الزامات کو اپنی ایمانی بصیرت سے صرف الزام ہی سمجھتے ہیں۔ مگر انہوں نے عقائد اکابر و علماء دیوبند پوری وضاحت کے ساتھ تاحال مطالعہ نہیں کئے تھے۔ ان حضرات کے لئے یہ کتاب ان شاء اللہ! اسی طرح مشعل راہ ہوگی جس طرح الہامی مدرسہ دارالعلوم دیوبند پر لگائے ہوئے اتہامات کا جواب فیح العرب والعجم حضرت مولانا سید حسین احمد مدنی قدس سرہ العزیز نے اپنی کتاب ”الشہاب الثاقب“ میں دیا تھا، جو کہ حاسدین نے خوف خداوندی

سے نڈر ہو کر ان اکابر پر لگائے تھے۔ اسی طرح عامۃ المسلمین عقائد علماء دیوبند کو جو کہ اسلامی عقائد ہیں، اچھی طرح سمجھ سکیں گے اور وہ کسی بھی غلط نظریہ کو علمائے دیوبند کی طرف منسوب نہ کریں گے اور دیوبند کی آڑ میں اپنے عقائد پھیلانے والوں سے خبردار رہیں گے۔

مشورہ: اگر آپ عقائد علماء دیوبند کو سمجھنا چاہیں تو ”عقائد علماء دیوبند“ نامی کتاب کا مطالعہ فرمادیں اور ساتھ ہی شیخ السلام حضرت مدنی قدس سرہ العزیز کی مرتبہ کتاب ”الشہاب“ کا مطالعہ بھی فرمادیں۔ ان شاء اللہ آپ کی پوری تسلی ہو جائے گی۔

۶..... ”رحمت کائنات ﷺ“ میں ہر مسئلہ بادل لکھا گیا ہے اور زیادہ حوالہ جات اکابر علماء دیوبند کی کتابوں کے دیئے گئے ہیں، تاکہ ان پر عائد کردہ الزامات کا ازالہ ہو سکے اور اہل اسلام کو قرآن و حدیث کی روشنی میں صحیح اسلامی عقائد سے واقفیت ہو جائے۔ واللہ الموفق!

نقش روئے محمد بنایا گیا
بزم کون و مکاں کو سجایا گیا
حسن مطلق کا شاہد بھی مشہود بھی
ظاہر امیوں میں اٹھایا گیا
اس کی رحمت مخیل سے بھی ماوراء
اس کی رحمت سے اس کو بسایا گیا
میرا آقا ہے وہ میرا مولا ہے وہ
جس کے ہاتھوں سے کوثر لٹایا گیا

سب سے پہلے مشیت کے انوار سے
پھر اسی نقش سے مانگ کر روشنی
وہ محمد بھی احمد بھی حامد بھی محمود بھی
علم و حکمت میں وہ غیر محدود بھی
اس کی شفقت ہے بے حد و بے انتہا
جو بھی عالم جہاں میں بنایا گیا
حشر کا ڈر مجھے کس لئے ہو قاسم
جس کے قدموں میں جنت بسائی گئی

تنبیہ: منکرین حیات ایسی کتابوں کے بارہ میں عموماً اور رحمت کائنات کے بارہ میں خصوصاً یہ کہتے ہیں کہ ان کتابوں میں صرف قصے کہانیاں ہی درج ہیں۔ یہی اعتراض کافروں نے قرآن عزیز پر کرتے ہوئے کہا تھا۔

”وقالوا اساطیر الاولین اکتبھا فہی تملی علیہ بکرة واصیلا (الفرقان: ۵)“ اور کہنے لگے یہ تو کہانیاں ہیں پہلوں کی جن کو اس نے لکھ رکھا ہے پس وہی لکھوائی جاتی ہیں اس کے پاس صبح و شام۔

قرآن عزیز نے جواب دیتے ہوئے فرمایا: ”یہ قصے کہانیاں نہیں بلکہ یہ تو اللہ تعالیٰ کا کلام ہے۔“ ارشاد قرآنی ہے: ”قل انزلہ الذی یعلم السرفی السموت ولا رض (الفرقان: ۶)“ آپ فرمادیجئے (یہ بات نہیں) بلکہ اتارا ہے اس قرآن کو اس اللہ تعالیٰ نے جو جانتا ہے چھپے ہوئے بھید آسمانوں اور زمین میں۔

اسی طرح کفار قبروں سے زندہ نکلنے کو بھی پہلوں کی کہانیاں کہا کرتے تھے۔ قرآن عزیز میں فرمایا: ”وقال الذین کفروا اذا کنا ترابا و اباؤنا اننا لمخرجون۔ لقد وعدنا هذا نحن و اباؤنا من قبل ان هذا الا اساطیر الاولین (النمل: ۶۷، ۶۸)“ اور کافر کہتے ہیں کیا جب ہم مٹی ہو جائیں گے اور ہمارے باپ دادے کیا ہم کو زمین سے زندہ نکالا جائے گا، یہی وعدہ کیا گیا ہے ہمارے ساتھ اور پہلے بھی ہمارے باپ دادوں کے ساتھ یہ تو پہلوں ہی کی کہانیاں ہیں۔

یعنی کافر یہ کہتے ہیں کہ جب ہم مٹی ہو چکے ہوں گے تو کیا ہم کو قبروں سے زندہ نکالا جائے گا؟ یہ کیسے ہو سکتا

ہے؟ اور یہ بات ہمارے باپ دادا سے پہلے بھی کہی گئی تھی۔ یعنی ہر نبی علیہ السلام نے اپنی اپنی قوم کو یہ فرمایا تھا کہ تم قبروں سے زندہ اسی حالت میں نکالے جاؤ گے۔ اسی لئے جو یہ نبی کریم ﷺ فرماتے ہیں یہ بھی پہلوں کی کہانیاں ہیں۔ اس لئے مکرین حیات کا یہ اعتراض انہی لوگوں کی بھڑکی ہے۔ اللہ تعالیٰ ہدایت سے نوازے۔ آمین!

ضروری گزارش

قرآن عزیز نے مسلمانوں کو متنبہ فرمایا ہے کہ وہ ایسا کلمہ زبان سے نہ کہیں اور نہ سنیں اور نہ دل میں کسی بے ادبی کا خیال لائیں، ورنہ وہ اسلام سے نکل جائیں گے۔ سورۃ البقرۃ کی آیت نمبر ۱۰۴ میں راہنہ کا کلمہ کہنے سے منع فرمایا ہے۔ سید دو عالم ﷺ کی ذات عالی صفات اور مقامات نبوت اور شان نبوت میں بحث کرنے سے سخت منع فرمایا ہے۔ ورنہ ایسے آدمی کی ساری عبادات برباد ہو جاتی ہیں اور اس کو پتہ بھی نہیں ہوتا۔ (وہ سمجھتا ہے علمی بحث کر رہا ہوں) سورۃ الحجرات آیت نمبر ۲ میں یہی ارشاد فرمایا۔ اس لئے ایسی کتابیں پڑھنے سے منع فرمایا گیا۔ حکیم الامت حضرت تھانوی مدظلہ نے ایک ایسی ہی کتاب اپنے کتب خانہ میں رکھنے کی اجازت نہ دی بلکہ وہ جلا دی گئی تھی۔ آپ کے خلیفہ اعظم مولانا خیر محمد جالندھری مدظلہ نے ایسی کتابیں پڑھنے سے منع فرمایا۔ اسی طرح ایسے بے ادبوں کی تقاریر سننے سے بھی منع فرمایا۔ ان کی گفتار سے بے ادبی اور گستاخی کا علم ہو سکتا ہے۔ قرآن عزیز نے ایسے لوگوں کی نشانی بتلاتے ہوئے فرمایا: ”ولتعرفنہم فی نحن القول واللہ یعلم اعمالکم“ اور تو ان کو ضرور پہچان لے گا بات کرنے کے ڈھب سے اور اللہ تعالیٰ جانتا ہے تمہارے عملوں کو۔

یعنی جب وہ بے ادب بات کرتے ہیں تو اس سے بے ادبی ظاہر ہوتی ہے۔ جیسا کہ اللہ تعالیٰ کا مبارک نام لیتے وقت ان آداب کا لحاظ نہیں کرتے۔ حالانکہ اللہ تعالیٰ کے اسم پاک کے ساتھ اللہ تعالیٰ، اللہ تعالیٰ عز اسمہ، جیسے کلمات کہنے ضروری ہیں۔ ہر نبی علیہ السلام کے نام کے ساتھ ”علیہم السلام“ کہنا اور لکھنا ضروری ہے۔ رحمت دو عالم ﷺ کے اسم مبارک کے ساتھ ”ﷺ“ کہنا ضروری ہے۔ اس لئے گزارش ہے کہ نہ تو ایسے بے ادبوں کی کتابیں پڑھیں اور نہ ہی ان کی تقاریر سنیں۔ ورنہ ایمان ضائع ہونے کا خطرہ ہے۔ اللہ تعالیٰ سب کو محفوظ رکھے۔ آمین!

ماخذ کتاب ”رحمت کائنات“ قرآن عزیز

۱..... تفسیر: بیان القرآن از حضرت تھانوی مدظلہ، تفسیر خازن، تفسیر عزیزی، تفسیر قرطبی، روح البیان، جمل علی الجلالین، فتح زادہ شرح بیضاوی، شہاب شرح بیضاوی، مشکلاۃ القرآن از شاہ صاحب مدظلہ، تاویل مشکل القرآن لابن قتیبہ، روح المعانی ابن کثیر، تفہیم القرآن، تفسیر فتح القدیر للشوکانی، معالم التنزیل وحی الہی، افادات مولانا شمس الحق افغانی مدظلہ۔

۲..... حدیث: بخاری شریف معنی شرح بخاری فتح الباری شرح بخاری، تیسیر القاری شرح بخاری، فیض الباری، شرح بخاری، الوار الباری شرح بخاری، شرح تراجم البخاری از شاہ ولی اللہ دہلوی مدظلہ، الرسالہ المستلکرفہ، الہام الباری، صحیح مسلم مع شرح لودی واکمال المسلم، سنن ترمذی، العرف اللہی، کوکب دری، معارف السنن، سنن ابوداؤد، بذل الجہود شرح عون المعبود، ابن ماجہ شرح انباج الحاجہ، الجامع لاصول الاحادیث، مستدرک حاکم، نیل الاوطار، للشوکانی، سنن بیہقی، کتاب الآثار للامام محمد، ریاض الصالحین، دلیل الفالحین شرح ریاض الصالحین، کتاب

الزهد ابن المبارک الترغیب والترہیب للمیزری، مشارق الانوار، مسند امام اعظم، بلوغ المرام، الجواهر المصفیہ، مشکوٰۃ شریف، مظاہر حق، مرقاۃ از ملا علی قاری، اطلیق الصبح، رحمت مہدۃ شرح مشکوٰۃ، مسند طبرانی، ترجمان النہ کتاب البعث والنشور، المصنف، افحہ للمعات، مناوی شرح شمائل، افادات محمود، خصوصیات کبریٰ للسیوطی، حیات الانبیاء للسیوطی، جمع الفوائد۔ محل الیوم والیلہ، التاج۔

۳..... فقہ: شامی، عاکیری، فتح القدیر، شرح ہدایہ از ابن ہمام، فتاویٰ رشیدیہ، فتاویٰ نذیریہ، ارکان اربعہ از مولانا بحر العلوم لکھنوی، طحاوی شرح درمختار، زبدۃ الناسک، شرح ابانۃ الاحکام۔

۴..... عقائد: شرح عقائد نسفی، خیالی، نبراس، التہمید لابن الفکور ساعی، شرح فقہ اکبر، شرح عقیدہ طحاوی، شرح مواقف، شرح تجرید قوشچی، المسامرہ، کتاب التہمیر للاسفرائی، قصیدہ امالی، لکھم الفرائد فیح زادہ، عقیدۃ الاسلام از شاہ صاحب۔ اکفار المسلمین، انفاس العارفین، آب حیات، التکلیف فی شرح ابیات التہمیت، کتاب النہات لابن تیمیہ، الصارم المسلمون علی شاتم الرسول (ﷺ)، حیات الاموات، جواهر الغوالی، مشارق الانوار، الدرۃ الفاخرۃ، شرح الصدور، کتاب الروح، تبشیر الاصفیاء، السیف الصقل، رسائل اب تیمیہ، رسائل کوثری، المستند فی المعتمد للتورثتی، ابوالمعین، شرح عقائد، حجتہ البالغہ وشرح، کتاب الآداب الشرعیہ، تعبیر نامہ از ابن سیرین، کتاب الوسیلہ، الابن تیمیہ، ندائے حق، الادلۃ القویہ، اعتقاد نامہ از شاہ ولی اللہ، مصباح العلام۔

۵..... سیرت: کتاب الشفاء، نسیم الریاض شرح شفاء، اسی الرسالات، فیوض الحرمین، تلخیص لابن الجوزی، اکمال الشیم، جواهر البحار، سیرت النبی (ﷺ) از سید سلیمان ندوی (رحمۃ اللہ علیہ)، حیات القلوب، زرقانی، نشر الطیب، النہوۃ والانبیاء (رحمۃ اللہ علیہ)۔

۶..... تصوف: التعرف لمذہب الملک المتصوف، تذکرۃ مشائخ دیوبند، کشف المحجوب، الکشف، عمقات، مبدیہ ومعاد از حضرت مجدد الف ثانی، امداد السلوک، امداد المشتاق، رسالہ مکیہ، ذخیرہ کرامت، عشرۃ طردس، سلاسل طیبہ از حضرت مدنی (رحمۃ اللہ علیہ)، البرہان المؤید، السنن الکبریٰ، الیواقیت والجواهر للشعرانی۔ رسالہ قشیریہ۔

۷..... تاریخ: اللبر فی خبر من غیر اللہ ہی۔ وفاء الوفاء فی اخبار دار المصطفیٰ (رحمۃ اللہ علیہ)، درکامہ، عمدۃ الاخبار، تاریخ مدینۃ الرسول، تاریخ الحرمین، شاطبی، تذکرۃ القراء، تذکرۃ المحدثین، تذکرۃ المفسرین، نزہۃ الخواطر، المختصر لابن الجوزی، طبقات الحنابلہ۔ علماء ہند کا شاندار ماضی، سوانح فتح الاسلام حضرت مدنی (منکوم)، کتاب الاموال للشمس، تجلیات عثمانی، تجلیات رحمانی، سوانح قاسمی، نقش حیات از حضرت مدنی (رحمۃ اللہ علیہ)، مکاتیب فتح الاسلام، مکاتیب رشیدیہ، معالم الخلافۃ، بستان المحدثین، طبقات کبریٰ از سکی (رحمۃ اللہ علیہ)۔ حسن المحاضرہ فی اخبار مصر وقاہرہ، الہد الطالع۔ فتح افغانستان۔ الامام العاذل۔ اسیر مالک، تذکرۃ الرشید۔ تذکرۃ التحلیل۔ نقوش و تاثرات۔ مکتوبات علیہ المؤمنہ رمضان ۸۰۶ھ۔

۸..... فضائل: القول الہدیٰ فی الصلوٰۃ علی النبی (ﷺ) از حافظ شمس الدین بن عبد الرحمن مناوی (رحمۃ اللہ علیہ) ۹۰۲ھ۔ جلاء الافہام فی الصلوٰۃ والسلام علی خیر الانام، فضائل درود شریف از فتح الحدیث مولانا محمد زکریا۔

۹..... نعت و ثناء: دیوان حسان بن ثابت۔ قصیدہ بردہ۔ لامیۃ المعجزات۔ قصائد قاسمی۔

۱۰..... رسائل: نقیب ختم نبوت، ماہنامہ دارالعلوم دیوبند، الفرقان مجدد نمبر، صدق جدید لکھنؤ، ماہنامہ الفتی دیوبند، الصدیق ملتان، الجمعۃ دہلی، فتح الاسلام نمبر، التبلیغ از حضرت تھانوی۔

چند مبارک کلمات

از: سید اخلد مدنی حفظہ اللہ

(لواء فتح العرب والعجم حضرت مولانا سید حسین احمد مدنی رحمۃ اللہ علیہ مدینۃ النورہ)

حق تعالیٰ شانہ نے دین اسلام کو پسند فرما کر قیامت تک اس کو باقی رکھنے کا اعلان فرمایا اور آقا و امامدار کی ختم نبوت کے صدقے میں اس دین مبین کی نشر و اشاعت اور اس پر اٹھنے والے اعتراضات کے جوابات کے لئے اس امت محمدیہ علی صاحبہا الف الف تحیہ و سلاما کے علماء راہمیں کو پیدا فرمایا۔

ہمارے دور میں جس جماعت علماء حق نے اس کام کو پورے خلوص کے ساتھ احسن طور پر ادا فرمایا وہ جماعت علماء دیوبند ہے۔ امر بالمعروف کا شعبہ ہو، نہی عن المنکر ہو، تبلیغ ہو، جہاد ہو، تعلیم ہو، تزکیہ باطن ہو، نت نئے فتوں کی سرکوبی ہو۔ امت کی راہنمائی ہو، ہر ہر میدان میں علماء دیوبند نے ہر اقل دستے کا کردار ادا فرمایا۔

پاکستان میں ایک فتنہ ”حیات الانبیاء علیہم السلام کا انکار اور سماع صلوٰۃ و سلام عند القبر النبی ﷺ“ کو بعض علماء نے بڑی شد و مد کے ساتھ ابھار کر امت میں اختلاف و افتراق کا بیج بونے کی کوشش کی جن کو عرف عام میں ممانی اشاعتی کہتے ہیں۔ مگر علماء حق نے بروقت اس فتنے کی سرکوبی کی اور اس خالص پاکستانی فتنے کو ختم فرمادیا۔

ان علماء ربانین میں ایک ممتاز نام و مقام ہمارے نانا جی فتح العرب والعجم حضرت مدنی قدس سرہ العزیز کے انتہائی قلم خادم اور شاگرد رشید حضرت مولانا قاضی محمد زاہد الحسنی مدظلہ العالی کا بھی ہے۔ آپ نے سب سے پہلے اس فتنے کے خلاف اور حیات الانبیاء علیہم السلام کے موضوع پر انتہائی مقبول و محبوب کتاب بہ نام ”رحمت کائنات“ تحریر فرمائی، جس کی مقبولیت عند اللہ مسلم ہے۔ اب اس کا بیسواں ایڈیشن حضرت کے جانشین مولانا قاضی محمد ارشد الحسنی طبع کر رہے ہیں۔ اللہ تعالیٰ ان کی مساعی جلیلہ کو شرف قبولیت عطا فرمائیں اور خلق خدا کو اس سے بہت زیادہ نفع اٹھانے کی توفیق عطا فرمائیں۔ آمین!

حضرت قاضی صاحب مدظلہ العالی کے ساتھ ہمارے بہت قریبی تعلقات ہیں۔ آپ کی وفات پر میرے والد گرامی حضرت مولانا سید رشید الدین نور اللہ مرقدہ سب اہل خانہ کی طرف سے تعزیت کے لئے ایک خانقاہ مدنی تشریف لے گئے۔ میرے بڑے ماموں امیر الہند حضرت مولانا سید اسعد مدنی نور اللہ مرقدہ اور میرے بھٹے ماموں استاد حدیث دارالعلوم دیوبند حضرت سید ارشد مدنی دامت برکاتہم العالیہ بھی بارہا انک تشریف لے جاتے رہے۔

اور میں خود بھی خانقاہ مدنی انک شہر حاضر ہوا۔ قلبی سکون اور روحانی مسرت حاصل ہوئی۔ جانشین قاضی صاحب مدظلہ العالی، مولانا قاضی محمد ارشد الحسنی صاحب کے علمی مشاغل، مساجد و مدارس کی تعمیرات اور ان کا لکھ و لسن اور خانقاہی معمولات دیکھ کر دل سے دعائیں دیں۔ ”اللہم زد فردو بارک فیہ“

اللہ تبارک و تعالیٰ حاسدین کے حسد اور ہر فتنے کے فتنے اور تمام حوادث سے ہمیشہ مامون معون رکھیں۔ آمین بحرمۃ سید المرسلین و مسلم!

اخلد رشید الدین حسین، مقیم حال مدینۃ النورہ

۱۰ محرم الحرام ۱۴۳۵ھ